


تاریخ بلوچستان

ملک سعید و خواہار



تاریخ بلوچستان

مصنف:

ملک محمد سعید خواجہ



پبلشر

بلوچی اکیڈمی کوئٹہ

© بلوچی اکیڈمی کوئٹہ

تاریخ بلوچستان	:	کتاب کا نام
ملک محمد سعید و ہوار	:	مصنف
حالی ٹیک پرنٹرز کوئٹہ	:	پرنٹر
بلوچی پبلیکیشنز کوئٹہ	:	کمپیوٹر کیپرنگ
طارق	:	ڈیزائنر
بلوچی اکیڈمی	:	پبلشر
2007	:	سال
500	:	تعداد
350 روپے	:	قیمت

ISBN NO.978-969-8557-25-6

اکیڈمی ادبیات پاکستان کی تعاون سے

ابتدائے سخن

زیر نظر تالیف بلوچستان کی قدیم تاریخ کو مستند بنیادوں پر مدون کرنے کی ایک محققانہ کوشش ہے اس سے پیشتر میں نے بلوچستان کے زمانہ قبل تاریخ کے ادوار پر ایک کتاب "بلوچستان ما قبل تاریخ" کے نام سے لکھی تھی جسے بلوچی اکیڈمی کوئٹہ نے ایک ناشر ادارہ کی حیثیت سے ۱۹۷۱ء میں چھاپی تھی اور اسے پبلسٹی کے ذرائع کے فقدان کے باوجود علمی حلقوں میں مقبولیت حاصل ہوئی تھی اور یہ اب بھی دستیاب ہے۔ جہاں تک آثار قدیمہ کا تعلق ہے بلوچستان ملک کا دولت مند ترین صوبہ ہے لیکن یہ بڑی افسوسناک بات ہے کہ بلوچستان یونیورسٹی میں نہ تاریخ کا ابھی تک کوئی شعبہ قائم ہوا ہے اور نہ ہی علم آلائار کی طرف یونیورسٹی کے ارباب اختیار نے اپنی توجہ مبذول کی ہے۔ بلوچستان میں علم آلائار کے معاملہ میں ابھی تک باقیاتی تفتیش اور تحقیق کا جتنا کام ہوا ہے وہ زیادہ تر ان علمائے علم آلائار اور ماہرین آثار قدیمہ کی کاوشوں کا مرہون منت ہے جو زیادہ تر امریکہ، برطانیہ، فرانس

اور جاپان وغیرہ ترقی یافتہ ممالک کی یونیورسٹیوں اور ان کے تحقیقاتی اداروں سے تعلق رکھتے ہیں۔ بلوچستان کی قدیم بستیوں میں مہرگڑھ کی قدیم بستی سب سے زیادہ اہمیت کی حامل ہے جو ضلع کچھی میں ڈھاڈر کے نزدیک ڈھاڈر سے سبھی جانے والی سڑک کے کنارے اس سے دس کلومیٹر کے فاصلہ پر واقع ہے اس کی اہمیت کی سب سے بڑی وجہ یہ ہے کہ یہ جنوب مشرقی ایشیا کی قدیم ترین بستیوں میں سے ایک قدیم بستی ہے اور اس پر طرہ یہ کہ بلوچستان کے زمانہ قبل تاریخ کی پوری داستان بے کم و کاست پورے تسلسل کے ساتھ اسی بستی میں مدفون ہے جس کے اوپر علم آلائار کے ماہرین کی ایک فرانسیسی جماعت پہلے موسیو کسال آنجھانی اور اب ان کے معاون موسیو جارج کی سرکردگی میں تقریباً چھ سال سے سر دیوں کے دوران خفیات کے ذریعہ باقیاتی تفتیش اور تحقیقات کا کام کر کے بلوچستان کے قدیم زمانہ کی سرگزشت کو اجاگر کرنے میں مصروف ہیں اور یہ کام مسلسل جاری ہے اس باقیاتی تفتیش سے بلوچستان کی قدیم تہذیب، تہذیبی ترقی کے اسباب اس کی ابتدا عروج و وسعت اور اس کے زوال کے متعلق پوری معلومات حاصل ہو رہی ہیں اور قدیم زمانہ کے بلوچستان کے باشندوں کی زندگی کا کوئی شعبہ جس میں ان کی وہی منصوبہ بندی ان کی مجلسی زندگی اور طرز معاشرت،

معیشت، صنعت و حرفت، تجارت، زراعت، مذہبی تنظیمات طریقہ تمدن، ثقافت اور آرٹ وغیرہ شامل ہیں۔ نظر سے اوجھل نہیں رہا ہے۔

اس سے دو شتر بلوچستان کی تاریخ سکندرا عظیم کے زمانہ سے شروع ہوتی تھی۔ لیکن ۱۹۵۱ء میں علم آلابار کے ایک ممتاز برطانوی عالم والٹراے فیئربروس نے امریکہ کے نیچرل ہسٹری میوزیم کی جانب سے واوی کوئٹہ میں باقیاتی تفتیش کا کام کر کے اہم انکشاف یہ کیا کہ بلوچستان میں تہذیبی ترقی کی ابتدا ۳۵۰۰ قبل مسیح سے لے کر ۳۲۰۰ قبل مسیح کے لگ بھگ ہوئی تھی جبکہ یہاں کے باشندوں کی معیشت کا دارومدار کلیٹا بھیڑ بکریوں کی پرورش پر تھا۔ وہ برتن بنا کر استعمال کرنے کے فن سے ناواقف تھے اور پتھر کے چھتائی اوزار اور ہتھیار استعمال کرتے تھے لیکن اب مہر گڑھ کی قدیم بستی پر مسلسل باقیاتی تفتیش سے یہ بات پوری طرح واضح ہو گئی ہے کہ بلوچستان میں تہذیبی ترقی کی ابتدائیات ہزار قبل مسیح میں ہوئی تھی۔ جبکہ یہاں کے باشندوں کا گزارہ ان کی زندگی کے پہلے مرحلے میں کلیٹا پہاڑی بکروں، بکریوں، پہاڑی دیہوں و دھبوں اور غزالوں کے شکار پر تھا۔ وہ اپنی زندگی کے دوسرے مرحلے میں شکار پر بھی گزارہ کرتے تھے اور محدود پیمانے پر بھیڑ بکریوں کو پالتو بھی بنا لیا تھا۔ اور تیسرے مرحلے میں جا کر ان کی معیشت

میں پالتو جانوروں یعنی بھیڑ بکریوں اور بعض دوسرے مویشیوں کو اہمیت حاصل ہو گئی تھی گویا کہ اب بلوچستان کی تاریخ کو ہزاروں سالوں کی قدامت فخر حاصل ہو گیا ہے اور زیر نظر تالیف کے ابتدائی حصہ میں اسی قدیم دور پر بحث کی گئی ہے جس کا مواد کلیتاً ان علمائے علم آثار کی تحریروں سے ماخوذ ہے جنہوں نے گزشتہ نصف صدی کے دوران بلوچستان کے مختلف علاقوں میں قدیم بستیوں پر باقیاتی تفتیش کا کام کر کے بڑے پیمانے پر نہایت اہم معلومات فراہم کی ہیں۔ یہ بات بڑی تعجب انگیز ہے کہ بلوچستان کے زمانہ ماقبل تاریخ کی سرگزشت اس کے تاریخی دور کی نسبت زیادہ مکمل، روشن، واضح اور پر شکوہ ہے۔

میں نے اپنی زیر نظر تالیف کے دوسرے حصے میں بلوچستان کے تاریخی دور پر شرح و بسط کے ساتھ بحث کرنے کی کوشش کی ہے اور اس تمام مستند مواد کو بروئے کار لانے کی تنگ و دو اور جدوجہد کی ہے جس تک مجھے رسائی حاصل ہوئی ہے۔ اب میری یہ کوششیں کہاں تک کامیاب ہیں اس کا فیصلہ قارئین کرام، اہل دانش اور اہل علم حضرات ہی کر سکتے ہیں جن کو تاریخ سے گہری دلچسپی ہے۔

تاریخ کے متعلق عام خیال یہ ہے کہ یہ امر او سلاطین شجاعوں اور

سیاست دانوں کے کارناموں ان کی جنگی فتوحات جانشینوں اور دیگر بڑے بڑے سیاسی واقعات کی داستان ہے جو آبادی کے ایک بڑے حصے کے ذہنوں پر اثر انداز ہوتی ہے اور ان کی توجہ اپنی طرف مبذول کرتی ہے۔ لیکن جدید زمانے کا مورخ اپنے آپ کو فقط بادشاہوں کے کارناموں ان کی مہم جوئی، ان کے درباروں کی شان و شوکت، درباری سازشوں سفیروں کی سرگرمیوں اور پارلیمان کے اراکین کی کہانیوں تک محدود رکھنے کے حق میں نہیں ہے اگرچہ ان تمام امور کو ابھی تک تاریخ میں اپنی جگہ ایک اہم مقام حاصل ہے اور امراؤ سلاطین اور ہر مہم کی بڑی بڑی تاریخ ساز شخصیتیں تاریخ کے دائرے میں ایک اہم مرکزی کردار کی حیثیت رکھتی ہیں لیکن تاریخ کا سب سے بڑا اور اہم موضوع کسی مخصوص مہم کی عام انسانی آبادی ہے۔ جن کے درمیان اس مخصوص مہم کے واقعات رونما ہوئے اگر ایسا ہو تو تاریخ کا موضوع بڑی حد تک بے جان اور غیر مکمل ہو کر رہ جاتا ہے۔ حقیقت یہ ہے کہ تاریخ کا تعلق صرف گنے پنے انسانوں اور ان کے ذاتی کارناموں سے نہیں ہے چاہے یہ انسان کتنی ہی بلند شخصیت کے مالک اور ان کے کارنامے کتنے ہی بلند اور پر شکوہ کیوں نہ ہوں۔ اس کے برعکس تاریخ کا تعلق بنیادی طور پر ایک ایسے کم و بیش سرگرم عمل سماجی گروہ سے ہے جو دوسرے

سماجی گروہوں پر قطعی طور پر اور مختلف انداز میں اثر انداز ہوتا ہے۔ اور ان کے عمل کو دوسرے انسانوں کے عمل کی روشنی میں پرکھتا ہے۔ درحقیقت یہی وہ کڑیاں ہیں جو انسانی کارناموں کو باہم مربوط کرتی ہیں۔ اس بنا پر تاریخ نویسی میں مورخ کا بنیادی اصول یہ ہونا چاہئے کہ عالی مرتبت انسانوں کی ذاتی زندگی کے پہلوؤں کی بجائے اپنی توجہ زیادہ تر ان طور طریقوں پر مبذول کرے جن طور طریقوں سے ان کے عمل نے سماجی قوتوں کو متاثر کیا یا ان سے متاثر ہوا ہو۔ تاریخ کا مطلب خالی خولی ان حقائق سے بحث کرنے کا نہیں ہے جو کسی مخصوص دور میں رونما ہوئے لیکن ان حالات و واقعات کا ذکر نہ ہو جو ان واقعات کے رونما ہونے کا باعث بنے تھے ایک خاص سماجی سائنس کی حیثیت سے مورخ کا بنیادی مقصد ان واقعات کا بڑی سچائی اور مستند طریقہ سے بیان کرنا ہے جو ماضی میں پیش آتے تھے لیکن اس کا ایک ثانوی کام یہ بھی ہے کہ وہ ہم عصر ان دوسرے حقائق کے اثرات کا بھی کھوج لگائے جو عام انسانی تجربہ میں مرتب ہوئے تھے تاکہ وہ سماجی ارتقاء کی صحیح کیفیت بیان کر کے اور اسے پوری طرح اجاگر کر کے ایک با مقصد سماجی حقیقت کے بارے میں معلومات فراہم کر سکے۔ وہ باضمیر اور صابر مورخ جس کا کام فقط ان واقعات کا انکشاف اور ان کا ریکارڈ مرتب کرنا ہو اور بس تو

پھر یہ کوئی سود مند تاریخ نویسی نہیں ہے بلاشبہ وہ بڑا عمدہ پہلو کا کام سرانجام دیتا ہے اور نیچے سے کھود کر نہایت عمدہ مواد حاصل کرتا ہے جو عہد عشق کے لمبے تلے دبے ہوئے تھے لیکن اس مواد کو صحیح طریقے پر کام میں لا کر اس کی مدد سے تاریخ کے نقشے کو کچھ اس انداز سے مرتب کرنا کہ اس کے خدو خال پوری طرح اجاگر ہوں تاکہ موجودہ زمانے کے لوگ ماضی کی زندہ روح کو پوری طرح دیکھ سکیں اور اسے سمجھ سکیں مورخ کا بنیادی فرض ہونا چاہئے

جہاں تک بلوچستان کے تاریخی دور کا تعلق ہے اس پر تاریکی کے دبیز پردے کچھ اس حد تک پڑے ہوئے ہیں کہ ان دبیز پردوں کو ہٹا کر اس کی ماضی کے ہر دور کے واقعات کو تسلسل کے ساتھ اجاگر کر کے ہر دور کے سماجی حالات کی روشنی میں پرکھ کر ان کے باہمی ربط اور ایک دوسرے پر اثر انداز ہونے کے عمل کو پوری طرح واضح کرنا ایک بڑا مشکل کام ہے اور مجھے اعتراف ہے کہ مجھے اس میں اتنی کامیابی نہیں ہو سکی جتنی کہ توقع کی جا سکتی ہے۔ اس کے باوجود مجھے امید ہے کہ قارئین کرام اور اہل دانش و اہل علم حضرات بلوچستان کے تاریخی دور سے متعلق میری کاوشوں کو ایک بڑی حد تک مفید اور سود مند پائیں گے۔

ملک سعید ہزاری

جغرافیائی کیفیت

بلوچستان کی سرزمین اپنی آب و ہوا کی شدت، رقبہ کی وسعت، مسافروں کی طوالت، آبادی کی قلت، محدود وسائل آب پاشی قابل کاشت اراضیات کی کمی، معدنیات کی فراوانی، سرسبز اور شاداب وادیوں، بے آب و گیاہ لہج و دوق میدانوں، جنگلات اور سبزہ سے عاری گھٹے ہوئے پہاڑی سلسلوں، دشوار گزار درروں، نسلی اختلافات اور زبانوں کے تنوع کی وجہ سے اس کرہ ارض پر ایک مجاہد کی حیثیت رکھتی ہے۔ اس کے شمال میں افغانستان اور مغرب میں ایران واقع ہے اس کے جنوبی ساحل سے بحیرہ عرب کی حدود تیز موجیں ٹکراتی ہیں۔ اس کے مشرق میں دریائے سندھ کے ساتھ ساتھ وہ اپنی ہے جس کی آبادی میں قوی عنصر بلوچ کا ہے اور جو ساحل سمندر سے لیکر

سندھ اور پنجاب سے ہوتی ہوئی صوبہ سرحد کے ضلع ڈیرہ اسماعیل خان کی آخری حد تک پھیلی ہوئی ہے۔ یہ پاکستان کا سب سے بڑا صوبہ ہے اس کا رقبہ ۱۳۱۸۵۵ مربع میل ہے جو انگلستان یا پاکستان کے دوسرے صوبوں کے مجموعی رقبہ سے بھی کہیں زیادہ ہے۔ بلوچستان جو کلیتاً ایک پہاڑی علاقہ ہے۔ کوہستانی سلسلوں کی اس پٹی یا بیلٹ پر واقع ہے جو سفید کوہ کو جنوبی ایران کے پہاڑی نظام سے مربوط کرتی ہے اور اس طرح یہ ایک ایسا آبریز بنالیتا ہے جس کا پانی ندی نالوں کی صورت میں مشرق میں دریائے سندھ اور جنوب میں بحیرہ عرب میں جا گرتا ہے جبکہ شمال اور مغرب میں ان تھیلوں یا ہاموں میں جا کر گم ہو جاتا ہے جو وسط ایشیا کی خصوصیات میں سے ایک ہیں۔

جغرافیائی اعتبار سے اس علاقے کو چار حصوں میں تقسیم کیا جاسکتا ہے۔ بالائی کوہستانی خطہ، نشیبی کوہستانی خطہ، میدان اور صحرا، بالائی کوہستانی خطہ خراسان کے نام سے موسوم ہے۔ یہاں پہاڑی سلسلوں کی اونچائی ۱۴۰۰۰ فٹ تک پہنچ جاتی ہے جبکہ وادیوں کی اونچائی سطح سمندر سے ۵۰۰۰ فٹ کے لگ بھگ ہے۔ نشیبی کوہستانی خطہ میں مشرق کی جانب کوہ سلیمان جنوب کی جانب کوہ باب اور کوہ کیرتھر کے سلسلے اور مغرب میں مکران خاران اور چاغی کے پہاڑی سلسلے شامل ہیں۔ اس خطہ میں وادیوں کی سطح سمندر سے

اونچائی ۲۵۰ فٹ سے بتدریج اوپر ہوتی جاتی ہے۔ بلوچستان کے میدانوں میں گھٹی، بسیلہ اور دریائے دشت کی وادیاں شامل ہیں۔ صحرا صوبہ کے شمال مغربی حصہ میں واقع ہیں۔ جو ہموار کالی مٹی یا وسیع ریگستانوں پر مشتمل ہیں۔ جن کے ٹیلے کہیں کہیں بڑے اونچے ریگستانی پہاڑوں کی صورت اختیار کئے ہوئے ہیں۔

پہاڑ

بلوچستان کے شرقی حصہ میں تقریباً تمام کوہستانی سلسلے کوہ سلیمان کی شاخیں ہیں جو بتدریج بڑھ کر اس کے مرکز تحت سلیمان تک پہنچ جاتی ہیں۔ اس کے بعد پہاڑوں کا یہ سلسلہ مغرب کی طرف ایک دائرہ کی صورت میں دریائے ٹوبہ کے شمال میں توپہ کا کڑی کے ساتھ ساتھ گھوم جاتا ہے حتیٰ کہ سلسلہ کوہ براہوئی پہنچ جاتا ہے اس کے بعد مکران اور خاران میں یہ مغرب کی جانب گھوم جاتا ہے۔ کوہ براہوئی کے جنوب میں کوہ کیرتھر اور کوہ پب، صوبہ کے جنوب مشرقی کونے میں پھیل گئے ہیں جن میں سے جنوبی سلسلہ مکران کے ساحلی سلسلہ کوہ کے نام سے موسوم ہے اس کے بعد وسطی سلسلہ کوہ مکران ہے۔ جس کے عین شمال میں کوہ سیاہان واقع ہے۔ اس کے اوپر اس کوہ واقع ہے جو خاران اور چافی کے پہاڑی سلسلوں کو آگے بڑھ کر چھوٹا

ہے۔ عموماً یہ تمام پہاڑ ماسوائے بالائی کوہستانی سلسلوں کے جنگلات اور سبزہ سے عاری ہیں۔ جنوبی مکران میں پہاڑوں کی خصوصیت یہ ہے کہ ان میں پتھر بہت کم پائے جاتے ہیں اور سفید چٹانیں جن پر یہ مشتمل ہیں، بمرور زمانہ ٹوٹ پھوٹ کر عجیب و غریب شکل و صورت اختیار کر گئی ہیں۔ اگرچہ کوئی بھی پہاڑ کسی نام سے موسوم نہیں ہے لیکن ان کی چوٹیاں کسی نہ کسی نام سے ضرور موسوم ہیں۔

دریا

بلوچستان میں ایسا کوئی دریا نہیں ہے جس میں پانی بڑی مقدار میں اور مستقل طور پر پایا جاتا ہو۔ ان میں سال کے دوران پانی ایک پایاب ندی کی صورت میں ضرور بہتا ہے جو آگے جا کر بحری میں غائب ہو جاتا ہے جہاں کہیں قابل عمل ہو ان دریاؤں کا پانی آبپاشی کے لئے استعمال میں لایا جاتا ہے۔ بارشوں کے موسم میں ان دریاؤں میں طغیانی آ جاتی ہے۔ جو تک گھاٹیوں میں انسانوں اور حیوانوں کے لئے ایک آفت بن جاتی ہے بعض جگہوں میں یہ گھاٹیاں اس قدر بھگ ہوتی ہیں کہ ان کی چوڑائی چند میٹر کے لگ بھگ ہوتی ہے اور ان کی دیواریں دونوں طرف بڑی سیدھی اور اونچی ہوتی ہیں۔ صوبے کا سب سے بڑا دریا ہنگول یا گدر ڈور ہے۔ اس کے شمال

مشرقی حصے کا پانی مشرق میں دریائے ژوب اور مغرب میں دریائے پشمن
 لوڑہ میں جا کر شامل ہو جاتا ہے۔ جمالادان کے اس قسم کے دریاؤں میں
 دریائے مولا دریائے ہب اور پورالی اہمیت رکھتے ہیں۔ مزید شمال میں
 دریائے ناڑی میں لورالائی اور سبکی کا پانی بہ کر کجھی کے علاقے کو سیراب کرتا
 ہے۔ مکران میں دریائے دشت جنوب کی طرف اور دریائے رخشال جو آگے
 جا کر دریائے ماٹکیل میں شامل ہو جاتا ہے۔ شمال کی طرف بہتا ہے۔
 دریائے بولان اور دریائے کچج کو بھی اہمیت حاصل ہے۔ اول الذکر کے
 جاری پانی سے ڈھاڈرا اور سبکی کے علاقے سیراب ہوتے ہیں۔

مناظر

بلوچستان سطح مرتفع ایران کا مشرقی حصہ ہے۔ اور یہاں بحیرہ وہی
 مناظر ملتے ہیں جو ایران کی خصوصیت ہیں۔ اگرچہ یہاں کے مناظر کچھ
 زیادہ جاذب نظر نہیں ہیں۔ لیکن رعنائی سے بالکل عاری بھی نہیں ہیں۔
 یہاں سنگلاخ اور سبزہ سے عاری چٹانوں کے ساتھ ساتھ جن میں بڑی بڑی
 گھانیاں پائی جاتی ہیں۔ نہایت خشک صحرا اور پتھر پلے میدان بھی ملتے ہیں۔
 جو عموماً ایک یکساں اور غیر جاذب نظر منظر پیش کرتے ہیں لیکن ان کے
 درمیان اس قسم کی بڑے وسیع اور ہموار وادیاں بھی پائی جاتی ہیں۔ جن کی

لہلہاتی ہوئی فصلیں اور باغات بڑے جاذب نظر ہوتے ہیں۔ ان سے بڑی پیداوار حاصل ہوتی ہے۔ پہاڑوں کے اندر جاری پانی کے ندی نالوں کے کنارے موسم بہار میں سبزہ زاروں کی صورت اختیار کرتے ہیں۔ سردیوں میں شمالی بلوچستان کے پہاڑ برف سے ڈھکے رہتے ہیں جبکہ جنوبی بلوچستان میں گاؤں کے ارد گرد کھجور کے نخلستان ایک دلکش منظر پیش کرتے ہیں۔ پہاڑوں پر چڑھنے کے بعد ارد گرد کے مناظر ایک دلکش نظارہ کا باعث بنتے ہیں۔

جھیل

بلوچستان میں کوئی اہم جھیل نہیں پائی جاتی ہے۔ ہامون ماٹھیل اور ہامون لوڑہ کا شمار غالباً جھیلوں میں نہیں ہو سکتا کیونکہ یہ فقط بارش کے موسم میں ندی نالوں میں سیلاب آنے کے بعد پانی سے بھر جاتے ہیں۔ لسبیلہ میں سرحدہ جھیل سے مشابہت رکھتا ہے لیکن یہ چاروں طرف سے خشکی سے گھرا ہوا ہے استوالا یا ستادیپ یا بہت تیار فقط ایک ہی جزیرہ ہے یہ ساحل مکران کی دوسری جانب واقع ہے۔ بشرطیکہ جرنا کی خالی خولی چٹان کو بھی جو اس موآری کے پار واقع ہے ایک جزیرہ مان لیا جائے۔

ساحل

سکران کا ساحل سمندر ۲۷۲ میل ہے لیکن براہ راست کراچی سے
 خلیج گوتز فقط ۲۳۵ میل ہے۔ بارش کی کمی اور زمین کی شوریت اور ترکیب
 ارضی کی بنا پر بلوچستان کا ساحل بخر اور غیر آباد ہے جہاں کے شوردار خشک
 میدان کا شکاری کے لئے نہایت غیر موزوں ہیں۔ ان غیر آباد میدانوں
 میں ایسے پہاڑ بھی ہیں جن کی سطح بالکل ہموار اور چھٹی ہے ساحل سمندر کنا پھٹا
 ہے جس کی بڑی خصوصیت وہ جزیرہ نما اور اس مرتفع ہیں جن کی کھڑی سطح
 بالکل ہموار اور چھٹی ہوتی ہے ان کا درمیانی رقبہ نشیبوں پر مشتمل ہے۔ جو بعض
 جگہوں میں شوردار وسیع دلدلوں کی صورت اختیار کئے ہوئے ہیں۔ ساحل
 سکران کی اہم بندرگاہیں سونمیاں پھنی اور ماڑہ گوادر اور جیونی ہیں۔ لیکن
 بڑی بڑی کشتیاں بندرگاہ سے دو تین میل دور کھڑی رہتی ہیں۔ کھت ایک
 چھوٹی بندرگاہ ہے۔

ترکیب ارضی

ترکیب ارضی کے بل بوتے پر بلوچستان کو آسانی سے تین علاقوں

میں تقسیم کیا جاسکتا ہے۔

۱۔ پہاڑوں کا ایک بیرونی سلسلہ جو ایک دوسرے کے پیچھے سینکھین (Syncline) اور انٹی کلائن (Anticline) کی صورت میں واقع ہیں۔ جن کے ڈھانچوں کو جرا پہاڑوں سے مشابہت دی جاسکتی ہے۔ اس علاقے میں دو سب ڈویژن ہیں۔

الف:..... سیوستان ۱۔ کا نصف دائرہ کار قبہ

ب:..... قلات سندھ اور کرمان کے پہاڑی سلسلے جو جنوبی ایران تک بڑھ کر مغرب میں خلیج ہرمز تک پہنچ گئے ہیں۔ مزید اس قسم کے قوسی سلسلے کر دوستان تک بڑھتے چلے گئے ہیں۔

۲۔ شدید ٹوٹ پھوٹ کا علاقہ جو ہمالہ کے مخصوص ڈھانچے سے مشابہت رکھتا ہے۔ جس کی جنوبی یا جنوب مشرقی حد ایک شدید گھونپ Over thrust کی صورت میں واقع ہے جس کا مغربی تسلسل ہمالہ کے عظیم باؤنڈری فالت پر مشتمل ہے۔ سیوستان کے نصف دائرے کے رقبہ کا رشتہ ان پہاڑی سلسلوں سے وہی ہے جو یورپ کے جُرا پہاڑ کوہ ایپیس سے رکھتے ہیں۔

۱۔ سیوستان کی سلسلہ جی جی جی مشتمل ہیں۔ لاکھ پھیلنے لکھوں میں مشمول کی گئی ہے۔

۳۔ پہاڑوں کے الگ تھلگ ٹکڑوں کا علاقہ جنہیں صحرائی نشیبی رقبے ایک دوسرے سے جدا کرتے ہیں۔ جن میں نوشکی اور خاران کے صحرا شامل ہیں۔

ترکیب ارضی کی بنا پر وسطی اور مغربی بلوچستان کا بہت کم مطالعہ کیا جا سکا ہے۔ تینوں علاقوں میں ان کی ترکیب بڑے سادہ طریقے سے واقع ہوئی ہے۔ بالائی ایوسین Eocene آتشیں دخول Intrusions دوسرے اور تیسرے علاقائی اقسام تک محدود ہیں اور مکران کا گروہ اسی نام کے ساحل سے متعلق ہے۔ عظیم باؤنڈری فالٹ کے ساتھ ہمیں صحیح معنوں میں ہمالہ کے ڈھانچہ کی صورت ملتی ہے جو پوری طرح آشکارا ہے گویا کہ سواٹک چٹانوں کے سلسلے پتھرے میدانوں سے اٹھ کھڑے ہو کر پار کے پہاڑوں کا رخ اختیار کرتے ہیں، وادی ژوب کے جنوب میں قوسی پہاڑوں کے یکے بعد دیگرے کئی سلسلے چار علاقوں میں واقع ہیں۔ پہلا یا بیرونی سواٹک دوسرا ایوسین Eocene تیسرا جزائی Jurassic چوتھا اندرون ترین یا ٹریاسک Triassic مختلف جیالوجیکل گروہوں میں سے بالائی اور وسطی سواٹک Sawalik ابھی تک پتھرے ہوئے نباتات سے عاری ثابت ہوئے ہیں۔ سواٹک کی سب سے گہری تہوں میں تازہ پانی کے سیپ Shell اور

پتھر اے ہوئے حیوانی ڈھانچوں کی باقیات ملتی ہیں۔ بالائی اور نشیبی ناڑی ایک دوسرے سے مطابقت رکھتے ہوئے نظر آتے ہیں۔ موخر الذکر درہ بولان میں زیادہ نمایاں ہے۔ سین ٹنگی درہ بولان میں زردی مائل چھٹلا چٹان ہے جس نے کیرتھر کی پہاڑی کھائی کو اوپر سے ڈھانپا ہوا ہے۔ یہ نمولیتک Nummlitic چھٹلا چٹانوں میں بلوچستان میں سب سے اہم پہاڑ ہے۔ سین ٹنگی کی چھٹلا چٹان میں ادھر ادھر سلسلی جوڑ ملتے ہیں جو اس کی بنیاد کی طرف زیادہ کثرت سے واقع ہیں۔ اس طرح وہ آگے بڑھ کر نیچے کے گروہ میں داخل ہو جاتے ہیں۔ جو غازیج کہلاتا ہے۔ زمانہ قریب تک بلوچستان کی چٹانوں میں فقط غازیج کی تہوں Beds کو اقتصادی اہمیت حاصل تھی۔ لیکن اب شمالی وسطی بلوچستان، خاران اور چاغی میں قروم، بیرو مائیٹ، سنگ مرمر، کرو مائیٹ، تانبا، چاندی اور کچھ سونے کی دریافت سے بلوچستان کے پہاڑوں کی اہمیت بڑھ گئی ہے۔ خصوصاً سوئی گیس کی دریافت سے ملک کی اقتصادیات کو بڑا فائدہ پہنچا ہے۔

جب غازیج کی تہوں کی موٹائی خاطر خواہ طور پر بڑھ جاتی ہے تو اس گروہ کی چٹانوں کی صورت کو ڈک کی سلسلی Shales چٹانوں سے ملتی جلتی ہے جس کا زمانہ نمولائیٹ Nummulite کی موجودگی سے پوری

طرح ثابت ہے، جو عموماً صلیبی اور رال والے لائم سٹون Lime
 stone کی بنیاد میں ملتی ہیں۔ کارڈینا بیومونٹی Cardita
 Beaumonti کی تہیں کئی جگہوں میں ملتی ہیں جو الگ تھلگ قطعوں
 میں واقع ہیں۔ ڈنگان کے آشکارا سلسلے وسعت میں بڑے محدود ہیں۔ یہ
 صلیبی اور چینیالے پتھروں Lime Stone کے انتہائی مختلف سلسلوں
 پر مشتمل ہیں جو عملاً فلج فیس Flysch Facie میں جا کر پست ہو
 جاتے ہیں ان کے نیچے نیو مین Necommian عہد کی صلیبی
 چٹانوں Shale کا ایک گروہ آتا ہے۔ جن میں بے شمار بلمنائیٹ
 Blemnite کے نمونے پائے جاتے ہیں جو بلمنائیٹ کی تہیں کہلاتی
 ہیں۔ یہ ٹھوس لائم سٹون کے اوپر واقع ہیں جن سے بلوچستان کی تمام پہاڑی
 چوٹیاں مرکب ہیں۔ ٹریاسک Triassic صلیبی Shales اور لائم
 سٹون وادی ثروب کے جنوب میں وسیع پیمانے پر پھیلے ہوئے ہیں وہ دراصل
 گبرو Gabbro کے ٹھوس موٹے ریشے میں دخول پاگئے ہیں۔ جو عموماً
 سارپ Serpentine کی صورت میں واقع ہو کر بے شمار ڈولیرائیٹ
 Dolerite یا Basalt کی رگوں اور کن ٹریپ Deccan
 Trap کے عہد کے ڈائیکس Dykes میں تبدیل ہو چکے ہیں۔ بہت سی

آتشیں چٹانیں Eocene نہفت Intrusive
 آتشکار Eruptive اسی عہد سے تعلق رکھتی ہیں جو تمام تینوں متذکرہ بالا
 علاقوں میں پائی جاتی ہیں۔ آتشیں Eocene چٹانوں کا ایک دوسرا گروہ
 بھی ہے جو انتہائی گہری تہوں میں نہفت ہے لیکن آتش فشانی سے اس کا کوئی
 تعلق نہیں ہے یہ دوسری اور تیسری علاقائی Regional اقسام سے تعلق
 رکھتا ہے جہاں وہ خوب آسرا ان کے گرینائیٹ Granite اور ڈیورائیٹ
 Diorite راس کوہ کے اگائیٹ، سٹائیٹ Augite Syenite اور
 اگائیٹ، ڈیورائیٹ اور چانچی کے ہارن بلینڈ Hambland ڈیورائیٹ
 Diorite کی صورت میں واقع ہیں۔ بارش کی کمی کے باعث پہاڑوں کی
 ٹوٹ پھوٹ سے جو مواد جمع ہو جاتا ہے دریاؤں کا پانی اسے بہا کر نہیں لے
 جاسکتا بلکہ وہ ڈھیروں کی صورت میں پڑا رہتا ہے جس کی گہرائی بہت زیادہ
 ہوتی ہے میدان عموماً ایسے رقبوں میں پائے جاتے ہیں جو اس سے بیشتر جھیل
 تھے یا سندھ کا پانی ان میں جمع ہو جایا کرتا تھا۔

نباتات

شمالی کوہستانی خطہ اور میدانی علاقوں میں نباتاتی کیفیت وہی ہے جو
 بلوچستان سے متصل پنجاب کے علاقہ کی ہے۔ عموماً درختوں اور جھاڑیوں کا

فقدان ہے۔ یہاں کی کھلی نمایاں پتھر ملی اور سنگلاخ زمین پر ناکارہ قسم کی کم نشوونما یافتہ بوٹیاں پائی جاتی ہیں جن کے پودے جڑ سے لے کر جوں کے سرے تک مختلف صورت کے کانٹوں سے لیس ہوتے ہیں لیکن جہاں تک ضرور سانی کا تعلق ہے ان پودوں میں کوئی فرق نہیں ہے۔ بعض کے پتے پوری طرح گر جاتے ہیں اور دوسرے اپنی گوشت نما شاخوں کو کھال کی طرح کے چھلکے سے ڈھانپ لیتے ہیں۔ اس عام ناپسندیدہ نباتاتی مجموعہ کے اجزائیں مارموٹک، گریرہ، پرپک، کنڈی، خیر بند، جنگلی بیر، چھوٹا جنگلی بیر، پیلو، آک (کبڑا) کیلر، ولایتی کیلر، درخت نما اونچا گز، جھاڑی نما چھوٹا گز، پاشی (ریگ بوٹی)، باشتو، خیر بند، ماجر، شرور، کسپند یا چندوال، تاخذ وغیرہ شامل ہیں۔

بالائی کوہستانی خطے کی نباتاتی کیفیت نشیبی کوہستانی خطے اور میدانی علاقوں کی نباتاتی کیفیت سے بالکل مختلف ہے۔ طویل وادیوں کے ہموار سطح زرخیز (جر) اور ہنڈی سے ڈھکی رہتی ہے جو کسی طرح بھی جاذب نظر نہیں ہے۔ ان کے ساتھ ساتھ جہاں کہیں پہاڑی نیلے واقع ہیں وہاں گز نروٹک اور شینلو کی جھاڑیاں زمین کے منظر میں کچھ تبدیلی لاتی ہیں۔ وادیوں میں کہیں کہیں مہندی کے پودے بھی آگ آتے ہیں۔ اردگرد کے پہاڑوں پر جن کی اونچائی سات ہزار فٹ سے زائد ہے کون (جنگلی پست) نروٹک، دو بند شفاف، شیشاں، چھیل

(زہریلی جھاڑی) طوف، آپس، جنگلی بادام، سخت (جنگلی زیتون) جنگلی انگور کی بیلے، جنگلی انجیر اور جنگلی گلاب کے پودے پائے جاتے ہیں۔ ان بلند یوں پر زارج کے دو قسم، خرتسو، مانے ٹو، بر شوگ، سپرا بوٹی، سگ دندان (سببالا) کوئی بھونار، اقریت، نریاں، بند اور جور بکثرت آگ آتے ہیں۔

جب بہار کا موسم شروع ہوتا ہے تو قسم قسم کے پھولدار پودے اور جھاڑیاں جو سردیوں کے دوران چھپے رہتے ہیں پھول پتے نکال لیتے ہیں اور ایک مختصر مدت کے لئے اپنے رنگارنگی کی وجہ سے بڑا خوش کن منظر پیش کرتے ہیں ان میں گل لالہ اور سمن خاص طور پر قابل ذکر ہیں۔ گل زرگری، گل نیلوفر اور لالہ زرد بہار کے موسم کے خاص پھول ہیں جو کھیتوں میں نکل آتے ہیں۔ گھاس کے دلدلی میدانوں میں کنول، بارنگ، ملخ شرگی، ریخت اور درب گھاس بکثرت آتی ہے۔ جاری پانی کی ندیوں کے کنارے پودینہ اور ان کے اندر جہاں پانی کم گہرا ہے ترمیرہ بکثرت آتا ہے۔

بلوچستان کے بہت سے پودے دوائی کے طور پر استعمال ہوتے ہیں۔ ان میں منگی، جنگلی کالا زیرہ (زیرہ سیاہ) گاؤ زبان، گواری دوند، ازغند، اسپنول، نریان بند، تمبار کلیورہ، خرتسہ، ایش ورگ، جف خند، ازبوٹک، تلخ کاؤ، مانے ٹو، ہرٹل، بوئے ماوران، اجوائین خراسانی، کوئی

بھنگ، زوف، گل بابونہ، پہاڑی میتھی، جنگلی اجوائن، بھین سفید، ترومب، سورنجان شیریں، بسنڈک، خاک شیر، ملٹھی، شاتیرا سموک، پیل گوش، بھنگیرہ، پودینہ، کمرکس وغیرہ شامل ہیں۔

حیوانات

بلوچستان کے بالائی کوہستانی علاقوں میں پہاڑی بکرا یعنی مارخور پایا جاتا ہے۔ جو پہاڑوں کی غاروں میں تن تنہا زندگی بسر کرتا ہے۔ نشیبی کوہستانی علاقوں میں مارخور کی بجائے سندھی بکرا Sind Ibex ملتا ہے۔ پہاڑی بکرے بکریاں پہاڑوں کے اوپر رہتے ہیں جبکہ پہاڑی اسیے وہیاں پہاڑوں کے دامن میں چرتے پھرتے ہیں۔ ہرن تقریباً ہر جگہ جہاں آب و ہوا معتدل یا گرم ہے سنسن دلہوں میں گھومتے پھرتے ہیں۔ ان کے علاوہ پہاڑوں میں چیتا بھی پایا جاتا ہے اس کے علاوہ بھینٹریا، گیدڑ، لومڑی، چرخ اور جنگلی بلی ہر جگہ پائے جاتے ہیں۔

بلوچستان کے ان پرندوں میں جن کا شکار کیا جاتا ہے۔ چکوں، سسی، انکوں، تیترا، بھٹ تیترا، شیر اور جنگلی بلیغ (انج) زیادہ اہمیت رکھتے ہیں۔ ان کے علاوہ کوا، ششک، فاختہ، ہدہد، بلبل تقریباً ہر جگہ پائے جاتے ہیں۔ سپر او قسم کے ہوتے ہیں۔ پہلا وہ جو سردیوں میں گرم اور گرمیوں میں سرد علاقوں کی طرف جاتے ہیں۔ دوسری قسم وہ ہے جو سردی گرمی دونوں موسم میں ایک ہی مقام پر رہتے ہیں۔

آب و ہوا

اس کا دار و مدار سطح سمندر سے بلندی پر ہے بلوچستان ایک وسیع رقبے پر پھیلا ہوا ہے اور اس کے کئی قدرتی حصے ہیں اسی لئے یہاں سخت سرد، معتدل اور سخت گرم آب و ہوا کے خطے ملتے ہیں۔ بالائی پہاڑی علاقوں کی آب و ہوا سخت سرد ہوتی ہے یہاں برف پڑتی ہے اور سرد ہوا کھینچتی ہیں۔ جس کی وجہ سے سردیوں میں عموماً درجہ حرارت نقطہ انجماد سے نیچے گر جاتا ہے۔ لیکن یہاں گرمی کا موسم بڑا خوشگوار ہوتا ہے۔ نشیبی پہاڑی علاقوں کی آب و ہوا سندھ سے ملتی جلتی ہے۔ یہاں گرمیوں میں سخت گرمی پڑتی ہے اور بادِ موسوم چلتی ہے لیکن بعض علاقوں میں جن میں خضدار، پنجگور اور لورالائی کے کچھ حصے شامل ہیں معتدل قسم کی آب و ہوا پائی جاتی ہے۔ یہی کیفیت ساحلی علاقوں کی ہے۔ سمندر کی وجہ سے یہاں کی آب و ہوا میں کسی قسم کی شدت نہیں پائی جاتی اور سال کے دوران عموماً موسم خوشگوار رہتا ہے لیکن اس کے برعکس کچھ کالی علاقہ گرمیوں کے موسم میں بہت زیادہ گرم ہوتا ہے جو بڑا تکلیف دہ ہوتا ہے لیکن سردیوں میں یہاں کا موسم بڑا خوشگوار ہوتا ہے۔ شمالی

بلوچستان کی آب و ہوا کی بڑی خصوصیت یہ ہے کہ یہاں کے موسم یورپ کی طرح پوری طرح واضح ہیں لیکن جنوبی بلوچستان میں صورت حال اس کے برعکس ہے۔

بارش

بلوچستان مون سون اور بحیرہ روم کی ہواؤں کے دائرے کے آخری سرے پر واقع ہے۔ بارش سے بھرپور ہوا کہیں یہاں تک پہنچنے پہنچنے اپنا زور کھو بیٹھتی ہیں۔ اسی لئے یہاں بارش کم مقدار میں اور بے قاعدگی سے ہوتی ہے۔ فقط شہرگ ہی میں سال کے دوران ۱۲ انچ کے الگ بھگ بارش ہوتی ہے۔ بالائی پہاڑی علاقوں میں بعض جگہوں پر ۱۰ انچ تک بارش ہوتی ہے جبکہ میدانی علاقوں میں بارش کی مقدار سال میں ۵ انچ تک ہے۔ جو کہیں کہیں گھٹ کر ۳ انچ ہو جاتی ہے۔ شمالی بلوچستان کے بالائی پہاڑی علاقوں میں بارش زیادہ تر سردیوں میں ہوتی ہے جس کا دارومدار خلیج فارس سے اٹھنے والی ہواؤں پر ہے۔ لکھی پہاڑی علاقوں میں زیادہ تر بارش گرمیوں میں ہوتی ہے جس کا انحصار مون سون کی ہواؤں پر ہے جو شمالی بلوچستان کے پہاڑوں تک شازونادر ہی پہنچتی ہیں بارش کے موسم میں ندی نالوں میں سیلاب آتے رہتے ہیں لیکن ان سے نقصان اس وقت ہوتا ہے جب خشک دریاؤں

میں طغیانی آ جاتی ہے۔ سائیکلون شاز و نادر ہی وقوع پذیر ہوتے ہیں۔ ۱۹۰۴ء میں سائیکلون سے جانوروں اور انسانوں کو کافی نقصان پہنچا۔

بلوچستان زلزلوں کے دائرے میں واقع ہے یہاں زلزلے ہر جگہ آتے رہتے ہیں جو کبھی کبھار بڑا نقصان دیتے ہیں۔ ۳۱ مئی ۱۹۳۵ء کے زلزلہ نے کوئٹہ شہر اور اس کے نواحی علاقوں میں قیامت برپا کر دی تھی۔ اس سے پیشتر ۱۹۳۲ء میں زلزلہ سے مجھ کے علاقے میں بڑا جانی و مالی نقصان ہوا تھا۔ نومبر ۱۹۳۳ء میں سمندر کی تہ میں زلزلہ آنے کی وجہ سے پسنی بندر سمندر کی لہروں کی زد میں آ کر جاہ ہوا تھا۔ خولجہ آمران اور سرٹ کے پہاڑی سلسلوں کے ساتھ ساتھ ایک بڑے شکاف کا انکشاف ہوا ہے جو ایک سو بیس میل لمبا ہے جو ایک شدید زلزلے کا نتیجہ ہے۔ یہ زلزلہ اس علاقے میں ۱۸۹۳ء میں آیا تھا۔ ماہرین آثار قدیمہ نے ۱۹۵۱ء میں کوئٹہ کے نزدیک میاں غنڈی سے متصل دسب سادات کی کھدائی کے دوران زلزلہ کے آثار دریافت کئے تھے اس قدیم ہستی کا زمانہ تقریباً تین ہزار سال قبل مسیح قرار دیا گیا ہے۔

ذرائع آمد و رفت

بلوچستان ایک کوہستانی علاقہ ہے۔ بادی انظر میں یہاں کے ذرائع آمد و رفت کا دشوار گزار ہونا ایک بدیہی عمل خیال کیا جاتا ہے لیکن

حقیقت کچھ اس کے برعکس ہے۔ ذرائع آمدورفت اور اہم شاہراہوں کا انحصار اگرچہ یہاں کے جغرافیائی حالات اور پہاڑوں کے رخ پر ہے۔ لیکن عام عقیدہ کے برعکس زمانہ قدیم سے بلوچستان کی مختلف وادیاں ایک دوسرے کے ساتھ نہایت آسان راستوں سے باہم منسلک اور مربوط رہی ہیں اور بیرونی ممالک کے ساتھ بھی اس کا نہایت اہم بین الاقوامی راستوں کے ذریعے تعلق برابر قائم رہا ہے اور بدستور قائم چلا آ رہا ہے۔ ایران اور افغانستان سے کئی اہم راستے مختلف سمتوں سے بلوچستان سے ہو کر گزرتے ہیں اور یہاں کے مختلف پہاڑی دروں کو عبور کر کے سندھ، پنجاب اور شمال میں صوبہ سرحد کے میدانی علاقوں میں داخل ہوتے ہیں۔ ان شاہراہوں پر آمدورفت کا سلسلہ وہ طریقہ طور پر جاری رہتا ہے۔

وادی کوئٹہ شمالی بلوچستان میں درہ بولان کے سرے پر واقع ہے جہاں درہ بولان کی عظیم شاہراہ سندھ اور پنجاب کو بلوچستان سے منسلک کرنے کا اہم ذریعہ ہے۔ برطانوی اقتدار سے پیشتر محل وقوع کی بنا پر بلوچستان کا شمار مشرق وسطیٰ کے ممالک میں ہوتا تھا۔ لیکن انگریزوں نے فوجی حکمت عملی کے پیش نظر درہ بولان کو سڑک اور ریلوے لائن کے ذریعے ترقی دے کر بلوچستان کو برصغیر کا حصہ بنا دیا۔ جس کی وجہ سے بلوچستان کو سندھ اور

پنجاب اور صوبہ سرحد کی بڑی بڑی منڈیاں حاصل ہو گئیں۔ یہاں ڈوب، لورالائی، قندھار اور زابدان سے بھی کئی ایک راستے آ کر ایک دوسرے کے ساتھ مل جاتے ہیں اور یہ علاقے ریلوے لائن اور سڑکوں کے ذریعے کوئٹہ سے منسلک ہیں۔ اسی طرح ڈوب اور لورالائی بھی دو اہم راستوں کے ذریعہ جو درہ گوئل اور درہ ٹوپچی سے ہو کر گزرتے ہیں۔ پنجاب میں ڈیرہ غازی خان اور صوبہ سرحد میں ڈیرہ اسماعیل خان سے ملے ہوئے ہیں۔ ان اہم شاہراہوں کے لئے کوئٹہ ایک بڑے سنگھم کی حیثیت رکھتا ہے۔ یہاں ہی سے ایک اور بڑی شاہراہ جو اب تعاون برائے ترقیات کی شاہراہ عظیم کا ایک حصہ ہے مستونک اور قلات کی سرسبز و شاداب وادیوں کو عبور کر کے سوراب کی سرسبز اور شاداب وادی میں داخل ہوتی ہے۔

سوراب سے جنوب مغرب اور جنوب مشرق کی طرف اکثر کوہستانی سلسلے ہاتھ کی انگلیوں کی طرح پھیلے ہوئے ہیں اور اکثر راستے انہیں کوہستانی سلسلوں کی درمیانی وادیوں کا رخ اختیار کرتے ہیں۔ جنوب مغرب میں دریائے رخشاں اور دریائے کچھج آمد و رفت اور مواصلات کے ذمے میں ایک اہم ذریعہ ہیں۔ خضدار، نال اور تربت کو ملانے والی شاہراہ دریائے مٹھے کی وادی کو عبور کر کے کولواہ اور کچھج کی وادیوں میں داخل ہوتی ہے۔

سوراب سے پنجگور جانے والی اہم شاہراہ وسطی مکران اور کوہ سیاہان کے پہاڑی سلسلوں کے درمیان سے ہو کر گزرتی ہے جو کوئٹہ کو پنجگور اور تربت سے منسلک کرنے کا ایک اہم ذریعہ ہے۔ اسی طرح تربت سے ایک شاہراہ جنوب مغرب میں جیوٹی اور گوادر کو اور دوسری شاہراہ جنوب مشرق میں پسنی بندر کو تربت سے مربوط کرتی ہے۔ سوراب سے خضدار کی طرف جانے والی شاہراہ جو درحقیقت کوئٹہ سے آنے والی شاہراہ عظیم ہی ہے۔ خضدار اور بیلہ سے ہو کر جنوب مغرب میں کوئٹہ کو کراچی سے منسلک کرتی ہے جو ملک کی سب سے بڑی منڈی اور صنعتی شہر ہے۔ پنجگور اور تربت کی وادیاں بھی آسان راستوں سے ایرانی بلوچستان کے اہم قصبات سے ملی ہوئی ہیں۔ جنوب مشرق میں پہاڑوں کے ایک اور سلسلہ موجود ہے جو کیرتھر کی پہاڑی سلسلہ کے ساتھ متوازی صورت میں واقع ہے یہی پہاڑی سلسلہ سندھ اور مچھالاوان کو ایک دوسرے سے علیحدہ کرتا ہے اور ان تمام راستوں میں جو کیرتھر کے کوہستانی سلسلہ کو عبور کر کے سندھ کے میدانی علاقوں میں داخل ہوتے ہیں۔ درہ مولا بڑی اہمیت کا حامل ہے۔ جو وسطی بلوچستان کی اہم بستیوں کو جن میں خضدار اور سوراب قابل ذکر ہیں گنداوہ سے ملاتا ہے جو ضلع کھٹی کے میدانی علاقے کا ایک اہم قدیم قصبہ ہے۔ خضدار سے ایک دوسرا راستہ کرخ سے

ہو کر سندھ میں شاہدادکوٹ کو خضدار سے ملانے کا ایک اہم ذریعہ ہے۔ خضدار سے جنوب کی طرف ایک اہم دوسرا راستہ بھی ہے جو باران لک کو عبور کرنے کے بعد سیپلہ میں داخل ہو جاتا ہے۔ ان کے علاوہ بلوچستان سے وادی سندھ میں داخل ہونے کے لئے ایک اہم راستہ وہ ہے جو وسطی مکران اور سیپلہ سے ہو کر لاکھی کے پہاڑی درے کو عبور کر کے سندھ میں داخل ہو جاتا ہے۔ ایک دوسرا راستہ ساحلی کچی سڑک بھی ہے جو گوادر بندر، پسنی بندر اور اور ماڑہ بندر کو ایک دوسرے سے منسلک کرتی ہے۔ مواعصمات کے زمرے میں ساحل سمندر کے سمندری راستے نے بھی زمانہ قدیم سے ایک اہم کردار ادا کیا ہے۔ اور سمندری راستوں کے توسط سے بلوچستان کا تعلق کئی ممالک کے ساتھ قائم رہا ہے اور یہاں کی بندرگاہوں سے مال بردار بڑی بڑی کشتیاں سیلون ہانگ کانگ، سنگاپور اور شنگھائی تک سفر کرتی رہی ہیں اور غالباً یہ سلسلہ کسی حد تک بدستور جاری ہے۔

معدنیات

آج سے کوئی پچاس ساٹھ سال پیشتر ازراہ مذاق کہا جاتا تھا کہ جب اللہ میاں نے اس کرہ ارضی کو زینت بخشی تو اس نے اس عمل کے دوران تمام دنیا کا کوڑا کرکٹ اٹھا کر بلوچستان میں پھینک دیا۔ جو وسائل کے فقدان کی

طرف ایک قسم کا اشارہ تھا۔ امیر عبدالرحمن خان امیر کابل نے بھی سمندر تک رسائی حاصل کرنے کے لئے انگریزوں سے مطالبہ کیا تھا کہ وہ یہ بیکار خطہ اس کے حوالے کر دیں۔ اس پر طرہ یہ کہ انگریزوں نے اپنے دور اقتدار میں معدنیات کی تلاش کے زمرے میں جو انکشافات کئے انہوں نے ان کو بھی خفیہ رکھا۔ حتیٰ کہ جیا لو جیکل سروے آف انڈیا کا وہ سیکشن جن کا تعلق بلوچستان سے تھا نہایت خفیہ Top Secrete قرار پایا جو نامناسب تاثرات کا باعث بنا لیکن اب گزشتہ چند سالوں کے دوران معدنی ذخائر کی موجودگی کے زمرے میں جس قسم کے انکشافات ہوئے ہیں اس سے ظاہر ہوتا ہے کہ اللہ میاں نے دنیا کو زہنت بخشے کے دوران بلوچستان کے پہاڑوں کے وہ گنج ہائے گراما یہ چھپا رکھے تھے جن کا کسی کو وہم و گمان بھی نہیں تھا۔

یہاں مندرجہ ذیل معدنیات پائی جاتی ہیں

۱۔ انٹی مونی (سرمہ سنگ):

یہ مختلف قسم کے آمیزوں اور نمکیات کی تیاری میں کام آتا ہے سخت سیسہ دراصل سیسہ اور انٹی مونی کا آمیزہ ہے۔ انٹی مونی اس قسم کی اشیاء کو سخت بنا دیتی ہے جو بیٹری کی پلیٹوں، تیزاب کے پیپروں کی چادروں، سیسہ

کے کیمیائی پائپوں، کھلونوں، کیبل کے پوش، سائمن کی نلکیوں اور جوہری اوزاروں، بیٹری کے چھپکے ہوئے پلیٹوں اور بندوق کی گولیوں کے نوکیلے حصے کی تیاری میں استعمال ہوتے ہیں اس دھات کی محدود کامیں ضلع کوئٹہ میں قلعہ عبداللہ کے نزدیک دریافت ہوئی ہیں۔

۲۔ کرومائیٹ:

یہ محرک قروم کی انٹیوں، بھٹیوں کے استر، اور کرومیم لوہے میں استعمال کیا جاتا ہے جس سے کٹائی کے اوزار محرکات (ٹولز) زرہ بکتر کی پلیٹیں تیار کی جاتی ہیں لیکن اس کا استعمال لوہے کی صنعت میں اس بنا پر اہمیت رکھتا ہے کہ اس سے لوہے کو زنگ زدگی سے محفوظ کر دیا جاتا ہے۔ اس سے رنگ و روغن کی تیاری میں بھی کام لیا جاتا ہے اس کے اہم ذخیرے ضلع ٹروپ میں ایک بڑے رقبہ میں پائے گئے ہیں اور یہ واحد دھات ہے جو پاکستان سے باہر درآمد کی جاتی ہے اور زر مبادلہ کمانے کا باعث ہے۔ ۱۹۰۳ء سے لے کر آج تک ان کانوں سے دس لاکھ ٹن کرومائیٹ نکالا گیا ہے اور بدستور نکالا جا رہا ہے۔ ضلع خضدار اور ضلع چاغی میں بھی کرومائیٹ کے ذخیرے موجود ہیں۔

۳۔ لٹرائیٹ:

یہ دھات خام لوہا، پتھر، کھل جیپائیم کے طور پر استعمال کی جاتی ہے

بشرطیکہ اس کے کیمیائی اور معدنی مرکبات بہتر درجے کے ہوں۔ گویا
 مذکورہ دھاتوں کے حصول کا دھات ایک اہم ذریعہ ہے۔ یہ دھات
 زیارت کے صحت افزا مقام کے اردگرد کے پہاڑوں میں پائی جاتی ہے اور
 اس کے وافر ذخیرے موجود ہیں۔

۴۔ سیسہ:

اس کے استعمال سے سب لوگ واقف ہیں۔ یہ بیٹریوں اور کیبل
 کے پوش، سیسہ کے پائپوں رنگ و روغن اور بارودی گولیوں کی تیاری میں
 استعمال کیا جاتا ہے۔ یہ دھات ضلع خضدار چاغی اور سبیلہ میں پائی جاتی ہے۔
 ۵۔ مینگانہ نیز:

یہ دھات ابتدا میں اویات اور رنگوں وغیرہ کی تیاری میں استعمال
 ہوتی تھی۔ اس کے بعد اسے رفت رفتہ لوہے کی صنعت میں استعمال کیا جانے
 لگا۔ اگر اس کی تھوڑی مقدار پھلے ہوئے لوہے میں ڈالی جائے تو وہ اسے
 آکسیجن اور گندھک کی باقیات سے پاک کر دیتا ہے جو لوہے کی صنعت میں
 نقصان دہ ہوتے ہیں۔ اسی طرح لوہے میں بڑی مقدار میں مینگانہ نیز کی
 آمیزش سے مینگانہ نیز لوہا تیار ہوتا ہے۔ مینگانہ نیز اور نکل کی آمیزش سے تیاری
 ہوئی دھات ہوائی جہازوں میں کام آتی ہے۔ مینگانہ نیز اور پتیل کی آمیزش

سے جو دھات تیار ہوتی ہے اسے حوضوں کو کٹاؤ سے محفوظ رکھنے کے لئے استعمال کیا جاتا ہے۔ نیز دھاتی جہازوں کی تیاری میں اسی کے کاٹے استعمال کئے جاتے ہیں۔ یہ دھات چاقی لسبیلہ اور ڈوب کے صنایع میں پائی جاتی ہے۔

۶۔ نکل:

ابتدا میں اس کا استعمال فقط برتنوں پر پالش کرنے تک محدود تھا۔ اور رفت رفتہ لوہے کے پائپوں کو زنگ سے محفوظ رکھنے کیلئے استعمال کیا جانے لگا۔ اب مشینوں میں بھی نکل استعمال کیا جاتا ہے۔ نکل اور لوہے کی آمیزش سے مشینیں بھی بننے لگی ہیں اور اسے لوہے کے چھوٹے اور بڑے اوزاروں اور انجینئرنگ میں بھی استعمال کیا جاتا ہے اسے زرہ بکٹروں کی پلیٹوں کی تیاری میں بھی کام میں لایا جاتا ہے۔ یہ دھات فقط صنایع ڈوب میں پائی جاتی ہے۔

۷۔ زنگ:

یہ لوہے کی صنعت میں استعمال ہوتا ہے اور اس کے علاوہ کئی آمیزوں میں بھی استعمال ہوتا ہے جیسا کہ کالسی اور جرسن سلور وغیرہ۔ یہ بڑے کی صنعت میں بھی کام دیتا ہے یہ دھات فقط صنایع چاقی میں پائی جاتی ہے۔

۸۔ تانبہ:

یہ زیادہ تر بجلی کے تاروں کی تیاری میں استعمال ہوتا ہے اور ان گنت دوسری اشیاء اس سے تیار ہوتی ہیں۔ یہ دھات قلات، اورالائی، چاغی اور ڈوب کے اضلاع میں پائی جاتی ہے۔

۹۔ خام لوہا:

یہ نہایت اہم دھات ہے اور اس کا استعمال مختلف قسم کی ان گنت صنعتوں میں ہوتا ہے اس دھات کے ذخیرے ضلع چاغی میں کئی مقامات پر دریافت ہوئے ہیں نیز ضلع خضدار میں بھی اس کے ذخائر موجود ہیں۔

۱۰۔ اسٹیل:

یہ کئی اقسام پر مشتمل ایک ریشہ دار معدن ہے۔ جو قدرتی حالت میں ہوتا ہے اس میں ریشم اور پشم کی خاصیت پائی جاتی ہے لیکن یہ جلا نہیں ہے اس کی دو اقسام مسلم باغ کے نزدیک پائی جاتی ہیں۔ ان کی فقط ایک قسم دنیا بھر میں استعمال کی جاتی ہے اور وہی قسم مسلم باغ کے نزدیک دریافت ہوئی ہے۔

۱۱۔ پرائیٹ:

بلوچستان میں جہاں جہاں اس کے ذخیرے پائے گئے ہیں وہ عمدہ

قسم کے نہیں ہیں۔ یہ زیادہ تر بورنگ کے زمرے میں وزن پیدا کرنے کے لئے استعمال ہوتا ہے۔ اس کے علاوہ رنگ کی تیاری میں کام آتا ہے جو پینٹ کے طور پر استعمال کیا جاتا ہے۔ یہ شیشہ کی صنعت میں بھی کام دیتا ہے۔ یہ ضلع چاغی اور لسبیلہ میں پایا جاتا ہے۔ نیز ضلع خضدار میں بھی اس کے ذخیرے دریافت ہوئے ہیں۔

۱۲۔ فلورائیٹ:

یہ معدن لوہے کی صنعت میں استعمال کیا جاتا ہے اس کے علاوہ شیشہ سازی کی صنعت میں کام آتا ہے اور برتنوں کی پالش میں بھی اس سے کام لیا جاتا ہے۔ اس سے تیزاب بھی بنتا ہے اور زیورات میں ایک زیبائشی پتھر کے طور پر بھی استعمال ہوتا ہے اس کے ذخائر ضلع قلات میں دریافت ہوئے ہیں۔

۱۳۔ باقوت:

یہ گزروں کی صنعت میں استعمال ہوتا ہے۔

۱۴۔ گریٹائیٹ:

کھالیوں، شو پالش، بھٹیوں، سیسے کی پٹلوں، پینٹ کی چکنائی وغیرہ کی تیاری میں کام آتا ہے۔ یہ ضلع قلات کے بعض مقامات میں پایا جاتا

ہے۔

۱۵۔ کھڑیا مٹی:

یہ کیمرائی کھاد، شیشہ سازی اور چینی کے برتنوں کی تیاری اور سمیٹ میں استعمال ہوتی ہے۔ یہ لورالائی، سی اور چاغی کے اضلاع میں پائی جاتی

ہے۔

۱۶۔ چونے کا پتھر:

یہ بلوچستان میں ہر جگہ دستیاب ہے۔

۱۷۔ میکسائیٹ:

یہ لوہے کی صنعت میں استعمال ہوتا ہے یہ خضدار ڈوب اور سبیلہ کے اضلاع میں پایا جاتا ہے۔

۱۸۔ سنگ مرمر:

اس کا استعمال ساری دنیا کو معلوم ہے۔ اس کے ذخائر ضلع چاغی میں پائے جاتے ہیں۔

۱۹۔ تیزابی نمک (فاسفیٹ):

یہ فاسفورس ایسڈ (تیزاب) کی تیاری میں استعمال ہوتا ہے جو کیمرائی کھاد کی صنعت کا ایک اہم جزو ہے۔ یہ ضلع ڈوب میں پایا جاتا ہے۔

۲۰۔ سوپ سٹون:

یہ پینٹوں، چھتوں کے پائل، ریڈ اور مٹی کے برتنوں کی تیاری میں استعمال ہوتا ہے۔ نیز بھٹوں، ٹیکسائل، کازینک، جوتوں کی پالش اور ناخن کی پالش میں استعمال ہوتا ہے۔

۲۱۔ گندھک:

یہ گندھکی تیزاب کی تیاری میں استعمال کیا جاتا ہے جو کیمیائی کھاد کی تیاری کے کام آتا ہے۔ یہ لوہے کی صنعت پٹرولیم کی صنعت، ٹیکسائل کی صنعت، ہارکول، پینٹ اور رنگ و روغن کی تیاری میں کام دیتا ہے۔ یہ سیلاب، سکران، بجلی اور فلٹات کے اختلاص میں پایا جاتا ہے۔

۲۲۔ ورنیکول لایٹ:

یہ گھروں کے انسولیشن، فرج، سائیکلسر پلاسٹر گاڑیوں کے انسولیشن، کولڈ سٹوریج، آگ بجھانے والے مواد، گریس، ریڈ کی اشیاء، پلاسٹک، فلموں کے فائر پروف کارٹنوں سونا اور کانسٹی پرکھائی کا پیسٹ وغیرہ ان گنت صنعتوں میں کام آتا ہے۔ اس کے ذخائر ضلع چانگی میں دریائے ڈوکی میں پائے جاتے ہیں۔

۲۲۔ کوئلہ:

اس کے استعمال کا علم ساری دنیا کو ہے۔ یہ مجھ آب گم، جوہان، سورنچ، ڈگاری، کھوسٹ، شارگ، سنجدی، دکی، کچھ وغیرہ میں ان گنت مقامات پر پایا جاتا ہے۔

۲۳۔ قدرتی گیس:

یہ بجٹی علاقہ میں سوئی کے مقام پر حاصل کی جا رہی ہے۔ اور تقریباً پاکستان کے تمام شہروں تک پائپ کے ذریعے پہنچائی گئی ہے۔ گھریلو استعمال کے علاوہ کارخانوں میں بھی بڑے پیمانے پر استعمال کی جاتی ہے۔

بِسْمِ اللّٰهِ الرَّحْمٰنِ الرَّحِیْمِ

پہلا باب

باشدے

باشدگان بلوچستان کی قومیت کی بنیاد من حیثیت القوم زبان اور نسل کی بجائے ان کی معاشرت اور کلچر پر استوار ہے۔ معاشرے کے بنیادی اصولوں کو رسم و رواج کا نام دیا گیا ہے۔ جو بڑی حد تک یہاں کے اقتصادی حالات، مالی وسائل، معیشت اور طرز بود و باش کے آئینہ دار ہیں۔ ان اقتصادی اور مالی وسائل میں کاربزمات، پانی کے چشموں، جاری پانی کے ندی نالوں، کنوؤں، مختلف وادیوں کو باہم مربوط کرنے والے آسان راستوں، تجارت، صنعت و حرفت اور چراگاہوں کے وسیع خطوں کو بڑی اہمیت حاصل ہے ان کے علاوہ جغرافیائی حالات اور تاریخی عوامل نے بھی اس مخصوص اور منفرد معاشرے کی ترکیب اور ساخت میں ایک اہم کردار ادا کیا ہے۔ بلوچستان میں قدیم زمانہ سے مالی وسائل اور خصوصاً آب و اراضی کی تقسیم

میں کچھ ایسا منصفانہ انداز اختیار کیا گیا ہے کہ عام طور پر بااقتنائے چند بلوچستان کے باشندوں کی آمدنی میں بہت زیادہ فرق موجود نہیں رہا ہے۔ عملی طور پر اس کا نتیجہ یہ ہے کہ زمانہ حال تک یہاں کا معاشرہ ایک نیم جاگیردارانہ اور نیم قبائلی خود کفیل اور مستحکم معاشرہ ہے۔ اس معاشرے کا سب سے زیادہ اہم پہلو یہ ہے کہ اس کے بنیادی اصول شمال میں توبہ کی پہاڑیوں سے لے کر جنوب میں عین ساحل سمندر تک اور مشرق میں دریائے سندھ سے لے کر مغرب میں اندرون ایران کے بلوچی علاقوں کی آخری سرحد تک تمام لوگوں کی زندگی پر بلا امتیاز یکساں طور پر حاوی ہیں۔ اس کی سب سے بڑی وجہ یہ ہے کہ بلوچستان کے ایک کونے سے لے کر دوسرے کونے تک اقتصادی وسائل اور معیشت کی نوعیت ہر جگہ تقریباً یکساں اور ایک ہی قسم کی ہے۔ اقتصادی وسائل کی یکسانیت نے ایک ایسے معاشرے کو جنم دیا ہے جس نے آبادی کے مختلف الاصل عناصر اور لسانی گروہوں کو باہم مربوط کر کے ایک قومیت کی شکل دے دی ہے۔ ان گروہوں میں سے اگر کوئی گروہ اپنے آپ کو اس معاشرے کے ساتھ ہم آہنگ خیال نہیں کرتا تو اس کی وجہ یہ ہے کہ اس کی حیثیت ابھی نووارد کی سی ہے اور ابھی تک اس کو اس تاریخی عمل سے گزرنے کا موقع ہی نہیں ملا ہے جو اسے معاشرے کے ساتھ ہم آہنگ

کرنے کے لئے ضروری ہوا کرتا ہے۔ بلوچستان کے معاشرے میں اس قسم کا غیر ہم آہنگ عنصر غالباً ان آباد کاروں کا ہے جو پاکستان کے دوسرے صوبوں سے تلاش معاش میں یہاں آ کر آباد ہوئے ہیں لیکن ان کو باشندگان بلوچستان کی قومیت کا جزو بننے کے لئے ابھی مزید وقت کی ضرورت ہے۔

اس حقیقت سے انکار ممکن نہیں کہ حصول آزادی اور قیام پاکستان کے بعد مواصلات اور ذرائع آمدورفت کی ترقی کی وجہ سے جن کی بدولت بلوچستان کے اکثر علاقوں کا رابطہ مستقل طور پر سندھ اور پنجاب وغیرہ کی بڑی بڑی منڈیوں سے قائم ہو گیا ہے اور اس بنا پر بھی کہ آزادی اور قیام پاکستان کی وجہ سے کاروبار اور خصوصاً زراعت و تجارت اور صنعت و حرفت کے میدان میں ترقی کرنے کے زیادہ مواقع فراہم ہوئے ہیں بڑے پیمانے پر سرمایہ کاری کے معاملہ میں حوصلہ افزا پیش رفت ہوئی ہے۔ اس کے نتیجے میں یہاں کے معاشرے میں سرمایہ دارانہ رجحانات بڑی تیزی کے ساتھ سرايت کر گئے ہیں اور بدستور سرايت کرتے جا رہے ہیں اور معاشرے کی وہ خودکامی حیثیت ایک بڑی حد تک ختم ہو گئی ہے یا ختم ہوتی جا رہی ہے جو اس سے قبل یہاں کی عوام باکیر دارانہ معیشت کی سب سے بڑی خصوصیت تھی

لیکن ان تبدیلیوں سے یہاں کی سوسائٹی، سماج اور مجلسی زندگی میں قبائلیت اور فرقہ پرستی کی جگہ انفرادیت کا رجحان اس حد تک بڑھ گیا ہے کہ اس سے مختلف عناصر، قبائل اور لسانی گروہوں کو باہم مربوط ہو کر ایک ہی قومیت کی شکل اختیار کرنے میں اور زیادہ مدد ملی ہے۔ یہی سبب ہے کہ اگرچہ بلوچستان میں نصف درجن کے قریب زبانیں بولی جاتی ہیں لیکن یہاں کا معاشرہ لسانی اور نسلی تعصبات سے بڑی حد تک بچا ہوا ہے اور یہاں کے باشندوں کے سیاسی انداز فکر میں چاہے وہ کوئی سی زبان بولتے ہوں اور کسی بھی نسلی گروہ سے تعلق رکھتے ہوں کچھ زیادہ فرق موجود نہیں ہے، بجز اس کے کہ بعض پیشہ وارانہ اور خدمت گار طبقوں کو جن میں نقیب وغیرہ شامل ہیں یہاں کی سوسائٹی میں وہ رتبہ حاصل نہیں ہے جو انسانیت اور مساوات کا تقاضا ہے لیکن ذریعہ بحث معاملہ کا تعلق مساوات سے نہیں بلکہ عصیت سے ہے اور دنیا بھر کی سوسائٹیوں میں اس قسم کی عدم مساوات کی اصل وجہ نظام جاگیرداری ہے جو دنیا میں ہزاروں سالوں سے قائم چلا آتا ہے اور دنیا میں معتد بہ ترقی ہونے کے باوجود اس کو یکسر مٹانے میں ابھی تک زیادہ کامیابی حاصل نہیں ہو سکی ہے۔ بلوچستان کے معاشرے میں اس قسم کی عدم مساوات کا وجود کوئی غیر معمولی واقعہ نہیں ہے۔ البتہ یہاں کا سماج عصیت سے اس قدر پاک ہے کہ غیر مذاہب

کے لوگوں کے ساتھ گزشتہ صدیوں میں بڑی رواداری کا برتاؤ کیا جاتا رہا ہے۔
 خصوصاً ہندوؤں کو یہاں کے سوشل سسٹم کا ایک اہم جزو خیال کیا جاتا ہے۔

بلوچستان کے متعلق برطانوی دور اقتدار سے عام طور پر یہ غلط فہمی پھیلانی جاتی رہی ہے کہ یہاں کی آبادی اس قسم کے وحشی قبائل پر مشتمل ہے جن کی معاشی زندگی کا دار و مدار مال مویشیوں کی پرورش پر ہے اور یہاں کے نظام سرداری کو بھی غالباً اسی نظر سے دیکھا جاتا ہے جو افریقہ کے سیاہ فام توہم پرست وحشی قبائل میں مروج ہے۔ برطانوی دور اقتدار میں جب جمہوری حقوق کیلئے تحریک شروع ہوئی تو ان مطالبات کو یہ کہہ کر ٹھکرا دیا گیا کہ یہاں کے باشندوں کو عدلیت، تہذیب اور تمدن سے کوئی واسطہ ہی نہیں اور وہ وحشیانہ زندگی بسر کرنے کے عادی ہیں۔ حقیقت یہ ہے کہ قبائل کی اصطلاح زیادہ تر اس قسم کی آبادیوں کے لئے مستعمل ہوتی ہے جن کو صدیوں کے دوران کسی قسم کے منظم نظام حکومت کے تحت زندگی بسر کرنے کا موقع نہ ملا ہو اور جن علاقوں میں صدیوں سے لاقانونیت کا بازار گرم رہا ہو۔ اس قسم کی آبادیاں نہ صرف تہذیب و تمدن، عدلیت اور اخلاق و اطوار سے نا آشنا ہی ہیں بلکہ ان کو نظم و نسق اور ضابطہ سے نہ کبھی واسطہ پڑا ہے اور نہ ان کے ذہنوں میں کبھی کسی ایسے ضابطہ کا تصور رہا ہے جسے دنیا کے لوگ نظام عدل کے نام سے جانتے

ہیں۔ اس قسم کے علاقوں میں آج بھی تمام فیصلے بندوق کی گولی کے بل بوتے پر کئے جاتے ہیں اس کی زندہ مثال وہ آبادیاں ہیں جو شمال مغربی سرحدی صوبہ اور افغانستان کے درمیان ایک دشوار گزار خطے میں موجود ہیں اور جو علاقہ غیر آزاد قبائل کا علاقہ یا وزیرستان وغیرہ کے نام سے مشہور ہیں یہاں وزیریں، مہمند، محسور، آفریدی، اورک زئی اور بگٹش وغیرہ سکونت پذیر ہیں ان علاقوں میں تاریخ کے کسی مرحلے پر کوئی منظم حکومت قائم نہیں رہی ہے اور یا پھر قبائل کی اصطلاح ان غیر مستند قبائل کے لئے استعمال ہوتی ہے جن کا سب سے بڑا پیشہ بھینڑ بکریاں اور دوسرے مویشیوں کو پالنا ہے۔ یہ عموماً چراگاہوں کی تلاش میں دیس دیس مارے مارے پھرتے ہیں۔ اور خانہ بدوشانہ زندگی بسر کرنے کے عادی ہیں۔ ان کا کسی مخصوص علاقہ سے ایسا تعلق نہیں ہوتا کہ جس کی بنیاد پر اس علاقے کو ان کا آبائی وطن قرار دیا جاسکے بجز اس کے کہ ان کی پیدائش ایک خاص علاقہ میں ہوئی ہے۔ اس قسم کے غیر مستند قبائل ایشیا اور عربستان کے مختلف ممالک میں تقریباً ہر جگہ پائے جاتے ہیں۔ یہ مضابطہ کے تحت زندگی بسر کرنے کے عادی نہیں ہوتے۔

لیکن جہاں تک بلوچستان کا تعلق ہے یہاں گزشتہ پانچ ہزار سال سے برابر منظم اور ترقی یافتہ حکومتیں قائم چلی آئی ہیں۔ یہاں کے باشندے

زمانہ قدیم سے منظم حکومتوں کے تحت زندگی بسر کرتے چلے آئے ہیں اور
 ہزاروں سالوں میں تاریخ کے کسی مرحلے پر یہاں کبھی بھی کوئی ایسا حادثہ یا
 صورت حال پیش نہیں آئی کہ منظم حکومت کا وجود خطرے میں پڑ گیا ہو اور
 اس کی جگہ لاقانونیت نے لے لی ہو اور یہاں کے باشندے سیاسی شعور سے
 پوری طرح بہرہ ور ہیں اور آمریت اور جمہوریت کے درمیان فرق کرنے
 کی پوری صلاحیت رکھتے ہیں اور اسے اپنی زبان میں زبردستی اور استبداد
 و استبداد کا نام دیتے ہیں یہ اور بات ہے کہ انگریزوں نے بلوچستان میں قدم
 رکھنے کے بعد اس علاقے کو کئی قسم کی علاقائی حد بندیوں، برطانوی
 بلوچستان، ایک بڑی ریاست، اس ریاست کے اندر چھوٹی ریاستوں، مستحار
 علاقہ اور قبائلی علاقوں میں تقسیم کر کے نہ صرف یہاں کے باشندوں کی اپنی
 منظم حکومت کا خاتمہ کر دیا تھا بلکہ یہاں کی معیشت کو جان بوجھ کر اس حد تک
 تباہ کر دیا تھا کہ اس سے تمام علاقے میں قبائلی رجحانات پیدا ہو گئے تھے اور
 اس پر طرہ یہ کہ یہاں کے سرداری نظام کو جو بلوچستانی باشندوں کے سوشل
 سسٹم کا ایک ہم جزو ہے اس حد تک اپنے شاہی مفادات کے پیش نظر کچھ
 اس انداز سے ڈھال لیا تھا کہ اس کی اصل صورت مسخ ہو کر رہ گئی تھی۔ لہذا
 بلوچستان کے باشندوں کے لئے قبائل اور قبائلیت کے الفاظ قطعاً غیر

موزوں، نامناسب اور ناجائز ہیں۔

اس میں کوئی شک نہیں کہ بلوچستان کے مخصوص جغرافیائی حالات اور اقتصادی وسائل کے پیش نظر یہاں کے باشندوں کی معیشت میں مویشی اور خصوصاً بھیڑ بکریوں کے گلے ایک اہم کردار ادا کرتے ہیں۔ اس کے باجود یہاں کے باشندے ان معنوں میں متحرک زندگی بسر نہیں کرتے جو اکثر خانہ بدوش قبیلوں کی خصوصیت ہوتی ہے۔ بلوچستان کے مختلف قبیلوں کا تعلق مختلف وادیوں سے ہے۔ جہاں سے وہ شاز و نادر ہی نقل مکانی کرتے ہیں اور عموماً ان کی نقل و حرکت کا دائرہ فقط ان کی اپنی وادی تک محدود رہتا ہے اور زیادہ سے زیادہ بعض لوگ روزگار یا سردی سے بچنے کی خاطر موسم سرما میں سندھ یا کچھی کے میدانی علاقوں کا رخ کرتے ہیں اور ان میں سے اکثریت ان لوگوں کی ہوتی ہے جو کچھی کے میدانی علاقہ میں اراضیات کے مالک ہوتے ہیں اور اپنی اراضیات کی نگہبانی کے لئے نقل مکانی کرتے ہیں۔ بسا اوقات کچھی کے میدانی علاقوں میں گھاس اس قدر وافر مقدار میں دستیاب ہوتی ہے کہ مویشیوں اور بھیڑ بکریوں کے مالکوں کے لئے ان علاقوں کی طرف نقل مکانی کرنا مفید بلکہ ضروری ہو جاتا ہے۔

بلوچستان میں آمدنی کا سب سے اہم وسیلہ قدیم زمانہ سے قابل

کاشت اراضیات ہی خیال کی جاتی رہی ہیں اور جیسا کہ اس سے پہلے اشارہ کیا جا چکا ہے بلوچستان میں آب و اراضی کی تقسیم کچھ اس انداز سے عمل میں آئی ہے کہ تقریباً ہر شخص کے پاس کچھ نہ کچھ اراضی ہوتی ہے۔ یہاں اس قسم کے خاندانوں کی تعداد بہت ہی کم ہے جو اراضیات کے وسیع رقبوں کے مالک خیال کئے جاتے ہیں۔ حقیقت یہ ہے کہ بلوچستان کے تمام علاقے باستثنائے کچھی کہ جس میں جاگیروں کے کچھ رقبے واقع ہیں۔ مالیہ وہ علاقے ہیں اور اگر یہاں اراضیات کے بعض رقبے مالیہ سے مستثنیٰ قرار دیئے گئے ہیں تو اس کا یہ مطلب ہرگز نہیں ہے کہ یہ اراضیات ابتدا میں سرکار کی ملکیت تھیں اور بعد میں یہ اراضیات سرکار کی طرف سے بعض ممتاز خاندانوں کو ان کی خدمات کے صلے میں بطور جاگیر عطا کی گئی تھیں بلکہ حقیقت یہ ہے کہ یہ اراضیات متعلقہ خاندانوں کی اپنی ملکیت چلی آتی تھیں اور غالباً بعض نجی وجوہات ذاتی اثر و رسوخ یا فوجی خدمات کے عوض یہ اراضیات مالیہ سے مستثنیٰ قرار دی گئی تھیں۔ البتہ کچھی کے میدانی علاقے میں بعض ممتاز خاندان اور خصوصاً بعض قبائلی سردار وسیع جاگیروں کے مالک ہیں لیکن اول تو اس قسم کی جاگیریں بعض قبیلوں کی مشترکہ ملکیت ہیں اور ان سے ایک خاندان کے بجائے پورا قبیلہ استفادہ کرتا ہے اور دوسری اہم بات یہ ہے کہ یہ جاگیریں زیادہ تر سیلاب

اراضیات پر مشتمل ہیں اور آمدنی کے وسیلہ کی حیثیت سے ناقابل بھروسہ ہیں۔ اس تمام صورت حال کا نتیجہ یہ ہے کہ بلوچستان کے باشندوں کی آمدنی میں کچھ زیادہ فرق موجود نہیں ہے یہاں کا معاشرہ اگرچہ ایک خوشحال معاشرہ نہیں ہے لیکن اس صورت حال کی وجہ سے اس معاشرے میں وہ تکلیف دہ ناہمواریاں مفقود ہیں جو نظام جاگیرداری کی خصوصیت ہوتی ہیں علاوہ انہیں یہاں کا معاشرہ بنیادی طور پر ایک زرعی معاشرہ ہے اور یہاں کی مختلف آبادیاں جو بادی انگلینڈ میں مختلف قبیلوں کے نام سے موسوم ہیں اور جو یہاں کی وادیوں میں مستقل سکونت رکھتی ہیں۔ کیوں کی حیثیت رکھتی ہیں اور کیوں کی ایک بڑی خصوصیت یہ ہے کہ ان میں جرائم کار، حجام مفقود ہوتا ہے اور یہ لوگ ہر امن پیشوں سے دلچسپی رکھتے ہیں یہی وجہ ہے کہ آبادی کا ایک بڑا حصہ تجارت، صنعت و حرفت وغیرہ قسم کے پیشوں میں مشغول رہتا ہے اور انفرادی آزادی ان آبادیوں کا طرہ امتیاز ہے۔

بلوچستان کے وہی سماج میں دنیا بھر کے معاشروں کی طرح ممتاز اور مراعات یافتہ طبقوں کا فقدان نہیں ہے اور یہاں کے سوشل سسٹم میں بعض خاندان امتیازی حیثیت کے مالک خیال کئے جاتے ہیں۔ ان میں سے خود خان کا اپنا خاندان ہے جو ایک عرصہ دراز سے بلوچ نظام قوم داری کا سربراہ

چلا آ رہا ہے۔ اس کے علاوہ یہاں ان گنت اس قسم کے خاندان بھی ہیں جو بلوچ نظام قوم داری کے رکن چلے آ رہے ہیں اور آج بھی یہاں کی سوسائٹی میں ممتاز حیثیت رکھتے ہیں۔ اس طبقے میں وہ خاندان شامل ہیں جو اکثر قبیلوں کے سربراہ ہیں اور پھر وہ علاقائی سردار ہیں جو کرمان، خاران اور لسبیلہ سے تعلق رکھتے ہیں جن میں جام کا خاندان شامل ہے جو بلوچ نظام قوم داری میں لسبیلہ کی جٹ آبادی کی نمائندگی کا فرض انجام دیتا رہا ہے اور ان ممتاز خاندانوں میں پشتون قبیلوں کے سربراہ بھی شامل ہیں۔ ان کے علاوہ بلوچستان کے اہل زراعت و حرفت اور اہل تجارت کے سربراہوں کا شمار بھی کسی حد تک اسی زمرے میں آتا ہے۔ اس سلسلے میں باشندگان بلوچستان کے معاشرے کے اس اہم اصول کی وضاحت ضروری ہے جس کے تحت سوسائٹی میں ممتاز حیثیت حاصل کرنے کا دار و مدار دولت کی فراوانی، اراضیات کے وسیع رقبوں کی ملکیت یا برادری کی کثرت نہیں ہے بلکہ ممتاز معاشرتی رتبہ حاصل کرنے کا بنیادی اصول یہ ہے کہ متعلقہ خاندان میں کتنی جنگی صلاحیت ہے اور بلوچستان کی تاریخ میں اس خاندان نے کتنا اہم کردار ادا کیا ہے۔ یہی وہ بنیادی اصول ہے جس کے تحت بلوچستان میں بعض خاندانوں نے ممتاز حیثیت اور اونچا سوشل رتبہ حاصل کر لیا ہے۔

بلوچستان کے شمالی اضلاع میں پشتو زبان بولنے والے قبائل کی زبردست اکثریت ہے لیکن اسے جغرافیائی اور اقتصادی عوامل کا کرشمہ سمجھنا چاہئے کہ یہ تمام افغان قبائل معاشرے کے تقریباً ان ہی بنیادی اصولوں کی پیروی کرتے ہیں جن پر بلوچ قوم کی عمارت استوار ہے۔ ان میں نظام سرداری زیادہ اہمیت رکھتا ہے جو خالصتاً ایک بلوچی ادارہ ہے۔ سیاہ کاری یا تنگ داری کے معاملہ میں قتل کا رواج بھی ایک خالص بلوچی رسم ہے۔ بلوچستان کے افغان قبائل کے برعکس صوبہ سرحد اور قندھار کی پشتون آبادیوں میں اس قسم کے ادارے اور رسم و رواج مفلکوتہ ہیں۔ اس صورت حال سے واضح ہو جاتا ہے کہ یہاں کے بلوچ اور پشتون معاشرے میں کوئی بڑا فرق موجود نہیں ہے اور دونوں آبادیوں کے اخلاقی تصورات کی بنیاد ایک ہی معاشرے پر استوار ہے۔ بعض لوگوں کا خیال ہے کہ شمالی بلوچستان کی پشتون آبادی میں نظام سرداری کو انگریزوں نے رائج کیا تھا۔ ممکن ہے کہ یہ مفروضہ درست ہو لیکن یہاں کے بلوچ اور پشتون قبیلوں میں ایک ہی قسم کے جو رسم و رواج رائج ہیں اس کے لئے کوئی دوسری وجہ جواز موجود نہیں اور نہ یہ رسم و رواج انگریزوں کے رائج کردہ ہیں۔ بلوچستان میں مختلف زبانیں بولنے والے طبقات کی حیثیت محض لسانی گروہوں کی ہے جو تھنڈیوں کے رابطہ اور

جغرافیائی اور اقتصادی عوامل کی بنا پر ایک دوسرے کے ساتھ کچھ اس طرح
مربوط ہو گئے ہیں کہ ان کو ایک دوسرے سے الگ کرنا تقریباً ناممکن ہے۔

بلوچستان کے قومی معاشرے کا دوسرا کرشمہ یہ ہے کہ یہاں کے دو

ممتاز و مقتدر قبیلے ریسائی اور زرک زئی جو روایات کی بنا پر افغان اصلیت

کے حامل خیال کئے جاتے ہیں۔ صدیوں کی تاریخی پخت و پز کی بنا پر بلوچ

معاشرے میں کچھ اس انداز سے جذب اور مدغم ہو گئے ہیں کہ اب وہ چوٹی

کے بلوچ قبیلے خیال کئے جاتے ہیں اور عملی طور پر ان کا تعلق براہوئی لسانی

گروہ سے ہے لیکن ریسائی قبیلہ کا سردار اپنے گھر میں بلوچی بولتا ہے اور

بلوچی ہی اس کی زبان ہے۔ یہ معاملہ فقط اس اوغام تک محدود نہیں ہے بلکہ

تعجب کی بات یہ ہے کہ ان دو قبیلوں میں قبیلہ ریسائی کا سردار سراوان کا اور

قبیلہ زرک زئی کا سردار جمالاوان کا سردار یعنی سردار اعلیٰ کہلاتا ہے۔ تاریخی

اعتبار سے ان دونوں سرداروں کو بلوچ نظام قومداری میں ایک ممتاز حیثیت

حاصل رہی ہے۔ حالانکہ یہ دونوں علاقے سراوان اور جمالاوان جن کی

آبادی براہوئی بولنے والے بلوچ قبائل پر مشتمل ہے بلوچ نظام قومداری کے

مرکز اور گڑھ خیال کئے جاتے ہیں۔ یہی کیفیت مکران کے کچکی خاندان کی

ہے جس کی اصلیت ان کی اپنی روایات کے مطابق راجپوت ہے لیکن اس

قبیلہ کے لوگ نہ صرف بلوچ خیال کئے جاتے ہیں بلکہ یہ ایک ایسے علاقے کے سردار ہیں جس کی آبادی کھیٹا بلوچی بولنے والے قبیلوں پر مشتمل ہیں۔

تیرھویں صدی عیسوی کی پہلی چوتھائی میں ایشیا کے مختلف ممالک پر چنگیزی مغلوں کا حملہ شروع ہوا تھا۔ ان کے فوراً بعد نقو درہ قبیلے بھی وسط ایشیا سے نکلے اور ۹۹-۱۲۹۸ میں وہ خراسان میں نمودار ہوئے۔ چودھویں صدی کے وسط میں انہوں نے سیستان میں بودو باش اختیار کر لی۔ لیکن زیادہ تر خاران ہی ان کی آبادگاہ بنا۔ وہ سال کا کچھ حصہ دریائے ہلمند کے کنارے بسر کر کے اپنے مویشیوں کی پرورش میں مشغول رہتے تھے۔ یہ خانہ بدوش تھے۔ لیکن لوٹ مار ان کا سب سے بڑا مشغلہ تھا۔ وہ لوگ ایک فطرت پرستانہ مذہب میں اعتقاد رکھتے تھے اور اپنے مردوں کے لئے گنبد نما عمارتیں تعمیر کر کے ان کی لاش ان میں اٹھ، زیورات، کپڑوں اور دوسرے امانتوں سمیت رکھا کرتے تھے۔ مردے کی استریاں نکال کر ان کے پیٹ میں بھر دیتے تا کہ لاش سڑنے نہ پائے اور خشک ہو سکے۔ چودھویں صدی کے پہلے نصف میں جب ایشیائی ممالک پر تیموری مغلوں کے حملے شروع ہوئے تو ان لوگوں میں سے ایک گروہ نے خاران میں مستقل سکونت اختیار کر لی۔ خاران میں گلوک کے نزدیک گواجک کا قصبہ ان کا صدر مقام تھا۔ خاران کا مشہور کنواں

چاہ امیر جو ایک طرف گواجک اور گلوگ کے مدفن اور دوسری طرف واوی بلند کے زمین درمیان واقع ہے انہی نقووریوں کے سردار کے حکم سے غالباً احداث کیا گیا تھا۔ اس زمانہ میں جب کہ یزد میں اہل مظفر برسر اقتدار تھے تو ان نقووریوں نے اپنا لوٹ مار کا مشغلہ یزد اور پارس تک پھیلا دیا تھا مظفر خاندان نے یزد کو ایک خود مختار ریاست کی حیثیت دی تھی۔ اس خاندان کے بانی نے ان نقووریوں کو کئی بار شکست دے کر ان کے جارحانہ اقدامات کے سدباب کی کوشش کی اور اس نے ان کے خلاف کئی لڑائیاں لڑیں۔ ان لڑائیوں میں سے ایک لڑائی کے دوران خاران کا نقووری سردار امیر نوشیروان سخت زخمی ہو کر فوت ہو گیا اور نقووریوں نے اس کی لاش کو بائیکیل میں گلوگ کے نزدیک اپنے قبائلی مدفن میں اپنے قاعدہ اور دستور کے مطابق دفن کر دیا۔ گلوگ میں کئی گنبد ہیں۔ ان میں سے ایک گنبد، گنبد نوشیروان کے نام سے موسوم ہے۔ اس گنبد کی دیوار میں ایک کتبہ موجود ہے جس پر مزار امیر نقوور کے الفاظ کندہ ہیں۔ غالباً امیر نوشیروان کی وفات سے پہلے یہ گنبد تعمیر کیا گیا تھا۔ جس میں اس کے باپ دادا کی لاشیں بھی رکھی گئی تھیں۔ اس کی لاش بھی اس میں رکھی گئی تھی۔ یہ گنبد عموماً دو منزلہ ہوتے ہیں۔ ان نقووریوں کا قاعدہ اور دستور یہ تھا کہ تازہ لاش کو اوپر کی منزل میں رکھا کرتے اور پرانی

لاشوں کی ہڈیوں کو چنگلی منزل میں جمع کرتے تھے۔ اس قسم کے گنبد خاران میں کئی مقامات پر پائے جاتے ہیں۔

خاران کے نعتو دری بعد میں اسی سردار کی مناسبت سے، جو حاکم یزد کے ہاتھ سے ہلاک ہو گیا تھا نوشیروانی کہلائے اور اب بھی نوشیروانی کہلاتے ہیں۔ اس قبیلے کے ایک سردار میر نوروز خان کو جس کو انگریزوں نے جی، سی، آئی ای کے خطاب سے نوازا تھا۔ لوٹ مار سے بڑی دلچسپی تھی۔ یہ بھی بلوچستان کے معاشرے کا ایک عجیب و غریب کرشمہ ہے کہ نوشیروانی جو خاران کے علاوہ مکران میں بھی پائے جاتے ہیں بلوچ قومیت میں کچھ اس انداز سے مدغم اور جذب ہو گئے ہیں کہ اب ان کی اصلیت قصہ پارینہ بن گئی ہے۔ ان کی زبان بھی بلوچی ہے۔ برطانوی دور میں مکران میں ایک عوامی بغاوت کے دوران وہاں کے میر بلوچ خان نوشیروانی نے دوسرے نوشیروانیوں سے مل کر گوک پروش کی لڑائی میں بہادری کے بڑے جوہر دکھائے تھے اور سب کے سب شہید ہو گئے تھے۔ لیکن ان کے اتحادی گجلی سردار زندہ سلامت بچ کر آئے تھے۔ خاران کا علاقائی سردار اسی خاندان یا قبیلے سے تعلق رکھتا ہے۔ بلوچستان کی تاریخ میں اس خاندان کے اہم کردار کی کیفیت یہ تھی کہ بلوچ نظام قوم داری کے ابتدائی دور میں جب خان میر احمد

خان ثانی نے کبھی کے علاقے پر پے در پے حملے کئے تو ان حملوں کے دوران
خاران کا سردار میر بلوچ خان اس کے شریک کار تھا۔ اس لحاظ سے سردار
خاران کا شمار بلوچ نظام قوم داری کے اولین اراکین میں ہوتا ہے۔

بلوچستان کی تاریخ میں "ایک ہزار" کا عدد بڑی اہمیت کا حامل ہے
اس سے بعض قبیلوں کی اصلیت پر روشنی پڑتی ہے اور اس عدد سے ان کی ایک
پراسرار نسبت کی عکاسی ہوتی ہے۔ یہ ایک تاریخی حقیقت ہے کہ جب سفید
ہون قبائل نے شاہ ایران فیروز کے زمانہ میں ایران کو اپنا باجگزار بنا لیا تھا تو
وہ کثیر تعداد میں بلوچستان میں داخل ہو گئے تھے اور ایک عرصہ دراز تک
بلوچستان میں ان کا زور قائم تھا۔ تقریباً تمام منگول قبیلوں کی یہ خصوصیت ہے
کہ ان کی فوجی یا قبائلی تنظیم ایک ہزار افراد کے یونٹ یا اکائی پر مبنی ہوتی
ہے۔ سفید ہون قبائل بھی منگ کے نام سے موسوم تھے جس کا مطلب منگولی
زبان میں ہزار ہے بلوچستان میں مینگل قبیلہ کے لوگ ان ہی سفید ہون کی
اولاد ہیں یہ لفظ منگ اور گل سے مرکب ہے اور گل کا لفظ بلوچی اور براہوی
زبان میں جماعت اور طائفہ کے لئے استعمال ہوتا ہے اور اسی بنا پر یہاں کی
جٹ آبادی کے لئے بھی جدگال کا لفظ استعمال ہوتا ہے جو اسی جٹ گل کی کسی
قدر بدلی ہوئی شکل ہے یہ بھی ایک تاریخی حقیقت ہے کہ جب چنگیزی اور

تیموری منگول قبائل بہ تعداد کثیر افغانستان کے مغربی علاقوں میں آباد ہو گئے اور ان کی مناسبت سے غموریاں کے علاقے کا نام تبدیل ہو کر ہزارہ جات ہو گیا اور اسی علاقے میں افغان قومیت کے جو لوگ آباد تھے۔ انہوں نے بھی اپنی قبائلی یا فوجی تنظیم کی بنیاد ہزار ہزاروں کی اسی اکائی پر رکھی اور وہ زرک کہلانے لگے پشتو زبان میں ہزار کے لئے زر کا لفظ استعمال ہوتا ہے اور زر خیل بھی اسی زر یا ہزار کے عدد سے تعلق نسبتی رکھتا ہے۔ امیر تیمور لنگ کے زمانہ میں سلیمان زرک ایک تاریخی شخصیت گزری ہے اور غالباً بلوچستان میں مغلوں کے حملوں کے دوران اس کی برادری یا قبیلہ کے لوگوں نے جمالاوان کے علاقہ زہری میں مستقل سکونت اختیار کر لی تھی جو ایک نہایت سرسبز اور شاداب علاقہ ہے۔ اور جس نے بلوچ نظام قومداری کے دوران ایک اہم کردار ادا کیا ہے۔ علاقہ زہری کا نام بھی اسی زر یا ہزار سے مشتق ہے۔ یہاں یہ ذکر کرنا بھی مناسب معلوم ہوتا ہے کہ سفید ہون کا اصل علاقہ جو منگولیا میں واقع ہے مگر یہ کہلاتا ہے۔ اور چاغی کے مینگل قبیلہ کے لوگ ذکر مینگل کہلاتے ہیں اور یہ لفظ بھی غالباً ڈنگر یہ کا مخفف ہے۔ آج ان دونوں قبیلوں یعنی مینگل اور زرک زرکی کا شمار براہوئی کے ممتاز قبیلوں میں ہوتا ہے اور زرک زرکی قبیلہ کی مانند مینگل قبیلہ نے بھی بلوچستان کی تاریخ میں ایک اہم کردار ادا

کیا ہے۔ آخری منگول قبیلہ جو تازہ تازہ یہاں وارد ہوا ہے کو بند کی وہ آبادی ہے جو ہزارہ کے نام سے موسوم ہے۔

اس قسم کے تاریخی شواہد کی کمی نہیں کہ بلوچستان میں سفید ہون کی آمد سے پیشتر یہاں کی آبادی کا ایک بڑا حصہ سکیتیھائی یا ساکاؤں پر مشتمل تھا جن کے زرعی آثار وسطی بلوچستان میں گہر بندوں کے نام سے موسوم ہیں اور زور زور تک پائے جاتے ہیں۔ وادی منگے کے ساجدی قبیلہ کی اصلیت بھی ساگاتی ہے اور اس قبیلے کا سردار خیل طاقتور ساکاؤں کی کہلاتا ہے۔ اور اب یہ ایک ممتاز بلوچ قبیلہ تصور کیا جاتا ہے۔ اسی طرح وسطی بلوچستان کے بزنجو قبیلہ کے متعلق گمان ہے کہ اس کا تعلق بلوچستان کی اس قدیم آبادی سے ہے جسے عرب تذکرہ نویس زط کے نام سے جانتے تھے۔ یہ لوگ وادی نال میں بودو باش رکھتے ہیں۔ جہاں نال کا تاریخی قصبہ واقع ہے۔ اور یہ ایک ممتاز براہوئی قبیلہ خیال کیا جاتا ہے کہ ہستانی بزنجو بلوچی اور میدانی بزنجو براہوئی زبان بولتے ہیں۔

مندرجہ ذیل بالا تصریحات سے یہ بات پوری طرح واضح ہے کہ بلوچستان کی آبادی میں زبردست نسلی تنوع موجود ہے اور یہاں کی آبادی کو کسی مخصوص نسل کی طرف منسوب نہیں کیا جاسکتا۔

بلوچستان کا خطہ ایک طرف ایران کی سطح مرتفع جس کا خود وہ ایک حصہ ہے اور دوسری طرف وادی سندھ اور پنجاب کے میدانی علاقوں سے گھرا ہوا ہے۔ یہ خطہ اپنے محل وقوع کی بنا پر قدیم زمانہ سے ایرانی، باختری اور ہندی تہذیبوں کے لئے سنگم یا مقام اتصال کا کام دیتا رہے ہے اس سلسلے میں وہ غیر دشوار گزار قدیم راستے جو یہاں کے کوہستانی سلسلوں کی درمیانی وادیوں کو عبور کر کے ایک طرف ایران اور افغانستان اور دوسری طرف سندھ اور پنجاب کے زرخیز علاقوں میں داخل ہوتے ہیں بڑی اہمیت رکھتے ہیں اور جنوب میں ساحل سمندر نے بھی مواصلات کے زمرے میں قدیم زمانہ ہے سے ایک اہم کردار ادا کیا ہے۔ ان امور کی وجہ سے چاروں طرف کے مختلف ترقی یافتہ ممالک کے درمیان ہزاروں سال سے اکثر و بیشتر بلوچستان ہی کے توسط سے تہذیبی رابطہ قائم رہا ہے۔ اس قسم کے آثار و شواہد بھی موجود ہیں کہ تاریخ کے مختلف ادوار میں مختلف اطراف کے ہمسایہ ممالک کے اندر جب بھی عوامی نقل و حرکت، مہاجروں اور حملہ آوروں کے طوفان اٹھے تو انسانی آبادیوں کے سیلاب جو ہمسایہ ممالک میں سیاسی کھلت و ریخت کے نتیجہ میں پیدا ہوئے تھے، زیادہ تر انہیں شاہراہوں سے ہو کر گزرے جو بلوچستان کے مختلف علاقوں میں واقع ہیں۔ اس قسم کی پے درپے نقل و حرکت

عظیم ہجرتوں، قدرتی آفات اور حملوں کے نتیجہ میں جب بھی ان مختلف نسلی عناصر سے تعلق رکھنے والی آبادیوں کا گزر بلوچستان سے ہوا تو ان کے کچھ نہ کچھ حصے نے اپنے اصلی کاروان سے کٹ کر اسی سر زمین پر مستقل سکونت اختیار کر لی۔ اور یہ بھی ایک حقیقت ہے کہ بلوچستان قدیم زمانہ سے کبھی ہندی کبھی باختری اور کبھی ایرانی تہذیبوں کے دائرے میں رہا ہے اور ان میں سے ہر ایک نے یہاں کی آبادی پر اپنے کچھ نہ کچھ نقوش چھوڑے ہیں۔ یہ تمام مل چل اور تہذیبیاں جو مختلف ادوار اور زمانوں میں واقع ہوئیں، بلوچستان کی آبادی میں ایک زبردست نسلی تنوع پیدا کرنے کا باعث بن گئی تھیں اور اس تنوع کے ساتھ ساتھ تاریخی، جغرافیائی اور تہذیبی عوامل نے بھی اپنے اثر دکھانا شروع کیا تھا۔ عرض یہ نتیجہ نکلا کہ بمرور زمانہ نئے اور پرانے عناصر ایک دوسرے سے کچھ اس طرح گھل مل گئے کہ اب ان کی اصلیت کی شناخت ناممکن ہو گئی ہے اور نہ نسل کی بنیاد پر بلوچستان کے لئے کوئی موزوں اصطلاح وضع کی جاسکتی ہے۔ یہاں کے معاشرہ اور کلچر ہی یہاں کی آبادی کی قومیت کی اساس ہے۔

بلوچستان کے طول و عرض میں بلوچ، براہوئی، پشتون، جٹ اور دھوار وغیرہ کے نام سے جو مختلف طبقے اور آبادیاں زمانہ قدیم سے یورپا

رکھتی ہیں ان کی حیثیت نسلی نہیں ہے بلکہ یہ تمام آبادیاں مختلف الاصل عناصر پر مشتمل الگ الگ لسانی گروہوں کی حیثیت رکھتی ہیں۔ اگلے باب میں ان لسانی گروہوں کا تفصیلی جائزہ لیا گیا ہے۔ درحقیقت یہی لسانی گروہ اس معاشرے کے تار و پود اور تانے بانے ہیں کہ جن کے باہمی ربط و تضبط سے بلوچستان کے باشندوں کی قومیت وجود میں آئی ہے۔

لسانی گروہ

۱۔ بلوچ

بلوچستان کی سب سے بڑی آبادی زیادہ تر ان قبائل پر مشتمل ہے جو بلوچی زبان بولتے ہیں اور بلوچ کے نام سے مشہور ہیں۔ ان کی آبادی بلوچستان کے تقریباً دو تہائی حصہ پر پھیلی ہوئی ہے اور ماسوائے خالص پشتون علاقوں کے یہ زبان تقریباً ہر جگہ بولی اور سمجھی جاتی ہے۔ ان قبیلوں اور خاندان کے بعض افراد بھی بلوچی زبان بولتے ہیں۔ جو ذاتی طور پر براہوئی قبیلے خیال کئے جاتے ہیں۔ بلوچستان کی حدود سے باہر سندھ، پنجاب اور شمال مغربی سرحدی صوبہ کے بعض ان اضلاع میں بھی جو بلوچستان سے متصل ہیں یا کبھی اس کا حصہ تھے بلوچ کثیر تعداد میں ایک عرصہ سے آباد چلے آتے ہیں۔ حتیٰ کہ متذکرہ بالا صوبوں کے اندرونی علاقوں میں بھی ان کی چھوٹی اور بڑی آبادیاں پائی جاتی ہیں۔ پاکستان بھر میں ان کی تعداد ایک

کروڑ سے متجاوز ہے ان کے علاوہ افغانستان اور ایران کے ان ولایات اور استانوں میں بھی بلوچ کثیر تعداد میں آباد ہیں جو بلوچستان متصل ہیں۔ حتیٰ کے شمال میں روس کی سرحد تک ان کی آبادی پھیلی ہوئی ہے۔

بلوچوں کی اس وسیع آبادی میں جو وسط ایشیا کے متعدد حصہ میں پھیلی ہوئی ہے سب سے بنیادی عنصر رند کا ہے اور بلحاظ نسل یہی عنصر ہے جو خالص بلوچ خیال کیا جاتا ہے لیکن بعض دوسرے عناصر بھی بمرور زمانہ بلوچ قومیت میں مدغم اور جذب ہو گئے ہیں۔ اور بلوچی زبان بولتے ہیں۔ ان مورخاںذکر عناصر کی اصلیت ساکا، جٹ اور تاجک وغیرہ ہے۔ مکران میں یہ عنصر خصوصیت کے ساتھ غالب ہے جسکی ایک اچھی خاصی تعداد یا قبیلوں کے قبیلے یا تو جٹ اصلیت کے حامل ہیں یا پھر ساکا نژاد ہیں۔ ان قبیلوں میں مکران کے ریمس، سنگر، ہوت اور ساجدی قبیلے بطور مثال پیش کئے جاسکتے ہیں۔ جن کی اصلیت ساکا یا جٹ ہے لیکن وہ بلوچی زبان بولتے اور بلوچ خیال کئے جاتے ہیں۔ اس معاملے کا سب سے تعجب انگیز پہلو یہ ہے کہ مکران کا میروانی قبیلہ ایک براہوئی قبیلہ ہے اور اس قبیلے کی ایک شاخ سے خان کا خاندان تعلق رکھتا ہے لیکن میروانی قبیلہ کے افراد بلوچی زبان بولتے ہیں اور براہوئی زبان سے اس حد تک ناواقف اور نا بلند ہیں کہ اس زبان کو

کردگالی کے نام سے پکارتے ہیں۔ اس میں کوئی شک نہیں کہ سفید ہون کے آنے سے پیشتر جنوبی بلوچستان کی آبادی ساکانزاد قبائل پر مشتمل تھی لیکن سفید ہون کی آمد کے بعد بلکہ ان کے ساتھ جٹ بھی بڑی تعداد میں یہاں وارد ہوئے اور عربوں کے ابتدائی حملوں کے وقت بلوچستان کے اکثر حصوں پر یہی جٹ چھائے ہوئے تھے اور آبادی کا یہ وہی عنصر ہے جسے عرب تذکرہ نویسوں اور مورخین نے زط کا نام دیا ہے اور یہی وہ عنصر ہے جو ہر زمانہ بلوچ قومیت میں مدغم اور جذب ہو گیا اور جس نے بلوچی زبان اختیار کر لی۔ اس صورت حال سے یہ حقیقت پوری طرح واضح ہو جاتی ہے کہ بلوچستان میں بلوچی زبان بولنے والی آبادی کی حیثیت ایک لسانی گروہ کی ہے۔ یہ بھی واضح ہے کہ بلوچ قومیت میں بنیادی عنصر رند کا ہے اور اس نے بعض دیگر عناصر کو اپنے اندر جذب اور مدغم کر لیا ہے۔ یہ وہ فارمولا ہے جو بلوچستان کے تمام لسانی گروہوں پر صادق آتا ہے۔

پروفیسر رائسن وہ پہلا مورخ ہے جس نے سب سے پہلے یہ نظریہ پیش کیا کہ بلوچ باہل کے مشہور بادشاہ نمرود سے جو ”بیلوس“ کے لقب سے ملقب تھا نسلی رابطہ رکھتے ہیں اور کلدانی الاصل ہیں۔ مسٹر ہولڈج نے بھی جزوی طور پر اس کی تائید کی ہے لیکن اس کا خیال ہے کہ عراق کی قدیم آبادی

دراوڑوں پر مشتمل تھی اور سامی الاصل قبائل کے عراق پر حملوں کی وجہ سے عراق کی یہ قدیم دراوڑ آبادی جو بال دیونا کی پرستار تھی نقل مکانی کرنے پر مجبور ہو گئی اور اس کے ایک حصہ نے بلوچستان میں مستقل سکونت اختیار کر لی۔ اس آبادی کے لوگ عراق سے نقل مکانی کرنے کے بعد ایران اور بلوچستان سے ہوتے ہوئے ہندوسان میں داخل ہوئے۔ یہ لوگ بال دیونا کی مناسبت سے بلوچ کے نام سے موسوم ہوئے اور یہی بیلوس یا بلوچ نمرود کا بھی لقب تھا۔ عہد وسطی کے عرب مورخین نے بھی بلوچوں کے عربی النسل ہونے کی طرف بھی اشارہ کیا ہے۔ غالباً ان عرب تذکرہ نویسوں کا خیال ان روایات پر مبنی ہے جو اس زمانہ میں مروج تھیں۔ خود بلوچوں کی روایات بھی یہی ہیں کہ ان کی اصلیت عرب ہے اور انہوں نے اپنی رزمیہ منکوم داستانوں میں اس طرف پوری وضاحت کے ساتھ اشارہ کیا ہے کہ وہ حلب سے جو عراق میں واقع ہے نقل مکانی کر کے ایران اور اس کے بعد بلوچستان میں وارد ہوئے تھے۔ بلوچوں کی ایک روایت یہ بھی ہے کہ وہ پیغمبر اسلام حضرت محمد رسول اللہ صلی اللہ علیہ وسلم کے چچا امیر حمزہ کی اولاد ہیں اور ان کے مورث اعلیٰ کی ولادت ایک پری کے بطن سے ہوئی تھی جس سے امیر حمزہ نے نکاح کر لیا تھا۔ جدید دور کے اکثر بلوچ مورخین نے اس نظریہ کی تائید

میں کہ بلوچ باہل کے بادشاہ نمرود کی اولاد ہیں بڑا زور قلم صرف کیا ہے۔

مغربی ایشیا کے قدیم ترقی یافتہ ممالک اور خصوصاً سمیر اور چالڈیہ کی تہذیبوں اور ان کے قدیم باشندوں کے بارے میں تو اس قدر مواد فراہم ہو گیا ہے کہ ان کتابوں سے دنیا بھر کی لائبریریاں اور کتب خانے بھرے پڑے ہیں ان تہذیبوں کے بارے میں اگر کچھ لکھنے کی ضرورت ہو تو بہت کچھ مواد آسانی کے ساتھ حاصل ہو سکتا ہے اور اس موضوع پر درجنوں کتابیں لائبریریوں کی خاک چھانے بغیر گھر بیٹھے لکھی جاسکتی ہیں۔ ان ممالک کے امراء و سلاطین کی شان و شوکت ان کے مذہبی عقائد اور مذہبی رسومات ان کی زراعت اور صنعت و حرفت اور تجارت کے میدان میں ترقی، ان کا لٹریچر اور ادبیات، طرز معاشرت اور مجلسی زندگی ان کی قومیت اور بلند بالا عمارات کا طرز تعمیر وغیرہ۔ ان قدیم لوگوں کی زندگی کا کوئی شعبہ ایسا نہیں جو اب نظر سے اوجھل ہوتی کے علم آلاچار کے علماء کا دعویٰ ہے کہ چودھویں صدی قبل مسیح کے مصر کی تاریخ ایشیا اور یورپ کے کسی ملک کی چودھویں صدی عیسوی کی تاریخ سے کہیں زیادہ روشن، واضح اور پر شکوہ ہے۔ لیکن بنیادی نکتہ یہ ہے کہ اب تک مصر و عراق اور سمیر و چالڈیہ کی تہذیبوں کے سلسلے میں مواد کے جو انبار لگ گئے ہیں۔ کیا اس مواد کے بل بوتے پر ذرا بھر بھی ایسا ثبوت میسر ہے جس کی بنا پر

بلوچوں کا نسلی رابطہ باہل کے بادشاہ نمرود کے ساتھ قائم کیا جاسکے اور عرب مؤرخین نے بلوچ کے لئے بلوچ کا جو لفظ اس بنا پر کہ عربی زبان میں "ج" کے بجائے "س" یا "س" کا حرف مستعمل ہے۔ کیا اس بیلوچ، بلوچ یا بلوچ کی لفظی مماثلت ہی کو اس قدر کافی مواد تصور کیا جاسکتا ہے۔ کہ صرف اس مماثلت کی وجہ سے بلوچوں کا نسلی رابطہ سمیرا اور چالڈیہ کی قدیم تہذیبوں کے علم برداروں یا نمرود بیلوچ سے قائم کیا جاسکے۔ میرے خیال میں ایسا کرنا صرف اس صورت میں ممکن ہے کہ تمام قسم کے آثار و شواہد اور تاریخی مواد کو نظر انداز کر کے صرف سن مانے طریقہ سے اپنی قوم کے لئے نئے سرے سے کوئی تاریخ تخلیق کی جائے یا پھر اس کا سیدھا سادہ طریقہ یہ ہے کہ فاضل مصنف محمد حسین عنقا مرحوم کی طرح کسی مستند تاریخی حوالہ کے بغیر کسی قوم یا شخصیت کو تاریخ میں سرفراز پا کر اسی سے اپنا یا اپنی قوم کا نسلی تعلق استوار کیا جائے۔ یہ دونوں طریقے اختیار کرنے سے تاریخ نویسی میں آسانی تو ہو سکتی ہے لیکن علمی دنیا میں ان نظریات کو کوئی مقبولیت حاصل نہیں ہو سکتی کیونکہ مستند تاریخ اور افسانے میں بہت بڑا فرق ہے اور اس قسم کی تحریریں علمی تحقیق کے معاملے میں غلط فہمیوں کا باعث بن سکتی ہیں۔ اصل اور نقل میں فرق محسوس کرنا عام پڑھنے والے کے بس کی بات نہیں ہے۔ یہ فرض تو صرف ایک محقق کا ہے۔

ابو القاسم فردوسی نے اپنی منظوم رزمیہ داستان شاہنامہ میں جو تاریخی اہوار سے بھی ایک شاہکار کی حیثیت رکھتی ہے۔ بلوچوں کا بڑے کرو فر سے ذکر کیا ہے۔ وہ ان کا ذکر کوچ بلوچ کے نام سے کرتا ہے۔

سپاہ زگردان کوچ و بلوچ

سکالیدہ جنگ مانند غوج

فردوسی نے سب سے پہلے کوچ و بلوچ کا ذکر یکاؤس کے لشکریوں کے زمرے میں کیا ہے اور غالباً یہ وہی شاہ یکاؤس ہے جو تاریخ میں کچھرو کے نام سے مشہور ہے اور جس نے ۵۵۸ء سے لے کر ۵۳۰ قبل مسیح تک ایران کی وسیع سر زمین پر حکومت کی تھی۔ شاہنامہ کے مطابق یکاؤس کے لشکریوں کے کماندار اعلیٰ سیاوش کی سرکردگی میں بلوچوں نے ترکستان کے بادشاہ افراسیاب کی فوجوں کے خلاف لڑائیوں میں حصہ لیا تھا۔ افراسیاب کا زمانہ اقتدار ۵۸۵ء سے لے کر ۵۵۰ء قبل مسیح تک تھا اور عام خیال یہ ہے کہ سیاوش خود بھی ایک بلوچ خاندان کا چشم و چراغ تھا۔

فردوسی نے شاہنامہ میں دوسری بار بلوچوں کا ذکر ایران کے مشہور ساسانی بادشاہ انور شیروان خسرو اول کے عہد کے سلسلے میں کیا ہے جس کا عہد حکومت ۵۳۱ء سے لے کر ۵۷۸ء تک تھا۔ ان تذکروں کا دلچسپ پہلو یہ

ہے کہ دونوں بادشاہوں یعنی کیکاؤس اور انوشیروان خسرو اول کے زمانے کے درمیان پورے ایک ہزار سال کا فرق ہے۔

ہے رفت و آگاہی آمد بشاہ

کہ گشت از بلوچی جہانے تباہ

اس مظلوم بیان میں بلوچوں کی لوٹ مار، قتل و غارت اور تباہی و

بربادی کا ذکر تفصیل سے کیا گیا ہے جس کی اطلاع ایک دہقان نے بطور

فریادی شہنشاہ کو پہنچائی تھی اور شہنشاہ نے ان کی آبادی کا اس حد تک قلعہ و قمع

کرنے کا حکم دیا تھا کہ ان کا ایک آدمی بھی بچ کر نہ جائے۔ اس کی فوری تعمیل

کی گئی تھی۔ یہ وہ موقع تھا کہ شہنشاہ ایران انوشیروان خسرو اول ہندوستان

کے سفر پر روانہ ہو کر جا رہا تھا کہ راستے ہی میں اس کو بلوچوں کی اس لوٹ مار

اور قتل و غارت کی اطلاع مل گئی تھی۔

شاہنامہ فردوسی کی رزمیہ مظلوم داستان ۳۰۰ ہجری میں مکمل ہو گئی

تھی۔ اس شاہکار کی بنیاد زیادہ تر خدا ناک اور تاج ناک جیسے مستند تاریخی

تصنیفات پر رکھی گئی ہے۔ جو ساسانی شہنشاہان ایران کے دور میں لکھی گئی

تھیں اور فردوسی کے زمانہ تک کہیں کہیں دستیاب تھیں۔ اس کے علاوہ فردوسی

نے ان پختہ روایات پر بھی مجروسہ کر کے ان سے استفادہ کیا ہوگا جو اس کے

زمانہ میں مشہور تھیں۔ اور بہت ممکن ہے کہ متذکرہ بالا تاریخی کتب میں بھی بلوچوں کا ذکر کچھ اس ڈھنگ سے موجود ہو کہ جس طرح سے شاہنامہ کے فاضل مصنف نے ان کو نظم کا جامہ پہنا کر بیان کیا ہے۔ لیکن یہ بھی درست ہے کہ فردوسی کے زمانہ میں بلوچ قبائل نے ایران کے ان علاقوں میں مستقل سکونت اختیار کر لی تھی جہاں وہ آج تک آباد چلے آتے ہیں۔ اسی زمانہ میں ایران کے صوبہ کرمان میں ان کی موجودگی یقینی ہے اور فرق صرف یہ ہے کہ اس زمانہ میں وہ کوچ و بلوچ کے نام سے مشہور تھے۔ اس کی تصدیق نویں اور دسویں صدی کے تمام عرب مورخین کی تحریروں سے ہوتی ہے غالباً فردوسی نے بلوچوں کے سلسلہ میں نہ صرف تاریخی مواد اور پختہ روایات سے کما حقہ فائدہ اٹھایا بلکہ وہ اپنے ذاتی مشاہدات کو بھی کام میں لایا ہوگا اور یہ داستان پارینہ کچھ اس انداز سے نظم کی گئی کہ اس سے بلوچوں کی زندگی کی ایک ہو بہو عکاسی جاگتی تصویر کھینچی گئی۔

ساتویں صدی میں جب عرب حملہ آور مکران اور حجاز و ان میں داخل ہوئے تھے تو ان کی مدد بخیز ان علاقوں کے ان باشندوں سے ہوئی تھی جن کا تذکرہ انہوں نے زط اور ترک کے نام سے کیا ہے۔ اور بلاشبہ اس زمانہ میں ان علاقوں میں ابھی بلوچ وارد نہیں ہوئے تھے اور یہاں کلیتاً جٹ

اور سفید ہون کا بول بالا تھا۔ جنہوں نے یہاں کے ساکائٹراڈا اصلی باشندوں
 مکہ روزیائی اور اتھائی اور اربا اتھائی وغیرہ کو زیر کر کے ان علاقوں پر زبردستی
 اپنا تسلط جمایا تھا۔ اس زمانہ کی تحریروں میں بلوچوں کا ذکر مفقود ہے اور نویں
 اور دسویں صدی کے عرب مورخین اور واقعہ نگاروں کی تحریروں میں بلوچ
 کے نام سے بلوچوں کا ذکر فقط ایران کے صوبہ کرمان کے تعلق سے ملتا ہے۔
 ابوالقاسم ابن حوقل کی اہم تصنیف کتاب المسالک والممالک ہے
 جو غالباً ۹۳۰ء میں مکمل ہوئی تھی۔ ابن حوقل نے بھی اپنی اس تصنیف میں
 بلوچوں کا ذکر کیا ہے وہ لکھتا ہے کہ ”ان میں سے بہت سے لوگ اپنی عادات
 وخصائل میں عربوں سے ملتے جلتے ہیں اور پچھلی کھانے کے بڑے شائق ہیں
 اور ان میں سے کچھ لوگ گردوں سے مشابہت رکھتے ہیں“ وہ بلوچ کی وجہ
 تسمیہ پر روشنی ڈالتے ہوئے لکھتا ہے ”بلوچی صحرائے کوچ میں بودوہاش رکھتے
 ہیں اور کوچ فارسی زبان میں کوچی ہے اور یہ لوگ ان دونوں کو کوچی و بلوچی کہہ
 کر پکارتے ہیں“۔ ابن حوقل نے اپنی کتاب میں جج کے لئے دوسرے عرب
 مھرین کے برعکس جج کا حرف استعمال کیا ہے اور اس کی مندرجہ بالا
 تصریحات سے یہ بات پوری طرح عیاں ہے کہ صحرائے کوچ میں بلوچوں
 کے ساتھ ایک دوسری آبادی بھی سکونت پذیر تھی۔ یہ صحرا کرمان میں

واقع ہے اور اس زمانہ میں اس کے باشندے کوچ و بلوچ یا کوچی و بلوچی کے نام سے مشہور تھے۔

تاریخ سیستان کے مصنف بی۔ پی میٹ نے اپنی تاریخ میں بلوچ کے عنوان کے تحت ایک ضمیمہ شامل کر لیا ہے اور اس ضمیمہ کا مصنف لکھتا ہے "دسویں صدی عیسوی میں کرمان کی آبادی گروہ، بلوچ، جٹ اور بعض دوسرے قبائل پر مشتمل تھی جو کوفس (کوچ) کہلاتے تھے جٹ عنصر جلدی ہی اپنی منفرد حیثیت کھو بیٹھا اور وہ ایک طرف زراعت پیشہ طبقوں میں مدغم ہو گیا اور دوسری طرف بلوچ قبائل میں گھل مل کر ختم ہو گیا۔ کرد اور کوفس نے بہر کیف اپنی منفرد حیثیت برقرار رکھی وہ نہ صرف دوسروں کے ساتھ گھل مل جانے سے گریز کرتے تھے بلکہ انہوں نے زراعت پیشہ طبقوں سے بھی اپنے آپ کو علیحدہ رکھا۔ کرمان کے سلجوق حکمرانوں کی تاریخ مرتبہ محمد ابراہیم سے ظاہر ہوتا ہے کہ یہ دونوں قومیں یعنی کرد اور کوفس کرمان کے علیحدہ علیحدہ علاقوں میں بود و باش رکھتی تھیں اور حیرت کے جنوبی علاقوں اور مکرانات کے اضلاع میں سکونت پزیر تھیں۔ ان کی تعداد بہت زیادہ تھی۔ یہ لوگ بڑے سرکش تھے۔ شمال میں خراسان اور مغرب میں فارس تک کے علاقے ان کی دست برد اور ماتحت و تاراج سے محفوظ نہ تھے۔ یہ لوگ بڑی جنگی صلاحیتوں

کے مالک تھے یہی وجہ تھی کہ انہوں نے اپنی آزادی ڈاکمی خاندان کے حکمرانوں کے مقالہ میں جنہوں نے کرمان کے صوبہ پر قبضہ کر رکھا تھا ایک بڑے عرصہ تک برقرار رکھی۔ ملک خورد سلجوق کرمان فتح کرنے کے بعد ہی ان لوگوں کا خاتمہ کرنے میں کامیاب ہو سکا۔

اس کے بعد کرمان کے علاقہ گرم سیر میں سکونت رکھنے والے کوچ و بلوچ آگے آئے۔ راسوکان کا قلعہ ان کے قبضہ میں تھا اور جب ملک دینار غزنی نے یہ قلعہ فتح کر لیا تو یہ لوگ منوجان کی طرف کوچ کر گئے۔ اس کے بعد کوچ و بلوچ قبیلوں کا ذکر ہرمز کے حکمرانوں کے زمرے میں آتا ہے اس زمانہ میں یہ لوگ ان علاقوں میں بود و باش رکھتے تھے۔ جن کے اوپر ملک خورد سلجوق کے زمانہ میں کوئٹھ قبیلوں کا قبضہ تھا۔“

مندرجہ بالا تصریحات سے ظاہر ہوتا ہے کہ کوئٹھ اور بلوچ دو علیحدہ علیحدہ قومیں تھیں اور ان میں سے اول الذکر کوئٹھ یا کوچ چیرفت کے جنوبی علاقوں اور مکرانات کے اضلاع میں ساحل سمندر تک پھیلے ہوئے تھے جبکہ موخر الذکر بلوچ قبائل کرمان کے علاقہ گرم سیر میں بود و باش رکھتے تھے اور تاریخی حقیقت یہ ہے کہ ملک سلجوق خورد نے کرمان فتح کرنے کے بعد چیرفت کے جنوبی علاقوں اور ساحل سمندر تک مکرانات کے اضلاع پر حملہ

کر کے ان کو فص قبیلوں کی طاقت کا خاتمہ کر دیا تھا جو قتل و غارت اور لوٹ مار
 کی بنا پر سلجوقی حکمرانوں کے لئے پریشانی کا باعث تھے۔ لیکن ان کی اچھی
 خاص تعداد ان علاقوں میں ضرور یورو ہاش رکھتی تھی۔ بارہویں صدی عیسوی
 میں غزترک شمال کی طرف سے یہ تعداد کثیر خراسان میں داخل ہو گئے۔ انہوں
 نے سلجوقی اقتدار کا خاتمہ کر دیا اور خراسان پر قابض ہو گئے لیکن خوارزم کے
 حکمران نے خراسان کو ان کی دست برد سے بچانے کے لئے قطائی کے خان
 سے امداد طلب کر لی اور ۱۱۷۷ء میں غزقبیلوں کو کرمان کی طرف دھکیل دیا۔ اس
 کا نتیجہ یہ ہوا کہ کرمان کے بلوچ جو زیادہ تر گرم سر میں آباد تھے۔ کرمان سے
 ہجرت کرنے پر مجبور ہوئے اور یہاں سے نقل مکانی کرنے کے بعد ان
 علاقوں میں جا کر آباد ہوئے جہاں اس سے پہلے کو فص یا کوچ قبیلے سلجوقی دور
 اقتدار میں آباد تھے۔ اس کے بعد سرور زمانہ کو فص یا کوچ نے جو بعد میں کوچ
 کے نام سے موسوم ہوا۔ اپنی منفرد حیثیت کھودی اور بلوچ قومیت میں مدغم ہو
 گیا۔ اور اس کا نام بھی باقی نہ رہا۔ بلوچ قبائل بدستور ان علاقوں میں آباد ہیں
 جہاں وہ غزترکوں کے دباؤ کے تحت کرمان کے ایرانی صوبہ سے نقل مکانی
 کر کے یہ تعداد کثیر وارد ہوئے تھے۔ جو ان کی آمد سے بیشتر کو فص
 قبیلوں کا مسکن تھا۔ آج بھی سعودی عرب کے علاوہ مراکو اور لیبیا میں

ایسے قبیلے موجود ہیں جو اہل بلوش کہلاتے ہیں خیال ہے کہ کرمان سے بلوچوں کی نقل مکانی مشرق اور مغرب دونوں طرف واقع ہوئی تھی۔

تاریخ سیستان کا مصنف بلوچ کے عنوان کے تحت مزید لکھتا ہے "بلوچ قبیلوں کی قبائلی تنظیم بعینہ ان قبیلوں کی قبائلی تنظیم کی طرح ہے۔ جنہیں کلاسیک مصنفین نے اپنی تحریروں میں ساکایا سیکھائی قبیلوں کا نام دیا تھا۔ جو ایک زمانہ میں مغربی ایشیا کے ایک وسیع علاقے میں پھیلے ہوئے تھے۔ حتیٰ کہ مشرقی یورپ میں بھی یہ لوگ پہنچ گئے تھے۔ خیال یہی ہے کہ یہ قبائل مشرقی ایرانی یا آریانس کے ان بیرونی طبقوں سے تعلق رکھتے تھے جن کا تہذیبی معیار ابھی کچھ زیادہ ترقی یافتہ نہ تھا اور بلاشبہ موجودہ زمانہ کے بلوچ قبائل اسی قدیم قوم سے نسلی رابطہ رکھتے ہوں گے۔"

پہلی صدی ہجری کے نصف ثانی میں کربلا کا سانحہ جانکاہ پیش آیا اور اس کے نتیجہ میں کوفہ کے لوگ جنہوں نے حضرت امام حسینؑ کو یزید کے اقتدار کے خلاف اٹھ کھڑے ہونے کی ترغیب دی تھی اور واقعہ کربلا کے وقت ان کی اعانت کرنے سے گریز کیا تھا اس واقعہ کے تیسرے سال کربلا کے مقام پر جمع ہو گئے اور وہاں سے دمشق کی طرف کوچ کیا۔ اس اثناء میں خود یزید اور اس کا بیٹا فوت ہو چکے تھے اور خلافت کی ہانگ دوڑ مروان بن حکم کے

ہاتھ میں تھی۔ کوفیوں نے مروان کے ہاتھ سے شکست کھائی۔ اس کے بعد
 الجحار نے ابراہیم بن العشتر کی اعانت سے جو امام کا حامی تھا۔ خاندان بنی
 امیہ کے خلفاء کے خلاف اپنی جدو جہد جاری رکھی لیکن کوفے کے قریب
 شکست کھائی۔ ان شکستوں کے نتیجے میں بہت سے کوفی اور شامی عرب و عراق
 سے بھاگ نکلے اور کرمان کا رخ کیا جو خوارج کا ہیڈ کوارٹر یا صدر مقام اور
 مرکز تھا۔ اسی طرح نجد کے بنی ابوعلی بھی ان کے ساتھ شامل ہو گئے جو امیر
 معاویہ اور حضرت علیؑ کی کشمکش کے دوران حضرت علیؑ کی فوج سے جدا ہو گئے
 تھے۔ بنی آزاد بھی انہی ایام میں کرمان اور ہرمز کے درمیان آباد ہو گئے تھے
 اور اسی زمانہ میں کرمان میں بلوچ بھی کثیر تعداد میں سکونت پذیر تھے۔ گمان
 ہے کہ اس اختلاط کی وجہ سے عربوں کا ایک موثر عنصر بلوچ آبادی میں سرایت
 کر کے ان میں مدغم ہو گیا ہوگا۔ عرب عنصر کی شمولیت اور اسلام سے عقیدت
 مندی کی بنا پر بلوچوں میں عربی النسل ہونے کا خیال پیدا ہو گیا ہوگا۔ جو ان
 کی رزمیہ داستانوں سے مترشح ہے۔ مزید برآں جیسا کہ اس سے پیشتر
 اشارہ کیا جا چکا ہے۔ کرمان کا صوبہ اس زمانہ میں خوارج کا مرکز تھا۔ خوارجی
 بنی امیہ اور بنی عباس کے دور خلافت و حکومت میں کرمان اور کرمان کے ساحلی
 علاقوں میں دور دور تک پھیلے ہوئے تھے۔ بلوچوں میں بھی غالباً اس تحریک کو

مقبولیت حاصل ہوگئی ہوگی۔ کم از کم وہ عنصر اس سے متاثر تھا جو بلوچ قومیت کے ساتھ مدغم ہونے لگا تھا۔ یہ ایک تاریخی حقیقت ہے کہ اس تحریک کا جس کی بنیاد قرآنی اساسات پر رکھی ہوئی تھی سب سے بڑا رہنما امیر حمزہ نامی ایک عرب نژاد شخص تھا جس کے متعلق مشہور ہے کہ اس نے افغانی علاقہ کی وادی زرمت میں گردیز کے قصبہ کی بنیاد بھی رکھی تھی۔ خارجیوں کے اس رہنما کی طاقت کا یہ حال تھا کہ خلفائے بغداد کے زمانے میں فقط طاقت کے بل بوتے پر مشرقی ایران کے اضلاع میں نظم و نسق قائم رکھا ہوا تھا۔ بلوچوں کے رزمیہ شاعری چند ہویں صدی عیسوی کی پیداوار ہے اور اس زمانہ میں غالباً انہی خارجیوں کے رہنما امیر حمزہ کی ایک دھندلی سی یاد بلوچ شعراء اور دوسرے لوگوں کے ذہنوں میں موجود تھی اور انہوں نے خوارزمی امیر حمزہ کو خلیفہ اسلام علیہ السلام کا چچا فرض کر کے بلوچوں کا مورث اعلیٰ قرار دیا اور اس کے ساتھ ساتھ اس کا ایک پری کے ساتھ نکاح کرنے کا اسطوری قصہ بھی گھڑ لیا اور یہ اس قسم کے روایتی تصورات تھے جن کی وجہ سے بلوچوں میں عربی النسل ہونے کا نظریہ مقبول ہو گیا جس کا کوئی تاریخی ثبوت موجود نہیں ہے۔

بہر کیف اس مسئلہ کو حل کرنے کا سہرا نسلیات و بشریات کے ممتاز

عالم و ماہر موسیو اجفالوی کے سر ہے جو قومیت کے لحاظ سے فرانسیسی تھے اور

جن کا شمار اس شعبہ کے جید اہل قلم حضرات میں ہوتا ہے۔ انہوں نے ڈیرہ اسماعیل خان اور ڈیرہ غازی خان کے اضلاع میں رہنے والے ساتھ ایسے چیدہ چیدہ افراد کو جن لیا جو کلیتاً رند بلوچ طاقتوں اور قبیلوں سے تعلق رکھتے تھے۔ اور ان کی جسمانی ساخت اور کاسہ سر یا کھوپڑی کا مطالعہ کر کے ان کی جدید سائنسی طریقہ سے پیمائش کی اور اسی عمل کو منتخب اور نمائندہ ساتھ تاجکوں پر دہرایا جو ایرانی قومیت کے فرد تصور کئے جاتے ہیں اور ان کے مشرقی ایرانی اور آریائی نسل سے تعلق رکھنے میں شک و شبہ کی مطلق گنجائش نہیں ہے۔ اس سائنسی تجزیہ اور سیفالک پیمائشوں کا یہ نتیجہ نکلا کہ دونوں گروہوں کے معاملہ میں سب سے اونچا انڈکس (بیانہ) ۹۶ یا ۹۵ کا غیر معمولی عدد تھا۔ اور دونوں حالتوں میں نارمل انڈکس ۶۸.۸ برآمد ہوا۔ ان سیفالک پیمائشوں اور سائنسی تجزیوں سے موسیوا جفالوی نے یہ رپورٹ مرتب کی کہ جہاں تک کھوپڑی کا تعلق ہے بلوچ یعنی طور پر بریکی سفالک ایرانی گروہ سے تعلق رکھتے رہے ہیں۔ اور ان کا ڈیو لپو سفالک عرب گروہ کے ساتھ کوئی خونی اور نسلی رشتہ نہیں اور اس طرح یہ بات پوری طرح ثابت ہو گئی کہ بلوچ بہ لحاظ نسل آریوں کے ایرانی یا مشرقی ایرانی گروہ سے تعلق رکھتے ہیں اور ان کے عربی نسل ہونے کا نظریہ قطعاً غلط اور بے بنیاد ہے اور بلوچی زبان کا شمار بھی

شرقی ایرانی زبانوں کے گروہ میں ہوتا ہے۔

۲: براہوئی

تقریباً تمام مورخین اس بات پر متفق ہیں کہ آریوں کے حملوں سے پیشتر شمالی ہندوستان کی آبادی دراوڑوں پر مشتمل تھی جو ہندوستان کے طول و عرض میں سکونت پذیر تھے۔ آریوں نے شمالی ہندوستان میں بہ تعداد کثیر وارد ہونے کے بعد اس دراوڑ آبادی کو جنوبی ہندوستان کی طرف دھکیل دیا جہاں اب بھی ان کی گنجان آبادی موجود ہے اور جو مختلف دراوڑی زبانیں بولتے ہیں جن میں تامل، تملگو، مالی وغیرہ زبانیں اور یولیاں شامل ہیں جو اپنی اصل اور ارتقائی آریائی زبانوں سے قطعاً مختلف ہیں اور یہ تمام مورخین اپنے اس دعویٰ کے ثبوت میں براہوئی زبان کو پیش کرتے ہیں جو بلاشبہ اپنی اصل اور ارتقاء میں دراوڑی زبانوں کے گروہ سے تعلق رکھتی ہے اور سرور زمانہ اس نے ارد گرد کی آریائی زبانوں سے بہت سے الفاظ مستعار لئے ہیں اور اپنے ارتقاء میں ان زبانوں سے کچھ نہ کچھ متاثر ضرور ہوئی ہے ان کا خیال ہے کہ جب شمالی ہندوستان سے یہاں کی دراوڑ آبادی جنوبی ہندوستان کی طرف منتقل ہو گئی تو ان کی ایک چھوٹی سی آبادی وسطی بلوچستان کے دشوار گزار

کو ہستانی علاقے میں رہ گئی اور اس دشوار گزار علاقے کی بنا پر آریوں کے دست برد سے بچ گئی۔ ان کا یہ بھی خیال ہے کہ براہوئی قبائل ان قدیم دراوڑوں کی اولاد ہیں جو آریوں کی آمد سے پیشتر شمالی ہندوستان میں بلوچستان کی حدود تک پھیلے ہوئے تھے۔ یہاں یہ اضافہ کرنا ضروری ہے کہ دراوڑ سے مراد زیادہ تر ایک ایسی آبادی ہے جو ایک دراوڑی زبان بولتی ہو۔ اس سے کسی نسلی گروہ کا اظہار مراد نہیں ہے۔ اکثر ماہرین بشریات و لسانیات اس سے یہی مراد لیتے ہیں۔ اس میں کوئی شک نہیں کہ ہندوستان قدیم کی دراوڑ آبادی آریوں سے بلحاظ نسل قطعاً ایک مختلف اصلیت کی حامل تھی اور ان کی جسمانی ساخت میں بڑا فرق تھا۔ لیکن بلوچستان کے قدیم باشندوں اور شمالی ہندوستان کی قدیم آبادی کے درمیان ان کی جسمانی ساخت میں کچھ بہت زیادہ فرق نہیں تھا اور وہ ایک ہی نسل سے تعلق رکھتے تھے اس کی تصدیق ان ایک دو کاسے سر سے ہوئی ہے جو جنوبی بلوچستان میں نال کے قدیم مدفن سے دریافت ہوئے تھے اور ان کی کھوپڑی کی ساخت ان لاشوں کی کھوپڑیوں سے بڑی مشابہت رکھتی تھی جو عراق کے ایک قدیم مدفن سے کش کے مقام پر برآمد کی گئی تھی گویا آریوں کے حملوں سے پیشتر ہندوستان سے لے کر عراق تک ایک ہی نسل کے لوگ آباد تھے اور یہ سب کے سب

آبادیاں ڈولہو سفاک گروہ سے تعلق رکھتی تھیں۔ فرق صرف اس قدر تھا کہ ہندوستان میں کچھ دوسرے نسلی گروہ بھی پائے جاتے تھے۔

پنجاب کی قدیم تاریخوں میں ہمیں ایک ایسی قوم کا ذکر ملتا ہے جو وراہو یا دراہہ کے نام سے موسوم تھی اس قسم کے لوگوں نے اقتدار کی جنگ میں راجپوتوں کے خلاف کئی ایک معرکوں میں حصہ لیا تھا اور بد قسمتی سے ان کے ہاتھوں شکست کھائی تھی۔ اس کے بعد یہ لوگ مزید مشرق کی طرف وکیل دیے گئے تھے اور ہمزمانہ دوسری آبادیوں میں کچھ اس طرح گھل مل گئے کہ ان کا نام وکشان باقی نہ رہا۔ ہندوستان میں راجپوتوں کا عہد اقتدار کچھ زیادہ دور کے زمانہ سے تعلق نہیں رکھتا۔ عہد وسطیٰ ہی میں یہ لوگ ہندوستان اور خصوصاً پنجاب میں برسر اقتدار آئے تھے۔

اگرچہ حتمی طور پر کچھ کہنا مشکل ہے لیکن اس بات کا امکان موجود ہے کہ ہندوستان میں گپتا خاندان کے عہد حکومت میں پنجاب کے اندر وراہو یا دراہہ قوم کے لوگ ایک سیاسی قوت کی حیثیت رکھتے تھے اور شاید یہاں ان کی اچھی خاصی تعداد آجاتی تھی۔

سکندر اعظم مقدونی نے جب ۳۳۰ قبل مسیح میں ایران کے شہنشاہ دارپوش اول کو شکست فاش دی تو بلوچستان پر بھی یونانیوں کا قبضہ ہو گیا اس کی

وفات کے بعد ۳۲۷ء قبل مسیح میں اس کے ایٹائی مقبوضات کا وارث نکتوتز سیلوکس بنا جو اس کا ایک بڑا فوجی جرنیل تھا۔ سیلوکس نے ہندوستان پر حملہ کرنے کی غرض سے دریائے سندھ کو عبور کر لیا لیکن ہندوستان کے نوجوان بادشاہ چندر گپتا موریا کے ہاتھوں ۳۱۱ قبل مسیح میں شکست کھائی اور ۳۰۵ء قبل مسیح میں آریانا کا ایک بڑا حصہ اس کے قبضہ میں آ گیا جس میں تقریباً تمام بلوچستان شامل تھا۔ اس خاندان کے دور اقتدار میں وراہہ قوم کے لوگوں نے بلوچستان کے اندر ایک مناسب تعداد میں وارد ہو کر یہاں مستقل سکونت اختیار کر لی۔ رفتہ رفتہ براہوئی زبان کو بھی بمرور زمانہ کچھ نہ کچھ فروغ حاصل ہو گیا۔

ہندوستان کی تاریخ میں ہمیں راجپوتوں کے تین گروہوں کا ذکر ملتا

ہے

۱۔ سورج بنسی ۲۔ چندر بنسی ۳۔ اگنی کولا۔

اول الذکر وہ گروہ اپنے آپ کو سورج دیوتا اور چاند دیوتا کی اولاد ظاہر کرتے تھے۔ ویسے عام خیال یہ ہے کہ راجپوتوں کا نسلی تعلق سفید ہون سے تھا۔ تیسرے گروہ کا دعویٰ تھا کہ وہ آگ دیوتا کی اولاد ہیں، ان کی پیدائش اگنی دیوتا سے ہوئی ہے۔

سمتھ کا بیان ہے کہ راجپوت اقتدار کے ابتدائی دور میں دراوڑ زبان بولنے والے قبیلوں کی ایک کثیر تعداد راجپوتانہ میں وارد ہوئی تھی اور ان میں بلا کی جنگی صلاحیت موجود تھی۔ راجپوتوں کا اپنا تعلق ہندوؤں میں ذات پات کی بنا پر کھتریوں سے تھا اور وہ کھتری سمجھے جاتے تھے۔ متذکرہ بالا دراوڑ زبان بولنے والے قبیلوں نے بھی ہندو مذہب قبول کر لیا تھا۔ اس موقع پر برہمنوں نے گوہ ابو کے دامن میں ایک بہت بڑی آگ روشن کر دی اور نہایت پیچیدہ مذہبی رسومات ادا کر کے ان نو وارد قبیلوں کو بھی کھتری بنا لیا اور انہوں نے راجپوت قوم میں ضم ہو کر اپنی پیدائش کو گئی دیتا سے منسوب کر لیا۔ یہ بھریا بر کہلاتے تھے۔ گمان ہے کہ یہ دراہہ ہی تھے جو رفتہ رفتہ بھر کہلانے لگے اور راجپوت قوم میں ضم ہونے کی وجہ سے ان کی اپنی منفرد حیثیت باقی نہ رہی اور وہ بمرور زمانہ راجپوت ہی سمجھے جانے لگے۔ انہوں نے بھمن مال میں جو گوہ ابو کے نزدیک واقع تھا۔ چھٹی صدی عیسوی میں اپنی حکومت قائم کر لی اور ان کے قائم یا سردار نے راجہ کالقب اختیار کر لیا۔

اسی دراہہ یا دراہ قوم کی ایک چھوٹی سی آبادی نے جو بلوچستان میں آباد ہو گئی تھی۔ ایک عرصہ دراز کے بعد یہاں اپنا اقتدار قائم کر لیا اور وہ براہوئی کہلانے لگے۔ اسی زمانہ میں براہوئی زبان کو بھی کچھ نہ کچھ وسعت

حاصل ہوگئی کیونکہ بعض بلوچ افغان اور دوسرے قبیلوں نے بھی اپنی زبان چھوڑ کر براہوئی زبان اختیار کر لی جو اسی وراہو کی مناسبت سے وراہوئی یا براہوئی کہلاتی ہے۔ مشرقی زبانوں میں وکاب سے بدل جانا کوئی مشکل امر نہیں ہے۔

بلوچستان میں روایتی طور پر فقط میر و اڑی اور اس کی شاخیں براہوئی قبیلے خیال کی جاتی ہیں۔ ان میں قنبرانی، احمد زئی، سالانی، قلندرانی اور گرگن اڑی شامل ہیں۔ خان کا اپنا خاندان احمد زئی کہلاتا ہے اور یہ سب کے سب خان کا اپنا خاندان شمار کئے جاتے ہیں۔ ان کے علاوہ سراوان اور جمالاوان کے ان تمام قبیلوں کی اصلیت جو براہوئی زبان بولتے ہیں۔ بلوچ، افغان، منگول اور جٹ ہے۔ مثلاً سراوان میں محمد شہی، بہڑی اور منگول کی قبیلوں کی اصلیت بلوچ ہے لیکن وہ براہوئی زبان بولتے ہیں اور براہوئی قبیلے خیال کئے جاتے ہیں۔ جمالاوان اور نوشکی کے مینگل بلحاظ نسل سفید ہون یعنی منگول ہیں۔ اسی طرح زرک زئی اور ریمسانی قبیلوں کی اصلیت افغان ہے لیکن وہ براہوئی زبان بولتے ہیں اور براہوئی سمجھے جاتے ہیں اس پر طرہ یہ کہ میر وانی سب سے بڑا براہوئی قبیلہ ہے لیکن اس قبیلے کی اپنی زبان بلوچی ہے اور وہ براہوئی زبان کو کردگالی کے نام سے پکارتے ہیں۔ ان

تصریحات سے یہ بات واضح ہے کہ براہوئی بلحاظ نسل و راہہ یا وراہو ہیں اور انہوں نے ہمزہ زمانہ بعض دوسرے عناصر مثلاً منگول، بلوچ، افغان اور جٹ وغیرہ کو اپنے اندر ضم کر لیا ہے۔

مسٹر گرین اور برے دونوں نے براہوئی زبان کا پوری طرح جائزہ لیا ہے اور وہ اس نتیجے پر پہنچے ہیں کہ براہوئی زبان اردگرد کی آریائی زبانوں سے کلیتاً مختلف ہے اور اس کا تعلق ان دراوڑی زبانوں سے ہے جو ابھی تک جنوبی ہندوستان میں بولی جاتی ہیں۔ مثلاً تامل، تملگو اور ملیالم وغیرہ سراوان میں براہوئی زبان پر وہواری اور جمالاوان میں سندھی کا اثر نمایاں ہے۔

۳۔ جٹ

موجودہ زمانے میں جٹ اور گجر جو جگدال اور جدگال بھی کہلاتے ہیں اور جاموٹ کے نام سے بھی موسوم ہیں۔ بلوچستان کے لسبیلہ اور کچھی کے اضلاع میں بودو باش رکھتے ہیں۔ ضلع کچھی میں تحصیل بھاگ ان کا سب سے بڑا مرکز ہے۔ اس موضوع پر فاضل مورخ جی پی بیٹ نے تاریخ سیستان میں ایک ضمیمہ شامل کر لیا ہے جس سے جٹ آبادی کی اصلیت پر روشنی پڑتی ہے۔ "ان سب لوگوں میں جنہوں نے اس مسئلہ کا بغور مطالعہ کیا ہے اتفاق

رائے پایا جاتا ہے کہ جٹ اور گجروں کے اباؤ اجداد ایک خانہ بدوش گروہ سے تعلق رکھتے تھے۔ جنہوں نے دریائے سکون کے پار کے علاقے سے ہجرت کی اور غالباً یہ لوگ سفید ہون کے ساتھ قرہی واسطہ اور کچھ نہ کچھ خونری رشتہ رکھتے تھے۔ جس کی نوعیت غیر واضح ہے ان کے آباؤ اجداد کے وطن کے متعلق وثوق سے کچھ نہیں کہا جاسکتا۔ ان کے وسط ایشیائی اور سیکھائی اصلیت کا نظریہ سب سے پہلے کرنل ٹاڈ نے پیش کیا تھا۔ وہ ان کو کلاسیکی مصنفین کا سیکھائی جنوخیال کرتا ہے۔ حال ہی میں اس نظریہ نے کسی قدر مقبولیت بھی حاصل کر لی ہے۔ اگرچہ اس نظریہ کی تائید میں کوئی ثبوت بہم پہنچانا ایک دشوار مسئلہ ہے لیکن اس کے باوجود یہ امر قابل ذکر ہے کہ سکون پار کے علاقہ کا ایک حصہ جو سردریا کے نام سے موسوم ہے۔ چودھویں صدی عیسوی تک یہ حصہ کے نام سے موسوم تھا۔ اس علاقہ کو امیر تیمور لنگ کی فوجوں نے تاخت و تاراج کیا تھا جبکہ اس حملہ کے دوران دو غلات کا سرگروہ اس کا سب سے بڑا مخالف اور مد مقابل تھا۔ اس نے گجرات کے میدان میں تیمور کی فوجوں کا بڑی بے جگری سے مقابلہ کیا تھا۔ لیکن شکست کھائی تھی، دریائے سکون کے پار کے علاقوں کا نکل وقوع بھی وہی ہے۔ جس کو کلاسیکی مصنفین نے سیکھائی مسہ جنو کا نام دیا ہے۔

سراج رسلے کے سوا تمام مبصرین اس بات پر متفق ہیں کہ گجر اور جٹ ایک ہیرونی گروہ کی اولاد ہیں۔ گجروں کی عجیب عادات و خصائل سے ظاہر ہوتا ہے کہ ان کے آباؤ اجداد ایک خانہ بدوش آبادی سے تعلق رکھتے تھے۔ یہ خیال بڑی حد تک صحیح معلوم ہوتا ہے کہ گجر ایک ایسی خانہ بدوش قوم ہے جس کا اصلی وطن سٹیپ کے میدان ہیں اور جو ہندوستان میں پچھٹی صدی عیسوی میں داخل ہوئی تھی اور ہندوستان میں ان کی ہجرت کی وجہ غالباً (باختر میں ایرانیوں اور ترکستان کے ترکوں کے ہاتھوں جنہوں نے اسی مقصد کے لئے باہم اتحاد کر لیا تھا) سفید ہون کی شکست تھی۔

اس حقیقت کے پیش نظر کہ جٹ قوم کے لوگ سیستان کی بھی بودوباش رکھتے ہیں اور اس کے علاوہ ہندوستان کے گجر اور سیستان کے گاؤ دار آبادی کے درمیان باہمی تعلق کا جو امکان ہے وہ جٹ اور گجروں کو وسط ایشیا کے جٹ نامی علاقہ کے ساتھ متعلق رکھنے کے سلسلے میں شواہد و اثبات کے درمیان ایک دلچسپ اور مفید کڑی ہے۔ گرٹک کے شمال اور ہلند کے مغربی علاقوں میں جو زمیندار کہلاتے ہیں گجر سکونت رکھتے ہیں۔ افغانستان کے قدیم مشرقی علاقوں میں جو وادی سندھ میں واقع ہیں اور اس وقت پاکستان کا ایک حصہ ہیں گجر پائے جاتے ہیں۔ جٹ اس علاقہ میں بکثرت

آباد ہیں جو بلوچستان کہلاتا ہے۔ وادی کچھ میں وہ کسی زمانہ میں بڑے طاقتور تھے ضلع کچھ کے علاوہ باہو اور دستگیری کے اضلاع میں جو ضلع قاریس کے ساتھ ساتھ واقع ہیں اور جہاں بلوچستان اور ایران کی سرحد ملتی ہے۔ وہ بدستور سکونت پذیر ہیں۔ ان قبیلوں میں جو اپنے آپ کو بلوچ اور براہوئی کہتے ہیں جٹ عنصر بدرجہ اتم موجود ہے۔ اس بات کا امکان بھی ہے کہ جنوبی افغانستان کے بہت سے افغان قبیلوں کی اصلیت بھی جٹ ہے۔ ضلع کچھ میں جٹ قبیلوں کی بڑی تعداد میں وارد ہونے کی وجہ سے اس علاقے کے قدیم باشندے جو اور کہلاتے تھے۔ مشرق کی جانب سندھ میں دھکیل دیئے گئے ہوئے یا جٹ کے ساتھ شامل ہو کر سندھ کی طرف نقل مکانی کر گئے ہوں گے۔

ستارحویں صدی عیسوی تک قلات کا دارالخلافہ قلات نیچارہ تھا۔

نیچارہ موجودہ وقت میں جمبالادان کا ایک بڑا قصبہ ہے جو چار سو مکانات پر مشتمل ہے اور کوہ رخ کے جنوبی دامن میں واقع ہے۔ بلوچستان کے دوسرے قصبوں کے برعکس یہاں کے تمام مکانات دو منزلہ ہیں۔ کوہ رخ سلسلہ کوہ براہوئی کی ایک شاخ ہے۔ جس کی بلندی نو ہزار فٹ کے لگ بھگ ہے جب جنوں نے اس علاقہ پر قبضہ کیا تو نیچارہ کا سردار ہامرنامی ایک جٹ تھا اور یہاں کے باشندے بھی جٹ تھے۔ اسی جٹ آبادی سے اس علاقے

کے موجودہ باشندوں نے وہ اراضیات بزور شمشیر حاصل کر لیں جن پر ان کا بدستور قبضہ ہے۔

نیچاری قبیلہ روایات کے بموجب الگوئی افغان ہے۔ ان کے مورث اعلیٰ یا سرکردہ الگو نے اپنے مویشیوں کے ساتھ ہامر جٹ کی زندگی میں نقل مکانی کر کے نیچارہ میں سکونت اختیار کر لی تھی۔ الگو کی قبر ابھی تک وہاں محفوظ ہے۔

اس قسم کے شواہد موجود ہیں کہ پندرہویں صدی تک جٹ لسبیلہ حکمران خاران اور جمالاوان میں بہ تعداد کثیر آباد تھے۔ اور انہیں سیاسی قوت حاصل تھی۔ اسی زمانہ میں ان علاقوں اور خصوصاً خاران میں خشک سالی کا ایک ایسا دور شروع ہوا کہ اس کی وجہ سے چراگاہوں کا دامن بتدریج تنگ ہو گیا اور انہی چراگاہوں پر براہوئی اور جٹ قبیلوں میں خونریز لڑائیوں کا ایک سلسلہ شروع ہو گیا۔ یہاں کی جٹ آبادی نے ٹھکت کھائی اور وہ منتشر ہو گئی اس کی ایک بڑی تعداد سندھ کی طرف ہجرت کرنے پر مجبور ہو گئی۔ ان میں سے جو لوگ ٹھہرے رہے۔ وہ رفتہ رفتہ بلوچ اور براہوئی قبیلوں میں مدغم ہو گئے۔ انہوں نے بھی بلوچی یا براہوئی زبان اختیار کر لی۔

کسی ہنوں کی داستان عشق کے مطابق جو غالباً عرب حملوں کے

ابتدائی دور سے تعلق رکھتی ہے۔ بنوں ایک جٹ خاندان کا فرو تھا۔ وہ کچھ کے حاکم، جام کا بیٹا تھا۔ تجارت کے سلسلے میں سندھ میں آمدورفت کے دوران سسی سے اس کی ملاقات ہو گئی۔ اس کے بعد اس پر جو مصائب و آلام گزرے، منگول و استان میں ان پر روشنی ڈالی گئی ہے۔ کچھ میں بنوں کی میری قلات بنوں کے نام سے موسوم ہے اس کے کنڈرات بھی جس علاقے میں پائے جاتے ہیں۔ اس سے ظاہر ہے کہ یہی مقام اس علاقے کا صدر مقام تھا۔ جو بنوں کے باپ جام باری کی قیام گاہ ہوا کرتی تھی۔

۴۔ پشتون

افغان پشتون، پشتانہ اور پٹمان چند ایسے نام ہیں جو فقط ایک ہی قوم کے لئے استعمال ہوتے ہیں۔ اس قوم کے لوگ افغانستان کے بعض اضلاع کے علاوہ پاکستان کے شمال مغربی سرحدی صوبہ اور شمالی بلوچستان میں بودو باش رکھتے ہیں۔

تاریخی شواہد سے ظاہر ہوتا ہے کہ قدیم زمانہ میں پشتون قبائل افغانستان کے اس علاقے میں بودو باش رکھتے تھے۔ جس کو کلاسیکی مصنفین نے پروپانیا کا نام دیا تھا۔ قدیم زمانہ میں یہ عظیم قوم پرساتا یہ کے نام سے

موسوم تھی۔ پرانے زمانہ میں وہ شمال مغربی سرحدی صوبہ میں بھی سکونت پذیر تھے۔ جو اس زمانے میں گندارا کہلاتا تھا۔ اس علاقہ کا صدر مقام پراپورا تھا۔ جو ہرور زمانہ بدل کر پشاور ہو گیا۔ پشاور آج بھی پاکستان کے شمال مغربی سرحدی صوبہ کا صوبائی دارالحکومت ہے۔ اس کا شمار پاکستان کے قدیم شہروں میں ہوتا ہے۔

قدیم زمانہ میں ظہور اسلام سے قبل وادی کابل اور پشاور میں ہندو مت اور بدھ مت کو بڑا فروغ حاصل ہو گیا تھا۔ ان علاقوں میں متذکرہ بالا مذاہب کی وجہ سے مجسمہ سازی کے فن کو بڑی ترقی حاصل ہوئی جس کے نمونے وادی کابل اور پشاور میں بڑی تعداد میں دریافت ہوئے ہیں۔ گندارا آرٹ آج بھی ماہرین کی توجہ کا مرکز ہے۔

ریورٹی کا خیال ہے کہ ابتدا میں افغانوں کی آبادی زیادہ تر اسی علاقے میں پھیلی ہوئی تھی جو پشت کے نام سے موسوم ہے اور افغان اسے روہ کے نام سے یاد کرتے تھے۔ عصر حاضر کے انکشافات سے قبل پشتون یا افغان قوم کے متعلق عام روایت یہ تھی کہ اس کی اصلیت بنی اسرائیل ہے اور یہ بخت نصر کے مہد حکومت میں فلسطین سے ہجرت کر کے افغانستان کے صوبہ غوریاں میں آباد ہو گئے تھے جو ایک کوہستانی خطہ ہے اکثر افغان

مورخین عبدالرشید بن قیس کو افغانوں کا مورث اعلیٰ قرار دیتے تھے جس کی اولاد پھیل کر مختلف قبیلوں میں تقسیم ہو گئی اور یہ قبیلے اس کے بیٹوں کے ناموں سے مشہور ہو گئے۔ ان کا خیال ہے کہ عبدالرشید بن قیس جغیبرا سلام کے عہد مبارک میں بقیہ حیات تھا۔ تاریخ جہاں کشائے افغانی میں یہ نظریات تفصیل سے بیان کئے گئے ہیں۔

عصر حاضر کے مورخ مندرجہ بالا نظریات سے متفق نہیں ہیں۔

ان کی رائے ہے کہ افغان یا پشتون قوم کا تعلق آریا کے مشرقی ایرانی خاندان سے ہے۔ اس قوم کی زبان پشتو ہے جو قدیم ساکاؤں کی بہترین نمائندہ ہے۔ ساکا زبان کی خصوصیت یہ تھی کہ اس میں فارسی زبان کے وکا حرف ل سے بدل جاتا تھا۔ فارسی اور پشتو زبان کے مندرجہ ذیل مشترک الفاظ سے اس معاملے پر پوری روشنی پڑتی ہے۔

پشتو	اردو	فارسی
پلار	باپ	پدر
لدن	دیکھنا	دیدن
لس	وہ	وہ

لرم	رکتا ہوں	وارم
لور	لڑکی	دختر
لاس	ہاتھ	دست
لیونے	پانگل	دیوانہ
لم	ڈم	ڈم

۵۔ دھوار

مستاز مورخ جی پی میٹ لکھتا ہے :-

دھوار قلات اور اس کے مضافات میں بودو ہاش رکھتے ہیں۔ اور
 وادی مستونگ میں بھی پائے جاتے ہیں جو وسیع اراضیات کے مالک ہیں۔
 یہ غالباً اس قدیم قوم کے پسماندہ گان میں سے ہیں جن کی قدیم زمانہ میں
 ایک کثیر آبادی سطح مرتفع قلات پر قابض تھی۔ قدیم بستیوں، کاریزوں اور
 دھلوان کھیتوں کے لامحدود اور لامتناہی اور وسیع آثار سے جو پہاڑوں کے

دامن تک ہر سمت میں پھیلے ہوئے ہیں۔ ظاہر ہوتا ہے کہ قدیم زمانے میں ایک گنجان آبادی کی ضروریات کو پوری کرنے کے لئے پہاڑوں کے دامن کے علاوہ جنگ گھاٹیوں تک کو زیر کاشت لانے کی ضرورت تھی۔

ہندوستان کی مردم شماری ۱۹۰۱ کے مجلہ میں آرہیوز بلر لکھتا ہے دہوار محنت کش اور بڑا امن لوگ ہیں۔ ان کا نام اس حقیقت سے ماخوذ ہے کہ وہ دیہات یا کچی دیواروں کے مکانات کے مجموعہ میں رہتے سہتے ہیں وہ براہویوں کی طرح ہر سال میدانی علاقوں کی طرف نقل مکانی کر کے نہیں جاتے ہیں۔ اگرچہ وہ خان قلات کو فوجی خدمت کے لئے کوئی مقررہ لشکر مہیا نہیں کرتے ہیں لیکن اس کے باوجود وہ براہوی خان کی بالادستی کو بلا حیل و حجت تسلیم کرتے ہیں۔ ان کی زبان فارسی ہے اور روایت یہی ہے کہ براہوی خان نے کالیٹا دہواروں کی اعانت سے قلات کا تخت حاصل کیا تھا بنیادی طور پر ان کی اصلیت تاجک ہے۔ تاجک بدستور افغانستان کے شمالی اور مغربی علاقوں میں بودوباش رکھتے ہیں۔ عربوں نے اپنے ابتدائی حملوں میں تاجک کو کھلے میدانی علاقوں سے نکال باہر کیا تھا۔ لیکن سلسلہ کوہ سلیمان کے افغانوں کی مانند انہوں نے زیادہ دشوار گزار علاقوں میں اپنی آزاد حیثیت برقرار رکھی۔ اس کے بعد انہوں نے دوبارہ میدانی علاقوں پر قبضہ کرنے کی

کوشش کی۔ لیکن افغانوں کی کثرت تعداد کی تاب نہ لا کر دوبارہ پھیل جانے پر مجبور ہو گئے۔

ماضی میں دہواروں نے بہت سے افغان طائفوں کو جن میں قندہار کے اردگرد کے علی زئی و اسی طرح یوسف زئی طائفوں کو جو عینہ انہی ناموں سے پشاور شہر کے شمال میں پڑانگ کی بستی میں سکونت رکھتے ہیں اپنے اندر جذب کر لیا ہے۔ اسی طرح انہوں نے کچھ اچکزئی احمدونی اور کئی دوسرے طائفوں کو بھی اپنے اندر ضم کر لیا ہے جبکہ کاپلی زئی، مغل زئی، سیاوازی، ہوتی ہوئی سولائی اور سارنگ زئی اپنی اصلیت پر خود روشنی ڈالتے ہیں۔“

گزنیجر آف بلوچستان میں ساؤڈے لکھتا ہے کہ ”دہوار بلوچستان کا تاجک عنصر ہے لیکن مسز لچ کا بیان ہے کہ دہوار بلحاظ نسل ایک علیحدہ قوم نہیں ہیں بلکہ وہ قلات کے حاکمان ماسبق کی اولاد ہیں۔ جس نے بعد میں اپنے رتبے کو فراموش کر کے زراعت کا پیشہ اختیار کر لیا۔ دوسری طرف مسز لیٹھم ان کی اصلیت کو یقینی طور پر تاجک بتلاتا ہے۔ اور وہ ان ناموں کا بھی ذکر کرتا ہے جن ناموں سے اس عظیم قوم کے لوگ مختلف ممالک میں رہتے ہیں مثلاً ایران میں تاجک بخارا میں سارت افغانستان میں دہگان اور بلوچستان میں دہوار“

تاریخ افغانستان میں مشرقی پیلیٹ لکھتا ہے۔

”چاہے آپ ان کو دہوار کے نام سے پکاریں یا دہگان کا لقب دے دیں ان کی اصلیت تاجک ہے اور قوی امکان ہے کہ ان کا تعلق اس اصل قدیم مشرقی ایرانی یا آریائسل سے ہے۔ جن کے درمیان زرتشت نے اول اول مذہب اوستا کی اشاعت کی تھی اور جن کے درمیان سکندر کے یونانی آباد ہو گئے تھے اور جن کو عرب فرزند ان تو حید نے قرآن یا خراج اور دونوں سے انکار کی صورت میں تلوار سے فیصلہ کی دعوت دی تھی“

پانچ اپنے سفر نامہ میں دہواروں کے متعلق ایک طویل بحث کے بعد لکھتا ہے کہ ”اگرچہ دہوار خان قلات کو جبکہ وہ لڑائی کے لئے جاتا ہے کوئی لشکر مہیا کرنے کے پابند نہیں ہیں لیکن شواہد سے ظاہر ہوتا ہے کہ خان کی بیرونی مہمات شازدہ نادر دہواروں سے خالی رہی ہوں۔ ان لوگوں کی وقاداری خان کے نزدیک اس حد تک مسلم ہے کہ ان کا ایک دست دائمی طور پر خان کے محل میں متعین رہتا ہے اور قلات شہر کے دروازوں پر بھی انہی کا پہرہ رہتا ہے“۔

جی پی لیٹ تاریخ سیستان میں لکھتا ہے۔

وادی دیزک میں جو ایران کے مشہور صوبہ کرمان کے بچہ رنامی ضلع

میں واقع ہے ایک بڑی آبادی رہتی ہے جو دہوار کہلاتی ہے۔ یوں تو یہ لوگ بلوچ سمجھے جاتے ہیں اور بلوچی زبان بولتے ہیں لیکن یہ لوگ ایک دوسری آبادی کے درمیان رہتے ہیں جس میں رند کا عنصر غالب ہے لیکن ان دونوں آبادیوں میں جو فرق ہے وہ صاف عیاں ہے۔ دہوار کنگھی مٹی کے بنے ہوئے مکانات کے مجموعہ میں رہتے ہیں جو سرسبز اور شاداب کھیتوں کے درمیان واقع ہیں۔ اس کے برعکس ان کے خانہ بدوش مسائے علیحدہ علیحدہ یا گروہ کی صورت میں بکری کے بالوں سے تیار کئے ہوئے نیموں یا جھکیوں میں کھجور کے جھنڈ یا کھیتوں کی حدود سے باہر پہاڑوں کے دامن میں رہتے ہیں۔ ان دونوں آبادیوں کی جسمانی کیفیت اور شکل و صورت میں جو فرق ہے وہ واضح ہے۔ قادر بخش جو دہواروں کا سرکردہ تھا۔ ۱۸۸۳ء میں دہلی ہندوؤں سے مسلح ایک بڑا لشکر جمع کرنے میں آسانی سے کامیاب ہو گیا لیکن بڑا حادد اور خان جو ایک بلوچ سردار تھا۔ ۱۸۹۰ء میں دہوار سرکردہ کی اعانت کے بغیر کچھ نہیں کر سکتا تھا۔ دیرک کے دہواروں کا دعویٰ ہے کہ وہ اس تاجک آبادی کی نسل سے ہیں جو کسی زمانے میں خاران کے اندر مائیکیل کے جنوبی سمت میں دیغوار کے علاقے میں بودوہاش رکھتی تھی لیکن ایک طویل قحط کی وجہ سے جس کے باعث پانی کے چشمے اور کاریزات خشک ہو گئے وہ نقل مکانی کر

کے مستونگ اور دیزلک میں آباد ہو گئے۔

دیزلک کے دہواروں پر ان کے ماحول کا اثر یوں نمایاں ہے کہ جو بھی ان پر حکومت کی طرف سے دباؤ پڑتا ہے تو وہ پہاڑوں کا رخ کرتے ہیں۔ سوائے اس خصوصیت کے دوسرے طریقہ پر وہ ایک غیر متحرک دیہی آبادی ہیں معلوم ہوتا ہے کہ اگر حالات زراعت کے لئے ناسازگار ہو جائیں تو امکان ہے کہ تا جک قبیلہ بھی کھیتی باڑی چھوڑ کر خانہ بدوشانہ زندگی اختیار کرنے پر مجبور ہو جائے اور کچھ عرصہ گزر جانے کے بعد وہ ان قبیلوں میں کچھ اس طرح گھل مل جائے کہ وہ اپنے آپ کو بلوچ یا براہوئی قبیلوں کا جزو تسلیم کرنے لگے۔

مندرجہ بالا لسانی گروہوں کی زبان اور نسل میں چاہے فرق موجود ہو لیکن اس کے باوجود صدیوں کے میل ملاپ، تاریخی عمل اور جغرافیائی عوامل نے ان کو کچھ اس طرح باہم ملا دیا اور ان کے فلسفہ زندگی، امنگوں، تہناتوں میں کچھ اس حد تک یکسانیت پیدا ہو گئی ہے کہ اب وہ ایک ہی قومیت کے اجزا تصور کئے جاتے ہیں اور اس میں سب سے زیادہ ان کے کلچر نے اہم کردار ادا کیا ہے۔

پتھر اور کانسی کا دور

ابتدائی دور

بلوچستان میں ہمیں قدیم انسانوں کی ایک ایسی غیر متدن اور بدائی
سوسائٹی کے متعلق معلومات فراہم ہو گئی ہیں جس کی معیشت کا دار و مدار کھیتا
موشیوں کی پرورش پر تھا۔ اس ابتدائی قدیم آبادی کو یہاں کی مختلف سرسبز
اور شاداب وادیوں میں اپنے موشیوں کے گلوں کے لئے گھاس اور پانی
بافراط میسر اور دستیاب تھا۔ وہ ایک قسم کے پہاڑی بیلوں کے گلے رکھتے یا
ان کا شکار کرتے تھے۔ وہ گائے بیلوں کی ایک عمدہ نسل سے بھی واقف تھے
اور بھیڑ بکریوں کے بڑے بڑے ریوڑ بھی پالتے تھے۔

یہ گڈریئے جگیوں میں زندگی بسر کرتے تھے۔ جو ابتداء میں لکڑیوں

کو جوڑ کر بنائی جاتی تھیں۔ بعد میں اس قسم کی جھگیاں کچی اینٹوں سے تعمیر کی جانے لگی تھیں۔ وہ مٹی کے برتن بنانے کے فن اور ان کے استعمال سے ناواقف تھے اور پتھر کے بھدے برتن بنا کر استعمال کرتے تھے۔ وہ مزری کی جھاڑیوں سے نوکریاں اور مویشیوں کے چمڑوں سے تھیلے اور مشکینے تیار کرتے تھے۔ وہ محدود پیمانے پر کاشتکاری بھی کرتے تھے۔ ان کی پسائی کے مستطیل پتھر کچھ زیادہ بڑے نہیں تھے اور ان پر بڑے پیمانے پر گندم اور جو یا کسی دوسرے اناج کی پسائی نہیں ہو سکتی تھی۔ خیال ہے کہ وہ روٹی کم اور گوشت زیادہ استعمال کرتے تھے۔¹

وہ پتھر کے چھتاتی اوزار استعمال کرتے تھے جن کے لئے پتھر مقامی طور دستیاب تھا۔ ان اوزاروں میں کلہاڑی، تیشے، چاقو، چھریاں، برے، کرچائی کرنے پھیلنے کے اوزار بسولیاں اور درانتی شامل تھے۔ پتھر کے چھوٹے چھوٹے مستطیل ٹکروں کو ایک کنارے سے دندانہ دار شکل دے کر ہڈی کے دستوں میں نصب کیا جاتا تھا۔ جن کی پسائی میں چھید ڈالا جاتا تھا اور اس طرح یہ کنگھے کی شکل اختیار کر لیتے تھے۔ ان سے فصلوں کی کٹائی کا کام لیا جاتا تھا۔ جن میں زیادہ تر گندم اور جو کی فصلیں شامل تھی۔ کلہاڑی اور

تیشوں جیسے بھاری اوزاروں میں درمیانی حجری دور کے اوزاروں کا اندازہ نمایاں تھا۔ لیکن اس دور میں زیادہ تر متاخر حجری اوزار استعمال کئے جاتے تھے۔ جو ابتدائی اور درمیانی حجری اوزاروں کی نسبت بہتر تھے۔ ان ہلکے پھلکے اوزاروں میں ہلال نما، مربع، منحرف اور ٹکونی اوزار زیادہ مقبول تھے۔ بعض مربع منحرف قسم کے اوزاروں کی نشست اوپر سے خالی ہوتی تھی۔ ہڈی کے اوزاروں میں چمڑہ میں سوراخ کرنے اور سینے کی سونیاں شامل تھیں۔ اس کے علاوہ ہڈیوں سے ایک قسم کا چمچ نما اوزار بھی تیار کیا جاتا تھا جس سے رنگ تیار کرنے میں مدد لی جاتی تھی۔ یہ رنگ وروغن اس دور کے باشندوں کی زندگی میں اہم کردار ادا کرتا تھا۔ اس دور کی ابتدا چھ ہزار برس قبل مسیح بلکہ اس سے بھی پہلے ہوئی تھی۔ یہ ایک طویل دور تھا۔ بلوچستان میں اس دور کی باقیات اور شواہد کوئٹہ شہر کے نزدیک کلی گل محمدؑ اور کھچی میں ڈھاڈر کے نزدیک مہر گڑھ کی قدیم بستیوں میں دریافت ہوئے ہیں۔

اس قسم کی آبادیوں کے آثار مشرق قریب کے ممالک میں بھی دریافت ہوئے ہیں۔

ماہرین آثار قدیمہ نے اردن میں جریکو (نہرا) کی قدیم بستی کی

1. Excavations in Gortia Valley. Fairseris.
2. South East Asia Archaeology 1973 Jariga.

ابتدائی آبادی کے لئے ریڈیو کاربن سی ۱۴ کے طریقہ سے سات ہزار قبل مسیح کا زمانہ متعین کیا ہے۔ جس کے دوران اس بستی کی بنیاد پڑی تھی۔ یہ بستی تقریباً آٹھ ایکڑ زمین پر پھیلی ہوئی تھی۔ اس کے ارد گرد چٹروں سے شہر بنا دیا گیا۔ اس کی ایک دیوار تعمیر کی گئی تھی اور اس دیوار کے ارد گرد ۲ فٹ چوڑی اور ۵ فٹ گہری خندق بھی کھودی گئی تھی۔ اس بستی کے ابتدائی باشندوں کا گزارہ خورد و گھاسوں کے بیج اور شکار پر تھا۔ یہ لوگ قریب کے ایک صاف اور شفاف پانی کے چشمے سے زمین کے متعدد ٹکڑے سیراب کر کے ان میں اس خورد و گھاس کے بیج بویا کرتے تھے۔ وہ بھیڑ بکریوں کے ریوڑ اور دوسرے مویشیوں کے گلے بھی پالتے تھے۔ جن کے لئے چارہ پیدا کرنے کی غرض سے وہ اسی چشمے کے پانی سے قریب کے مرغزاروں کو سیراب بھی کیا کرتے تھے یہ چشمہ ان کے لئے پینے اور نہانے دھونے کے علاوہ آبپاشی کا ایک اہم ذریعہ تھا۔ لیکن وہ چٹری کلبھاڑیوں اور مٹی کے برتن بنانے کے فن اور استعمال سے ناواقف تھے۔^۱ تقریباً ایک ہزار سال بعد یہاں کچھ نئے لوگ آئے۔ انہوں نے جریکو کی پرانی بستی کے قریب ایک دوسری بستی جریکو (نمبر ۲) کی بنیاد ڈالی۔ یہ لوگ بھی اپنے پیشروؤں کے طریقہ پر زندگی بسر کرتے تھے اور

1. What Happened in History Chapter III by Gordon Child.

برتن بنانے کے فن سے نا آشنا تھے۔ ۵۰۷ قبل مسیح میں کردستان میں جرمو کی قدیم بستی کی بنیاد پڑی جرمو کے کاشکار اسی قسم کے گھاس کے بیج جمع کر کے ان کو اپنے کھیتوں کے ٹکڑوں یا پلاٹوں میں بویا کرتے تھے۔ یہ بیج اس علاقے میں آج بھی بوئے جاتے ہیں۔ وہ گائے بیلوں کے گلوں کے علاوہ بھیڑ بکریوں کے ریوڑ بھی پالتے تھے۔ وہ پتھر کے بھاری کلہاڑے اور تیشے بھی اوزاروں کے طور پر استعمال کرتے تھے۔ وہ اناج کی پھائی کے لئے مستطیل پتھر بھی کام میں لاتے تھے۔ لیکن برتن بنانے کے فن سے وہ بھی نا آشنا تھے۔ وہ پتھر کے علاوہ غائبانہ لکڑی کے برتن بنا کر استعمال کرتے تھے۔^۱ اگرچہ ماہرین آثار قدیمہ نے اس طرف اشارہ کیا ہے کہ بلوچستان کے اس دور کے ہاشموں کے گزارے میں شکار بھی ایک اہم حصہ تھا۔ اور وہ بھی خورد و جنگلی گندم اور جو کے بیج اکٹھے کر کے ان کو اپنے کھیتوں میں بویا کرتے تھے۔ جرمو کی مانند مہر گڑھ کی ابتدائی چھوٹی بستیاں ایک وسیع علاقے میں پھیلی ہوئی تھیں۔ یہ لوگ ہزاروں سال کے دوران شمال سے جنوب کی طرف منتقل ہوئے تھے۔^۲

دور دوم

تقریباً ساڑھے چار ہزار سال قبل مسیح میں بلوچستان کے باشندوں نے کسی قدر ترقی کر لی تھی اور وہ اپنی اجتماعی زندگی کے دوسرے دور میں برتن بنانے کے فن سے واقف ہو گئے تھے۔ اس دور کے باشندے ہاتھ کے بنائے ہوئے بھدے برتن استعمال کرتے تھے۔ ان کی نقاشی کا طریقہ بھی کچھ زیادہ وسیع نہ تھا۔ وہ سیدھے ترچھے افقی دتری عمودی اور آویزاں متوازی اور مستطاع خطوط سے نہایت سادہ ہندی اشکال میں نقاشی کیا کرتے تھے۔ بعض برتنوں کی سطح کو ہڈی کے ایک اوزار سے رگڑ کر چکنا بنا لیا جاتا تھا اور اس کے بعد عموماً ان کی سطح زمین پر ایک ہی سیاہ رنگ سے نقاشی کی جاتی تھی۔ زیادہ تر برتن اس قسم کے تھے جن کو مزری کی نوکریوں کے اندر گھڑ لیا جاتا تھا اور سوکھنے کے بعد ان کو نوکریوں سمیت بھٹیوں میں ڈال کر آگ کی تپش دی جاتی تھی۔ نوکریاں تو آگ میں جل جاتی تھیں لیکن ان کے نشانات پکنے کے بعد ان برتنوں پر باقی رہ جاتے تھے۔ اس دور کے باشندوں کی زندگی بھی پہلے دور کے باشندوں کے طرز پر گزرتی تھی۔ وہ بدستور مویشیوں کے گلے اور بھیڑ اور بکریوں کے ریوڑ پالتے تھے اور وہی ہلکے پھلکے چھماتی اوزار استعمال

کرتے تھے جو اس سے پہلے کے دور میں رانج اور مستعمل تھے۔ پہلے دور کے
 اوزاروں کی مانند ان کی کھباڑیاں اور تیشے مخروطی یا گاوم کی شکل کے ہوتے تھے۔
 بلوچستان کے گرم اور سرد علاقوں میں اس دور کے ہاشندے
 ایک سے زیادہ کمروں پر مشتمل مکانوں میں زندگی بسر کرتے تھے اور
 آبادی نے ایک مستقل صورت اختیار کر لی تھی۔ جس کے شواہد کجھی
 میں ڈھاڈر کے نزدیک مہر گڑھ کی قدیم بستی میں دریافت ہوئے ہیں
 لیکن وسطی بلوچستان اور لورالائی کے اس دور کے ہاشندے بدستور نیم
 قبائلی طرز پر خانہ بدوشانہ زندگی بسر کرتے تھے اور وہ ہکی اینٹوں سے
 تیار کئے ہوئے مکان یا جھکیوں کے بجائے اس قسم کی جھکیوں میں زندگی
 بسر کرتے تھے جو درختوں کی قدرتی شاخوں سے تیار کی جاتی تھیں اور
 ان کے اوپر گھاس پھوس یا چٹائیاں ڈال دی جاتی تھیں۔ اس دور میں
 تقریباً ہر جگہ پارچہ بانی کی بنیاد پڑ چکی تھی۔ اگرچہ ابتدا میں اس دور
 کے ہاشندے ہاتھ کے بنائے ہوئے منقوش اور غیر منقوش برتن
 استعمال کرتے تھے۔ جن کا استعمال محدود تھا لیکن بمرور زمانہ رفتہ
 رفتہ ہاتھ کے بنائے ہوئے برتنوں کے ساتھ ساتھ چاک پر تیار کئے

ہوئے برتن بھی بنائے اور استعمال کئے جاتے تھے جن کی زمین عموماً سرخ ہوتی تھی اور ان پر ایک ہی سیاہ رنگ میں ہندی اشکال کی نقاشی کی جاتی تھی۔

دوسرے دور

تقریباً چار ہزار قبل مسیح کے شروع میں بلوچستان کے ان قدیم باشندوں نے اپنی اجتماعی زندگی کے تیسرے دور میں اور زیادہ ترقی کی تھی۔ وہ اپنے مکانوں کی دیواروں کی بنیاد میں دفن زمین کے اندر قدرتی پتھر استعمال کرتے تھے اور پتھروں کے درمیان جو شکاف رہ جاتے تھے ان میں چھوٹے چھوٹے پتھر دے کر ان غیر تراشیدہ پتھروں کو سٹی کے گارے سے ایک دوسرے کے ساتھ جوڑ دیا جاتا تھا۔ جس کے شواہد وسطی بلوچستان میں دریافت ہوئے ہیں۔ اس کے بعد کچی اینٹوں سے دیوار کھڑی کر کے مناسب بلندی پر چھت ڈال دی جاتی تھی۔ غالباً شمالی بلوچستان میں مکانوں کی دیواروں کی بنیاد میں قدرتی پتھر استعمال کرنے کا دستور شروع نہیں ہوا تھا اور اس علاقے کے اس دور کے باشندے اپنے مکانوں کی دیواریں بدستور

1. South East Asia Archaeology Mehrgarh by Jarige

2. Pakistan Archaeology No.2 Beatrig Page No. 93.

کبھی اینٹوں سے تعمیر کرتے تھے۔¹

تہذیبی ترقی کے اس دور میں اگرچہ ہاتھ کے بنائے ہوئے منقوش اور غیر منقوش برتن استعمال کئے جاتے تھے جو اس سے پہلے کے دور میں رائج اور مستعمل تھے۔ لیکن ہاتھ کے بنائے ہوئے برتنوں کے ساتھ ساتھ چاک پر تیار کئے ہوئے عمدہ قسم کے برتن بھی بنائے اور استعمال کئے جاتے تھے۔ ان برتنوں میں وہ نازک اور نفیس برتن زیادہ اہم تھے جن کی سطح پر متوازی پٹیاں ڈال کر ان کے درمیانی رقبہ میں انسانوں، حیوانوں اور پرندوں کی تصویریں قطاروں میں منقش کی جاتی تھیں۔ ان تصویروں میں انسانوں کا رخ دائیں اور حیوانوں کا رخ بائیں طرف کو ہوتا تھا۔ اور حیوانوں کی تصویر کشی میں کسی قدر جھکاؤ پیدا کیا جاتا تھا۔ ان تصویروں کے پس منظر کے طور پر متوازی پٹیوں کے بیرونی حصوں میں بڑے خوبصورت انداز میں ہندی اشکال کی نقاشی کی جاتی تھی۔ اس قسم کے برتنوں پر نقاشی کے کل چار نمونے دریافت کئے ہیں۔ اس دور میں اس کی پہلی قسم یا نمونہ رائج تھا۔

اس دور میں ہلکے پھلکے چمقاتی اوزاروں کا استعمال رو بہ منزل تھا۔ اور ان کے بجائے پتھر کے لمبے اوزار اور ہتھیار بنائے اور استعمال کئے جاتے

تھے۔ ممتاز فرانسیسی خاتون ماہر علم آلائس مرس بیٹریس دی کارڈی نے وسطی بلوچستان میں انجیرہ کی قدیم ہستی پر تحقیق و تفتیش کے دوران چھماتی اوزاروں کی ایک باقاعدہ صنعت کا کھوج لگایا تھا۔ جو مختلف قسم کے اوزاروں اور ہتھیاروں کے پہلوں پر مشتمل تھی۔^۱

اس دور میں پارچہ بانی کی صنعت کو فروغ حاصل ہو رہا تھا۔ اونٹنی سوتی اور غالباً ریشمی کپڑے تیار کئے جاتے تھے۔ سوت کاٹنے اور کپڑوں کی بنائی کے دوران دھاگوں کو ٹھونکنے کے لئے بڑی کے اوزار استعمال کئے جاتے تھے۔ غالباً اس دور میں دھاتوں کا استعمال بھی شروع ہو گیا تھا اور محدود پیمانے پر تانبہ اور کانسی کے اوزار بنائے اور استعمال کئے جاتے تھے۔^۲

دور چہارم

تقریباً ساڑھے تین ہزار قبل مسیح میں بلوچستان کے ان قدیم باشندوں نے اپنی اجتماعی زندگی کے چوتھے دور میں خوب ترقی کی تھی وہ اپنے مکانوں کی دیواروں کی بنیاد میں دو فٹ زمین کے اندر مربع نما تراشیدہ پتھر استعمال

1. Pakistan Archaeology No. 2 Page No. 123 Miss Beatrice De Cardi.
2. Excavations in Quetta Valley. Flanery.

کرتے تھے۔ جن میں اس قسم کے شکاف مفقود تھے کہ جن میں چھوٹے پتھر
 دینے کی ضرورت پڑتی تھی۔ اس طرز تعمیر کے شواہد وسطی بلوچستان میں انجیرہ
 کی قدیم بستی سے دریافت ہوئے ہیں لیکن شمالی بلوچستان میں اس مرحلہ پر
 مکانوں کی دیواروں کی بنیاد میں غیر تراشیدہ قدرتی پتھر استعمال کئے جاتے
 تھے۔ جن کے درمیانی شکافوں میں چھوٹے چھوٹے پتھر دیئے جاتے تھے۔
 اور اس کے بعد کچی اینٹوں سے دیواریں تعمیر کی جاتی تھیں۔ اس دور میں
 ہاتھ کے بنائے ہوئے برتن رو بہ زوال تھے اور کھار کے چاک پر تیار کئے
 ہوئے عمدہ برتنوں کی مقبولیت میں اضافہ ہو رہا تھا۔ اس دور کے برتنوں کی سطح
 یا ان کے اندر مستوازی چوڑی پٹیاں ڈال کر ان کے درمیانی حصے میں ہندی
 اشکال میں ایک یا کئی رنگوں سے نقاشی کی جاتی تھی۔ اس زمانے میں جنوبی
 بلوچستان میں نال کلچر کی بنیاد پڑی تھی جس کا دائرہ جنوب میں ساحل سندھ
 تک پھیل رہا تھا۔ اور نال کی ظروف گلی کے ابتدائی نمونے منظر عام پر آ گئے
 تھے۔

اس دور کے محفوش برتنوں میں وہ برتن زیادہ اہم تھے جن کی ساخت
 اور بناوٹ بڑی عمدہ ہوتی تھی۔ ان برتنوں کی سطح پر دو مستوازی پٹیاں ڈال کر

ان کے درمیانی حصہ میں انسانوں، حیوانوں اور پرندوں کی منسلک تصویریں کچھ اس انداز سے منقش کی جاتی تھیں کہ حیوانوں کے جسم غائب تھے اور فقط ان کا سر سینگوں سمیت نظر آتا تھا یا پھر آگے چل کر ان برتنوں کی سطح پر اس طرز سے نقاشی کی جاتی تھی کہ ان حیوانوں کا جسم اور سر دونوں غائب تھے اور فقط ان کی سینگیں ہی نظر آتی تھیں۔ یہ اس مخصوص ظروف گلی کی دوسری اور تیسری اقسام تھیں۔¹ اگرچہ اس دور میں بھیڑ بکریوں اور دوسرے مویشیوں کی پرورش کو بدستور بڑی اہمیت حاصل تھی۔ لیکن زراعت کا پیشہ بھی اہمیت حاصل کرنے لگا تھا۔ اس دور میں دھاتوں کا استعمال عام ہو گیا تھا۔ پتھر کے بنائے ہوئے چھتاتی اوزار متروک ہو گئے تھے اور ان کی جگہ تانبہ اور کانسی کے اوزاروں نے لی تھی۔²

ماہرین آثار قدیمہ نے متذکرہ بالا چاروں ادوار کے کلچر کو کلی گل محمد کے کلچر کا نام دیا ہے۔ جس کی باقیات اور آثار سب سے پہلے کوئٹہ شہر کے نزدیک کلی گل محمد کی قدیم بستی میں دریافت کئے گئے ہیں۔³ یہ ایک وسیع کلچر تھا جس کے آثار ژوب، اورالائی کے اضلاع، وادی کوئٹہ، سراوان، جمالوان

1. South East Asia Archology 1973, Jarige.
2. Excavations and Reconnaissance in Kalat by Miss Beatrice Decardi.
3. Pakistan Archaeology No.1 Page No 29-30 by Fairervis.

کے علاوہ جنوب مغربی مکران میں بہور سے لے کر مغربی بلوچستان میں
خاران تک کی قدیم بستیوں میں دریافت کئے گئے ہیں۔¹

دور پنجم

تقریباً سواتین ہزار قبل مسیح میں بلوچستان میں ایک عبوری دور کا
آغاز ہو گیا تھا۔ یہ ایک مختصر دور تھا۔ جس کے دوران برتنوں کو آگ کی تپش
دے کر پکانے کے فن میں کسی قدر ترقی ملی آئی تھی۔ اس دور میں وہ برتن زیادہ
مقبول تھے جن کے اوپر دو رنگوں کے بجائے ایک ہی رنگ میں نقاشی کر کے دو
متوازی پٹیوں کے درمیانی رقبہ میں منسلک حیوانوں کی تصویر کشی میں یہ انداز
اختیار کیا جاتا تھا کہ ان کے جسم اور سر غائب کئے جاتے تھے اور فقط ان کی
سینگوں کا ایک سرخم کی شکل میں نظر آتا تھا۔ ان برتنوں کو آگ کی اتنی زیادہ
تپش دی جاتی تھی کہ ان کا سرخ رنگ گہرے نسواری رنگ میں تبدیل ہو جاتا
تھا اور ان کے سیاہ نقوش سرخ نقوش کی شکل اختیار کرتے تھے۔ یہ ان برتنوں
کی چوٹی قسم تھی کہ جن کی سطح پر دو متوازی پٹیوں کے درمیان انسانوں،

1. Excavations and Reconnaissance in Kalat by Decardi Pakistan
Archaeology No.2 Page 111, 121.

میوانوں اور پرندوں کی نقاشی قطاروں میں کی جاتی تھی۔ ان کے نمونے سب سے پہلے مس اسی کارامی نے قلات کے نزدیک ملونو کی قدیم ہستی سے دریافت کئے تھے۔ اسی وجہ سے ظروف نگلی کی یہ چاروں اقسام ملونو کی ظروف نگلی کے نام سے موسوم ہیں۔¹

آگ کی زیادہ تپش دینے کی وجہ یہ معلوم ہوتی ہے کہ اس دور کے کوزہ گروں نے اپنے برتنوں کے بے قاعدہ رنگوں کو باقاعدہ رنگوں کی صورت دینے کی کوشش کی تھی اور تجربے کے بعد انہوں نے آگ کی تپش پر قابو حاصل کر لیا تھا۔ اس کا ثبوت سُرخ اور بھورے رنگ کے برتن ہیں جو اس دور کے بعد مستعمل تھے۔ ان برتنوں کو آگ کی اس قدر زیادہ تپش نہیں دی جاتی تھی کہ جس سے وہ جل کر سیاہ پڑ جاتے بلکہ فقط اتنی تپش دی جاتی تھی کہ جس سے مطلوبہ رنگ باقاعدہ صورت اختیار کرتا تھا۔ گویا کوزہ گروں کو اپنی کوششوں میں کامیابی حاصل ہوئی تھی۔ اس عبوری دور کے شواہد کچھی میں ڈھاڈرا اور جھالادان میں انجیرہ کی ہستی سے دریافت ہوئے ہیں۔²

1. South East Asia Archaeology 1973 Mehrgarh by Jarige

2. Ibid.

دور ششم

... قبل مسیح کے لگ بھگ بلوچستان کے طول عرض میں ترقی اور خوشحالی کا ہمہ گیر دور شروع ہو گیا تھا۔ ہمہ گیر ترقی کا یہ دور فقط بلوچستان کی حدود تک محدود نہ تھا بلکہ اس ترقی یافتہ دور کے شواہد ایران میں شہر سوختہ جنوبی افغانستان میں منڈی لگ (دور سوم) ترکمانیہ میں سپہ نمازگاہ اور وادی سندھ میں رحمان ڈیری کی قدیم بستیوں سے دریافت ہوئے ہیں۔ اس کا مطلب یہ ہے کہ ترقی کا یہ دور ایشیا کے ایک وسیع علاقے میں پھیلا ہوا تھا۔¹ معلوم ہوتا ہے کہ بلوچستان کے ان قدیم باشندوں نے اس زمانہ میں صرف گلہ بانی کے بجائے بڑے پیمانے پر زراعت کی طرف اپنی پوری توجہ مبذول کر لی تھی۔ اگرچہ بھینڑ بکریوں اور دیگر مویشیوں کی پرورش کو ان کی معیشت میں بدستور اہمیت حاصل تھی۔ لیکن اغلب یہ ہے کہ زراعت کو اس زمانہ میں بڑا عروج حاصل ہو گیا تھا۔ خیال ہے کہ عام آدمی کی معیشت میں زراعت پر زیادہ سے زیادہ انحصار اور کوزہ گری کے فن میں ترقی ایک ساتھ

1. South East Asia Archaeology 1973 Mehrgarh by Jarrige.

شروع ہوگئی۔ وادیوں میں پانی کی فراوانی اور قابل کاشت اراضیات کے وسیع زرخیر رقبوں کی جاذبیت آبادی میں زبردست اضافہ کا باعث بن گئی۔ بستیوں کی وسعت بڑھ گئی اور ان کی تعداد میں بھی زبردست اضافہ ہو گیا۔ آبادی میں یہ غیر معمولی اضافہ فن میں بھی خاطر خواہ ترقی کا موجب بن گیا۔^۱ یہ صورتحال آبادی میں نقل و حرکت پیدا ہونے اور نئے نئے خیالات کے پھیل جانے کا نتیجہ تھی جو اس زمانہ میں سطح مرتفع ایران میں ہر جگہ وقوع پذیر ہو رہی تھی۔

اس مسلسل تہذیبی ترقی کے ابتدائی مرحلوں میں کہار کے چاک پر تیار کیا ہوا ایک عمدہ برتن، جس کی سرخ زمین پر سیاہ رنگ میں نقاشی کی جاتی تھی۔ مقامی طور پر بنایا جاتا تھا یا تاجر لوگ اپنے ساتھ لے آتے تھے۔ اس برتن سے عام لوگوں کی معیشت میں اس طریق پر تبدیلی کی عکاسی ہوتی ہے کہ اب کلیئٹا گلہ بانی کی بجائے زراعت پر انحصار کیا جاتا تھا۔ ہاتھ کے بنائے ہوئے وہ برتن جن کے اوپر نوکریوں کے نشانات ثبت ہوتے تھے۔ روہ تنزل تھے اور ان کے بجائے کہار کے چاک پر تیار کئے ہوئے عمدہ منقوش برتنوں کی مقبولیت میں اضافہ ہو رہا تھا۔^۲

عراق کے برتنوں کا اسلوب نقاشی جو حلب کے برتنوں پر عموماً پایا جاتا ہے معلوم ہوتا ہے کہ اس زمانہ میں مشرق کی طرف دور دور تک سرایت کر گیا تھا۔ کیونکہ بلوچستان کے علاوہ سندھ میں بھی اس قسم کا اسلوب نقاشی چاک پر تیار کئے ہوئے ایک زرودی مائل سفید رنگ کے برتن پر پایا جاتا ہے یہ غالباً مغرب کی طرف سے آئے ہوئے اثرات کا ایک طرف نتیجہ تھا جو یہاں کے سرحدی علاقوں پر مرتب ہو رہے تھے اور ان کو مقبولیت حاصل ہو رہی تھی۔ یہ بات یقین کے ساتھ کہی جاسکتی ہے کہ ان برتنوں کے ساتھ ساتھ تانبہ کا استعمال بھی عام ہو رہا تھا۔¹

بلوچستان کا ایران سے گہرا تعلق اور رابطہ اس دور کے ظروف گلی کے رنگارنگ اور گونا گوں اسلوب نقاشی کی وسعت اور کثرت سے خصوصیت کے ساتھ عیاں ہے۔ بلوچستان کے اس ترقی یافتہ دور کے کوزہ گروں نے عراق میں العہید کے کوزہ گروں اور ایران میں میک کاؤں کے زرودی مائل سفید ظروف گلی کے صوبوں کے فنکاروں کا شوخ اسلوب نقاشی اختیار کر کے ماہرین کے لئے آبادی کی وسعت اور فن کی ترقی کے ذمے میں ایک قسم کا پیمانہ فراہم کر دیا ہے کہ جس کے بل بوتے پر آبادی کی کثرت اس کی وسعت

1. Excavations in Quatta Valley, Rainservis

اور تہذیبی ترقی کے بلند معیار کا بخوبی اندازہ لگایا جاسکتا ہے۔¹

اس زمانے میں بلوچستان کی مختلف وادیوں میں بڑی بڑی بستیاں موجود تھیں جن میں سے بعض بستیوں کے ارد گرد شہر پناہ تعمیر کی گئی تھی۔ ان بستیوں کی آبادی اس قدر زیادہ گنجان تھی کہ جس کی مثال فقط جدید زمانہ میں ملتی ہے۔ ان بستیوں کے مکانات چھوٹے چھوٹے ہوتے تھے۔ مکانوں کی دیواروں کی بنیاد میں دو فٹ تک زمین کے اندر اور دو فٹ فرش کے اوپر مربع نما تراشیدہ پتھر استعمال کئے جاتے تھے۔ اس کے بعد معیاری حجم کی اینٹوں سے دیوار تعمیر کر کے چھت ڈالی جاتی تھی۔ شہتیروں کا قطر عموماً نو انچ اور جتوں کا قطر پانچ چھ انچ کے لگ بھگ ہوتا تھا۔ جو عموماً غیر تراشیدہ اور گول ہوتے تھے۔ دیواروں پر لپائی گھارے میں بھوسہ ملا کر کی جاتی تھی۔ مکانوں کی درمیانی گلیاں عموماً تنگ اور بیچ دار ہوتی تھیں۔ آسنے سانسے کے کمروں کے درمیان کاریڈار تعمیر کرنے کا بھی رواج تھا۔ غالباً زلزلوں سے بچنے کی خاطر چھوٹے چھوٹے کمرے اور موٹی دیواریں تعمیر کی جاتی تھیں۔ کاریڈاروں کے دونوں سرے پر مستطیل پتھر نصب کئے جاتے تھے۔ دروازوں کے چوکھٹوں کے نیچے بھی پتھر کے سلیب لگا دیئے جاتے تھے۔ دروازوں کے پیر

1. Excavations in Quetta Valley. Fairervis

عموماً ایک چھوٹے سے گول پتھر کے اوپر گھومتے تھے۔ جس کے عین وسط میں اس مقصد کے لئے چھید ڈالا جاتا تھا۔ کمروں کے فرشوں کو تراشیدہ پتھروں سے پختہ بنایا جاتا تھا پانی پینے کے کنوؤں کو مناسب گہرائی تک پتھروں سے پختہ بنایا جاتا تھا۔ انگلیٹھریاں کمروں کے فرش کے اندر کھودی جاتی تھیں جو عموماً گول یا مربع نما ہوتی تھیں۔ تقریباً ہر گھر میں روٹی پکانے کے لئے پکائی ہوئی مٹی کے تنور ہوتے تھے۔ جن میں سے بعض کو باہر کی طرف سے اور بعض کو اندر کی طرف سے لکڑی ڈال کر گرم کیا جاتا تھا۔

اگرچہ اس زمانہ میں بھی بھیڑ بکریوں اور دیگر مویشیوں کو عام آبادی کی معیشت میں بدستور اہمیت حاصل تھی۔ لیکن زراعت کا کردار بھی زیادہ اہم تھا۔ اس زمانہ میں شمالی بلوچستان پر کوئٹہ کلچر کے لوگوں کو سیاسی غلبہ حاصل تھا اور ان کی حد جنوب میں قلات شہر کے عین جنوب تک تھی اور اس کے بعد نال کلچر کے لوگوں کی حد شروع ہوتی تھی۔ جنوبی بلوچستان میں عین ساحل سمندر تک نال کلچر کے لوگ برسر اقتدار تھے۔ اسی زمانے میں سوراب کا علاقہ بڑا سرسبز اور شاداب تھا۔ اس علاقے پر کبھی شمالی بلوچستان کے کوئٹہ کلچر کے لوگ تہذیبی یا سیاسی برتری حاصل کرتے تھے اور آگے بڑھ کر انجیرہ کی بستی

تک اپنا تسلط قائم کر لیتے تھے اور کبھی نال کلچر کے لوگ اس علاقہ پر اپنا تہذیبی
 یا سیاسی غلبہ حاصل کر کے منگوچہ میں موریز شاہ کی قدیم ہستی تک حد بڑھا لیتے
 تھے۔ اس کے باوجود گزشتہ اودار میں دونوں ریاستوں کے باشندوں کے
 درمیان تجارتی اور تہذیبی رابطہ قائم چلا آتا تھا لیکن اس ترقی یافتہ دور میں
 جس کی طوالت صدیوں میں پھیلی ہوئی تھی۔ دونوں آبادیوں کے درمیان
 تعلقات بھیٹا منقطع ہو گئے جس کی وجوہات غیر معلوم ہیں۔ لیکن قیاس
 کیا جاتا ہے کہ دونوں ریاستوں کے سرحدی باشندوں کے درمیان لڑائی اور
 جنگ کی وجہ سے یہ تعلقات منقطع ہو گئے تھے۔ اس کی وجہ غالباً وہ تازہ تھا جو
 اس مندرجہ علاقے پر دونوں طرف کے سرحدی باشندوں کے درمیان چلا
 آتا تھا۔¹

دور ہفتم

تقریباً ڈھائی ہزار سال قبل مسیح میں شمال مغرب کی جانب سے ایک
 تازہ آبادی ژوب میں خنڈی کے دور سوم (C) میں شمالی بلوچستان میں داخل
 ہو گئی۔ اس کے بعد اس نے ژوبی کوئٹہ میں داخل ہو کر وہاں مساوات کی

1. Excavations and Reconnaissance in Kalat by Beatrice De Cardi
 Pakistan Archaeology No.2 Page 110-115.

قدیم ہستی پر قبضہ کر لیا۔ اس سے محض ترائیوں نے اپنے آپ کو وادی کوئٹہ کے قریب وجوڑ میں جمالیا تھا اور وادی کوئٹہ کے اصل باشندوں کے ساتھ ان کے تجارتی روابط بھی قائم ہو گئے تھے۔ خیال ہے کہ وسطی بلوچستان کے علاوہ کھلی کی بعض سرحدی بستیوں تک انہوں نے اپنا اقتدار بڑھا دیا تھا یا پھر ان علاقوں کے باشندوں کے ساتھ اپنے تجارتی روابط قائم کر لئے تھے۔ وسطی بلوچستان میں ہال کے قریب سورمب کی قدیم ہستی میں بھی اس تازہ آبادی کی ایک نو آبادی کے آثار دریافت ہوئے ہیں۔ خیال ہے کہ اس سیاسی تسلط یا تجارتی روابط کی وجہ سے شمالی اور جنوبی بلوچستان کے درمیان تعلقات دوبارہ بحال ہو گئے تھے۔ اس تازہ آبادی کے آثار جنوبی افغانستان میں منڈی گنگ ترکمانیہ میں چہ نماز گاہ اور ایران میں سوس کی قدیم بستیوں میں دریافت کئے گئے ہیں۔ ان لوگوں کا تعلق ایک ایسی تہذیب سے تھا جو اس زمانہ میں ایشیا کے ایک بڑے حصہ میں پھیلی ہوئی تھی۔ منڈی گنگ پران کا حملہ اس کے دور چہارم میں ہوا تھا۔

۱۹۵۰ میں اکاک نے دمب سادات کی قدیم ہستی سے ایک ایسا چھوٹا اور یافت کیا تھا۔ جس کے ارد گرد دیوار تعمیر کی گئی تھی۔ اس کے دو کونوں میں دو مہرابوں کے آثار بھی ملے جن کا پانی بہہ کر ایک چھوٹے سے تالاب

میں جمع ہو جایا کرتا تھا اور اس تالاب کو بھی پتھروں سے پختہ بنا لیا گیا تھا۔ معلوم ہوتا ہے کہ یہ ایک مذہبی نوعیت کی عمارت تھی اور اشران کا پانی دونوں سواریوں سے تالیوں کے ذریعے بہ کر اسی تالاب میں جمع ہو جایا کرتا تھا۔¹

اس مذہبی چہترے کے ایک کونے میں اس کی دیوار کی بنیاد میں ایک انسانی سر بھی دفن کر دیا گیا تھا جو بڑی خستہ حالت میں تھا۔ خیال ہے کہ اس تازہ آبادی نے کوئٹہ کے اصلی باشندوں (دسپ سادات و وراٹول) کو شکست دینے کے بعد ان کے سردار یا حکمران کو ہلاک کر دیا تھا یا اس کی قربانی دی تھی اور اس کے سر کو یادگار کے طور پر اس مذہبی عمارت کی بنیاد میں دفن کر دیا تھا۔²

کوئٹہ پتھر سے متعلق کوئٹہ کے اصلی باشندوں کی شکست کی ایک وجہ یہ بھی تھی کہ حملہ آوروں کی نسبت ان کے پاس تانبہ کے مہلک ہتھیاروں کی کمی تھی۔ انہوں نے بلوچستان کے اکثر علاقوں پر قبضہ کرنے کے بعد اپنی تہذیبی سرگرمیاں شروع کر دیں۔ ان کا تہذیبی معیار بھی بلند تھا۔ انہوں نے کوزہ گری کے فن اور دوسری صنعتوں میں بھی بڑی ترقی کی تھی۔ برتنوں کے اوپر

1,2 : Excavations in Quetta Valley Fair Servis.

ان کی نقاشی کا اسلوب بھی بڑا ترقی یافتہ تھا اور ان کے برتن بھی کہہ رہے ہیں
 چاک پر بنے تھے جو ساخت اور بناوٹ کے لحاظ سے بھی بڑے عمدہ قسم کے
 تھے۔ دونوں آبادیوں کے طرز نقاشی میں نمایاں فرق یہ تھا کہ کوئٹہ کچھ کے گورنر
 گراہنے برتنوں کے اوپر ہندی اشکال کی نقاشی خطوط مستقیم ہی سے مرتب
 کرتے تھے۔ ان کے برعکس اس تازہ آبادی کے فنکار اپنے برتنوں کے اوپر
 قوسی اور لہریا دار خطوط میں نقاشی کیا کرتے تھے۔¹

اسی زمانہ میں نال کچھ کے پہلو بہ پہلو کھلی کچھ کو وسطی اور جنوبی
 بلوچستان میں فروغ حاصل ہو رہا تھا۔ رفت رفت نال کچھ زوال سے دوچار ہو
 گیا اور اس کی جگہ کھلی کچھ نے لے لی۔ کھلی کچھ کے آثار کھلی اور مہکی کے علاوہ
 جنوبی بلوچستان کی کئی قدیم بستیوں سے دریافت ہوئے ہیں۔ ان دو قدیم
 بستیوں میں اول الذکر مکران کی تحصیل کو لوہاہ اور موخر الذکر جھالاوان کی تحصیل
 ضلع میں واقع ہے۔ کھلی کچھ کے متعلق عام خیال یہ ہے کہ وہ وادی سندھ کے
 ہڑپہ کچھ کا ہم عصر تھا اور دونوں ایک ہی زمانہ سے تعلق رکھتے تھے۔² بلوچستان
 کے اس دور کے باشندے پچھلے دور کے باشندوں سے کہیں زیادہ زراعت
 پر انحصار رکھتے تھے۔ اس زمانہ میں بھی اگرچہ بھیڑ بکریاں اور دوسرے مویشی

1. Excavations in Quetta Valley Fairervis.
 2. Pakistan Archaeology No.2 Page. 167. De Cardl.

بڑی اہمیت رکھتے تھے لیکن زراعت کا کاروبار اپنے عروج پر تھا۔¹

بلوچستان کی آبادی تہذیبی ترقی کے متذکرہ بالا دونوں ادوار میں بہت زیادہ گنجان تھی۔ اس زمانہ میں آبادی اس قدر بڑھ گئی تھی کہ اس کی مثال فقط جدید زمانہ ہی میں ملتی ہے۔ گمان ہے کہ زراعت پر تکیہ اس سے کئی زیادہ کیا جاتا تھا کہ جس کی اجازت یہاں کے وسائل دے سکتے تھے۔ موشیو کسال نے جھالاوان میں اور ناچ کی قدیم بستی سے برتنوں کے ٹکڑوں پر ایک قدیم رسم الخط کے چند حروف دریافت کر لئے تھے جو حرفی علامات کی صورت میں برتنوں کے ان ٹکڑوں پر ثبت کر دیئے گئے تھے۔ ان علامات کے مجموعے بھی ایک دوسرے سے مختلف تھے۔ مزید برآں ہر جگہ مسلسل ترقی کے آثار دریافت ہوئے ہیں۔ اور تہذیبی ترقی کو کسی بھی مرحلہ پر رکاوٹ درپیش نہیں آئی تھی۔ ان وجوہات کی بنا پر گمان کیا جاتا ہے کہ بلوچستان کے اس زمانہ کی آبادی کو سیاسی اور اقتصادی استحکام حاصل تھا۔² ایک قدیم رسم الخط کی دریافت سے تہذیبی ترقی کے بلند معیار کی عکاسی ہوتی ہے۔³

1,2: Fairervis.

3: Pakistan Archaeology No.3 Page 18 Hindowari by Monsr- Jean-Marie Casal.

مذہب

بلوچستان کے قدیم باشندوں کی تہذیبی ترقی کے ابتدائی چاروں ادوار میں ان کے مذہبی معتقدات کے بارے میں کوئی آثار و شواہد دریافت نہیں ہوئے ہیں۔ لیکن ان کی اجتماعی زندگی کے آخری دو ترقی یافتہ ادوار میں ان کے مذہبی معتقدات کے بارے میں معلومات فراہم ہو چکی ہیں۔ ان دونوں ادوار کے باشندے زرخیزی کے ایک مذہبی شعار میں اعتقاد رکھتے تھے اور مائادوی کو ہی رب البشر تسلیم کرتے تھے۔ انہوں نے مذہبی رسومات ادا کرنے کے لئے معبد خانے تعمیر کئے تھے جہاں سے مائادوی کے مجسمے یا بت، بیلوں کے مجسموں کے ساتھ یکجا دریافت کئے گئے ہیں۔ ان معبد خانوں میں زمین کی زرخیزی کے لئے دعا و مناجات کر کے رسومات ادا کرتے تھے۔ زرخیزی کا یہ مذہبی شعار زراعت ہی سے ماخوذ تھا۔ جس پر اس زمانہ کے لوگ ضرورت سے زیادہ انحصار رکھتے تھے۔ ابتدا میں یہ مذہبی رسومات سادہ ہی ہوا کرتی تھیں۔ لیکن آخری دور میں ان میں وسعت پیدا ہو گئی تھی۔

سٹوارٹ پکٹ نے سب سے پہلے وادی ٹروپ میں پیریاٹو غنڈی

کی قدیم ہستی سے ماتادیوی کے مجسمے دریافت کر کے اس دیوی کو ڈوب کی دیوی کا نام دیا تھا۔¹ موسیو کسال نے جمالاوان کی وادی اور ناچ میں سندوانی کی قدیم ہستی میں ایک معبد خانہ کا کھوج لگایا تھا جو ایک طویل و عریض چبوترے کے اوپر پتھروں سے تعمیر کیا گیا تھا۔ اس معبد خانہ کے اندر سے بھی ماتادیوی اور سانڈھوں کے مجسمے دریافت کئے گئے تھے۔²

الکاک نے وادی کوئٹہ میں دمب سادات کی قدیم ہستی میں ایک مذہبی نوعیت کے چبوترے سے مٹی ہٹا کر اسے اجاگر کر دیا تھا۔ جس کے ارد گرد چار دیواری تعمیر کی گئی تھی۔ اس عمارت سے بھی ماتادیوی اور سانڈھوں کے مجسمے برآمد کئے گئے تھے۔³ اس رسم بار آوری اور زرخیزی کے شواہد ڈوب میں مغل غنڈی کی قدیم ہستی سے دریافت ہوئے ہیں جہاں ایک مجسمہ میں پتھر کے آلہ تناسل کے علاوہ ایک نسوانی صورتی مٹی تھی جو رانوں اور عورت کے اندام انہانی کی مبالغہ آمیز شکل پر مشتمل تھی۔⁴ دمب سادات کی قدیم ہستی سے سانڈھوں کے جتنے منقوش مجسمے دریافت ہوئے تھے ان کی پیشانی پر

-
1. Anchar India by Piggut.
 2. Nindwani by Casal Pakistan Archaeology Servies No.3
 3. Fairservis Excavations in Quetta Valley.
 4. Ancient India, Stuart Piggut.
-

میں سینگوں کے درمیان ایک بیضوی دائرہ منقش کر کے اسے صنف مادہ کے حیوانی آلہ حاصل کی شکل دی گئی تھی۔ ان نقوش سے شیومت کی یونی علامات کی یاد تازہ ہو جاتی ہے۔¹

طریقہ تدفین

قدیم زمانہ میں بلوچستان کے اندر تدفین کے تین طریقے رائج تھے۔ مکمل تدفین اس طریقہ کے تحت مردوں کو سالم لاش کو پہلو یا پیٹ کے بل لٹا کر دفن کیا جاتا تھا۔ عموماً ان کے گھٹنے آگے کی طرف اور ٹانگیں پیچھے کی طرف پھیلا دی جاتی تھیں۔ قبر زمین کے اندر نہیں کھودی جاتی تھی بلکہ زمین کی سطح کے اوپر رکھی انٹیوں سے ایک تابوت نما صندوق تعمیر کیا جاتا تھا۔ نال کے دفن سے ایک قبر میں ایک سے زیادہ لاشیں دفن کرنے کے شواہد ملے ہیں۔ مثلاً مرد، عورت اور بچہ ایک قبر میں دفن کئے جاتے تھے۔ غالباً یہ ایک ہی خاندان سے تعلق رکھتے تھے۔ غالباً مرد اور اس کی عورت اور ان کی اولاد ایک قبر میں دفن کی جاتی تھی۔ ان لاشوں کے ساتھ مختلف قسم کے بے شمار برتن اسلحہ، اوزار، زیورات اور کھلونے دفن کئے جاتے تھے۔ کھانا بھی زائراہ آخرت کے طور پر قبر میں رکھا جاتا تھا۔ برتنوں کے ساتھ مردوں کے لئے ان

کا اسلحہ مثلاً کلہاڑی اور تیزہ وغیرہ عورتوں کے لئے ان کے زیورات
کارنگروں کے لئے ان کے اوزار بچوں کے لئے کھلونے اناڑ قبور کے طور پر
دفن کئے جاتے تھے۔ کھلی کی قدیم بہستی کے دفن میں ایک ایسی لاش ملی تھی
جس کے ساتھ رنگائی کا سرخ مسالہ اور مسالہ پینے کا ایک سلیب، تانبہ کے دو
اوزاروں کے پھل، تین چھنی کلہاڑیاں، دو بسولیاں اور پتھر کا ایک ہاٹ دفن
کئے گئے تھے۔^۱

اس زمانے کے لوگ حیات بعد ممات میں اعتقاد رکھتے تھے ان کا
خیال تھا کہ مردے مرنے کے بعد بھی تعلقات رکھ سکتے ہیں اور اپنی مرغوب
اشیاء اسی طرح استعمال کر سکتے ہیں جیسا کہ وہ زندگی میں استعمال کر سکتے
تھے۔

نال کے دفن سے اس قسم کے شواہد دریافت ہوئے ہیں کہ وہ نکلنے
سے ذرا پہلے مرض الموت کے مریضوں کے منہ میں ایک چھنی ٹھیکری رکھی
جاتی تھی تاکہ مرنے کے بعد ان کی روح ان کے جسم سے نکلنے نہ پائے۔^۲
۲:..... جزوی تدفین :- اس کا طریقہ یہ تھا کہ مرنے کے بعد مردے کو کھلی فضا

1. Memoirs on Excavation of Sodan Hargreaves.
2. Ancient India by Piggut.
3. Hargreaves.

میں رکھا جاتا تھا۔ جب اس کا گوشت پوست پرندوں کی نذر ہو جاتا تھا تو اس کے بعد اس کی ہڈیوں کو جمع کر کے تدفینی برتنوں میں ڈال دیا جاتا تھا اور ان برتنوں کو مدفنوں میں دفن کیا جاتا تھا۔ اس طریقہ کے شواہد نال کے مدفن کے علاوہ مہرگڑھ کے مدفن سے بھی دریافت ہوئے ہیں۔^۱

۳۔۔۔۔۔ خاکستری تدفین :- اس کا طریقہ یہ تھا کہ مردوں کو جلانے کے بعد ان کی ہڈیاں راکھ سمیت جمع کر کے برتنوں میں ڈالی جاتی تھیں اور ان برتنوں کو جو تدفینی مقاصد کے لئے بنائے جاتے تھے مدفنوں میں دفن کیا جاتا تھا۔ موسیو کسال نے سندھانی کی قدیم بہستی پر باقیاتی تفتیش و تحقیق کے دوران اس قسم کے کئی طویل و عریض کمروں کے آثار دریافت کئے تھے جو غالباً مدفن کے طور پر استعمال کئے جاتے تھے ان میں سے ایک کمرے کی لمبائی بیالیس فٹ اور چوڑائی اٹھارہ فٹ تھی۔ اس کمرہ کے فرش میں آگ جلا کر اسے اس قدر تپش دی گئی تھی کہ اس کا فرش جل کر سرخ ہو گیا تھا۔ اس کے بعد بنیاد کھودے بغیر اینٹوں سے دیوار کھڑی کر دی گئی تھی۔ اس کے فرش میں کوئی تیس کے قریب برتن قطاروں میں دفن کئے گئے تھے۔ جن کے اندر راکھ بھری ہوئی تھی۔^۲ خاکستری تدفین کے شواہد ٹروپ میں پیریاٹو فنڈی کی قدیم بہستی سے دریافت ہوئے ہیں۔^۳

1. Mehgarh Jarige.

2. Pakistan Archaeology No. 3 Casal.

3. Ancient India Stuart Piggot and also Excavations in Quetta Valley - Fairervis.

صنعت و حرفت

..... کوزہ گری

تہذیبی ترقی کے ابتدائی ادوار میں ظروف سازی کا فن کچھ زیادہ ترقی یافتہ نہ تھا۔ ان ادوار میں ہاتھ کے بنائے ہوئے برتن استعمال کئے جاتے تھے۔ جو بناوٹ کے لحاظ سے فقط چند ہی قسم کے نقوش اور غیر منقوش برتنوں پر مشتمل تھے۔ اگرچہ چاک پر تیار کئے ہوئے برتن بھی بنائے جاتے تھے لیکن ان برتنوں پر نقاشی کا اسلوب کچھ زیادہ وسیع نہ تھا لیکن تہذیب کے ترقی یافتہ دور میں چاک پر تیار کئے ہوئے برتن بے شمار برتنوں پر مشتمل تھے اور ان پر ایک دو یا کئی رنگوں سے نقاشی کی جاتی تھی۔ جس کا دائرہ بڑا وسیع تھا ان کی ساخت بھی نہایت نحیس اور نازک ہوتی تھی۔ جن میں ان گنت قسم کے نمائشی اور گھریلو استعمال کے برتن شامل تھے۔ بعض برتن تو مختلف سائز کے سیٹوں پر مشتمل تھے۔ عموماً برتنوں کی سطح پر یا ان کے اندر متوازی پٹیاں ڈال کر ان کے درمیانی حصوں میں ان گنت قسم کی ہندی اشکال کی نقاشی کی جاتی تھی اور یہ ہندی اشکال مختلف پیرائے پر افقی، وتری، عمودی، آویزاں، خطوط، شطرنجی خانوں، چھوٹے بڑے مربعوں، نصف مربعوں، مدارجی گول یا بیضوی دائروں، نصف دائروں مثلث نما معکوس یا متبادل کونوں،

مستطیل اشکال، باریک متوازی خطوط اور خطوط مستطاع کیگریوں اور لہریا دار خطوط کی مدد سے مرتب کی جاتی تھیں۔ جو بڑی دیدہ زیب اور دل آویز ہوا کرتی تھیں۔ ان برتنوں کے اوپر ہندی اشکال کے ساتھ تیل بوتلوں اور حیوانوں کی نقاشی بھی کی جاتی تھی۔ بنائاتی نقاشی میں پھول پتیوں کی نقاشی کے ساتھ پتیل کے چوں کی مختلف ہیرائے میں نقاشی کی جاتی تھی۔ حیوانی نقاشی میں بیلوں (سانڈ ہوں) کی تصویر کشی میں بڑا اہتمام دکھایا جاتا تھا۔ غالباً پتیل کے درختوں اور بیلوں کو قدیم زمانہ کے لوگوں کے نزدیک مذہبی تقدس حاصل تھا۔ ان کے علاوہ پہاڑی بکروں اور صحرائی غزالوں کی تصویر کشی بھی کی جاتی تھی۔ بعض حیوانوں کی نقاشی قدرتی انداز میں کی جاتی تھی لیکن بعض حیوانوں کی نقاشی کے دوران ان میں شوخی اور تصنع پیدا کیا جاتا تھا۔ پرندوں کی نقاشی میں بھی یہی طریقہ اختیار کر کے بعض پرندوں کی قدرتی انداز میں اور بعض کو پرواز کی حالت میں دکھایا جاتا تھا۔

حیوانوں کی نقاشی کا طریقہ یہ تھا کہ برتنوں کے اوپر متوازی چٹیاں ڈالنے کے بعد ان کی درمیانی حدود میں حیوانی اور ہندی اشکال کے خانوں کی تکمیل کی جاتی تھی جو حیوانوں کے خاکوں سے باہر کی حدود میں باریک متوازی خطوط کھینچ کر ان کو حیوانوں کی تصویروں کے خاکوں کے قریب تک

اس انداز سے پھیلا دیا جاتا تھا کہ یہ خطوط ایک دوسرے کو کاٹنے کے بعد ایک جالی کی شکل اختیار کرتے تھے۔ حیوانوں کا رخ عموماً دائیں طرف کو رکھ کر ان کو جارحانہ انداز میں پیش کیا جاتا تھا۔ یا پھر ان جانوروں کی تصویر کشی کرتے وقت ان کو آسنے ساٹنے یا مخالف سمتوں میں منتقل کر کے ان کی تصویروں میں اس حد تک شوخی پیدا کی جاتی تھی کہ ان جانوروں کی دہلیزوں اور پر کی طرف اٹھنے کے بعد ایک دوسرے کے ساتھ الجھ جاتی تھیں۔ جس سے ایک غیر فطری کیفیت پیدا ہو جاتی تھی خال دار جانوروں میں چبوتے کی نقاشی کے دوران بھی اس قسم کی شوخی پیدا کی جاتی تھی کہ اس کی ڈمبل کھاکر اوپر کی جانب اٹھنے کے بعد اس کا سر ا نیچے کی طرف ٹم کی صورت میں مڑا جایا کرتا تھا۔ اس قسم کی بناوٹ، صنم اور شوخی نال کلچر کی ظروف گلی کی حیوانی نقاشی میں اختیار کی جاتی تھی۔ گلی کلچر کی ظروف گلی کی نقاشی میں قدرتی انداز اختیار کیا جاتا تھا۔ بیلوں کی نقاشی کرتے وقت ان کے جسم کو غیر ضروری طوالت دی جاتی تھی۔ اس کی تھوٹھنی پھولی ہوئی ہوتی تھی۔ اس کی سیٹھکیں مدور اور گول اور اس کی آنکھیں بڑی بڑی اور گول ہوتی تھیں۔ اسے بنا جاتی نقاشی کے پس منظر میں لکڑی کی ایک خوبصورت میخ سے باندا ہوا دکھایا جاتا تھا اور اس کی پشت پر ایک سفید جالی بنا دی جاتی تھی۔ گلی کلچر کی حیوانی نقاشی میں پہاڑی

کمروں اور غزالوں کی نقاشی قدرتی انداز میں کی جاتی تھی عموماً ان کے ہم
 بڑے لافز نظر آتے تھے۔ کوئٹہ کلچر کی حیوانی نقاشی میں بیلوں کی آمنے سامنے
 تصویر کشی کر کے ان کے گول مدور سینگوں کو آپس میں کچھ اس انداز سے
 الجھایا جاتا تھا کہ وہ دونوں جانوروں کے درمیان ایک گول دائرہ کی صورت
 اختیار کرتی تھیں۔ عموماً بیلوں کی نقاشی میں ان کی سینگیں گول مدور ہوتی تھیں
 اور ان کے کوہان اوپر کی جانب اٹھے ہوئے نظر آتے تھے۔ بیلوں پہاڑی
 کمروں اور صحرائی مزالوں اور پرندوں کی تصویروں میں ان کے جسم پر ہندی
 اشکال کی نقاشی کی جاتی تھی۔ بیلوں کے جسم پر عموماً سفید پٹیاں ڈالی جاتی
 تھیں۔ مچھلیوں کی تصویر کشی کچھ اس انداز سے کی جاتی تھی کہ وہ پانی میں
 ہریالی کے درمیان ایک دوسرے کے پیچھے تیرتی ہوئی نظر آتی تھیں۔ برتنوں
 پر مل کھاتے ہوئے سانپوں کی تصویر کشی بھی کی جاتی تھی۔ بعض تصویروں
 میں ان کے دوسرے منقش کئے جاتے تھے۔ بعض برتنوں پر اس قسم کے خطوط
 اُہدارے جاتے تھے جو مل کھا کر سانپوں کی شکل اختیار کرتے تھے۔ اس
 زمانہ میں سانپوں کو بھی غالباً ہی تقدس حاصل تھا۔

بعض برتنوں پر جبکہ وہ ابھی کیلے ہوتے تھے تانبہ کے ایک اوزار
 سے ان کی سطح پر مختلف انداز سے چھوٹے چھوٹے چھیدا یا تر بھی سیدھی

کلیں ڈالی جاتی تھیں یا پھر کھسے کی قسم کے آلہ سے ان میں کلیں ڈالی جاتی تھیں اور پکنے کے بعد اس قسم کے پھید یا کلیں ان برتنوں کے لئے نقوش کا کام دیتی تھیں۔

ہندی نقاشی میں زیادہ مقبول اس قسم کے دائرے تھے جن کی توہیں ایک دوسرے کو چار جگہوں پر کاٹ کر پھول کی پتیوں کی شکل اختیار کرتے تھے۔

تانبہ کے برتنوں کا کوئی نمونہ دریافت نہیں ہوا ہے البتہ سنگ جراثیم کے برتن اس زمانے میں ضرور بنائے جاتے تھے جو موم یا پیالوں پر مشتمل ہوتے تھے۔

۳..... ہتھیار اور اوزار

تہذیبی ترقی کے ابتدائی مرحلوں میں پتھر کے ہلکے پھلکے چھاتی اوزار بنائے جاتے تھے جو ہلال نما، مربع منحرف، یا مثلث اور ٹکونی ہتھیاروں پر مشتمل تھے۔ برور زمانہ ان ہلکے پھلکے ہتھیاروں کا استعمال کم ہو گیا اور ان کی جگہ پتھر کے لمبے ہتھیاروں نے لے لی۔ پتھر کی کلباڑیاں اور تیشے ابتدائی سے مستعمل تھے جن میں ابتدائی حجری اوزاروں کا پہلو نمایاں تھا۔ درمیانی حجری اوزاروں میں چاقو پتھرے، چھنی، پھیلنے اور کرچائی کے اوزار برے

اور پتھر کے گولے شامل تھے جو غالباً ہتھوڑے کے طور پر استعمال ہوتے تھے۔ دھان کوٹنے کے لیے اور موٹے اوزار، سوراخ کرنے کے اوزار اور ہتھیاروں میں تیر کے پھل قابل ذکر ہیں لیکن تہذیب کے ترقی یافتہ دور میں دھاتوں کا استعمال عام ہو گیا تھا۔ جس کی وجہ سے پتھر کے اوزار اور ہتھیار متروک ہو گئے تھے اور انکی جگہ تانبہ اور کانسی کے ہتھیاروں نے لے لی تھی۔ ان اوزاروں اور ہتھیاروں میں چھٹی کلہاڑیاں، چاقو، پتھرے، درانٹیاں، آری، سوت کاٹنے کے نکلے، منکے، سوراخ کرنے اور تراشنے کے برے اور اوزار ہتھیاروں کے زمرے میں ٹھہرے۔ نیزوں کے پھل، بھالے اور تیروں کے پھل شامل ہیں۔ ہڈی کے اوزاروں میں چمڑہ میں سوراخ کرنے کے اوزار اور مخروطی قسم کے ایسے لمبے اوزار قابل ذکر ہیں جو ایک سرے سے ذرا موٹے اور گول ہوتے تھے۔ دوسرا سرا بتدریج باریک ہو کر نوک کی صورت اختیار کرتا تھا۔ اس قسم کے ہتھیار غالباً پارچہ بانی میں استعمال کئے جاتے تھے۔ ہڈیوں سے چھچھکی قسم کا ایک اوزار بھی بنایا جاتا تھا جو غالباً رنگ و روغن کی تیاری میں کام دیتا تھا۔ اس قسم کے ہتھیاروں اور اوزاروں کے نمونے تقریباً بلوچستان کی تمام قدیم بستیوں میں دریافت کئے گئے ہیں۔¹

1. Excavations in Quetta Valley Fairervis and also Excavations and Reconnaissance in Kalat Beatrice De Cardi.

۳..... دوسری مصنوعات :

اس زمانہ میں سب سے اہم صنعت زہرات کی تھی۔ مٹی کی منقوش اور غیر منقوش چوڑیاں بڑے پیمانے پر بنائی اور استعمال کی جاتی تھیں۔ سیپ اور گھونگھے کی چوڑیاں بھی بنائی اور استعمال کی جاتی تھیں۔ بن پتھر کے بنائے جاتے تھے۔ منکوں کی صنعت بہت اہم تھی۔ سنگے سنگ، ریش، سنگ سلیمان، عقیق، لاجورد، فیروزہ، سیپ اور گھونگے سے بنائے جاتے تھے جو عموماً ہار کے طور پر استعمال کئے جاتے تھے۔ یہ عموماً گول چھپے یا استوانی شکل کے ہوتے تھے۔ دھاگے میں پروئے کیلئے ان میں سوراخ بھی کیا جاتا تھا۔ لسیلہ میں بالاکوٹ کی ہستی سے ہاتھی دانت کی چوڑیاں اور سنگے دریافت ہوئے ہیں۔

مہریں :۔۔۔ قدیم زمانہ میں مہروں کا استعمال عام تھا۔ یہ مستطیل مربع، چھٹی شکل کی ہوتی تھیں۔ مہریں زیادہ تر مٹی کی بنائی جاتی تھیں۔ مٹی کے علاوہ شایف اور تانبہ کی مہریں بھی بنائی جاتی تھیں۔ ان میں دھاگہ ڈالنے کے لئے لہائی میں سوراخ بھی کیا جاتا تھا۔ بلوچستان کی قدیم بستیوں سے جو مہریں برآمد ہوئی ہیں ان پر کوئی تصویر یا تحریر موجود نہیں ہے بلکہ فقط ان پر ہندی اشکال کتدہ کی گئی ہیں۔

۴:.....سامان آرائش:

کلی کی قدیم ہستی سے سفید پتھر کے چھوٹے چھوٹے برتن دریافت کئے گئے تھے جن کا قطر دو تین انچ اور اونچائی چند انچ کے لگ بھگ تھی۔ ذرا بڑے برتنوں کا قطر چار انچ کے برابر تھا۔ ان میں چار چار خانے بنائے گئے تھے۔ ایک مربع نما برتن چار خانوں پر مشتمل تھا خیال ہے کہ قدیم زمانہ کے لوگ ان برتنوں میں بناؤ سنگھار کی اشیاء یعنی کاجل کریم، سندور، تیل، عطریات وغیرہ رکھا کرتے تھے۔ مٹی کی قدیم ہستی سے کانسی کے بنائے ہوئے دو گول آئینے بھی دریافت کئے گئے تھے جن میں سے ایک آئینہ کے لئے انسانی مجسمہ کی طرز پر نشست بنائی گئی تھی۔ جس کے ہاتھ کولہوں پر رکھے تھے اس آئینے میں دیکھنے والے کے چہرے کا عکس اس انسانی مجسمہ کے لئے سر کا کام دیتا تھا۔ یہاں سے بالوں میں لگانے کے دوپن بھی دریافت کئے گئے ہیں جو کانسی کے بنے ہوئے ہیں۔ اور ان کے ایک سرے پر منگے کا چلپا ٹکڑہ بھی نصب کر دیا گیا تھا۔ جو لا جو رو سے تراش کر بنایا گیا تھا۔^۱

۵:.....کھلونے:

قدیم زمانہ کے لوگ بھی بچوں کے لئے کھلونے بنانے کا شوق

1. Ancient India by Stuart Piggot.

رکتے تھے۔ ان میں مکانوں کے ماڈل جن میں دروازہ اور کھڑکیاں ہوتی تھیں۔ تھنکھنے، گولیاں، سیٹی دینے والی چڑیاں اور تیل گاڑیاں قابل ذکر ہیں۔ یہ سب کے سب مٹی سے بنائے جاتے تھے۔ تھنکھنوں میں کئی چھوٹے چھوٹے سوراخ کر کے ان کے گرد ایک دائرہ منقش کیا جاتا تھا اور ان کے اندر پکنے سے پہلے ہارک پتھر ڈالے جاتے تھے اور پکنے کے بعد یہ بجتے تھے۔ اسی طرح سیٹوں میں پھونک مار کر آواز پیدا کی جاتی تھی۔ مکانوں کے ماڈل بھی منقش ہوتے تھے جن میں روشندان اور درتے پچے بھی ہوا کرتے تھے۔^۱

۶..... کھیل

کھیلوں کے زمرے میں فقط اسٹاپ کے شواہد دریافت ہوئے ہیں جو عموماً پختہ مٹی کے بنائے جاتے تھے۔

سواری اور بار برداری کے جانور

قدیم زمانہ کے جانوروں میں غالباً بیلوں اور سانڈھوں کو مذہبی اعتبار سے تقدس حاصل تھا جس کی وجہ سے قدیم زمانہ کے لوگ اپنے برتنوں پر ان کی تصویر کشی اور ان کے مجسموں کی تیاری میں بہت زیادہ اہتمام

1. Excavations in Quetta Valley by Fairervis.

کرتے تھے۔ اگرچہ برتنوں پر گھوڑوں، اونٹوں اور گدھوں کی تصویر کشی نہیں کی جاتی تھی۔ لیکن ان جانوروں کے مجسمے قدیم ہستیوں سے دریافت ہوئے ہیں۔ خیال ہے کہ تہذیب ترقی کے ابتدائی مرحلوں ہی سے گھوڑے، گدھے اور اونٹ سواری اور بار برداری کے لئے استعمال کئے جاتے تھے۔ چیرک کی قدیم ہستی سے جو ہی کے قریب واقع ہے۔ گھوڑوں کے منقوش مجسمے دریافت ہوئے ہیں۔ اونٹوں کے مجسمے دو کوہان والے اونٹوں (پیسراک) پر مشتمل تھے۔ کوہان والے اونٹ زیادہ طاقتور اور قوی ہوتے ہیں لیکن موجودہ زمانہ میں یہ شاذ و نادر ہی بار برداری یا سواری کے لئے استعمال کئے جاتے ہیں۔ گھوڑے کے مجسمے وادی کوٹہ میں دسب سادات سے بھی دریافت کئے گئے تھے۔ مہر گڑھ کی قدیم ہستی سے جینس کے شواہد بھی دریافت ہوئے ہیں۔

قومیت

علم الآثار کے ممتاز ماہر ہارگریوز نے نال کے مدفن سے ایک ایسا کاسہ سرور یافت کیا تھا۔ جس پر موسم کی تہہ جمی ہوئی تھی اس کاسے سرکی پیمائش کی گئی اس کی لمبائی چوڑائی کا انڈکس ستر کا عدد تھا۔ عراق میں کش کے مدفن

1. Pakistan Archaeology No.7 Page 90 Provisionary Report of Excavations at Firak by Miss Jean Marie Casal.

سے برآء شدہ کاسے سروں کی لمبائی چوڑائی کا انڈکس بھی یہی ستر تھا۔ گویا یہ کاسے سروں کو لہجہ سفاک گروہ سے تعلق رکھتے تھے۔ اس بنا پر خیال کیا جاتا ہے کہ بلوچستان کے قدیم زمانہ کے باشندے بحرہ روی نسل سے تعلق رکھتے تھے۔ اس نسل کے لوگ اس زمانہ میں عراق سے لے کر ہندوستان تک پھیلے ہوئے تھے۔¹

ہمسایہ ممالک سے روابط

زمانہ جدید میں درہ بولان رابطہ کے ایک وسیلہ کے طور پر بڑی اہمیت کا حامل ہے اور اس کے کردار سے شمالی بلوچستان اور خصوصاً ادوی کوئٹہ کے آثار قدیمہ کی اہمیت بڑھ جاتی ہے جو ایک طرف بلوچستان اور دوسری طرف سطح مرتفع ایران، افغانستان اور سندھ کے درمیان ان علاقوں کے باہمی تعلقات کے مطالعہ کا موجب بن سکتے ہیں۔ لیکن فیہ سروں کا خیال ہے کہ آٹھاری شواہد سے تو یہی معلوم ہوتا ہے کہ شمالی بلوچستان کے تعلقات افغانستان، سندھ اور پنجاب کے بجائے جنوبی بلوچستان اور سیستان سے قائم تھے۔ اس زمانہ میں جنوبی بلوچستان کا رابطہ عراق سے بھی قائم تھا۔ اس زمانہ میں جنوبی بلوچستان کے کھلی کلچر کے باشندے بناؤ سنگسار کی اشیاء رکھنے کی

خاطر چار خانوں پر مشتمل سفید پتھر کے جو خوبصورت برتن بناتے تھے ان کا ایک نمونہ ایک عراقی شہزادی کی قبر سے برآمد کیا گیا تھا۔ خیال ہے کہ جدید دور ہی میں انگریزوں کی فوجی حکمت عملی کی بناء پر درہ بولان کی اہمیت بڑھ گئی تھی۔ درہ آثار و شواہد سے تو یہی ظاہر ہوتا ہے کہ قدیم زمانہ میں مشرقی اور شمالی درے ہی متذکرہ بالا علاقوں کے درمیان رابطہ کے وسیلہ کی حیثیت سے زیادہ اہمیت رکھتے تھے۔^۱

بنیادی تبدیلیوں کے آثار

اگرچہ بھیڑ بکریاں اور مویشی تہذیب ترقی کے آخری دور میں بدستور اہمیت کے مالک تھے لیکن اغلب ہے کہ اس دور میں زراعت کا کاروبار اپنی اہمیت کو پہنچ گیا تھا۔ مادہ پوی کے چھوٹے چھوٹے بھسوں سے جو زر خیزی پرستی کی علامت تصور کئے جاتے ہیں۔ زراعت کے کردار کی اہمیت بڑھ جاتی ہے۔ اگرچہ زرعی پیداوار کے زمرے میں بہت کم شواہد دریافت ہوئے ہیں لیکن گمان غالب ہے کہ اس زمانے میں گندم اور جو کی کاشت ہوتی تھی۔^۲ ۲۰۰۰ قبل مسیح کے لگ بھگ چاول کی کاشت کے شواہد بھی دریافت ہوئے

1. Excavations in Quetta Valley Page No. 359 by Fairservice.

2. Excavations in Quetta Valley by Fairservice

ہیں۔ زراعت پر کامل انحصار اور زر خیزی کے مذہبی شعار سے جو زراعت پر
 کلیتاً تکیہ کرنے کا نتیجہ اور اس سے ماخوذ تھا۔ آگے چل کر مذہبی رسومات کی
 ہیئت میں وسعت پیدا ہو گئی جو بلوچستان کے زمانہ ماقبل تاریخ کے آخری
 دور کے آخری زمانہ کا طرہ امتیاز تھا۔ مائاد یوی کے بھسوں ساٹھوں کے
 بھسوں، معبد خانوں کی بلند و بالا اور وسیع عمارت ایک انسانی قربانی ایک
 مذہبی عمارت اور اس میں دو سو ریوں کی موجودگی جسے ایک چھوٹے سے
 خانہ نے تقدس بخشا تھا۔ ایسے شواہد ہیں کہ جن سے مذہبی رسومات میں
 وسعت کی حدود کا پورا پورا اندازہ ہو جاتا ہے کلچر کی اس ماہیت سے کہ جس
 کے تحت مذہبی رسومات میں وسعت پیدا ہو گئی ایک بنیادی تہذیبی کا پتہ چلتا
 ہے جو اس زمانہ میں بلوچستان میں واقع ہوئی تھی۔

ایرانی اثرات

پوشتر ازیں پچھلے اوراق میں مصنوعات کے جن اجتماعات پر بحث
 کی گئی ہے وہ ایران سے ماخوذ تھے۔ یہ سچ ہے کہ بہتوں پر نقاشی کے بعض
 عناصر اس قسم کے اسلوب نقاشی سے ماخوذ ہیں جو تہذیب وادی سندھ کی

خصوصیات میں سے ہیں۔ مثلاً برہا تیل اور پتیل کے پتوں کی نقاشی۔ لیکن اس کے ساتھ ساتھ سطح مرتفع ایران کے پہاڑی بکروں اور صحرائی غزالوں کی نقاشی بھی کی جاتی تھی۔ اس کا ایرانی رخ پوری طرح عیاں اور واضح ہے۔ بلوچی کوزہ گری کی ایرانی خصوصیت ان مسلسل رابلوں سے اور زیادہ بڑھ گئی تھی جو ایک طرف شمالی اور جنوبی بلوچستان اور دوسری طرف سیستان میں ایرانی کچھروں کے ساتھ قائم و دائم چلا آتا تھا۔ اس قسم کی خصوصی ظروف گری کی وسیع پیمانے پر تقسیم سے جیسا کہ مال کوئٹہ اور آسری کی ظروف گری کی ہے۔ ان رابلوں کی وسعت کی پوری طرح نشان دہی ہوتی ہے۔^۱

مقامیت پرستی کا رجحان

اگرچہ یہ بات پوری طرح واضح ہے کہ یہاں کے فن کوزہ گری پر ایران کے اثرات بڑے پیمانے پر مرتب ہوئے تھے لیکن بلوچستان میں ایک دوسرا عامل بھی فن پر بہت کچھ اثر انداز ہونے میں مدد و معاون ثابت ہوا تھا۔ یہ عامل مقامیت پرستی کا رجحان تھا۔ بلوچستان کے جغرافیائی حالات کے متعلق عام خیال کے برعکس یہاں کم علاقے ایسے ہوں گے جنہیں الگ

1. Excavation in Quetta Valley Summary by Fairervis.

تھلگ شمار کیا جا سکتا ہے اس کے برعکس تقریباً تمام زر خیز علاقے نہایت آسان تجارتی راستوں سے ایک دوسرے کے ساتھ مربوط چلے آتے ہیں لہذا یہ بات مسلمہ ہے کہ مقامیت پرستی کا رجحان پیدا کرنے میں جغرافیائی علیحدگی کو کوئی دخل حاصل نہ تھا بلکہ تہذیبی عوامل مثلاً علاقائی سیاست، نکاح کے اقتصادی راستے اور سماجی وقاداریاں ہی وہ عوامل تھے جنہوں نے زمانہ ما قبل تاریخ کے نسبتاً یکساں تہذیبی پہلو پر اپنا یہ اثر ڈالا تھا۔ تہذیبی ترقی کے آخری دو ادوار کے وسط میں مقامیت پرستی کا رجحان بہت زیادہ بڑھ گیا تھا۔ کیونکہ اس قسم کا رجحان مقامی اسالیب میں کسی قسم کی سخت تبدیلی کے بغیر ہی رابطہ کی اجازت دیتا تھا۔ مصنوعات کے اس مجموعہ سے جن کی بنیاد ایران کی تہذیبی روایات پر استوار ہے حیران کن انداز سے شاخص پھوٹ پڑتی ہیں۔ ہر ایک مقامی اکائی اپنی ابتدائی صورت اپنی ایرانی وراثت سے حاصل کرتی ہے۔ ڈوب اور لائی میں سب سے زیادہ قوی حصہ اس قسم کی ظروف گلی پر مشتمل ہے جن کی سرخ زمین پر سیاہ رنگ میں نقاشی کی جاتی تھی اور یہی وہ ظروف گلی ہے کہ سب سے پہلے کبار کی چاک پر تیار ہونے لگی تھی۔ آمری روایت وادی کوئٹہ، جنوبی بلوچستان اور سندھ میں سب سے زیادہ قوی ہے۔ ایران کے متاخر دور کی کوزہ گری کے اسلوب نقاشی کو وادی کوئٹہ میں خاص

طریقہ سے کام میں لایا جاتا تھا۔ جنوبی بلوچستان میں دورنگوں سے منقوش ظروف گلی اپنا خاص مقام رکھتی ہے۔ سندھ میں ہڑپہ کچھڑ سے متعلق سرخ زمین پر سیاہ رنگ سے منقوش ظروف اپنے مخصوص نباتاتی ڈیزائنوں کے ساتھ منفرد حیثیت کے حامل ہیں۔ ان تینوں علاقوں کے برتنوں میں جو اختلاف پایا جاتا ہے۔ وہ بلوچستان میں فقط دوسرے امور میں فرق کی علامت قرار دیا جاسکتا ہے۔ جو غالباً مذہبی رسومات سیاست اور مصنوعات کے فن سے تعلق رکھتے تھے۔ سندھ میں یہ اسالیب بتدریج مقامی کچھڑ میں مدغم ہو گئے۔ وادی سندھ میں اس کچھڑ کی بنیاد اس معیشت پر رکھی ہوئی تھی۔ جس کا تعلق ہندوستان کے گرم مرطوب منطقہ سے تھا۔ غالباً ادغام کا ایک وسیع عمل شروع ہوا جس کا نتیجہ ہڑپہ تہذیب کی صورت میں نمودار ہوا۔

یہی وہ نکتہ ہے جس کی بنا پر وادی کوئٹہ کی تہذیب ترقی، آخری دور میں مذہبی رسومات اور دوسرے امور میں وسعت پیدا ہونے کے مطلب و معنی پوری طرح واضح ہو جاتے ہیں۔ اس مرحلہ پر کچھڑ کی ایرانی خصوصیات سوسائٹی سے مفقود ہو جاتی ہیں۔ اور ایک دوسری خصوصیت جو ہندوستانی اثرات پر مشتمل ہے مذہبی رسومات، تعمیرات اور مصنوعات میں اس کی جگہ

لے لیتی ہے۔ بلوچستان میں ان کا دائرہ بڑا وسیع تھا یہ اثرات ایک طرف جنوبی بلوچستان میں کھلی اور مینکی پر اور دوسری طرف شمال میں دائرہ کوٹ پر براہ راست تھے۔ ان اثرات سے زراعت پر اس سے کہیں زیادہ تکیہ کرنے کا رجحان پیدا ہوا جتنا کہ یہاں کے وسائل اس کی اجازت دے سکتے تھے۔ اس مرحلہ پر ایک طویل اور شدید قحط اور خشک سالی نے کہ جس کا زور و سواتی قربانیوں سے بھی نہ ٹوٹ سکا۔ آریوں کے مسلک حملوں سے پیشتر ہی زندگی کے اقتصادی وسائل کی بنیادوں کو ہلا کر رکھ دیا۔ یہ بات یقینی ہے کہ اس زمانہ میں جو لوگ بھی حملہ آوروں کی صورت میں بلوچستان میں داخل ہوئے تھے۔ انہوں نے بلوچستان کی سرزمین کو لوٹ مار کے لئے مصلحت بخش نہ پایا ہوگا۔

تازہ آبادیوں کا ورود

دو ہزار سال قبل مسیح کے اوائل میں مغرب کی طرف سے ایک تازہ آبادی وادی کچھ میں وارد ہوئی اور مکران سے کئی کلچر کا خاتمہ کر کے اپنی تہذیبی سرگرمیاں شروع کر دیں۔ اس تازہ آبادی کے شواہد وادی کچھ میں شاہی تپ کی قدیم بہستی سے دریافت کئے گئے ہیں۔ وہ دھاتوں کے استعمال سے

پوری طرح واقف تھے۔ اور تانبہ اور کانسی کے ہتھیار اور اوزار استعمال کرتے تھے۔ وہ تانبہ کی مہریں بناتے تھے ان کے برتنوں کی ساخت ناقص اور بناوٹ فقط چند برتنوں تک محدود تھی۔ اور ان کی نقاشی کا اسلوب بھی فقط چند ہی ہندی اشکال تک محدود تھا۔ شاہی تمب کے دفن سے ایسی کئی لاشیں ملی ہیں جن کے ساتھ بے شمار برتن اور شام غریباں کا کھانا دفن کر دیا گیا تھا۔ ایک لاش کے ساتھ چپاس تک برتن دفن کر دیئے گئے تھے ایک جنگجو شخص کے ساتھ اس کی کھانڈی اور نیزہ بھی دفن کئے ہوئے ملے تھے۔¹

ستوپا تہذیب کے بعد ایک طرف لورالائی اور کچھی میں اور دوسری طرف سبیلہ اور کمران کے ساحلی علاقوں میں ہڑپہ کھنڈ کے لوگوں نے وارد ہو کر ساحلی پٹی کی بندرگاہوں پر قبضہ کر کے اپنی تہذیبی سرگرمیاں شروع کی تھیں اگرچہ رانا گنڈی کی قدیم بستی کے دور چہارم میں آتش زنی، بلوٹ مارا اور قتل و غارت کے آثار دریافت ہوئے ہیں۔ یہی کیفیت لورالائی میں داہرکوٹ میں پائی گئی ہے۔ لیکن سبیلہ میں نال کھنڈ اور ہڑپہ کھنڈ کی آبادیوں کے درمیان پانچ سو سال کا ایک خلا معلوم کر لیا گیا تھا۔ اس طرح کچھی میں مہر گڑھ کی قدیم بستی اور نوشیرو کی قدیم بستیاں ایک دوسرے سے قریب ہی واقع ہیں۔ نوشیرو کی

قدیم ہستی کی سطح پر ہڑپہ کلچر کی باقیات موجود ہیں لیکن مہر گڑھ کی قدیم ہستی کے باشندوں کے ساتھ کسی قسم کے رابطے کے آثار دریافت نہیں ہوئے ہیں۔ فیہر سر دیس کا خیال ہے کہ بلوچستان سوسائٹیوں کے معدوم ہونے کے بعد ہی ہڑپہ کلچر کے لوگ ان علاقوں میں وارد ہوئے تھے۔^۱

متذکرہ بالا قحط اور خشک سالی کے بعد بلوچستان کی آبادی میں ایک لغت کی واقع ہوئی جس کے شواہد وادی کوئٹہ سے دریافت کئے گئے ہیں اور ایک طویل عرصہ کے بعد اسلامی فتوحات کے دور ہی میں جبکہ یہاں ایسے لوگ وارد ہو گئے جو انجینئری کے فن میں بڑے ماہر تھے۔ یہاں کے آبی وسائل دوبارہ بحال کر دیئے گئے اور آبادی میں دوبارہ اضافہ ہو گیا اور وہ اتنی گنجان ہو گئی جتنی زمانہ ماقبل تاریخ کے ترقی یافتہ اور خوشحال ادوار میں تھی۔^۲

بادر کیا جاتا ہے کہ ڈیڑھ ہزار سال قبل مسکا میں ایران اور ہندوستان پر آریوں کے حملے شروع ہو گئے تھے اور ان کی ایک شاخ گدروزیا کی نے بلوچستان کے سمندر سے بہر مند کوہستانی وادیوں میں داخل ہو کر یہاں سکونت اختیار کر لی تھی لیکن علم آثار کے بل بوتے پر بلوچستان میں آریوں کی کوئی ہستی دریافت نہیں ہوئی ہے۔

1. Excavation in Quetta Valley Fairservia.
2. Excavations in Quetta Valley Fairservia.

آریا

اگرچہ آریوں کے اصلی وطن کے بارے میں جہاں سے یہ لوگ پہلے پہل روانہ ہوئے تھے۔ مورخین میں شدید اختلاف پایا جاتا ہے لیکن اس کے باوجود کچھ اس قسم کی علامات اور اشارات موجود ہیں جن سے اس معاملہ میں کچھ نہ کچھ رہنمائی ہوتی ہے۔ آریا قبائل درحقیقت ایک ایسے خطہ میں بدو و باش رکھتے تھے۔ جس کی آب و ہوا بڑی تھمی کیونکہ وہ لوگ سال میں فقط دو یا تین موسموں سے واقف تھے۔ ان کی زبان سے ظاہر ہے کہ وہ سٹیپ کی طرح کے ایک لچ ووق میدانی علاقے میں سکونت پزیر تھے۔ جہاں نہ پہاڑ تھے اور نہ بڑے بڑے جنگل بلکہ اس علاقے میں فقط صنوبر اور بید بھنوں کے درخت نشوونما پا سکتے تھے۔ ہم کو یہ بھی معلوم ہے کہ آریا لوگ شمال کی جانب سے وارد ہوئے تھے چونکہ اس قسم کے خانہ بدوش قبائل عموماً ایک وسیع خطہ میں پھیلے ہوئے ہوتے ہیں۔ لہذا بعض لوگوں کا خیال ہے کہ ان کا اصلی وطن

خراسان کے عین شمال میں سٹیپ کے میدانوں کے مغربی جانب واقع تھا۔ جو اس زمانہ میں غالباً ایک زرخیز علاقہ تھا۔ اور یہ زرخیز علاقہ جنوبی روس کے میدانوں سے متصل ہونے کے علاوہ ان سے بہت کچھ مشابہت رکھتا تھا۔ جہاں پانی کے وسائل زیادہ بہتر تھے۔ بعض دوسرے مورخین کا خیال ہے کہ بحیرہ کیسپین کے جنوبی اضلاع ہی ان کا اصلی وطن تھا۔

آریوں کی ایرانی شاخ جو اس زمانہ میں اپنے اصلی وطن سے روانہ ہونے کے بعد ایران کے طول و عرض میں پھیل گئی تھی۔ سب سے پہلے تہذیب و تمدن سے آشنا ہوئی۔ یہ لوگ ایک خدائے واحد لاشریک پر اعتقاد رکھتے تھے۔ آریوں کی اپنی ایک روایت یہ تھی کہ انہوں نے اپنے اصلی وطن کو اس بنا پر ترک کر دیا تھا کہ ہدی کی طاقتوں نے اسے ایک برقانی علاقہ بنا کر سکونت کے ناقابل بنا دیا تھا۔ خیال ہے کہ ان کے اصلی وطن کی آب و ہوا میں اس قسم کی تبدیلی واقع ہوئی کہ وہاں برف معمول سے زیادہ پڑنے لگی اور شدید برفباری کی وجہ سے وہ علاقہ اس قدر زیادہ سرد ہو گیا کہ اس کے نتیجے میں آریا قبائل کو اپنے اصلی وطن سے ہجرت اختیار کرنے پر مجبور ہونا پڑا۔ اسی

طرح جس طرح کہ قحط اور طویل خشک سالی کی وجہ سے بعض منگول قبائل اپنے اصلی وطن سے مغرب کی طرف زیادہ سرسبز و شاداب علاقوں میں نقل مکانی اور ہجرت کرنے پر مجبور ہو گئے اور ان ممالک کی ترقی یافتہ تہذیب و تمدن کو تباہ و برباد کر دیا جن کو انہوں نے اپنی ہجرت کے دوران اتفاقاً روند ڈالا تھا۔^۱

آریوں کی بعض روایات سے ان کے اصلی وطن کا حوالہ بھی ملتا ہے جس کو وہ لوگ آریانم، وانجیو کا نام دیتے تھے۔ جب شدید برفباری نے ان کو اپنی ارضی جنت چھوڑ کر ہجرت کرنے پر مجبور کر دیا تو وہ لوگ سب سے پہلے سکد (سگد یا نا) اور مورد (مرگیانا) میں داخل ہو گئے جو موجودہ زمانہ میں بخارا اور مردکھلاتے ہیں۔ ٹڈی دل نے ان کو سکد سے نکال باہر کر دیا اور مخالف قبائل نے ان کو بخندیا کی طرف دھکیل دیا۔ جس کا مطلب اونچے پرچموں کا ملک ہے۔ بخندیا یعنی بلخ سے نسایا کی طرف انہوں نے اپنی نقل و حرکت جاری رکھی۔ جو عسکر آباد کے جنوب میں واقع تھا اور اپنے اس طویل سفر کے مزید مرحلوں میں وہ لوگ ہارویو (ہرات) اور وانیکریتا (کابل) جا پہنچے جو مجروح کرنے والے سابیوں کی سر زمین تھی۔^۲

بعد کے واقعات نگاروں اور تذکرہ نویسوں نے ان ممالک کو جہاں

پہلے پہل آریوں نے مستقل سکونت اختیار کر لی تھی۔ دو گروہوں میں تقسیم کر دیا ہے۔ ان ممالک میں سے ایک گروہ آراواکیتی (اراکوزیا) ہائیومنٹ (ہلمند) اور چٹا ہندو یعنی پنجاب پر مشتمل تھا اور دوسرے گروہ میں ارودا (طوس) دہرکانا (گرگان) رہیگا (رے) ورینا (گیلان) اور مغرب میں بعض دوسرے اضلاع شامل تھے، اس تقسیم سے غالباً ایرانی اور ہندی آریوں میں امتیاز پیدا کرنا مقصود تھا۔¹ پاور کیا جاتا ہے کہ ماؤ جنوبی روس ہی سے ایران میں داخل ہوئے تھے، جب ان کو معلوم ہوا کہ ارارتو (ارارت) کی سلطنت نہایت مستحکم اور ناقابل تسخیر ہے۔ تو وہ اس سے ہٹ کر آگے بڑھے اور سطح مرتفع ایران کے مغربی دامن میں آباں ہو گئے اور وہاں سے خلیج فارس تک پھیل گئے۔ آریوں کا ایک دوسرا گروہ جو پارسی تھا خراسان کے شمال میں واقع شیپ کے میدانوں سے روانہ ہونے کے بعد ایران میں داخل ہوا۔ اس کے بعد یہ پارسی کرمان کے صوبے کو عبور کر کے زنگہ رود کے قرب و جوار سے ہو کر پارسی میں وارد ہوئے جہاں ماؤ پہلے ہی سے سکونت اختیار کر کے خلیج فارس تک پھیل گئے تھے۔ آریوں کی ایک تیسری شاخ ایرانی باختر سے جنوب مشرق کا رخ اختیار کر کے کوہ ہندو کش کو عبور کرنے کے بعد حملہ آوروں کی حیثیت سے پنجاب میں داخل ہو گئی اور اسے فتح کر لیا۔²

1. A History of Persia - Sykes.
2. Ibid.

آریوں کے ان تینوں بڑے گروہوں کے پیچھے ہرکائی (کرکائی) چلے آئے اور آگے بڑھ کر استرآباد کے جدید ضلع میں فروکش ہوئے اور اسی علاقے میں سکونت اختیار کر لی۔ اسی اثناء میں پارسیوں کے پیچھے پیچھے کارمانی وارد ہوئے اور اس عظیم صوبے کو اپنا وطن قرار دیا جو ابھی تک ان کی مناسبت سے کرمان کہلاتا ہے۔ اس کے بعد درنگیانائی، اراخوزی اور گدروزیا کی قبیلوں کا کارواں چلا آیا۔ یہ قبیلے (درنگیانائے) سیستان اور جدید بلوچستان اور جنوبی افغانستان کے ایک بڑے حصے پر آباد ہو گئے۔ آخر میں مرو کے مرگیانا اور بلخ کے باختری قبائل وارد ہوئے اور انہیں ناموں کے علاقوں میں مستقل سکونت اختیار کر لی۔¹

خیال کیا جاتا ہے کہ آریانم، وانجو سے مراد آذربائیجان (اتراہاتن) کا شمالی علاقہ ہے۔ لیکن ممتاز مورخ مارگاس نظر نیے کا بڑا سخت مخالف ہے اس کا موقف یہ ہے کہ اگر آریا قبائل آذربائیجان کے شمالی علاقہ کے باشندے تھے۔ تو اس صورت میں ان کا رابطہ آرمینیا کے باشندوں کے ساتھ قائم ہونا ضروری تھا جو لکھنے اور پڑھنے کے فن سے آشنا اور نسبتاً زیادہ مہذب اور مستعد تھے۔²

آریا حملہ آور، غیر مستعد، غیر مہذب، خانہ بدوش قبائل پر مشتمل

1. A History of Persia - Sykes.

2. Ibid.

تھے جن کی معیشت کا دارومدار کلیئٹا گلہ بانی پر تھا۔ وہ گھوڑے، دوسرے مویشی بھیڑ بکریوں کے بڑے بڑے ریوڑ اور نگہبان کتے رکھتے تھے۔ وہ ایک قسم کی بھدی بھاری گاڑیوں میں سفر کرتے تھے کہ جن کے دڑے اور پہیے نہایت ناقص طریقے پر ایک ہی لکڑی کے تنے سے تراش کر بنائے جاتے تھے۔ یہ ایک قسم کی ناقص سواری تھی شادی کا دستور یہ تھا کہ دلہن کو دولہا اغوا کر کے لے جاتا تھا۔ خاندان کی بنیاد پدر سری نظام پر رکھی ہوئی تھی۔ آریوں میں ایک سے زیادہ شادیاں کرنے کا رواج تھا۔ وہ ایک قسم کا نشہ آور مشروب ہوم رس پیا کرتے تھے جو گھوڑی کے دودھ سے تیار کیا جاتا تھا۔ وہ لوگ سونا چاندی، الیکٹرم، تانہ اور کانسی کے استعمال سے واقف تھے۔ ان کی نقاشی چند مختصر اور سادہ ہندی خطوط اور تصویر کشی تک محدود تھی۔ وہ لکھنے پڑھنے کے فن سے بالکل بے بہرہ تھے۔ انہوں نے رفتہ رفتہ بتدریج باد یہ گردی اور صحرا نور دی ترک کر کے وہ نشئی اختیار کرنی اور ہر روز زمانہ رفتہ رفتہ زراعت اور کاشتکاری کا فن بھی سیکھ لیا۔ انہوں نے ہر روز زمانہ گاؤں اور قصبے تعمیر کئے۔ ان میں سے کئی بستیاں نے رفتہ رفتہ بتدریج شہروں کی صورت اختیار کر لی۔ وہ لکھنے پڑھنے کے فن سے بھی واقف ہو گئے۔

یہ آریا قبائل ایسے خاندانوں کا مجموعہ ہوتے تھے جن کا باہمی ربط و ضبط ہوا
 اچھا اچھا ہوتا تھا لیکن خطرہ کے وقت یہ لوگ بڑی عجلت کے ساتھ باہم
 متحد ہو جایا کرتے تھے۔ یہی ان کی کامیابی کا راز تھا۔ وہ نہایت اچھے
 شاہسوار تھے اور بلا کی جنگجو یا نہ صلاحیت رکھتے تھے۔^۱

آریوں کے ابتدائی دور کی سماجی سرگرمیوں پر نظر دوڑانے سے یہ
 حقیقت واضح ہو جاتی ہے کہ ان کی عبادت فقط حمد و ثنا اور دعا و مناجات تک
 محدود تھی۔ وہ مناظر قدرت کی پرستش کیا کرتے تھے۔ مثلاً روشن آسمان روشنی،
 آگ، ہوائیں، آسمانی بجلی اور بارش ان کے نزدیک مافوق الفطرت ہستیوں
 کی حیثیت رکھتی تھی۔ اس کے برعکس قحط اور تاریکی ارواح مہیا شیطانی قوتوں کا
 مظہر تھی۔ اس نظام کثرت پرستی میں آسمان کو بڑی فوقیت حاصل تھی سورج ان
 کے عقیدہ کے مطابق آسمان کی آنکھ کے مترادف تھا اور آسمانی بجلی کو آسمان کا
 بیٹا تصور کیا جاتا تھا۔ آریا لوگ بدی کی قوتوں کی ابدیت میں اعتقاد نہیں رکھتے
 تھے۔ اس کے برعکس ان کا عقیدہ تھا کہ نیکی کی قوتیں بدی کی
 قوتوں کا مقابلہ کر کے ان پر قابو پانے کی صلاحیت رکھتی ہیں۔ لیکن ایسا کرنے
 کے لئے نیکی کی قوتوں کو عام لوگوں کی حیوانی قربانیوں، حمد و ثناء، دعا و

مناجات اور مقدس ہوم رس کے نذرانوں پر انحصار کرنا پڑتا ہے۔ ان کا عقیدہ تھا کہ عام لوگ یہ امور سرانجام دے کر بابرکت دیوتاؤں کی مدد کرتے ہیں۔ جو ان کی طرف سے قحط اور تارکی کی قوتوں کے خلاف برسرِ پیکار ہو کر ان کو نکتہ دینے میں مصروفِ کار تھے۔^۱

روشن آسمان کے ساتھ دوسری وابستہ قوت نیلگوں فلک تھی جس کو میتھرا کے روپ میں شخص کا جامہ پہنایا گیا تھا۔ فضا کے بسیط اور آسمان دونوں سمج و بصیرت جو ہر بات کو سننے اور ہر چیز کو دیکھنے کی بدرجہ اتم صلاحیت رکھتے تھے۔ اس کے ساتھ ساتھ ان کا یہ بھی عقیدہ تھا کہ آگ کی اصلی صورت آسمانی بجلی تھی جو اس جنگ میں جو روشنی اور تارکی کی قوتوں کے درمیان جاری تھی ایک ابدی کردار ادا کرتی تھی۔ یہی وہ قدرتی مناظر تھے جن کی تعریف و توصیف کو آریا لوگ اپنی شاعری کا موضوع بنا کر اپنی فصاحت و بلاغت کا مظاہرہ کیا کرتے تھے۔

ایرانی اور ہندی مقدس کتابوں میں دیوتا کے لئے ایک اصطلاح استعمال ہوئی ہے۔ مثلاً ایک نام آسوری تھا جو برتر و بالا کے معنی دیتا ہے۔ یہ سنسکرت میں آسورا اور اوستا کی زبان میں آئرا کہلاتا ہے۔ اسی طرح ایک

نام دائیو تھا۔ یہ شکر ت میں دیو اور اوستا کی زبان میں دیو استعمال ہوا ہے۔ جس کے معنی آسمانی ہستی کے ہیں۔^۱

ویدوں کے ابتدائی زمانہ میں بھی دیوتاؤں کے دو گروہوں ائیرا اور دائیو کے متعلق عام عقیدہ تھا کہ یہ دیوتا قبائلیوں کی جانب سے تقدس پانے کے معاملے میں ایک دوسرے کے حریف تھے۔ ہندوستان میں دائیو کو برتری حاصل ہو گئی اور آسورا کو بدی کا دیوتا تصور کیا جانے لگا۔ اس کے برعکس ایران میں ائیرا کو برتری حاصل ہو گئی اور یہ ائیرا کے متعلق تھا کہ جس کے زمرے میں ایرانیوں کے مذہبی شعور میں وسعت پیدا ہوئی اور دیو کو وہی درجہ دیا گیا جو ہندوستان میں آسورا کو حاصل ہوا۔^۲

ویدوں میں ابتدائی دور کے آریا قبائل کی سیاسی اور عسکری سرگرمیوں کا بھی کچھ نہ کچھ ذکر ملتا ہے۔ ان میں سب سے اہم واقعہ دسوں کی جنگ ہے۔ آریوں کے دس قبیلوں نے جو درپائے سندھ کے دونوں طرف آباد تھے۔ ایک دوسرے کے ساتھ مل کر ایک دشمن قوم کے خلاف متحدہ محاذ بنا لیا تھا۔ اور ایک خونریز جنگ میں اسے عبرت ناک شکست دی تھی۔ یہ دشمن ملک یا قوم ہندوستان کے اصلی باشندوں کے ہو سکتے تھے جن کو آریا لوگ

1. History of Persia. Sykes.
2. Ibid.

داسیوں یعنی دیسی کہہ کر پکارتے تھے۔ اور جن کو وہ ملیج خیال کرتے تھے۔ یہ لڑائی ایک دریا کے کنارے ہوئی تھی جو پریشی کہلاتا تھا۔ یہ دریا غالباً راوی تھا۔ دسوں کی جنگ کے سلسلے میں ویدوں میں آریوں کے جن دس قبیلوں کا ذکر ملتا ہے وہ یہ تھے۔

۱۔ آبی نا ۲۔ بھالانا ۳۔ درھوتو ۴۔ جیوا ۵۔ دشانان ۶۔ یادو ۷۔ پورو
۸۔ آنو ۹۔ تورواشا ۱۰۔ پکنا۔

ویدوں میں آریوں کی جانب سے ہندوستان کے اصلی باشندوں کا جس نفرت انگیز الفاظ میں ذکر ملتا ہے اس سے صاف عیاں ہے کہ آریوں نے پتا ہندو فتح کر کے وہاں کے اصلی باشندوں کو زیر کرنے میں بربریت کا مظاہرہ کیا تھا اور ان کے تمام سیاسی و سماجی اداروں کو جاہ و برباد کر کے رکھ دیا تھا۔ لیکن ویدوں سے یہ بھی ظاہر ہوتا ہے کہ وہاں کے اصل باشندوں نے بیرونی حملوں سے بچاؤ کی خاطر ہی ہر قسم کے انتظامات کر رکھے تھے۔ اور ان کو زیر کرنے میں آریوں کو بڑی دقت پیش آئی تھی۔ مثلاً رگ وید میں ان بستیوں کے لئے جن کو آریوں نے تاخت و تاراج کیا تھا پور کا لفظ ملتا ہے جس کا مطلب شہر پناہ کے اندر بسی ہوئی آبادی یا قلعہ کے ہیں۔ ایک

شہر کو پرتھوی (وسیع) اور پوردی (چوڑا) کہا گیا ہے۔ بعض قلعوں کو فولاد کا بنا ہوا یعنی نہایت مضبوط اور مستحکم بتایا گیا ہے۔ بعض قلعوں کو ست بھوجا یعنی سو پواروں والا کہا گیا ہے۔ بعض موسی قلعوں والی بستیوں کا بھی ذکر ملتا ہے۔ جن کے ارد گرد غالباً خندقیں کھودی گئیں تھیں اور یہ خندقیں پارٹس کے موسم میں پانی سے بھر کر ایک عرصہ تک قلعہ کا کام دیتی تھی۔ آریوں کے اندر کو پورم وادارا یعنی قلعہ شکن بھی کہا گیا ہے۔ رگ وید میں یہ بیان بھی ملتا ہے کہ اندر نے اپنے زیر حمایتی دیوداس کے لئے نوے قلعے فتح کئے تھے۔ جن پر ایک مقامی سردار سمبارا کی عملداری تھی اور جن کو اس نے جلا کر بھسم کر دیا تھا۔^۱

تاریخ افغانستان مطبوعہ کابل کے مصنف احمد علی کبزا دکا بیان ہے کہ تقریباً چودھویں صدی قبل مسیح کے لگ بھگ آریوں کا ایک گروہ جو بھارت کہلاتا تھا۔ اپنے مال مویشی لے کر باختر سے نکل کھڑے ہوئے اور کابل کے علاقہ سے گزرنے کے بعد انہوں نے دریائے ارغنداب کو عبور کیا اور اس کے بعد درہ بولان اور درہ خیبر کے آس پاس کی وادیوں میں پھیل گئے اس کے بعد ان لوگوں نے دریائے سندھ کی وادی میں داخل ہو کر سندھ اور پنجاب کا علاقہ جہاں اس زمانہ میں سات دریا بہتے تھے۔ وہاں کے مقامی باشندوں

سے بزدور شمشیر حاصل کر لیا اور وہاں مستقل سکونت اختیار کر لی۔ ویڈوں سے یہ بھی معلوم ہوا ہے کہ آریا پہاڑوں سے واقف ہو گئے تھے اور دریائے سندھ کو سندھو کہہ کر پکارتے تھے۔^۱

تقریباً تمام مورخ اس بات پر متفق ہیں کہ متاخر دور کے آریوں نے ایشیا میں آریانا کے نام سے جو وسیع مملکت قائم کی تھی اس میں بلخ، بخارا، مرو، کابل، ہرات، خراسان، پارس، کرمان، گندارا، اراخوزیا اور گدروزیا شامل تھے۔

مابعد کی ایک آبادی

علم آلائگار کی رو سے آریا لوگ نہ صرف بلوچستان بلکہ وادی سندھ میں بھی ابھی تک شناخت نہیں کئے جاسکے ہیں۔ بلوچستان میں ابھی تک کوئی ایسی ہستی دریافت نہیں ہوئی ہے جس پر آریوں کی ایک ہستی ہونے کا گمان کیا جاسکے۔ جمالاوان میں ٹال کے قریب سورومب کے قدیم مدفن پر بعض علمائے علم آلائگار نے اشارتاً آریوں کے قبرستان ہونے کا شبہ ظاہر کیا تھا۔^۲ لیکن سورومب کے اس قدیم مدفن کا تعلق تانیہ اور کانسی کے دور سے

۱۔ تاریخ افغانستان۔ مولیٰ کوثر
۲۔ تہذیب وادی سندھ۔ مولیٰ کوثر۔

ہے۔ اور یہاں سے کوئی ایسے آثار دریافت نہیں ہوئے ہیں کہ جن کی بنا پر اس مدفن کو آریوں کا قبرستان قرار دیا جاسکے۔ البتہ بلوچستان میں ایک دوسری آبادی کے آثار دریافت ہوئے ہیں جو آریوں کے مسلح حملوں سے بہت عرصہ بعد میں غالباً ایران کی طرف سے نقل مکانی کر کے یہاں وارد ہوئی تھی اور یہاں اپنی ثقافتی سرگرمیاں جاری رکھی تھیں۔ علم آثار کی ممتاز عالم فرانسیسی خاتون مس بیٹرس ڈی کارڈی نے سب سے پہلے ان کی ایک بستی کے آثار باغیانہ کی وادی میں دریافت کئے جو خضدار کے شمال میں واقع ہے اور یہ قدیم بستی دمب لوٹو کے نام سے موسوم ہے۔^۱ لسبیلہ میں ہڈت شہر کی بستی کا تعلق اگرچہ کانسی کے دور سے ہے، لیکن اس قدیم بستی کے ایک حصے پرانگی مصنوعات ظروف گلی کے بعض نمونے دریافت ہوئے ہیں۔ جن کا جائزہ علم آثار کے ممتاز ماہر مسٹر فیروہ نے لیا تھا۔^۲ لسبیلہ کے علاوہ مکران کی وادی کچھ میں بھی بعض مقامات سے ان کی مصنوعات کا سراغ لگایا گیا ہے۔ جہاں ان میں درہ مولا کے نزدیک بلبل کے گاؤں کے ساتھ پہاڑی ٹیلوں کے اوپر ایسے کئی قلعوں کا کھوج لگایا گیا ہے جو زنی پتھروں سے تعمیر کئے گئے تھے۔ ان میں سے بعض قلعوں کے اندر سے اسی آبادی کی ظروف گلی کے نمونے نیکریوں کی صورت

میں ملے تھے۔ وادی سواب میں علی زئی کے قدیم ٹیلے کے اوپر آزمائشی کھدائیاں کے دوران انہی کی ظروف گلی کے نمونے دریافت ہوئے تھے۔ اسی طرح سرواں کے بعض مقامات سے بھی ان کی موجودگی کے آثار دریافت ہوئے ہیں۔ ان کی ظروف گلی کی ٹیکریاں وادی کوئٹہ میں ایک ٹیلے کے اوپر سے ملی ہیں۔ جس کا جائزہ ممتاز ماہر علم آثار مسٹر فیخ سرور نے لیا تھا۔¹ علم آثار کے اسی ممتاز عالم نے ڈوب اور لورائی کی بعض قدیم بستیوں کی اوپر کی سطح سے ان کے آثار ٹیکریوں کی صورت میں دریافت کئے تھے۔ اس کا مطلب یہ ہے کہ ان کی ایک وسیع آبادی بلوچستان میں دور در تک پھیلی ہوئی تھی۔

ان کے برتن زیادہ تر کھار کے چاک پر تیار کئے جاتے تھے لیکن ایسے برتنوں کی بھی کمی نہ تھی جو ہاتھ سے گھڑائے جاتے تھے ان کے برتنوں کی ساخت کچھ زیادہ عمدہ بھی نہ تھی۔ ان کی طرز نقاشی کی نمایاں خصوصیت یہ تھی کہ وہ اپنے برتنوں کی سطح اور ان کے اندر ہندسی اشکال کی نقاشی کے دوران خطوط بیچان کا استعمال بڑے پیمانے پر کرتے تھے۔ نباتاتی نقاشی کے علاوہ حیوانی نقاشی میں وہ زیادہ تر گھوڑے اور شہ سوار کی تصویر کشی بھی کیا کرتے تھے اس کے علاوہ ان کے برتنوں کی سطح اور ان کے اندر ہندسی اشکال کے ساتھ قدرتی منظر کشی میں پرندوں اور کھجوروں کی تصویر کشی کے

1. Pakistan Archaeology No. 1, British Expedition to Kalat, 1948-1952, (BEATRICE DE CARPI)
 2. Excavations in Quetta Valley, Fairervis.
 3. Excavations in Quetta Valley, Fairervis.

نمونے بھی ملتے ہیں۔^۱

جھالاوان اور ناچ کی وادی میں بلوچستان کے ان باشندوں نے جن کا تعلق تانبہ اور کانسی کے دور سے تھا اور جو کھلی مٹی کی کھجور کے علم بردار تھے۔ سندھانی کی ہستی بسا کر وہاں پتھروں سے تعمیر کئے ہوئے ایک لمبے چوڑے چبوترے کے اوپر ایک معبد خانہ تعمیر کیا تھا اور اس کی تعمیر میں بھی بڑے بڑے وزنی پتھر استعمال کئے تھے جو ہستی کے عین مرکز میں واقع تھا۔ علم آثار کے ممتاز عالم موسیو کسال نے اس معبد خانے کے اندر سے اپنی تفتیش کے دوران برہانٹیل یعنی ساٹھھوں کے مجسموں کے علاوہ ماتادیوی کے مجسمے بھی دریافت کئے تھے۔ اس دیوی سے زر خیزی پرستی کے ایسے عقائد منسوب تھے کہ جن کی بنا پر اس زمانہ کے لوگ دعا و مناجات کے علاوہ نہایت پیچیدہ مذہبی رسومات ادا کرتے تھے اور یہی بلوچستان کے باشندوں کا مذہب تھا۔^۲

بلوچستان کی اس ماہجد کی آبادی کے ایک گروہ نے وادی اور ناچ میں داخل ہو کر سندھانی کی قدیم ہستی کے قریب جو سینکڑوں سال پہلے اجڑ گئی تھی ایک نئی ہستی بسائی جو سندھانی کی قدیم ہستی کی مانند ایک بڑے رقبہ پر پھیلی ہوئی

1. Pakistan Archaeology No.1 Miss Beatrice De Cardi.
2. Pakistan Archaeology No.3 Jean Marie Casal.

تھی۔ اس مابعد کی آبادی نے بھی ایک تین منزلہ مینار نما بھاری بھر کم عمارت کھڑی کر دی جو بستی کے عین مرکز میں واقع تھی۔ اور جس کی تعمیر میں وزنی پتھر استعمال کئے گئے تھے۔ اگرچہ اس دوسری عمارت سے کوئی حیوانی یا انسانی مجسمہ دریافت نہیں ہوا ہے لیکن موسیو کسال کا خیال ہے کہ یہ دوسری عمارت بھی ایک معبد خانہ تھی جو مقدس مقامات کی دیرپا حیثیت اور ان کی پائیداری کا بین ثبوت ہے۔^۱

ممتاز خاتون مس بیٹریس ڈی کارڈی کا خیال ہے کہ اس مابعد کی آبادی کا تعلق ایران کے متاخر دور کی تہذیبوں سے ہے جس کے دوران لوہے کا استعمال شروع ہو گیا تھا۔ اس ممتاز خاتون نے بلوچستان کی اس مابعد کی آبادی کے لئے ۱۱۰۰ قبل از مسیح کا زمانہ تجویز کیا ہے اس نے اس مابعد کی آبادی کے برتنوں کی ساخت اور ان کے اسلوب نقاشی کو بھی ان برتنوں اور ان کے اسلوب نقاشی سے متعلق قرار دیا ہے جو اس زمانہ میں ایرانی بلوچستان میں بنائے اور استعمال کئے جاتے تھے اور جن کے نمونے بمبار سے دریافت کئے گئے ہیں۔^۲

1. Pakistan Archaeology No.3 Jean Marie Casal
2. Pakistan Archaeology No.1 Miss Beatrice De Cardi.

ایرانی دورِ اقتدار

ایران میں سب سے پہلے جس ایرانی خاندان نے ایک باقاعدہ اور منظم حکومت قائم کی تھی وہ پشند اوی کہلاتا تھا۔ جو بیک وقت بادشاہ اور مذہبی پیشوا خیال کئے جاتے تھے۔ اس خاندان کا بانی کیومرث تھا جس کو ایرانی ایک پیغمبر کی حیثیت سے تسلیم کرتے تھے۔ لیکن ایرانی حکومت اور ایرانی تہذیب کو کیانی خاندان کے دورِ اقتدار میں ہی وسعت اور طاقت حاصل ہو گئی تھی۔ ان کا دار الخلافہ بلخ تھا۔ جو زمانہ قدیم سے باختر کا ایک مشہور شہر چلا آتا تھا۔ کلاسیکی مصنفین کے مطابق زرتشت کا ظہور بھی اسی زمانہ میں ہوا تھا۔ اور اس نے اتراپاتن (آذربائیجان) سے بلخ میں وارد ہو کر مشہور کیانی بادشاہ کشتاپ سے ملاقات کی تھی اور اسے مذہب اوستا قبول کرنے کی تلقین کی تھی ایران کا یہ کیانی بادشاہ اسفندیار کا باپ اور بکسن کا دادا تھا۔^۱

اس دور کے سیاسی حالات کی صحیح تصویر شاہنامہ فردوسی میں ملتی ہے۔ جبکہ ایران کو ترکستان کے تاتاریوں سے خطرہ درپیش ہوتا ہے اور اس خطرہ کو رفع کرنے میں خراسان کے مشہور پہلوان رستم کے خاندان نے جو کردار ادا کیا تھا۔ وہ بڑی اہمیت رکھتا ہے۔ مشہور کیانی بادشاہ فریدون جب ضحاک تازی پر فتح پالیتا ہے تو اس موخرالذکر بادشاہ کی اولاد غور کی پہاڑیوں میں پناہ لینے پر مجبور ہو جاتی ہے اور فریدون کی اطاعت قبول کر لیتی ہے۔ فریدون رستم کے مورث اعلیٰ گرشاپ کی مدد سے اقتدار حاصل کرنے کے بعد اپنی سلطنت کو اپنے بیٹوں میں تقسیم کر دیتا ہے۔ خراسان کا صوبہ ایران کے حصہ میں آیا، جس میں سندھ و ہند بھی شامل تھے۔ گرشاپ نے کابل و زابل اور سیستان پر جو اس زمانہ میں زرنج کہلاتا تھا۔ فریدون کی جانب سے حکومت کا انتظام اپنے ہاتھ میں لے لیا۔ کہا جاتا ہے کہ کابل اور زابل کا انتظام حکومت جس میں سندھ و ہند بھی شامل تھے بعد میں سام کے سپرد ہوا سام کی وفات کے بعد اس کا بیٹا زال زرنج سے جس کی بنیاد گرشاپ نے رکھی تھی کابل چلا گیا اور ہاں اس کی ملاقات مہراب شاہ سے ہوئی جو ایران کے مشہور بادشاہ ضحاک کی نسل سے تھا اور اس زمانہ میں شہنشاہان ایران کا باجگدار تھا۔ مہراب شاہ نے اپنی بیٹی زال کے نکاح میں دے دی اور اسی لڑکی

کے سلطان سے رستم پیدا ہوا۔ یہی مہراب شاہ تھا جس نے پہلے کیانی بادشاہ کی قباہ کی فوجوں کے ساتھ مل کر ترکستان کے بادشاہ افراسیاب کی ترک فوجوں کے خلاف پے در پے کئی لڑائیوں میں حصہ لیا تھا اور ان کو شکست دی تھی۔

شاہنامہ فردوسی میں مکران کا ذکر بھی بڑے ظہمطراق سے کیا گیا ہے شاہنامہ کے مطابق ایران کے مشہور کیانی بادشاہ کینسر و نے فغفور چین اور شاہ مکران کے نام پیغام بھیجا کہ وہ اس کی اطاعت گزاری کا دم بھر کر خراج دیا کریں۔ فغفور چین کی طرف سے کینسر و کو جو جواب ملا وہ اطمینان بخش تھا اور اس نے اطاعت قبول کر کے خراج دینے پر آمادگی ظاہر کی تھی۔ اور کینسر و کی خدمت میں پیش قیمت تحفہ تحائف بھی ارسال کئے تھے۔ لیکن شاہ مکران نے کینسر و کے سامنے سر تسلیم خم کرنے سے انکار کر دیا تھا اس انکار کی بنا پر کینسر و نے مکران پر فوج کشی کی۔ اس فوج کشی کے نتیجہ میں شاہ مکران جنگ میں کام آیا اور ایرانی فوج نے مکران کو خوب تاخت و تاراج کیا۔ مکران میں جو روایات مشہور ہیں ان کی بنا پر گمان کیا جاسکتا ہے کہ یہ علاقہ کیا دوس کینسر و، لہراسپ، کشاسپ، ہما اور دلداب کے زمانہ میں انہی ایرانی بادشاہوں کے ذریعہ فرمان تھا۔

ایران کا ہنخامنشی خاندان درحقیقت اسی کیانی خاندان کا ایک سلسلہ تھا۔ جس نے بلخ سے اپنا دارسلطنت پایا کر دو اور شہر میں منتقل کر دیا اس زمانہ میں ایران پر آسوریوں کا اقتدار قائم ہوا تھا۔ اس کے بعد ایران کو میڈیا (مدائن) کی زنجیر غلامی میں گرفتار ہونا پڑا۔ یہ آسوری اور میڈیا اس قدر طاقتور تھے کہ انہوں نے اپنا اقتدار مشرق میں دریائے سندھ تک پھیلا دیا تھا۔ آخر ایران کے شہنشاہان ہنخامنشی نے دوبارہ ایران پر اپنا تسلط جما لیا۔ دارالحکومت کی تبدیلی کی سب سے بڑی وجہ آسور اور میڈیا کے اقتدار کا ایران سے خاتمہ تھی جس کی بنا پر شہنشاہان ایران کے تعلقات روم کے ساتھ استوار ہو گئے تھے۔ جو ایران کی مغربی سرحد پر ایک نہایت منظم اور طاقتور حکومت تھی۔

ایران میں دولت ہنخامنشی کا بانی کرش بزرگ تھا جس نے ۵۵۰ قبل مسیح میں میڈیا کی سلطنت فتح کر کے اس خاندان کی بنیاد ڈالی ہنخامنش اس خاندان کا مورث اعلیٰ تھا۔ جس کے نام کی وجہ سے اس خاندان نے ہنخامنشی کے نام سے شہرت پائی۔ کرش بزرگ اور دارپوش اول اس خاندان میں بڑے ہاتھ سے بادشاہ ہو گزرے ہیں۔

جنہوں نے ایرانی شہنشاہیت کو بڑی وسعت دی اور اپنی حکومت کو مشرق
 میں دریائے سندھ اور مغرب میں دریائے نیل تک بڑھا دیا۔ سکندر اعظم
 مقدونی نے ۳۳۱ ق م قبل از مسیح میں ایران پر حملہ کر کے دارپوش سوم کو شکست
 فاش دی اور اس سے خاندان ہخامنشی کے اقتدار کا خاتمہ ہو گیا تقریباً ایک
 سو سال تک ایران میں کوئی دوسرا خاندان نہ ابھر سکا۔

سکندر اعظم مقدونی

سکندر مقدونیہ کے حکمران فیلیقوس کا بیٹا تھا۔ ایام شہزادگی ہی میں اس نے اپنی بلند پایہ صلاحیتوں کا مظاہر کیا تھا۔ اس زمانہ میں یونان کی چھوٹی چھوٹی ریاستوں میں ایرانی جاویدجاہدا دخلت کرتے رہتے تھے۔ سکندر اپنے باپ کی وفات کے بعد مقدونیہ کا حکمران بنا۔ اس نے تمام یونانی ریاستوں کو جو عموماً ایک دوسرے کے خلاف برسر پیکار رہتی تھیں متحد کر کے ایک مستحکم اور طاقتور سلطنت کی بنیاد ڈالی۔ اس کے بعد ایرانیوں کی یونان میں جاویدجاہدا دخلت کا بدلہ لینے کی خاطر ایران پر حملہ کرنے کا مصمم ارادہ کر لیا۔ ۳۳۴ء قبل مسیح میں اس نے اپنی مہم کا آغاز کرتے ہوئے ایران کے بیرونی مشبوضات پر قبضہ کر لیا۔ ۳۳۱ء قبل مسیح میں یونانی فوج ایران کی حدود میں داخل ہو گئی۔ شہنشاہ ایران داریوش سوم نے جو ایک قابل حکمران تھا اپنی سلطنت کے اطراف سے ایک زبردست فوج جمع کر کے اس کے مقابلے پر

نکل آیا۔ ایرانی فوج نے اربیلہ کے نزدیک گوگامالا کے مقام پر یونانی فوج کا مقابلہ کیا۔ اس موقع پر ایرانی سرداروں نے بڑی جرات مندی کا ثبوت دیا اور جان توڑ کر لڑے۔ خصوصاً مشرقی ایران کے ساکا اور باختری دستوں نے رات بھر مزاحمت کی اور دہشت طاری کرنے والی اپنی روایتی خوفناک جنگی چالوں کا بڑی خوبی سے مظاہرہ کیا۔ لیکن سکندر کی فوجی حکمت عملی کی وجہ سے ان کی کوئی چال کارگر ثابت نہ ہوئی۔ ایرانیوں نے شکست کھائی اور داریوش ہمدان کی طرف بھاگ نکلا۔¹

سکندر مطرور بادشاہ کے تعاقب میں بابل سوس اور تخت جمشید کی طرف بڑھا اور تخت جمشید کے محلات میں اس نے آگ لگوا دی اور اس خوبصورت شہر کو جلا کر خاک کا ڈھیر کر دیا۔ اس کے بعد وہ مشہد پہنچا یہاں اس کو اطلاع ملی کہ باختر کے سٹریپ میسوس ایریا (ہرات) کے سٹریپ سٹی برزین اور اورد ایک دوسرا سٹریپ برزین فی کو ساتھ ملا کر داریوش سوم کو دامغان میں قتل کر کے ایران کے مشرقی سٹریپوں کا اردشیر کے نام سے حکمران بنا بیٹھا ہے اب سکندر نے میسوس کو مزادینے کی خاطر اس راستے پر کوچ کرنا شروع کر دیا۔ جس پر موجودہ زمانہ میں قرآن قدحار اور کابل واقع ہیں۔ وہ

1. The Pathan - Aloft Cairo.

کوہ ہندو کش کو عبور کر کے شرف قد سے بھی آگے بڑھ کر دریائے جیہوں کے کنارے تک اپنی پیش قدمی جاری رکھنا چاہتا تھا۔ ایریا کے شریپ سنی برزین نے سکندر سے معافی مانگ لی۔ سکندر نے نہ صرف اس کو معاف کر دیا بلکہ اس کو اس کے عہدے پر بھی برقرار رکھا۔ سکندر بلخ کی طرف بڑھ رہا تھا کہ اس کو سنی برزین کی بغاوت کی خبر ملی۔ وہ برق رفتاری سے پیچھے مڑا لیکن ایریا کا یہ باغی شریپ بڑی مشکل سے جان بچا کر بیسوس سے جا کر ملا۔ اسی دوران اس نے درنگیانہا کے (سیستان) شریپ برزین تی کے خلاف فوجی نقل و حرکت شروع کر دی جو دارپوش سوم کے قتل میں ملوث ہو گیا تھا۔ برزین تی سکندر کی پیش قدمی سے گھبرا کر اراخوزیا کے صوبے کی طرف بھاگ نکلا۔ لیکن اس صوبے کے ارباب اقتدار نے سکندر سے خوف کھا کر اسے گرفتار کر لیا اور پانچھوٹاں سکندر کے پاس بھیج دیا۔ سکندر نے اسے قتل کر دیا۔¹

اس موقع پر سکندر نے گدروزیا کے صدر مقام پر پورا میں قیام کیا۔ ۳۳۰ قبل مسیح کے موسم خزاں میں اس نے شمالی گدروزیا کے آریاسپا قبائل کے خلاف فوج کشی کی جو اس علاقے کی دشوار گزار وادیوں میں بودوہاش رکھتے تھے۔ اور ایرانیوں نے انہیں کسی موقع پر بھی زیر نہیں کیا تھا۔ وہ اپنے

مقامی سرداروں کی حکومت کے تحت زندگی بسر کرتے تھے۔ ان خانہ بدوش قبائل کی حکومت یونان کی کھلی کونسلوں سے ملتی جلتی تھی۔ آریں کا بیان ہے کہ سکندر ان کی اسمبلی سے اس قدر متاثر ہوا کہ اس نے ان کو اپنی مرضی کے مطابق یونانی افسروں کی مداخلت کے بغیر زندگی گزارنے کے اجازت دے دی۔

سکندر بیسوس سے خمنے کا پکا ارادہ رکھتا تھا۔ اسی دوران کارمانیہ گدروزیا اور اراخوزیا کے شہریوں نے ایک ایک کر کے سکندر کی اطاعت قبول کر لی۔ سکندر اب بیسوس کی سرگرمیوں کا خاتمہ کرنے کی خاطر دوبارہ کوچ کر کے دریائے ہلمند اور ارغنداب کے کنارے سفر کرتے ہوئے قندہار اور غزنی سے ہو کر کابل پہنچا۔ ان تینوں مقامات پر اس نے اپنے نام سے بستیاں بسائیں۔ یہاں سے بلخ کی طرف روانہ ہو گیا۔ بیسوس اور اس کے دونوں اتحادی آکسیارتی اور سپیامن جو سفدیانا سے تعلق رکھتے تھے بھگ بھگترمان کے مقام پر اس کے منتظر تھے۔ سکندر نے دراپ ساکا کی جانب سے ان پر اچانک حملہ کر کے ان کو شکست دی اور وہ چھوٹے پار کر کے سفدیانا کی طرف بھاگ نکلے۔ اسی اثناء میں ایریا میں سستی ہرزین کی بغاوت کی

اطلاع ملی اور سکندر کے ایک فوجی افسر نے بغاوت کو فرد کر کے سنی برزین کو موت کے گھاٹ اتار دیا۔¹

سکندر کی فوج نے کیلفٹ کے مقام پر دریائے پنجوں پار کر لیا۔ اس اثناء میں سپیامن نے سکندر کی پیش قدمی سے گھبرا کر بیسوں کو اس کے حوالے کر دیا اور خود شمال کی طرف بھاگ نکلا۔ بیسوں کو بڑی اذیتوں کے بعد ہمدان میں سکندر کے حکم سے قتل کر دیا گیا۔²

اس کے بعد سکندر سفد یانا کی طرف آگے بڑھا لیکن سفد یانا کے باشندوں نے بڑی سخت مزاحمت کی۔ اس کے باوجود سکندر نے شمرقند پر قبضہ کر لیا اور کچھ کے مقام پر ایک بستی بسائی۔ اس دوران سپیامن کے قبائلیوں نے یونانیوں پر عرصہ حیات تنگ کر دیا اور شمرقند کا محاصرہ کر لیا۔ اس کشمکش کے دوران سکندر کے سر پر چوٹ لگی اور شمرقند میں اس کے فوجی دستوں کے سپاہ سالار نے سپیامن کے قبائلیوں کے ہاتھوں شکست کھائی۔ یہ سکندر کی پہلی بڑی شکست تھی۔³

اپنی فوج کو بچانے کی خاطر سکندر بہ نفس نفیس شمرقند پہنچا لیکن قبائلی

1. IBID.

2. IBID.

3. Afghanistan. Dupree

اس کی آمد سے بیشتر محاصرہ اٹھا کر غائب ہو گئے تھے۔ اس نے ۲۸-۳۲۹ء قبل مسیح کا موسم سرما بازار یا سپا میں گزارا۔ جبکہ اس کا حریف سپتامن بخارا میں ٹھہرا رہا۔ یونانی فوج کے پانچ کالم سپتامن کی تلاش میں سفدیانا میں داخل ہو گئے اور دونوں فریقوں کے درمیان کئی چھوٹی چھوٹی لڑائیاں ہوئیں لیکن یونانیوں پر قبائلیوں کے حملے برابر جاری رہے اور ہر طرف سے انہوں نے لوٹ مار کا بازار گرم کر دیا۔ اس اثناء میں سکندر کی فوجوں کے دباؤ کے تحت سپتامن کو اس کے اتحادیوں نے ایک ایک کر کے چھوڑ دیا اور جب ساکا قبیلوں کو اس کی پستی اور سکندر کی موجودگی کا علم ہو گیا تو انہوں نے اس کا سر کاٹ کر سکندر کے پاس بطور تحفہ بھیج دیا۔ سکندر نے ۲۷-۳۲۸ء قبل مسیح کا موسم سرما بخارا میں گزارا۔

۳۲۷ء قبل از مسیح کے موسم بہار کے آغاز پر سکندر سفدیانا کی کئی بستیوں کو اطاعت قبول کرنے پر آمادہ کرنے میں مصروف رہا اور کئی گوریلوں نے سفدیانا کے ایک دشوار گزار پہاڑ کو اپنا مرکز بنا کر یونانیوں کے خلاف گوریلا جنگ شروع کر دی لیکن سکندر کی فوجوں نے لوہے کے سینوں اور رسیوں کی مدد سے رات کے اندھیرے میں پہاڑ کی چوٹی پر چڑھ کر

گوریوں کو خیرت میں ڈال دیا اور وہ اطاعت قبول کرنے پر مجبور ہو گئے۔¹
 سکندر نے ہندوستان کی طرف کوچ کرنے سے پیشتر پاختر، مرد اور
 ترمز کے مقامات پر بستیاں بسائیں اور اس کے بعد ہامیاں اور گور ہند کی
 وادی سے ہو کر جلال آباد پہنچا اور اس کے بعد ہاجوڑ اور سوات کے راستے
 گندارا کے صوبے میں داخل ہو کر اسے ماتحت و تاراج کیا۔²

ٹیکشلا کے حکمران امبھی نے پہلے ہی سے اس کی اطاعت قبول کر لی
 تھی۔ پنجاب کا حکمران راجہ پورس ایک بہت بڑی فوج کے ساتھ جس میں
 ہاتھی بھی شامل تھے جہلم کے کنارے اس کے مقابلے پر آیا۔ اس نے سکندر کی
 فوج کا مقابلہ کرنے کے لئے بڑی تیاری کی تھی۔ جب سکندر دریا کے کنارے
 پہنچا تو اس وقت سخت بارش ہوئی تھی اور دریا میں طغیانی آئی ہوئی تھی۔ راجہ
 پورس کا خیال تھا کہ سکندر دریا پار نہ کر سکے گا۔ لیکن سکندر نے صبح سویرے جبکہ
 اندھیرا چھایا ہوا تھا دریا پار کر لیا سب سے پہلے راجہ پورس کا بیٹا چند دستوں
 کے ساتھ گھوڑے دوڑاتا ہوا اس کے مقابلے پر آیا۔ لیکن اسے پسپا کر دیا
 گیا۔ اسکے بعد یونانی اور ہندی فوج کے درمیان زبردست جنگ
 چھڑ گئی۔ ابتدا میں ہاتھیوں کو دیکھ کر یونانی سوار دستوں کے گھوڑے بدکنے

1. Afghanistan - Dupree.
2. IBID.
3. Early History of India - Smith.

گئے۔ لیکن یونانی شہسواروں نے ان پر جلدی قابو پالیا اور ہاتھیوں کے خلاف پھرتی سے نیزے استعمال کرنے لگے ادھر ہاتھیوں کے سر کچھڑکی وجہ سے بھسلنے لگے اور پھر برابر بھسلتے چلے گئے ادھر راجہ پورس کے تیر انداز اپنی بسی بسی کمانوں کو بھی استعمال نہ کر سکے کیونکہ ان کو زمین پر ٹکا کر چلایا جاتا تھا۔ لیکن زمین گیلی تھی اور یہ زمین پر ٹکائی نہیں جا سکتی تھیں۔ لڑائی کا فیصلہ یونانیوں کے حق میں ہو گیا۔ راجہ پورس زخمی ہو کر ہاتھی سے گر پڑا۔ اسے فوراً گرفتار کر کے سکندر کے سامنے پیش کیا گیا۔ سکندر نے اس سے دریافت کیا کہ تمہارے ساتھ کیا سلوک کیا جائے۔ راجہ پورس نے جو ایک حقیقی بادشاہ تھا برہتہ جواب دیا کہ وہ سلوک جو بادشاہ بادشاہوں کے ساتھ کرتے ہیں۔ سکندر راجہ پورس کے اس جواب سے اس قدر محفوظ ہوا کہ اسے فوراً اس کی حکومت پر دوبارہ بحال کر دیا۔¹

سکندر تمام شمالی ہندوستان کو فتح کرنے کا ارادہ رکھتا تھا۔ لیکن اس کی فوج نے اس کا ساتھ نہ دیا کیونکہ ان کو اپنے وطن سے نکلے ہوئے کئی سال گزر چکے تھے اور وہ مزید آگے بڑھنے کے لئے تیار نہ تھے۔ سکندر کو مجبوراً واپس وطن جانے کا فیصلہ کرنا پڑا لیکن اس سفر واپسی کے لئے اس نے وہ راستہ

اختیار نہ کیا جس سے وہ چل کر آیا تھا۔ وہ دریائوں کے راستے کشتیوں کے ذریعے سفر کر کے سمندر تک پہنچنا چاہتا تھا۔ اس اثناء میں قرب و جوار کے کئی حکمران بیش قیمت تحفے تحائف لے کر اس کے دربار میں پہنچے اور اطاعت قبول کر لی۔ اس کے علاوہ اس نے راجہ پورس اور اس کے رشتہ دارا مہشی کے درمیان رشتے ناطوں کے ذریعے صلح کرائی جو ایک عرصہ سے ایک دوسرے کے مخالف چلے آتے تھے۔ اس نے راجہ پورس کو اپنے ہندی مقبوضات کا بھی حکمران اعلیٰ بنا دیا۔

اس موقع پر سکندر کی فوج چناب کے کنارے تک جا پہنچی تھی اس دریائی سفر کو شروع کرنے کی غرض سے سکندر کو دوبارہ دریائے جہلم کے کنارے اس مقام پر آنا پڑا جہاں سے اس نے دریا عبور کیا تھا۔ اس عظیم سفر کے لئے ذبردست تیاریاں کی گئی تھیں اور کشتیوں کا ایک بہت بڑا بیڑہ تیار کیا گیا تھا۔ جو زیادہ تر مقامی طور پر حاصل کی گئی تھیں۔ یہاں سے بھاری بھر کم بیڑے کا دریائی سفر بڑے منظم طریقے سے شروع ہوا۔ اس بیڑے کی حفاظت کے لئے دریا کے دونوں جانب سوار اور پیدل دستوں نے بڑی تعداد میں کوچ کرنا شروع کر دیا اور دریا کے دونوں جانب آس پاس کی

بستیوں کے لوگ بڑی تعداد میں قطار باندھ کر سکندر کی فوج کا نظارہ کرنے لگے۔ دریائے جہلم کے بعد دریائے سندھ کے ذریعے سکندر کی فوج نے اپنا سفر جاری رکھا اور دریائے سندھ کے ڈیلٹے میں واقع بنالہ کے مقام تک پہنچنے پر پورے دس مہینے لگ گئے جو دریائے سندھ کے دو شاخوں کا مقام اتصال تھا۔ سکندر کا یہ سفر بڑا صبر آزما ثابت ہوا۔ کیونکہ دریائے سندھ تک پہنچنے پہنچنے دریائے بیاس، راوی، چناب اور جہلم اپنے اپنے سنگھم پر آبشار کی صورت میں گر کر گرداب بنا لیتے تھے۔ جن کی وجہ سے کشتیوں کے الٹ جان کا خطرہ تھا۔ ان مقامات پر یہ کشتیاں بڑی وقت کے ساتھ اتاری گئیں۔^۱

اس سفر کے دوران سکندر کو بعض مقامات پر زبردست مزاحمت کا سامنا کرنا پڑا لیکن سفر پر روانگی سے قبل اس نے اپنے سپہ سالاروں کو روانہ کر کے ساو بھوئی کی وسیع سلطنت کو زیر کرنے کا حکم دے دیا تھا۔ جو دریائے جہلم سے دریائے سندھ تک پھیلی ہوئی تھی تاکہ اس کی فوج خطرے سے محفوظ رہے اور اس کا رابطہ یورپ میں اپنے فوجی مستقر کے ساتھ قائم رہ سکے۔ یہ سفر اکتوبر ۳۲۶ء قبل مسیح کے اواخر میں شروع ہوا تھا۔^۲

1. An early history of India. Smith.

2. Ibid.

سکندر کی فوج کو سب سے زیادہ خطرہ ملی قوم سے تھا جو دریائے
 راوی کے دونوں طرف اس کے سرسبز و شاداب وادی میں بود و باش رکھتی تھی
 اور ایک جنگجو قوم تھی۔ سکندر نے سب سے پہلے سیبویکی اور اگالسی اقوام کے
 علاقوں پر حملہ بول دیا تاکہ یہ لوگ ملٹی قوم کے لوگوں کے ساتھ مل کر مزاحمت
 نہ کر سکیں۔ ان میں سے بہت سے لوگ مد تیغ کر دیئے گئے جو ہائی نیچے
 انہوں نے فوراً اطاعت قبول کر لی۔ اس اثناء میں خبر آئی کہ ملٹی اور ان کے
 ہمسائے کشوراکا اور کئی دوسری اقوام باہم مل کر سکندر کی فوج کے خلاف ایک
 متحدہ محاذ بنانے کا ارادہ رکھتی ہیں۔ سکندر نے مملیوں اور ان کے اتحادیوں پر
 اس تیزی کے ساتھ اچانک حملہ کیا کہ وہ لوگ اپنے منصوبے کو عملی جامہ نہ پہنا
 سکے۔ سکندر کا حملہ اس قدر خلاف توقع تھا کہ مملیوں کے اکثر لوگ اس
 ناگہانی حملہ کے وقت اپنے کھیتوں میں کام کر رہے تھے۔ ملی دریائے راوی
 کی طرف بھاگ نکلے۔ اور ان کے ہمسائے کشوراکا دریائے بیاس کے
 بالائی حصہ میں رہتے تھے۔ سکندر کی فوج نے مملیوں کا اس تیزی سے
 تعاقب کیا کہ وہ دریا پار نہ کر سکے اور ان میں سے اکثر لوگ یا تو دریا میں
 ڈوب مرے اور یا پھر یونانی فوج کے ہاتھوں موت کے گھاٹ اتار دیئے
 گئے۔ سکندر نے یہاں ایک قصبہ پر بھی حملہ کر دیا جہاں زیادہ تر برہمن آباد

تھے۔ یہ قصبہ غالباً ساہیوال کے کہیں نزدیک واقع تھا۔ اس قصبہ کے برہمن باشندوں نے بڑی بہادری سے مقابلہ کیا لیکن ناکام ہو گئے جب غلیوں پر بہت زیادہ دباؤ پڑ گیا تو انہوں نے بھاگ کر ایک قلعہ کے اندر پناہ لی۔ یونانیوں نے اس قلعہ کا محاصرہ کر لیا۔ سکندر اپنے چند محافظوں کے ساتھ شہر پناہ کی دیوار پر چڑھ گیا اور ابھی وہ چڑھائی تھا کہ اس کو ایک تیر لگا اور وہ ٹڈی حال ہو کر قلعہ کے اندر گر پڑا۔ ملی اس کو ہلاک کرنے والے تھے کہ اس کے زرہ بکتر کی چمک سے ڈر کر پچھے ہٹ گئے اور خیال کیا کہ شاید یہ کوئی مافوق الفطرت ہستی ہے۔ اس اثناء میں اس کے محافظ بھی اس کے گرد جمع ہو گئے اور اس کو بچا لیا۔ یونانی قلعہ کا دروازہ توڑ کر اندر داخل ہو گئے اور ملیجوں کو قرار و آہنی سزا دی اور ان کا مکمل طور پر قلعہ قمع کر دیا۔¹

سکندر نے اس کے بعد مساطروئی۔ ایستالوئی اور اوساڈیوئی اقوام کے علاقوں کی طرف اپنی توجہ مبذول کی جو غالباً سندھ کے بالائی علاقوں میں بود و باش رکھتی تھیں اور ان کو اطاعت قبول کرنے پر مجبور کر دیا۔ اس کے بعد شاہ موسیٰ کانوس کی ہاری آئی جس نے ابھی تک سکندر کے پاس اپنا سفیر اور تحفے تحائف روانہ کرنے سے گریز کیا تھا۔ شاہ موسیٰ کانوس نے پہلے تو سکندر کی اطاعت قبول کر لی اور سکندر نے اس کو اس کی حکومت پر بحال کر دیا۔ لیکن

1. An early history of India - Smith.

اس نے برہمنوں کے کہنے سننے پر دوبارہ بغاوت کر دی لیکن شکست کھائی اور برہمنوں سمیت اپنے دارالحکومت میں جو اردو یا روہڑی تھا موت کے گھاٹ اتار دیا گیا ان فتوحات کے بعد سکندر نے اپنے ایک منصب دار قلعہ کو مفتوحہ مقبوضات کا شریف مقرر کر کے اسے وہاں چھوڑ دیا۔¹

آخر کار سکندر جنوبی سندھ کا رخ کرتے ہوئے بٹالہ میں داخل ہو گیا جو دریائے سندھ کے ڈیلٹا میں واقع تھا۔ لیکن بٹالہ کا حکمران سکندر کی آمد کی خبر سن کر بٹالہ کے باشندوں سمیت ڈر کے مارے بھاگ نکلا۔ سکندر نے ان لوگوں کے پاس جو شہر چھوڑ کر بھاگ نکلے تھے۔ اپنے قاصد روانہ کئے اور ان کو یقین دہانی کرائی کہ ان کو کوئی نقصان نہیں پہنچایا جائے گا۔ تب یہ لوگ واپس چلے آئے اور انہوں نے سکندر کی اطاعت قبول کر لی۔²

سکندر کا معتمد سپاہ سالار کریٹس اسی بٹالہ کے مقام سے فوج کے ایک حصے کو لے کر جس میں ہاتھیوں کا ایک بڑا بیڑہ بھی شامل تھا۔ اراخوز یا اور درنگیانہ کے راستے کرمان کے لئے روانہ ہوا۔ خیال ہے کہ اس نے اپنے سفر کے لئے درہ بولان یا درہ مولا کا راستہ اختیار کیا تھا اور اس کا گزر خوری نامی ایک علاقہ سے بھی ہوا تھا۔ جو غالباً خاران ہی تھا۔ بٹالہ یا بٹالین کا محل وقوع

1. An early history of India - Smith
2. Ibid

غیر معلوم ہے گمان کیا جاتا ہے کہ یہ حیدر آباد یا کوٹری کے نزدیک کہیں واقع تھا۔¹

سکندر نے کئی دن تک ہٹالہ میں قیام کیا۔ اس نے یہاں دریائے سندھ کی دونوں شاخوں کا جائزہ لیا اور یہ مقام اسے بہت پسند آیا۔ اس نے بحری بیڑے کے لئے چھار مہینہ کی خوراک جمع کرنے کا انتظام کر لیا۔ یہاں قریب ہی ایک جھیل واقع تھی۔ اس نے اس جھیل کے کنارے ایک بندرگاہ تعمیر کی اور کشتیوں کے لئے ایک لنگر باڑی بھی تیار کر لی اور بندرگاہ تک آسانی سے رسائی حاصل کرنے کے لئے راستے بنوائے۔ سکندر کا ارادہ خود ساحل مکران کے ساتھ ساتھ خشکی کے راستے سفر کرنے کا تھا اور بحری بیڑے کے متعلق پہلے ہی فیصلہ کیا جا چکا تھا کہ وہ اس کے معتمد سپاہ سالار امیر البحر نیرخس کی سرکردگی میں سمندری راستے سے سفر کرتے ہوئے خلیج فارس میں جا کر لنگر انداز ہوگا اور سکندر کے ساتھ کرمان میں رابطہ قائم کرے گا۔²

ساحل مکران کا یہ بڑی راستہ بڑا دشوار گزار تھا۔ اس راستے پر پانی کی زبردست کمی تھی۔ اس سے پہلے اس راستے پر اتنی بڑی فوج کے ساتھ کسی کو سفر کرنے کی جرأت نہ ہوتی تھی۔ آسوری دور اقتدار میں جب ممتاز خاتون

سپاہ سالاریسی رامس جب ہندوستان کی مہم کی ناکامی کے بعد وہاں سے بھاگ نکلی تو اس نے بھی واپسی کے سفر کے لئے یہی راستہ اختیار کیا تھا اور اس سفر کے اختتام پر اس کے صرف بیس سپاہی بچ کر منزل مقصود تک پہنچے تھے۔ اس کے بعد جب ایران کے شہنشاہ کرش بزرگ نے ہندوستان پر حملہ کرنے کے لئے نکران کا یہی راستہ اختیار کیا تو اس کے فقط سات سپاہی زندہ بچ سکے تھے اور اس کا سارا منصوبہ خاک میں مل گیا تھا نیز خس کا بیان ہے کہ سکندر کو اس راستہ کی دشواریوں کا علم تھا اور اس نے جان بوجھ کر یہ راستہ اختیار کر لیا تھا تاکہ سیسی رامس اور کرش بزرگ پر سبقت لے جاسکے لیکن زیادہ تر خیال یہ ہے کہ سکندر نے بحری بیڑے کی ضروریات مثلاً خوراک اور پانی مہیا کرنے کی نیت سے یہ راستہ اختیار کیا تھا۔^۱

نیرخس ابھی بنالہ ہی میں موافق ہواؤں کا منتظر تھا کہ سکندر اکتوبر ۳۲۵ قبل مسیح کے شروع میں اپنے اس تکلیف دہ سفر پر روانہ ہوا۔ اس نے اپنی فوج کے ایک حصہ کو جس کو کہ وہ اپنے ساتھ نہیں لینا چاہتا تھا۔ اپنے ایک فوجی افسر ہانا جن کے سپرد کر دیا اور باقی ماندہ فوج کو جو زیادہ سوار دستوں پر مشتمل تھی اپنے ساتھ لے کر سمندر کا رخ کر کے دریائے ارجمیس کی جانب روانہ

ہوا جو بلا مبالغہ ہندی تھی۔ اس نے سمندر کو اپنے بائیں طرف رکھ لیا تاکہ ساحل کے ساتھ ساتھ جس قدر زیادہ ممکن ہو سکے کنوئیں کھدوائے جائیں اور بحری بیڑے کے لئے وافر مقدار میں پینے کے پانی کا انتظام کیا جاسکے۔ اس کا یہ بھی ارادہ تھا کہ اور تپائی کے ہندی قبیلہ پر دھارا بول دیا جائے جو ایک عرصہ دراز سے آزاد چلا آتا تھا کیونکہ اس قبیلے کے لوگوں نے سکندر کی فوج کے لئے کوئی قابل قدر خدمت انجام نہیں دی تھی اور اس کی طرف دوستی اور خیر سگالی کا ہاتھ بڑھانے میں تحمل اور پس و پیش سے کام لیا تھا۔ دریائے ارمنیس کے مشرقی جانب ایک اور آزاد قبیلہ اراپاتائی آباد چلا آتا تھا اور جب ان لوگوں کو معلوم ہو گیا کہ سکندر کی فوج ان کی طرف بڑھ رہی ہے تو یہ لوگ ویرانہ اور صحرا کی طرف بھاگ نکلے اور اپنی شمالی پہاڑیوں میں پناہ لی۔ کیونکہ یہ لوگ نہ سکندر کی اطاعت قبول کرنے پر تیار تھے اور نہ اس کی فوج کے ساتھ مقابلہ کرنے کی طاقت رکھتے تھے۔^۱

سکندر نے دریائے ارمنیس کو عبور کیا جو زیادہ گہرا تھا اور نہ زیادہ

چوڑا بلکہ یہ ایک پایاب ہنگ ہندی کی صورت میں بہتا تھا۔^۲

وہ رات کے وقت صحرا کے ایک بڑے حصہ کو طے کر کے آبادی کے

1. An early history of India - Smith

2. Ibid

قرب و جوار میں پہنچی گیا۔ یہاں اس نے تو نہانے کو اپنے پیچھے پیچھے منظم صورت میں چلنے کا حکم دیا اور گھوڑ سواروں کو اپنے ساتھ لے کر ان کو کئی دستوں میں تقسیم کر کے میدانی علاقے کے ایک وسیع رقبے میں پھیلا دیا۔ اس طرح اس نے اور تیاہی کے علاقے پر اپنا حملہ شروع کر دیا۔ ان میں سے وہ لوگ جنہوں نے مزاحمت کی موت کے گھاٹ اتار دیئے گئے اور بہت سے لوگ زندہ گرفتار کر لئے گئے۔ اس کے بعد وہ پانی کے ایک جوہڑ کے قریب ٹھہر گیا اور جب ہافا چین کی سرکردگی میں فوج کا باقی ماندہ حصہ آ کر اس سے مل گیا تو اس نے اپنا سفر دوبارہ شروع کیا اور آگے بڑھ کر مہیکہ کے قصبے میں پہنچی گیا جو اور تیاہی کے علاقے کا سب سے بڑا قصبہ تھا۔ وہ اس کے محل وقوع سے بڑا خوش ہوا اور خیال کیا کہ اگر یہاں ایک نوآبادی قائم کی جائے تو یہ ایک خوشحال بہستی بن سکتی ہے۔ اس نے اس مقصد کے لئے ہافا چین کو پیچھے چھوڑ دیا۔ تاکہ وہ اس منصوبے کو عملی جامہ پہنا سکے۔

اس کے بعد اس نے اپنا سفر اور تیاہی اور گلدروزیائی کی درمیانی سرحد کی طرف جاری رکھا۔ جس کے بارے میں اس کو اطلاع ملی تھی کہ آگے اس کا راستہ ایک تنگ درے سے ہو کر گزرتا ہے اور اس درے کے اوپر اور تیاہی اور

گدروز یائی قبیلوں کا ایک ملا جلا لشکر اس کا راستہ روکے بیٹھا ہے۔ درحقیقت وہ لوگ وہاں اسی مقصد کے لئے جمع ہو گئے تھے۔ لیکن جونہی ان کو خبر ہوئی کہ سکندر کی فوج ان کی طرف بڑھ رہی ہے اور عنقریب پہنچنے والی ہے تو وہ کسی قسم کی مزاحمت اور مقابلہ کئے بغیر اپنے مورچوں سے نکل کھڑے ہوئے اور درے کو خالی کر کے بھاگ نکلے اس کے بعد اور تیائی کے سرکردہ افراد اس کے پاس چلے آئے اور اپنے آپ کو اس کے حوالے کر دیا۔ اس نے ان کو حکم دیا کہ وہ اور تیائی قبیلہ کے لوگوں کو جمع کر کے ان کے گھروں کو روانہ کر دیں کیونکہ وہ ان کے ساتھ کوئی بد سلوکی کرنے کا ارادہ نہیں رکھتا ہے اس نے ان لوگوں پر اپولو فینیس کو سٹریپ مقرر کر دیا اور اس کے ساتھ اس نے لیون نانو کو بھی جو محافظ دستے کا ایک اعلیٰ افسر تھا چھوڑ دیا اور فوجی دستوں کی کمان اس کے سپرد کر کے اس کو ہدایت کر دی کہ وہ بحری بیڑے کے اس مقام سے گزرنے تک بدستور اور امن قیام کرے اور شہر میں ایک نوآبادی بسائے اور اور تیائی لوگوں میں نظم و نسق اور امن قائم رکھے تاکہ یہ لوگ سٹریپ کی فرماں برداری اور وفاداری کا دم بھرنے کے لئے آسانی سے تیار ہو سکیں۔ اس کے بعد وہ خود اپنی بھاری فوج کے ساتھ ایک نہایت دشوار گزار راستے پر گدروز یائی کے علاقے کی جانب روانہ ہوا۔

اس دشوار گزار راستے کا تکلیف دہ پہلو یہ تھا کہ اس راستے پر زندگی کی ضروریات دستیاب نہیں تھیں اور فوج کے استعمال کے لئے پینے کے پانی کی شدید قلت تھی۔ گرمی کی وجہ سے ان کورات کے وقت اپنا سفر جاری رکھنا پڑتا تھا۔ وہ سمندر سے بھی خاصے فاصلے پر تھے۔ حالانکہ سکندر کی مرضی تھی کہ وہ ساحل سمندر کے ساتھ ساتھ اپنا سفر جاری رکھے تاکہ یہ معلوم کیا جاسکے کہ یہاں کس قسم کی بندرگاہیں موجود ہیں۔ اور اس طرح بحری بیڑے کی سہولت کے لئے ہر قسم کی ممکن تیاریاں کی جاسکیں جن میں کنوئوں کی کھدائی اور مارکیٹوں اور بندرگاہوں کی دریافت شامل تھی۔ گدروزیا کی ساحلی علاقہ بہر کیف بہت زیادہ غیر آباد تھا۔ اس کے باوجود سکندر نے اپنے ایک افسر طلوس کو چند سواروں کے ساتھ سمندر کی جانب روانہ کر دیا تاکہ وہ معلوم کرے کہ آیا سمندر سے نزدیک اس قسم کے مقامات موجود ہیں جہاں پانی دستیاب ہو سکے اور آیا لنگر اندازی کے لئے بندرگاہیں یا کوئی اور سہولت موجود ہے کہ جس سے بحری بیڑہ کی ضروریات پوری ہو سکیں۔ اس شخص نے واپس آ کر اطلاع دی کہ اسے ساحل سمندر پر چند ماہی گیر ملے تھے جو وہیل مچھلیوں کی ہڈیوں سے تیار کی ہوئی جھکیوں میں زندگی بسر کرتے ہیں اور ان کے پاس جو تھوڑا بہت پینے کا پانی ہے وہ بھی میٹھا نہیں ہے اور ان لوگوں کا

گزارہ ہی فقط پھلی کے گوشت پر ہے۔ اس بنا پر سکندر نے ساحلِ سندھ کی طرف مڑنے کا خیال ترک کر دیا اور اپنا سفر جاری رکھا۔^۱

جب سکندر کا گزر گدروزیا کے ایک ایسے علاقے سے ہوا جہاں غلہ وافر مقدار میں دستیاب تھا تو اس نے اس تمام غلے پر قبضہ کر کے اسے بار برداری کے جانوروں پر لادا اور ان کے اوپر اپنی ذاتی مہر لگا کر حکم دیا کہ ان کو سندھ کے کنارے پہنچا دیا جائے لیکن جب وہ سندھ سے نزدیک ایک قیام گاہ کی طرف جا رہا تھا تو سپاہیوں نے اس مہر کی بھی پروانہ کی اور محافطوں کے ساتھ مل کر ان سے استفادہ کیا اور ان لوگوں کو بھی کچھ نہ کچھ دے دیا جن کی حالت بھوک کی وجہ سے خراب تھی۔ بلاشبہ اس قدر بڑا حال ہو گئے تھے کہ ان کو اس بددیانتی کا ثمنازہ بعد میں بھگتنے کی بجائے موجودہ خطرے کا زیادہ احساس تھا جس سے ان کو فوری طور پر واسطہ پڑ رہا تھا۔ سکندر نے بھی ان کی یہ حرکت اس ضرورت کے پیش نظر معاف کر دی جس سے یہ لوگ دوچار ہو گئے تھے۔ اس نے اشیائے خوراک کی تلاش میں سارا علاقہ چھان مارا اور معتمد رفتائے کار کے توسط سے وہ تمام خوراک اس فوج کے استعمال کے لئے بھجوا دی جو سندھ کے راستے کشتیوں میں سفر کر رہی تھی۔ اس نے مقامی باشندوں

کو حکم دے دیا کہ وہ تمام غلہ جو ضلع میں دستیاب ہے بیس کر کھجور اور بھیشروں
سیت فوج کے استعمال کے لئے پہنچادیں اور اس کا ان کو پورا پورا معاوضہ
دیا گیا۔

اس موقع پر جبکہ سکندر گندروزیا کے اندرونی علاقہ سے ساحل
سندر کی طرف ایک قیام گاہ کی طرف جا رہا تھا۔ تو رہبر تیز ہوا اور گردوغبار کی
وجہ سے راستہ بھول گئے کیونکہ ریت اڑنے کی وجہ سے راستے کا نشان غائب
ہو گیا تھا۔ راستہ معلوم کرنے کی کوئی دوسری صورت نہ تھی۔ یہ رہبر رات کے
وقت ستاروں کی مدد سے سفر کر کے منزل مقصود کی طرف بڑھنے کا شعور نہیں
رکھتے تھے۔ سکندر اس صورت حال سے کسی قدر گھبرا گیا اور اب اس کے
لئے فوجی دستوں کو ہائیں جانب ساحل سندر کی طرف گھمانے کے سوا اور
کوئی چارہ کار نہ رہا۔ وہ کچھ گھوڑ سواروں کو اپنے ساتھ لے کر آگے بڑھا۔
لیکن گھوڑ سواروں کے گھوڑے تھک کر چود ہو گئے تھے اور ان میں آگے
بڑھنے کی سکت نہیں تھی اسلئے سکندر نے ان سب کو چھوڑ دیا اور فقط پانچ گھوڑ
سواروں کی معیت میں آگے بڑھا۔ تھوڑی دور سفر کرنے کے بعد وہ ساحل
سندر پر پہنچ گیا۔ یہاں ریت کے نیچے کھدائی کرنے سے صاف شفاف اور

یٹھا پانی مل گیا۔ اس کے بعد ساری فوج یہاں پہنچ گئی اور انہوں نے سات دن تک ساحل سمندر کے ساتھ ساتھ اپنا سفر جاری رکھا اور آخر کار جب رہبروں نے دوبارہ راستہ پالیا تو وہ دوبارہ اندرونی علاقے کی طرف بڑھے۔ سکندر اس کے بعد گدروزیا کے صدر مقام کی طرف روانہ ہوا جو پورا کہلاتا تھا اور یہاں سے روانہ ہونے کے بعد گدروزیا کے صدر مقام پورا تک اپنا سفر مکمل کرنے میں اسے پورے ساٹھ دن لگے۔ تقریباً تمام مورخ اس بات پر متفق ہیں کہ سکندر کی فوج کو ایشیا بھر میں اپنے سفر کے دوران جتنی تکالیف کا سامنا کرنا پڑا وہ اس سے کہیں کم تھی جو اس کو ساحل مکران کے راستے سفر کے دوران پیش آئی تھیں۔^۱

اس سفر کے دوران گرمی کی شدت اور پانی کی قلت کی وجہ سے فوج کا بڑا حصہ جاہ ہو گیا اور خصوصاً بار برداری کے جانور ایک طرف ریت کی نرمی اور گہرائی اور دوسری طرف گرمی کی تپش سے جو آگ کی طرح جلاتی تھی بڑی تعداد میں ہلاک ہو گئے۔ ان کا گزر ریت کے ایسے ٹیلوں سے ہوا جو نہایت نرم تھے اور ان میں انسانوں اور حیوانوں کی ٹانگیں کچھ اس طرح دھنسی جاتی تھیں جس طرح کہ کچھڑیا برف کے اوپر گزرنے سے ہوتا ہے۔ اس کے علاوہ

پہاڑی ٹیلوں کو عبور کرتے وقت اترائیوں اور چڑھائیوں کا ایک ایسا لقمہ ہی سلسلہ سامنے آیا جس کی وجہ سے گھوڑے ٹپڑھک کر پتھر ہو گئے کیونکہ یہ راستے نہ صرف ناہموار تھے بلکہ ان میں استحکام بھی نہیں تھا۔ منازل کے درمیانی فاصلوں کی طوالت بھی بڑی تکلیف دہ تھی کیونکہ پانی کی متلاشی فوج کو اکثر عام منازل کے مقابلہ میں زیادہ مسافت طے کرنے کے علاوہ کوئی اور چارہ کار نہ تھا۔ جب وہ تمام رات سفر کر کے اپنی منزل تکمیل کر لیتے تھے اور صبح سویرے ان کو پانی مل جاتا تھا تو ان کی ساری تکلیف رفع ہو جاتی تھی لیکن پانی نہ ملنے کی وجہ سے بسا اوقات ایسا ہوتا تھا کہ ان کو دن چڑھے بھی اپنا سفر جاری رکھنا پڑتا تھا اس طرح گرمی اور پیاس کے مارے ان کی حالت خیر ہو جاتی تھی۔

فوجی خود بھی بار برداری کے جانوروں کی ہلاکت کا باعث تھے کیونکہ جب بھی ان کی خوراک ختم ہو جاتی تھی تو وہ مل کر ان جانوروں کو ہلاک کر کے ان کا گوشت کھا لیا کرتے تھے۔ اور یہاں یہ تھا کہ یہ جانور پیاس اور گرمی کی وجہ سے ہلاک ہوئے ہیں۔ معاملہ کی اصل حقیقت معلوم کرنے کی کوئی ضرورت نہ تھی کیونکہ سب لوگ یکساں طور پر مصیبتوں میں گرفتار تھے اور ان

جانوروں کو ہلاک کرنے میں سب کا ہاتھ تھا۔ سکندر ان حرکتوں کو نوٹس لینے کے بجائے چشم پوشی کو زیادہ مناسب خیال کرتا تھا۔ اب ان سپاہیوں کو جو بیمار تھے یا تھکاوٹ کی وجہ سے نیند کے غلبہ کے تحت چھپے رہ گئے تھے ساتھ لینا آسان نہ تھا۔ کیونکہ اپنی حفاظت کی خاطر فوج کو اکٹھا سفر کرنا پڑتا تھا۔ بعض لوگ جن میں سکت تھی نیند سے بیدار ہونے کے بعد فوج سے جا کر مل جایا کرتے تھے لیکن جن لوگوں میں سکت نہ تھی وہ ریگستان میں پڑے رہ جاتے تھے جس طرح کہ سمندر میں کشتیاں غرق ہو جاتی ہیں۔ دیکھوں کو جاہ کرنے کی حرکتیں سفر کے ابتدائی مراحل سے شروع ہو گئی تھیں۔ کیونکہ ان کو گھوما پھرا کر آسان راستوں سے کھینچ کر لے جانا کوئی آسان کام نہ تھا۔ جانوروں کی ہلاکت کی وجہ سے ان دیکھوں کا استعمال بھی ایک دشوار مسئلہ تھا۔ اسی وجہ سے بیمار اور تھکے ماندے لوگوں کو اٹھانے کیلئے بھی سواری کی کمی پیدا ہو گئی تھی۔¹

فوج ایک اور حادثہ کا شکار بھی ہو گئی۔ ان علاقوں میں میدانوں کی بجائے بارش اکثر پہاڑوں کے اوپر ہوا کرتی ہے اس موقع پر فوج رات کے وقت پانی کی وجہ سے ایک ندی کے کنارے خیمہ زن تھی آدمی رات کو غیر متوقع طور پر ندی میں سیلاب آیا اور خیمہ برداروں کے بیوی بچوں کو بہا لے

گیا۔ اس کے ساتھ ساتھ شاہی سامان اور بار برداری کے جانور بھی بہہ گئے۔ فوج کے سپاہیوں نے بڑی مشکل سے اپنے اسلحہ کا کچھ حصہ اور اپنی جان بچائی۔

سکندر عموماً اپنا کیمپ پانی سے کچھ دور فاصلہ پر لگایا کرتا تھا۔ کیونکہ سپاہی اور جانور پانی پر ہل پڑتے تھے اور اس کو نہ صرف گندہ کرنے کا باعث بنتے تھے بلکہ انتہائی پیاس کے باعث بے انتہا پانی پینے کی وجہ سے فوراً ہلاک بھی ہو جایا کرتے تھے۔^۱

ایک موقع پر فوج ایک ریگستانی علاقے میں سفر کر رہی تھی۔ گرمی سخت تھی اور سورج آسمان پر پوری آب و تاب سے چمک رہا تھا، سکندر تھکاوٹ کے باوجود فوج کے آگے آگے پیدل چل رہا تھا تاکہ اس کے فوجی یہ خیال نہ کریں کہ وہ ان کی تکالیف میں برابر کا شریک نہیں ہے اس اثناء میں فوج کے چند جوانوں نے تھوڑا پانی پالیا جو ایک چھوٹے سے چشمہ کے قریب جمع ہو گیا تھا۔ انہوں نے اسے بڑی مشکل سے اکٹھا کر کے بڑی عجلت کے ساتھ ایک ہیملٹ میں ڈالا اور کچھ اس انداز سے سکندر کے سامنے پیش کیا کہ گویا وہ اسے ایک نادر اور نایاب تحفہ پیش کر رہے ہوں۔ سکندر نے پانی

۱. Invasion of India by Alexander Mccrindle.

لینے کے بعد ان جانوروں کا شکر یہ ادا کیا اور اسے زمین پر گرا دیا۔ سکندر کی اس
 جوانمردانہ حرکت سے فوج میں زندگی کی لہر دوڑ گئی۔ ایسا معلوم ہوتا تھا کہ اس
 نے زمین پر پانی گرا کر سب کی پیاس بجھا دی ہے سکندر کی اس غیر متوقع
 حرکت سے ان کے حوصلے بہت زیادہ بلند ہو گئے سکندر کی اس حرکت سے
 بخوبی اندازہ لگایا جاسکتا ہے کہ اس کی طبیعت میں کس قدر غیر معمولی قوت
 برداشت تھی اور اس کے ساتھ ساتھ یہ بھی واضح ہو جاتا ہے کہ فوج کا حوصلہ
 بلند رکھنے اور اس کا انتظام اور تنظیم قائم رکھنے میں اسے کس قدر مہارت اور
 قوت حاصل تھی۔^۱

سکندر نے گدروزیا کے دار الحکومت پورہ میں کچھ دن قیام کیا اور فوج
 کو بھی یہاں آرام کرنے کا موقع ملا۔ یہاں اسے (ہرات) اور درنگیانہ
 (زرنج) کے شہر پہ خوراک کی ایک بڑی مقدار ساتھ لاکر اس کے انتظام میں
 موجود تھے۔ وہ یہاں کچھ دن قیام کرنے کے بعد کرمان چلا گیا۔ جہاں اس
 کا معتد بہ سالار کرمیرس اپنی فوج کے ساتھ اس کے ساتھ آ ملا۔ سکندر نے
 پورا میں اپنے قیام کے دوران اپولونیس کو جس کو اس نے اورامیں اورامانی
 لوگوں پر شہر پہ مقرر کر کے چھوڑا تھا۔ معزول کر دیا۔ کیونکہ اس نے

سکندر کی ہدایات اور احکامات کی پرواہ نہیں کی تھی اور اس کی جگہ طوس کو شریپ مقرر کر دیا لیکن اس کی وفات ہو گئی۔ اس کے بعد اس نے سپرٹینس کو اس عہدے پر مامور کر دیا۔ اس افسر کو اس سے پہلے کرمان کا شریپ نامزد کیا گیا تھا۔ لیکن اب اراخوزیا اور گدروزیا دونوں صوبوں کا انتظام اس کے سپرد ہوا۔ خیال ہے کہ جس طرح موجودہ زمانہ میں نکران اور لسبیلہ کو ملا کر نکران کا نام دیا جاتا ہے اسی طرح اس زمانہ میں گدروزیا اور اوراکو ملا کر گدروزیا کے نام سے پکارا جاتا تھا۔

ایڈمرل نیرخس کی داستان سفر

امیر البحر نیرخس جس نے رضا کارانہ طور پر بحری بیڑے کو دریائے فرات کے دھانے تک لے جانے کا بیڑا اٹھایا تھا۔ سکندر کی بنالہ سے روانگی کے کوئی تین ہفتے بعد اکتوبر ۳۲۵ قبل مسیح کے اواخر میں اپنے اس سمندری سفر پر روانہ ہوا اور دریائے سندھ کے دہانے پر پہنچ گیا لیکن ایک آبی دیوار کی وجہ سے کشتیوں کو سمندر میں اتارنے میں دقت پیش آئی اور اسے مجبوراً دریائے

سندھ کے دہانے ایک محفوظ بندرگاہ میں پناہ یعنی پڑی اور وہ بمشکل اپنے بیڑے کو سمندر میں اتارنے میں کامیاب ہو سکا۔

اس کے بعد اس نے اپنا بحری سفر مغرب کی طرف جاری رکھا اس سفر کے دوران اس کے حملے کو یونانی فوج سمیت پانی اور خوراک کی کمی کے باعث بڑی تکالیف کا سامنا کرنا پڑا۔ تقریباً ایک سو پچاس کلو میٹر کے لگ بھگ سفر کرنے کے بعد وہ دریائے اریٹھیس کے دہانے پر پہنچا جو ارباب تائی آخری ہندی نژاد لوگوں اور تائی قبیلہ کے لوگوں کے علاقوں کے درمیان سرحد کا کام دیتا تھا جو اس دریا کے مغرب میں ایک وسیع علاقے کے اندر یوروپاں رکھتے تھے اور اس دریا کے مشرقی جانب ارباب تائی لوگوں کا علاقہ تھا۔ مزید ایک سو پچاس کلو میٹر سفر کرنے کے بعد وہ ایک ایسے مقام پر پہنچا جو کالاکھلاتا تھا۔ یہاں بحری بیڑے کی کشتیاں لنگر انداز ہوئی اور ٹھکے ماندے یونانی فوجیوں نے کچھ دن یہاں آرام کیا۔ یہاں اس کا رابطہ لیون ٹائو کے ساتھ قائم ہو گیا۔ جس کو اسکندر نے اورا میں اورا تائی قبیلہ کے لوگوں میں نظم و نسق قائم کرنے اور ایک نوآبادی بنانے کے غرض سے چھوڑا تھا اور اس کو ہدایت کی گئی تھی کہ بحری بیڑے کے اس مقام سے گزرنے تک وہ یہاں ہی ٹھہرا رہے۔ خبر آئی کہ یونانیوں اور اورتائی لوگوں کے درمیان ایک ذبردست جنگ ہوئی تھی لیون ٹائو نے ان کو زبردست شکست دے

کر موت کے گھاٹ اتارا تھا، اس لڑائی میں اور تیبائی قبیلے کے کوئی آٹھ ہزار
 پیادے اور تین ہزار سوار شامل ہوئے تھے اگرچہ یونانی فوج کا نقصان بلحاظ تعداد کم
 تھا لیکن یہ نقصان اہم ضرور تھا کیونکہ یونانیوں کی طرف سے ہلاک ہونے والوں
 میں اپولوٹیس بھی شامل تھا۔ جس کو اسکندر نے اور تیبائی لوگوں کے لوہے پر مقرر
 کیا تھا اور لیون ناٹو کو اس کی مدد کے لئے چھوڑ گیا تھا اس لڑائی میں اور تیبائی قبیلے کی
 طرف سے چھ ہزار افراد اور اس قبیلے کے تمام سرکردہ افراد مارے گئے۔

کوکالا کے مقام پر کشتیوں کی مرمت کی گئی اور حملہ کے چار اور کمزور
 افراد کو اتار کر ان کی جگہ لیون ناٹو کے فوجیوں سے پُر کر دیا گیا اور اس کے بعد
 بحری بیڑے نے اپنا سفر جاری رکھا۔ دریائے گندھار کے دہانے پر ان کی لڑھ
 بھیڑ ایک نہایت وحشی اور پسماندہ قوم سے ہوئی جن کے بدن میلے کھیلے اور
 جن کے بدن جانوروں کی مانند بالوں سے ڈھکے ہوئے تھے۔ جانوروں کے
 ٹپوں کی مانند ان کے ناخن اس قدر لمبے تھے کہ اس سے مچھلی کی کھال اور نرم
 گلڑی بڑی آسانی کے ساتھ چھلی جاسکتی تھی۔ ان کے کپڑے جانوروں کے
 چمڑے اور مچھلی کی کھال سے تیار کئے جاتے تھے۔ ان لوگوں سے ایک معمولی
 جہاز کے بعد بحری بیڑہ یہاں پانچ دن لنگر انداز ہوا تا کہ کشتیوں کی مرمت

کی جاسکے۔ اور چھٹے دن روانہ ہو کر راس ملان کو پار کر لیا۔ جو اسی زمانہ میں بھی کوہ ملانا کے نام سے موسوم تھا۔ یہی مقام اور تیا کی قبیلہ کی آخری حد تھی اور اس کے بعد گدروزیا کا علاقہ شروع ہوتا تھا۔ اور تیار کی قبیلہ کے لوگ وحشی نہیں تھے۔ ہندیوں کی طرح عمدہ لباس پہنتے تھے اور اچھی قسم کے ہتھیار استعمال کرتے تھے۔ لیکن لوہے کے استعمال سے ناواقف تھے۔¹

دریائے نرودس جس سے مراد غالباً ہنگول تھا کا ایک معاون خشک دریا آرا آپی کہلاتا تھا اور یہ دریا بدستور اسی نام سے مشہور ہے اور تیا کی لوگوں کی زبان اور ان کے رسم و رواج ہندیوں سے مختلف تھے۔ وہ اپنے نرودس پر نوحہ کرنے کی بجائے خوشیاں مناتے ناچتے گاتے تھے۔ نرودس کو عمدہ لباس اور زیورات پہنانے کے بعد صحرا میں لے جا کر فن کے بغیر درندوں کے رحم و کرم پر چھوڑ آتے تھے۔ اور ان کے عمدہ لباس اور زیورات وغیرہ اتار کر آپس میں بانٹ لیتے تھے اور جانوروں کی قربانیاں دے کر ان کا گوشت نرودس کے دریا اور لوا حین کو کھلاتے تھے۔ یہ ایک قسم کی نیافت ہوتی تھی۔² ساحلی علاقہ کے باشندے کلچیا مچھلی پر گزارہ کرتے تھے۔ یونانیوں نے ان کو اچیتو پیاگی کا نام دیا تھا جس کے معنی ماسی خورد کے ہیں۔ یہاں

1. An early history of India - Smith
2. Invasion of India by Alexander - Mc Crindle.

سندر میں دہل پھلیاں بڑی تعداد میں ہوتی تھیں جو بجز بیڑہ کی کشتیوں کے لئے خطرہ کا موجب تھیں لیکن مقامی لوگوں کے لئے ان کا تیل اور ہڈیاں بڑی کارآمد تھیں۔ ان لوگوں کے مویشی اور بھیڑ بکریاں پھلی کھا کر گزارہ کرتی تھیں۔¹

اس سفر کے دوران بجز بیڑہ جن مقامات یا بندرگاہوں پر لنگر انداز ہوا تھا۔ ان میں بھاگیسرو (اور ماڑہ) کلمہ (کلمت بندر) چدزی (پہنی بندر) ڈومو (ڈمگ بندر) پارتہ (گوار بندر) اور درمبوسہ (کوہ ڈرامب) اور کہا قابل ذکر ہیں۔

یہ بجز بیڑہ ہفت تھار کے جزیرے کے نزدیک سے بھی گزرا تھا جس کا ذکر نیرخس نے نو سالہ کے نام سے کیا ہے۔ ایرانی اسے استولا اور ہندو اسے ستارپ کے نام سے یاد کرتے تھے۔ بلوچ اسے بہت تھار کا نام دیتے ہیں۔ اس زمانہ میں اس جزیرہ کے متعلق عجیب و غریب توہمات مشہور تھیں۔ ایک روایت یہ تھی کہ جو بھی شخص اس جزیرے کے اندر چلا جائے تو اس کے واپس آنے کی امید باقی نہیں رہتی اور وہ ہمیشہ کے لئے غائب ہو جاتا ہے۔ یونانی بھی اس پر قدم رکھنے سے ڈرتے تھے۔ نیرخس خود چند لوگوں کے ساتھ

اس کے کوئے کوئے میں گھوم آیا تھا۔ لیکن وہ صحیح و سلامت واپس آیا۔ معلوم ہوا کہ یہ سب روایتیں محض افسانہ تھیں جو تو ہم پرستی کا نتیجہ تھیں۔¹

آخر کار بحری بیڑہ تمام قسم کے خطروں کا مقابلہ کرتے ہوئے ہاویں کی بندرگاہ میں داخل ہوا۔ جو اس جاسک کے نزدیک خلیج ہرمز میں واقع تھی اور اس طرح یونانیوں کا رابطہ کرمان کے مہذب صوبہ کے ساتھ قائم ہو گیا۔ اس کے بعد یہ لوگ ہرمز کی بستی میں داخل ہو گئے۔ جہاں ہر قسم کی ضرورت کی اشیاء دستیاب تھیں۔ اس موقع پر سکندر کرمان میں موجود تھا اور نیرخس اپنے ایک ساتھی کیساتھ فوراً اس کے دربار میں حاضر ہوا اور اسے بڑی مشکل سے رسائی حاصل ہوئی۔ اس کی حالت اس قدر خراب تھی کہ سکندر پہلے تو پہچان نہ سکا اور پھر خیال کیا کہ بحری بیڑہ شاید سمندر کی موجوں کا شکار ہو گیا ہے۔ لیکن نیرخس نے اس کو یقین دلایا کہ بحری بیڑہ صحیح سلامت خلیج فارس میں کھڑا ہے اور اس وقت جبکہ سکندر سوسا میں تھا۔ نیرخس نے بحری بیڑے کو وچلے میں پہنچا دیا اور اس طرح اس کا بحری سفر مکمل ہو گیا۔

1. An early History of India, Smith.

ساحل مکران کی نباتاتی کیفیت

ارسطو بولوس کا بیان ہے کہ سکندر کی یونانی فوج کا ساحل مکران کے جس بنجر علاقوں سے گزر ہوا تھا۔ وہاں مَر کے درخت بڑی تعداد میں پائے جاتے تھے جن کے تنوں اور شاخوں سے ایک قسم کا رس نکلتا تھا اور اس کے قطرے جم کر گوندھ کی صورت اختیار کرتے تھے اور اس علاقے میں یہ درخت رس پیدا کرنے والے تمام درختوں سے زیادہ بڑے تھے۔ فونیقیوں نے جو سوداگروں کی حیثیت سے سکندر کی فوج میں شامل تھے یہ رس بھاری مقدار میں جمع کر کے اپنے بار برداری کے جانوروں پر لاد دیا تھا۔ وہ مزید لکھتا ہے کہ ان لوگوں نے ہل جھڑ کی جڑیں بھی جمع کر لی تھیں جو اس علاقے میں دائر مقدار میں دستیاب تھیں لیکن ان کا ایک بہت بڑا حصہ فونیقیوں کے پاؤں تلے کھل گیا تھا جس کی وجہ سے ان کی خوشبودور وور تک پھیل گئی تھی۔

دوسری قسم کے عجیب و غریب درخت بھی ان بنجر علاقوں میں پائے جاتے تھے۔ ان میں سے ایک درخت اپنی شاخوں کی بنا پر یورپ کے ان درختوں سے مشابہت رکھتا تھا جو انگریزی زبان میں لارل کہلاتا ہے یہ ایسے

ساحلی علاقوں میں بھی سمندر کے ٹین کنارے پائے جاتے تھے۔ جہاں
 سمندر کا پانی جوار بھانے کے دوران چڑھ آتا تھا اور جب زمین کا یہ حصہ
 جہاں یہ درخت پائے جاتے تھے پانی سے بھر جایا کرتا تھا تو ایسا معلوم ہوتا تھا
 کہ یہ درخت سمندر میں آگ آئے ہیں لیکن جب پانی ہٹ جاتا تھا تو یہ
 خشک زمین کے اوپر رہ جاتے تھے۔ بہر کیف ان درختوں سے ایک عجیب
 سماں پیدا ہوتا تھا۔ یہ زیادہ تر چھوٹے چھوٹے غاروں میں آگ آئے تھے
 جن کے اندر پانی ہر وقت کھڑا رہتا تھا۔ لیکن سمندر کے کنارے پانی سے ان
 کو کوئی نقصان نہیں پہنچتا تھا۔ ان میں سے بعض درختوں کی اونچائی تیس فٹ
 سے زیادہ تھی۔ ان میں اسی موسم کے دوران پھول لگ جایا کرتے تھے جن
 کا رنگ سفید بنفشہ سے مشابہت رکھتا تھا۔ اور ان میں بلا کی خوشبو تھی۔ ان
 کے علاوہ ایک دوسری خاردار جھاڑی کا بھی ذکر ملتا ہے جو خشکی پر پائی جاتی
 تھی اس کے کانٹے اس قدر سخت اور مضبوط تھے کہ اگر کسی سوار کا لباس ان
 میں الجھ جاتا تھا تو یہ کانٹے ٹوٹنے کے بجائے سوار کو اپنی طرف کھینچ کر اسے
 گھوڑے سے گرا دیتے تھے اگر کوئی خرگوش بھاگ کر ان خاردار جھاڑیوں
 میں پھنس جاتا تھا تو یہ کانٹے اس کی کھال میں اس طرح جھپست ہو جاتے
 تھے کہ خرگوش کے لئے زخمہ بچ نکلنا ناممکن تھا۔ یہ ان جھاڑیوں میں اس طرح

پھنس جاتے تھے جس طرح کے مچھلی جال میں پھنس جاتی ہے۔ لیکن ان جہازوں کے کانٹے لوہے کے ساتھ لگرا کر ٹوٹ جاتے تھے۔ ان میں سے ایک قسم کارس بھی باہر نکل آتا تھا جو تیزاب کی طرح کڑوا ہوتا تھا۔ سکندر کے فوجیوں کو سکندر میں اس قسم کے جزیے بھی نظر آئے تھے جو مد و جزر کے دوران جب پانی پڑھا آتا تھا تو غائب ہو جاتے تھے۔ اور جب پانی بیٹھ جاتا تھا تو یہ دوبارہ نمودار ہو جاتے تھے۔^۱

سکندر اعظم نے مقدونیہ پہنچنے سے پیشتر ۳۲۳ قبل مسیح کے وسط میں بائبل کے مقام پر نمونیہ میں ٹھہرا ہو کر عین عنفوان شباب میں وفات پائی اور اس طرح دنیا ایک بہت بڑے فاتح اور فوجی سپہ سالار سے محروم ہو گئی۔

1. Ancient India and its In Vasion by Alexander the Great Mc Crindle

موریا خاندان اور ما بعد

سکندر اعظم کی وفات کے بعد اس کے مفتوحہ علاقوں کے مشرقی ممالک کا وارث اس کا مشہور سپاہ سالار سیلوکس نکوتر بن گیا۔ سکندر کی زندگی ہی میں پنجاب کے شرپ فلپس کی ہلاکت اور قتل کی اطلاع سکندر کو اس کے سفر واپسی کے دوران کرمان ہی میں ملی تھی۔ اس کی وفات کے تھوڑے عرصہ بعد پانچھوں سمیت تمام یونانی اعلیٰ افسر سندھ اور پنجاب سے نکال باہر کر دیئے گئے۔ ۳۲۱ قبل مسیح کے لگ بھگ ایوڈیموس کے سوا کوئی یونانی اعلیٰ افسر سندھ اور پنجاب میں باقی نہ رہا۔ اس افسر کو بھی ۳۱۷ قبل مسیح میں پنجاب سے باہر نکلنا پڑا۔ اس پر طرہ یہ کہ ۳۰۵ قبل مسیح میں سیلوکس نکوتر نے دریاء سندھ کو عبور کر کے سندھ اور پنجاب پر دوبارہ تسلط جمانے کی سعی لا حاصل کی لیکن مگدھا کے نوجوان راجہ چندر گپتا موریا نے اسے میدان جنگ میں شکست

دی اور سندھ و پنجاب تو درکنار یونانیوں کو آریانا کے بیشتر حصے سے ہاتھ دھونا پڑا جس میں وادی کا بل، گندارا، اراخور یا اور تقریباً تمام گندروزیا یا اس کا ایک بڑا حصہ شامل تھا۔ سیلوکس صرف پانچ سو ہاتھوں کے عوض نہایت ذلت آمیز شرائط پر معاہدہ کر کے ان علاقوں سے دست بردار ہو گیا۔ اس کی ایک وجہ یہ تھی کہ شام کا گورنر اٹلی گونس اس کی بالادستی قبول کرنے کے لئے تیار نہ تھا۔ اور وہ اس کے ساتھ اپنے معاملہ نمٹانے کی خاطر یکسوئی حاصل کرنا چاہتا تھا۔ وہ اپنے حریف کو شکست دے کر سکندر کے تمام مشرقی مقبوضات کا حکمران اعلیٰ بن گیا۔ موریا کے ممتاز اور مشہور راجہ اشوکا کی وفات تک جو ۳۲۷ قبل مسیح واقع ہوئی مثلاً کہ بالاممالک موریا خاندان کی وسیع سلطنت کا ایک اہم حصہ تھے۔ شمالی ہندوستان کے علاوہ جنوبی ہندوستان کے بیشتر حصے پر بھی ان کا تسلط قائم تھا۔ اس خاندان کا مشہور مہاراجہ چندر گپتا ہندوسار اور اس کا بیٹا اشوکا منفرد حیثیت کے مالک تھے ان کے زمانے میں تمام ہندوستان میں نیشلمزم اپنے عروج پر تھا۔ اس سے پیشتر اتنی وسیع سلطنت ہندوستان میں کبھی قائم نہیں ہوئی تھی۔^۱

اس خاندان کا بانی مہانی چندر گپتا موریا اس لحاظ سے خوش قسمت تھا

کہ اس کو ابتدا ہی سے ایک نہایت قابل اور عالم برہمن اتالیق اور مشیر کے طور پر ملا جو مختلف ناموں چانکیہ، کوٹلہ، دشنو بھگت وغیرہ سے عام لوگوں میں روشناس تھا۔ اس برہمن عالم کی تصنیف ارتھ شاستر سے معلوم ہوتا کہ وہ سیاسی اور انتظامی امور کا ایک بڑا فلاسفر تھا۔

چندر گپتا موریا نے اپنی سلطنت کی وسعت کے پیش نظر اپنا دارالحکومت مگدھا سے پانلی پترا (پٹنہ) منتقل کیا۔ میکسیٹھنز ۳۰۲ قبل مسیح میں سیلوکس نکوٹر کے سفیر کی حیثیت سے چندر گپتا موریا کے دربار میں آیا تھا۔ اس نے چندر گپتا موریا کے دربار کی شان و شوکت کی بڑی تعریف کی تھی اور اس کے شاہی محل کو مجو بدوزگار قرار دیا تھا۔

میکسیٹھنز لکھتا ہے کہ شاہی محل کی بلند پایہ عمارات بانچوں، فواروں، تالابوں کی رنگا رنگ نہایت خوبصورت مچھلیوں، وسیع پارکوں، قسم قسم کے پھولوں، درختوں ان کے اندر گھومتے ہوئے ہرنوں، غزالوں، ناپنے والی مورنیوں دوسرے خوبصورت جانوروں اور پرندوں کو دیکھ کر ان پر ایرانی فردوس کا گمان ہوتا ہے۔ حقیقت یہ ہے کہ چندر گپتا موریا اور اس کے جانشین تعمیرات فنکاروں، علما اور حکما اور باکمال معماروں کے قدردان تھے۔ ان

کے عہد کی عمارات قلعوں اور ان کی یادگاری لائوں میں جو خصوصاً اشوکا کے زمانہ میں تعمیر کی گئی تھی ایرانی اثرات پوری طرح مترشح تھے ایسا معلوم ہوتا ہے کہ سکندر مقدونی کے ہاتھوں شکست کھانے کے بعد ایرانی فنکاروں معماروں اور باکمال لوگوں کی ایک بڑی تعداد نے ایران کو خیر باد کہہ کر اپنے آپ کو چند گیتا اور اس کے جانشینوں کے دربار سے وابستہ کر لیا تھا۔ اس زمانہ میں سکھ کا رواج بھی ایرانی دنیا تک محدود تھا۔ ہندوستان میں سکھ کا رواج بھی صحیح معنوں میں گیتا خاندان کے دور اقتدار میں رائج ہوا تھا۔ جو عموماً ایرانی طرز پر بنائے جاتے تھے۔

موریا خاندان کے راجاؤں نے اصلاحات اراضی اور مالیات کے سلسلے میں جو نظام رائج کیا تھا وہ بھی بنیادی طور پر ایران سے ماخوذ تھا۔ اس کا طرز حکومت بھی ایران کی مانند وفاقی تھا۔ بدھ مت اور جین مت کے بانی بدھا اور مہاویرا بھی مکہ حاسے تعلق رکھتے تھے۔ جو چھٹی صدی قبل مسیح میں ہو گزرے تھے۔ اور ان دونوں مذاہب نے اس زمانہ کے ہندوستان کے باشندوں کے معاشرہ اور ان کے اخلاق و عادات پر گہرے اثرات مرتب کئے تھے۔ جب اشوکا نے کالنجری کی تسخیر کے دوران بڑے پیمانے پر خونریزی اور قتل و غارت سے متاثر ہو کر بدھ مت قبول کیا تو اس مذہب کو بڑا فروغ

حاصل ہوا۔ جس کے اثرات دور دور تک پھیل گئے۔ وادی کاہل ولایت
 قدماہر حتیٰ کہ بلوچستان تک اس سے متاثر ہوئے بغیر نہ رہ سکے۔ مجسمہ سازی
 کے فن میں بھی بڑی ترقی ہوئی جس کے اعلیٰ نمونے شمال مغربی سرحدی صوبہ
 اور وادی کاہل وغیرہ سے دریافت ہوئے ہیں۔^۱

برصغیر ہندو پاکستان میں بلدیات کا قیام برطانوی دور اقتدار سے
 تعلق رکھتا ہے۔ لیکن اس قسم کے شواہد موجود ہیں کہ موریا خاندان کے دور
 حکومت میں جو بڑے بڑے شہر اور قصبہات تعمیر ہوئے تھے ان میں صحت و
 صفائی، صنعت و حرفت، تجارت اور دوسرے امور سے جن میں نظم و نسق اور
 انصاف بھی شامل تھا نمٹنے کے لئے بلدیاتی کونسلیں قائم تھیں اور ان کے
 اراکین اہل تجارت، اہل زراعت اور اہل صنعت و حرفت کے نمائندوں
 سے نامزد کئے جاتے تھے۔ ان بڑے بڑے شہروں کا نظم و نسق، صحت و
 صفائی، تجارت اور صنعت و حرفت کی دیکھ بھال بحال کی وصولی اور خرچ
 انہی بلدیاتی اداروں کے فرائض میں شامل تھا۔^۲

بلوچستان میں بھی ہندو کلچر کے اثرات اسی خاندان کے دور حکومت
 میں سرايت کر گئے تھے۔ لسبلہ میں ہنگامی کے مقام پر مہادیو کا ستھان

1. Early History of India - Smith

2. تہذیب وادی سندھ۔ محمد رفیع صدیقی

مستونگ میں شیوجی کا مندر اور کرمان میں ستاویپ کا ستھان غالباً اسی زمانہ سے تعلق رکھتے ہیں۔

اشوکا نے ۲۲۷ قبل مسیح میں وفات پائی اور اس کی وفات کے بعد اس کے جانشین اس کی سلطنت کو برقرار نہ رکھ سکے۔ اور شہنشاہان ایران نے دوبارہ آریانا پر قبضہ کر کے اپنے اقتدار کو دریائے سندھ سے بھی آگے پنجاب اور سندھ تک بڑھا دیا۔^۱

یونان

سیلوکس نکوٹرنے ۳۰۶ قبل مسیح میں اپنی بادشاہی کا اعلان کر دیا تھا۔ اس الواعزم بادشاہ کے عہد حکومت میں سیلوکیوں نے مشرقی ایران میں بہت سی بستیاں بسائیں اور نوآبادیاں قائم کیں۔ ۳۶۱ قبل مسیح میں اس کی وفات ہو گئی۔ اس کے جانشین اس کی وسیع سلطنت کو قائم نہ رکھ سکے۔ اس کی وفات کے بعد اس کے مقبوضہ ممالک جن میں باختر کا صوبہ زیادہ اہمیت رکھتا تھا۔ ٹوٹ کر کئی خود مختار چھوٹی چھوٹی یونانی ریاستوں میں تقسیم ہو گئے۔ تیسری صدی قبل مسیح کے نصف ثانی میں بلخ، سند اور مرو پر مشتمل علاقوں پر ڈیوڈس کا قبضہ

ہو گیا۔ دوسری صدی قبل مسیح کے نصف اول میں ڈیلمٹر اس نے پنجاب اور
 گندارا فتح کر کے کابل ہرات اور اراخوزیا کو اس میں ملا دیا اور ایک وسیع
 حکومت قائم کی اس زمانے میں باختر کے متصل صوبے یوکرائیڈس کے ہاتھ
 لگے۔ ان چھوٹی چھوٹی یونانی ریاستوں کی آپس میں سخت لڑائیاں ہوئیں۔
 ان لڑائیوں کے نتیجے میں منڈار نے جس کا ذکر ملندار کے نام سے بدھ مت
 کی کتابوں میں ملتا ہے اکثر چھوٹی چھوٹی یونانی ریاستوں کو توڑ کر ایک بڑی
 یونانی ریاست قائم کر دی لیکن یہ ریاست بھی کچھ زیادہ دیر پا ثابت نہ ہوئی
 اور ساکا قبائل کے ہاتھوں اس کا خاتمہ ہوا۔ منڈار کے متعلق خیال کیا جاتا
 ہے کہ اس نے بدھ مت قبول کر لیا تھا۔^۱

ساکا

اس اثناء میں وسط ایشیا سے بڑی بڑی ہجرتیں شروع ہوئیں ترکی
 الاصل ہون چین کے صوبہ کانسو پر حملہ آور ہوئے اور یہ حملہ اتنا شدید تھا کہ
 وہاں کے اصل باشندوں کو جو یو اے چنی اور ورسوں کہلاتے تھے۔ اپنی جگہ

۱۔ انہوں نے بعد میں سامانیوں۔ پر دیکھا اس میں کوشن چین۔ ترجمہ اکثر ملتا ہے

سے حرکت کرنی پڑی۔ ان کا ایک بڑا گروہ دریائے چنوب کے شمال میں آباد ہو گیا۔ ٹھکاری بھی اسی زمانے میں منظر عام پر آئے۔ اس نقل مکانی کے نتیجے میں قوم ساکا کے بعض قبائل فرغانہ کی وادیوں سے آگے دھکیل دیئے گئے اور یہ لوگ ہرات سے ہو کر اراخوز یا تک آٹکے جو ریخ کہلاتا تھا اور ورتگیا نا (زرخ) میں بھی پھیل گئے جو انہی ساکوں کی مناسبت سے سکستان اور پھر سیستان کہلایا۔^۱ سمجھ کا خیال ہے کہ وہ پہلے ہی سے وہاں سکونت پذیر تھے۔ اراخوز یا کے عین شمال تک ان کی موجودگی ان کے سکوں سے ثابت ہے ساکا قبائل کی یہ ہجرت پہلی صدی قبل مسیح میں عمل میں آئی تھی انہوں نے ان علاقوں پر ایک سو سال تک حکومت کی۔ ساکا بادشاہوں میں ماوس، آرس، ازی لائیس اور ارس کے نام سکوں سے معلوم کئے گئے ہیں۔ جنہوں نے ۷۷ قبل مسیح اور ۵۷ء کے درمیان ان علاقوں پر حکومت کی تھی۔^۲

ماوس نے ۷۷ قبل مسیح اور ۷۷ء قبل مسیح کے درمیان پنجاب کی طرف پیش قدمی کی۔ اس نے گندارا میں ٹیکسلا کو اپنا دار الحکومت بنا لیا جہاں اس سے پہلے سیلو کی باختریوں کی حکومت قائم تھی۔ اس کی وفات کے بعد آرس اول میں برس کی کشمکش کے بعد ۵۶ قبل مسیح میں اس کے مقبوضات کا وارث

۱۔ یہاں بعد ساکایاں۔ پروفیسر آسٹن کرٹن سک۔ ترجمہ انگریزی میں

ہوا۔ اس نے ایک طویل عرصہ تک حکومت کی اور ایک خوشحال اور مستحکم سلطنت قائم کرنے میں کامیابی حاصل کر لی۔ اس کی وفات کے بعد ان علاقوں میں اس کا بیٹا ازی لائیٹس نے اور اس کے بعد ازی لائیٹس کے بیٹے آزیس مانی نے حکومت کی۔¹

ان ساکا قبائل کے بارے میں عام خیال یہ ہے کہ یہ میدانی علاقوں میں گول ٹوچی اور پائے وار کے راستوں سے داخل ہو گئے تھے جو ان کے سکوں سے ثابت ہے۔ ان میں سے کچھ قبائل سیستان سے روانہ ہونے کے بعد بلوچستان میں وارد ہوئے اور یہاں سے دریائے سندھ کے بالائی علاقوں سے ہو کر گندارا کی طرف نقل مکانی کی۔ اس کی سب سے بڑی وجہ یہ تھی کہ ان کے بھائی بند پار تھیوں کے طاقت میں اس زمانہ میں زبردست اضافہ ہو رہا تھا۔ اور وہ ان کے ہاتھ سے شکست کھانے کے بعد متذکرہ بالا علاقوں کی جانب نقل مکانی کر کے یہاں سکونت اختیار کرنے پر مجبور ہوئے۔ وارا کے کتبوں کے مطابق ساکاؤں کا اصل وطن ایسودریا کا مغربی علاقہ تھا۔ جہاں سے ان کے کچھ قبائل عظیم ہجرتوں کے دوران اراخوزیا اور درنگیا یا تک نقل آئے تھے۔

ان کے مغرب میں پارت کا علاقہ پارتھیوں کا وطن تھا۔ جن کے ہاتھ سے شکست کھانے کے بعد یہ لوگ ایک طرف گول ٹوپی اور پائے دار اور دوسری طرف بلوچستان کے راستے گندارا اور پنجاب کی طرف ہجرت کرنے پر مجبور ہوئے تھے۔¹

ہیروڈوٹس اور آریمن دونوں کا بیان ہے کہ ساکاشلوار پہنچتے تھے ان کے سر پر لمبی لمبی سرے سے فوکیلی ٹوپیاں ہوتی تھیں۔ ان کی گردنوں میں ان کا روایتی خنجر اور ان کے کندھوں پر ان کے وطن کے تیر و کمان آویزاں رہتے تھے۔ یہ ایک نہایت جنگجو اور اعلیٰ پایہ کی شہسوار قوم تھی۔ میدان جنگ میں وہ دشمن پر اچانک اور بڑی پھرتی کے ساتھ یکبارگی پل پڑتے تھے اور لڑائی کے دوران دہشت طاری کرنے والی جنگی چالوں کا مظاہرہ کر کے دشمن پر خوف و ہراس طاری کرتے تھے۔ ان کے سر کے بال لمبے اور داڑھیاں گھنی ہوتی تھیں۔ ان کے بدن پر بال بکثرت ہوتے تھے۔ ان کا جسم بڑا مضبوط اور گھٹھا ہوا اور ان کے خدو خال بڑے خوبصورت ہوتے تھے۔²

1. The Pathan - Sir Olat Caroe

2. Ibid

پارتھی

پارتھیوں نے ارٹھک کی سرکردگی میں ایران کے اندر جو حکومت قائم کی تھی وہ ۵۰۰ء کے لگ بھگ اپنے عروج پر تھی۔ اس زمانے میں اشکانی بادشاہ اپنی سلطنت کو وسعت دے کر دریائے سندھ تک پہنچانا چاہتے تھے۔ جو ہنسی شہنشاہوں کے زمانے میں ایران کی آخری حد تھی بلکہ اس سے بھی آگے پنجاب تک پھیلی ہوئی تھی۔ مشرق کی طرف یہ فوجی نقل و حرکت غالباً سکستان کے راستے سے عمل میں لائی گئی تھی۔

کیونکہ بعض سکوں سے ظاہر ہے کہ ایک پارتھی بادشاہ گنڈوقار فرہیس نے ۱۹ء میں وادی کاہل پنجاب اور گندارا پر اپنی حکومت قائم کی تھی۔ گمان کیا جاتا ہے کہ وہ مقامی طور پر ایک خود مختار حکمران تھا اور اس کی ونداریاں طیسٹوں کی مرکزی حکومت سے وابستہ تھیں۔ گنڈوقار نے ۳۸ء میں وفات پائی۔^۱

کشان

گنڈو قار کی وفات کے بعد تقریباً انہی علاقوں پر نژادوسا کا ایک دوسرے خاندان کی حکومت قائم ہو گئی جو کشان کہلاتے تھے۔ اس خاندان نے گنڈو قار کے جانشین کو گندارا کے دارالحکومت ٹیکسلا میں شکست دی اور گنڈو قار کے تمام مقبوضات پر اس کا قبضہ ہو گیا۔ اس قبیلے کے لوگ وسط ایشیا سے نکلنے کے بعد باختر میں داخل ہو گئے اور ایران کی پارسی حکومت کو کمزور کرنے کا باعث بنے۔ انہوں نے اپنے پہلے حکمران کچولا کدفا بیس کی سرکردگی میں دریائے سون کے جنوبی علاقے میں اپنے لشکر کو منظم کیا اور ہر طرف حملے شروع کر دیئے۔ کچولا کدفا بیس نے سب سے پہلے ۶۰ء میں گنڈو قار کے جانشین سے پہلے کابل اور اس کے بعد گندارا کا علاقہ چھین لیا۔ اس کی وفات کے بعد اس کے جانشین دیو۔ کدفا بیس نے ٹیکسلا کا محاصرہ کر کے شمالی ہندوستان پر اپنی بالا دستی کی بنیاد رکھی۔ اس کے بعد پنجاب اور سندھ پر حملہ کر کے ان علاقوں کو دریائے سندھ کے دوہانے تک فتح کر لیا۔ بعد ازاں اس نے ایران کی اشکانی حکومت کی کمزوریوں سے فائدہ

اٹھا کر جو روم کی حکومت سے برسر پیکارتھی۔ کابل ہرات اراخوز پاکستان اور گدروزیا پر قابض ہو گیا۔ ۱۲۵ء کے لگ بھگ یہ وسیع سلطنت اس خاندان کے مشہور بادشاہ کنشکا کے قبضہ و اختیار میں آ گئی اس نے اپنی سلطنت کو مزید وسعت دے کر اسے دریائے گنگا تک پھیلا دیا اور متورا کو اپنا دارالحکومت بنا لیا اس کا شمالی دارالحکومت اس کی سلطنت کے مرکز میں پرشاپورا (پشاور) قرار پایا۔ کنشکا بدھ مت کا ایک ممتاز مبلغ تھا۔ اس بادشاہ کے کئی کتے اور لائی سے دستیاب ہوئے ہیں۔ کشان یوچی قبیلہ کی ایک شاخ سے تعلق رکھتے تھے اور ساکا اور پارتھی کے ساتھ خونی رشتہ رکھتے تھے۔ ان سب بادشاہوں کا طرز حکومت و فاتی تھا۔

ایران کے اشکانی (پارتھی) اور ساسانی خاندان

ایران میں اشکانی سلطنت کا بانی ارشک تھا۔ جس نے ۲۵۰ قبل مسیح میں پارتھیا (پارت) میں اپنی حکومت قائم کی تھی جو رفتہ رفتہ بمرور زمانہ ایک بڑی سلطنت بن گئی۔ ارشک کا تعلق سورین قبیلہ کے پارتی خاندان سے تھا اور یہ اشکانی پارتی شمال میں بحیرہ کپسین کے کنارے بودوباش رکھتے تھے۔ یہ بڑے طاقتور اور نہایت جنگجو واقع ہوئے تھے۔ اور اہلی پایہ کے شہسوار تھے۔ یہ لوگ پارت میں جو خراساں کا صوبہ تھا اور جس میں مشہد واقع ہے وارد ہوئے اور ارشک کی سرکردگی میں اپنی حکومت قائم کر لی۔ جس کی

وسعت اس کے عروج کے زمانے میں دریائے سندھ سے لے کر دریائے فرات تک پھیلی ہوئی تھی۔ اور طیسفوں اس کا دار الحکومت تھا۔ گنڈوفار کا تعلق بھی اسی خاندان سے تھا جس کا ذکر اس سے پہلے گزر چکا ہے جس نے وادی کا بل گندارا اور پنجاب پر حکومت کی تھی۔ آخری دور میں اشکانی بادشاہوں کی طاقت میں اتنا اوج زمانہ کی وجہ سے انحطاط پیدا ہو گیا اور ان کی کمزوریوں کی وجہ سے ایران میں طوائف الملوکی پھیل گئی۔ امرات خود غرض ہو گئے اور ان میں سے ہر ایک نے اپنی علیحدہ حکومت قائم کر لی۔ اور اس صورت حال سے ایران کی وہ شان و شوکت خاک میں مل گئی۔ جو اشکانیوں کے پیشرو ہخامنشی شہنشاہوں کے زمانہ میں اسے نصیب ہوئی اور جس کو خود اشکانی بادشاہوں نے ایک بار پھر بحال کر دیا تھا جو پانچ سو سال قائم رہی۔^۱

اردشیر پاپکان وہ پہلا ساسانی بادشاہ تھا جس نے ۲۲۶ء میں سب سے پہلے مقامی بادشاہوں کے ساتھ نبرد آزمائی کی۔ ان میں سے ہر ایک کو علیحدہ علیحدہ کھلت دی اور ان کے علاقے اپنی قلمرو میں شامل کر لئے ان بادشاہوں کی خود غرضی کا یہ حال تھا کہ یہ سب کے سب جاہ پرست ایک

دوسرے کے خلاف تھے اور آپس میں لڑتے رہتے تھے۔ یہ لوگ ارد شیر کے خلاف ایک متحدہ محاذ بنا کر لڑنے کی سکت اور جرات بھی نہیں رکھتے تھے ارد شیر نے ایک ایک کر کے ان سب کو زیر کر لیا اور اس سے اس کے حوصلے اور زیادہ بلند ہو گئے اور اس کی طاقت میں بھی کئی گنا اضافہ ہوا اس کے بعد وہ سب سے زیادہ طاقتور اشکانی بادشاہ اردوان کی طرف متوجہ ہوا۔ اس کو کئی لڑائیوں میں شکست دی اور ایک وسیع سلطنت کا مالک بن گیا۔

ارد شیر نے سب سے پہلے اپنے مقبوضات کے نظم و نسق اور انتظام کو درست کرنے کی طرف توجہ دی اور اپنی فوج کو نئے سرے سے منظم کیا ملک کی اقتصادی حالت کو درست کرنے کی خاطر مالیات کے نظام کا از سر نو جائزہ لیا اور کاشتکاروں کی حوصلہ افزائی کی تاکہ ملک اور حکومت کی آمدنی میں اضافہ ہو سکے۔ ان فوری اور اہم فرمائشوں سے سبکدوش ہونے کے بعد اس نے شاہ کشان کو زیر کرنے کا منصوبہ بنایا اور اس کو کئی لڑائیوں میں پے درپے شکست دے کر اس سے وہ تمام علاقے واپس لے لئے جو ہخامنشی اور اشکانی دور اقتدار میں شہنشاہان ایران کے قبضہ و اختیار میں تھے ان پے درپے کامیابیوں سے ایران کی قدیم شان و شوکت دوبارہ بحال ہو گئی اور ایران

ایک بار پھر ایشیا کی ایک عظیم طاقت بن گیا اور وہ دوبارہ ان حدود تک پھیل گیا جو روایتی طور پر ایرانی دنیا کے نام سے مشہور چلا آتا تھا اور جہاں ایرانی تہذیب کے گہرے اثرات مرتب ہوئے تھے۔^۱

ایرانی حکومت کی وسعت

ہخامنشی دور میں ایرانی سلطنت کا منظر وہ کتبہ ہے جو دار یوش اول کے زمانہ میں تخت جمشید کے مقام پر نصب کیا گیا تھا۔

”منم دار یوش بزرگ شاہ شاہان شاہ کشور ہائے کہ دارائے ہمہ گوند نژاد است ارویر زمان شاہ این زمین بزرگ پسر وشتاسپ ہخامنشی پاری آریائی از نژاد آریا۔ دار یوش بزرگ گوید نجا است اہر مزدا این است کشور ہائے کہ علاوہ از پارس در تصرف دہشتم و ہر آنان فرمان روائی میکردم بمن پانچ وادند ہر چہ از طرف من برانہا امر میشد میکردند قانون من در آ نجا روداد محفوظ بود۔“

مادوسیا، ناپارت، ہریدو، باختر، سفد خوار، زم (خمیوہ) درنگیان (زرنج) ارا، خوزیا (رنج) ستہ گوش (ستہ گوش) گندارا، ہندوستان، درکائے سکائے، و تیکر، خذائے سکائے، ماکائے، بابل، آسور، عربستان، مصر، ارمنستان کا پادشاہ

۱۔ ایران بعد سے ایران۔ ہدیہ سراسر سن کر سن سکے۔ ترمینا، کز محمد اقبال

سپاردا، سرزمین یونان تا جدار پوتیا کوشیا عییا، کارکا، اسکودرا۔“

ڈاکٹر شہریار شاطر نے ان ممالک اور اقوام کی یوں تشریح کی ہے۔

”ازین ایالات سوسیاناسوس است درنگیان (سیستان) اراخوزیا

رنج سہ گوش و گندارا۔ از ایالات مشرقی ایران در ایالات بعد از ہندوستان

سرزمین ساکاہا است سکائے ہوم نوش و ساہائے تیز خود، ماہاکمران، سپاردا

ہا سارت است پوتیا سرزمین نچور، کوشیا حبش، عییا طرابلس کارکا

کارناژ اسکودرا مقدونیہ ہما ایالات امپراطوری ہنخامشی است۔“

سائیکس کا خیال کے ہنخامشی دور میں ایرانی صوبوں میں سب سے

اہم صوبہ دائن کا تھا اور اس کے بعد ہرکانیا (نگرگان) پارتھیا (پارت درنگیان

(زرنج) آریا (ہرات) خوراسم (خوارزم) باختر (بلخ) گندارا (پشاور)

ساکاؤں کی سرزمین ستاگدیہ (پنجاب) سرزمین ماہاکمران تھا

مغرب کی طرف اروایا عیلام (سوسیان) اس کے بعد بابل، چالڈیہ

(کلدان) اتھورا (اسیریا) عربیہ (بشمول سیریا و فلسطین) مصر (بشمول

نوبیقا و قبرص) یونان کے جزائر، سپاردا (لیڈیا) ارمینیا و کاپاڈوکیا کے صوبے

تھے۔

مورخ امیاں مارسیلیوس نے جن صوبوں کے نام گنوائے ہیں اور

جو بد خشوں مشرعیوں اور بادشاہاں زبردست کے زیر فرمان تھے وہ یہ ہیں۔
 اسیریا (آسور) خوزستان میڈیا پارس ہرکانیا (گرگان) پارتیا
 (پارت) کارمان بزرگ (کرمان) مرگیانا (مرو) باختر (بلخ) سوگدیا
 (سغد) ولایت سکتھائے ماورائے ایہوداں (سجھون) سریکا آریا (ہرات)
 ولایت پروپانیساد (غوریان) درنگلیانا، اراخوزیا (رج) گدروزیا (جنوبی
 بلوچستان) ^۱

پروفیسر آتھر کرٹن سین کے مطابق لاشیر نے جو ممالک فتح کئے تھے یہ ہیں۔
 پروپانیساد، کاوا (کابل) اراخوزیا، درنگلیانا، گندارا، بلخ، سفد، مرو،
 ارمینیہ خوارزم خراسان، ہرات ترکستان پنجاب، مکران
 ہر فلسف کی تحقیقات کے مطابق مندرجہ ذیل ممالک بہرام دوم
 ساسانی کی فتوحات کے بعد اس کی سلطنت میں شامل تھے۔

ہرکیانا (گرگان) تمام خراسان سفد، سیستان مکران توران
 گزرگائے سندھ کا درمیانی علاقہ اس کے دہانے کے آس پاس کے علاقے
 کچھ کاٹھیاواڑ مالوہ اور اس کے پرے کا علاقہ شامل تھا اور فقط گندارا اور کابل
 شاہان کشاں کے زیر فرمان تھے۔ ^۲

۱۔ ایران بعد ساسانیوں کے سن کرٹن سین۔ ترجمہ ڈاکٹر محمد اقبال
 ۲۔ ایضاً

ایرانی معاشرہ

اہل ایران کے قدیم معاشرے کی سب سے بڑی خصوصیت نظام خانوادگی تھا جو چار طبقوں پر مشتمل تھا۔

۱۔ نمان (خاندان) ۲۔ ویس (دہ) ۳۔ زنتو (قبیلہ) ۴۔ ویہو (ولایت)

لوگ اپنے آپ کو آریا کہتے تھے۔ اس سے جغرافیائی نام ایران نکلا۔

نقشِ رستم میں ڈاریوش کے کتبے میں اس کا ذکر ذیل طریقہ پر کیا گیا ہے۔

ڈاریوش پسر و شتاسب ہنخاشی پاری آریائی اور اس تمام عہارت کا

مطلب خاندانِ قبیلہ اور قوم کو ظاہر کرنا ہے۔ جب اہل ایران خانہ بدوش

حالت سے گزر کر وہ نشین ہو گئے تو قبیلہ (زنتو) کا تصور درمیان سے خارج

ہو گیا اور ویس کی اہمیت بڑھ گئی۔ کیونکہ اجتماعی زندگی کا منبع یہی تھا۔^۱

ساسانی عہد میں یا اس سے کچھ پہلے معاشرے میں ایک ممتاز طبقہ

اُبھر آیا اس کی وجہ یہ تھی شروع ہی سے ایران میں کوئی سات خاندان ممتاز

خیال کئے جاتے تھے۔ ان خاندانوں کے افراد اعلیٰ ترین رتبہ کے مالک

تھے۔ ان میں ایک خود بادشاہ کا خاندان تھا اور تین دوسرے خاندان سورین،

قاریں اور اسپید زیادہ مقتدر خیال کئے جاتے تھے اور اشکانی الاصل ہونے کے دعویدار تھے۔ ان کا تعلق ملک کے مختلف علاقوں سے تھا۔ مثلاً سیستان، نہاوند وغیرہ ان خاندانوں کے افراد کو ان کے متعلقہ علاقوں میں جاگیریں ملی ہوئی تھیں تمام فوجی اور انتظامی عہدے انہیں کے لئے وقف تھے۔ ان لوگوں کا فرض یہ تھا کہ وہ ضرورت کے وقت حکومت کو سپاہ مہیا کرتے تھے۔ جو کلیتاً ان کا شکاروں پر مشتمل ہوتی تھی جو ان کی جاگیروں پر کام کرتے تھے۔

مذہب

ایرانی معاشرے کا سب سے اہم پہلو مذہب کا تھا۔ آریوں کے قدیم مذہب کے بنیاد عناصر اجرام فلکی اور قدرت کی طاقتوں کی پرستش پر رکھی ہوئی تھی۔ لیکن ان سادہ معبودوں کے ساتھ، ہر روز زمانہ اور نئے خدا بھی شامل ہو گئے جو اخلاقی قوتوں کے مظہر خیال کئے جاتے تھے۔ جو اہر کہلاتے تھے۔ یہ ان صفات کے مالک تھے جو تہذیب و تمدن کے ساتھ وابستہ تھیں دوسرے وہ دیوتا تھے جو وحشت اور بربریت کے مظہر یا نمائندے تھے۔ خیر و شر کا یہ امتزاج مزوانیت کہلاتا تھا۔ ساتویں صدی قبل مسیح میں زرتشت ایک اصلاح شدہ مزوانیت کا پیغمبر بن کر بلخ میں نمودار ہوا۔ اس کی تعلیم کا بنیادی نکتہ یہ تھا کہ روز

اول سے دو مخالف ارواح میں جنگ جاری ہے ایک روح تو انا جو مردا کی حقیقت اصلی ہے اور دوسری روح شر جو غارت گری اور پیرجمی کا مظہر ہے۔ یہ شیطان کی حقیقت اصلی یا فطرت اصلی کا مظہر ہے۔ ان خیر و شر کے نما بندوں کے درمیان جو جنگ جاری ہے اس کا خاتمہ آخر کار روح خیر کی فتح پر ہوگا۔ لہذا انسان کے لئے ضروری ہے کہ وہ تدوین و تقویٰ کے ساتھ ساتھ صداقت دین و ترقی تہذیب و اخلاق کے لئے جدوجہد کرے مسائل حیات کی طرفداری اور موت کی طاقتوں کا مقابلہ اس کے فرائض دینی میں داخل ہے۔ چدار نیک گفتار نیک اور کردار نیک اخلاق زرتشتی کے اصول سے گاتہ ہیں اور ان کا صلہ عقیبی یعنی دوسرے جہان میں جنت الفردوس ہے جہاں دائمی طور پر اطمینان بخش زندگی کی لذتیں بدرجہ اتم حاصل ہوں گی۔

گناہگاروں کی سزا جائے ناراستی ہے جہاں سزائے الیم ہے۔ زرتشت کا یہی عقیدہ تو حید غیر کامل دولت و ملت ایران کا مذہب تھا جو اہل ایران کی اجتماعی اور انفرادی زندگی کے ہر شعبہ پر حاوی اور اثر انداز تھا۔^۱

معاشرے میں مزید ارتقا

اوستائے جدید میں سوسائٹی کے تین طبقوں کا ذکر ملتا ہے۔

۱۔ اہل اہم و سائیاں آسن کر سن سن۔ ترجمہ اکل و اقبال

۱۔ آزروان (علمائے مذہب) ۲۔ ازالہ بشر (سپاہی) ۳۔ واستر
 پرشویخت (اہل زراعت) یہ تقسیم بڑی پرانی ہے یا سنا میں صرف ایک جگہ سوسائٹی
 میں ایک چھوٹے طبقے کا ذکر ملتا ہے۔ ہونکتی یعنی اہل حرف۔ غالباً اہل تجارت کا
 بھی ایک طبقہ تھا لیکن اس کا ذکر نہ اوستا میں ملتا ہے اور نہ یا سنا میں غالباً ان طبقوں
 کی کوئی منفرد حیثیت نہیں تھی اور ان کا تعلق اہل زراعت ہی کے طبقے سے تھا۔
 ساسانی عہد میں سوسائٹی کی یہ تقسیم نئے سرے سے ہوئی اور حسب ذیل
 چہار طبقے نمودار ہوئے: ۱۔ علمائے مذہب، ۲۔ سپاہی، ۳۔ دبیران یعنی عمال
 حکومت و دانشور، ۴۔ اہل زراعت، جس میں اہل حرف و اہل تجارت شامل تھے۔
 سوسائٹی کی یہ تقسیم یا جماعت بندی سیاسی حالات کے تحت ہوئی۔ اس کے
 ساتھ ساتھ معیشت اور اقتصادی حالات میں بھی تبدیلی واقع ہوئی اور معاشرے میں
 اور طبقے نمودار ہو گئے۔ چنانچہ حاجی آباو کے کتب میں جس کو شاہ پور (ساسانی) نے نشانہ
 بازی کی ایک تقریب کے سلسلے میں نصب کیا تھا۔ مندرجہ ذیل طبقوں کا ذکر ملتا ہے۔
 شہرداران و اسپہران و آزانگان۔ یہ بھی سوسائٹی کے ممتاز طبقے تھے۔ دولت ساسانی میں
 طبقہ اول شہرداران میں شاملان ماتحت شامل تھے جو شاہ کے لقب سے پکارے جاتے
 تھے اور ان کی وجہ سے ایران کا بادشاہ شہنشاہ کہلاتا تھا۔ طبقہ دوم و اسپہران میں امرا اور اعلیٰ
 منصبدار شامل تھے جو ایران کے مختلف علاقوں کے سات ممتاز خاندانوں

سے تعلق رکھتے تھے۔ طبقہ سوم و چہارم یعنی وزیرگان اور اراذگان میں زیادہ تر متوسط طبقہ کے امرا یعنی معززین اور شرقا (العزوالاشراف) شامل تھے۔ جو غالباً زیادہ تر اہل زراعت، ال تجارت اور اہل حرفہ سے تعلق رکھتے تھے۔ اور سوسائٹی میں ان کو بھی عزت کی نگاہ سے دیکھا جاتا تھا۔

ایران کا نظام حکومت

ایران کی حکومت ابتدا میں ایک محدود رقبے پر قائم ہوئی تھی پارس کا صوبہ ہی اصل ایران خیال کیا جاتا تھا۔ بمرور زمانہ ایران کے بادشاہوں نے اپنی حکومت میں وسعت پیدا کر لی۔ اور وہ ایک وسیع علاقے پر پھیل گئی اور کئی ممالک اس کے زیر نگیں آ گئے۔ اسی وجہ سے ایران میں وحدانی نظام کی بجائے وفاقی حکومت مقبول ہو گئی۔

یہ نظام حکومت مقامی موروثی حکمرانوں، باجگذا اور ریاستوں شاہان زبردست اور صوبہ جاتی گورنروں پر مشتمل ہوتا تھا۔ ملک کی چاروں سرحدات پر ملک کی سلامتی اور استحکام کے پیش نظر شاہان ماتحت کی نگرانی میں حکومتیں قائم تھیں جو حکام چارگانہ کے نام سے شہرت رکھتی تھیں۔ شاہان زبردست

زیادہ تر شہزادے یا شہنشاہ کے عزیز واقارب ہی ہوا کرتے تھے جو حکام چہارگانہ کے حکمران ہوتے تھے۔ ایران کے نظام حکومت میں مرکزیت بدرجہ اتم پائی جاتی تھی۔ اور تمام قسم کے امور جن میں سیاسی، سماجی اور اقتصادی امور شامل تھے سب کے لئے علیحدہ علیحدہ مگران افسر مقرر تھے۔ مثلاً اہل زراعت و اہل حرفہ کے کام کی نگرانی کے لئے جو افسر مقرر تھا۔ وہ واسر پوشاں کہلاتا تھا۔ اسی طرح مذہبی رسوم، اخلاقی تربیت عدل و انصاف، قانون اور نظم و نسق وغیرہ کے لئے جدا جدا محکمے قائم تھے۔

مرکزی حکومت کا نظم و نسق وزیر اعظم کے ہاتھ میں ہوتا تھا اور اس کو وسیع اختیارات حاصل تھے۔ حکومت کی ساری مشینری اس کی مرضی پر چلتی تھی۔ وہ ملک کی تمام صوبائی حکومتوں، شاہان زیر دست یا ہاجکدار ریاستوں۔ حتیٰ کے فوجی معاملات میں بھی دخل دینے کا اہل تھا۔ صوبوں کے گورنر شہنشاہ کی طرف سے مقرر کئے جاتے تھے۔ داخلی امور کے علاوہ خارجی امور میں بھی وزیر اعظم کو بڑے اختیارات حاصل تھے۔ بیرونی ممالک کے ساتھ گفتگو اسی کی وساطت سے ہوتی تھی۔

صوبے اور ریاستیں ضلعوں اور ضلع حلقوں میں تقسیم کئے جاتے تھے۔ ضلع کا افسر اعلیٰ پانچ گویاں یا استاندار کہلاتا تھا۔ شہری حلقے شہریگ اور دیہی حلقے دیہیگ کہلاتے تھے۔ عموماً حلقوں کے افسر موروثی تھے جو کسانوں سے مقرر کئے جاتے تھے اور کٹہ خذا کہلاتے تھے۔

ایران کے نظام حکومت کے تحت ملک کی سیاسی اور اقتصادی پالیسیوں پر زیادہ تر امرای اثر انداز ہوتے تھے۔ فوجی امور میں بھی ان کی رائے کو وقعت حاصل تھی۔ لیکن دیہیوں کا طبقہ بھی اہم تھا اور تمام تکنیکی مسائل میں انہی کے مشوروں کو بڑا وزن دیا جاتا تھا۔

ایران کے نظام حکومت کو خوش اسلوبی سے چلانے کا دار و مدار خود شہنشاہ کی ذات پر موقوف تھا۔ اگر شہنشاہ قابل اور بیدار مقرر ہوتا تو وہ امراکو قابو میں رکھ سکتا تھا۔ ورنہ اس طبقہ کے لوگ عموماً رجعت پسند ہوتے تھے اور بادشاہ کو تخت سے اتارنے کی سازش تک کر سکتے تھے۔ ایرانی دور حکومت میں کئی امراس قسم کے جرائم میں قتل کئے گئے اور امرانے بھی کئی بادشاہوں کو تخت سے اترا کر قتل کروا دیا تھا۔

ایرانی نظام حکومت میں مذہب کو بھی بڑا دخل حاصل تھا اور کسی بھی

بادشاہ کے لئے تخت حاصل کرنے کیلئے اہل مذہب اور علمائے دین کی حمایت حاصل کرنا ضروری تھا۔ یہ لوگ اپنے قول و فعل میں آزاد ہوتے تھے۔ مذہبی رسوم ادا کرنا انہی کے فرائض میں داخل تھا۔ وہ عام لوگوں کی زندگی پر پیدائش سے موت تک حاوی رہتے تھے۔ نذرانوں، زکوٰۃ اور صدقات کی صورت میں ان کو بڑی آمدنی ہوتی تھی۔ آتھکدوں کا انتظام انہی کے ذمہ تھا۔ مذہب زرقت کی رو سے پانچ قسم کی آگ کا ذکر اوستا میں ملتا ہے۔ ان میں آتش خانہ، آتش دو زیادہ اہمیت رکھتے تھے۔ ان کے علاوہ ہر شہر استانوں کے صدر مقام اور صوبوں کے صدر مقامات میں بھی آتھکدے ہوتے تھے اور ان میں ہر وقت آگ روشن رہتی تھی۔ ان مختلف نوعیت کے آتھکدوں میں تمام طبقتوں عمال حکومت اور حکام اعلیٰ سیت کی مذہبی رسومات کی ادائیگی کے سلسلے میں رہنمائی کے لئے جو افسر مقرر تھے وہ آذر بد، آذر گھنپ اور ماہ آذر گھنپ کہلاتے تھے۔^۱

ایران کا عوامی نظام کلیتاً اس زمانہ میں مذہبی تھا اور تمام ملک میں ذرتشتی شریعت کا نافذ تھا۔ تمام فوجداری اور دینی مقدمات ذرتشتی شریعت کے مطابق فیصلہ پاتے تھے اور سزائیں انہی مذہبی قوانین کے تحت ہی جاتی تھیں جو معمولی سزوں سے لے کر خطرناک جرائم میں موت

تک ہو سکتی تھی۔ ان شرعی اعدائوں میں کلیجکا علماء فائز تھے اور دادور کہلاتے تھے۔^۱
 ایران میں اراضی کا شکاروں کی استعداد کے مطابق تقسیم کی گئی
 تھی۔ ان کا شکاروں کی حیثیت موردی تھی مالہ کل پیداوار کے تیسرے حصے
 سے لے کر چھٹے حصے تک مقرر تھا۔ لگان کی شرح زمین کی زرخیزی پر موقوف
 تھی۔ مالہ وصول کرنے والا افسر دستریوشاں سالار کہلاتا تھا۔ اور مستوفی
 اس افسر کے ماتحت ہوتا تھا۔ اہل حرفہ کے لئے ضروری تھا کہ مصنوعات
 معیار کے مطابق تیار کریں اور ان کی پوری نگرانی کی جاتی تھی۔^۲

کسانوں کا ایک اور طبقہ بھی تھا جو جاگیرداروں کے کھیتوں پر غلام
 کی حیثیت سے کام کرتا تھا۔ اس کو جبرافوجی خدمت بھی دینی پڑتی تھی۔ امرا
 اور جاگیردارانہی کسانوں سے لشکر تیار کر کے شہنشاہان ایران کی امداد پر جایا
 کرتے تھے اور میدان جنگ میں ان کے دشمنوں کے خلاف لڑتے تھے۔
 مالہ عموماً جنس اور نقد کی صورت میں وصول کیا جاتا تھا۔^۳

مرکزی حکومت کو مختلف صوبوں سے جو آمدنی ہوتی تھی۔ ان میں
 سب سے کم مالہ اس صوبے کا تھا جو بلوچستان کہلاتا ہے۔ اس صوبے کا مالہ
 فقط چاندی کے ایک سو ستر معیاری سکوں پر مشتمل تھا۔ جو سالانہ وصول کے

۱۔ ایران معتمد ساسانیوں۔ ہدایہ کرشن سن۔ ترجمہ اکبر الہ آباد
 ۲۔ ایضاً ۳۔ ایضاً

جاتے تھے اس کے برعکس دوسری طرف باہل سے ایران کی مرکزی حکومت کو سالانہ ایک ہزار اور مصر سے سات سو سونے کے معیاری سکے بطور مالید وصول ہوتے تھے۔^۱

ایرانی نظام حکومت میں بلوچستان کی حیثیت

ایرانی نظام حکومت میں گدروز یا جو ایران اور بلوچستان کے موجودہ بلوچی علاقوں پر مشتمل تھا۔ ایک گورنری صوبے کی حیثیت رکھتا تھا۔ اور گدروز یا دونوں مل کر گدروز یا کے نام سے موسوم تھے۔ جیسا کہ موجودہ زمانہ میں مکران اور سیپہ کو ملا کر مکران کا نام دیا جاتا ہے۔ گمان ہے کہ خاران اور جھالاوان کے علاقے بھی اس صوبے میں شامل تھے۔ شمالی بلوچستان اراخوزیا (رئج) کے صوبے کا جنوبی حصہ تھا۔ جسے عرب الرخاج کا نام دیتے تھے۔ بست اس صوبے کا صدر مقام تھا۔ جو دریائے ہلمند اور دریائے ارغنداب کے سنگم یا مقام اتصال پر واقع تھا۔

گدروز یا کا صدر مقام پورہ تھا جو بعد میں فہرج کے نام سے موسوم ہوا اور بلوچ اسے ”پہرہ“ کے نام سے پکارتے تھے۔^۲

۱۔ ایران احمد ساسانیوں پر فیس کرشن میں۔ تہذیب اکرمی، قہار
۲۔ سہیل، سہیل، ایران اکرمی، قہار

اس قدیم ہستی کے ٹکڑے اب بھی، پھر کے نزدیک نہیں اور کھانگن کے درمیان واقع ہیں۔ غزنویوں اور غوریوں کے دور اقتدار تک فہرج ہی نکران کا صدر مقام تھا۔ سلطان مسعود کے دور حکومت میں عیسیٰ بن معاون والی نکران اور سلطان مسعود کی غزنوی فوج کے درمیان اسی فہرج کے قرب و جوار میں لڑائی ہوئی تھی۔

اورا کا صدر مقام رمبکیہ تھا جس کے محل وقوع کے بارے میں شدید اختلاف پایا جاتا ہے۔ ممتاز ماہر علم آلائگار سٹائن کا خیال ہے کہ یہ قدیم قصبہ بیلہ ہی تھا۔ آریں نے اس سلسلے میں واضح طور پر لکھا ہے کہ سکندر نے اپنی فوج کی ضروریات مثلاً غلہ، چاول، بھجور اور شراب تک رمبکیہ کے قرب و جوار سے حاصل کی تھیں۔ پیری پلس آف اری تھراکن سی میں جو سکندر سے چار سو سال بعد میں لکھا گیا تھا۔ رمبکیہ کا ذکر ملتا ہے۔ جہاں اورا کا پار تھی بادشاہ قیام کرتا تھا۔ پیری پلس کے مطابق اور یہ کی چھوٹی سی بندرگاہ رمبکیہ سے سات دن کے فاصلے پر ایک دریا کے دھانے پر واقع تھی جہاں بڑی بڑی کشتیاں آسانی سے داخل ہو سکتی تھیں۔ ٹیٹ کا خیال ہے کہ اس قسم کی پیداوار ساحل سمندر سے نزدیک فقط کچھ ہی میں پائی جاتی ہے اور اس قسم کی پیداوار مشرق کی طرف کسی علاقے میں دستیاب نہیں ہے اس کا خیال ہے کہ

پہری پلس میں اور یہ کی جس بندرگاہ کا ذکر ملتا ہے وہ کھت بندر ہی ہو سکتی ہے جو کچھ سے سات دن کے فاصلے پر واقع ہے۔^۱

آرین واضح طور پر لکھتا ہے کہ سکندر ساحل سمندر کے ساتھ ساتھ سفر کرنے کا خواہشمند تھا تا کہ وہ بحری بیڑہ کی ضروریات پوری کر سکے لیکن وہ ساحل سمندر سے بہت دور نکل گیا تھا۔ وہ یہ بھی لکھتا ہے کہ رمبکیہ سے آگے اپنا سفر جاری رکھنے کے دوران اسے بتلایا گیا تھا کہ آگے ایک درہ آنے والے ہے جہاں اور تپائی اور گد دوزیائی کا مشترکہ لشکر مورچے سنبھال کر اس کا منتظر ہے۔ گمان غالب ہے کہ یہ درہ جہا ہو لگ تھا جو ساحل سمندر سے دور سبیلہ اور نکران کی عین سرحد پر واقع ہے۔ آرین کے بیان سے یہ بھی ظاہر ہوتا ہے کہ سکندر جب ندی کو عبور کرنے کے بعد شمال مغرب کا رخ اختیار کر کے جہا ہو جا پہنچا تھا اور جہا ہو لگ سے آگے بڑھنے کے بعد دو دو بارہ سمندر کا رخ کر کے سمندر کے قول کے مطابق اس راستے پر ہولیا تھا جو آگے جا کر پسنی بندر کے شمال سے گذرتا ہے اور برطانوی دور اقتدار میں جس کے ساتھ ساتھ ٹیلی گراف کے کھبے لگے ہوئے تھے۔^۲

آرین کے بیان کی روشنی میں گمان کیا جاسکتا ہے کہ رمبکیہ کا قصبہ

1. Memoir on the Country and Family of the Khana of Kalat. G.P. Tata.
2. Early History of India. Smith.

جہاں کے علاقے میں واقع تھا۔ جس کے شمالی حصے میں زرخیز اراضیات کے وسیع رقبے اور گھوڑ کے نخلستان پائے جاتے ہیں اور جہاں ان اراضیات کو سیراب کرنے کیلئے پانی بھی کافی مقدار میں دستیاب ہے اور مشرق کی طرف ساحل سمندر سے نسبتاً نزدیک جہاں بھی وہ واحد علاقہ ہے جہاں گندم اور جو کے علاوہ شالی کی کاشت بھی ہوتی ہے۔ جہاں ہولک کے مغربی جانب اس علاقہ کی زمین اس قدر نرم اور بھگی ہے کہ اس سے گزرتے وقت بار برداری اور سواری کے جانوروں اور خصوصاً گھوڑوں کی ٹانگیں زمین میں چھس جاتی ہیں اور بسا اوقات تیز ہوا چلنے کی وجہ سے اس قدر مٹی اڑتی ہے کہ راستے کا نشان تک غائب ہو جاتا ہے۔ جس کا تجربہ سکندری یونانی فوج کو بھی ہوا تھا۔

جہاں اور ماڑی کی بندرگاہ سے بھی سات دن کے فاصلے پر واقع ہے۔

آرین کا بیان ہے کہ سکندرا عظیم نے اپولونائس کوہ میں اور تیرائی لوگوں کے اوپر شریپ مقرر کر کے چھوڑا تھا لیکن پورے پختہ کرنے کے بعد اس کو معزول کر کے اس کے بجائے سبرنجیس کو آراخوزیا اور گندوزیا کے دونوں صوبوں کا شریپ مقرر کیا تھا جو ایک دوسرے سے متصل واقع تھے غالباً ایرانی دور اقتدار میں بھی یہی طریقہ اختیار کیا جاتا تھا کہ کبھی دونوں متصل صوبوں کیلئے علیحدہ علیحدہ اور کبھی دونوں صوبوں کا ایک ہی شریپ مقرر کیا جاتا تھا۔ جو بہت میں قیام کر کے دونوں صوبوں کا انتظام چلاتا تھا۔¹

آرین کے اس بیان پر کہ سکندر نے اورتیائی کے ہندی قبیلہ کے خلاف اس بنا پر فوجی کارروائی کرنے کا فیصلہ کیا تھا کہ یہ قبیلہ ایک عرصہ دراز سے آزاد چلا آتا تھا اور اس قبیلہ کے لوگوں نے سکندر کی طرف دوستی کا ہاتھ بڑھانے میں پس و پیش سے کام لیا تھا۔ سرائیکزٹڈر کنگھم نے بڑے تعجب کا اظہار کیا ہے کیونکہ سکندر کے حملہ کے وقت اور اس سے پیشتر ان قبیلوں کی وفاداریاں صدیوں تک ایران سے وابستہ رہی تھیں۔ لیکن سمجھ کا خیال ہے کہ بلوچستان برصغیر سے ذرا زیادہ قریب واقع ہوا ہے اور اس کی تاریخ بھی کبھی کبھار ہندوستان ہی سے وابستہ رہی ہے اور اگر یونانی ان کو ہندی نژاد قبیلے خیال کرتے تھے تو یہ کوئی تعجب کی بات نہیں ہے ان قبیلوں کے ایک عرصہ دراز سے آزاد چلنے آنے کا بھی مطلب یہی ہے کہ یہ علاقہ ایران کے مرکز سے اس قدر دور واقع تھا کہ اس پر ایران کی مرکزی حکومت کا تسلط برائے نام تھا۔

بلوچستان میں ایرانی دور اقتدار سے متعلق کئی قدیم بستیوں کے آثار ٹیلوں کی صورت میں موجود ہیں جن میں سب سے اہم تپہ سام پورا اور تپہ سفید بلندی کے ٹیلے ہیں جو وادی مستونگ کے عین وسط میں ایک

دوسرے سے تین میل کے فاصلہ پر واقع ہیں۔ علم آثار کے ممتاز عالم مسٹر ہارگریوز نے ۱۹۲۵ء میں سپہ سام پور پر باقیاتی تفتیش کی تھی۔ وہ لکھتا ہے۔ "ہمارے مشاہدات سے ثابت ہوتا ہے کہ یہ ایک قدیم بستی ہے جو کئی قدرتی ٹیلوں اور ان کے دامن میں بسائی گئی تھی اور یہ بستی قلات کی موجودہ میری سے بڑی مشابہت رکھتی ہے۔ یہ بستی ایک عرصہ دراز تک مسلسل آباد چلی آتی تھی۔ اس کے باشندوں کا معاشرہ نسبتاً سادہ اور ان کا گھریلو اثاثہ فقط چند ہی اشیاء اور اسباب پر مشتمل تھا۔ جن میں کوئی خصوصیت نہیں پائی گئی۔ لیکن وہ کلیئٹا خانہ بدوش نہ تھے۔ اس وادی کے موجودہ باشندوں کے مقابلہ میں ان کا معاشرہ کلچر اور طرز معاشرت زیادہ ترقی یافتہ تھا۔ یہ بستی عیسوی سن کے شروع ہونے سے بہت پہلے بسائی گئی تھی اور عیسوی سن کے شروع ہونے کے بعد بھی یہ بستی ایک عرصہ دراز تک آباد تھی۔ یہ بستی عربوں کے حملوں سے بہت پہلے ترک کر دی گئی تھی اور اس کے بعد اس کے دو بارہ آباد ہونے کی نوبت نہیں آئی۔ کوئٹہ کے نزدیک کے بعض ٹیلے جن میں کچلاک اور سرانان کے ٹیلے بھی شامل ہیں اور اس طرح اسی وادی میں سپہ سفید بلندی کے ٹیلے کے علاوہ ہی کے نزدیک لوئی کا ٹیلہ سب کے سب اس ایک ہی زمانہ سے تعلق رکھتے ہیں۔ سپہ سام پور سے چاندی کا ایک بڑا پیالہ بھی دریافت ہوا تھا

جس کا پیندا اٹلا تھا۔ اس قسم کے اتلے پیندے والے برتن ایران میں پارسی عہد میں بنائے اور استعمال کئے جاتے تھے۔¹

بلوچستان میں کاریزوں کا رواج ایرانی دور میں شروع ہوا تھا۔ بعد میں عربوں نے انہیں مزید ترقی دی۔ مکران میں خسروی اور کاوسی نامی کاریزیں اس کے صدر مقام تربت میں ایرانی دور اقتدار میں اجداث کی گئی تھیں۔ جبالاوان، مکران اور خاران کے علاوہ سراوان کے بعض علاقوں میں گہر بندوں کی صورت میں جو زرعی آثار ملتے ہیں۔ انکا تعلق بھی ایرانی دور اقتدار سے ہے اس زمانہ میں بلوچستان کے باشندوں کا انحصار جو سا کا ہی تھے پرورش حیوانات اور زراعت پر تھا۔ ان بندات کی تعمیر کا مقصد جن میں بڑے بڑے وزنی پتھر استعمال کئے گئے تھے۔ یہ تھا کہ بارش کا پانی ندی نالوں میں بہہ کر ضائع ہو جانے کی بجائے ان بندوں سے ٹکرا کر آہستہ آہستہ وادی میں بچھل جائے تاکہ گھاس وافر مقدار میں آگ سکے اور جانوروں کے لئے بھی پانی کے ذخیرے ہر جگہ موجود ہوں اور وادیوں کی سنگلاخ زمین کے اوپر چکنی مٹی کی تہہ جم سکے جو کاشتکاری کے لئے بڑی ضروری ہے ان لوگوں کو زراعت سے بھی گہری دلچسپی تھی۔ خضدار کے شمال میں خیر و جوئی نامی ایک

1. Memoirs on the Excavations at (Sir Dumb) Rai . Har Grewes.

پانی کا چشمہ ہے اس زمانہ میں اس علاقے کے باشندوں نے اس کا پانی چٹان کاٹ کر تالی کی صورت میں بہت دور لے جا کر ذرخیز اراضیات کے ایک وسیع اور ہموار رقبے کو اس سے سیراب کیا تھا۔ اس قسم کی ایک تالی کے آثار خاران میں کوہ سیاہاں کے دامن میں بھی پائے گئے ہیں۔ وادی مستوحک میں چہ سفید بلیدنی کے دامن میں ایک پانی کا بڑا چشمہ ہے۔ اس زمانہ کے لوگوں نے پختہ مٹی کے پائپوں کے ذریعہ اس چشمہ کے پانی کو بہت دور لے جا کر ذرخیز اراضیات کے وسیع رقبوں کو سیراب کیا تھا۔

بعض شواہد سے معلوم ہوتا ہے کہ مکران میں بھی ایرانی دور اقتدار میں اس قسم کے جاگیردار تھے کہ جن کی جاگیروں کے کھیتوں پر کسان غلاموں کی حیثیت سے کام کرتے تھے اور یہ کسان جنگی قیدی ہی تھے جو لڑائیوں میں گرفتار ہو کر غلام بنائے گئے تھے مکران کے درزاوے غالباً انہی کسانوں کی اولاد ہیں اور ان کا پیشاب بھی زراعت ہے اور یہ یہقان کا رکہہ کرپکارے جاتے ہیں۔

ایرانی معاشرے میں کسانوں کو بڑی اہمیت حاصل تھی اور ان کے اختیارات ان کے مقامی موروثی کد خداؤں میں مرکوز تھے۔ مکران کے معاشرے میں اب بھی ان کد خداؤں کو بڑی اہمیت حاصل ہے جو کہ وہ کہلاتے ہیں اور یہ اسی قدیم ایرانی معاشرے کے بچے کھچے آثار ہیں۔

سفید ہون

سفید ہون کا اصل وطن منگولیا تھا۔ ابتداء میں یہ سفید ہون وہاں آوار قوم کے ماتحت زندگی بسر کرتے تھے ان کی معیشت کا دار و مدار گدہ بانی پر تھا۔ یہ گدریے بھیڑ بکریوں کے بڑے بڑے ریوڑ اور دوسرے مویشی رکھتے تھے۔ آوار حکمران ان لوگوں سے چراگاہوں کے عوض ٹیکس اور مال لیتے تھے ان کے حکمرانوں نے مال اور ٹیکسوں میں غیر معمولی اضافہ کر کے ان کو تنگ کرنا شروع کر دیا اور ان کی دسویں میں تختی برتنے لگے۔ آخر کار جب ٹیکسوں اور مظالم کا سلسلہ ناقابل برداشت ہو گیا تو ان لوگوں کیلئے ہجرت کرنے کے سوا اور کوئی چارہ کار نہ رہا۔ یہ لوگ اپنے حکمرانوں کے مظالم سخت گیری اور ٹیکسوں سے نجات حاصل کرنے کی خاطر اپنے اصلی وطن منگولیا کو خیر باد کہہ کر وہاں سے نکل کھڑے ہوئے اور بلخ کے علاقے میں وارد ہوئے جو اس

زمانہ میں باختر کہلاتا تھا۔ ان کی تعداد دس لاکھ خاندانوں پر مشتمل تھی۔ اس زمانہ میں باختر کے اندر کداریوں کی حکومت قائم تھی جو چھوٹے کشان کہلاتے تھے۔^۱

۳۶۰ء میں انہوں نے کداریوں کی حکومت کا خاتمہ کر دیا اور ان کی جگہ باختر میں اپنی حکومت قائم کر لی۔ یہ کداری گندارا کی طرف زبردستی دھکیل دیے گئے۔ یہاں گندارا میں انہوں نے ساسانی شاہ زبردست کشاں شاہ کی وفات کے بعد جو ۳۶۵ء میں واقع ہوئی اپنی حکومت قائم کر لی۔ کشاں اور کداری دونوں اور ساکا ایرانی نژاد قومیں تھیں اور تینوں آپس میں خونی رشتہ رکھتی تھیں۔^۲

سفید ہون کی اصلیت کے بارے میں اختلاف رائے پایا جاتا ہے جس کی کئی ٹھوس وجوہات ہیں۔ اصل ہون کی طرح سفید ہون بھی منگولیا کے رہنے والے تھے۔ دونوں کا اصل وطن بھی ذرا گار یہ تھا جو منگولیا میں واقع تھا۔ دونوں کی عادات و اطوار میں بھی کوئی فرق نہیں تھا۔ لیکن اصلی ہون اور سفید ہون میں بنیادی فرق یہ تھا کہ سفید ہون منگولی زبان نہیں بول سکتے تھے۔ اصلی

1. The Pathan . Sir Olaf Caroe

2. The Pathan . Sir Olaf Caroe

ہوں کے برعکس ان کے خدو خال مناسب تھے۔ اس بنا پر بعض مورخین کا خیال ہے کہ سفید ہون ایرانی نژاد تھے یا پھر ممکن ہے کہ ان کے خون میں ایرانی خون کی آمیزش ہو۔ البتہ ان کی قبائلی یا فوجی تنظیم اصل ہون کی مانند تھی جس کی بنیاد ہزار کے عدد پر رکھی ہوئی تھی اور یہ منگ کہلاتے تھے۔ منگ منگولی زبان میں ہزار کے لئے استعمال ہوتا ہے۔ گویا ہزار افراد کے اوپر ایک سردار ہوتا تھا۔

باختر میں جب ان کو کامیابی ہوئی اور انہوں نے اپنے پاؤں خوب جمائے تو اس کے بعد ان کے حملے ہر طرف شروع ہوئے مشرق میں انہوں نے شمالی ہندوستان پر ہلہ بول دینے کے بعد اپنا رخ مغرب کی طرف موڑ دیا اور ایران میں ساسانی حکومت کے خاتمہ کے درپے ہو گئے۔ ۳۳۷ء میں ان کی مدد بھیڑ ایران کے نامور بادشاہ بہرام گور پنجم کے ساتھ ہوئی۔ بہرام کے ہاتھ سے انہوں نے سخت نقصان اٹھایا اور ان کا زور ٹوٹ گیا۔ بہرام کے ساتھ انہوں نے مجبور ہو کر دوستانہ تعلقات استوار کر لئے۔

بہرام گور کے پوتے فیروز کی تخت نشینی کے وقت فیروز اور اس کے بھائی ہرمز کے درمیان شدید اختلاف پیدا ہو گیا۔ ہرمز بھی تخت کا دعویدار تھا۔

اس اثناء میں سفید ہونے نے بھی کچھ اپنی حالت مستحکم کر لی تھی۔ فیروز غالباً اپنے بھائی کے مقابلے میں کچھ کمزور تھا اس نے ان سفید ہونے سے امداد طلب کی لیکن بعد میں ایران میں ان کی مداخلت اس قدر بڑھ گئی کہ فیروز بھی ان سے سخت تنگ آ گیا۔ فیروز کا ان کے ساتھ اختلاف پیدا ہو گیا اور نوبت لڑائی تک آئی۔ انہوں نے فیروز کو پے در پے کئی لڑائیوں میں شکست دے کر گرفتار کر لیا۔ فیروز نے ۳۸۳ء میں وفات پائی چھٹی صدر عیسوی تک ایران ان کا باجگزار تھا۔ اسی زمانے میں یہ لوگ بلوچستان میں بھی بڑی تعداد میں داخل ہوئے لیکن ایران مزید ان کے دست برد سے بچ گیا کیونکہ اس زمانے میں یہ لوگ ہندوستان کی طرف متوجہ ہو گئے تھے۔

اسی اثناء میں ایران میں خسرو اول نوشیروان جو تاریخ میں نوشیروان عادل کے نام سے مشہور ہے۔ برسر اقتدار آیا۔ اسی زمانے میں سفید ہونے اور ترکستان کے ترکوں کے درمیان اختلافات رونما ہوئے۔ اور ان اختلافات نے شدید صورت اختیار کر لی۔ ادھر ایران کے شہنشاہ نوشیروان نے جو ایک قابل اور بیدار مغز بادشاہ تھا اپنے تعلقات ترکستان کی حکومت کے ساتھ استوار کر لئے یہ خسرو اول نوشیروان کی حکمت عملی کا نتیجہ تھا کہ ایرانیوں اور ترکوں

نے مل کر ۵۶۶ء میں سفید ہون کی جو اہتالی بھی کہلاتے تھے۔ سفید یانا (شرق قد) میں شکست دی اور باختر سے ان کے اقتدار کا خاتمہ کر دیا۔ اس فتح کے بعد ایرانیوں نے اپنے کھوئے ہوئے وقار کے ساتھ ساتھ اپنے کھوئے ہوئے مقبوضات بھی دوبارہ حاصل کر لئے۔^۱

سفید ہون بلوچستان میں پانچویں صدی عیسوی کے نصف آخر میں داخل ہو گئے تھے لیکن ایرانی حکومت کے ہاتھوں شکست کھانے کے باوجود ان کا زور بلوچستان میں ٹوٹ نہ سکا۔ یہ بلوچستان کے کوہستانی خطے میں دور دور تک پھیل گئے اور انہوں نے زیادہ تر جھالاوان کو اپنا مرکز بنا لیا۔ انہی سفید ہون کی مناسبت سے یہ علاقہ عرب دور اقتدار میں توران کے نام سے موسوم تھا۔

اس بات پر تمام مورخین متفق ہیں کہ سفید ہون کے ساتھ جٹ اور گجر بھی شامل تھے ان کا باہمی خونی رشتہ غیر واضح ہے یہ بھی معلوم نہیں کہ یہ لوگ کہاں اور کس علاقے میں ایک دوسرے کے ساتھ مل گئے تھے۔ اکثر مورخین جٹ کا نسلی رشتہ کااکی مصنفین کی اس قوم کے ساتھ ملاتے ہیں جو مشرقی ایران کی جٹ نامی علاقے میں رہ جٹائے Massa Jatae کے

ہام سے سکونت رکھتی تھی جو باختر میں واقع تھا۔ غالباً کبھی بھی اسی علاقے میں
 بودو باش رکھتے تھے۔ گمان ہے کہ سفید ہون کی بلخ میں شکست کے بعد یہ
 لوگ بھی ان کے ساتھ مل کر مشرق میں ہندوستان اور مغرب میں ایران اور
 بلوچستان میں داخل ہوئے تھے۔ سیستان میں یہ لوگ گاوار کہلاتے ہیں۔
 بلوچستان میں یہ گڈر کے نام سے موسوم ہیں۔^۱

بہر کیف اس معاملے کی حقیقت کچھ بھی ہو جب سفید ہون
 بلوچستان میں داخل ہوئے تو یہ لوگ تین طبقتوں پر مشتمل تھے۔ سب سے
 اونچا طبقہ سفید ہون کا تھا جو منگ کہلاتے تھے۔ یہ زبردست جنگی صلاحیت
 کے مالک تھے اور بڑے بہادر اور دلیر واقع ہوئے تھے۔ دوسرا طبقہ جٹ
 قبیلوں پر مشتمل تھا جو زراعت اور مویشیوں کی پرورش سے دلچسپی رکھتا تھا۔
 تیسرے طبقہ میں نقیب شامل تھے۔ جو خیر برداروں کی حیثیت سے متذکرہ
 بالا طبقوں کے ساتھ آئے تھے۔ یہ ان کا خدمتگار طبقہ تھا۔

بلوچستان پر عربوں کے حملوں کے وقت ان کی ایک کثیر تعداد سیلہ
 مکران، جھالاوان، خاران اور کچھی میں پھیلی ہوئی تھی۔ غالباً یہ لوگ علاقائی
 سرداروں کے تحت زندگی بسر کرتے تھے۔ بارہویں صدی عیسوی کے اواخر

1. Setlan. G.P. Tate

میں فرزند کمانوں کے دباؤ کے تحت جب بلوچ قبائل کثیر تعداد میں کرمان سے نقل مکانی کر کے بلوچستان میں پھیل گئے تو اس کے بعد ہر روز زمانہ یہاں کے معاشرے میں تبدیلی آئی اور ان تینوں طبقوں کا باہمی رشتہ کٹ گیا اور چند ہی صدی تک ان کا باہمی رشتہ منقطع ہو چکا تھا۔ سولہویں صدی میں ایک طرف براہوئی قبائل اور دوسری طرف یہاں کی جٹ آبادی کے درمیان ایک طویل خشک سالی، قحط اور بارش کی قلت کے نتیجے میں جس کی وجہ سے چراگاہوں کی وسعت میں تنگی پیدا ہوئی تھی ان چراگاہوں کے اوپر کئی لڑائیاں ہوئیں اور ان لڑائیوں میں یہاں کی جٹ آبادی شکست سے دوچار ہوئی۔ ان کا ایک حصہ سندھ کی طرف منتقل ہو گیا اور جو لوگ بلوچستان میں باقی رہ گئے ان کا ایک بڑا حصہ بلوچ اور براہوئی قبائل میں مدغم ہو گیا۔ اب بھی ان کی ایک بڑی تعداد سیلہ اور کچھی میں بودو باش رکھتی ہے۔ خیال ہے کہ جب جٹ اور سفید ہون قبائل بلوچستان میں داخل ہو گئے تھے تو ان کا ساتھ جنوبی بلوچستان کے ان قبائل سے پڑا تھا جو ساکا اصلیت کے حامل تھے۔ یہ ساکا قبائل یا تو جٹ قبیلوں میں ہر روز زمانہ مدغم ہو گئے اور جو باقی بچے تھے وہ بعد میں بلوچ آبادی میں گھل مل گئے اور بلوچی زبان اختیار کر لی۔ بلوچستان میں سفید ہون کا بہترین نمائندہ میٹنگل قبیلہ ہے جو اب ایک ممتاز براہوئی قبیلہ خیال کیا جاتا ہے۔ موجودہ وقت میں گجر کلیٹا بلوچستان کے ضلع کچھی میں پائے جاتے ہیں۔ راجپوتوں کے بارے میں بھی مورخین کا عام خیال یہ ہے کہ وہ کچھی انہی سفید ہون کی اولاد ہیں۔

ہندو شاہی

ایرانی معاشرے میں انحطاط اور ایرانی نظام حکومت میں زوال ہی وہ سب سے بڑے اسباب تھے جن کی وجہ سے ایرانی حکومت کا عرب بادشاہی لشکروں کے ہاتھ سے خاتمہ ہوا۔ اس انحطاط کے اثرات عربوں کے حملے سے پیشتر ایران میں نمودار ہو چکے تھے انہوں نے بلوچستان کے سیاسی اتق پر بھی اپنے دور رس اثرات کا سایہ ڈال دیا تھا۔

بہرام گورجنگم کی وفات کے بعد سندھ کے راجپوت حکمران راجہ سمہر اس اکبر نے پہلے ارمنیوں اور اس کے بعد حکمران پر حملہ کر کے بلوچستان کے وسطی اور جنوبی علاقوں کو اپنی قلمرو میں شامل کر لیا تھا۔ اس میں ہگھی کا علاقہ بھی سمیت شامل تھا جو بوجہ نے کہلاتا تھا۔ اس موخر الذکر علاقہ کے جٹ

1. The Pathan - Sir Duff Curzon.

ایلیٹ نے اسے نوادید کہا ہے۔

باشندے بدھ مت کے پیروکار تھے اور یہی مذہب سندھ کے شاہی خاندان اور اس کے باشندوں کا تھا۔

حقیقت یہ ہے کہ ظہور اسلام کے وقت سندھ میں ایک وسیع سلطنت قائم تھی جو شمال میں کشمیر تک پھیلی ہوئی تھی اور اس میں پنجاب کا ایک بڑا حصہ شامل تھا۔ شمال مشرق میں اس کی سرحدیں ریاست قنوج سے ملتی تھیں۔ مغرب میں مکران یا کچھ مکران کردان (کزدار) کیکان یا کیکانان کا وسیع خطہ اس میں شامل تھا۔ شمال مغرب میں اس وسیع مملکت کی سرحدیں جھتان کی حد تک اس وسیع علاقے کی حدود کو چھوتی ہوئی کوہ سیاہ یا مہتر سلیمان کے دامن کے ساتھ پھیلی ہوئی تھیں جو بیلوس (ولایت، قندہار) کے نام سے موسوم تھا۔ جنوب مشرق میں وہ اضلاع بھی اس کا حصہ تھے جو بندرات دیول، دیو اور سورت کے ارد گرد ساحل سمندر کے ساتھ ساتھ واقع ہیں اس عظیم مملکت کی بنیاد راجہ سہرس بن دیواجی نے رکھی جو ایک نہایت طاقتور حکمران تھا۔ اور کا عظیم شہر اس کا دارالسلطنت تھا جو دریائے اکڑہ کے قریب واقع تھا۔ یہ سلطنت چار بڑے صوبوں میں تقسیم تھی اور ہر ایک صوبے کا انتظام ایک گورنر کے ہاتھ میں تھا۔ ان صوبوں میں سیوستان کا صوبہ بھی تھا جو سندھ کے وسط میں واقع ہونے کے ساتھ ساتھ روجھان اور اس کے آگے

مکران کے کہسار کے دامن تک پھیلایا ہوا تھا۔ جنوب میں وہ علاقہ بھی اس صوبے میں شامل تھا جہاں ٹھٹھہ کا پُر عظمت شہر بعد میں آباد ہو گیا تھا اور بہمن آباد بھی اس صوبے کے عظیم شہروں میں سے تھا سندھی مورخین کے بیان کے مطابق اسی ایک خاندان کے چار حکمرانوں نے اس وسیع مملکت پر حکومت کی تھی۔ راجہ سیہرس اکبر کے بعد اس کا بیٹا راجہ ساہسی تخت نشین ہوا۔ اس کی وفات کے بعد رائے سیہرس ثانی حکمران بن گیا اور اس کے بعد اس کے بیٹے رائے ساہسی نے عمان حکومت سنبالی۔¹

بہرام گور پنجم کا پوتا فیروز جب ایران میں برسرِ اقتدار آیا تو اس نے کچھ عرصہ کے بعد ایک فوجی مہم بھیج کر وسطی اور جنوبی بلوچستان کے ان علاقوں کو دوبارہ ایران میں شامل کر لیا۔ سندھی مورخین کے مطابق بادشاہ فیروز نے کچھ مکران پر حملہ کر دیا تھا جب رائے سیہرس ثانی کو اس کا علم ہوا اور اسے یہ بھی معلوم ہوا کہ حملہ آوران علاقوں کو لوٹ کر اور اس کے باشندوں کو گرفتار کر کے واپس چلے گئے ہیں تو اس نے ایک ٹھکانہ خط بادشاہ فیروز کے پاس روانہ کیا جو خود بھی لڑائی کے لئے تیاری کر رہا تھا۔ اس کے نتیجے میں دونوں فریق کے درمیان ایک زبردست جنگ ہوئی جو صبح سے دوپہر تک

جاری رہی۔ رائے سہرس نے شکست کھا کر میدان جنگ سے بھاگنے کا ارادہ کیا ہی تھا کہ ایک تیر اس کی گردن میں لگا اور وہ زمین پر گر گیا۔ حملہ آوروں نے سندھیوں کا جملہ اسباب لوٹ لیا۔ سندھیوں سے جو لوگ بچے انہوں نے الور کی راہ لی اور راجہ کے بیٹے رائے ساہسی ثانی کو اس کے باپ کی جگہ تخت پر بیٹھا دیا۔^۱

لیکن ایرانی مورخین اور عرب و قانع نگاروں کی تحریریں اس سے کچھ مختلف ہیں۔ گردیزی نے اپنی تاریخ میں جو حوالے دیئے ہیں ان سے ظاہر ہوتا ہے کہ ان واقعات سے دو صدیاں پیشتر سکران کا علاقہ ایران میں شامل تھا۔ جبکہ شیرماہ ملک ہند نے اپنی بیٹی ساہسانی خاندان کے چودھویں شہنشاہ بہرام گور کے نکاح میں دے دی تو وہ ہند چلا گیا اور بیس بدل کر شیرماہ کے ہاں ملازمت اختیار کر لی۔ اور راجہ نے اس کی بیوی کو سندھ و سکران کا علاقہ جہیز میں دے دیا۔ بہرام گور نے ۴۰۳ء سے ۴۲۱ء تک ایران پر حکومت کی تھی۔^۲

راجہ ساہسی ثانی کے دور حکومت میں سندھ کے اندر سماجی اور سیاسی تبدیلیاں رونما ہو رہی تھیں۔ بدھ مت روپہ زوال تھا اور ہندو مت کو عروج

1. Notes on Afghanistan and Balochistan Ravery

2. Ibid

حاصل ہو رہا تھا اور دوبارہ اس کا احیاء شروع ہو گیا تھا۔ اس زمانہ میں ایک برہمن چاچ بن سیانج نے ایک شخص حاجب رام کے توسط سے راجہ ساہسی کے وزیر بدہمن کا قرب حاصل کر لیا۔ اس کے بعد راجہ کے دربار میں اپنی قابلیت اور علم کا سکھ بیٹھا کر راجہ تک رسائی حاصل کر لی اور تھوڑے عرصہ میں اس کا منظور نظر بن گیا۔ راجہ کی بیوی سوہن دیوی اس پر فریفت ہو گئی۔ کچھ عرصہ کے بعد جب راجہ بیمار ہو گیا تو وہ اس کی بیوی کے ساتھ ساز باز کر کے اپنے آپ کو راجہ کی وفات کے بعد اس کے تاج و تخت کا وارث بنا دیا اور راجہ کی رعایا نے بلا چوں و چرا اس کی اطاعت قبول کر لی۔ اس نے تمام ملک کا دورہ کر کے اپنی طاقت مستحکم کر لی اور تمام ملک پر اس کی گرفت مضبوط ہو گئی اس کے بعد اس کو ان علاقوں کا خیال آیا جو راجہ سیہرس خانی کی ایرانیوں کے ہاتھ سے شکست کے بعد ایرانیوں کے قبضہ و اختیار میں چلے گئے تھے۔

ادھر ایران میں بھی اس زمانہ میں تہذیبی واقع ہو رہی تھی۔ نظام حکومت اور معاشرے میں انحطاط کے آثار نمودار ہو رہے تھے خسرو خانی کے زمانے میں اگرچہ ایران کو عارضی کامیابی حاصل ہوئی اور وہ دمشق اور یروشلم پر قبضہ کرنے کے بعد انکارہ سے ہوتے ہوئے ہاسٹورس تک جا پہنچا جو روم کے

بازمینی علاقے کے ہاتھوں واقع تھا۔ رومیوں نے ہرمل کی سرحد کی جس
 ہوابی کاروائیاں کیں اور وہ ایشیائے کوچک اور ارمینیہ پر قبضہ کرنے کے بعد
 ایران کے دروازے پر شک دینے لگے۔ خسرو ثانی ۶۲۸ء میں اپنے بیٹے
 کے ہاتھ سے قتل ہوا جو ایک بازمینی شہزادی کے وطن سے تھا۔ اس سے ہر
 طرف افراتفری اور انتشار پھیل گیا۔ ایرانی حکومت کی بنیادیں ہل گئیں۔
 فوج قابو سے باہر ہو گئی۔ ایرانی گورنروں نے ہر جگہ اپنی خود مختاری کا اعلان
 کر دیا۔ کئی ایرانی شہزادے ملک کے گوشے گوشے سے نکالے گئے اور تخت
 نشینی کے بعد قتل کر دیئے گئے ان میں ایک بد قسمت شہزادی (عارضہ ماہ اور
 اس کی بہن توران دشت بھی) تھی۔

ان دو ایرانی شہزادیوں میں سے ایک کے دور حکومت میں ایران کی
 اس سیاسی افراتفری سے فائدہ اٹھا کر سندھ کے ہندو راجہ چانچ بن سیلان گج نے
 حملہ کر کے وسطی اور جنوبی بلوچستان کو دوبارہ اپنی قلمرو میں شامل کر لیا۔ اس سلسلے
 میں چانچ نامہ کے مصنف کا بیان ہے کہ جب چانچ اپنی مہمات سے فارغ ہو
 گیا تو کرمان کی سرحد کی حد بندی کا معاملہ اس کی توجہ کا مرکز بن گیا۔ اس نے کہا
 کہ یہ علاقے بلا دہند کے بادشاہوں کے زیر فرمان تھے اور ان کی سرحد

کا تعین بڑا ضروری ہے چنانچہ نامہ کے مطابق اس زمانہ میں جبکہ پختیبر اسلام
 کی ہجرت کو چار سال گزرے تھے کہ ایران کا بادشاہ کسری (خسرو)
 ہن ہرمز ہلاک ہو گیا اور ایرانی ممالک میں انتشار پھیل گیا۔ جس کے نتیجے
 میں عنان سلطنت ایک عورت کے ہاتھ میں آئی تھی۔ جب چانچ کو اس کا علم
 ہو گیا تو اس نے بڑی تندہی کے ساتھ بلادِ مکران کی طرف جانے کا ارادہ کیا
 اور اربابیل کی طرف روانہ ہوا۔ اس علاقے میں سمنی نام کا ایک شخص اس کے
 استقبال کو آیا جو بدھ مت کا پیروکار تھا۔ یہ شخص ہند کے بادشاہ سیمرس کے
 گماشتوں کے اہل خاندان میں سے تھا اور راجہ نے خصوصیت کے ساتھ اس
 کو یہاں کا فرمانروا مقرر کیا تھا۔ لیکن پھر تداول زمانہ کی وجہ سے وہ راجہ کا
 مخالف بن کر خدمت سے دست کش ہوا۔ لیکن بعد میں دونوں کے درمیان
 عہد و پیمان ہو گیا اور ان کی دوستی مستحکم ہو گئی تو وہ وہاں سے مکران کی جانب
 روانہ ہوا۔ مکران کے عقب میں ایک پہاڑ کو عبور کر کے ایک دوسرے علاقے
 میں پہنچا۔ یہاں ایک قلعہ تھا جو کنز پور (منجگور) کے نام سے موسوم تھا۔ اس
 نے اس قلعہ کو مرمت کرنے کے احکام جاری کر دیے اور اس کے علاوہ اس

۱۔ خسرو بنی ۶۵۰ء میں ہلاک ہو گیا تھا۔ چنگی یان اور سیاگ ۶۶۹ء میں چنگی سے لگا اور ۶۷۰ء سے لے کر ۶۷۳ء تک
 ان دونوں میں ستر گز دوری رہی اور پانے کے ساتھ ساتھ مکران کے ساحل پر بھی ۱۰۰ گز دوری رہی۔ چانچ کا کوئی
 ذکر نہیں کیا ہے۔ لگتا ہے کہ سندھ کا مکران ایک شہزادہ تھا اس کا مطلب یہ ہے کہ ۶۷۳ء تک چانچ سندھ میں رہا تھا اور
 نہیں آیا تھا اس لئے کہ چانچ کی پہلی دستبرد نہیں ہے۔

نے دستور کے مطابق یہاں صبح دوپہر اور شام کو پانچ سازوں کی نوبت بجانے کا بھی انتظام کر لیا۔ اس کے بعد وہ مزید اپنا سفر جاری رکھ کر کرمان کی سرحد پر پہنچ گیا۔ اس نے یہاں چیدے لگوائے اور اسی مقام کو کرمان اور کرمان کی درمیانی سرحد قرار دیا۔ اس جگہ پہلے سے کھجور کے جھنڈ موجود تھے۔ اس نے کھجور کے اور زیادہ پودے لگوا کر اس کو مزید گنجان بنا دیا اور اعلان کیا کہ راجہ سیرس اکبر کے زمانہ میں یہی حد تھی اور وہی حد آج میرے عہد میں بھی ہے اس کے بعد اس نے وہاں سے ارامنیل کی طرف کوچ کیا اور وہ دوبارہ مڑ کر دیانے پورالی کے ساتھ ساتھ سفر کرتے ہوئے توران کے علاقے میں داخل ہو گیا اور لڑائی کی غرض سے کوئی شخص اس کے مقابلے پر نہیں آیا۔

اس کے بعد وہ بلاؤکنڈاننیل میں وارد ہوا اور وہاں سے آگے بڑھ کر دریائے سیوی کے کنارے فروکش ہوا اور قلعہ کے اندر جانے کا ارادہ کیا لیکن لوگوں نے بھاگ کر اپنے آپ کو قلعہ میں بند کر لیا۔ چانچ نے بدستور وہاں اپنا قیام جاری رکھا۔ اس سے لوگ تنگ ہو گئے۔ اس نے اپنا مال ایک سو کوہستانی گھوڑے اور ایک لاکھ درہم سالانہ مقرر کر کے ایک سال کا خزانہ چھوٹکی وصول کر لیا۔ اس کے بعد مختلف قسم کی انتظامی ہدایات نافذ کر کے واپس اپنے

دار الحکومت اور چلا آیا اور قیام کیا۔ اس کی یہاں وفات ہو گئی۔ اس نے کل چالیس سال حکومت کی۔

شہزادی عارضہ ماہ کی تخت سے دستبرداری کے بعد اس انتشار اور افراتفری کے موقع پر ایرانیوں نے ایک اور شہزادے کو استخر کی تاجکیوں سے دھونڈ نکالا جو ۶۳۲ء میں یزدگرد سوم کے نام سے تخت نشین ہوا۔ اگرچہ وہ بڑا قابل شخص تھا۔ لیکن ایرانی معاشرے میں انحطاط اور زوال کے گھن کچھ اس حد تک لگ گئے تھے کہ اب اسے پہچانا اور بیرونی حملوں سے محفوظ رکھنا اس کے بس کی بات نہ تھی۔ اس وقت اس کا سپہ سالار دوسم نامی ایک ایرانی امیر تھا۔ جو غیر معمولی قابلیت کا مالک تھا لیکن اس کے باوجود ایرانی فوج نے ۶۳۶ء میں عربوں کے ہاتھ سے شکست کھائی۔

اسی انتشار اور افراتفری کے دوران جو ایران میں عربوں کے حملے سے چار سال پیشتر شروع ہوا تھا۔ کابل کے شاہ زبردست جو غالباً ایک راجپوت تھا۔ اپنی فوجوں کو حرکت دے کر اراخوزیا کے ایرانی صوبے پر قبضہ کر لیا اور اس کے صدر مقام ہست میں اپنی طرف سے ملک سعد کو گورنر بنا کر بیٹھا دیا۔ اس طرح شمالی بلوچستان کا علاقہ بھی جو اراخوزیا (ریخ) میں شامل

تھا۔ ہندو اقتدار کے تحت آ گیا اور عربوں کے حملہ ایران کے بعد بھی ایک
عرصہ دراز تک ان کے زیر فرمان رہا۔

عرب دورِ اقتدار

عربوں نے سیستان پر ۲۳ ہجری ۶۴۳ء میں حملہ کر کے اس علاقے کو اس کے شہروں اور قصبوں سمیت حدود ہند تک فتح کر لیا اور اس کے ساتھ ہی ولایت قندہار کے ایرانی صوبے پر بھی ان کا تسلط قائم ہو گیا جو اس زمانہ میں زرنج یا الرخاج کے نام سے موسوم تھا۔ اور جس کو بیلوس کا نام بھی دیا جاتا تھا لیکن زرنج جو جہتان کا دار الحکومت تھا ایک عرصہ تک فتح نہ ہو سکا کیونکہ اس کے استحکامات بڑے مستحکم تھے لیکن آخر کار بعد میں حملہ آوروں کے حوالے کیا گیا اور وہ عرب سپہ سالار عمرو بن العاص ^{رضی اللہ عنہ} نے فتح کیا جس نے شاہ نیمروز کی فوج کو شکست دے کر اس شہر پر قبضہ کر لیا تھا۔^۱

اس کے بعد عبداللہ بن عبداللہ السلول نے جس نے ۲۳ ہجری میں کرمان کو تاخت و تاراج کیا تھا۔ امیر معاویہ کے عہد خلافت میں حکم بن عمرو السلالی کے زیر قیادت مکران پر حملہ کرنے کی غرض سے ایک بڑا لشکر روانہ کیا جو کرمان اور عمان سے لے کر سندھ تک ایک وسیع خطہ میں پھیلا ہوا تھا اور جہاں بہت سی بستیاں بھی تھیں جن میں فہمین اور خواش کے قصبات بھی شامل تھے۔ یہ تمام مکران سے متصل واقع ہوئے تھے۔ مکران اور عمان کے درمیان سندھ حائل تھا۔ اس فوج کے ساتھ شہاب الحارث بن شہاب بھی گیا تھا اور بعد میں سہیل بن عادی بھی ان کے ساتھ شامل ہو گیا۔^۱

مکران کا حاکم ملک سعد تھا۔ جس نے سندھ کے راجہ سے امداد طلب کی کیونکہ اس زمانے میں مکران سندھ میں شامل تھا۔ سندھ و ہند کی زبان میں ژند پیل وہاں کے حکمران کا لقب تھا۔ جیسا کہ مجھم کا بادشاہ کسریٰ روم کا بادشاہ قیصر اور چین کا بادشاہ خاقان کے لقب سے ملقب ہوتا تھا۔ سندھ کے راجہ کو جب اس حملے کا حال معلوم ہوا تو اس نے ایک بڑی فوج جمع کر لی۔ اس فوج میں ہاتھی بھی شامل تھے اور وہ یہ نفس نفیس ملک سعد ژند پیل کی امداد پر مکران چلا آیا۔^۲

عبداللہ بن عبداللہ کو جب کرمان میں ان تیار یوں کا علم ہو گیا تو وہ اپنا ایک نائب کرمان میں چھوڑ کر چند فوجی دستوں کے ساتھ فوراً عرب فوج کی امداد پر روانہ ہو گیا۔ جب وہ مکران میں داخل ہوا تو وہ یہ دیکھ کر حیران ہوا کہ عرب فوج ہندو فوج سے ایک بڑے فاصلہ پر خیمہ زن تھی اور ملک سہنے اور زیادہ فوج جمع کرنے کی غرض سے اپنے قائد روانہ کئے تھے۔ تاکہ سندھ کے گوشے گوشے سے امداد حاصل کرے۔ اس کے نتیجہ میں ہندو فوج کی تعداد میں برابر اضافہ ہو رہا تھا۔ اس نے اس تاخیر سے براہم ہو کر عرب سپہ سالاروں سے کہا کہ دشمن کی فوج سے اس قدر زیادہ فاصلے پر خیمہ زن ہو کر جنگ میں تاخیر کرنے کا مطلب یہ ہے کہ تم لوگ دشمن کو جان بوجھ کر یہ موقع فراہم کر رہے ہو کہ وہ ساری دنیا کو تمہارے خلاف جنگ کے لئے جمع کرے۔ اس کے بعد اس نے عمرو اور شہاب کی فوجوں کے ساتھ مل کر رات کو اچانک دشمن کی فوج پر شکنجہ مارا۔ اس لڑائی میں ڈنڈ پیل خود مارا گیا اور اس کی فوج کو مکمل شکست ہو گئی وہ سر پر پاؤں رکھ کر بھاگنے لگے اور عربوں نے ان کا تعاقب کیا اور وہ رات کے اندھیرے میں ان کو قتل کرتے رہے۔ عربوں کو اس لڑائی میں بہت سا مال غنیمت ہاتھ آیا جس میں سے بہت سے ہاتھی شامل تھے اور بہت سے لوگ قیدی بنائے گئے اور مکران کا

سارا علاقہ ان فاتحین کے قبضہ و اختیار میں آ گیا۔ یہ واقعہ ۲۳ ہجری کے
 اواخر میں غالباً اکتوبر ۶۴۳ء میں پیش آیا۔ لیکن چارج نامہ کے مصنف کا بیان
 اس سے مختلف ہے۔

اس کا بیان ہے کہ خلیفہ ثانی حضرت عمر بن الخطابؓ کے عہد خلافت
 میں ۱۵ ہجری میں ہندو سندھ کے علاقہ پر پہلا حملہ ہوا اس نے عثمان بن ابی
 العاص الثقفی کو بحرین روانہ کیا اور وہ وہاں سے فوج لے کر عمان کی طرف
 روانہ ہوا اور فوج کو کشتیوں میں بیٹھا کر سمندر کے راستے آگے چل پڑا اور
 مغیرہ بن ابی العاص کو ان کا سپہ سالار مقرر کر کے بحرین بھیج دیا تاکہ وہ بحرین
 سے دحیل کی طرف کوچ کرے۔ اس زمانہ میں یحییٰ بن سیلابجؓ سندھ کا
 حکمران تھا۔ یحییٰ نے سامہ بن دیہاجی کو وہاں کا حکمران مقرر کیا تھا۔ اہل
 دحیل تجارت پیشہ لوگ تھے۔ جب عرب فوج دحیل میں داخل ہو گئی تو سامہ
 بن دیہاجی قلعہ سے باہر آ گیا اور دونوں فوجوں کے درمیان لڑائی شروع
 ہو گئی لیکن عرب فوج نے سندھی فوج کے ہاتھ سے شکست کھائی۔ عربوں کو
 اس لڑائی میں زبردست نقصان اٹھانا پڑا۔ ان کے بے شمار آدمی میدان جنگ
 میں کام آئے اور مغیرہ بھی اس لڑائی میں لڑتے لڑتے شہید ہو گیا۔

چارج نامہ کے مصنف کا بیان ہے کہ حضرت عمرؓ کے دور خلافت میں

جب ابو موسیٰ اشعری عراق کا گورنر تھا تو اس کے ساتھ رافع بن زیاد عمارتی کو کرمان اور مکران کا حاکم بنا دیا گیا۔ دارالحکومت سے ابو موسیٰ کو ہدایت کی گئی کہ وہ ولایت ہند و عراق اور کرمان کے حالات لکھ کر بتلا دے۔ چونکہ مغیرہ کی شہادت کے واقع سے معلوم ہوا کہ ہند و سندھ کے اوپر ایک نہایت جاہل اور طاقتور رائے حکومت کرتا ہے جو بڑا کینہ پرور بھی ہے۔ ابو موسیٰ نے ان حالات سے امیر المومنین کو آگاہ کر دیا۔ انہوں نے ہند کی طرف فوج کشی سے منع کر دیا۔

طبری کا بیان ہے کہ حضرت عمرؓ کے دور خلافت میں مکران پر پہلا حملہ حکم بن عمرو تغلبی کی قیادت میں ہوا۔ حکم ایک بڑی فوج لے کر مکران کی طرف روانہ ہوا۔ وہاں پہنچنے کے بعد شہاب بن الحارث بن شہاب بھی اس کے ساتھ جا کر ملا۔ اسی طرح سہیل بن حدلی اور عبداللہ بن عقیان بھی اس کی امداد پر پہنچ گیا۔ یہ لوگ ایک نہریا دریا کے کنارے فروکش ہو کر خیمہ زن ہوئے اور اہل مکران بھی لڑائی کی نیت سے آگے بڑھ کر ندی کی دوسری طرف جمع ہو گئے اور لڑائی کی تیاریاں کرنے لگے۔ ان کا سرکردہ مکران کا حاکم راسل تھا۔ وہ عربوں کے مقابلے پر نکل آیا اور اسی نہریا دریا کے کنارے گھمسان

کی جنگ شروع ہوگئی۔ اس موقع پر اہل مکران کی امداد پر تازہ دم فوج بدستور آ رہی تھی۔ اس تازہ دم فوج کے پہنچنے تک عرب ان سے لڑتے رہے اور ان میں سے بہت سے لوگوں کو تیغ کیا۔ یہ ایک خونریز اور سخت لڑائی تھی۔ عربوں نے نہر کے کنارے تک ملک راسل کی فوج کا تعاقب کیا اور دشمن کے سپاہیوں کو بے دریغ قتل کیا۔ آخر کار ملک راسل کی فوج نے مکمل شکست کھائی۔ عربوں نے بہت دنوں تک مکران میں قیام کیا اور ان کو بڑی مقدار میں مال غنیمت ہاتھ آیا۔ جن میں ہاتھی شامل تھے۔

حکم نے امیر المومنین حضرت عمرؓ کو فتح کی اطلاع دیدی اور صحابہ العبدی کے ذریعہ مال غنیمت کا خمس ان کی خدمت میں روانہ کیا اور ہاتھیوں کے بارے میں دریافت کیا کہ ان کو کیا کیا جائے کیونکہ ان کا گوشت کھایا جاسکتا تھا اور نہ ان کو لگام ڈال کر سواری کے لئے استعمال کیا جاسکتا تھا اور پھر یہ اتنی خوداک کھاتے تھے کہ ان کے اخراجات آسانی سے پورے نہیں کئے جاسکتے تھے اور ان سے سندھ پر بھی حملہ کرنے کی اجازت طلب کر لی۔

حضرت عمرؓ کے پاس اس زمانے میں جو بھی جاتا تھا وہ اس سے مکران کے حالات دریافت کرتے تھے انہوں نے صحابہ سے بھی مکران کے

حالات دریافت کئے۔ اس نے جواب دیا، یا امیر المومنینؑ اس کی ہموار زمین پہاڑ سے بدتر ہے۔ وہاں پانی کی قلت ہے اس کے میوے بد مزہ اور کڑوے ہیں۔ وہاں نیکی کم اور برائی زیادہ ہے اگر زیادہ فوج رکھی جائے تو اس کے بھوک سے ہلاک ہو جانے کا خطرہ ہے اور کم فوج رکھی جائے تو دشمن کے ہاتھ سے اس کے قتل ہو جانے کا امکان ہے اور اس سے آگے کا علاقہ اور زیادہ خراب ہے۔ حضرت عمرؓ نے ان کی گفتگو سن کر دریافت کیا کہ کیا شاعری کر رہے ہو۔ اس نے برکت جواب دیا کہ حقیقت بیان کر رہا ہوں۔ حضرت عمرؓ نے حکم کے پاس ہدایت بھیجی کہ ہاتھیوں کو قرب و جوار کے حکمرانوں پر فروخت کیا جائے۔ اس نے حکم کو سندھ پر فوج کشی سے منع کیا اور کہا کہ اگر پوری قوت اور استقامت حاصل کرنے سے پہلے سندھ پر فوج کشی کر کے مسلمانوں کو جانی و مالی نقصان پہنچاؤں تو اس کے لئے مجھے خداوند تعالیٰ کے آگے جواب دینا ہوگا۔

چانچ نامہ کے مصنف کا بیان ہے کہ امیر المومنین حضرت عثمانؓ بن عفان کے عہد خلافت میں عبداللہ بن عامر نے خلیفہ کے حکم سے حکم بن جبلیہ کو ہندو سندھ کے حالات معلوم کرنے پر مامور کیا۔ جب وہ واپس آیا تو اس نے تمام حالات بلا کم و کاست بیان کئے اور بڑی شرح و بسط کے ساتھ

وہاں کے باشندوں کے قواعد جنگ فوج کشی کے طریقوں اور باشندوں کی صلاحیتوں کے بارے میں معلومات فراہم کیں۔ عبداللہ نے اس کو حضرت عثمانؓ کی خدمت میں روانہ کیا۔ جب وہ خلیفہ کی خدمت میں حاضر ہوا تو وہ مستعدی سے شرط خدمت بجالایا۔ امیر المومنینؓ نے اس سے ہندو سندھ کے حالات دریافت کئے۔ اس نے بیان کیا کہ اس کا پانی کڑوا ہے۔ اس کا میوہ بد مزہ اور متاعل ہے۔ اس کی زمین سنگلاخ اور باشندے ناقابل اعتبار ہیں۔ اگر فوج کم رکھی جائے تو خوراک کی کمی کے باعث اس کے بھوک سے ہلاک ہونے کا امکان ہے۔ امیر المومنینؓ نے دریافت کیا۔ وہاں کے باشندے عہد و پیمان میں کیسے ہیں و قادار ہیں یا قدار ہیں۔ حکم نے جواب دیا کہ خائن اور قدار ہیں۔ اس کے بعد اس نے عبداللہ بن عامر کو ہندو سندھ کی طرف فوج کشی کرنے سے منع کیا اور کوئی بھی نہ گیا۔

چنانچہ نامہ کے مصنف کا بیان ہے کہ ۳۸ ہجری ۶۵۹ء میں جب حضرت علیؓ خلیفہ بنے تو اس زمانے میں اہل شہر کے درمیان نا اطمینانی پیدا ہو گئی اور مسلمان ایک دوسرے کی مخالفت پر اٹھ کھڑے ہوئے عامر بن الحارث بن عبدالقیس سے روایت ہے کہ جب قرب و جوار کے لوگ مخالف ہو گئے تو امیر المومنینؓ نے عامر بن دھوک کی قیادت میں ایک فوج مرتب کر کے

ہند پر فوج کشی کا حکم دے دیا اور کئی فوجی اکابر و اعیان اس کا ساتھ شامل ہو گئے۔ انہوں نے لہرج اور کوہ پایہ کے راستے اپنا سفر جاری رکھا۔ ۳۸ ہجری کے آواخر میں جن جن اضلاع سے ان کا گزر ہوا ان کو وہاں فتح و ظفر اور کامیابی حاصل ہو گئی اور بہت سامان غنیمت ان کے ہاتھ آیا۔ آخر کار وہ کیکانان کے علاقے میں وارد ہوئے۔ اس طائفہ کے لوگ لڑائی پر آمادہ تھے۔ ہڈی کا بیان ہے کہ حارث بن مرہ ایک دلیر اور بہادر شخص تھا۔ اسلحہ سے لیس ایک ہزار سپاہی اس کے ہمراہ تھے اور تین بہادر اور قوی الجوش غلام بھی اس کے ساتھ تھے۔ ان میں سے ایک کو اس نے اپنا محافظ مقرر کیا تھا اور باقی دو اپنے اپنے فوجی دستوں کے اوپر سر لشکر تھے۔ ان میں سے ہر ایک پانچ سو افراد کے اوپر سپہ سالار تھا۔ جب وہ مکران میں تھے تو ان کی آمد کی خبر کیکانان پہنچ گئی تھی۔ اہل کوہ پایہ اور کیکانان جمع ہو کر ان کا انتظار کر رہے تھے۔ ۳۳ ہجری ۶۶۳ء میں جب عرب کیکانان پہنچے تو اس علاقے کے لوگ جو پہلے سے تیار بیٹھے تھے لڑائی پر آمادہ ہو گئے اور جنگ شروع ہو گئی۔ تقریباً بیس ہزار زیادہ کیکانی اکٹھے ہو گئے تھے۔ عرب فوج کا ان سے مقابلہ ہوا۔ جب کوئی چارہ کار باقی نہ رہا تو وہ لوگ آگے بڑھے اور لڑائی میں مشغول ہو گئے جب عرب غزاسے واپس ہوئے تو وہ لوگ کیکانان کے درے میں داخل

ہو گئے اور راہ فرار اختیار کرنے کا ارادہ کیا۔ عرب لشکر نے نعرہ بکبر بلند کیا اور اطراف کے پہاڑوں سے بھی نعرہ بکبیر کی گونج بلند ہوئی۔ کیکان کے کفاروں نے جب یہ آوازیں سنی تو ان کے دلوں پر ایک قسم کی ہیبت طاری ہو گئی اور وہ بہت زیادہ خوف زدہ ہو گئے ان میں سے بہت سے لوگوں نے آگے بڑھ کر اسلام قبول کر لیا اور دوسروں نے شکست کھا کر راہ فرار اختیار کر لی۔ اب اسی موسم میں ان پہاڑوں سے بکبیر کی آواز بلند ہوتی ہے۔ ابھی یہ لوگ فتح سے ہمتا رہے تھے کہ ان کو حضرت علیؑ کی شہادت کی اطلاع ملی وہ وہاں سے واپس لوٹے اور جب مکران میں پہنچے تو ان کو معلوم ہوا کہ معاویہ بن ابوسفیانؓ کی خلافت کا اعلان ہو چکا ہے۔ حضرت علیؑ کو ایک خارجی ابو سلمہ نے ۳۰ ہجری ۶۶۱ء میں جمعہ کے دن شہید کیا تھا۔

امیر معاویہ بن ابوسفیانؓ حضرت علیؑ کی شہادت کے بعد ۴۳ ہجری میں خلافت کے عہدہ جلیلہ پر مامور ہو گیا۔ اس نے اپنے دور خلافت میں عبداللہ بن سوار العبیدی کی قیادت میں چار ہزار سواروں پر مشتمل ایک فوج ولایت سندھ کی طرف روانہ کی۔ چارج نامہ کے مصنف کے بیان کے مطابق امیر معاویہ نے اس ولایت کا انتظام ان کے سپرد کرتے ہوئے فرمایا کہ بلاو سندھ میں ایک بلند پہاڑ ہے جو کیکان کے نام سے موسوم ہیں وہاں کے

گھوڑے بڑے تین آوز جسم بلند و بالا اور خوبصورت ہوتے ہیں۔ تم سے پہلے بھی وہاں سے مال غنیمت ہاتھ آتا رہا ہے۔ وہاں کے باشندے بڑے غدار اور ناقابل اعتبار ہیں۔ ان کو اپنے پہاڑ کی دشوار گزاری پر بڑا فخر اور ناز ہے جہاں وہ پناہ لیتے ہیں۔ اس نے عمر بن عبداللہ بن عمر کو ارباب میل فتح کرنے کی مہم پر بھیجا اور عبداللہ بن عامر کو بصرہ کے لئے نامزد کیا تاکہ قبیس بن ہاشم السلمی کے پاس جائے اور اس سے مل کر ارباب میل (دہلی) پر حملہ کرے اور اس مہم کے لئے چار ہزار افراد اپنے ساتھ لے لے۔ روایت ہے کہ جب امیر معاویہؓ نے عبداللہ بن سوار کو چار ہزار سواروں کی سرکردگی میں روانہ کیا تو اس کے لشکر میں آگ جلانے کی اجازت نہ تھی اور وہ وہی کھاتے تھے جو ابن سوار ان کو مہیا کرتا تھا۔ ایک رات اس کی لشکر گاہ میں آگ کی روشنی نظر آئی۔ دریافت کرنے پر معلوم ہوا کہ ایک عورت حاملہ تھی اور اس کے ہاں بچہ پیدا ہو گیا ہے جس کی وجہ سے آگ جلانے کی ضرورت پڑی۔ عبداللہ نے اس کو آگ جلانے کی اجازت دے دی۔ عورت خوش ہو کر دعائیں دینے لگی اور تین دن تک فوج کو کھانا کھلاتی رہی۔ جب وہ لوگ کیکانان کے بلاد میں داخل ہو گئے تو ان پوڈشمن نے حملہ کیا۔ عرب لشکر نے ان کو شکست دے دی اور بہت سا مال غنیمت ان کے ہاتھ آیا۔ کیکانی اس کے بعد پھر جمع ہو گئے اور

تمام دروں کی ناکہ بندی کر دی۔ اس موقع پر ایک سخت لڑائی ہوئی۔ عبداللہ بن سوار نے اپنے لشکر کے درمیان کھڑے ہو کر آواز دی کہ اے مہاجر اور انصار کے فرزندو! کافروں سے منہ مت موڑنا کہیں تمہارے ایمان میں خلل واقع نہ ہو جائے۔ اسلام کا لشکر اس کے علم کے گرد جمع ہو گیا۔ بنی عبدالقیس کا ایک آدمی مجمع سے باہر نکل آیا اور لڑائی کی خواہش ظاہر کی۔ دشمن کا ایک سرکردہ اس کے مقابلے پر آیا۔ یاسر بن سوار بھی اس کے ساتھ اس لڑائی میں شامل ہو گیا۔ دونوں نے ایک ساتھ حملہ کر کے دشمن کے سرکردہ کو زمین پر گرا دیا۔ کیکانان کا لشکر ان پر بیک وقت حمہ آور ہوا اسلام کے لشکر کو شکست ہو گئی۔ تمام کوہستان مردہ سپاہیوں کی لاشوں سے ڈھک گیا۔ مسلمان واپس ہوئے اور کرمان چلے آئے قبیحہ السہیلی سے روایت ہے کہ وہ بھی اس دن اس لشکر میں موجود تھا۔ اس نے کہا کہ میں نے دیکھا کہ ابن سوار کا مقابلہ ایک جوان سے ہوا دشمنوں سے ان گنت لوگ مارے گئے۔ ابن سوار بھی اس جنگ میں مارا گیا میں نے کیکانی کشتہ گان کی لاشوں کی تلاشی لی۔ مجھے ایک سوانگشتری مہر میں مل گئی۔ امیر معاویہ نے عبداللہ کی شہادت کے بعد سنان بن سلمہ کو کرمان کی امارت پر فائز کر دیا اور زیاد کو تاقید کر دی کہ وہ ایسے شخص کو عامل مقرر کرے جو سفر ہند کے قابل ہو۔ سنان نے دو سال تک کرمان میں

قیام کیا۔ اس کے بعد کسی وجہ سے امیر معاویہ نے اس کو معزول کر دیا اور اس کی بجائے راشد بن عمرو کو ولایت سندھ کا عامل مقرر کر دیا۔ یہ ایک بڑا باہمت شریف اور لائق شخص تھا۔ امیر معاویہ نے اس کی روانگی سے قبل اس کو اپنے پاس بلا یا۔ اس کو اپنے پاس بٹھا کر دیر تک اس سے مشورہ کیا۔ اس کے بعد اکابرین عرب سے مخاطب ہو کر کہا کہ راشد ایک شریف آدمی ہے اس کی طاعت سے روگردانی نہیں کرنی چاہئے اس کی فرماں برداری میں کوئی کوتاہی نہ کرو اور جنگ کے وقت اس کی مدد کرو اور اسے تہامت چھوڑو۔ راشد جب مکران میں وارد ہوا تو عرب اکابرین اور عمائدین کو ساتھ لے کر سنان کے پاس چلا گیا اور اسے بڑا قوی اور قابل شخص پایا اس نے کہا خدا کی قسم سنان ایک بڑا آدمی ہے۔ وہ مہتری اور فوج کش کے قابل ہے اور ایک بہادر آدمی ہے۔ دونوں بڑی دیر تک بیٹھے کر باتیں کرتے رہے راشد نے اس سے وہاں کے مقامی حالات دریافت کئے تاکہ امیر معاویہ کو ان حالات سے آگاہ کر سکے۔ اس کے بعد اس نے سنان سے سندھ کے حالات دریافت کئے اور سندھ پر فوج کشی کرنے کا ارادہ ظاہر کیا جب راشد بن عمرو سندھ کے علاقے کی طرف روانہ ہوا تو کوہ پایہ کا مالیہ وصول کر کے کیکان کی طرف چلا گیا اور مالیہ وصول کرنا شروع کر دیا اور مالیہ کی وصولی کے سلسلے میں اس نے لڑائیاں

کہیں۔ اس نے یہاں کے حالات سے پوری اگلا ہی حاصل کر لی اور پورے
 ایک سال تک اس نے اس علاقے میں قیام کیا۔ ایک سال کے بعد جب وہ
 مالہ وصول کر کے سیستان کے راستے واپس جا رہا تھا کہ کوہ منذر اور بہرنج
 (فہرنج) کے نزدیک اس علاقے کے کوئی پچاس ہزار افراد جمع ہو گئے اور
 لڑائی کے لئے تیار ہو گئے۔ دونوں فریقوں کے درمیان صبح سے عصر کی نماز
 تک گھمسان کی لڑائی ہوئی اور اس لڑائی میں راشد نے جام شہادت نوش کر
 لیا۔ دوسری روایت ہے کہ مکران میں میدوں نے بغاوت کی اور راشد ان
 کے خلاف لڑتے ہوئے مارا گیا۔ جب راشد بن عمر نے شہادت پائی تو زیاد
 نے دوبارہ سنان بن سلمہ کو عامل مقرر کر دیا۔ یہ شخص جناب رسول اللہ ﷺ
 کے عہد مبارک میں پیدا ہوا تھا اور رسول اللہ ﷺ نے اس کے باپ کو اس
 کے نیک طالع ہونے کی بشارت دی تھی۔ انہوں نے ہی اس کا نام سنان
 تجویز فرمایا تھا۔ سنان جب دوبارہ عامل مقرر ہوا تو اس نے اپنا لشکر منظم کر
 کے مکران کی طرف کوچ کیا اور یہاں پہنچنے کے بعد اس نے رسول کریم
 ﷺ کو خواب میں دیکھا۔ جناب رسول اللہ ﷺ نے اسے خواب میں کہا کہ
 تیرا باپ تیری سرداگی پر فخر کرتا تھا۔ آج تیری آزمائش ہے اور بہت سے
 ممالک تیرے زیر فرمان آئیں گے۔ ان کی اصلاح کرنا۔ سنان کے دور

حکومت میں مکران میں میدوں نے بغاوت کی۔ اس نے اس بغاوت کو کچل دیا۔ اس کے بعد وہ کیکانان کی طرف گیا اور وہاں سے بوقان پر فوج کشی کر کے اسے فتح کیا ہر موضع سے جب اس کا گزر ہوتا تھا تو وہ نیک روایات قائم کرتا تھا آخر کار جب وہ بوجید کے علاقہ میں پہنچ گیا تو اس کے خلاف وہاں کے جٹ باشندوں نے بغاوت کی اور وہ اس بغاوت کے دوران جٹوں کے خلاف لڑتے ہوئے شہید ہو گیا۔ ایک دوسری روایت ہے کہ خضدار میں بغاوت ہوئی اور وہ خضدار میں جو توران کا صدر مقام تھا۔ باقیوں کے خلاف لڑتے ہوئے مارا گیا۔^۱

چانچ نامہ کے مصنف کا بیان ہے کہ امیر معاویہ نے ۶۱ ہجری (۶۸۱ء) میں منذر بن چارود کو مقبوضات ولایت سندھ کا والی مقرر کر دیا۔ جب وہ امارت کا لباس پہن کر روانہ ہوا تو اس کے کپڑے اوپر ایک ککڑی میں پھنس کر پھٹ گئے۔ اس پر عبداللہ بن زیادہ بڑا غمگین ہوا اور کہا کہ یہ منذر کے لئے نیک فال نہیں ہے۔ وہ اس سفر سے واپس نہیں آئے گا۔ چنانچہ ایسا ہی ہوا۔ جب وہ روانہ ہو کر دشمن کی ولایت میں پہنچا تو دریائے پورالی کے قریب بیمار ہو کر فوت ہو گیا۔ لیکن بلاذری کا بیان ہے کہ اس نے بوقان اور کیکان پر حملے کئے جس کے دوران مسلمان غالب آئے اور بہت سا مال نصیبت ان کے ہاتھ لگا۔ اس نے ان علاقوں میں چھوٹے چھوٹے فوجی دستے پھیلا دیئے

جنہوں نے ہر جگہ کامیابی حاصل کر لی۔ اس اثناء میں خضدار کے جت
 پاشندوں نے بغاوت کی۔ جب منذر کو اس بغاوت کا علم ہو گیا تو اس نے
 خضدار پر فوج کشی کر کے اس بغاوت کو فرد کر دیا اور خضدار ہی میں اس کی
 وفات ہو گئی۔ اس کے بعد اس کی جگہ اس کا بیٹا حکم بن منذر ولایت ہندو
 سندھ کا والی مقرر ہوا۔ یہ ایک بڑا بہادر شخص تھا وہ بیک وقت کرمان اور مکران
 کا والی تھا۔^۱

امیر معاویہ کے دور خلافت ہی میں مہلب بن ابی سقر نے مکران
 میں ایک فوجی مہم کی رہنمائی کی اور جب وہ یکانان کے قرب و جوار میں تھا تو
 اس کی لڑائی بھینڑاٹھارہ ترک شہسواروں سے ہوئی جن کے گھوڑوں کی دہلیز کٹی
 ہوئی تھیں۔ وہ مہلب بن ابی سقر کے لشکر کے خلاف بڑی بہادری سے لڑے
 اور لڑائی کے دوران سب کے سب مارے گئے۔ مہلب ان کی بہادری سے
 اس قدر متاثر ہوا کہ اس نے اپنے گھوڑوں کی دہلیز بھی کٹوا دیں۔

عبدالملک بن مروان کے عہد خلافت میں حجاج بن یوسف عراق
 اور ہندو سندھ کا گورنر تھا۔ اس نے سعید بن اسلم کلانی کو مکران کے اوپر عامل
 مقرر کر دیا۔ حجاج نامہ کے مصنف کے بیان کے مطابق سعید مکران میں وارد

ہونے کے بعد ایک شخص سنبھوی بن لام انھامی سے جو حال ہی میں ازو سے یہاں آیا تھا خراہش ظاہر کی کہ وہ انتظامی معاملات میں اس کے ساتھ تعاون کرے لیکن اس شخص نے انکار کیا اور تلخ لہجے میں کہا کہ میں تیرے ماتحت کام کرنا اپنے لئے باعث شرم خیال کرتا ہوں۔ اس جواب ناثواب پر سعید بڑا برہم ہوا۔ اس نے سنبھوی کو قتل کر کے اس کے چمڑے میں بھس بھردیا اور اس کا سر کاٹ کر حجاج کے پاس پہنچا دیا۔ سعید نے مکران میں اپنے قیام کے دوران لوگوں کے ساتھ اچھا سلوک کیا اور ہر ایک کے ساتھ نیکی اور خوش اخلاقی سے پیش آیا۔ اس نے مالہ کی وصولی کے لئے اپنے مستند آدمی مقرر کئے اور بہت سا مال جمع کیا۔ آخر کار جب وہ مالہ اور خراج اکٹھا کر کے واپس جا رہا تھا کہ فہرج کے نزدیک علاقوں کے ہاتھ سے مارا گیا۔

حجاج نامہ کے مطابق قتیبہ بن اشعث سے روایت ہے کہ کلیب بن خلف السخنی، عبداللہ بن عبدالرحیم علانی محمد بن معاویہ علانی نے باہم مشورہ کیا کہ سنبھوی المل عمان میں سے تھا جو ہمارے وطن سے متصل واقع ہے اور سعید کو کیا حق پہنچتا تھا کہ ہمارے ہمسایہ کو قتل کرے۔ چنانچہ انہوں نے فہرج کے نزدیک اس کا راستہ روک کر اس کو سنبھوی کے قصاص میں قتل کر دیا۔ حجاج نے سعید کے ہمراہیوں سے ان کے امیر کے متعلق پوچھا تو وہ منکر ہوئے آخر کار

بعد میں جب ان کے کچھ ہمراہی موت کے گھاٹ اتار دیئے گئے تو انہوں نے
متذکرہ ہلالہ علاقوں کے نام بتا دیئے کہ انہوں نے غلبہ کر کے سعید کو دھوکا اور
فریب سے قتل کر دیا ہے۔ اس کے بعد حجاج نے سعید کے قتل کے بدلے میں
بنی نکلاب کے ایک شخص کو حکم دے کر سلمان علانی کو قتل کرادیا اور اس کا سر کٹ
کر سعید کے اہل خاندان کے پاس بھجوادیا تاکہ ان کی تسلی و تشفی ہو جائے۔

حجاج نامہ کے مطابق حجاج نے اس کے بعد مجاہد بن سفیرہ کو مکران کا
عامل مقرر کر دیا اور اس ہدایت کر دی کہ سعید کے قتل کے جرم میں علاقوں کو
قرار واقعی سزا دے۔ جنہوں نے مکران میں مستقل سکونت اختیار کی ہوئی
تھی۔ علاقوں نے جب مجاہد کی آمد کی خبر سنی تو وہ سندھ کی طرف بھاگ نکلے
اور سندھ کے حکمران راجداہر کے ہاں ملازمت اختیار کر لی۔ مجاہد نے مکران
میں ایک سال گزارا اور مکران ہی میں اس کی وفات ہو گئی۔ ۸۵ ہجری میں
ولایت ہندو سندھ اور کنڈاہل حجاج کے زیر انتظام آ گئے تھے۔

حجاج نامہ کے مطابق ولید بن الممالک ۸۶ ہجری میں خلافت
کے عہدہ جلیلہ پر فائز ہو گیا۔ حجاج بن یوسف نے محمد بن ہارون کو مکران کا
والی مقرر کر دیا۔ یہ ایک بڑا قابل شخص تھا۔ اس نے مکران میں رفاہ عامہ
کے بہت سے کام کئے اور زراعت کو ترقی دینے کے لئے کاریزیں احداث

کہیں۔ حجاج نے اس کو حکم دیا کہ جو بھی علانی ہاتھ آئے سعید کے قتل کے عوض
 میں اس کو قتل کیا جائے۔ محمد ہارون کو ایک علانی ہاتھ آیا اور اس نے اس کو قتل
 کر کے اس کا سر حجاج کے پاس بھیج دیا اور حجاج کو لکھا کہ اگر میری زندگی نے
 وفا کی تو میں ایک بھی علانی کو زندہ نہیں چھوڑوں گا۔ محمد بن ہارون عام لوگوں
 میں بڑا مقبول تھا اس نے پانچ سال تک مکران پر حکومت کی۔ وہ اپنی
 مقبولیت کی وجہ سے محمد بن ہارون النومری المکزیانی کے نام سے مشہور تھا۔ محمد
 ہارون کی امارت سے پہلے بلال بن ابوز مکران کا حاکم تھا۔ اس نے
 کنراہتل پر حملہ کر کے مہلب بن سفرا کے بیٹوں بدرک، مفصل، مالک، نیاہ
 اور معاویہ کو قتل کر دیا تھا۔

حجاج نامہ کے بیان کے مطابق ولید بن عبدالملک کے عہد خلافت
 میں حجاج بدستور ہندو سندھ کا مختار کل تھا۔ اس زمانہ میں سرائیکیپ کے
 بادشاہ نے بہت سے تحفے تحائف جن میں زرد جواہر، نو اور ایشیاء اور بہترین
 کپڑوں کے علاوہ خوبصورت کینریں اور چاق و چوبند جھنشی غلام بھی شامل
 تھے۔ کشتیوں کے ذریعے خلیفہ وقت کے لئے روانہ کئے۔ ان قیمتی ایشیاء اور
 تحفہ و تحائف کے علاوہ کئی مسلمان عورتیں خانہ کعبہ میں فریضہ حج کے مناسک
 ادا کرنے اور دارالخلافت کی زیارت کرانے کی نیت سے ان کشتیوں میں سفر کر

رہی تھیں۔ بد قسمتی سے سمندر میں طوفان آیا اور یہ کشتیاں دریائے کارون کے دہانے سے واپس مڑ کر دیہل کی بندرگاہ میں لشکر انداز ہوئیں۔ قزاقوں کی ایک جماعت جو انکارہ قبیلہ سے تعلق رکھتی تھی۔ ان کشتیوں کا مال اسباب لوٹ کر لے گئی اور سواریوں کو عورتوں سمیت غلام اور کنیز بنا لیا۔ حجاج بن یوسف کو جب اس واقعہ کی اطلاع ملی تو اس نے راجہ داہر کو مکران کے والی محمد بن ہارون کے توسط سے ایک خط لکھا اور بڑے زور دار طریقے سے مطالبہ کیا کہ لوٹے ہوئے مال و اسباب کے علاوہ مسلمان عورتوں اور مردوں کو رہا کر کے واکذار کیا جائے اور اس کے ساتھ یہ بھی خواہش ظاہر کی کہ مجرموں کو قتل و قہقہی سزا دی جائے۔ قزاقوں کی اس حرکت پر حجاج بڑا برہم تھا۔ راجہ داہر نے اس مطالبہ کو پورا کرنے سے معذوری ظاہر کی اور جواب دیا کہ ان قزاقوں کی گرفتاری اس کے بس سے باہر ہے۔ کیونکہ یہ لوگ ایک ایسے سرکش قبیلہ سے تعلق رکھتے ہیں جن کے دست برد سے اس کا اپنا علاقہ بھی محفوظ نہیں ہے۔ حجاج کا ایک مطالبہ یہ بھی تھا کہ مجرموں کو اس کے حوالے کیا جائے۔ راجہ داہر کے اس جواب سے حجاج کو تسلی نہ ہوئی اور یہ واقعہ سندھ پر عربوں کے حمل کا باعث بنا۔

حجاج نامہ کے مطابق خلیفہ ولید بن عبدالملک کی اجازت سے حجاج

بن یوسف نے بدیل کو ایک جمعیت کے ساتھ سندھ پر حملہ کرنے کے لئے

بھیجا لیکن داہر کے بیٹے حبیب نے اسے شکست دی اور وہ میدان جنگ میں شہید ہو گیا۔ اس کے بعد حجاج نے ۹۲ ہجری میں اپنے پچازاد بھائی اور داماد محمد بن قاسم کو جس کی عمر فقط سترہ سال کی تھی ایک بھاری جمعیت کے ساتھ جو ہر طرح کے ہتھیاروں سے لیس تھی اور جس میں سوار دستوں کے علاوہ بے شمار بار برداری کے جانور بھی تھے سندھ کی طرف روانہ کیا اس کے علاوہ حجاج نے بہت سی کشتیوں میں اسلحہ اور اشیائے خوراک لاد کر انہیں سمندر کے راستہ دہلی کی طرف روانہ کر دیا۔ محمد بن قاسم کا لشکر شیراز سے ہو کر کمران میں داخل ہوا جہاں محمد بن ہارون والی کمران نے ان کا شاندار استقبال کیا۔ انہوں نے اس کے بعد ارمن یلہ سے ہو کر سندھ کے ساحلی علاقہ کا رخ کیا جہاں وہ کشتیاں بھی آ پہنچیں جن پر بہت سا اسلحہ اور خوراک لدی ہوئی تھی۔ انہوں نے آگے بڑھ کر دہلی کی بندرگاہ کا محاصرہ کر لیا اور اس کے باشندے محصور ہو گئے لیکن دہلی کا قلعہ منجھیقوں کی تاب نہ لا سکا۔ اور اس کی دیواروں میں شکاف پڑ گئے اور وہ کسی بڑی مزاحمت کے بغیر سر کر لیا گیا۔ اس مہم کے دوران محمد بن ہارون بھی عرب لشکر کے ساتھ ہو گیا تھا۔ لیکن وہ بیمار تھا اور عرب لشکر کے دیول پہنچنے سے جو شتر ارمن یلہ ہی میں اس کی وفات ہو گئی۔

اس کے بعد عرب فوج نے محمد بن قاسم کی سرکردگی میں سندھ کے

اندرونی علاقوں کا رخ کیا لیکن راجہ داہر کی فوج کی جانب سے کوئی بڑی مزاحمت نہ ہوئی اور یہاں کے تمام قلعے جن میں خیرون، بہمن آباد، بھالیہ، اروو، اسکندہ سکہ و ملتان، نودھیہ کے قصبات اور قنوج وغیرہ ایک ایک کر کے فتح ہوئے۔ سندھ کے راجہ داہر نے رمضان المبارک ۹۳ ہجری ۷۱۳ء میں اپنے دارالسلطنت اروڑ کے عظیم الشان شہر کے نزدیک عربوں کا مقابلہ کیا۔ لیکن شکست کھائی اور میدان جنگ میں کام آیا۔ اس کے بعد اس کی ساری سلطنت پر عربوں کا قبضہ ہو گیا۔

راجہ داہر کی سلطنت ایک مضبوط مملکت تھی۔ وہ عربوں کے خلاف میدان جنگ میں جو فوج لے آیا تھا۔ اس کی تعداد بیس ہزار افراد کے لگ بھگ تھی اور اس میں سینکڑوں ہاتھی شامل تھے۔ لیکن اس کی شکست اور عربوں کی کامیابی کی کئی وجوہات تھیں۔ پہلی وجہ یہ تھی کہ عرب فوج اسلحہ سے لیس تھی جس میں ان گنت منجینیق شامل تھے۔ انہوں نے اس مہم کے لئے پوری تیاریاں کی تھیں اور حجاج نے بعد میں دو ہزار گھوڑے ان کی امداد کے لئے روانہ کئے تھے۔ لیکن سب سے بڑی وجہ یہ تھی کہ اگرچہ اس زمانہ میں ہندومت کا احیاء ہو چکا تھا۔ لیکن سندھ کے باشندوں کی ایک بڑی اکثریت بدھ مت کی پیروی کرتی تھی جس کی بنیاد بدھ مت پر رکھی ہوئی تھی اس مذہب کی رو

سے انسان تو انسان، جانور کا خون بہانا بھی بڑا پاپ سمجھا جاتا تھا۔ اس کے علاوہ ہر امن اور ان کے پیر و کار کھشتری جن میں خود شاہی خاندان کے افراد شامل تھے۔ مذہب کے معاملے میں کمزور واقع ہوئے تھے۔ ان سب کا سلوک بدھ مت کے پیر و کاروں کے ساتھ معاندانہ تھا۔ اور ان میں رواداری کا فقہ ان تھا۔ اس بنا پر سندھ کے حکمرانوں کو ان کی رعایا کی حمایت حاصل نہ تھی۔ جس کے بغیر دشمن کے خلاف لڑائیوں میں کامیابی حاصل کرنا مشکل تھا۔ اور راجدھانی کو عربوں کے سامنے شکست کھانی پڑی۔

اس قسم کے آثار و شواہد موجود ہیں کہ جب عرب نکران اور جھالاوان کے علاقے میں داخل ہوئے تو ان کا سابقہ یہاں کے باشندوں سے پڑا تھا۔ جو ترک، جٹ اور مید تھے۔ اسی وجہ سے انہوں نے جھالاوان کو توران کا نام دیا۔ جہاں ترکوں کا زور تھا اور یہ ترک بلا مخالف سفید ہون ہی تھے جن کی بہادری اور دلیری سے عرب بہت متاثر ہوئے تھے۔ بلوچستان کے قدیم باشندے جن کا ذکر یونانی مورخین نے اور تیبائی اور گدروزیبائی کے نام سے کیا تھا کا استحصال غالباً انہی سفید ہون اور جٹ قبائل کے ہاتھ سے ہوا تھا۔ باور کیا جاتا ہے کہ یہ یا تو جٹ آبادی میں مدغم ہو گئے یا پھر سندھ کی طرف ہجرت کرنے پر مجبور ہوئے۔

بلوچستان میں ساکاؤں کا بہترین نمائندہ ساجدی قبیلہ ہے جو عرب دور اقتدار میں سیکھائی سے بدل کر ساجدی ہو گیا تھا۔

عربوں کو جنوبی بلوچستان کا علاقہ فتح کرنے میں بڑی دقتوں کا سامنا کرنا پڑا۔ انہیں بڑی قربانیاں دینی پڑیں۔ ان کے کئی فوجی سردار اور والی و عامل میدان جنگ میں کام آئے یا پھر بغاوتوں کا شکار ہو گئے۔ ایک عرصہ دراز تک عربوں کو یہاں نظم و نسق قائم کرنے میں بہت کم کامیابی ہوئی تا آنکہ سندھ مکمل طور پر فتح ہونے کے بعد منصورہ ان کے مشرقی مقبوضات کا صدر مقام بن گیا۔ چنانچہ عرب واقعہ نگاروں کی تحریروں سے ظاہر ہے کہ عباسی خلیفہ المنصور کی خلافت کے دوران ۱۳۲ ہجری میں کنڈاہل میں جو بودھ کا صدر مقام تھا۔ بغاوت ہوئی جس کا سرغنہ ایک عرب تھا۔ اور چشم بن عمرو نے جو سندھ کا گورنر تھا اس بغاوت کو فرو کر دیا۔ اسی طرح المعتمد باللہ کے عہد خلافت میں ۲۲۱ ہجری میں خضدار میں بغاوت ہوئی اور عامر بن موہبی نے جو سندھ کا گورنر تھا۔ کیکان کے جت باشندوں کو تہ تیغ کیا اور بغاوت فرو ہو گئی۔ اسی زمانہ میں کنڈاہل میں دوبارہ بغاوت ہوئی اور بڑی مشکل سے فرو کر دی گئی۔ یہی عامر تھے جن کے دور حکومت میں یہاں عربوں نے ایک بستی کی بنیاد ڈالی اور اس کا نام العویہ رکھا۔ جس کے معنی

روشنی کے ہیں۔ یہ بہت سی خضدار کے نزدیک واقع تھی۔^۱

عربوں کو جنوبی بلوچستان میں بڑی دقتوں کا سامنا کرنا پڑا۔ لیکن شمالی بلوچستان کا معاملہ اس سے بھی کٹھن ثابت ہوا۔ اس زمانہ میں یہ علاقہ ایران کے صوبہ رنج کا حصہ تھا۔ اور اس صوبے میں افغانستان کے جنوبی علاقے شامل تھے۔ یہی رنج کا صوبہ تھا جو بعد میں ولایت قندھار کے نام سے موسوم ہوا۔ زمانہ قدیم سے اس کا صدر مقام ہست چلا آتا تھا۔ جس کے کنڈراب بھی دریائے ہلمند کے کنارے دریائے ارغنداب اور ہلمند کے سنگم پر موجود ہیں۔ ایران پر عرب حملوں کے زمانہ میں اس صوبے کا گورنر ملک سعید شندیل تھا اس نے اپنی آزادی کو برقرار رکھنے کی خاطر کابل کے ہندو حکمران کابل شاہ کی حمایت حاصل کر لی اور عربوں کے مقابلے پر ڈٹا رہا۔^۲

۶۵۸ء میں حضرت علیؑ کے دور خلافت میں عبداللہ بن عمرو دشت لوط سے ہو کر خراسان میں داخل ہوا اور نیشاپور کو اپنا فوجی مستقر قرار دے کر ہرات، بلخ اور مرو پر کامیاب حملے کئے۔ اسی زمانہ میں ربیع بن زیاد نے

^۱ The Pathan - Sir Olaf Caroe.
^۲ The Pathan - Sir Olaf Caroe.

سیتان پر فوج کشی کی اور رنج کو فتح کرنے کے بعد اُست کو اپنا فوجی مستقر بنا
 چھا کوئی بنا دیا۔ امیر معاویہ کے ہمراہ قندھار آنے کے بعد رنج کی بجائے
 عبدالرحمن بن سمورہ ان مقبوضہ علاقوں کا گورنر بن گیا اور اُست ہی کو اپنا مرکز
 قرار دیا۔ اس نے زمینداروں کو بھی فتح کر کے اس کو عرب مقبوضات میں شامل
 کر لیا۔ پہلے رنج اور اس کے بعد ابن سمورہ نے جو اس کا جانشین بنانا نہ صرف
 رنج پر اپنا تسلط قائم رکھا بلکہ کابل اور زابل پر کامیاب حملے کر کے ۳۳ ہجری
 ۶۶۳ء میں ان علاقوں کو فتح کیا جو اس وقت کابل اور غزنی قلات غلجی اور
 سکر کہلاتے ہیں۔

۳۶ ہجری ۶۶۷ء میں ڈنڈیل اور کابل شاہ دونوں نے بغاوت کر
 دی۔ کابل اور زابل کے علاوہ رنج بھی عربوں کے ہاتھ سے نکل گیا اور ملک
 سعد ڈنڈیل نے بست پر قبضہ کر لیا۔ ابن زیاد نے اس کے خلاف دوبارہ فوج
 کشی کی اور دونوں فریق کے درمیان ایک زبردست لڑائی کے باوجود فقط
 ایک معاہدہ ہوسکا جس کی شرائط کے تحت ڈنڈیل محض خراج دینے پر راضی ہو
 گیا۔ ایک مستند روایت کے مطابق معاہدہ ابن زیاد نے چالیس ہجری کی اور
 اس کے بعد توران اور قندھار تک جا نکلا۔ لیکن عرب تذکرہ نویسوں کی
 تحریروں سے یہ واضح نہیں ہے کہ توران اور قندھار سے مراد بھالاوان اور

کنداراٹیل ہے یا گندارا اور ترکستان، کیونکہ اس زمانہ میں قندھار کی موجودہ ہستی کا وجود نہیں تھا۔ اس کے بجائے بست ہی جنوبی افغانستان اور شمالی بلوچستان پر مشتمل ایرانی صوبہ پنج کا صدر مقام تھا۔^۱

۶۸۵ء میں جب عبدالملک بن مروان خلافت کے عہدے پر فائز تھا۔ ملک سعد بن عبدیل نے دو بارہ سر اٹھایا۔ عربوں کے خلاف بغاوت کی اور خراج دینا بند کر دیا۔ وہ اس قدر طاقتور تھا کہ اس نے عرب سپہ سالار کو زرنج کے قلعہ میں مقید کر دیا۔ اس موقع پر فریقین میں جو لڑائی ہوئی اس میں ملک سعد بن عبدیل خود مارا گیا اور اس کا بیٹا جو اسی سعد بن عبدیل کے لقب سے ملقب تھا اس کا جانشین بن گیا۔ لیکن یہ سعد بن عبدیل ثانی اپنے باپ سے بھی زیادہ خطرناک اور دلیر ثابت ہوا۔ اس نے سیستان کے عرب گورنر کو لڑائی میں شکست دی جس کی وجہ سے خلفیہ عبدالملک ناراض ہو گیا اور اس کو اس عہدے سے برطرف کر دیا۔

۶۹۸ء ہجری ۶۹۸ء میں عبید اللہ نے کابل پر چڑھائی کی لیکن کابل شاہ کے ہاتھ سے شکست کھائی اور شہید ہو گیا۔ دوسرے سال عبدالرحمن بن محمد نے سعد بن عبدیل کے خلاف جو ملک سعد کا بیٹا تھا کچھ کامیابیاں حاصل کیں۔ لیکن

1. The Pathan - Sir Olat Caroo.

اپنے گورنر حجاج کے ساتھ اس کا جھگڑا ہو گیا۔ اس نے بغاوت کر دی اور
 ژندجیل کے ہاں پناہ لی۔ حجاج کی خواہش پر ژندجیل نے اس کو قتل کر دیا۔
 اگرچہ حجاج نے ژندجیل کو اپنے قابو میں رکھنے میں کسی قدر کامیابی حاصل کر
 لی۔ لیکن خلیفہ عبدالملک کی وفات کے بعد بنی امیہ کے اقتدار میں زوال کے
 آثار نمایاں ہوئے اور عربوں کا تسلط فقط زرنج تک محدود ہو گیا۔ بالآخر بنی
 عباس کے خلفاء نے جن میں مامون الرشید زیادہ اہمیت رکھتا تھا۔ مشرقی
 ایران کے علاقوں پر تسلط قائم کرنے میں کامیابی حاصل کر لی۔ اس کے باوجود
 ژندجیل کے خاندان کی حیثیت میں کوئی فرق نہیں آیا اور صفراویوں کے عہد
 حکومت میں جا کر مشرقی ایران کے علاقے صحیح معنوں میں فتح ہوئے۔^۱

اس صورت حال کا یہ نتیجہ نکلا کہ بلوچستان کے اکثر علاقوں میں نہ
 شریعت کا پوری طرح نفاذ ہوا اور نہ اسلامی نکتہ نگاہ سے بڑے پیمانے پر کسی قسم کی
 اصلاحات نافذ ہو سکیں۔ یہاں زرگی پیداوار پر عشر کی بجائے ایرانیوں کا پرانا نظام
 مالگذاری بدستور قائم رہا۔ البتہ تمام بلوچستان میں کمران ہی وہ واحد علاقہ تھا
 جہاں بروز زمانہ اسلامی معاشرہ قائم ہو سکا اور شریعت کے پوری طرح نفاذ کے
 ساتھ ساتھ زرگی پیداوار پر بھی عشر وصول کیا جانے لگا۔

آج بھی مکران میں اسلامی معاشرے کی پھاپ یہاں کی سوسائٹی اور مجلسی زندگی میں نمایاں ہے۔ اس علاقے میں میراث، حق مہر اور جہیز وغیرہ کے معاملات میں اس قسم کے دستور کی پابندی کی جاتی ہے جو عین شریعت کے مطابق ہے۔ یہاں کی سوسائٹی میں عورت کو جو مقام حاصل ہے اس کی مثال بلوچستان کے کسی دوسرے حصہ میں نہیں ملتی ہے۔ مکران میں عام دستور یہ ہے کہ عورت کو اس کا پورا حصہ اس کے باپ کی میراث میں ملتا ہے اور اس کا خاوند اپنے حصہ کی پوری جائیداد حق مہر میں اس کے نام کر دیتا ہے۔ اس صورت حال کا عملی نتیجہ یہ ہے کہ عورت اپنے خاوند کی محتاج نہیں رہتی ہے۔ بلکہ اس کا مرد اس بات پر مجبور ہے کہ عورت کی خوشنودی حاصل کرے۔

اس قسم کے آثار و شواہد دریافت ہوئے ہیں کہ بلوچستان میں آریوں کے مسلمہ حملوں سے پیشتر قحط اور خشک سالی کا ایک طویل دور شروع ہو گیا تھا کہ جس کا زور ایک طویل عرصہ تک نہ ٹوٹ سکا۔ اس طویل قحط اور خشک سالی نے زندگی کی اقتصادی بنیادوں کو ہلا کر رکھ دیا۔ جس کے نتیجے میں یہاں کی گنجان آبادی میں زبردست کمی واقع ہو گئی۔ اکثر بڑی بڑی بستیاں اجڑ گئیں اور صدیوں تک ان کے دوبارہ آباد ہونے کی نوبت نہیں آئی اور

یہاں کی ترقی یافتہ تانبہ اور کالسی کے عہد کی تہذیب کا ایک زوال سے دوچار ہو گئی۔ ایرانی دور اقتدار میں اگرچہ بلوچستان کے اندر ایک منظم حکومت قائم ہو گئی تھی لیکن اس کے باوجود یہاں کے اقتصادی وسائل پوری طرح بحال نہ ہو سکے اور نہ یہاں کاریزوں کا کوئی ایسا جال بچھایا جاسکا کہ اس سے یہاں کی آبادی میں اضافہ ہو سکتا لیکن عربوں کے دور حکومت میں ظہور اسلام کے بعد یہاں ایسے لوگ وارد ہوئے جو آبی وسائل کو ترقی دینے کے فن میں بڑی مہارت رکھتے تھے جن کی کوششوں سے یہاں زراعت کے معاملہ میں خاطر خواہ ترقی ہوئی اور آبادی میں بھی دوبارہ اضافہ ہو گیا۔ قدیم بستیوں کے نزدیک دوبارہ نئی بستیوں کی بنیاد پڑی اور رفتہ رفتہ ان کی وسعت میں بھی اضافہ ہو گیا۔ کرمان کے اکثر کاریزوں کے متعلق روایات مشہور ہیں کہ ان کی احداثی عربوں کے ہاتھ سے عمل میں آئی تھی۔ گمان ہے کہ عربوں کے دور اقتدار میں بلوچستان کے گوشے گوشے میں نئی نئی کاریزیں احداث کی گئیں۔ زراعت کو دوبارہ ترقی دی گئی اور ایک بار پھر رخیزار ارضیات کے وسیع خطے زیر کاشت لائے گئے۔

سیاسی اور دینی انتشار

خلفائے راشدین، بنی امیہ اور بنی عباس کے دور خلافت میں عربوں کے اندر زبردست دینی اور سیاسی انتشار پیدا ہو گیا تھا اور یہ انتشار اس زمانے میں پیدا ہوا جبکہ عربوں نے عرب کی سرزمین سے باہر نکل کر عجم کے وسیع ممالک پر اپنا اقتدار قائم کیا۔ غالباً اس زمانہ میں عربوں کی پرانی مصیبت ایک دوسرے رنگ میں بھی اُبھر آئی تھی۔ خلیفہ ثالث حضرت عثمانؓ پر اقربا پروری کا الزام لگایا گیا اور فتنہ پردازوں نے حق و انصاف کے نام پر ان کو شہید کر دیا۔ اس کے بعد حضرت علیؓ کو اس خون ناحق میں ملوث کر کے اندرونی خلفشار کی فضا پیدا کر دی گئی اور نبوت خانہ جنگی تک آئی اور بعد میں وہ بھی شہید کر دیئے گئے۔ اس کے بعد یزید کے ظلم و ستم کی وجہ سے کافی لوگ ہجرت کر کے ایران سے ہوتے ہوئے بلوچستان پہنچ گئے۔ عرب عراق اور خلیج فارس کے زہریوں اور دمشق کے خلفاء بنی امیہ کے درمیان ایک زبردست کشمکش ہوئی۔ ادھر خوارزم نے بھی سراٹھایا اور خلفائے بنی امیہ کے ساتھ ساتھ زہریوں کے خلاف بھی اپنے مہم چمڑ کر دی۔ ان سب نے ایک دوسرے کے خلاف لڑنا شروع کر دیا۔ ہر شخص دوسرے سے بدسر پہکار تھا اور

سب لوگ ایک دوسرے کے خلاف لڑ رہے تھے۔ خارجیوں اور زہیریوں نے اپنے اپنے علیحدہ خلفاء بنی امیہ کے خلفاء کے مقابلے میں کھڑے کئے۔ یہ لوگ کبھی ایک دوسرے کے خلاف لڑتے تھے اور کبھی ایک دوسرے کا ساتھ دیتے تھے۔ اس کے نتیجے میں اسلامی اقتدار کو وسعت دینے میں رکاوٹ پیدا ہو گئی اور مشرقی علاقوں کا نظم و نسق بھی درہم برہم ہو گیا تا آنکہ خلیفہ عبدالملک خلافت کے عہدے پر فائز ہو گیا اور اس کے عہد حکومت میں حالات کسی قدر سدھر گئے لیکن یزید کے عہد حکومت میں حضرت امام حسینؑ کی شہادت کا واقعہ کربلا کے میدان میں اس کے حکم سے پیش آیا۔ اس واقعہ کے بعد یزید کے حکم سے اہل بیت اور طرفداران حق و انصاف پر جو ستم روا رکھے گئے اس کے نتیجے میں عراق سے مشرقی ایران اور کرمان کی طرف حضرت امام حسینؑ کے طرفداروں کی ہجرت شروع ہوئی اور اس سانحہ عظیم کے اثرات ایک عرصہ دراز تک باقی رہے جن کی وجہ سے خلفاء بنی امیہ کو زبردست مشکلات کا سامنا کرنا پڑا۔ یہ مہاجر زیادہ تر کوفیوں پر مشتمل تھے۔ جنہوں نے حضرت امام حسینؑ کو یزید کے مقابلے میں اٹھ کھڑے ہونے کی ترغیب دی تھی اور واقعہ کربلا کے وقت ان کے ساتھ غداری کی اور ان کی امانت کرنے سے گریز کیا تھا۔ اب اس واقعہ کے تین سال بعد یہ لوگ کثیر

تعداد میں کربلا کے میدان میں جمع ہو گئے اور وہاں سے دمشق کا رخ کیا۔ اس وقت یزید فوت ہو چکا تھا اور خلافت کی باگ ڈور مروان بن حکم کے ہاتھ میں تھی۔ مروان نے بیس ہزار افراد پر مشتمل ایک فوج تیار کر کے ان کے مقابلے پر روانہ کی اور لڑائی کے دوران کوفیوں کو شکست ہو گئی اور وہ منتشر ہو گئے اس کے بعد الحار اور ابراہیم بن العسٹر نے مل کر خاندان بنی امیہ کے اقتدار کے خلاف مسلح جدوجہد جاری رکھی لیکن انہوں نے بھی کوفہ کے نزدیک شکست کھائی ان متواتر شکستوں کے بعد جب کوئی چارہ کار باقی نہ رہا تو بہت سے کوفی عرب جن میں کچھ شامی عرب بھی تھے اپنی جان بچانے کی خاطر عراق سے بھاگ نکلے اور زیادہ تر کرمان کا رخ کیا جو اس زمانہ میں خوارج کا گڑھ تھا۔ اسی طرح بنی ابوطلی بھی نجد سے مہاجرت اختیار کر کے عمان میں ان کے ساتھ شامل ہو کر کرمان میں وارد ہوئے۔ یہ نجدی حضرت علیؑ اور امیر معاویہ کی کشمکش کے دوران حضرت علیؑ کے طرفدار بن گئے تھے۔ بنی آزاد کا قبیلہ بھی ان سے چند سال پیشتر کرمان اور ہرمز کے درمیان انہی حالات کی بنا پر اپنے اصلی وطن سے ہجرت کر کے یہاں آباد ہو گیا تھا۔^۱

خارجی تحریک کی ابتدا حضرت علیؑ کے زمانہ میں ہوئی یہ لوگ شروع

میں ان کے طرفدار تھے لیکن بعد ان کے خلاف ہو گئے اور حضرت علیؑ نے انہی کے ہاتھ سے جام شہادت نوش کیا۔ یہ لوگ ایک سچے امیر کی تلاش میں سرگرداں رہتے تھے اور حضرت علیؑ کو اپنے درمیان پا کر بھی ان کی بلند پایہ شخصیت کو پانہ سکے۔ بعینہ ایسا ہی جیسا کہ کچھ لوگ اندھیرے میں بھٹک کر چراغ کی تلاش میں سرگرداں پھرتے ہوں اور جب انہیں چراغ مل جائے تو وہ اس کی روشنی سے فائدہ نہ اٹھا سکیں۔ بصیرت کی یہی کمی تھی کہ جس کی وجہ سے افتراق کے فتنے اٹھے کھڑے ہوئے تھے۔^۱

خارجی تحریک کی بنیاد قرآنی اساسیات پر رکھی ہوئی تھی۔ وہ سنت اور فقہ پر اعتماد نہیں رکھتے تھے۔ اسی لئے سنی اور شعیہ دونوں فرقوں کے خلاف تھے۔ کچھ عرصہ کے بعد انہوں نے بہت سے دوسرے اصول بھی وضع کئے جن میں خلافت و امارت کا معیار ذاتی اوصاف حمیدہ اور ذاتی قابلیت کو قرار دیا اور اپنے اصولوں میں لاکھم بن اللہ کا نعرہ بھی شامل کر لیا۔ وہ پہاڑوں اور صحراؤں میں گروہ درگروہ رہتے تھے اور اپنا خلیفہ خود مقرر کرتے تھے۔ انہوں نے خلفائے بنی عباس کے دور اقتدار میں کئی بار سرکاری فوجوں کے خلاف جنگ کر کے ان کو شکست دی۔ ان خارجیوں کی طاقت کا یہ حال تھا کہ بنی

عہاس کے خلفاء کے عرب گورنروں نے مشرقی ایران میں فقط فوج کے بل بوتے پر امن و امان قائم کیا ہوا تھا اور فوجی طاقت کے مظاہرے کے بغیر نظم و نسق کا قیام ان علاقوں میں ان کے لئے ایک مشکل امر بن گیا تھا۔^۱

سینٹان میں اس تحریک نے ایک قومی تحریک کی صورت میں مقبولیت حاصل کر لی تھی اور مالیہ کی وصولی میں رکاوٹ پیدا کر کے عرب اقتدار کو کمزور کرنے میں یہ تحریک ایک بہت بڑا ذریعہ بن گئی اور حکومت کے خلاف خارجیوں کی سرگرمیوں کو عام لوگ امدادی کی نگاہ سے دیکھتے تھے۔^۲

خارجیوں نے سینٹان سے لے کر مکران تک ساحلی علاقوں پر قبضہ بنایا ہوا تھا۔ ان کی معاونانہ سرگرمیوں سے حالات اس قدر نازک صورت اختیار کر گئے کہ ۱۸۷۷ء ہجری میں خارجیوں کے امیر حمزہ نے خلفائے بنی امیہ کی فوج کو صرف چھاؤنیوں میں مقیم رہنے پر مجبور کر دیا تھا۔^۳ امیر حمزہ نے مالیہ کی عام معافی کا اعلان کرنے کے ساتھ ساتھ مالیہ وصول کرنے والے بہت سے افسروں اور کارندوں کو بھی موت کے گھاٹ اتار دیا، ان واقعات سے بغداد کو مالیہ ادا کرنے کا دستور ختم ہو گیا۔ ان واقعات کے بعد خلیفہ ہارون الرشید نے حمزہ کو ایک خط لکھا جس میں اس کو ان کارروائیوں پر ملامت کیا گیا تھا۔ امیر حمزہ نے اگرچہ اس خط کا جواب نرم لہجہ میں دیا لیکن اپنے موقف کی تائید میں لاکھوں روپیہ کا جملہ بھی درج کر دیا۔^۴

1. 2. The Pathan - Sir Olaf Caroe.
3. The Pathan - Sir Olaf Caroe.
4. Ibid.

خارجیوں کی سرگرمیاں دور دور تک پھیل گئی تھیں۔ تاریخ حدود عالم کے علاوہ تاریخ سیستان مطبوعہ تہران ۱۹۳۰ء سے ثابت ہے کہ حمزہ نے گروز کا قصبہ بھی بسایا تھا جو افغانی علاقوں کی وادی رزمات میں واقع ہے۔ اسی زمانہ میں اس کے باشندے خارجی تھے۔ اس سے ظاہر ہے کہ حمزہ کا اقتدار دور دور تک پھیلا ہوا تھا۔^۱

دوسری صدی ہجری میں خارجی سرگرمیوں کی وجہ سے انتظام حکومت اس حد تک کمزور ہو گیا تھا کہ اب خلفائے بغداد کیلئے مشرقی ایران کے علاقوں میں کوئی جاذبیت باقی نہ رہی تھی اور یہ علاقے دارالخلافہ کے لئے بیرونی چوکیوں یا پھاؤنیوں سے زیادہ وقعت نہیں رکھتے تھے۔ ژند پیل کا خاندان بست سے مشرق کی طرف تمام علاقوں پر بدستور قابض تھا وہ اور کابل شاہد کبھی کبھار خراج ضرور دیتے تھے لیکن عملی طور پر ان کی حیثیت آزاد اور خود مختار حکمرانوں کی تھی۔^۲

1. The Pathan - Sir Oist Caroe.
2. IBID

صفراوی خاندان

۲۳۷ ہجری ۸۶۱ء میں امیر یعقوب بن لیث سیستان کی امارت پر فائز ہوا اور خلیفہ وقت موفق باللہ نے امیر سیستان کی حیثیت سے اس کو تسلیم کر لیا۔ یہ ایک فریب ایرانی نژاد خاندان سے تعلق رکھتا تھا۔ ایران میں ساسانی خاندان کے اقتدار کے خاتمہ کے بعد یہ پہلا ایرانی تھا جو ایران میں برسر اقتدار آیا اسی زمانہ میں ماورا النہر کے علاقے میں ایک اور خاندان بھی برسر اقتدار تھا جو ایرانی النسل تھا اور یہ سامانی شہزادے تھے۔ حقیقت یہ ہے کہ دوسری صدی ہجری کے اختتام پر عرب فاتحین کا وہ طوفان تھم چکا تھا جس کا مظاہرہ اس سے پہلے کیا جاتا تھا۔ بحیثیت فاتح اب وہ آگے بڑھنے کی طاقت اور صلاحیت نہیں رکھتے تھے۔ خلفائے عباسیہ کے آخری دور میں فتوحات حاصل کرنا تو کجا، مفتوحہ علاقوں کو قابو میں رکھنا بھی عربوں کے لئے مشکل ہو گیا تھا۔ اسی لئے سیاسی اقتدار اب ایسے ہاتھوں میں منتقل ہونا

شروع ہو گیا۔ جو ایرانی نژاد تھے۔ یہی لوگ ایران اور اس کے مشرقی ممالک میں نظم و نسق قائم رکھنے کی صلاحیت رکھتے تھے۔ خلیفہ وقت کی بالادستی برائے نام رہ گئی تھی۔

امیر یعقوب بن لیث سیستان کے ایک گاؤں میں پیدا ہوا۔ ابتدا میں اس کا تعلق مسکری کے پیشے سے تھا اس کے بعد وہ لوٹ مار کرنے والے ڈاکوؤں اور قزاقوں کے گروہ میں شامل ہو گیا۔ اس دوران اس کی سپاہیانہ صلاحیت اجاگر ہوئی۔ اس نے اس پیشے کو ترک کر کے صالح بن النصر امیر سیستان کے ہاں ملازمت اختیار کر لی۔ جو خارجیوں کے خلاف کئی مہمات میں حصہ لینے کی وجہ سے خلفائے عباسیہ کی نظروں میں بڑا مقبول ہو گیا تھا۔ اس ملازمت کے دوران امیر یعقوب کے جوہر بھی خوب آشکارا ہو گئے۔ وہ ترقی کر کے امیر سیستان النصر کی فوجوں کا سپاہ سالار بن گیا۔ النصر کی وفات کے بعد اس کا بھائی امیر یعقوب کے حق میں سیستان کی امارت سے دست بردار ہو گیا۔ اس نے چھ سال تک النصر کی فوج میں زبردست خدمات سر انجام دیں اور خصوصاً خارجیوں کے خلاف اس کے کارناموں کی وجہ سے اس کو خلفائے عباسیہ کی تائید حاصل ہو گئی۔¹

اپنے دور حکومت میں امیر یعقوب نے سیستان کے صدر مقام زرنج سے سب سے پہلے خارجیوں کے خلاف اپنے مہمات کا آغاز کیا اور خارجیوں کو شکست دے کر ان کو ناقابل تلافی نقصان پہنچایا۔ اس سے اس کے حوصلے بڑھ گئے۔ اب اس نے اپنی توجہ حاکم الرخاج (رنج) اور کامل شاہ کی طرف مبذول کر کے ان کی مخالف فوج کشی کی اور ان کی طاقت کا خاتمہ کر دیا اور ان کے بہت سے علاقے اپنے قبضہ میں کر لئے۔ غزنی کے قصبہ کی بنیاد اسی نے رکھی۔ ۲۵۷ ہجری ۸۷۰ء میں اس نے کامل پر قبضہ کر لیا اور خلیفہ کے پاس بغداد میں بہت سا مال غنیمت بطور تحفہ بھیج دیا۔ ان تحائف میں ایک بیش قیمت بت بھی تھا جو اس نے بامیان کے ایک بڑے بت خانہ سے حاصل کیا تھا۔^۱

۲۵۹ ہجری ۸۷۲ء میں اس نے کوہ ہندو کش کو عبور کر کے ماورالنہر کے علاقوں کی طرف ایک زبردست فوجی مہم بھیج کر بلخ پر قبضہ کر لیا۔ وہاں سے واپسی پر اس نے نیشاپور میں خاندان طاہری کا خاتمہ کر دیا۔ تاریخ میں پہلی مرتبہ ایک ایرانی حکمران نے ایران کے تمام مشرقی ممالک پر اسلام کا پرچم لہرانے میں پوری طرح کامیابی حاصل کر لی۔^۲ اور اسلام کا وہ مشن پورا کر دیا

جس کی ابتدا عربوں نے کی تھی لیکن اندرونی خلفشار کی وجہ سے وہ اس مشن کو مکمل کرنے سے قاصر ہو گئے تھے۔ اس نے پندرہ سال کے قلیل عرصہ میں عراق سے لے کر سندھ تک کے تمام ممالک پر اسلامی تسلط قائم کر دیا اور اسلام کو ایران کے مشرقی ممالک میں اسی کے زمانہ میں فروغ حاصل ہو گیا۔ امیر یعقوب نے ۲۶۶ ہجری ۹ء میں وفات پائی۔^۱

امیر یعقوب کی وفات کے بعد اس کا بھائی عمرو بن لیث سیستان کی امارت پر فائز ہو گیا۔ وہ کچھ زیادہ قابلیت کا مالک نہیں تھا۔ رفتہ رفتہ کابل کے علاقے اس کے ہاتھ سے نکل گئے۔ سندھ، الرخاج اور مکران و توران (جبالاوان) پر اس کا تسلط برائے نام تھا اور یہ بھی وقت گزرنے کے ساتھ ساتھ ڈھیلا پڑتا گیا۔ فقط سیستان اور فارس کے علاقے اس کے قبضے میں تھے۔ اس کے عہد میں کوئی قابل قدر واقعہ پیش نہیں آیا۔ سوائے اس کے کہ امیر خراسان رافع بن ہرثمہ کے ساتھ اس کی لڑائیاں ہوئیں اور ایک موقع پر وہ عمرو لیث کے ہاتھ سے مارا گیا۔ عمرو لیث نے اس کا سر بارگاہ خلافت میں بھیج دیا۔ لیکن اس کے باوجود خلیفہ المسجد باللہ اس سے ناخوش رہتا تھا۔ خود خلیفہ ماوراءالنہر کے حکمران اسماعیل سامانی اور عمرو لیث کو ایک دوسرے کے

خلاف اکسانے کی کوشش کرتا رہتا تھا۔ خلیفہ کی اس چال کے اسباب عمر ولایت نے خود فراہم کئے کہ بلخ پر اپنا حق جتاتا تھا کہ یہ بھی امیر یعقوب کے مقبوضات میں شامل تھا۔^۱

ادھر خلیفہ کی حالت یہ تھی کہ وہ بظاہر عمر ولایت کا قبضہ و اختیار فارس، سیستان، خراسان، اصفہان، کرمان، رنج، مکران اور سندھ پر تسلیم کرتا تھا۔ اس نے اس موقع پر عمرو بن لیث کے پاس ایک امتیازی پرچم بھی بھیج دیا اور وہ اس پرچم کو رنج کے قلعہ پر تین دن تک لہراتا رہا تا کہ اردگرد کے لوگوں میں اس کی امتیازی شان کا مظاہرہ ہو سکے اور ان کو یہ بھی معلوم ہو کہ اسے خلیفہ بغداد کے ہاں کتنی مقبولیت حاصل ہے۔^۲

اس پرچم کی وجہ سے اس کا گھمنڈ اور زیادہ بڑھ گیا۔ اس نے ۲۸ ہجری ۹۰۰ء میں کوہ ہندو کش کے شمالی علاقوں پر چڑھائی کی جو سامانی خاندان کے حکمرانوں کے زیر فرمان تھے۔ اسماعیل سامانی نے اس موقع پر اس کو بلخ میں زبردست کھست دی اور اس کو گرفتار کر کے پابھولاں خلیفہ کے پاس بغداد بھیج دیا۔ خلیفہ نے اس کو قید خانہ میں رکھا اور قید خانہ ہی میں اس کی وفات ہو گئی۔

1. Selstan- G.P. Tate
2. Ibid

سیستان کے علاوہ صفراوی خاندان کے دوسرے مقبوضات پر بھی جن میں رنج فارس خراسان، کرمان، مکران اور سندھ وغیرہ شامل تھے۔ سامانیوں کا قبضہ ہو گیا۔ ان کے مملوک غزنی کو صدر مقام بنا کر یمن سے ان ممالک پر حکومت کرنے لگے جو عمر ویٹ کی شکست کے بعد سامانیوں کے زیر اقتدار آ گئے تھے۔^۱

۳۹۵ ہجری ۱۰۰۳ء میں سامانی خاندان کا آخری حکمران ابو ابراہیم ترکمانوں کے ہاتھ سے قتل ہوا اور اس کے قتل کے ساتھ اس خاندان کا بھی خاتمہ ہو گیا۔^۲

دسویں صدی کے تذکرہ نویسوں نے اپنی تحریروں میں مکران اور توران (جھالاوان) کا بھی ذکر کیا ہے۔ ابن حوقل (۹۳۱ء کی روایت ہے کہ اس کے زمانہ میں مکران کا والی معاون تھا جو ایک عرب خاندان سے تعلق رکھتا تھا۔ اس زمانہ میں خضدار کا حاکم مصعب بن احمد تھا جو کبیرکانان (کیکانان) میں سکونت رکھتا تھا۔ ابن حوقل کے مطابق خضدار ایک بڑا شہر تھا۔ جس کے ارد گرد کئی بستیاں واقع تھیں۔ خضدار میں انگوں، انار اور کھجور بکثرت پیدا ہوتی تھیں۔ کبیرکانان میں زندگی کی ضروریات بہت سستی تھیں۔ وہاں انگور اور انار

1. Sistan- G.P. Tate

2. Ibid

کے علاوہ دوسرے میوہ جات بھی بکثرت دستیاب تھے لیکن کھجور نہیں پیدا ہوتی تھی۔ ابن حوقل کے مطابق توران کا سب سے بڑا شہر خضدار تھا اور خطبہ فقہ خلیفہ کے نام کا پڑھا جاتا تھا۔ المقدسی ۳۵۵ ہجری کی روایت ہے کہ اس کے زمانہ میں خضدار کا حاکم ابو القاسم بھری تھا جو ایک عرب خاندان سے تعلق رکھتا تھا۔ نودعیہ کا علاقہ بھی اس کے زیر فرمان تھا جس کا صدر مقام کنداقل تھا۔

۹۳۳ء میں علی بن بوآویہ دیلمی کو جو ایک ایرانی مای گیر خاندان سے تعلق رکھتا تھا۔ طبرستان کے حکمران مرداویج بن زیار کی جانب سے قرآن کا گورنر مقرر کیا گیا جو ہمان کے صوبے کا ایک ضلع تھا۔ اس نے اپنے بھائی احمد کی مدد سے اپنی طاقت جنوب کی طرف فارس تک بڑھا کر اس پر قبضہ کر لیا۔ اسی موقع پر اس کے بھائی احمد نے سر جان فتح کرنے کے بعد کرمان پر چڑھائی کی جو ان دنوں محمد بن الیاس عرف ابو علی نامی ایک ڈاکو کے قبضہ میں تھا۔ اس شخص نے اہل بوآویہ کے لئے بڑی خدمات انجام دی تھیں۔ وہ محصور ہونے کے بعد دن کے وقت لڑائی جاری رکھتا تھا اور رات کے وقت اپنے قاصد احمد کے پاس بھیج کر صلح کی پیشکش کیا کرتا تھا۔ آخر کار احمد نے اس شرط پر اس صلح کر لی کہ وہ دیلمیوں کو باقاعدہ خراج دیا کرے گا۔ ابو علی

نے یہ شرط قبول کر لی اور اہل بوآویہ کا ہاجکذا رہن گیا۔ ۹۳۳ء میں کرمان کے معاملات سے فارغ ہونے کے بعد احمد فارس میں جا کر اپنے بھائی علی سے ملا اور دونوں نے مل کر فارس پر قبضہ کر لیا۔ انہوں نے مکران پر بھی اپنی بالادستی قائم کر لی اور مکران پر بھی ان کا قبضہ ہو گیا۔^۱

اس زمانہ میں عراق پر بھی ان کا اقتدار قائم تھا اور خلیفہ بغداد ان کے ہاتھ میں کٹھ پتلی بنا ہوا تھا اور عملی طور پر اہل بوآویہ کی مرضی ہی سے خلافت کے امور سرانجام پاتے تھے۔^۲

سلاطین غزنی

۹۰۰ء میں جب عمرو بن لیث کی حکومت کا خاتمہ ہو گیا تو اس کے مقبوضات سامانی خاندان کے حکمرانوں کے قبضہ و اختیار میں چلے گئے جن کا اپنا دارالخلافہ بلخ میں تھا۔ انہوں نے ان مقبوضات کے لئے جو صفراوی خاندان کے خاتمہ کے بعد حاصل ہوئے تھے۔ غزنی کو صدر مقام بنایا جس کی بنیاد امیر یعقوب صفراوی نے رکھی تھی اور ان کے مملوک ہی غزنی میں قیام کر کے ان مقبوضات کے نظم و نسق اور انتظام کی نگرانی کیا کرتے تھے۔ یہ مملوک جنگی قیدی تھے۔ جن کو کھلی منڈیوں میں خریدا گیا تھا۔ بلحاظ نسل وہ ترک تھے سامانیوں نے ان کی فوجی اور انتظامی قابلیت کے پیش نظر ان کو آزاد کر کے فوجی اور انتظامی خدمات سرانجام دینے کے لئے اپنے صوبجات کے صدر مقامات پر متعین کر رکھا تھا۔^۱

۹۵۰ء کے بعد سامانی حکمرانوں کی جانب سے صوبہ غزنی اور اس کی متعلقہ ولایات پر ترک مملوک بطور والی مقرر تھے۔ یہاں اسپتگین پلچگین اور ہیرائے یکے بعد دیگرے گورنر مقرر ہوئے۔ ان میں ہیرائے بڑی کمزور شخصیت کا مالک تھا۔ اس سے کئی غلطیاں سرزد ہوئیں جن کی وجہ سے غزنی اور اس سے متعلقہ دوسری ولایات کے نظم و نسق پر برا اثر پڑا۔ اس زمانے میں اسپتگین نے جو اسپتگین کا غلام اور اس کا داماد تھا بڑی مقبولیت حاصل کر لی تھی۔ اس نے سیاسی سوجھ بوجھ کا مظاہرہ کر کے اپنی قابلیت کا سکہ بٹھا دیا تھا۔ اسی وجہ سے اس کو سامانی حکمرانوں کی تائید بھی حاصل ہو گئی۔ وہ ہیرائے کی کمزوریوں سے فائدہ اٹھا کر غزنی کا والی بن گیا۔ اگرچہ یہ تقرری قاعدہ کے مطابق نہ تھی۔ لیکن ماوراالنہر کے سامانی خاندان کا اقتدار بھی زوال پذیر تھا۔ ان کیلئے سوائے اس کے اور کوئی چارہ کار باقی نہیں تھا کہ وہ اسپتگین کی خود ساختہ تقرری پر مہر تصدیق ثبت کر دیں۔^۱

اسپتگین بلا کی فوجی اور انتظامی قابلیت کا مالک تھا۔ اس کی فوج افغان تاجک اور غلزنیوں پر مشتمل تھی۔ اس نے جن جن کرسپاہی اور فوجی منصب دار رکھے ہوئے تھے۔ اس نے سب سے پہلے وادی کابل اور اس کے

مشرقی علاقوں وادی پشاور کے راجپوت حکمرانوں کے خلاف اقدام کر کے ان علاقوں سے ان کو باہر نکالنے کی کوشش کی اور راجہ راجیہ پال کو جو تاریخ میں غلطی سے راجہ جے پال کے نام سے مشہور ہے۔ لغمان اور ننگر پار کے مقامات پر شکست دی۔ ان لڑائیوں میں بہت زیادہ مال غنیمت، فوجی ہتھیار اور سینکڑوں ہاتھی اس کے ہاتھ لگے۔ ان فتوحات سے اس کی فوجی طاقت اور زیادہ بڑھ گئی اور اس کا حوصلہ بھی بہت بڑھ گیا۔

۱۷۹۷ء میں سبکگین بست پر قبضہ کرنے کے بعد جس میں بیلوس یا الرخاج کا تمام علاقہ شامل تھا۔ خضدار پر حملہ آور ہوا اور خضدار کے مسلمان حکمران کو جو عرصہ سے خود مختار چلا آتا تھا خراج دینے پر مجبور کر دیا۔ سبکگین نے ۱۷۹۷ء میں وفات پائی۔

سبکگین کی وفات کے بعد اس کا بیٹا اسماعیل غزنی کے تخت پر بیٹھا لیکن وہ بڑی کمزور شخصیت کا مالک تھا۔ دو سال بعد اس کے چھوٹے بھائی محمود نے اس کو معزول کر کے عثمان حکومت اپنے ہاتھ میں لے لی۔ وہ سبکگین سے بھی زیادہ قابل ثابت ہوا۔ اس نے نہ صرف وادی کابل اور وادی پشاور سے راجپوتوں کے بچے کھچے اقتدار کا خاتمہ کر دیا بلکہ شمالی ہندوستان پر بھی کئی

1. The Pathan - Sir Olaf Carde
2. Notes on Afghanistan and Balochistan - Revert

حملے کئے اور وہاں بھی راجپوت حکمرانوں کو شکست فاش دی۔ اس کو ہندوستان سے مال غنیمت سونا چانی اور جواہرات وغیرہ کی صورت میں بہت زیادہ مقدار میں ہاتھ آیا اور غزنی میں دولت کے انبار لگ گئے اس کے بعد اس نے مغرب میں ایران، شمال میں بلخ و بخارا، مشرق میں پنجاب، وادی پشاور اور سندھ پر کئی حملے کئے۔ ان حملوں کے دوران وہ بہت کچھ مال غنیمت اور دولت جمع کر کے غزنی لوٹ آیا۔ ان فوجی کارروائیوں کا اندازہ اس سے بخوبی لگایا جاسکتا ہے کہ اس نے ۹۹۹ء اور ۱۰۲۶ء کے درمیان شمالی ہندوستان پر سترہ دفعہ فوج کشی کی اور ہر بار کامیابی نے اس کے پاؤں چمکے۔^۱

تیکتی اور جامع التواریخ دونوں کے بیان ہے کہ سلطان محمود نے الگ خان اور ترکوں کے ساتھ اپنے معاملات نمٹانے کے بعد خضدار پر فوج کشی کرنے کا فیصلہ کیا جس کے حاکم نے سلطان محمود کی اطاعت سے منہ موڑ کر خراج دینا بند کر دیا تھا۔ اس نے اگرچہ ہرات جانے کا ارادہ ظاہر کیا لیکن غزنی سے روانہ ہو کر وہ سید صاحبست پہنچا اور وہاں بڑی تیزی کے ساتھ رات دن سفر کرتے ہوئے اچانک خضدار میں نمودار ہوا۔ خضدار کے والی کو اس

1. The Pathan - Sir Olat Cards

اچانک حملے کا وہم و گمان بھی نہیں تھا۔ وہ گھبرا گیا اس نے فوراً اطاعت قبول کر لی اور پانچ لاکھ درہم خراج کے بقایا کے طور پر بھی ادا کر دیے اور محمود کو پندرہ ہاتھی بھی پیش کش کے طور پر دیئے۔ سلطان نے اس کو ماتحت حاکم کی حیثیت سے اس کے عہدے پر برقرار رکھا۔^۱

۹۹۹ء میں محمود نے غیشاپور پر حملہ بول دیا اور کسی مزاحمت کے بغیر اس پر قابض ہو گیا اور سامانیوں کا مملوک ہاق تو زون وہاں سے بھاگ نکلا۔ اس کے بعد اس نے سامانیوں کے آخری شہزادے کو میدان جنگ میں نکلت دے کر بلخ پر قبضہ کر لیا۔ اس فتح کے بعد محمود اور انک خان کے درمیان اقتدار کی جنگ شروع ہو گئی جو کاراخانی ترکمانوں کا قاعدہ تھا۔ اور جس نے سامانیوں کے زوال کے بعد ماوراء النہر کے علاقوں پر قبضہ جمایا ہوا تھا۔ محمود کاراخانی ترکمانوں کو شکست دے کر بلخ اور بخارا پر قابض ہو گیا۔^۲

سیستان میں سامانیوں کے ہاتھ سے اگرچہ صفراوی خاندان کے اقتدار کا خاتمہ ہو گیا تھا لیکن امیر ابوالحسن سامانی نے لیٹ کے پڑپوتے احمد بن محمد کو سیستان کی امارت پر فائز کر دیا تھا۔ احمد کے بعد اس کا بیٹا خلف سیستان کے صوبے کا امیر بنا۔ ۱۰۰۰ء میں اس نے اپنی حکومت کو وسعت

1. Raverty - Notes on Afghanistan and Balocistan

2. Raverty - Notes on Afghanistan and Balocistan

دینے کی کوشش کی جس کی وجہ سے محمود کے ساتھ اس کی ٹکر ہو گئی اور محمود نے طاق کے قلعہ میں اس کو محصور کر لیا۔ اس نے محمود کی اطاعت قبول کر لی۔ ۱۰۱۳ء میں خلف اپنے بیٹے کے حق میں سیستان کی امارت سے دستبردار ہو گیا لیکن جلد ہی پشیمان ہوا اور سیستان کی عمان حکومت دوبارہ اپنے ہاتھ میں لے لی۔ اس نے اپنے دونوں بیٹوں کو اپنے ہاتھ سے قتل کر دیا جس کی وجہ سے اہل سیستان اور خصوصیت کے ساتھ اس کے اپنے عزیز واقربا اس کے خلاف ہو گئے اس موقع پر محمود نے سیستان پر چڑھائی کی اور خلف نے دوبارہ اپنے آپ کو طاق کے قلعہ میں محصور کر لیا۔ ایک طویل محاصرہ کے بعد اس نے اپنے آپ کو محمود کے حوالے کر دیا۔ جب وہ محمود کے سامنے پیش ہوا تو وہ سلطان کہہ کر اس سے مخاطب ہوا۔ اس خطاب سے محمود اس قدر خوش ہوا کہ اس نے خلف کی جان بخشی کر دی۔ اسی خطاب کی وجہ سے اس نے سلطان محمود فرزنوی کے نام سے شہرت پائی۔^۱

۱۰۲۱ء میں مکران کا دالی معاون فوت ہو گیا۔ اس کے دونوں بیٹوں

بھی اور ابو عسکر کے درمیان اپنے باپ کی وراثت پر جھگڑا پیدا ہو گیا۔ اہل زراعت اور جنگی صلاحیت رکھنے والے طبقے بھیسلی کے حق میں تھے۔ ابو عسکر

سیستان چلا گیا۔ جہاں سلطان محمود کے مفادات کے نگران اعلیٰ خویہ ابو نصیر خانی نے اس کو اپنے پاس ٹھہرا لیا۔ اس موقع پر سلطان محمود سومنات کی مہم میں مصروف تھا۔ اس مہم سے فارغ ہونے کے بعد جب وہ غزنی پہنچا تو اس نے ابو عسکر کو سیستان سے بلا کر اپنے دربار میں رکھا۔ اس سے عیسیٰ بن معاون کو بڑی تشویش لاحق ہوئی۔ اس نے ایک وفد مکران کے قاضی کی قیادت میں سلطان کے دربار میں غزنی بھیجا۔ اس وفد میں اہل زراعت کے نمائندوں کے علاوہ کئی روساء مذہبی زحما اور دوسرے شرفا شامل تھے۔ اس نے سلطان کی خدمت میں ایک عرضداشت بھی بھیجی اور اس میں لکھا کہ میں اپنے باپ کا قانونی اور شرعی وارث ہوں۔ اگر میرا بھائی خدا را اور میرا دشمن نہ ہوتا تو میں اس کو کسی صورت میں اپنے باپ کی وراثت سے محروم نہیں کر سکتا تھا۔ اس نے یہ بھی وعدہ کیا کہ اگر سلطان مجھ کو مکران کا والی تسلیم کرے تو میں اتنا خرچ دینے کے لئے تیار ہوں۔ جتنا کہ سلطان مناسب خیال کر کے مقرر کرے۔ سلطان نے اس کی درخواست منظور کر لی اور اس کو مکران کا والی تسلیم کر لیا اور مکران کا وفد جو ہر طبقہ کے معززین پر مشتمل تھا کامیابی کے ساتھ واپس مکران لوٹ گیا۔ ابو عسکر بدستور غزنی میں ٹھہرا رہا۔

محمود کی زندگی کے آخری ایام میں اس کی سلطنت بہت وسیع ہو گئی تھی مغرب میں ایران کا علاقہ عراق کی حدود تک اس کے قبضہ و اختیار میں تھا۔ مشرق میں سیستان، پنجاب، ملتان، بلوچستان، سندھ، ولایت رنج، کابل، غزنی اور وادی پشاور اس کے تسلط میں تھے۔ شمال میں پنج و بخارا کا علاقہ اس کے زیر فرمان تھا اور جنوب میں مکران کے ساحل تک اس کا ہی پرچم لہرا رہا تھا۔

سلطان محمود کو دولت جمع کرنے کا بڑا شوق تھا۔ غزنی میں اسی دولت کے بل بوتے پر اس نے بیٹھار گمار میں تعمیر کیں اور ان خوبصورت عمارات میں مسجدوں، بازاروں اور کاروباری دکانوں کی بیجہ سے غزنی کی رونق میں چار چاند لگ گئے اور وہ عربوں ابلاد بن گیا۔ سلطان محمود نے ۱۰۳۰ء میں وفات پائی۔

سلطان محمود کے دربار کی شان و شوکت کا ایک اہم پہلو یہ تھا کہ اس کے دربار میں علما، فضلا، حکما اور شعرا کا ہر وقت ہنگامہ رہتا تھا۔ وہ خود علوم و فنون کا دلدار اور علما و فضلا کا بڑا قدر دان تھا اور ان کی سرپرستی کیا کرتا تھا۔ اسی بیجہ سے بہت سے بزرگ مند اور ہاکمال لوگ اس کے دربار سے وابستہ رہتے تھے۔

ان میں ابوالقاسم فردوسی زیادہ شہرت کا مالک بنا اس نے شاہنامہ کی
منظوم رزمیہ داستان سلطان ہی کی خواہش پر لکھی۔ فردوسی کو تاریخ سے گہری
دلچسپی تھی۔

وہ عرب کے مقابلے میں عجم کے لوگوں کی صلاحیتوں، ان کی
درخشندہ روایات قدیم بادشاہوں کی شان و شوکت اور عجمیوں کی جنگجو یا نہ
صلاحیتوں کا قائل تھا وہ شہنشاہان ایران کے کارناموں کو اجاگر کر کے ثابت
کرنا چاہتا تھا کہ تہذیب و تمدن، سیاست اور علوم و فنون کے معاملے میں عجم
کے لوگ عرب پر فوقیت رکھتے تھے۔ یزدگرد کی زبانی اپنے اشعار میں اس
نے عربوں کے متعلق جن خیالات کا اظہار کیا تھا۔ اس سے اس کے جذبہ قوم
پرستی کی ایک جھلک نمایاں ہے۔

زئیر شتر خوردن سوہار
عرب را بجائے رسید ست کار
کہ تخت کیان را کند آرزو
تغور توائے چرخ گردان تغو

اس پر طرہ یہ کہ اس نے اپنی یہ منظوم داستان ٹھیٹ فارسی میں لکھی اور
عربی کا ایک لفظ بھی استعمال نہ کیا۔ اس قسم کے خیالات کی وجہ سے دربار کے

بعض مذہبی لوگوں نے اس پر غیر مسلموں کی تعریف و توصیف کا الزام لگایا اور اس سے محمود کو بدعین کر دیا۔ سلطان نے اس سے یہ منگھوم داستان لکھنے کے لئے جو صلہ دینے کا وعدہ کیا تھا۔ اس سے پھر گیا اور فروسی نے ناراض ہو کر جو ہجو قلمبند کی اس سے سلطان محمود کی شہرت کو بڑا دھچکا لگا۔ سلطان کو اس وقت پشیمانی ہوئی جبکہ فروسی دم توڑ چکا تھا۔

اگر شاہ را شاہ بودے پدر

نہادے مرا تاج زریں ہر

اگر مادرے شاہ بانو بودے

مراہیم وزیرتابہ زانو بودے

سلطان محمود کی وفات کے بعد اس کا بیٹا سلطان مسعود اس کے تاج و تخت کا وارث بنا۔ سلطان محمود نے ۳۳ سال تک حکومت کی لیکن اس کے جانشین اس کی مملکت کو دس سال تک بھی قائم نہ رکھ سکے۔ سلطان مسعود نے ہندوستان کے مقبوضات پر اپنا تسلط قائم رکھا لیکن اس میں وہ فوجی اور انتظامی صلاحیت مفقود تھی۔ جو اس کے باپ کے حصے میں آئی تھی۔ اس کمزوری کے نتیجے میں ہر طرف بغاوتوں کا سلسلہ شروع ہوا اور افراتفری پھیلنے لگی۔ مسعود کا اکثر وقت ان بغاوتوں کو فرو کرنے میں گزرا۔^۱

تاریخ بھتی کے مطابق یہ باغیانہ سرگرمیاں اس وقت شروع ہوئیں جب سلطان مسعود ایک مہم پر رے کی طرف گیا ہوا تھا۔ عیسیٰ بن معاویہ والی نکران ان ماتحت حکمرانوں اور گورنروں میں سے ایک تھا جو باغیانہ سرگرمیوں میں ملوث تھے۔ سلطان مسعود نے اس کو ہٹا کر اس کے بھائی ابو عسکر کو نکران کا والی مقرر کرنے کا فیصلہ کیا لیکن بعض ضروری امور درپیش آنے کی وجہ سے یہ معاملہ التوا میں پڑ گیا۔^۱

آخر کار اس مقصد کے لئے ایک فوجی مہم نکران کی طرف روانہ کی گئی اور ایک بڑا لشکر ان کی امداد کے لئے خضدار بھیجا گیا تاکہ اگر نکران میں بڑے پیمانے پر بغاوت پھیل جائے تو اس بغاوت پر آسانی کے ساتھ قابو پایا جاسکے۔ جب عیسیٰ کو اس فوجی نقل و حرکت کا علم ہوا تو اس نے بھی لڑائی کی تیاری شروع کر دی اور ہر طرف سے لشکر جمع کرنے شروع کر دیئے۔ غالباً اس زمانہ میں خاران بھی اہل معاون کے زیر فرمان تھا۔ عیسیٰ نے کچھوں اور خاران کے ریکیوں اور دوسرے نکرانیوں پر مشتمل بیس ہزار نفوس پر مشتمل ایک جمعیت اکٹھی کر لی۔ اور اس کے علاوہ اس نے چھ ہزار سواروں پر مشتمل ایک لشکر بھی تیار کر لیا تاکہ پوری قوت کے ساتھ غزنوی فوج کا مقابلہ کیا جاسکے۔ لڑائی شروع ہونے سے پہلے غزنوی فوج کے جھدار نے دو ہزار سوار

نزدیک ہی کھجوروں کے جھنڈ میں چھپا کر مکرانیوں کی گھات میں بٹھا دیئے۔
 عیسیٰ اپنے لشکر کو لے کر غزنوی فوج پر ہلہ بول دینے کے خیال سے آگے
 بڑھا۔ وہ خود ہاتھی پر سوار تھا۔ اور دس دوسرے ہاتھی اس کے پیچھے جھوم جھوم
 کر آگے بڑھنے لگے جن کو لڑائی کی خوب تربیت دی گئی تھی۔ لڑائی کے
 دوران مکرانیوں کا ہلہ بھاری رہا اور قریب تھا کہ غزنوی فوج شکست کھا
 جائے۔ مکرانی لشکر کو کامیابی ہونے لگی تھی کہ جمعدار نے بڑی ہمت سے کام
 لے کر اپنے منتشر فوجیوں کو دوبارہ اکٹھا کر لیا۔ اسی دوران گھات میں بیٹھے
 ہوئے سوار بھی کھجوروں کے جھنڈ سے باہر نکل آئے اور مکرانیوں پر ہل
 پڑے۔ مکرانی لشکر کو شکست ہو گئی عیسیٰ کو ایک پہاڑی ورے کے اندر گھیر کر
 گرفتار کیا گیا۔ اسکے بعد اسے قتل کر کے غزنوی فوجی اس کا سر کاٹ کر اپنے
 ساتھ غزنی لے گئے انہوں نے سینکڑوں دوسرے لوگوں کو بھی جو لڑائی
 میں شامل تھے گرفتار کر کے موت کے گھاٹ اتار دیا۔ غزنوی فوجیوں نے
 دس دن تک شہر اور اس کے مضافات کو لوٹا اور وہ بہت سامانِ قیمتی اور
 مویشی جمع کر کے اپنے ساتھ لے گئے انہوں نے ابو عسکر کو مکران کا والی مقرر
 کر دیا جو اس کے بعد اپنی وفات تک مکران کا والی رہا۔^۱

۱۰۴۷ء میں سلطان مسعود کو قتل کیا گیا اور اس کی جگہ اس کا بیٹا سلطان مسعود فرزنی کے تخت پر جلوہ افروز ہوا۔ اس کے عہد حکومت میں خضدار کے مسلمان والی نے دوبارہ خراج دینا بند کر دیا۔ سلطان نے اپنے حاجب کی قیادت میں چند فوجی دستے خضدار کی طرف روانہ کئے انہوں نے والی خضدار کو دوبارہ خراج دینے پر مجبور کر دیا۔ اس کے بعد سلطان نے اپنی توجہ سندھ کی طرف مبذول کی اور امیر ابوالحسن نے چند فوجی دستوں کے ساتھ ماٹھیلو اور بھاٹہ پر چڑھائی کی اور یہاں کے گورنر کو جو خود مختار بن بیٹھا تھا اطاعت قبول کرنے پر مجبور کر دیا۔ سلطان مسعود نے ۱۰۴۹ء میں وفات پائی۔^۱

سلطان مسعود کی وفات کے بعد اس کا چچا عبدالرشید دو سال کے لئے غزنی کے تخت پر بیٹھا یہ ایک شریف النفس اور خوش اخلاق حکمران تھا لیکن اس میں حکومت کرنے کی صلاحیت نہ تھی۔ اس زمانے میں سلجوق ترکمان شمال اور مغرب کی طرف سے غزنویوں کی قلمرو میں داخل ہو گئے انہوں نے سب سے پہلے ۱۰۵۰ء میں اپنے قدم مرو میں جمائے اس کے بعد الپ ارسلان نے ہماچل و کشمیر کی طرف سے غزنی پر چڑھائی کی۔ اس کا باپ داؤد بیگ اور

اس کے چچا بیغو نے سیستان سے بُست پر فوج کشی کی۔ سلطان عبدالرشید نے اپنے مملوک طغرل کو جو ایک قابل سپہ سالار تھا اس کے مقابلے پر بھیجا۔ وہ ان سلجوق قبائلیوں کی جنگی چالوں سے خوب واقف تھا اس نے الپ ارسلان کو پیچھے دھکیل دیا اور اس کے بعد مزہ کر داؤد اور بیغو کو سیستان کی طرف پسپا ہونے پر مجبور کر دیا۔ لڑائی سے واپسی پر اس نے عبدالرشید کو قتل کر دیا اور خود غزنی کے تخت پر بیٹھ گیا۔ اس نے تمام غزنوی شہزادوں کو ایک ایک کر کے موت کے گھاٹ اتار دیا تاکہ تخت کا کوئی دعویدار باقی نہ رہے لیکن اس کو چالیس دن سے زیادہ حکومت کرنے کا موقع نہ ملا۔ الپ ارسلان نے غزنی پر قبضہ کر لیا۔ ۱۰۶۳ء میں سلجوق ایران میں داخل ہو گئے۔ اور انہوں نے خراسان فارس اور کرمان پر قبضہ کر لیا۔^۱

پہلا سلجوق حکمران طغرل بیگ لاؤد فوٹ ہو گیا۔ الپ ارسلان جو اس کا بھتیجا تھا اس کا جانشین بنا۔ اس نے ۱۰۶۳ء سے لے کر ۱۰۷۲ء تک سلجوق مقبوضات پر حکومت کی۔ الپ ارسلان کے قتل کے بعد ملک شاہ سلجوق مقبوضات کا وارث بنا۔ نظام الملک طوسی اس کا وزیر تھا۔ جو ایک بڑا عالم اور فاضل شخص ہونے کے علاوہ عمر خیام اور حسن بن صباح کا ہم مکتب رہ چکا تھا۔ اس نے سیاست مدن پر کتاب لکھ کر شہرت دوام حاصل کر لی۔^۲

سلجوق حکمرانوں میں امام الدین قرارسلان ملک خوردا ۱۰۳۱ء میں کرمان کا حکمران بنا جو طغرل بیگ کے بھائی چاکر بیگ کا بڑا بیٹا تھا۔ اس نے کرمان سے اہل بوآویہ کے اقتدار کا خاتمہ کرنے کے بعد فارس پر بھی قبضہ کر لیا۔ لیکن طغرل بیگ کے بیٹے ملک شاہ نے اس سے فارس کا صوبہ دوبارہ چھین لیا وہ کرمان پر بھی قابض ہونا چاہتا تھا لیکن اس نے کرمان کی حکومت اپنے چچا زاد بھائی سلطان شاہ کے سپرد کر دی۔ ارسلان شاہ کرمان کا آخری حکمران تھا۔ اس سلجوق خاندان نے کرمان پر بھی اپنی بالادستی قائم کی ہوئی تھی۔ جس کے عہد حکومت میں یہ علاقے بڑے خوش حال تھے۔

رفتہ رفتہ سلجوق خاندان کے بادشاہ بھی زوال سے دوچار ہوئے۔ غزترکمانوں نے آخری سلجوق حکمران سلطان سنجر کو شکست دے کر اس کے اقتدار کا خاتمہ کر دیا۔ اس سے غور کے تاجک شہزادوں کے لئے زمین ہموار ہو گئی اور انہوں نے حملہ کر کے غزترکمانوں کو جو غزنی کے اردگرد آباد ہو گئے تھے نکال باہر کیا اور غزنی پر قابض ہو گئے۔

سلاطین غور

سلاطین غزنی کے زوال کا سب سے بڑا سبب سلجوق ترکمانوں کو گردانا جاتا ہے جو ان کے دور اقتدار کے آخری زمانہ میں ان کی قلمرو میں بہ تعداد کثیر داخل ہو گئے۔ سلجوق حکمران الپ ارسلان کے دور اقتدار میں اس ممتاز خاندان کی پرانی شان و شوکت خاک میں مل گئی لیکن اس کا فائدہ سلجوق حکمرانوں کی بجائے غور کے ہنسنا بانی شہزادوں کو ملا جن کی حیثیت غزنویوں کے دور اقتدار میں ماتحت حکمرانوں کی تھی۔ بلخا نسل یہ تاجک تھے۔ غور کی ریاست ان کا آبائی وطن تھا۔ یہ لوگ ایران کے مشہور افسانوی بادشاہ سخاک کی اولاد ہونے کے دعویدار تھے۔¹

سلاطین غور غزنی کے توسط سے برسر اقتدار آئے۔ خاندان غزنی

کے آخری حکمران بہرام شاہ کے دور حکومت میں غور کے حکمران ملک سیف الدین سور نے جس کے ایک بھائی کو بہرام شاہ نے قتل کیا تھا۔ بہرام شاہ کے خلاف بغاوت کی اور غزنوی سلطان کو ملک سے باہر ہندوستان کی طرف بھاگایا اور خود غزنی پر قابض ہو گیا۔ لیکن تھوڑے عرصہ کے بعد بہرام شاہ خفیہ طور پر واپس غزنی چلا آیا اور رات کے وقت غزنی پر حملہ کر کے اس پر قابض ہو گیا اور ملک سیف الدین سور کو گرفتار کر کے قتل کر دیا۔^۱

ملک سیف الدین کے بھائی ملک علاؤ الدین کو اپنے بھائی کے قتل کا بڑا رنج ہوا۔ اس نے بہرام شاہ سے انتقام لینے کا پختہ عزم کر لیا۔ اس نے غور کے تاجکوں سے ایک فوج تیار کر کے بہرام شاہ کو غزنی کی گلی کوچوں میں غیر تاک ٹکست دی اور اپنے انتقام کی آگ کو بجھانے کی خاطر اس نے غزنی کو لوٹا اور پھر قتل عام کا حکم دے کر اس عظیم الشان شہر کی اینٹ سے اینٹ بجا دی اس کے بعد سارے شہر کو جلا کر خاکستر کر دیا۔ روایت مشہور ہے کہ سات دن تک شب و روز آگ جلتی رہی اور سات ہزار نفوس بلا امتیاز تہ تیغ کر دیے گئے یا آگ میں جل گئے اس کی بڑی وجہ یہ تھی کہ اہلیان غزنی نے خفیہ طور پر بہرام شاہ کو غزنی پر حملہ آور ہونے کی دعوت دی تھی۔ اس نے سلاطین کی قبریں بھی کھود کر ان کی ہڈیاں جلا دیں اور صرف سلطان محمود کی قبر کو اس بے عزتی

سے مستثنیٰ رکھا۔ ملک علاؤ الدین نے صرف اس پر قناعت نہ کی بلکہ اس نے سلطنت غزنی کے دوسرے بڑے شہر بہت پر بھی حملہ کر کے اس کی تمام عمارتیں مسمار کر دیں اور ان کو جلا کر خاک کا ڈھیر کر دیا۔ اس آتش زنی میں ہزاروں جا نہیں اور ہزاروں قلمی دستاویزات، قلمی نسخے اور کتابیں تلف ہو گئیں۔ اسی بنا پر ملک علاؤ الدین تاریخ میں جہان سوز کے لقب سے مشہور ہے۔ غالباً اسی نے پانی کے بعد بہت کی اہمیت ختم ہو گئی اور قندہار نے رفتہ رفتہ اہمیت حاصل کر لی۔

ایک سال کے اندر اندر ملک علاؤ الدین کو اپنے کئے کی سزا مل گئی۔ وہ اتنا مغرور ہو گیا تھا کہ اس نے سلطان خجھر سلجوق کو خراج دینا بند کر دیا۔ سلطان خجھر نے اس کے خلاف فوج کشی کی۔ ہرات کے نزدیک سلجوق ترکمانوں اور تاجکوں میں سخت لڑائی ہوئی۔ ملک علاؤ الدین شکست کھا کر گرفتار ہوا اور کافی عرصہ قید میں رکھا گیا۔

ابھی اس واقعہ کو زیادہ عرصہ نہیں گزرا تھا کہ غزنی ترکمانوں اور سلجوق حکمران کے درمیان اختلاف پیدا ہو گیا جو سلجوق ترکمانوں کے ساتھ خوئی رشتہ رکھتے تھے اور انہی کی طرح شمال میں ماوراء النہر کے علاقوں سے سلجوق سلطنت میں بہ تعداد کیخبر داخل ہو گئے تھے۔ سلطان خجھر ان غزنی ترکمانوں سے سالانہ بیس ہزار بھیڑ بگیریاں ان چراگاہوں کے عوض بطور مالہ وصول کیا کرتا تھا۔ جو اس کی قلمرو میں واقع تھیں۔ سلطان خجھر اس مالہ میں اضافہ کر دیا لیکن غزنی ترکمان اس اضافی ٹیکس کو قبول کرنے میں ذرا حیل و حجت سے کام لیتے

تھے۔ سلطان سنجر نے اپنا دبدبہ دکھانے اور ان کو مرعوب کرنے کی خاطر ان کے خلاف فوجی نقل و حرکت شروع کر دی۔ یہ لوگ بھی اپنی حفاظت کی خاطر مزاحمت پر تمل گئے۔ اتفاق کی بات ہے کہ سلطان سنجر کی فوج نے خلاف توقع ان غزترکمان گذریوں کے ہاتھ سے شکست کھائی اور اس کے اقتدار کا خاتمہ ہو گیا۔ غزترکمان اس کے بعد غزنی پر قبضہ کر کے اس کے اردگرد آباد ہو گئے۔ انہوں نے خراسان کے صوبہ کو تاخت و تاراج کرنا شروع کر دیا۔ عورتوں اور بچوں سمیت کوئی دولاکھ کے قریب انسان ان کے ہاتھ سے قتل ہوئے۔ یہ لوگ مرو بلخ زمینداوڑ اور سرخس میں بھی داخل ہو گئے اور بست کے اردگرد کے علاقوں کے علاوہ گرم سیر میں پھیل گئے اور ہرات پر بھی ان کا قبضہ ہو گیا انہوں نے نیشاپور کو بھی روند ڈالا۔ یہ لوگ غزنی کے علاقے میں زیادہ دیر نہ ٹھہر سکے اور شاہان سلجوق پر ان کی فتح سے غور کے تاجک شہزادوں کے لئے راستہ صاف ہو گیا۔^۱

خوارزم کے حکمرانوں نے خراسان کو ان کے دست برد سے بچانے کے لئے خطائی کے خان سے امداد حاصل کر لی اور ۱۱۷۲ء میں ملک دینار کو جو غزترکمانوں کا سردار تھا اور جس نے سرخس کے قلعہ پر قبضہ کیا ہوا تھا۔ اس

کے قبیلوں سمیت کرمان میں دھکیل دیا۔ غز قبیلوں کی یہ ہجرت اس قدر شدید تھی کہ اس کے نتیجے میں ایک اور آبادی کو جو کرمان میں بودوہاش رکھتی تھی اور بلوچ کے نام سے موسوم تھی کرمان سے ہجرت کر کے جرفت کے جنوبی علاقوں اور ساحل سندھ کے ساتھ ساتھ مکرانات میں آباد ہونا پڑا۔ جہاں اس سے پہلے کوچ قبیلے بھی سکونت پذیر تھے۔ بمرو زمانہ دونوں آبادیاں مل کر کوچ و بلوچ کے نام سے موسوم ہوئیں۔^۱

ملک دینار کی حیثیت ۱۱۸۱ء تک کرمان میں مستحکم ہو گئی ۱۱۸۵ء میں کرمان پر غزترکمانوں نے پوری طرح غلبہ حاصل کر لیا۔ ۱۱۸۷-۸۸ء میں کرمان و مکران کا آخری سلجوق حکمران فوت ہو گیا۔ اسی سال امام الدین ملک دینار نے کرمان میں اپنی حکومت قائم کر لی اور مکران کا کچھ حصہ اس میں شامل کر لیا۔ اس خاندان نے کافی عرصہ کرمان و مکران پر حکومت کی۔ ۱۲۱۰ء میں اس خاندان کی حکومت کا خاتمہ ہو گیا۔ اس کے بعد غزترکمانوں کا طوفان ختم گیا اور وہ رفتہ رفتہ سلتی ہستی سے معدوم ہو گئے۔ بلوچستان کی بلوچ براہوی آبادی میں ایک مضبوط غز عنصر کی موجودگی خارج از امکان نہیں ہے۔

اس اثناء میں ملک سیف الدین کے بیٹوں غیاث الدین اور معز الدین کا ستارہ اقبال تیزی سے چمکنے لگا۔ یہ دونوں بھائی محمد بن سام کے نام سے موسوم تھے۔ معز الدین کو شہاب الدین کے نام سے بھی یاد کیا جاتا تھا۔ ہندوستان میں اس نے محمد غوری کے نام سے شہرت پائی۔

۱۱۷۳ء میں دونوں بھائیوں نے مل کر غزنی کے کمانوں کو شکست دی اور غزنی پر قبضہ کر لیا۔ غیاث الدین نے غزنی کا علاقہ معز الدین کے سپرد کر دیا اور خود غور کا حکمران بن کر فیروز کوہ کو اپنا دارالسلطنت بنا لیا۔ محمد شہاب الدین نے غزنی کے کمانوں کے ایک دوسرے گروہ حکمران کو شکست دی اور اپنی طاقت کو مستحکم کر لیا۔ اس نے غزنی کو اپنا فوجی مستقر قرار دے کر ہندوستان پر پے در پے حملے کئے اور ہندوستان میں ایک اسلامی حکومت کی بنیاد ڈالی۔

۱۱۷۸ء میں اس نے دریائے سندھ کو عبور کر کے اوجھ پر قبضہ کر لیا۔ جو ملتان کے قریب واقع ہے۔ ۱۱۸۲ء میں اس نے جنوبی سندھ پر فوج کشی کی اور ساحل سمندر تک کا علاقہ فتح کر لیا۔ غزنی فتح ہونے کی وجہ سے جنوبی افغانستان اور بلوچستان کے علاقے مکران اور جمبالاوان سمیت خود بخود اس کے زیر فرمان آ گئے۔ ان کامیابیوں سے اس کے حوصلے بڑھ گئے۔ واپس غزنی آنے پر اس نے اب کی بار شمالی ہندوستان پر حملہ کرنے کی تیاریاں

شروع کر دیں اور ڈلی کو اپنی آخری منزل قرار دیا۔ یہ شہر شمالی ہندوستان میں
ہندو اقتدار کا گڑھ تھا۔ ۱۱۸۶ء میں اس نے لاہور پر چڑھائی کی اور اسے فتح
کر کے پنجاب پر اپنی بالادستی قائم کی ۱۱۹۰ء میں اس نے ڈلی کا رخ کیا۔ لیکن
یہ حملہ کامیاب ثابت نہ ہوا۔ ڈلی کا راجپوت حکمران رائے بھٹورا جو پر تھوری
راج کے لقب سے ملقب تھا۔ کرنال کے نزدیک نرائن کے میدان میں اس
کے مقابلے کے لئے پہلے سے تیار بیٹھا تھا۔ اس نے اس لڑائی کے لئے
خوب تیاریاں کی ہوئی تھیں اور وہ ہاتھیوں کا ایک زبردست بیڑا اور لاتعداد
گھوڑ سوار دستے میدان جنگ میں لایا تھا۔^۱

شہاب الدین کی فوج تاجکوں اور افغانوں پر مشتمل تھی۔ جن کو
میدان میں لڑائی کرنے کا چنداں تجربہ نہ تھا۔ راجپوتوں نے ان کے خلاف
نرائن کے کھلے اور ہموار میدان میں اپنی بہادری کا خوب مظاہرہ کیا اور جان
توڑ کر لڑے اور لڑائی میں شہاب الدین خود زخمی ہو گیا اور ایک افغان فوجی کی
بروقت مداخلت ہی سے وہ میدان جنگ سے زخمی بچ کر نکل سکا۔ اس کی فوج
نے راجپوتوں کے مقابلہ میں شکست کھائی۔ محمد غوری نے ایک سال تک
دوبارہ تیاریاں کیں۔ ۱۱۹۱ء میں وہ دوبارہ شمالی ہندوستان پر حملہ آور ہوا۔ اس
دفعہ بھی راجپوت حکمرانوں نے نرائن کے کھلے میدان میں افغانوں اور

ہاجکوں کا مقابلہ کیا۔ دونوں طرف سے بڑی بہادری کا مظاہرہ کیا گیا اور اس بے جگری سے لڑے کہ جس کی مثال تاریخ میں بہت کم ملتی ہے بڑی گھسان کی لڑائی ہوئی اور آن کی آن میں دونوں طرف سے کشتوں کے پٹے لگ گئے۔ برتھوی راج کی فوج نے ہلا خرنکلت کھائی اور اس شکست سے بعد وستان میں راجپوتوں کے اقتدار کا خاتمہ ہو گیا۔

ذلی فتح ہونے سے شہاب الدین کا غرور بڑھ گیا تھا۔ اس کے دل میں خوارزم فتح کرنے کا خیال پیدا ہوا۔ یہ ایک فحش غلطی تھی خوارزم میں اس زمانے میں سلطان محمد شاہ اور اس کے بیٹے ملک جلال الدین کی حکومت تھی۔ ان کا خاندان سلجوق حکمرانوں کے زمانے سے اس علاقے کا حکمران چلا آتا تھا جو خیواسے نزدیک دریائے سجون کے نشیبی علاقوں میں مشتمل تھا۔ دونوں باپ بیٹے زبردست قابلیت کے مالک تھے۔ یہ علاقہ اگرچہ بڑا سرسبز و شاداب تھا۔ لیکن چاروں طرف سے صحراؤں اور دریائے ارال سے گھرا ہوا تھا۔ جہاں گرمیوں میں سخت گرمی اور سردیوں میں سخت سردی پڑتی تھی۔ محمد غوری کا یہ حملہ بری طرح ناکام ثابت ہوا۔ اس شکست سے افراتفری پھیل گئی۔ اسے اس ناکامی کے بعد پنجاب کی طرف پھپھانا پڑا۔ ہر طرف

بغاوت کے آثار نمایاں ہونے لگے۔ اس ناکامی کا یہ نتیجہ ہوا کہ وہ خود بھی پنجاب میں ایک معمولی آدمی کے ہاتھ سے مارا گیا۔ جو محافطوں سے آکر بچا کر خیمہ میں داخل ہو گیا تھا۔ یہ واقعہ ۱۲۰۶ھ میں پیش آیا۔^۱

محمد شہاب الدین غوری کی کوئی اولاد نہ تھی۔ دلی میں اس کے ہندوستانی مقبوضات کا وارث اس کا ترک مملوک قطب الدین ایبک بنا جو ہندوستان میں خاندان غلامان کا بانی تھی۔ دلی کا قطب مینار اس کی یادگار ہے۔ ملتان، اوچھ اور سندھ کے مقبوضات اس کے ایک دوسرے غلام ناصر الدین قباچہ کے زیر فرمان آ گئے جو دلی کے ماتحت تھا۔ غزنی میں اس کا ایک اور غلام تاج الدین یلدوز اس کے تاج و تخت کا وارث بنا اور وہ تمام ممالک جن کا تعلق غزنی سے تھا اس کے دائرہ اختیار میں آ گئے۔ قطب الدین اور ناصر الدین دونوں تاج الدین یلدوز کے داماد تھے۔ قطب الدین ۱۲۱۰ء میں دلی میں چوگان کھیلتے ہوئے گھوڑے سے گر پڑا اور فوت ہو گیا۔ اس کی جگہ سلطان شمس الدین التمش دلی کے تخت پر بیٹھا جو سلطان قطب الدین کا غلام اور اس کا داماد تھا۔ قطب الدین کی وفات کے بعد ناصر الدین قباچہ نے بھی سلطان کا لقب اختیار کر لیا۔^۲

1. Raverty - Notes on Afghanistan and Balochistan.

2. Raverty - Notes on Afghanistan and Balochistan.

تاج الدین یلدوز نے غزنی سے پنجاب پر کئی بار فوج کشی کی لیکن سلطان شمس الدین التمش کے ہاتھوں شکست کھائی۔ ۱۲۱۵ء میں سلطان محمد شاہ خوارزم نے تاج الدین یلدوز کی غزنی سے نکال باہر کر دیا اور یلدوز پنجاب پر قابض ہو گیا۔ لیکن سلطان شمس الدین التمش کے ہاتھ سے شکست کھائی اور گرفتار ہو کر اس کے حکم سے قتل کر دیا گیا۔^۱

۱۲۲۷ء میں سلطان شمس الدین التمش نے سندھ پر فوج کشی کی اور دلی سے کوچ کر کے اوچھ چلا آیا جہاں سلطان ناصر الدین قباچہ فروکش تھا۔ سلطان ناصر الدین قباچہ نے اس کے خوف سے بھاگ کر بھکر کے قلعہ میں پناہ لی۔ سلطان التمش نے ملتان پر حملہ کیا اور اس پر قابض ہو گیا۔ اس نے اپنے وزیر محمد جنیدی کو ناصر الدین کے تعاقب میں روانہ کیا۔ جب ناصر الدین قباچہ کو اس کی آمد کی خبر ہوئی تو اس نے تمام قیمتی اشیاء اور زرو جواہرات اکٹھا کر کے ایک کشتی میں ڈال دیئے اور اپنے تمام اہل و عیال اور لواحقین سمیت کشتی میں دریائے سندھ کے راستے بھاگ نکلنے کی کوشش کی لیکن بد قسمتی سے کشتی زیادہ بوجھ برداشت نہ کر سکی اور دریا میں غرق ہو گئی۔ ناصر الدین قباچہ اپنے اہل و عیال اور لواحقین سمیت دریا میں ڈوب کر مر گیا۔

1. Raverty - Notes on Afghanistan and Balochistan.

سلطان کے وزیر نے اپنی پیش قدمی جاری رکھی اور تمام سندھ کو شامل سندھ تک فتح کر لیا۔ تاج المصوّر کا بیان ہے کہ مکران اور خضدار تک سلطان شمس الدین التمش کا اقتدار تسلیم کیا جاتا تھا۔¹

سلطان محمد شاہ خوارزم نے ۱۲۱۵ء میں جب تاج الدین یلدوز کو غزنی سے نکال باہر کر دیا تو غزنی کی حکومت اپنے ہونہار بیٹے ملک جلال الدین منگبارنی کے حوالے کر دی لیکن اسے غزنی پر پانچ سال سے زیادہ حکومت کرنے کا موقع نہ ملا۔ اور شاہ شیوا کی حکومت کا چنگیز خان کے منگول شہسواروں کے ہاتھ سے خاتمہ ہو گیا۔²

1. Raverty - Notes on Afghanistan and Balochistan.
2. Raverty - Notes on Afghanistan and Balochistan.

چنگیز خان منگول

آسنز کے خاندان کا آخری تاجدار علاؤ الدین محمد شیرحوں صدی کے اوائل میں خوارزم کے تخت پر جلوہ افروز ہوا۔ محمد غوری کی شکست کے بعد وہ ایک وسیع سلطنت کا مالک بنا۔ کچھ عرصہ کے لئے اس کی سلطنت اتنی زیادہ وسیع ہوئی جتنی سلجوقیوں کی سلطنت ان کے عروج کے زمانے میں تھی۔ یہ ایک طرف کوہ یورال سے لے کر خلیج فارس تک اور دوسری طرف دریائے سندھ سے لے کر دریائے فرات تک پھیلی ہوئی تھی۔ فارس اور خوزستان کے سوا تمام ایران اس میں شامل تھا۔¹

خوارزم کی سلطنت میں استحکام کے عناصر اس کی پیشرو حکومت غزنویوں غوریوں اور سلجوقیوں کی نسبت زیادہ قوی تھے اگر حالات معمول پر رہتے تو امید تھی کہ یہ سلطنت مزید ایک صدی سے بھی زیادہ عرصہ قائم رہ سکتی تھی مگر اسور

1. Brown Literary History of Persia

میں سے وہ واقعہ جو فوری طور پر اس کے خاتمہ کا باعث بنا ایک غیر متوقع عظیم آفت تھی جس نے دنیا کی شکل و صورت یکسر بدل دی۔ اس عظیم حادثہ سے کہ جس کی توقع اس کے عین وقوع ہونے تک کسی کو نہ تھی ایسی قوتیں حرکت میں آ گئیں کہ جن کے اثرات بڑے دور رس ثابت ہوئے اور ان قوتوں کی وجہ سے نسل انسانی پر مصائب و آلام کے وہ پہاڑ ٹوٹے جن کی مثال تاریخ میں بہت کم ملتی ہے۔ یہ ایسے منگول حملہ تھا۔ اس حملے کے فوری اسباب خود ہم نے فراہم کئے۔¹

چنگیز خان ۱۲۰۵ء میں منگولیا میں برسرِ اقتدار آیا۔ اس کے بعد اس نے چین کو تاخت و تاراج کرتے ہوئے پکنگ پر قبضہ کر لیا۔ انہی ایام میں اس کا بیٹا جوچی اس کی مملکت کی مغربی سرحد کی حفاظت پر مامور تھا اس دوران خوارزم کے محافظ دستوں اور جوچی کے فوجیوں کے درمیان جھڑپیں ہوئیں لیکن ان جھڑپوں کی کوئی اہمیت نہ دی گئی اور دونوں مملکتوں کے درمیان سفرا کے جانے بھلے میں آئے لیکن سلطان محمد ایک طرف اپنے آپ کو اسلام کا علمبردار خیال کرتا تھا اور دوسری طرف چین فتح کرنے کا خیال اس کے سر میں سمایا ہوا تھا۔ وہ ان منگولوں کو بڑی نفرت اور حقارت کی نگاہ سے دیکھتا تھا جو

اس کی مملکت میں مذاہمت کر رہے تھے۔ خلیفہ بغداد بھی اس سے ناخوش تھا۔
 بھابھہر چنگیز خان کے تعلقات شروع میں شاہ خوارزم کے ساتھ
 خوشگوار تھے اس نے محمد کے دربار میں اپنے اپنی بھی بھیجے جنہوں نے محمد کو
 چنگیز خان کی طرف سے پیش قیمت تحفے اور تحائف بھی پیش کئے اس موقع پر
 اس نے شاہ خیوا کو ایک دوستانہ خط بھی لکھا اور توقع ظاہر کی کہ دونوں ایک
 دوسرے کے ساتھ امن اور آشتی سے رہیں گے۔ اور دونوں مملکتوں کے
 درمیان تجارتی کاروانوں کی آمد و رفت جاری رہے گی۔ اس کے ساتھ
 ساتھ اس نے یہ بھی لکھا کہ وہ محمد کو اپنا عزیز ترین بیٹا خیال کرتا ہے۔

شاہ خیوانے ان سفراء میں سے ایک سے جو خیوا کا باشندہ تھا چنگیز
 خان کی فوجی طاقت کے متعلق کچھ باتیں دریافت کیں اور اس کے بعد ان کو
 خندہ پیشانی سے رخصت کیا لیکن اس کے ساتھ اس نے چنگیز خان کے خط
 سے یہ تاثر بھی لیا کہ اس کے بین السطور میں منگول بالادستی کا اشارہ موجود
 ہے کیونکہ باپ اور بیٹے کا رتبہ مساوی نہیں ہو سکتا تھا۔ سلطان محمد اپنے آپ کو
 ایک حقیقی بادشاہ خیال کرتا تھا۔ وہ اس غیر مساویانہ حیثیت کو قبول کرنے کے
 لئے تیار نہ تھا۔¹

اس کے تھوڑے عرصہ بعد چنگیز خان نے خیوا کے تین تاجروں کا
سارا مال واسباب خرید لیا اور ان کے ساتھ اپنے تین نمائندے بھی خوارزم کی
طرف روانہ کر دیئے تاکہ یہ لوگ اپنے مویشیوں کی کھالوں کے عوض اس قسم
کی اشیائے ضرورت خرید لیں جو خوارزم کی پیداوار تھیں۔ جب یہ تجارتی
کاروان اترار کے سرحدی قصبہ میں پہنچا تو اترار کے گورنر نے ان کا مال و
اسباب حاصل کرنے کی خاطر اس کاروان کے اراکین کو گرفتار کر کے قید خانہ
میں ڈال دیا اور اس کی اطلاع شاہ خیوا کو دے دی اور الزام لگایا کہ یہ لوگ
جاسوسی کی نیت سے آئے تھے۔ گمان ہے کہ معاملہ بھی کچھ ایسا ہی تھا۔ محمد
نے نیک نیچی کو بالائے طاق رکھ کر اور نتائج سے بے پرواہ ہو کر ان تاجروں
کو قتل کرینکا حکم صادر کر دیا۔ اترار کے گورنر نے بھی اس حکم کی فوری تعمیل کی
اس اثناء میں چنگیز خان کو خلیفہ بغداد کی طرف سے مکتوبات بھی ملے تھے اور
وہ جیسا کہ اس کے دروہ سے معلوم ہوتا تھا۔ بہانہ کی تلاش میں تھا۔ سلطان محمد
کی اس ناعاقبت امدیثانہ حرکت سے یہ بہانہ خود بخود ذرا اہم ہو گیا۔ چنگیز خان
نے ان تاجروں کے قتل کی اطلاع پاتے ہی فوراً اپنا ایک ایلچی شاہ خیوا کے
دربار میں بھیج کر مطالبہ کیا کہ اترار کے گورنر کا بازو اس کے حوالے کیا جائے تا
کہ اس کو منگول انتقام کا نشانہ بنایا جاسکے۔ ورنہ لڑائی ناگزیر ہوگی۔ محمد کے

دل میں اپنی گزشتہ کامیابیوں کی وجہ سے اس قدر گھمنڈ پیدا ہو گیا تھا کہ اس نے چنگیز خان کے بیٹے ہوئے اپنی کو بھی فوری طور پر موت کے گھاٹ اتار دیا۔^۱

حقیقت یہ ہے کہ جہاں اور بربادی کا یہ طوفان ان واقعات سے ایک

سال و شتر حرکت میں آچکا تھا۔ ۱۲۱۹ء میں منگولوں کو چنگیز خان کی طرف سے

سروریا کے کنارے جمع ہونے کا حکم ملا۔ محمد چارلاک نفوس پر مشتمل ایک بھاری

فوج میدان جنگ میں لے آیا تھا تاکہ وہ کوئی فیصلہ کن جنگ لڑ سکے لیکن جوہی

نے اسے آتش اور سنگر کر درمیان عبرتاک شکست دے کر ناقابل تلافی نقصان

پہنچا دیا۔ اس شکست سے محمد کے دل و دماغ پر ایسی ہیبت طاری ہو گئی کہ اس

نے پھل کرنے کا کام منگولوں پر چھوڑ دیا۔ اور ایک دفاعی جنگ پر قیامت کر

کے اپنی فوج کو اپنی مملکت کے مختلف شہروں کی چھاؤنیوں میں اس امید پر تقسیم

کر کے پھیلا دیا کہ منگول ہر جگہ لوٹ مار کرنے کے بعد اپنا مال غنیمت لے کر

اپنے اپنے گھروں کو لوٹ جائیں گے اس سے منگولوں کا کام اور زیادہ آسان

ہو گیا اور چنگیز خان کو موقع مل گیا کہ وہ کسی بڑی مزاحمت کے خوف سے بے

پرواہ ہو کر جہاں چاہے اپنی فوج کو مختلف گروہوں میں تقسیم کر کے روانہ

کرے۔ اترار کے محاصرے کا کام اس کے دونوں بیٹوں چغتائی اور

اوگتائی کے سپرد ہوا۔ جو جی نے محمد کو شکست دینے کے بعد شمال میں خوجند کے صوبے کی طرف اپنی پیش قدمی جاری رکھی اور فقط پانچ ہزار افراد پر مشتمل ایک مختصر لشکر لگ کر کے اسے دریا کے بالائی علاقہ سے خوجند کی طرف روانہ کر دیا۔^۱

چنگیز خان اپنے چھوٹے بیٹے طولی کی معیت میں اپنی فوج کے بڑے حصے کو لے کر بخارا کی طرف چل پڑا تاکہ اگر محمد اپنے تاج و تخت کو بچانے کی خاطر لڑائی لڑنے کا فیصلہ کرے تو اس کا مقابلہ کیا جاسکے۔ اترار کے محاصرے میں چار مہینے لگ گئے۔ گورنر نے اس امید پر منگولوں کا ڈٹ کر مقابلہ کیا کہ شاید محمد کی طرف سے کوئی مدد آن پہنچے لیکن اس کی یہ امید برت آئی اور آخر کار شہر پر منگولوں کا قبضہ ہو گیا اس کے باوجود گورنر نے مزید ایک مہینہ تک منگولوں کا بڑی بہادری سے مقابلہ کیا لیکن بزدل محمد کی طرف سے اس کے لئے کوئی مدد نہیں آئی اور اب شکست قبول کرنے کے سوا اس کے لئے کوئی چارہ کار باقی نہ رہا اور منگولوں نے اسے زندہ گرفتار کر کے چنگیز خان کے علم سے تاجروں کے قتل کے بدلے میں اس کی آنکھوں اور کانوں میں کھلا ہوا سیسہ ڈال دیا اس کے بعد جو جی نے سلجک اور خوجند پر قبضہ کر لیا۔^۲

محمد کی سپاہ نے جس کی تعداد بیس ہزار افراد کے لگ بھگ تھی بخارا کا دفاع کیا۔ لیکن اس کی قوت بکھر گئی اور وہ محاصرے کے دوران ایک دن اپنا ٹک قلعہ سے باہر نکل کر منگولوں پر پل پڑے اور ان کی صفوں کو دھکیلتے ہوئے بھاگ نکلنے کی کوشش کی۔ منگولوں کو پہلے تو ان کی اس حرکت پر بڑا تعجب ہوا لیکن انہوں نے فوراً ہی اپنی صفوں کو دوبارہ درست کر کے فراریوں کا پیچھا کیا اور دریائے سجون کے کنارے جا کر ان سب کو موت کے گھاٹ اتار دیا۔ اس کے بعد بخارا کے باشندوں نے اطاعت قبول کر لی۔ چنگا خان گھوڑے پر سوار بخارا کی شاہی مسجد میں داخل ہوا جہاں منگولوں نے اپنی فتح کی خوشی میں خوشیاں منائیں۔ بخارا کی ساری آبادی کو اکٹھا کر کے متسول لوگوں سے ان کی دولت چھین لی گئی اس کے بعد شہر کی عالی شان عمارات کو مسمار کر کے اور جلا کر خاک کا ڈھیر کر دیا گیا۔ منگولوں نے بخارا کے باشندوں کو جمع کر کے ان کو آپس میں ہانٹ لیا۔ تاکہ ان کو فوجی کارروائیوں کے دوران قلعوں کو مہندم کرنے والی جماعتوں کے لئے پردہ کے طور پر استعمال کر سکیں۔ یا پھر ان سے قلعوں میں شگاف ڈال کر راستہ بنوانے اور خندقیں بھروانے کا کام لیا جاسکے اشد ضرورت کے وقت مٹی کی بجائے اس قسم کے لوگوں کے جسم ہی سے خندقیں بھروائی جاتی تھیں۔ اس کے علاوہ

عورتوں کو لوٹھی بنانا ان کا ایک محبوب مشغلہ تھا۔^۱

اس کے بعد چنگیز خان زرافشاں کی سرسبز اور شاداب وادی سے ہر
 کر شرق کی طرف روانہ ہوا جس کی مدافعت کے لئے چالیس ہزار افراد پر
 مشتمل ایک فوج متعین تھی لیکن کسی بڑی مزاحمت کے بغیر یہ شہر فتح ہو گیا۔
 قلعہ کے ترک سپاہیوں نے اس امید پر ہتھیار ڈال دیئے کہ ان کے ساتھ
 اچھا برتاؤ کیا جائے گا لیکن ان سب کو موت کے گھاٹ اتار دیا گیا۔ شہر کی
 آبادی میں سے تیس ہزار کارہنگروں کو منگولوں نے آپس میں بانٹ لیا۔ اتنے
 ہی لوگ فوجی کارروائیوں کے لئے الگ کر دیئے گئے۔ پچاس ہزار افراد نے
 فدیہ دے کر اپنے آپ کو چھڑا لیا۔ لیکن ان میں سے اکثر لوگ فوجی
 کارروائیوں کے لئے دوبارہ گرفتار کئے گئے۔^۲

جب منگولوں کا سیلاب اُمنڈ آیا تو محمد اس وقت شرق قدیم میں مقیم تھا اور
 وہ اس وقت تک یہاں مقیم رہا جب تک کہ یہ شہر محفوظ تھا لیکن جب اپنے ہی
 دارالحکومت میں اس کے محصور ہونے کا خطرہ پیدا ہو گیا تو وہ غزنی میں پناہ لینے
 کی نیت سے بخارا کی طرف بھاگ نکلا اور وہاں سے غزنی کی بجائے نیشاپور
 میں جا کر دم لیا۔ اس موقع پر اس کے نامور بیٹے ملک جلال الدین نے

ہر چند زور دیا کہ اسے کم از کم دریائے سیحون کے دفاعی خطہ کی حفاظت اور مدافعت کرنے کی اجازت دی جائے لیکن محمد نے خود لڑنے کے لئے تیار تھا اور ناپہنی فوج کی کمان اپنے بیٹے کے حوالے کرنے پر راضی تھا۔ اس کی وجہ یہ تھی کہ اسے ہر طرف دشمن ہی دشمن نظر آ رہے تھے۔ جو مختلف سمتوں سے اس کی قلمرو میں داخل ہو کر آگے بڑھ رہے تھے جب محمد کو اطلاع ملی کہ منگولوں نے سیحون پار کر لیا ہے تو وہ نیشاپور سے اس راستے پر بھاگ نکلا جس راستے پر شہنشاہ ایران داریوش سوم سکندر اعظم کے آگے آگے بھاگ نکلا تھا۔ لیکن فرق صرف یہ تھا کہ ان دونوں کی سمت ایک دوسرے سے مختلف تھی۔¹

چنگیز خان نے شمرقند سے دس دس ہزار افراد پر مشتمل دو لشکر سلطان محمد کے تعاقب میں بھیج کر حکم دیا کہ فوراً اس کا کھوج لگایا جائے۔ چپے کا لشکر نیشاپور سے ہو کر یکن اسفرائیں اور دامغان کو تاخت و تاراج کرتا ہو اسبوطے کے لشکر کے ساتھ رے میں جا کر ملا اور رے کی اینٹ سے اینٹ بھاڑی۔²

۱۲۲۰ء میں محمد قزوین پہنچا جہاں اس نے ایک آخری معرکہ لڑنے کی تیاریاں شروع کر دیں لیکن اس کو خبر مل گئی کہ رے پر دشمن کا قبضہ ہو گیا ہے جو

1. A History of Persia. Sykes

2. Ibid

قزوین سے ایک سو میل سے بھی کم فاصلہ پر واقع تھا۔ محمد کی طرح اس کی فوج کے اوسان بھی خطا ہو گئے اور وہ فوراً منتشر ہو گئی۔ محمد اپنی جان بچا کر بازمدران میں داخل ہوا اور بحیرہ خزر کے ایک جزیرے میں پناہ لی۔ یہاں اگرچہ وہ محفوظ تھا لیکن اس پر نزاع کا عالم طاری ہو گیا اور اس نے تھوڑے ہی دنوں میں دم توڑ دیا۔ اس نے اپنے پیچھے بدنامی کا ایسا دھبہ چھوڑا جس کی مثال تاریخ میں نہیں ملتی۔¹

محمد کی وفات کے بعد ملک جلال الدین اپنے دو بھائیوں کے ساتھ سمندر کے راستے جزیرہ نما منگش لک سے ہو کر خوارزم کے دارالحکومت میں پہنچا جہاں اس کا شاندار استقبال کیا گیا لیکن اس کے خلاف ایک سازش کا انکشاف ہوا اور وہ راتوں رات تین سو سواروں کے ساتھ سولہ دنوں میں صحرا عبور کر کے نسا پہنچا جو آستر آباد کے جنوب میں واقع تھا۔ اس شہر میں اس کی لٹھ بھیز منگولوں کے ایک لشکر سے ہوئی جو پہلے ہی سے اس شہر پر قابض تھا۔ اس نے ان منگولوں کو شکست دے کر زبردست نقصان پہنچایا۔ اس کے بعد یہاں سے کوچ کر کے نیشاپور پہنچا۔ اس کے دنوں بھائیوں نے جب نسا کے غورجنگ میں منگولوں کی ایک بھاری جمعیت اکٹھی ہو رہی ہے۔ تو وہ بھی

نیٹاپور کی طرف نکل کھڑے ہوئے لیکن تین دن کے بعد منگولوں کے زورے میں پھنس گئے اور قتل کر دیئے گئے۔^۱

چنگیز خان نے دوسری اہم کارروائی یہ کی کہ اس نے منگولوں کی ایک بڑی فوج جو جی چغتائی اور اوگتائی کی زیر سرکردگی خوارزم کے دارالحکومت پر چڑھائی کے لئے روانہ کر دی جب منگول شہر کے دروازوں کے قریب پہنچے تو شہر کے محافظین نے جن کو بڑی احتیاط اور ہوشیاری کے ساتھ گھات میں بٹھا دیا گیا تھا ان پر حملہ کر کے نہ صرف ان کا پیچھا کیا بلکہ ان کو زبردست نقصان بھی پہنچایا۔ جب منگول فوج کا بڑا حصہ غورجنج کے سامنے آن پہنچا تو انہوں نے ان بچارے مظلوم تاجک لوگوں کو بیچارہ میں بکرا کر ان سے خندقیں زبردستی بھروالیں جو دوسرے شہروں سے بھاگ کر یہاں پناہ لینے آئے تھے اس کے بعد اسی جگہ انہوں نے تو پختانے کو ترتیب دیا۔ لیکن چغتائی اور اوگتائی کے درمیان رنجش پیدا ہونے کی وجہ سے فوجی کارروائی معطل ہو کر رہ گئی۔ اس کے بعد چنگیز خان نے فوج کی اعلیٰ کمان اوگتائی کے سپرد کر دی جس نے فوراً

قلعہ پر ایک زبردست حملہ کرنے کا حکم دے دیا اور یہ حملہ کامیاب ثابت ہوا۔ اگرچہ شہر کے باشندوں نے بڑی بہادری سے مزاحمت کی اور چھ مہینے تک منگولوں کے مقابلے پر ڈٹے رہے لیکن آخر کار ہتھیار ڈالنے پر مجبور ہو گئے۔ فاتحین نے شہر کی ساری آبادی کو جمع کر کے ان سے کارہنگروں کو الگ کر دیا اور باقی لوگ موت کے گھاٹ اتار دیئے گئے انہوں نے عورتوں کو لوٹدیاں بنا لیا۔¹

ملک جلال الدین نسا میں منگولوں کی طاقتور فوج کو شکست دینے کے بعد نیشاپور پہنچا تھا۔ یہاں سے وہ دو دن کے قیام کے بعد غزنی کی طرف روانہ ہوا اس کی روانگی کے ایک گھنٹہ بعد منگول بھی موقعہ پر آدھمکے اور اس کے تعاقب میں روانہ ہوئے ملک جلال الدین کو ابھی روزان پہنچے ایک ہی دن ہوا تھا کہ منگول بھی قریب آ گئے اور شہر کے باشندوں نے ملک جلال الدین پر شہر کے دروازے بند کر دیئے اور وہ اپنے سفر جاری رکھ کر صحیح سلامت غزنی جا پہنچا۔²

نزن میں اگرچہ اقلانویت کا دور دورہ تھا لیکن فوراً ہی اس کے جھنڈے تلے بہت سے لوگ جمع ہو گئے۔ اس نے ۱۲۲۱ء کے موسم سرما میں

1. A History of Persia. Sykes
2. Ibid

بامیان کی طرف کوچ کیا۔ یہاں اس کی لڑھ بھینڑ منگولوں کے ایک بڑے لشکر سے ہوئی اور ایک ہزار منگول پروان کے میدان میں اس کے ہاتھ سے مارے گئے لیکن شکی توک تیس ہزار افراد پر مشتمل ایک فوج فوراً ہی اس کے مقابلے پر لے آیا جس کی چنگیز خان نے فوجی کارروائیوں کو تحفظ دینے کے لئے متعین کر رکھا تھا۔ چنگیز خان کے اس قسم کے انتظامات سے ظاہر ہوتا ہے کہ وہ نہ صرف جنگی چالوں سے پوری طرح واقفیت رکھتا تھا۔ بلکہ وہ ہر ایک موقع کا فوجی حکمت عملی کے نکتہ نگاہ سے مطالعہ بھی کیا کرتا تھا۔¹

پہلے دن لڑائی کا کوئی فیصلہ نہ ہو سکا۔ لیکن دوسرے دن منگولوں کو مکمل شکست ہو گئی اور ایرانیوں نے ان کی پیدل فوج پر ہلہ بول کر ان کو میدان جنگ سے نکال باہر کر دیا۔ اور اس کے ساتھ ہی ان گنت فوجیوں کو موت کے گھاٹ اتار دیا۔ لیکن بد قسمتی سے ملک جلال الدین کی فوج میں مال تقسیم پر ناراضگی پیدا ہو گئی اور اس کی فوج کا غوری حصہ اس سے الگ ہو گیا اس موقع پر جب ملک جلال الدین کو خبر ملی کہ چنگیز خان غزنی کی طرف بڑھ رہا ہے تو اس نے محسوس کیا کہ اب کوہ ہندو کش کے دفاعی خطہ کو قائم رکھنا مشکل ہے اور اسے مجبوراً سندھ کی سرحد کی طرف پسا ہونا پڑا۔²

منگول فاتح نے اپنے ایک پوتے کے قتل کا انتقام لینے کی خاطر
 باسریان پر حملہ کر کے صفحہ ہستی سے اس کا نام و نشان تک مٹا دیا اور منگول
 شہزادے کی یادگار کے طور پر اسے لوٹنے کی بھی اجازت نہ دی بلکہ قربانی کے
 طور پر اسے یونہی ویران چھوڑ دیا۔ اس کے بعد اس نے غزنی کی طرف کوچ
 کیا۔ جہاں سے ملک جلال الدین دو ہفتہ چھتر سندھ کی طرف روانہ ہوا تھا۔
 اس نے اپنا سفر بڑی تیزی کے ساتھ جاری رکھا اور رات دن ایک کرتے
 ہوئے اسے سندھ کی سرحد پر جا لیا۔ جہاں وہ اپنے کچھ فوجی دستوں کے لئے
 انتظار کر رہا تھا۔ ملک جلال الدین کی مرضی اب کی بار لڑائی لڑنے کی نہ تھی
 اور وہ دریائے سندھ کو عبور کر کے اسے اپنی قلیل فوج اور منگول فوج کے
 درمیان فاصلہ رکھنا چاہتا تھا لیکن اس کی رفتار سست تھی اور چنگیز خان کی فوج
 نے بحین دریا کے کنارے اسے جا لیا۔^۱

اس موقع پر جب ملک جلال الدین کے لئے کوئی چارہ کار نہ رہا تو
 اس نے شیر کی طرح بھپٹ کر ہاتھیوں کے دائرے کو توڑنے کی کوشش کی
 لیکن کوئی فائدہ نہ ہوا۔ اس کے بعد وہ ایک تازہ دم گھوڑے پر سوار ہوا اور
 منگولوں پر ایک زبردست حملہ کر کے ان کو پیچھے دھکیل دیا اور اس کے بعد

نہایت جا بگدستی کے ساتھ اپنے گھوڑے کی ہاکیں موڑ کر اسے اونچے ساحل سے دریائے سندھ میں ڈال دیا اور منگولوں کی دیکھا دیکھی تیرتا ہوا دریا کے دوسرے کنارے پر جا کر دم دلیا۔ منگول اس کی اس حرکت سے بڑے محظوظ ہوئے۔ چنگیز خان نے اس موقع پر فراخدلی کا مظاہرہ کر کے اس کی طرف تیر چھوڑنے سے منع کیا اور اسے شجاعت کے پیکر کے طور پر اپنے بیٹوں کے سامنے پیش کیا۔

اس کے بعد چنگیز خان نے چند سوار دستے اس کی تلاش میں سندھ کی طرف روانہ کئے لیکن وہ لوگ اس کا کھوج نہ لگا سکے۔ انہوں نے ملتان پر قبضہ کرنے کی کوشش کی لیکن گرمی سے بھگ آ کر اپنا ارادہ بدل دیا اور قرب و جوار کے علاقوں میں لوٹ مار کرنے کے بعد مال غنیمت ساتھ لے کر چنگیز خان کی فوج سے جا ملے جو تاتاریا کی طرف کوچ کر رہی تھی۔¹

ملک جلال الدین دہلی جانے کا خواہشمند تھا لیکن سلطان شمس الدین التمش نے اس کو دہلی آنے کی اجازت نہ دی۔ وہ تین سال تک سندھ میں ٹھہرا رہا اور سلطان ناصر الدین قباچہ کو کئی لڑائیوں میں شکستیں دیں۔ ۱۲۲۳ء میں وہ مکران کے راستے دوبارہ اصفہان چلا آیا۔

سلطان محمد شاہ نے اس زمانہ میں جبکہ منگول خراسان میں داخل ہو گئے تھے۔ ملک بہرام شاہ والی سیستان کو جو اس کا باجگذاڑ تھا اپنی مدد پر بلایا تھا۔

سیستان کی فوج جب ترمز کے قلعہ میں داخل ہو گئی تو اس کی اطلاع چنگیز خان کو ملی اس نے فوراً قلعہ کا محاصرہ کر کے اس پر قبضہ کر لیا اور سیستانی ایک ایک کر کے قتل کر دیئے گئے۔ اس نے اس موقع پر ملک بہرام شاہ کے دونوں بیٹوں ملک نصرت اور ملک کمال الدین کو بھی قتل کر دیا جو اپنے باپ کی وراثت اور اس کی جائیداد پر ایک دوسرے کے خلاف برسر پیکار تھے۔¹

۱۲۲۱ء میں منگولوں کا لشکر ہرات کے ارد گرد جمع ہو گیا۔ طغرل خان اور اس کے فوجی منصبداروں نے شہر کا محاصرہ کر لیا اور ایک ہفتہ تک شہر کے ارد گرد سخت لڑائی ہوئی اس کے بعد طغرل خان اور اس کے دوسرے منصبداروں نے خندق کے کنارے آ کر اعلان کر دیا کہ اگر شہر کے لوگ ہتھیار ڈال دیں تو ان کے ساتھ کسی قسم کی بدسلوکی نہیں کی جائے گی اور ان سے فقط اتنا مال اور خراج وصول کیا جائے گا جتنا کہ وہ ملک جلال الدین کو دیا کرتے تھے انہوں نے اس شرط کی پابندی کرنے کی قسم اٹھائی۔ شہر کے

دروازے کھول دیئے گئے۔ لوگوں نے باقاعدہ طور پر اطاعت قبول کر لی۔ ملک جلال الدین کے سارے طرفدار جن کی تعداد بارہ ہزار افراد کے لگ بھگ تھی قتل کر دیئے گئے لیکن عام آبادی میں سے کسی کو کوئی نقصان نہیں پہنچایا۔ ملک ابو بکر مرچنگی شہر کا گورنر مقرر ہوا اور طولی خان کا ایک منصب دار منگو خان چنگیز خان کے مفادات کا نگران بنا۔ نیشاپور نے بھی انہی شرائط پر اطاعت قبول کر لی۔ اور قاتحین نے بھی ان شرائط کی پوری پابندی کی لیکن ملک جلال الدین کو پروان کی لڑائی میں فتح حاصل ہونے کے بعد منگولوں کے خلاف ہر طرف بغاوت کے آثار نمودار ہونے لگے۔ ہرات کے باشندوں نے ان باغیانہ سرگرمیوں میں دل کھول کر حصہ لیا۔ انہوں نے ملک ابو بکر کو پکڑ کر چارسو میں اور منگو خان کو قلعہ کے باہر قتل کر دیا۔¹

انچکدائی نوین چنگیز خان کے حکم سے ۱۲۳۱ء میں ہرات میں آدھرکا اور ہرات رود پر خیمہ زن ہوا۔ وہ غزنی سے باغیوں کو سزا دینے کے لئے آیا ہوا تھا لیکن ہرات کے باشندوں نے جو محصور ہو گئے تھے خوب تیاریاں کی ہوئی تھیں اور چھ سات مہینے گزر جانے کے باوجود منگولوں کو کوئی کامیابی نہ ہوئی آخر مجبور ہو کر منگولوں نے جولائی ۱۲۳۲ء میں ہرات کے قلعہ پر زبردست

1. Selistan - G.P. Tate.

حملے کرنے شروع کر دیئے۔ ان حملوں میں ان کو کچھ کامیابی ضرور ہوئی لیکن ان کے پانچ ہزار آدمی ان حملوں کے دوران مارے گئے اور ان کے چار سو نامور فوجی قلعہ کی دیوار گرنے سے اس کے بلے میں دب کر مر گئے اس کے بعد جنگلوں نے قلعہ پر ایک زبردست دھارا بولا اور خاک کی برجی پر قبضہ کرنے میں کامیاب ہو گئے وہ یہاں ہی سے شہر میں داخل ہو گئے اور انہوں نے قتل عام کا بازار گرم کر دیا۔ اس قتل و غارت میں ایک لاکھ ساٹھ ہزار آدمی موت کے گھاٹ اتار دیئے گئے۔ انچکدائی خان نے ایک ہفتہ شہر میں قیام کر کے اسے سہارا کر دیا اور اس کی عالی شان عمارتیں گرا دیں اس کے بعد وہ نار تو کے قلعہ پر قبضہ کرنے کے خیال سے روانہ ہوا لیکن روآب سے دو ہزار سواروں کو واپس لوٹا دیا تا کہ قتل عام کے دوران جو لوگ بچ گئے تھے ان کا کام بھی تمام کر دیا جائے اس قتل عام میں مزید تین ہزار بیگناہ لوگ مارے گئے اور صرف سولہ آدمی بچ نکلے جنہوں نے قریب کی پہاڑیوں میں اپنے آپ کو چھپا لیا تھا۔ اس کے بعد بچ نکلنے والوں کی تعداد چالیس ہو گئی ان لوگوں نے شہر کی اس جامع مسجد میں جا کر پناہ لی جس کو شہاب الدین غوری نے تعمیر کیا تھا اور اس کے قریب اس کا مزار بھی تھا۔^۱

ملک جلال الدین کے حامیوں میں سے دس ہزار کانگونی جوانوں نے قراچہ، طوغان اور سیٹور کی سرکردگی میں نیشاپور اور طوس کے درمیان پہاڑیوں کو اپنا مرکز بنا کر منگولوں کے خلاف چھاپہ مار جنگوں کا ایک سلسلہ شروع کیا تھا۔ خرمغون منگول نے خورازم سے ایک بڑی فوج ان کا قلع قمع کرنے کے لئے روانہ کر دی۔ ان کانگونیوں اور منگولوں میں متعدد بار سخت لڑائیاں ہوئیں اور ہر بار کانگونیوں نے شکست کھائی۔ لیکن منگولوں کی طرف سے کوئی دو ہزار آدمی ان کے ہاتھ سے مارے گئے۔ طوغان نے کوہستان کا رخ کیا۔ قرچہ سیستان کی طرف بھاگ نکلا۔ سیٹور کا اس کے بعد کوئی ذکر نہیں ملتا ہے۔ کانگونی ہرات کی طرف بھاگ نکلے اور چار ہزار منگول سواروں نے ان کا پیچھا کیا۔ کانگونیوں نے مجبور کر کر جامع مسجد شہاب الدین میں پناہ لی۔ منگولوں نے وہاں بھی ان کو نہ چھوڑا اور وہ سب کے سب قتل کر دیئے گئے۔ ہرات اس قدر جاہ ہو گیا کہ پناہ گیروں نے پندرہ سال تک پہاڑوں کے غاروں میں زندگی بسر کی۔¹

ہرات کی تباہی کرنے کے بعد منگولوں نے کالیون، نارتو، نیشاپور اور شادینک پر قبضہ کر کے ان کو بھی مسمار کر دیا۔ منگولوں کے خلاف باغیانہ

سرگرمیوں کے دوران کالیون اور تارتو کے باشندوں نے ایک دوسرے کے
ساتھ اتحاد استوار کر لیا۔ تھا اور یہاں ہی سے کچھ لوگوں نے تاجروں کے
بھیس میں مختلف دروازوں سے ہرات میں داخل ہو کر ہرات کے باشندوں
کو بغاوت پر اکسایا تھا۔

اس اثناء میں ملک جلال الدین سندھ سے واپس لوٹ آیا اور آتے
ہی اس نے فارس سے ایک لشکر جمع کرنا شروع کر دیا۔ اس کے علاوہ اس کا
ایک عزیز بیٹھکین جو سلطان محمد کا چچا زاد بھائی تھا سیستان اور فرارہ میں اپنی خود
مختار حکومت قائم کرنے کا منصوبہ بنا رہا تھا۔ اس کی سرگرمیاں بھی چنگیز خان
کے مفادات کے خلاف تھیں۔ ان واقعات کی بنا پر منگول دو بارہ سیستان پر
حملہ آور ہوئے یہاں سے ان کا ایک بڑا گروہ ۱۲۲۳ء کے موسم گرما میں مکران
میں داخل ہوا اور مکران کے علاقے کو تاخت و تاراج کرتے ہوئے یہ لوگ
بھجور تک جا چکے اور انہوں نے گرمیوں کا موسم بھجور ہی میں گزارا۔ اس
زمانہ میں بھجور کا حاکم سالار خان تھا جس نے ان کی ضروریات کو پوری
کرنے میں جی مستعدی سے کام لیا ان لوگوں کے پاس بہت سے قیدی بھی
تھے جن سے وہ لوگ خدمت گزاری کا کام لیتے تھے اور یہ لوگ ان کے لئے

شالی بھی صاف کیا کرتے تھے۔ پنجگور میں ان کے قیام کے دوران وبا پھوٹ پڑی اور ان میں سے بہت سے لوگ وبائی امراض سے مر گئے۔ پنجگور سے رخصت ہوتے وقت انہوں نے ان سب قیدیوں کو قتل کر دیا۔ جن کو وہ اپنے ساتھ لائے تھے۔¹

ملک جلال الدین جب تک زندہ تھا اس نے منگولوں کا ڈٹ کر مقابلہ کیا۔ لیکن منگولوں نے نیپٹکین کے خلاف فوجی کارروائی کر کے اسے ہلاک کر دیا۔

سلطان محمد شاہ نے کرمان کی حکومت ملک توام الدین زوزانی کے سپرد کر دی تھی۔ اس نے ۱۴۱۴ء میں بام اور جیرفت کو فتح کیا۔ اس کے بعد گواشیر کے قلعہ پر بھی اس کا قبضہ ہو گیا۔ ملک شجاع الدین اس کا نائب تھا۔ ملک شجاع الدین ابوالقاسم نے نکران پر فوج کشی کر کے کچھ اور ترمز پر قبضہ کر لیا۔ شاہ خیمو نے ملک توام الدین زوزانی کی وفات کے بعد کرمان کی حکومت اپنے بیٹے غیاث الدین آق سلطان کے سپرد کر دی۔ ملک شجاع الدین اس کا نائب تھا اور اس نے اس کو گواشیر کے قلعہ کا کوتوال مقرر کر دیا۔² اس کے باپ پیر شاہ کی وفات کے بعد جب غیاث الدین کرمان

1. Memoirs on the country and Family of the Khans of Kalat- G.P. Tate.

2. فوری

چلا آیا تو شجاع الدین نے اس کو گواشیر کے قلعہ میں داخل ہونے کی اجازت نہ دی۔ اور وہ مجبور ہو کر واپس عراق چلا گیا۔ جہاں براق حاجب بھی اس کے پاس چلا آیا۔ وہ پہلے اس کے باپ سلطان محمد کا حاجب تھا اور وہ غیاث الدین کا امیر بننے کا خواہشمند تھا۔ براق اور اس کا بھائی حامد بڑا قرا خطائی قبیلہ سے تعلق رکھتے تھے۔^۱

براق حاجب غیاث الدین کے وزیر سے ناراض ہو کر اس کی اجازت سے کرمان کے راستے ہندوستان کی طرف روانہ ہوا۔ جب اپنے اہل خاندان اور لوہا تھمن کے ساتھ گواشیر اور کامیدی پہنچا تو ملک شجاع الدین نے بلاوجہ اس پر حملہ کر دیا۔ لیکن شکست کھائی اور مارا گیا۔ اس کے بیٹے نے بھی شکست کھائی اور گواشیر کے قلعہ میں محصور ہو کر اپنے اوپر قلعہ کے دروازے بند کر لئے۔^۲

اسی اثناء میں ملک جلال الدین سندھ اور مکران سے ہو کر کرمان پہنچا۔ مکران میں اس کے قیام کے دوران وہاں پھوٹ پڑی تھی اور اس کے بہت سے سپاہی وہاں کی مرض سے ہلاک ہو گئے۔ براق حاجب نے اس کا استقبال کیا اور اپنی بیٹی اس کے نکاح میں دے دی۔ ملک جلال الدین ہی

نے شجاع الدین کے محصور بیٹے کو قلعہ سے باہر نکال کر اسے براق کے چنگل سے چمڑا لیا۔ براق حاجب نے ملک جلال الدین پر اپنے روپے سے ظاہر کر دیا کہ وہ آسانی کے ساتھ کرمان کی حکومت چھوڑنے کے لئے تیار نہیں ہے اور اس موقع پر ملک جلال الدین نے بھی حالات کو نا سازگار دیکھ کر اسے کرمان کی حکومت سے نکال باہر کرنا مناسب خیال نہ کیا اس کے بعد جب غیاث الدین اپنے اہل و عیال سمیت کرمان چلا آیا۔ تو براق حاجب کا روپہ بدل گیا تھا اور وہ اس کے ساتھ پہلو پہ پہلو بیٹھ کر اس سے شفقت آمیز سلوک کیا کرتا تھا۔ آخر اس نے شہزادے کو درغلا کر اس کی والدہ سے نکاح کر لیا۔ ایک موقع پر وہ شہزادے کو ایک مکان میں لے جا کر قتل کرنا چاہتا تھا کہ شہزادے کے شور و غل پر اس کی والدہ دوڑتی ہوئی آئی اور اس کو بچانے کے لئے داویلا شروع کر دیا لیکن براق حاجب نے ان دونوں کی گردن میں رسی کا پھندا ڈال کر ان کو قتل کر دیا۔

براق حاجب کو کرمان پر قبضہ جمانے کے دوران بہت سا مال و اسباب ہاتھ آیا تھا۔ اسی بنا پر خلیفہ نے اس کی حیثیت بطور والی کرمان تسلیم کرتے ہوئے اس کو قتلغ سلطان کے لقب سے بھی نوازا اور وہ غیاث الدین

کے قتل کے بعد کرمان کا والی بن گیا۔ اس نے منگولوں کو بالادستی تسلیم کر کے ان کو خراج دینا منظور کر لیا۔^۱

اگست ۱۲۲۷ء میں چنگیز خان فوت ہو گیا۔ منگولوں کا وہ طوفان ختم گیا جس کی لپیٹ میں تقریباً تمام ایران آ گیا تھا۔^۲

فروری ۱۲۲۸ء میں اوسکائی خان چنگیز خان کا جانشین بنا۔ یہ چنگیز خان کا چھوٹا بیٹا تھا۔ اور وہ اپنے ذاتی کردار اور قتل و غارت سے نفرت کی بنا پر اپنے بڑے بھائی چغتائی خان سے مختلف طبیعت کا مالک واقع ہوا تھا۔ اس نے ۱۲۳۵ء میں ان تمام شہروں کو دوبارہ تعمیر کر کے آباد کرنے کا حکم دیدیا۔ جو اس کے باپ کی زندگی میں جہاں ویرباد کئے جا چکے تھے اس نے ان تمام کاریگروں کو جنہوں نے ہرات اور دوسرے بڑے بڑے شہروں سے بھاگ کر سیستان اور فراہ وغیرہ میں پناہ لی ہوئی تھی دوبارہ بلا کر اپنے اپنے شہروں میں آباد کر دیا۔ اس نے امیر عزالدین کو جو اہل حرفہ اور خصوصاً اعلیٰ درجہ کے پارچہ بانی کے کاریگروں کا سرکردہ تھا۔ اور جس نے ہرات کی چاہی کے بعد ایک ہزار خاندانوں کے ساتھ پیش بلخ میں سکونت اختیار کر لی تھی۔ دوبارہ ہرات میں آ کر سکونت اختیار کرنے کا حکم دیا اور اس کے لئے تمام قسم کی سہولتیں مہیا

کر دیں۔ اس نے زراعت کی طرف بھی توجہ دی اور تقریباً تمام بڑے بڑے شہروں اور علاقوں میں آبیاری کے نظام کو دوبارہ بحال کر دیا۔ ہرات کی نہریں ۱۲۳۶ء میں مقامی آبادی میں تقسیم کی گئیں۔ سیکور، جوئے، ملان، انجیل اور بعض دوسری نہریں جو منہدم ہو گئی تھیں از سر نو احداث کی گئیں یا پھر ان کی مرمت عمل میں آئی۔ انجیل کے نہری نظام کی طرف خصوصیت سے توجہ دی گئی اور اس کو دوبارہ احداث یا مرمت کر کے بحال کر دیا گیا۔ زرعی پیداوار میں اضافہ اور صنعت و حرفت کے میدان میں بھی رفتہ رفتہ ترقی ہوئی۔ غرضیکہ عام لوگوں کے اعتماد کو بحال کرنے کے سلسلے میں وہ سب کچھ کیا جو ان دنوں ممکن تھا۔ اس طرح انکان کی نہریں بھی از سر نو جاری ہو گئیں اور ہر جگہ زراعت و صنعت و حرفت کا کام بڑے پیمانے پر شروع ہوا۔ تجارت میں بھی خاطر خواہ ترقی ہوئی۔^۱

منگولوں نے ہرات پر دوبارہ قبضہ کرنے کے بعد کالیون کی ایک اہم شخصیت ملک مجدد الدین کو ہرات کا گورنر مقرر کر دیا اس نے منگول مصدکار کاریوں کی حد سے نظام آبیاری کو درست کرنے کیلئے بہت سے اقدامات کئے اور ہرات کی آبادی میں خاطر خواہ اضافہ ہوا۔^۲

1. Seistan - G.P. Tate.

2. Ibid

۱۲۳۵ء میں براق حاجب والی کرمان نے وفات پائی اس نے اسی سال اپنے بیٹے رکن الدین کو اوگتائی کے دربار میں بھیجا تھا۔ اس کی وفات کے بعد اس کے بھتیجے قطب الدین نے کرمان کی عثمان حکومت اپنے ہاتھ میں لے لی اور جب رکن الدین واپس آ کر کرمان پہنچا تو قطب الدین نے کرمان کی حکومت اس کے حوالے کرنے سے انکار کر دیا۔ اس اثناء میں منگول خان منگول ماوراالنہر میں چنگیز خان کے تخت پر بیٹھا تھا۔ اور رکن الدین کے لئے حالات بدل چکے تھے۔ رکن الدین نے اپنی شکایات منگول خان کے دربار میں پہنچا دیں اور اس نے دونوں کو اپنے دربار میں بلایا اور دونوں کی باتیں سننے کے بعد رکن الدین کو اس کے چچا زاد بھائی قطب الدین کے حوالے کر دیا اور قطب الدین نے اس کو قتل کر دیا۔ قطب الدین نے ایک طویل عرصہ تک منگولوں کے ہاتھ اراکی حیثیت سے کرمان پر حکومت کی اور ۱۲۵۸ء میں وفات پائی۔^۱

۱۲۳۰ء میں منگولوں نے ایک سازش کے تحت ملک مجدد الدین کو قتل کر دیا۔ اور ۱۲۳۸ء میں اس کا بیٹا ملک شمس الدین باطونخان منگول کی مرضی سے ہرات کا گورنر مقرر ہوا۔ ۱۲۵۰ء میں شمس الدین لاپچی کے

۱. Selsten - G.P. Tara.

ایما پر ملک شمس الدین کو اس کے ایک قابل اعتماد ملازم نے زبردستی کر ہلاک کر دیا۔ شمس الدین لاپتی جو نائب گورنر کی حیثیت سے اپنے فرائض انجام دیتا تھا۔ انتقام کے خوف سے بھاگ نکلا اور ملک کا انتظام عملی طور پر اہل کرت کے ہاتھوں میں منتقل ہو گیا۔^۱

اہل کرت

اس زمانہ میں جب کہ چنگیز خان کے منگول خراسان کے صوبے کو تاخت و تاراج کر رہے تھے ملک رکن الدین کرت خیساہ کے قلعہ میں محصور ہو گیا لیکن خیساہ کا قلعہ منگولوں کے ہاتھوں فتح نہ ہو سکا۔ آخر کار منگولوں نے ہنگ آ کر ملک رکن الدین سے صلح کر لی اور اس کو غور کا حکمران تسلیم کرنے پر مجبور ہو گئے۔ اس بنا پر ملک رکن الدین کے ورثہ غور کی حکومت پر اپنا حق جتاتے تھے۔ ملک رکن الدین، ملک تاج الدین عثمان کا بیٹا اور عز الدین عمر مراغانی کا بھائی تھا جو سلطان غیاث الدین غوری کا وزیر اعلیٰ رہ چکا تھا۔ عز الدین نے اپنے دور وزارت میں اپنے تمام عزیزوں کو کسی نہ کسی صوبے کا حاکم مقرر کر دیا تھا خیساہ کا قلعہ اس نے ملک تاج الدین کے حوالہ کیا۔ اس کی وفات کے بعد اس قلعہ پر اس کے بیٹے شمس الدین کا قبضہ ہو گیا۔^۱

تاریخ اوساف کے مطابق ملک شمس الدین کرت اس خاندان سے تعلق رکھتا تھا۔ جس کا مورث اعلیٰ اسی ضلع میں سلطان محمود غزنوی کی فوج کا سپہ سالار رہ چکا تھا۔ اور اس کے دربار میں بڑا رسوخ رکھتا تھا۔ وہ خود شہاب الدین غوری کی برادری سے تعلق رکھتا تھا۔ ۱۲۳۴ء میں وہ سالی نوکین کے ساتھ ہندوستان چلا گیا۔ اس کے بعد وہ سالی نوکین کو چھوڑ کر خراسان میں طاہر بہادر کے پاس چلا آیا اور اس کی وفات تک جو ۱۲۳۶ء میں واقع ہوئی اسی کے پاس مقیم رہا۔ اس کے بعد اس نے منگو خان کے دربار سے اپنے آپ کو وابستہ کر دیا جو ان دنوں چنگیز خان کے تخت پر ماورائے النہر میں جلوہ افروز تھا۔^۱

منگو خان نے ہرات کی حکومت ملک شمس الدین کے حوالے کر دی اور وہ تمام ایالات جو ہرات سے وابستہ تھے۔ مثلاً جام بخارا کوہ سوہب، فیروزہ کوہ، خرچستان، مرغاب، ماروچک اور قاریاب کا علاقہ دریائے سکون تک اس کے اختیار میں دے دیئے۔ اس کے علاوہ اسفرار، قراہ، سیستان وہ علاقہ جس کا صدر مقام بست تھا جو شمالی بلوچستان اور جنوبی افغانستان پر مشتمل تھا۔ تاکیاں، کابل، تیرا کا علاقہ دریائے سندھ تک اس کے دائرہ اختیار میں آ

1. Seistan - G.P. Tate.

مغے۔ ملک شمس الدین نے ۵۵-۱۲۵۳ء میں ہرات پہنچ کر حکومت کی باگ ڈور اپنے ہاتھ میں لے لی۔^۱

اس زمانہ میں ملک میران شاہ مستونگ کا حاکم تھا اس کا بھائی ملک تاج الدین اس کا مخالف بن گیا۔ وہ یہاں سے بھاگ کر ہرات چلا گیا۔ اور ملک شمس الدین کے دربار میں رسائی حاصل کر لی۔ اس نے اپنے بھائی کے خلاف شکایات پیش کر کے اس کو مستونگ پر حملہ کرنے کی ترغیب دی۔ ملک شمس الدین نے ۱۲۵۸ء میں ایک بڑے لشکر کے ساتھ مستونگ پر حملہ کر کے مستونگ کے قلعہ کا محاصرہ کر لیا اور اہالیان مستونگ کو اطاعت قبول کرنے پر مجبور کر دیا۔ ملک میران شاہ مستونگ سے تیری چلا گیا۔ اور قلعہ کو خلگ میں بنا دیا۔^۲

ملک شمس الدین نے مستونگ کا قلعہ ملک تاج الدین کے حوالے کر کے اس کو اس کے بھائی کی جگہ مستونگ کا حاکم مقرر کر دیا اور خود کو خلگ کے قلعہ پر حملہ کر کے اس کا محاصرہ کر لیا۔ پورے تین مہینے تک ملک میران شاہ کو خلگ کے قلعہ میں محصور رہا۔ اس کے دونوں بھائی بہرام شاہ اور شہنشاہ اس کے ساتھ تھے۔ آخر کار ملک میران شاہ قلعہ سے باہر نکل آیا اور ملک شمس

1. Selstan - G.P. Tate.

2. تاریخ ہرات، ج ۱، ص ۱۰۰

الدین کی فوج سے ملٹڈ کے کھلے میدان میں نہرو آڑا ہوا۔ اس نے ملک شمس الدین کے ہاتھ سے کھلت کھائی وہ خود سیستان کی طرف بھاگ نکلا اور کچھ عرصہ بعد ملک شمس الدین کے ہاتھ سے قتل ہوا۔^۲

دوسرے سال اہالیان تیری جو مستونگ کے شمال میں اس سے آٹھ کلومیٹر کے فاصلے پر واقع ہے۔ بغاوت پر آمادہ ہو گئے اور ملک تاج الدین کا حکم ماننے سے صاف انکار کر دیا۔ ملک تاج الدین نے دوبارہ ہرات سے امداد طلب کی۔ ملک شمس الدین نے دوبارہ تیری پر حملہ کر کے تیری کے قلعہ کا محاصرہ کر لیا۔ اہالیان تیری کے سرکردہ ملک عالم آرانے اس کا مقابلہ کیا۔ لیکن کھلت کھائی اور اپنے پچاس کے قریب ساتھیوں کے ساتھ میدان جنگ میں کام آیا اور جو لوگ گرفتار ہوئے وہ بھی قتل کر دیئے گئے اس کے علاوہ تین سو کے قریب سرکردہ افراد کی گردنوں میں رسی ڈال کر ان کو تیری کی گلی کوچوں میں کھینٹا گیا اور کئی سرکردہ لوگوں کی ناک اور کان کاٹ کر ان کے چہرے مسخ کر دیئے گئے۔ اس کے بعد شمس الدین دوبارہ ہرات چلا گیا۔^۳

اس نے ۵۹-۱۲۵۸ء میں بکر کا قلعہ بھی فتح کر لیا جو افغانی علاقے میں تعمیر کیا گیا تھا۔ اس قلعہ میں قلعہ کے کوتوال نے کئی خروار غلہ جمع کر لیا

تھا۔ اس پر بھی اس نے قبضہ کر لیا۔ اس کے علاوہ اس مہم کے دوران اس نے
 دس ہزار دینار نقد اور بہترین عربی گھوڑے اور دیگر قیمتی اشیاء و نوادرات بطور
 تاوان جنگ حاصل کئے اس کے بعد زمیند اوڑ کے علاقے میں داخل ہو گیا
 اور یہاں اس نے ملک میران شاہ کو قتل کر دیا۔ جس نے مستونگ سے بھاگ
 کر یہاں پناہ لی تھی۔^۱

۱۲۶۲ء میں جبکہ ملک شمس الدین ہرات میں تھا۔ قندھار کا نقودری
 حاکم بغاوت پر آمادہ ہوا اور منگولوں کے ساتھ برسر پیکار ہوا۔ ابا قاسم خان
 منگول نے اس کی سرکوبی کے لئے ملک شمس الدین سے امداد طلب کر لی اور
 اس مقصد کے لئے اپنے بھائی طہسین کو ہرات روانہ کر دیا۔ ملک شمس الدین
 اور طہسین نے ملک کر نقودریوں کا مقابلہ کر کے ان کو شکست دی۔ نقودری
 رہنے والے وہاں سے بھاگ کر مستونگ میں ملک تاج الدین حاکم مستونگ
 کے پاس پناہ لی۔

طہسین کی مرضی کے مطابق ملک شمس الدین اختیار الدین، طونک
 پہلوان اور محمد ناسی کو اپنے ساتھ لے کر مستونگ پہنچا۔ ملک تاج الدین اس کا
 مقابلہ کرنے کے خیال سے شہر سے باہر نکل آیا تھا۔ ہرمز، تاتاری بھی اس

موقعہ پر ملک تاج الدین کی امداد کے لئے قلعہ ہرمز سے باہر آ گیا تھا۔ اس موقعہ پر ملک شمس الدین اور تاج الدین حاکم مستونگ کے درمیان جو معمولی سی لڑائی پڑنگ آباد کے قریب کھلے میدان میں ہوئی اس میں تاج الدین اور ہرمز کے کوئی بیس آدمی ہلاک ہو گئے۔ اس واقعہ کے بعد شمس الدین دو بارہ ہرات چلا گیا۔^۱

۱۲۶۳ء میں ملک شمس الدین سیستان میں تھا کہ اس کے خلاف سازشیں شروع ہو گئیں۔ شہزادہ باطون نے اپنے بھتیجے بلخا کو حکم دیا کہ وہ ملک شمس الدین کو سیستان سے گرفتار کر کے لائے بلخانے اپنی طرف سے قتلوگہ نوٹین کو اس کام پر مامور کر دیا۔ قتلوگہ نے والی سیستان ملک علی مسعود کے ذریعے اس کو گرفتار کرنے کا منصوبہ بنایا۔ لیکن ملک شمس الدین کو اس سازش کا پہلے ہی سے علم ہو گیا تھا۔ جب ملک علی مسعود سیستان میں اس کے پاس پہنچا تو ملک شمس الدین نے اس کو پکڑ کر قتل کر دیا۔ اور خود کچھون پار جا کر الخان کے دربار میں پناہ لی اور اس کو ان سازشوں کا حال بتلا دیا۔ الخان کو اس کی وفاداری پر بھروسہ تھا۔ اس نے ملک شمس الدین کو دو بارہ ہرات کی حکومت پر فائز کر دیا۔^۲

۱۔ تاریخ ہرات۔ مہاراجا ایل ڈی

۲۔ سیستان۔ بی بی ایس

۶۷-۱۲۶۶ء میں ملک شمس الدین عراقی میں ابا قاخان کے دربار میں حاضر ہوا اور وہاں اسکے حریف برقاخان کے خلاف چند لڑائیوں میں حصہ لیا اور اسکے بعد دوبارہ ہرات چلا آیا۔^۱

۶۸-۱۲۶۷ء میں وہ الحان کے دربار میں حاضر ہوا جو ماوراالنہر میں چنگیز خان کے تخت پر حشمکن تھا ان دنوں ملک شمس الدین کی طاقت بہت زیادہ بڑھ گئی تھی اور ایک وسیع ملک پر اس کا اقتدار قائم ہو گیا تھا۔ اس موقع پر الحان نے اس کو اپنے دربار میں موجود رہنے کا حکم دے دیا اور اسکے بھائی اور بیٹے رکن الدین کو در بند باقوروان کر دیا۔^۲

۶۸-۱۲۶۷ء میں ابا قاخان کے حکم سے اس کو زہر پلا کر ہلاک کر دیا گیا ابا قاخان کو اس سے اس قدر خوف پیدا ہو گیا تھا کہ جب اس کو اس کی ہلاکت کی اطلاع مل گئی تو اس نے اس خبر کی تصدیق کے لئے عراق سے اپنا ایک خاص قاصد روانہ کر دیا۔ اس خبر کے درست ثابت ہونے پر اس نے اہلسینان کا سانس لیا۔^۳

۶۹-۱۲۶۸ء میں ابا قاخان نے ہرات کا دورہ کیا اور اس موقع پر شہر کی حالت دیکھ کر اس نے محسوس کیا کہ روز بروز اجتری اور بدانتظامی پھیلتی

۱- تاریخ ہرات۔ مہاراجا علی شاہ
۲- سبکدان۔ علی شاہ
۳- ایضاً

جاری ہے اور اس نے یہ بھی خیال کیا کہ تاجکوں کے بغیر منگول اس کام کو خوش اسلوبی سے سرانجام نہیں دے سکتے ہیں۔ اس نے ملک رکن الدین کو اس کے باپ کی جگہ ہرات کی حکومت پر فائز کر دیا۔ اور ان تمام علاقوں کا انتظام اس کے سپرد کر دیا۔ جو اس سے چھتر اس کے باپ کے زیر فرمان تھے اس کو شمس الدین کے لقب سے بھی نوازا اور اس بنا پر وہ تاریخ میں ملک شمس الدین اصفہر کے نام سے مشہور ہوا۔¹

۱۲۸۱ء میں قندہار کے حاکم نے ملک رکن الدین کی اطاعت سے روگردانی کی اور خود مختار بن بیٹھا۔ اس نے قندہار پر حملہ کر کے اس علاقے کو دس دن تک تاخت و تاراج کیا اور ولایت قندہار پر اس کا پوری طرح قبضہ ہو گیا۔²

اس زمانے میں انتظام حکومت کو خوش اسلوبی سے چلانا ایک دشوار مسئلہ بن گیا تھا۔ اس کی وجہ یہ تھی کہ اس زمانہ میں الحان ہی چنگیز کے مقبوضات کا مختار کل تھا۔ الحان کی حکومت کے تحت منگول شہزادے منگولوں کی ٹولیوں کو اپنے ساتھ لے کر شمالی مشرقی اور جنوبی صوبوں میں دور دور تک جاتے تھے۔ ان کا مقصد لوگوں سے زبردستی مالیہ خراج اور جرمانہ وصول کرنا تھا۔ یہ لوگ جہاں کہیں جاتے تھے تو اہل زراعت اہل حرفہ اور تاجروں سے مالیہ اور ٹیکسوں کے نام پر دولت حاصل کرتے تھے۔ قاعدہ اور قانون سے ان

1. Selistan . G.P. Tate

2. Ibid

کو غرض نہیں تھی اور وہ جاگن صوبجات کی پرواہ نہیں کرتے تھے بلکہ ان کے کام میں بیجا مداخلت کر کے انتظام حکومت کو درہم برہم کرنے کا باعث تھے۔ یہ معمولی شہزادے پرے شاہی اختیارات استعمال کرتے تھے ان کے جاری کردہ احکامات کو شاہی خاندان کے افراد میں سے صرف الکان ہی مسترد اور منسوخ کر سکتا تھا۔ ان وجوہات کی بنا پر ۱۲۸۴ء میں ملک فخر الدین نے اپنے بیٹے ملک علاؤ الدین کے حق میں ہرات کی حکومت سے دست بردار ہو کر گوش نشینی اختیار کر لی۔^۱

ملک علاؤ الدین کو بھی ان ہی حالات سے دوچار ہونا پڑا جن حالات سے ملک رکن الدین کو سابقہ پڑا تھا اور وہ بڑی مشکلات میں پھنس گیا۔ ایک طرف رعایا تھی جن سے وہ مال وصول کرتا تھا۔ اور جن کی حفاظت اس کے فرائض منصبی میں داخل تھا۔ دوسری طرف منگول شہزادے تھے جن سے رعایا کی جان اور مال محفوظ نہیں تھا۔ اس کا نتیجہ یہ ہوا کہ ہرات کے لوگوں نے نقل مکانی شروع کر دی اور دوسرے صوبوں اور علاقوں کی طرف بھاگ نکلے۔ ہرات کا شہر شرفا سے خالی ہو گیا۔^۲

ان دنوں اپاہی نقوہی نے بھی ہرات پر حملہ کر دیا اور وہی سکی کسر پوری کر دی۔ اس نے ہرات اور اس کے دوسرے اضلاع کو لوٹا۔ لوگوں کو گرفتار کر کے قید خانہ میں ڈال دیا اور ان کے خاندانوں کے ساتھ بد سلوکی سے پیش آیا۔ ان حالات میں ملک علاؤ الدین کے لئے حکومت کا کاروبار چلانا تقریباً ناممکن ہو گیا۔ آگے چل کر اس نے بھی ہرات کی حکومت سے دست بردار ہو کر گوش نشینی اختیار کر لی۔^۳

۱۲۹۱ء میں آخر کار غزن خان نے ملک حسام الدین سبزواری، ملک جلال الدین فرای اور ملک نصر الدین سیستانی کے نام فراہم جاری کر کے خواہش ظاہر کی کہ وہ اپنا اثر و رسوخ استعمال کر کے ان لوگوں کو جو ہرات چھوڑ کر چلے گئے تھے۔ دو بارہ ہرات میں آ کر سکونت اختیار کرنے کی ترغیب دی اور ان کو یقین دلایا جائے کہ ان کی دوبارہ آباد کاری اور تحفظ کیلئے ہر ممکن انتظامات کئے جائیں گے۔ الخان نے بھی اس قسم کی تعدیوں اور مظالم کے تدارک کے لئے امیر نیروز کی سرکردگی میں پانچ سو گھوڑ سواروں کا ایک دستہ بھی ہرات روانہ کر دیا تاکہ ہرات کے صوبے کی حفاظت کا پورا پورا انتظام کیا جاسکے اور نظم و نسق کو دوبارہ بحال کیا جاسکے۔ اس نے مالیہ اور ٹیکسوں کی معافی کا بھی اعلان کر دیا۔ ان انتظامات کے نتیجے میں ان تمام لوگوں نے ہرات میں آ کر سکونت اختیار کر لی جو اس سے پہلے دوسرے علاقوں میں نقل مکانی کر کے چلے گئے تھے۔ اس سے ہرات میں دوبارہ چہل چل شروع ہوئی اور اس کے بازاروں کی رونق بڑھ گئی۔

ملک شمس الدین نے اپنے بیٹے ملک فخر الدین کو گرفتار کر کے قید خانہ میں ڈال دیا تھا۔ امیر نیروز نے اس کو رہا کر کے اس کی تربیت کی اور اس سے الخان کے مخالفوں کے خلاف کام لیا۔ اس زمانہ میں جبکہ پٹنکین عراق میں تھا۔ امیر نیروز نے اس کے بھائی جلال الدین کو پیکر خراسان کے قلعہ میں قید کر دیا تھا۔ عراق سے واپسی پر جب پٹنکین کو اپنے بھائی کا حشر معلوم ہوا تو وہ خراسان کے قلعہ پر حملہ کر کے اس پر قابض ہو گیا اور اس کے بعد اس نے اپنے بھائی کو رہا کر دیا۔ امیر نیروز نے ملک فخر الدین کو اس کی

سرکوبی کے لئے روانہ کر دیا۔ ملک فخر الدین نے اس کو اطاعت قبول کرنے پر آمادہ کیا اور ساتھ ہی یقین دلایا کہ وہ اس کی خطا معاف کرانے کی ہر ممکن کوشش کرے گا۔¹

اس زمانہ میں جبکہ ہرات تباہ ہو رہا تھا۔ فرہاد کا حکمران اس افراتفری اور بد انتظامی سے فائدہ اٹھا کر خود مختار بن بیٹھا تھا۔ اس موقع پر شہزادہ دوآنے جو برقہ کا بیٹا تھا۔ دس ہزار منگولوں کے ساتھ خراسان میں داخل ہو کر ملک فخر الدین کو اپنی طرف مائل کرنے کی کوشش کی لیکن اس نے انکار کر دیا اور امیر شہروز کے ساتھ غزن خان کے دربار میں عراق چلا گیا۔ الخان اس سے بہت خوش ہوا اور ہرات کی حکومت اس کے سپرد کر دی اس نے سب سے پہلے فرہاد کے والی کو اطاعت قبول کرنے پر مجبور کر دیا۔ بد قسمتی سے غزن خان کسی بات پر امیر شہروز سے ناراض ہو گیا اور امیر موصوف نے اس کے ڈر سے بھاگ کر ہرات میں ملک فخر الدین کے ہاں پناہ لی۔ امیر قلع سات ہزار منگول سپاہیوں کے ساتھ اس کے تعاقب میں ہرات چلا آیا۔ امیر قلع اور اس کے سپاہیوں نے سات دن تک ہرات کے شہر کو لوٹا اور آس پاس کے اضلاع کو تاخت و تاراج کیا اور ملک فخر الدین سے مطالبہ کیا کہ امیر شہروز کا

بازوان کے حوالے کیا جائے تاکہ اس سے انتقام لیا جائے۔ ملک فخر الدین نے مجبور ہو کر امیر شہروز کا بازوان کے حوالے کر دیا اور ۱۲۹۷ء میں انہوں نے اسے قتل کر دیا۔^۱

۱۲۹۶ء میں ملک فخر الدین کی رضا مندی سے امیر نقودر نے تین ہزار نقودریوں کو ساتھ لے کر ہرات میں سکونت اختیار کر لی یہ لوگ بڑے سرکش قسم کے انسان تھے۔ لوٹ مار اور ڈاکہ زنی ان کا سب سے بڑا مشغلہ تھا۔ اگر چہ ان کو اچھی آمدنی بھی ہوتی تھی لیکن اپنی عادت سے مجبور ہو کر انہوں نے آس پاس کے علاقوں میں سیستان تک لوٹ مار کا بازار گرم کر رکھا تھا۔ غزن خان نے اپنے بھائی خدا بندہ کو ان کی سرکوبی پر مامور کیا۔ ملک فخر الدین کو اس کارروائی سے اتفاق نہیں تھا۔ اس نے مخالفت کی اور خدا بندہ نے ہراتس ہو کر ہرات پر حملہ کر دیا۔ ملک فخر الدین ہرات سے نکل کر قلعہ امان کوہ میں محصور ہو گیا۔ منگولوں نے چار دن تک اس کا محاصرہ کیا اور پانچویں دن دونوں فریق کے درمیان لڑائی ہوئی ملک فخر الدین کا پتہ بھاری رہا۔ اس کے ہاتھ سے منگولوں کے دو ہزار آدمی قتل اور اتنے ہی زخمی ہوئے۔ ملک فخر الدین منگولوں کو بہت زیادہ نقصان پہنچانے کے بعد راتوں رات ہرات چلا

گیا۔ جب منگولوں نے اس کا پیچھا کیا تو وہ غور کی طرف فرار ہو گیا۔ خدا بندہ نے ہرات کا محاصرہ کر لیا۔ لیکن یہ محاصرہ بیسود ثابت ہوا۔ کیونکہ ملک فخر الدین ہرات میں موجود نہیں تھا۔ اٹھارہ دن کے بعد جب منگولوں نے ہرات کا محاصرہ اٹھالیا تو اس نے دوبارہ ہرات پہنچ کر شہر کے استحکامات درست کئے ۱۳۰۱ء تک یہ کام مکمل ہو گیا۔^۱

۱۳۰۲ء میں اس نے سبزوار پر حملہ کر دیا تاکہ وہ ملک حسام الدین اور اس کے بھائی ملک رکن الدین کو قرار واقعی سزا دے سکے جو اس کی اطاعت سے روگردان ہو چکے تھے۔ حسام الدین فوت ہو گیا اور رکن الدین رباط کے قلعہ میں محصور ہو گیا اور یہ محاصرہ مجبوراً اٹھالیا گیا۔ اس کے بعد ملک فخر الدین نے دوبارہ سبزوار پر چڑھائی کی۔ پہلی بار اس کا حملہ ناکام ہوا۔ دوسری بار اس کا بھائی اس کی امداد پر آ گیا اور دونوں نے ایک خونریز جنگ کے بعد جو ایک ہفتہ تک جاری رہی سبزوار فتح کر لیا۔ ملک رکن الدین بھاگ نکلا البتہ اس کا بیٹا عز الدین گوفتار ہوا اور ملک رکن الدین نے اس کو قید کر دیا۔ ملک شمس الدین اصفرنے جو ملک رکن الدین کا باپ تھا۔ ۱۳۰۵ء میں گوشیشنی میں وفات پائی۔

۳۔ ۱۳۰۳ء میں غزن خان کی جگہ خدا بندہ نے اقتدار اعلیٰ کے اختیارات سنبھالے اور اچھو سلطان کے لقب سے حکومت کرنے لگا۔ ۱۳۰۶ء میں ملک فخر الدین اور خدا بندہ کے درمیان پرانی دشمنی دوبارہ شروع ہو گئی۔ اچھو سلطان نے اپنے بھائی دانشمند بندہ کو اس کی گرفتاری کے کام پر مامور کر دیا۔ ملک فخر الدین نے اماں کوہ کے قلعہ میں پناہ لی۔ اس کا بیٹا ملک جمال الدین محمد سام ہرات کی فوجی چھاؤنی میں ٹھہرا۔ منگولوں اور جمال الدین کے درمیان جھڑپیں شروع ہوئیں دانشمند بندہ منگولوں کے چند دستوں کے ساتھ فوجی مستقر کے ایک کونے میں گھس گیا۔ ملک جمال الدین نے آگے بڑھ کر ان سب کو قتل کر دیا۔^۱

اس موقع پر فرار کا حکم ان ملک نیچنگین بھی منگولوں کی امداد پر آیا ہوا تھا۔ جب اس کو منگولوں کا حشر معلوم ہوا تو وہ سر پر پاؤں رکھ کر سیستان کی طرف بھاگ نکلا۔^۲

۱۳۰۷ء میں دانشمند بندہ کے بیٹے بوجاؤ نے ایک بڑے لشکر کے ساتھ ہرات پر حملہ کیا اور اس کے بعد شہر کا محاصرہ کر لیا۔ ملک فخر الدین نے وفات پائی اور ملک جلال الدین نے مجبور ہو کر ہتھیار ڈال دیئے اور امیر بوجاؤ

نے اس کو اپنے باپ کے قصاص میں قتل کر دیا۔^۱

جنوری ۱۳۰۸ء میں ملک فخر الدین کی وفات کے بعد اس کا بھائی
 ملک غیاث الدین ہرات کا حکمران بن گیا۔ اس نے غور اور اسفہرہ کا دورہ
 کیا۔ منگولوں نے جلد ہی اس کے خلاف سازش شروع کر دی۔ ۱۳۱۱ء میں
 اچیتو سلطان نے اس کو اپنے پاس بلا لیا۔ وہ چار سال اس کے پاس ٹھہرا رہا۔
 ۱۳۱۵ء میں اچیتو سلطان نے ہرات کی حکومت پر اس کو دوبارہ بحال کر دیا۔^۲
 ۱۳۲۱ء میں شہزادہ یسور نے خراسان کو تاخت و تاراج کیا جو چنگیزی
 منگولوں کے شاہی خاندان سے تعلق رکھتا تھا۔ ملک غیاث الدین نے پورے
 سال اس کا مقابلہ کیا۔ ۱۳۱۸ء میں اچیتو سلطان نے وفات پائی اور اس کی
 جگہ ابوسعید سلطان اقتدار اعلیٰ کے منصب پر فائز ہو گیا۔ ملک غیاث الدین کو
 ابوسعید سلطان کی تائید حاصل ہو گئی لیکن شہزادہ یسور نے علاقے میں لوٹ مار
 بدستور جاری رکھی۔ ہنزوار، فراہ اور سیستان کے صوبے ہرات کے ماتحت
 تھے۔ لیکن ان صوبوں کے ہاجکوار حکمرانوں نے ہرات کے ساتھ اپنا تعلق ختم
 کر کے اپنے آپ کو شہزادہ یسور کے ساتھ وابستہ کر دیا اور ملک غیاث الدین
 کی اطاعت سے منہ موڑ لیا۔ ملک قطب الدین اسفہرہ نے اکل کے قلعہ پر

قبضہ کرنے کی کوشش کی۔ ملک نیپلگین بھی فراہ سے ایک لشکر منظم کر کے اس کی امداد کو آیا لیکن امیر علی خطائی نے جو ملک غیاث الدین کی جانب سے اس علاقے کا حاکم تھا۔ ان کے ساتھ مقابلہ کر کے ان کو اسفرار کے قلعہ میں محصور کر لیا۔ ملک غیاث الدین بھی اس موقع پر اسفرار چلا آیا۔ شکران کے میدان میں دونوں فریق کے درمیان سخت لڑائی ہوئی اس لڑائی میں نیپلگین کی فوج کو شکست ہوئی اور وہ بھاگ نکلا۔ قلعہ الدین اور اس کے بیٹے نے شکست کھائی ان کو گرفتار کر کے ہرات پہنچا دیا گیا اور وہاں ان کو خوب زد و کوب کیا گیا۔^۱

ملک غیاث الدین نے اسی سال دیار بکر کو فتح کیا۔ ۱۳۲۰ء میں اس نے اپنے حاکم حریف شہزادہ یسور کو گرفتار کر کے قتل کر دیا۔ اس کے بعد نیپلگین کو بھی دوبارہ شکست دے کر قرار واقعی سزا دی اس کو ان لڑائیوں میں بہت سا مال نصیب ہاتھ آیا۔ اس نے ۱۳۲۹ء میں وفات پائی۔ جامع مسجد شہاب الدین کی مرمت اس کا بڑا کارنامہ خیال کیا جاتا ہے۔ جس کو منگولوں کے ابتدائی حملوں کے دوران سخت نقصان پہنچا تھا۔^۲

ملک غیاث الدین کی وفات کے بعد اس کا بیٹا ملک شمس الدین ثانی

اس کا جانشین بنا لیکن جلد فوت ہو گیا۔ اس کے بعد ہرات کی حکومت پر ملک
 حفیظ کو فائز کیا گیا لیکن اس سے بھی کام نہ چل سکا۔ آخر کار ملک غیاث
 الدین کاسب سے چھوٹا بیٹا معز الدین ہرات کا حکمران بنا۔ اسی اثناء میں
 ۱۳۳۸ میں ابو سعید سلطان فوت ہو گیا۔ جو چنگیز خان کے خاندان کا آخری
 طاقتور اور بلند مرتبہ شہزادہ تھا۔ اس کی وفات کے بعد چنگیز خان کے تخت پر
 بیٹھنے کے لئے ایسا کوئی شہزادہ باقی نہیں رہا جو اس عہدہ جلیلہ کے اہل ہو۔ اس
 کی وفات کے بعد ہر طرف بغاوت کے آثار نمودار ہوئے اور افراتفری پھیل
 گئی۔ اس کی جانشینی پر مغلوں میں خانہ جنگی کا آغاز ہو گیا اور ملک میں بدامنی
 اور قتل و غارت کا بازار گرم ہو گیا۔ لیکن اس نازک دور میں ملک معز الدین نے
 اپنے آپ کو ایک بڑا لائق باہمت ولیہ حوصلہ مند اور مصنف مزاج حکمران
 ثابت کر دیا۔ اس کی حکومت اس افراتفری اور ظلم و ستم کے زمانہ میں مظلوموں
 اور کمزوروں کی پناہ گاہ کی حیثیت رکھتی تھی۔ اس کی موجودگی میں زور آوروں کو
 کمزوروں کی طرف آنکھ اٹھا کر دیکھنے کی جرات نہیں ہوتی تھی۔^۱

ملک معز الدین نے ان نامساعد حالات میں اپنی طاقت کو اور زیادہ
 مستحکم کر لیا۔ اس نے سب سے پہلے باغیس کی طرف اپنی توجہ مبذول کی اور اس

کے بعد بلخ، سیارخان اور اندخود پر چڑھائی کی۔ اس نے آرات اور آب و رو کے قبائل کے خلاف فوج کشی کر کے ان کو تہ تیغ کر دیا۔ اس موقع پر اس کے ہاتھ ستاحنے آدمی قتل ہوئے کہ اس نے ان مقتولوں کے سروں سے دو مینار کھڑے کر دیئے۔ چونکہ سکون پار کے علاقوں میں خانہ جنگی پھیل گئی تھی اس لئے اس کو اپنی طاقت مضبوط کرنے کا اور زیادہ موقع ملا اور وہ ایک آزاد اور خود مختار حکمران کی حیثیت سے حکومت کرنے لگا۔ اس نے ہرات کے استحکامات کو اور زیادہ مضبوط کر کے اس شہر کو ناقابل تسخیر بنا دیا۔ ۱۳۵۱ء میں اس نے سیستان کے کیانی حکمرانوں کے خلاف فوج کشی کی لیکن نوبت لڑائی تک نہ آئی شیخ علاؤ الدین کے مریدوں نے فریقین کے درمیان صلح کرا دی۔ سیستان کے حکمران ملک قطب الدین نے جو شاہ زرخ کا بیٹا تھا۔ اور اپنے چچا ملک نصرت کی جگہ سیستان کا حکمران بن گیا تھا۔ ملک معز الدین کی بالادستی تسلیم کر لی اور اس کو خراج دینا منظور کر لیا اس معاملہ کا دلچسپ پہلو یہ ہے کہ چنگیزی منگولوں کے درمیان رہتے ہوئے بھی اہل کرت خاندان کے حکمرانوں نے اپنی حاکمانہ حیثیت برقرار رکھی اور وہ منگول جنہیں اس خاندان پر بالادستی حاصل تھی زوال سے دوچار ہو گئے۔^۱

ملک معز الدین کی قلمرو میں بادغیس کا علاقہ بھی شامل تھا۔ جہاں کے باشندے زیادہ تر ترک قبیلوں پر مشتمل تھے۔ ان دنوں ماورالنہر کے علاقوں میں ایک چنگیزی منگول قبیلہ۔ بورٹ کا سردار امیر عزیز برسر اقتدار تھا۔

ترک قبیلوں کے بعض صاحب رسوخ افراد نے امیر عزیز سے ملک معز الدین کی زیادتیوں کا شکایت کی۔ اس نے ۱۳۵۲ء میں کاشغر اور اندخود کے درمیان ترک قبیلوں کو بلخ کے مقام پر جمع ہونے کا حکم دے دیا۔ ملک معز الدین کو بھی امیر عزیز کی اس کارروائی کا علم ہو گیا۔ اس نے ان کا مقابلہ کرنے کے لئے ہرات کے شمال میں خندقیں کھدوائیں اور ایک بڑا لشکر بھی منظم کیا۔ جس میں چار ہزار گھوڑ سوار اور بارہ ہزار پیاد سپاہی تھے۔ جب ترکوں کا لشکر ہرات میں پہنچا تو ملک معز الدین کو اس کے ساتھ مقابلہ کرنے کی جرات نہ ہوئی اور وہ اطاعت قبول کرنے پر راضی ہو گیا۔^۱

اس کی اس قسم کی بعض حرکتوں سے غوری بھی اس سے ناراض تھے انہوں نے اس کو ہرات کی حکومت سے علیحدہ کر کے اس کے بھائی ملک ابو بکر کو ہرات کا حکمران بنا دیا۔ معز الدین سکون پار کے علاقوں کی طرف بھاگ نکلا اور وہاں سے امداد حاصل کر کے دوبارہ ہرات پر قابض ہو گیا۔ ۱۳۵۸ء میں کوہستان کے حکمران سلتیش اور امیر محمد خولجہ کے ساتھ اس کی ان بن ہو گئی۔ ان ترک سرداروں کے حامیوں کی تعداد بہت زیادہ تھی لیکن یہ دونوں سردار معز الدین کے ہاتھ سے لڑائی میں مارے گئے اور ان کو مکمل شکست ہو گئی۔^۲

1. Seistan - G.P. Tate.

2. Ibid.

ملک معز الدین نے اب محسوس کر لیا کہ اس کی عمر اب زیادہ درودقا نہیں کرے گی۔ وہ ہرات کی حکومت سے اپنے بیٹے غیاث الدین بھیر علی کے حق میں دست بردار ہو گیا۔ غور کے امراء نے غیاث الدین بھیر علی کو ہرات کا حکمران بنا دیا۔ ملک معز الدین نے سرخس کا علاقہ اپنے چھوٹے بیٹے ملک محمد امیر خور کو عطا کیا۔ اس نے ۱۳۷۱ء میں وفات پائی۔^۱

تیمور لنگ اور آل تیمور

تیمور لنگ ۱۳۳۶ء میں ماورالنہر کے ایک گاؤں کش کے مقام پر پیدا ہوا۔ اسی سال چنگیز خان کے خاندان کا آخری حکمران اعلیٰ ابو سعید سلطان فوت ہوا۔ ابو سعید سلطان کی وفات سے منگول مقبوضات اور خصوصاً سبھون پار کے علاقوں میں جو سیاسی اور فوجی خلا پیدا ہو گیا تھا۔ تیمور نے ہوش سنبھالتے ہی اسے پر کر دیا۔ اس نے تھوڑے عرصہ کے اندر اپنے آپ کو ایشیا کا سب سے بڑا فاتح ثابت کر دیا۔ اس کی قابل قدر فتوحات سیاسی بصیرت اور فوجی حکمت عملی کی وجہ سے منگولوں کے دقار میں بڑا اضافہ ہوا اور ایشیا میں ان کی بالادستی از سر نو قائم ہو گئی۔^۱

اپنی زندگی کے ابتدائی ایام میں وہ زیادہ تر اس سیاسی کشمکش میں مصروف تھا جو سیاسی اقتدار کی دوڑ میں سبھون پار کے علاقوں میں واقع ہو رہی

تھی اپنی زندگی کے انہی ایام میں اس کا سابقہ ہرات کے اہل کرت تاجک شہزادوں اور سیستان کے تاجک الاصل کیانی ملکوں کے ساتھ پڑا۔ انہی ایام ہی میں اس کو بلوچستان کی سر زمین پر قدم رکھنے کا موقع ملا اور اس کی تاجک میں جو مستقل عیب پیدا ہوا وہ بھی یہاں کے ایک باشندے کی تیر اندازی کا کرشمہ تھا جو بلوچستان کی سرحد کے نزدیک سیستان میں ایک معرکہ کے دوران پیش آیا۔¹

اس کی زندگی میں ایک اہم موڑ آنے سے تھوڑا عرصہ پہلے وہ دریائے سکون کے جنوبی علاقوں میں داخل ہونے پر مجبور ہوا۔ اس موقع پر اس کا بڑا اتھادی امیر حسن اس کے ہمراہ تھا جو چنگیز خان کی نسل سے تھا۔ اس نے قندھار کی سمت میں باختر زمین اور قرمز کا رخ کیا۔ اس کا ارادہ تھا کہ وہ کسی موزوں وقت پر قندھار پر قبضہ کر کے اسے اپنا صدر مقام قرار دے۔ اس وقت اس کی عمر اسی سال کی تھی۔ ۱۳۶۳ء کے دوران سیستان میں وہاں کے کیانی حکمران ملک جلال الدین کے خلاف بغاوت کی سی کیفیت پیدا ہو گئی۔ کیانی ملک نے اپنے حریفوں کو نیچا دکھانے کے لئے تیمور سے امداد طلب کر لی۔ تیمور کے لئے یہ ایک زرین موقع تھا۔ اس نے فوراً ایک ہزار منگول

شہسواروں پر مشتمل ایک لشکر ترتیب دیا اور اپنے اتحادی امیر حسین کی مدد میں اپنے دوست ملک جلال الدین کی امداد پر سیستان پہنچا۔ کیانی ملک تیور کی آمد سے بڑا خوش ہوا اور اس نے تیور کے لشکر کی خوب آکا بجکت کی۔ تیور نے اس موقع پر ایک ہی وار میں سات قلعوں میں سے تین قلعوں کو فتح کر لیا جو ملک جلال الدین کے مخالفین کے قبضے میں تھے اور باقی چار قلعوں پر قبضہ کرنے ہی والا تھا کہ سیستانیوں کی آنکھیں کھل گئیں جو ایک دوسرے کے خلاف برسر پیکار تھے۔ انہوں نے فوراً اطاعت قبول کر لی اور ملک جلال الدین کے ارد گرد جمع ہو گئے اور اس کو احساس دلایا کہ اگر باقی چار قلعے بھی فتح ہو گئے تو اس کا مطلب یہ ہوگا کہ سارے ملک پر تیور کا قبضہ ہو جائے گا۔

ملک جلال الدین محمود اپنے اتحادی امیر تیور اور امیر حسین کو اطلاع دیے بغیر فوراً اپنے علاقے میں واپس ہوا۔ وہاں گھوڑ سواروں اور پیدل سپاہیوں پر مشتمل ایک بڑا لشکر جمع کر کے امیر تیور اور امیر حسین کے منگول لشکر پر چڑھائی کی۔ یہ دونوں امیر اس کا مقابلہ کرنے کے لئے تیار بیٹھے تھے۔ سیستانیوں نے ابتدا میں منگولوں کو پیچھے دھکیل دیا اور منگول شکست کھانے ہی والے تھے کہ تیور سورتھال کی نزاکت کو بھانپ کر اپنے نجی محافظ دستے کے

ساتھ سیستانیوں پر ہل پڑا اور ان کی صفوں کو چرتے ہوئے آگے نکل گیا۔ اس کشمکش کے دوران تیمور کے بدن پر دو زخم آئے۔ ایک زخم اس کے ہاتھ پر اور دوسرا زخم اس کی ٹانگ پر آیا۔ اس دوسرے زخم کا اثر جو اس کی ٹانگ پر لگا عمر بھر رہا اور وہ ننگڑا ہو گیا۔ اس کا افسوس بھی اس کو عمر بھر رہا اور وہ اسی بنا پر تاریخ میں تیمور لنگ کے نام سے مشہور ہوا۔¹

اس زمانہ میں قندھار اور سیستان کے درمیانی علاقوں میں نقودری قبیلے ہرجگہ پائے جاتے تھے اور وہ چراگاؤں کی تلاش میں ادھر ادھر گھومتے پھرتے تھے۔ ان کی معیشت کا دارومدار مویشیوں اور خصوصاً بھیڑ بکریوں کی پرورش پر تھا۔ وہ زیادہ تر دریائے ہلمند کے بالائی علاقوں میں دور دور تک اپنے خیمے لگا کر اپنے مویشیوں کی پرورش میں مشغول رہتے تھے۔ ان کی نقل و حرکت خاران کے علاوہ مکران تک جاری رہتی تھی۔ اردگرد کے علاقوں میں چھاپے مار کر لوٹ مار کرنا ان کا اہم مشغلہ تھا۔ یہ نقودری قبیلے وسط ایشیا سے ہنگیزی منگولوں کے ساتھ نکل کھڑے ہوئے تھے۔ ابھی تک انہوں نے اسلام قبول نہیں کیا تھا۔ وہ ایک فطرت پرستانہ مذہب کے پیروکار تھے۔ وہ اپنے مردوں کی سالم لاش کو استریاں نکال کر اور ان کے پیٹ میں جو بھر کے، کپڑوں،

ہتھیاروں اور زبورات سمیت گنبد تعمیر کر کے اس میں رکھا کرتے تھے۔ ان کا سب سے اہم مرکز خاران تھا۔ آج بھی اس قسم کے بیٹھا گنبد خاران میں تقریباً ہر جگہ پائے جاتے ہیں۔ یہ مذہبی معتقدات اور طریقہ تمدن ان کے آباؤ اجداد اپنے ساتھ ٹیپ کے میدانوں سے لائے تھے۔ ان نقو درئی قبیلوں میں سے ایک قبیلے نے اسلام قبول کرنے کے بعد خاران کے علاوہ مکران کے بعض علاقوں میں مستقل سکونت اختیار کر لی اور اپنے ایک سردار امیر نوشیروان نقو درئی کے نام کی مناسبت سے نوشیروانی کہلایا جو آج ایک اہم بلوچ قبیلہ خیال کیا جاتا ہے۔¹

اس زمانہ میں ان کے اکثر جوان سیستان کے کیانی ملکوں کی فوج میں بھرتی ہو کر فوجی خدمات سرانجام دیتے تھے۔ اسی قبیلے کا ایک اہم فرد ملک مہکتو (ماما قطلو) تھا جس نے سیستان کی لڑائی میں جو امیر تیمور اور امیر حسین کے لشکر اور کیانی شہزادہ ملک جلال الدین کے درمیان ہوئی تیر چلا کر امیر تیمور کو زخمی کر دیا اور اس زخم کی وجہ سے امیر تیمور ہمیشہ کے لئے لنگڑا ہو گیا اس معاملہ کا دلچسپ پہلو یہ ہے کہ اس لڑائی سے فارغ ہونے کے بعد امیر تیمور نے انہی نقو دریوں کے خیموں میں کچھ دن قیام کر کے آرام کیا اور انہی

نقودریوں نے اس کی تجارت داری کر کے اس کے ذمہوں کی مرہم پٹی بھیجی کی اور اس کے مکمل شفا پانے تک مہمان نوازی کا پورا پورا حق ادا کیا۔ اگرچہ اس کے ذمہ ٹھیک ہو گئے لیکن وہ لنگڑا ہو گیا۔ اس سبب کی وجہ سے نقودریوں کے خلاف اس کے دل میں ایسی کدورت پیدا ہو گئی جو عمر بھر دور نہ ہو سکی۔¹

امیر تیمور کے تعلقات اس کی زندگی کے ابتدائی ایام میں ملک معز الدین کرت کے ساتھ جو بدستور ہرات کا حکمران تھا بڑے خوشگوار تھے جب وہ ماوراءالنہر کا علاقہ فتح کرنے کے خیال سے سکوں پار کرنے والا تھا تو وہ اپنے اہل و عیال اسی تاجک حکمران کے پاس چھوڑ کر چلا گیا تھا۔ لیکن بعد میں جب ملک غیاث الدین نے اپنے باپ کی وفات کے بعد عمان حکومت اپنے ہاتھ میں لی اور ہرات کے استحكامات میں اضافہ کیا تو امیر تیمور اس سے ناراض ہو گیا۔ درحقیقت اس کی طاقت اس قدر بڑھ گئی تھی کہ امیر تیمور اس کو نظر انداز نہیں کر سکتا تھا۔ آخر کار وہ موقع بھی آیا جب امیر تیمور نے اس کے خلاف فوج کشی کرنے کا فیصلہ کیا۔ اس نے اپنی فوج کو جنہوں پار کے علاقوں سے حرکت کرنے کا حکم دے دیا اور ۱۳۸۶ء میں ایک بہت بڑے لشکر کی رہنمائی کرتے ہوئے وہ جنہوں پار کے آگے بڑھا۔²

1. Seistan- G.P. Tale.
2. Ibid

اس موقع پر ملک غیاث الدین نیشاپور میں سرہدار یوں کے ساتھ
برسر پیکار تھا۔ اس کے بھائی ملک محمد نے اس کے سامنے فوراً ہتھیار ڈال
دیئے۔ امیر تیمور فوراً جام اور کوہ سوہدہ میں داخل ہو گیا تاکہ ان علاقوں کے
جنگجو لوگ تاجک حکمران کی امداد پر نہ پہنچ سکیں۔ سب سے پہلے اس نے
فطک کی چوکی پر قبضہ کر لیا۔ اس کے بعد ہرات پر چڑھائی کی۔ دروازہ
انصار جو بیرونی استحکامات کا سب سے اہم راستہ تھا۔ منگول حملہ آوروں کے
پے در پے حملوں کا نشانہ بن گیا۔ لیکن دو دن کے بعد امیر تیمور کے سپاہی ایک
دوسرے چھوٹے استحکام اندر داخل ہونے میں کامیاب ہو گئے۔ یہ راستہ
کشک مرغانی کے نزدیک واقع تھا۔ اسی راستے سے دریائے انجیل
استحکامات کے اندر داخل ہوتا تھا جو کسی نامعلوم وجہ سے غیر محفوظ چھوڑ دیا گیا
تھا۔ ملک محمد بڑی بہادری سے اس دروازے پر جو دریائے انجیل کے پل پر
واقع تھا دشمن کا مقابلہ کر رہا تھا۔ وہ اپنے بیرونی استحکامات میں دشمن کے غیر
متوقع داخل ہونے پر بڑا حیران ہوا اور اسے قلعہ کے اندر اس کے اندرونی
استحکامات میں داخل ہونے پر مجبور ہونا پڑا۔ امیر تیمور نے فوراً اطاعت قبول
کرنے والوں کے لئے عام معافی کا اعلان کر دیا۔ اس اعلان کی وجہ سے
مزید مقابلے کی گنجائش باقی نہ رہی۔ ملک محمد نے ہادل کا خواستہ با امر مجبوری

ہتھیار ڈالنے کا فیصلہ کیا۔ دوسرے دن امتیاز الدین کے قلعہ سے باہر نکل کر اس نے باغ زافان میں باقاعدہ طور پر ہتھیار ڈال دیئے۔ اس مقام کو امیر تیمور نے اپنا صدر مقام بنا لیا تھا۔^۱

ہرات کی ہر وہی دیواریں گرا دی گئیں۔ شہریوں سے ایک بڑی رقم تادان جنگ کے طور پر وصول کر لی گئی۔ امیر تیمور نے ہرات کے حکمرانوں کے خزانے اپنی تحویل میں لے لئے۔ مولانا نظام الدین کو حکم دیا گیا کہ وہ دوسو خاندانوں کے ساتھ ہرات چھوڑ کر شہر ہنز چلا جائے اور اس حکم کی فوری تعمیل کرانی مانی۔^۲

۱۳۷۲ء میں امیر تیمور نے ترشز اور قلات غلوائی پر قبضہ کر لیا۔ اسی دوران میں اس نے ملک غیاث الدین کے حامیوں کو گرفتار کر کے شرف قد بھیج دیا۔ وہ ملک معز الدین کے چھوٹے بیٹے ملک محمد کے ساتھ مہربانی سے پیش آیا اور غوری حکومت اس کے سپرد کر دی۔

۱۳۸۳ء میں ہرات میں اچانک انقلاب برپا ہو گیا۔ اس انقلاب کا سرکردہ غور کا ایک البیلانو جو ان ملک سعید اسپہید تھا جو غوری باچا کہلاتا تھا۔ ملک غیاث الدین نے دس سال پیشتر اس نوجوان کو گرفتار کر کے قید خانہ میں ڈال

دیا تھا۔ لیکن امیر تیمور نے ہرات پر قبضہ کرنے کے بعد اس کو رہا کر دیا۔¹
 ملک محمد نے ایک بڑے لشکر کے ساتھ جو تاجکوں پر مشتمل تھا اور
 جس میں زیادہ تر یہ قوف قسم کے سرکش نوجوان تھے ہرات پر چڑھائی کی
 ادھر غوری باچا بھی اس کی مدد کو بیٹھا ہوا تھا۔ ان دونوں نے مل کر امیر تیمور
 کے فوجیوں کو اختیار الدین کے قلعہ میں پناہ لینے پر مجبور کر دیا اور خود کئی
 گروہوں میں تقسیم ہو کر شہر میں داخل ہو گئے اور ایک اودھم مچا دیا۔ قلعہ اختیار
 الدین کے دروازوں میں آگ لگا دی اور مصیبت سے بچنے کی خاطر کئی
 منگول سپاہی قلعہ کی دیوار پھانسی کر نیچے اتر گئے لیکن ان لوگوں نے ان کا راستہ
 روک کر ان کو قتل کر دیا۔²

شہزادہ میران شاہ اس وقت بیچ وہ کے مقام پر موجود تھا۔ اس نے
 باغیوں کی سرکوبی کے لئے امیر حاجی سیف الدین اور آق بوقا کو منگول دستوں
 کے ساتھ ہرات روانہ کر دیا۔ اس کے بعد ان کو سزا دینے کے لئے خود ہرات
 میں آدھکا خیابان کی گلی کوچوں میں منگول اور غوریوں کے درمیان دست
 بدست لڑائی کا بازار گرم ہو گیا۔ غوری شکست کھا کر شہر کے اندر پناہ ہو گئے اور
 رات کے اندھیرے میں بھاگ کر ہرات کے مضافات میں پناہ لینے

1. Selistan- G.P. Tale.

کی کوشش کی۔ منگول سپاہیوں نے وہاں بھی ان کا پیچھا کیا اور دوسرے دن ان سب کو ملک سعید اسپید سمیت قتل کر کے ان کے سروں کا مینار کھڑا کیا۔ جب امیر تیمور کو اس واقعہ کی اطلاع ملی تو اس نے ملک غیاث الدین پیر علی، ملک محمد امیر غوری اور غورانیوں کے سردار علی بیگ کو جس نے قلات غلزی کے قلعہ کے محاصرہ کے دوران امیر تیمور کی فوج کے ساتھ مقابلہ کر کے شکست کھائی تھی قتل کرنے کا حکم دے دیا۔ اس طرح غوری پاجا کی احمقانہ حرکت سے ایک ممتاز خاندان کا خاتمہ ہو گیا۔¹

۱۳۸۳ء کے اوائل میں امیر تیمور جٹ کے معاملات میں مصروف تھا۔ ۱۳۸۳ء کے اوائل میں اس نے مازندران کے معاملات کی طرف اپنی توجہ مبذول کی اور جونہی وہ مرغ آب پہنچا تو اس کو معلوم ہوا کہ شیخ داؤد جس کو سبزوار کی حکومت سپرد کی گئی تھی۔ باغیانہ سرگرمیوں میں مصروف ہے اور تاباں بہادر کو فرسکاں کے مقام پر قتل کر دیا ہے جو سبزوار میں تیمور کے مذاہات کا نگران اعلیٰ تھا۔ اس کو یہ بھی معلوم ہوا کہ شیخ داؤد نے بھاگ کر بدرآباد کے قلعہ میں پناہ لی ہوئی ہے تاکہ تاباں بہادر کے قتل کی ذمہ داری سے بچ سکے۔ اس کو یہ اطلاع بھی ملی کہ نقوری قبائل نے بھی اودھم مچا رکھا ہے اور سیستان

باغیانہ سرگرمیوں کی آماجگاہ بنا ہوا ہے۔¹

امیر تیمور نے مازندران پر حملہ کرنے کا ارادہ ترک کر دیا۔ اور اپنی توجہ خراسان کی طرف مبذول کی۔ اس نے ایک ہی حملہ میں بدرآباد کے قلعہ پر قبضہ کر کے اس کے چھ ہزار محافلین کو موت کے گھاٹ اتار دیا۔ اس کے بعد فرارہ کی جانب متوجہ ہوا۔ ملک جلال الدین نے فوراً اطاعت قبول کر لی۔ اب اس نے فرارہ سے سیستان کا رخ کیا اور راستہ میں آک اور زرہ کے قلعوں کو فتح کر کے زاہدان میں جا کر دم لیا۔ منگول لشکر بھی آق تیمور کی سرکردگی میں آس پاس کے علاقوں کو تاخت و تاراج کرتا ہوا۔ زاہدان میں اس سے جا ملا۔ ان لوگوں کو آس پاس کے علاقوں سے بہت سا مال غنیمت ہاتھ آ یا۔²

امیر تیمور حملہ کے خیال سے زاہدان کے قلعہ کا جائزہ لے رہا تھا کہ سیستان کے کیانی شہزادہ ملک قطب الدین نے اپنے علاقے کے دو سرداروں ملک تاج الدین اور ملک شاہ شاہاں کو اس کے پاس بھیج کر اطاعت قبول کرنے پر آمادگی ظاہر کی اور خراج دینے کا بھی وعدہ کیا۔ لیکن سیستانیوں کا ایک جھوم آپے سے باہر ہو گیا اور اس بڑے جھوم نے امیر تیمور کی فوج پر حملہ کر دیا۔³

1. Selatan- G.P. Tata.
2. Ibid

امیر تیمور نے دو ہزار مسلح سپاہیوں کو بوقت ضرورت عمل پیرا ہونے کے لئے تمام لوگوں کو نظر سے اوجھل خفیہ طور پر تیار کھڑے رہنے کا پہلے سے انتظام کر رکھا تھا۔ یہ سپاہی اشارہ پاتے ہی سیستانی لشکر پر پل پڑے۔ بڑی گھمسان کی جنگ ہوئی۔ آن کی آن میں کشتوں کے پٹے لگ گئے۔ سیستانی فوج زیادہ تر پیدل سپاہیوں پر مشتمل تھا۔ اس نے امیر تیمور کے گھوڑ سوار دستوں کی تاب نہ لا کر شکست کھائی اور ہجوم کی صورت میں پسپا ہو کر قلعہ کے اندر جا کر پناہ لی اور قلعہ کے دروازے بند کر دیئے۔¹

پہلی رات تو یونہی بسر ہوئی۔ دوسری رات سیستانیوں کا لشکر چپکے سے آدھی رات کو قلعہ سے باہر نکل آیا اور منگولوں پر شب خون مارا۔ اس حملہ سے منگول پسپا ہو کر خندقوں سے باہر نکل آئے اور خیمہ گاہ میں جا گئے۔ اس کے بعد انہوں نے بھی لڑائی شروع کر دی اور منگولوں کی ساری فوج اکٹھی ہو گئی۔ انہوں نے سیستانیوں پر تیروں کی بوچھاڑ کر دی۔ سیستانی بڑی تعداد میں مارے گئے۔ صبح ہوتے ہی منگولوں نے امیر زادہ علی اور آق تیمور بہادر کی سرکردگی میں دھاوا بول دیا۔ قلعہ کے دروازے پر سیستانیوں کا ایک ہجوم جمع ہو گیا تھا۔ امیر زادہ علی نے حملہ کر کے ان کو پیچھے دھکیل دیا اور قلعہ کے اندر جا

گھسا۔ ان منگولوں کی تعداد زیادہ نہ تھی اور سیستانی فوراً ان پر پل پڑے۔

امیر زاوہ علی نے بڑی بہادری جرات ہمت اور دلیری کا مظاہرہ کرتے ہوئے بہت سے سیستانیوں کو تہ تیغ کر دیا۔ لیکن اس کے اپنے سپاہیوں نے بھی سیستانیوں کے ہاتھ سے بڑا نقصان اٹھایا۔ ان میں ایسا کوئی سپاہی نہیں تھا جو دست بدست کی لڑائی میں زخمی نہ ہوا ہو۔ اس اثناء میں آق تیمور بہادر بھی قلعہ کے اندر گھس کر امیر زاوہ علی کی امداد پر پہنچ گیا اور دشمن کو پیچھے دھکیل کر ان کے درمیان سے امیر زاوہ علی کو زندہ سلامت نکال کر باہر لے آیا۔ امیر تیمور ان دنوں کے بہادری سے بہت خوش ہوا اور ان کو بروقت انعام و اکرام سے نوازا۔ ادھر ملک قطب الدین نے بھی کوئی چارہ نہ دیکھا اور اطاعت قبول کرنے کے لئے اپنے پرچم سرنگوں کر لئے اور سفید پرچم لہرایا۔ ابھی ملک قطب الدین اور امیر تیمور کے درمیان صلح کی بات چیت ہو رہی تھی کہ تیس ہزار سیستانی قلعہ سے باہر نکل آئے اور تیمور پر حملہ کر دیا۔ تیمور کو مجبوراً پسپا ہو کر پانی فوج کی طرف جانا پڑا۔ اس کے پیچھے جو تیر چھوڑے گئے ان میں سے ایک تیر اس کے گھوڑے کو لگا اور اسے زخمی کر دیا۔

امیر تیمور نے ملک قطب الدین کی گرفتاری کا حکم دے دیا اور از سر نو لڑائی شروع ہو گئی۔ امیر تیمور نے زاہدان کے قلعہ پر قبضہ کر لیا۔ سیستانی

سپاہی سب کے سب قتل کر دیئے گئے اور شہر میں قتل عام شروع ہو گیا۔ خون کی ندیاں بہائی گئیں۔ قلعہ کی دیواریں مسمار کر کے زابدان کو جلا کر خاک کا ڈھیر کر دیا گیا۔ اس حملے میں تیمور کو کیانی شہزادوں کے خزانے اور زر و جواہرات کے علاوہ بہت سے ہاتھری اونٹ اور عربی گھوڑے ہاتھ آئے۔ ملک قلعہ المدین کو قیدی بنا کر سہارک منتقل کیا گیا اور اس کے خاندان میں سے ملک شاہ شاہان کو تیمور نے سیستان کا حکمران مقرر کر دیا۔ اس شہزادے نے ایک عرصہ داراز تک منگولوں کے ماتحت رہ کر سیستان پر حکومت کی۔¹

اس موقع پر امیر تیمور ایک اور شکار کی تلاش میں دریائے ہلمند کے کنارے کنارے قلعہ بست کی طرف روانہ ہوا۔ اس نے بند ہلمند کو بھی توڑ دیا۔ قلعہ گگ ہا کے مقام پر اس کو اطلاع ملی کی نقودری جو واوی ہلمند میں خمیر زن تھے اپنے خیمے اٹھا کر کچھ نکران کی طرف جا رہے ہیں۔ امیر زادہ میران شاہ کی سرکردگی میں منگولوں کا ایک لشکر ان کے تعاقب میں روانہ ہوا اور بڑی تیزی سے سفر کرتے ہوئے خاران کے علاقے میں ان کو جا لیا۔ شہزادے نے بہ آواز بلند ان کو اطاعت قبول کرنے کی دعوت دی لیکن ان نقودریوں کا خمیر اس قسم کا نہیں تھا کہ وہ ہتھیار ڈال دیتے۔ چنانچہ اپنے قاعدہ

1. Seistan- G.P. Tate.

کے مطابق وہ لڑائی پر آمادہ ہو گئے لیکن شکست کھائی اور ان کے سردار کا سر کاٹ کر تیمور کو پیش کیا گیا۔^۱

اسی دوران تیمور کی ملاقات ملک مہمکتو (ماما قتلو) سے ہوئی۔ یہ وہی شخص تھا جس نے تیمور کو سیستان کی جنگ میں زخمی کر کے لنگڑا کر دیا تھا اور جس کا امیر تیمور کو بڑا رنج تھا۔ اسی سردار نے اطاعت قبول کرتے ہوئے امیر تیمور کو تحفے تحائف بھی پیش کر دیئے تاکہ اس کے دل میں جو کدورت پیدا ہو گئی ہے وہ دور ہو جائے لیکن امیر تیمور کے دل میں جو کینہ اس کے خلاف پیدا ہو گیا تھا وہ دور نہ ہوا اور اس سردار کا رویہ بدستور مشتبہ تصور کیا جانے لگا جو نئی کہ فتووری سردار امیر تیمور کے دربار سے اٹھ کر رخصت ہونے لگا۔ امیر تیمور کے اشارے پر مہنگولوں نے اس پر تیروں کی بوچھاڑ کر دی اور زخمی ہو کر اس نے دم توڑ دیا۔^۲

۱۳۸۳ء کے اواخر میں قندہار امیر تیمور کے حوالے کیا گیا جو اہل کت کے مقبوضات میں شامل تھا۔ اس کے فوراً بعد قلات برلوک، کندز، بلخاں، غزنی اور کابل و زابل تمام متعلقہ علاقوں سمیت ایک ایک کر کے سر کر لئے گئے۔ امیر تیمور نے اپنے بڑے بیٹے مرزا میراں شاہ کو قندہار کی حکومت

پر فائز کر دیا اور متذکرہ بالا تمام علاقے اس کے زیر فرمان آ گئے۔ شمالی بلوچستان کے علاقے ژوب، لورالائی، فشنگ، شمال، مستونگ، قلات، نچارہ، خضدار تک ولایت قندہار میں شامل تھے۔ بد قسمتی سے مرزا میران شاہ کی وفات ہو گئی امیر تیمور نے ولایت قندہار کی حکومت متذکرہ بالا ولایات سمیت اپنے پوتے مرزا ابو محمد کے سپرد کر دی۔ لیکن امیر تیمور کے آخری ایام ۱۳۰۷ء میں اس شہزادے نے بھی وفات پائی۔^۱

اہل مظفر ابو سعید سلطان کے دور حکومت میں ۱۳۱۳ء میں فارس میں برسر اقتدار آئے۔ اس خاندان کا بانی شرف الدین مظفر تھا۔ اس کا بیٹا مبارز الدین ابو سعید سلطان کے حکم سے یزد اور فارس کا گورنر بنا۔ اس نے شیروانی خاندان کے حکمرانوں کو جو قراقلای خاندان کے زوال کے بعد کرمان میں برسر اقتدار آئے تھے نکال باہر کر کے ۱۳۳۰ء میں کرمان پر قبضہ کر لیا۔ اس کے بعد ۱۳۵۳ء میں اس نے ابو اسحاق رنجو سے نبرد آزما ہو کر کئی لڑائیوں میں اسے شکست دی اور فارس پر اس کا مستقل قبضہ ہو گیا۔ تین سال کے بعد اس نے اصفہان پر بھی قبضہ کر لیا۔ اس کے بعد حالات کو سازگار پا کر تہریز پر بھی قابض ہو گیا۔ لیکن جب اس کی شہرت عروج پر تھی تو اس کے بیٹے نے

سازش کر کے اس کو اندھا کر دیا اور یہ خاندان بری طرح خانہ جنگی کا شکار ہو گیا۔ اس خاندان میں شاہ شجاع اس قدر طاقتور تھا کہ اس نے تمبر پر قبضہ کرنے کے بعد بغداد پر بھی اپنا اقتدار قائم کر لیا۔ وہ حافظ شیرازی کا سرپرست تھا۔

شاہ شجاع کے بعد اس کا بیٹا زین العابدین فارس کا حکمران بنا اس نے اپنے باپ کے رویہ کے برخلاف امیر تیمور کی اطاعت سے روگرانی کی اور اس کے ایجنٹی کو گرفتار کر کے قید کر دیا۔¹

امیر تیمور نے اصفہان پر فوج کشی کی جو اہل مظفر کے مقبوضات میں شامل تھا۔ اصفہان کے باشندوں نے اطاعت قبول کر لی۔ لیکن اصفہان کے شہریوں میں سے ایک ہجوم نے تین ہزار منگولوں پر حملہ کر کے ان کو قتل کر دیا۔ جو شہر میں اپنے قیام کے دوران ڈھول بجا کر خوشیاں منا رہے تھے۔ امیر تیمور نے اس گستاخی کا بڑا سخت بدلہ لیا اور قتل عام کے دوران ستر ہزار آدمیوں کو قتل کر کے ان کے سروں سے مینار کھڑے کئے۔²

۹۳-۱۳۹۳ء میں امیر تیمور نے شیراز پر چڑھائی کی۔ اس موقع پر اس کا بیٹا شاہ رخ بھی اس کے ہمراہ تھا۔ اس زمانہ میں خاندان اہل مظفر میں

1. A History of Persia- Sykes
2. A History of Persia- Sykes

سے شاہ منصور فارس کا حکمران تھا۔ وہ خود تیمور کے مقابلے پر آیا اور اپنے گھوڑے کو اچانک ایڑی لگا کر امیر تیمور کی ذات پر حملہ کر کے اس کو گھائل کرنے کی کوشش کی لیکن امیر تیمور اس کے ہاتھ سے بال بال بچ گیا۔ امیر تیمور کے بیٹے شاہ رخ نے آگے بڑھ کر ایک ہی وار میں اس کا کام تمام کر دیا۔ اس کے بعد امیر تیمور نے اس خاندان کے تمام اراکین کو ایک ایک کر کے قتل کر دیا اور اہل مظفر خاندان کا ہمیشہ کے لئے خاتمہ ہو گیا۔¹

کرمان کا صوبہ نکران سمیت اہل مظفر خاندان کے مقبوضات میں شامل تھا۔ اس خاندان کے خاتمہ کے بعد امیر تیمور نے کرمان کے صوبے کی حکومت امیر ادوگی کے سپرد کر دی جو منگولوں کے برلاس قبیلہ سے تعلق رکھتا تھا۔ جس کا سردار خود امیر تیمور تھا۔ اس سے نکران کے زیادہ تر علاقے امیر ادوگی کے زیر فرمان آ گئے۔ اسکی حیثیت منگولوں کے ماتحت ایک باجگذار حکمران کی تھی۔²

امیر تیمور ۱۳۹۸ء میں پنجاب کو تاخت و اتاراج کرنے کے بعد دہلی پر حملہ آور ہوا اور سلطان محمود شاہ تغلق کو میدان جنگ میں شکست دے کر دہلی پر قابض ہو گیا۔ اس کے بیٹے مرزا بھیر محمد نے ملتان اور اوچھ پر حملہ کر کے ان

1. A History of Persia- Syken

2. A History of Persia- Syken

علاقوں پر قبضہ کر لیا۔ امیر تیمور پندرہ دن تک دلی میں ٹھہرا رہا اور عام لوگوں کا قتل عام کر کے دلی کی اینٹ سے اینٹ بجا دی۔ اس فتح کی وجہ سے اس کو بے اندازہ مال غنیمت ہاتھ آیا۔¹

۱۳۰۵ء میں امیر تیمور نے وفات پائی۔ اس کی وفات کے وقت اس کے ورثا کی تعداد چھتیس تھی۔ ان لوگوں کے درمیان اس کی وراثت پر زبردست رس کشی شروع ہو گئی۔ اس موقع پر تیموری شہزادوں کے درمیان کشمکش کی یہ حالت تھی کہ بیک وقت تین شہزادے امیر تیمور کے تخت کے دعویدار تھے۔

ان تینوں شہزادوں کی اپنی اپنی علیحدہ فوج تھی اور ہر ایک نے مالیہ خرچ اور جرمانہ وصول کرنے کے لئے اپنا اپنا علیحدہ عمل رکھا ہوا تھا اور یہ لوگ باری باری امیر تیمور کے مختلف مقبوضات میں جا کر رعایا سے زبردستی مالیہ وصول کیا کرتے تھے۔ ان کی ان کاروائیوں سے بخوبی اندازہ لگایا جاسکتا ہے۔ کہ ان منگول شہزادوں کے ہاتھ سے رعایا پر کیا گزری ہوگی۔ آخر کار اقتدار کی اس جنگ میں دو سال کی کشمکش کے بعد ۱۳۰۷ء میں اس کا واحد بیٹا مرزا شاہ رخ کامیاب ہو گیا۔ اس نے ہرات کو اپنا دارالحکومت بنایا اور یہیں

سے امیر تیمور کی وسیع سلطنت پر حکومت کرنے لگا۔^۱

۱۳۱۶ء میں مرزا شاہ رخ نے ولایت قندھار کی حکومت قید و بہادر کے سپرد کر دی جو مرزا پیر محمد کا بیٹا تھا۔ شمالی بلوچستان کے اکثر علاقے قلات، نیچارہ اور اس سے بھی آگے خضدار تک اس شہزادے کے دائرہ اختیار میں آ گئے۔ قید و بہادر کی بدانتظامی سے ولایت قندھار کا نظم و نسق درہم برہم ہو گیا۔ ۱۳۱۶ء میں صوبہ قندھار کے دو مختلف علاقوں کے ماتحت جاگوں سمٹل، قندھاری کے بیٹے اور ملک محمد کے درمیان جھگڑے نے فساد کی صورت اختیار کر لی۔ بعض افغان قبائلیوں نے جو صوبہ کی عین سرحد پر بود و باش رکھتے تھے اور دریائے سندھ کے کنارے کے بعض دوسرے لوگوں نے اس موقع سے فائدہ اٹھا کر گرم سیر کے علاقے میں ڈاکے ڈالنے شروع کر دیے اور وہاں کے لوگوں پر مصائب و آلام کے پہاڑ توڑے۔ ۱۳۱۸ء میں قید و بہادر نے خود بھی بغاوت کر دی اور شاہ رخ نے اس کو گرفتار کر کے ہرات میں اختیار الدین کے قلعہ میں قید کر دیا۔^۲

مرزا شاہ رخ نے اس کے بعد ولایت قندھار غزنی کاہل اور سندھ و ہند کے صوبوں کی حکومت پہلے اپنے بڑے فرزند ہائے سنگر بہادر کے سپرد کر

1. Raverty
2. Raverty

دی اور کچھ عرصہ کے بعد اس کو ہٹا کر ان ولایات کا اختیار اپنے ایک دوسرے بیٹے سید رفیع تمش کے حوالے کر دیا۔ ۱۳۳۶ء میں اس شہزادے نے وفات پائی اس کے پسرانہ نگان مرزا مسعود اور مرزا کراچہ خورد سال تھے۔ ان میں سے سید رفیع تمش کا بڑا بیٹا مرزا مسعود ان ولایات کا حکمران بنا۔ اس شہزادے کی بدانتظامی سے عام لوگ بڑی مصیبت میں گرفتار ہو گئے۔ آخر کار ۱۳۴۰ء میں مرزا شاہ رخ نے مرزا مسعود کو قندھار کی حکومت سے علیحدہ کر دیا۔

۱۳۷۸ء میں سیاہ میش خاندان کے قرا یوسف نے جس کے قبیلہ کارا کون یولو کے پرچم پر کالی بھیڑ کی تصویر ہوتی تھی۔ آذربائیجان میں اپنی حکومت قائم کر لی۔ اس کی بہن شاد گوہر مرزا شاہ رخ کی بیوی تھی۔ اس کی وفات کے بعد اس کا بیٹا قرا اسکندر اس کا جانشین بنا۔ اس کے بھائی جہان شاہ نے جو ایک کامیاب سپہ سالار تھا۔ شمال میں چار جیا اور جنوب میں قازس کرمان اور مکران فتح کر لئے اور اس کے بعد خراسان پر قابض ہو گیا۔ ہرات میں اس کی تخت نشینی کی رسم ادا کی گئی لیکن وہ جلد ہی سفید میش خاندان کے روزدن حسن کے ہاتھ سے قتل ہوا جس کے قبیلے کارا کو یوں کے پرچم پر

سفید بھینڑ کی تصویر ہوتی تھی۔^۱

مرزا شاخ نے قرا یوسف کو متوتر تین لڑائیوں میں شکست دی اور اس کی وفات کے بعد اس کے بیٹے قرا اسکندر کو جو آذر بائیجان کا حکمران تھا خراج دینے پر مجبور کیا۔ قرا اسکندر ۳۸-۱۳۳۷ء میں ایک لڑائی کے دوران مارا گیا۔ اس کے قتل کے بعد اس کے بیٹے الوند نے کرمان اور کرمان پر اپنی بالادستی قائم کر لی۔ لیکن ایک سال سے زیادہ وہ ان علاقوں کو اپنے تصرف میں نہ رکھ سکا۔^۲

۱۳۳۱ء میں مرزا شاہ رخ نے کرمان پر فوج کشی کی۔ اس موقع پر اس کی ملاقات سلطان اولیس سے ہوئی جو برلاس قبیلہ کے امیر ادوگی کا بیٹا تھا اور جو اپنے باپ کی وفات کے بعد مرکزی حکومت سے منہ موڑ کر خود مختار بن بیٹھا تھا اور جس نے مرکزی حکومت کو خراج دینا بند کر دیا تھا۔ میرزا شاہ رخ کا ارادہ تھا کہ وہ اس باغی کی کھال کھینچ کر اس میں بھس بھر دے لیکن آخر کار اسے معاف کر دیا اور وہ خراج دینے پر مجبور ہو گیا۔^۳

مرزا شاہ رخ کے دور حکومت میں قرہ اور سیستان میں باغیانہ سرگرمیاں شروع ہوئیں۔ اس نے ان علاقوں کو تاخت و تاراج کرتے ہوئے

1.2. Sykes
3. Raverty

مقامی حکمرانوں کو اطاعت گزاری پر مجبور کر دیا۔ اور اس کے بعد کسی کو اس کی زندگی میں سر اٹھانے کی جرات نہ ہوئی۔^۱

اسی زمانہ میں ابدالیوں کی ایک شاخ ترین قبیلہ کے لوگ اپنے اصلی وطن کا سی فر کو خیر باد کہہ کر صوبہ قندھار کے جنوبی علاقہ میں فشنگ کے مقام پر آباد ہو گئے اور یہاں مستقل سکونت اختیار کر لی۔ جہاں وہ اب بھی بود باش رکھتے ہیں۔^۲

سلطان شاہ رخ کا دور حکومت اہم واقعات سے خالی ہے اس کا زمانہ منگول دور اقتدار کا پر امن ترین عہد تھا۔ اس نے ۱۳۳۳ء میں وفات پائی۔^۳

مرزا شاہ رخ کی وفات سے پہلے ہی اس کے واحد زندہ بیٹے نے ماورالنہر کے علاقے میں اپنی طاقت مستحکم کر لی تھی اسے کوئی مخالفت درپیش نہیں آئی لیکن اس کی وفات کے بعد دریائے سکون کے جنوبی علاقوں میں امیر تیمور نے جو وسیع سلطنت قائم کی تھی۔ سلطان شاہ رخ کے چھ ستونی بیٹوں کے درمیان اور پسماندگان کے درمیان ان ممالک کے اقتدار پر رسہ کشی شروع ہو

1. G. P. Tate
2. Raverty
3. G.P. Tate

گئی۔ آخر کار اس کا پوتا باہر مرزا بن باہر (ہائیسورخ) نے ان سب پر
 فوقیت حاصل کر لی۔ اور ہرات کو اپنا دار الحکومت قرار دے کر یہاں سے اپنی
 طاقت مستحکم کر لی اور وہ منگولوں کی وسیع سلطنت پر حکومت کرنے لگا۔¹

مرزا شاہ رخ کے ورثا کے درمیان کشمکش کے دوران اکثر علاقوں
 کے لوگ اور خصوصاً ماتحت حکمران مرکزی حکومت سے روگردان ہو گئے تھے۔
 اس زمانہ میں بادشاہ میں اٹخ بیگ اور اس کے بیٹے عبداللطیف کی سرگرمیوں
 نے خطرناک صورت اختیار کر لی تھی۔ سیستان میں ملک معز الدین خود مختار
 ہونے کی فکر میں تھا اور فقط موقع کا منتظر تھا۔ لیکن باہر مرزا کے برسر اقتدار آنے
 کے بعد ان کے منصوبے کامیابی سے ہمکنار نہ ہو سکے۔²

ان دونوں امیر خلیل ہندو کہ اس کی طبیعت پر حاوی تھا اور وہ اس
 کے ہاتھ میں کٹھ پتلی بنا ہوا تھا۔ باہر مرزا شمالی علاقوں میں نظم و نسق درست
 کرنے کے بعد سیستان کی طرف متوجہ ہوا اور ملک معز الدین کو اطاعت
 گزاری پر مجبور کر دیا۔ ان کاروائیوں میں امیر خلیل ہندو کہ نے اہم کردار ادا کیا
 تھا۔ اس وجہ سے اس نے باہر مرزا کے دربار میں بڑا اثر و رسوخ حاصل کر لیا۔
 باہر مرزا نے بہت سے ممالک جن میں قندھار، کابل، سیستان، فارس،

1. Siestan .G.P. Tate
 2. Ibid

کرمان و مکران شامل تھے اس کے اختیار میں دے دیئے۔ حتیٰ کہ سندھ و ہند کی سرحدوں پر بھی اس کا حکم مانا جاتا تھا اور وہ بابر مرزا کی طرف سے ایک خود مختار حکمران کی مانند حکومت کرنے لگا۔ یہ بڑا بد ماخ اور بد دیانت شخص تھا۔ اس نے سب سے زیادہ سیستان کے علاقے کو اپنی چیرہ دستیوں اور ظلم و ستم کا نشانہ بنایا اس کے ظلم و ستم اور لوٹ مار سے فرار اور سبزوآر خصوصیت کے ساتھ تباہ ہو گئے اور سارا ملک ویران ہو گیا۔ اس لوٹ مار میں اس کے رشتہ دار اور منصبدار بھی اس کے ساتھ برابر کے شریک تھے۔ بابر مرزا نے ۱۳۵۱ء میں وفات پائی اور اس کی وفات کے بعد اس کا خور و مال بیٹا اس کا چائشمن بنا اور امیر شیخ حاجی اس کا اتالیق مقرر ہوا۔ اس خور و مال شہزادے کی وجہ سے ملک کا ظلم و ستم اور انتظام اور زیادہ خراب ہو گیا۔^۱

۱۳۶۰ء میں سلطان ابو سعید بہادر خان نے جو شاہ رخ مرزا کا پوتا تھا سبوں پار کے علاقوں سے اپنی توجہ خراسان کی طرف مبذول کی۔ اس نے خراسان کے علاوہ عراق عجم اور مازندران میں بھی اپنی طاقت مستحکم کر لی۔ اس نے ملک نظام الدین بیجی کو سیستان کا حکمران مقرر کر کے اسے امیر ظلیل ہندو کے خلاف کارروائی کرنے کا حکم دے دیا۔ جس نے سیستان اور اس سے متصل علاقوں میں دست ظلم دراز کر کے ہر طرف تباہی پھیلانی تھی۔ اور خلق خدا کو پریشان کر دیا تھا، اس نے اس امیر کی گرفتاری کے لئے کچھ فوجی دستے بھی سیستان کی طرف روانہ کئے تاکہ اس کو جلدی کیلئے کر داری تک پہنچایا جاسکے۔ لیکن مازندران میں سلطان سعید کو کچھ اس قسم کے واقعات درپیش آئے کہ امیر ظلیل ہندو کے معاملہ خواہ میں پڑھ گیا۔^۲

1. Sisatan .G.P. Tale

2. IBID.

امیر ظلیل ہندو کہو جب معلوم ہوا کہ سلطان ابوسعید بہادر خان ہرات میں موجود نہیں ہے تو اس نے ایک لشکر لے کر ہرات پر چڑھائی کی۔ جب اس کی آمد کی خبر مضامقات ہرات میں پھیلی تو لوگ اپنی تیار فصلوں کو چھوڑ کر اس کے ڈار سے شہر ہرات کی طرف بھاگ نکلے۔ اس کے پاس زیادہ فوج نہیں تھی اور وہ شہر کا محاصرہ نہیں کر سکتا تھا۔ ادھر سلطان ابوسعید مارنڈران کی مہم سے فارغ ہو کر واپس ہرات لوٹ رہا تھا کہ راستہ ہی میں جام کے مقام پر اس کو امیر ظلیل ہندو کہ کی ان حرکتوں کا علم ہو گیا۔ جب امیر ظلیل ہندو کہ کو سلطان ابوسعید کی آمد کی خبر ملی تو وہ بھی سیستان کی طرف بھاگ نکلا۔ سلطان کے فوجی دستوں نے بھی اس کا پیچھا کیا اور اس کو پکڑنے کے لئے سیستان کی طرف روانہ ہوئے اس نے فوری طور پر معافی مانگ لی اور اپنی گزشتہ حرکتوں پر عداوت کا اظہار کرتے ہوئے اطاعت قبول کر لی۔¹

سلطان ابوسعید بہادر نے اس کو بلخ کی سرحدوں سے متصل علاقوں کا سردار بنادیا تاکہ اس سے سرحدوں کی حفاظت اور ان علاقوں میں نظم و نسق قائم رکھنے کا کام سہلایا جاسکے اس طرح سیستان کے باشندوں کو اس کی اوث مارا اور ظلم و ستم سے نجات حاصل ہوگی۔²

سلطان ابوسعید بہادر خان نے امیر تیمور کی وسیع سلطنت میں اپنی طاقت کو مستحکم کرنے کے بعد ۶۹-۱۳۶۸ء میں کابل اور غزنی کی ولایات متعلقہ علاقوں سمیت ہندوستان کی سرحدوں تک اپنے بیٹے مرزا النغ بیگ کے سپرد کر دیں کچھ عرصے سے اس کا ایک دوسرا بیٹا سلطان مراد ولایت قندہار اور گرم

1. Sultan .G.P. Taha

2. Ibid

سیر کے انتظام حکومت کی نگرانی پر مامور تھا۔ جب عراق کا علاقہ سلطان ابو سعید کی قلمرو میں شامل کر لیا گیا تو مرزا سلطان مراد اپنے باپ کے حکم سے کرمان کی طرف چل پڑا۔^۱

فروری ۱۳۶۹ء میں سلطان ابو سعید بہادر خان کا راباغ کے نزدیک ایک فوجی مہم کے دوران ترکمانوں کے ہاتھ سے قتل ہوا۔ اس الیہ کی خبر سلطان مراد کو راستہ ہی میں ملی۔ وہ واپس لوٹ کر گرم سیر جانا چاہتا تھا لیکن سفر کے دوران راستہ ہی میں اسے قریب کے ایک علاقہ کے ماتحت حکمران یوسف ترکان سے خطرہ پیدا ہو گیا جو مخالفانہ سرگرمیوں میں مصروف تھا وہ گرم سیر کی بجائے خراسان کے اس علاقے میں داخل ہو گیا جو سلطان حسین بیقارہ کے قبضہ و اختیار میں تھا۔ اس نے سلطان حسین بیقارہ کے ہاں پناہ لی۔^۲

سلطان ابو سعید بہادر خان کے قتل کے بعد اس کے ورثہ میں اس کی جانشینی کے مسئلہ پر خان جنگلی کا آغاز ہونے والا تھا کہ مرزا سلطان حسین بیقارہ جو عمر شیخ مرزا کا پوتا تھا۔ اپنے حریفوں کو نیچا دکھا کر ہرات میں برسر اقتدار آیا۔ اس کے برسر اقتدار آنے سے حالات معمول پر آ گئے۔ ملک

خوشحال ہو گیا اور تیوری خاندان کا زوال کچھ عرصہ کے لئے رک گیا۔¹

سلطان حسین بیقارہ کے برسر اقتدار آنے سے ایک سال قبل شترکئی کو تازہ اندیشی امر اور مصدبہ اس کے آخری حریف یادگار ناصر مرزا کی عارضی کامیابی سے متاثر ہو کر اس سے علیحدہ ہو گئے تھے اور مختلف علاقوں کا رخ کر لیا تھا تا کہ آخری فیصلہ کا انتظار کر کے موقعہ کے مطابق کوئی قدم اٹھا سکیں۔ ان موقعہ پر ستوں میں مرزا جی محمد کے بھائی مرزا محمد سلطان کا پوتا مرزا محمد عمر اور مذکورہ بالا یوسف ترکان بھی شامل تھے۔ جو ۱۱۳۷ھ میں دوسرے امر کے ساتھ مل کر دشت ساکھمان میں اس کے کپ سے بھاگ نکلے اور گرم سیر اور قندھار کی طرف چل پڑے۔ ان دنوں سلطان ابو سعید کے ایک بلند مرتبہ امیر توکل برلاس کا بیٹا نظام الدین احمد قندہار کا ماتحت حکمران تھا۔ جس نے ابھی تک اپنی وفاداریاں سلطان حسین بیقارہ سے وابستہ نہیں کی تھیں۔ اس کو جب مرزا محمد عمر کی قندہار کے علاقے میں آمد کی خبر ملی تو اس نے اپنے قاصد روانہ کر کے مرزا محمد عمر سے اپنی وفاداریاں وابستہ کیں۔ مرزا محمد عمر موقع کو خیریت خیال کر کے فوراً قندھار پہنچا اور اقتدار اعلیٰ کے اختیارات سنبھال لئے اور خراسان کے مغربی علاقوں میں حملے شروع کر دیئے۔²

1. Raverty - Note on Afghanistan & Balochistan

2. Raverty

اس اثناء میں سلطان حسین بیقارہ اند خود سے لوٹ کر کاکین کو تاخت و تاراج کرنے میں مصروف تھا۔ اس نے مرزا محمد عمر کے خلاف چند فوجی دستے روانہ کئے اور خود قندھار کی طرف لوٹ کر چلا گیا۔ جہاں اس نے کسی جرم کی پاداش میں نظام الدین احمد کو موت کے گھاٹ اتار دیا۔ اس کے بعد اس نے ایک لشکر جمع کر کے فراہ پر چڑھائی کی۔ مرزا سلطان حسین بیقارہ نے اس کے خلاف چند فوجی دستے روانہ کئے۔ اس موقع پر دونوں فریق کے درمیان جوڑائی ہوئی اس کے دوران مرزا محمد عمر کو ایک تیرگاہ اور وہ مارا گیا۔ سلطان حسین مرزا نے قندھار پر قبضہ کر لیا۔¹

مرزا سلطان حسین بیقارہ نے اپنے دور حکومت میں کئی ارنخون سرداروں کو مختلف ممالک کی حکومت سپرد کر دی۔ سیستان پر امیر سلطان ارنخون کی تقرری عمل میں آئی۔ ۱۳۷۳ء میں شجاع الدین ذوالنوں کو غور اور زمینداوڑ کی حکومت سپرد کر دی گئی۔ اس امیر نے نقودریوں اور ہزاروں کے برخلاف ۱۳۷۹ء میں ایک زبردست مہم چلا کر ان کا قلع قمع کر دیا۔ جنہوں نے قندھار اور ہرات کے درمیان لوٹ مار اور قتل و غارت کا بازار گرم کر کے ایک طوفان برپا رکھا تھا۔ اس کے تھوڑا عرصہ بعد اس کو قندھار کی حکومت پر فائز کیا

گیا۔ بعد میں فرار اور سحر طولک کا انتظام اس کے سپرد ہوا۔ آخر میں شمال مستونگ

لشکر (پنجین) اور سیوی کے علاقے اس کے دائرہ اختیار میں دے دیئے گئے۔^۱

ارغونوں کے متعلق عام خیال یہ ہے کہ یہ چنگیز خان کی نسل سے تھے

جس کے ایک پوتے کا نام ارغون تھا۔ جو ابا قا خان بن ہلاکو خان کا بیٹا تھا لیکن

حقیقت یہ ہے کہ یہ ایک دوسرے منگول سردار امیر ارغون کی اولاد تھے جس نے

تیس سال تک ایران پر حکومت کی۔ اور ۱۲۲۵ء میں طوس میں وفات پائی۔^۲

اس زمانہ میں جبکہ ازبک اور تیموری شہزادوں کے دوسرے دشمن خراسان کو

تاخت و تاراج کر رہے تھے۔ اس افراتفری کے دوران شجاع الدین ذوالنون ولدیت

قندہار میں مرکزی حکومت کا برائے نام ماتحت تھا اور عملی طور پر وہ خود مختار بن گیا تھا۔ اس

نے کئی بار شہزادہ بدیع الزمان اور اس کے باپ سلطان حسین مرزا کے درمیان مخالفت

پیدا ہونے کے دوران شہزادہ بدیع الزمان کی مدد کی اور شہزادے کو اپنا داماد بنالیا۔^۳

۱۳۹۳ء میں مرزا سلطان حسین بھقارہ کو امیر سلطان ارغون کے متعلق خبر ملی

کہ وہ سیستان میں خود مختار بن بیٹھا ہے۔ شہزادہ ابو الحسن ایک لشکر کے ساتھ اسکی سرکوبی

کیلئے سیستان جا پہنچا۔ ادھر ارغون امرا بھی جو مختلف صوبوں کے حکمران تھے۔

امیر سلطان ارغون کی امداد پر سیستان آ گئے۔ قندہار سے شجاع بیگ اور زمیند اوڈ سے

ذوالنون بیگ اپنے اپنے لشکر کے ساتھ سیستان میں وارد ہوئے۔ شہزادہ ابو الحسن کے

مقابلے میں وہ زیادہ طاقتور تھے۔ شہزادے کی فوج کو ارغون سرداروں کے لشکر کے

ہاتھوں شکست اٹھانی پڑی اور وہ خود زخمی ہو گیا۔^۴

1. Raverty,
2,3,4 Ibid.

اہم واقعات

سولہویں صدی کے اوائل میں ایشیاء میں بڑے بڑے اہم واقعات رونما ہونے لگے۔ سلطان ابوسعید بہادر خان تیموری کے قتل سے جو شہر ۱۳۶۹ء میں اس کا بڑا بیٹا مرزا الغ بیگ ولایات غزنی اور کابل کا حکمران اعلیٰ بن گیا تھا۔ اس شہزادے نے ۱۵۰۱ء میں ایک ایسے موقع پر وفات پائی جبکہ ماورالنہر کے علاقے میں تیموری شہزادوں کی طاقت دن بدن کمزور ہو رہی تھی اور شیبانی خان کی قیادت میں ازبکوں کی طاقت میں بڑا اضافہ ہو رہا تھا۔ ۱۵۰۳ء میں بابر کو شہر قند سے نکال باہر کر دیا گیا اور اس نے ولایات کابل اور غزنی کا انتظام اپنے ہاتھ میں لے لیا۔ ۱۵۰۵ء میں سلطان حسین بیکارہ نے پانچیس کے نزدیک بابا الہی کے مقام پر وفات پائی۔ ۱۵۰۷ء میں شیبانی خان نے مرزا سلطان حسین بیکارہ کے بیٹوں مرزا بدیع الزمان اور مظفر حسین مرزا کو زمینداروں کے علاقے میں ایک خوزیز جنگ میں شکست دی جو ازبکوں اور ان کے بھائی بند منگولوں کے درمیان ہوئی۔ شیبانی خان نے ہرات پر قبضہ کر لیا۔ قندھار کے ماتحت حکمران شجاع الدین ذوالنون اسی لڑائی میں ازبکوں کے ہاتھ سے مارا گیا۔ شجاع الدین ذوالنون کے بیٹے شاہ بیگ خان نے اس خوف سے کہ بابر قندھار پر قبضہ نہ کر لے۔ ازبکوں کی بالادستی تسلیم کر

کے اپنے آپ کو شیبانی خان سے وابستہ کر لیا۔^۱

اسی زمانے میں ایران میں صفوی خاندان کا ستارہ اقبال مروی پر تھا۔ وہ ایک فوجی اور سیاسی طاقت کی صورت میں ابھر رہے تھے۔ شاہ اسماعیل صفوی نے ایران کے مغربی صوبوں میں اپنی طاقت مستحکم کر لی۔ اس موقع پر ایرانیوں اور ازبکوں کے درمیان چپقلش شروع ہوئی اور ازبکوں نے خراسان کو تاخت و تاراج کرنا شروع کر دیا۔ ۱۵۱۰ء میں مرو کے نزدیک ایرانیوں اور ازبکوں کے درمیان ایک خونریز جنگ ہوئی اس لڑائی میں ازبکوں نے ایرانیوں کے ہاتھوں شکست کھائی ان کا سردار شیبانی خان اس خونریز لڑائی مارا گیا اور ہرات پر ایرانیوں کا قبضہ ہو گیا خراسان فتح ہونے سے مشہد کی اہمیت بڑھ گئی اور صفوی خاندان کے وقار میں بڑا اضافہ ہوا۔^۲

اب شاہ بیگ خان ارغون نے قندھار کو باہر سے بچانے کی خاطر ایرانیوں سے رابطہ پیدا کرنے کی کوشش کی لیکن اسے کوئی کامیابی نہ ہوئی اور باہر کے لئے قندھار پر قبضہ کرنے کا راستہ ہموار ہو گیا۔ ۱۵۱۷ء میں شاہ بیگ خان کے بیٹے مرزا شاہ حسین نے قندھار کی کنجیاں باہر کے سپرد کر دیں۔ مرزا شاہ بیگ خان اور مرزا شاہ حسین دونوں شمال اور سیوی کی طرف منتقل ہو گئے اور انہوں

نے یہاں کے قلعوں کے استحکامات کو از سر نو درست کر لیا۔ باہر نے ۱۵۲۲ء میں قندھار اور اس کے متعلقہ علاقوں پر مکمل قبضہ کر لیا اور غون قندھار کی حکومت سے پوری طرح محروم کر دیئے گئے۔ انہوں نے اپنی توجہ کلیتاً سندھ کی طرف مبذول کی انہوں نے ولایت قندھار کو خیر باد کہہ کر سیوی اور گنداوہ پر قبضہ کر لیا۔^۱

باہر نے ۱۵۲۶ء میں ابراہیم لودھی کو پانی پت کے میدان میں شکست دے کر وئی پر قبضہ کر لیا اور ہندوستان میں خاندان مظاہ کی بنیاد ڈالی جو چٹائی کہلاتے تھے۔^۲

یہی وہ سیاسی پس منظر تھا جس کے دوران بلوچستان میں ایک قومی حکومت قائم ہونے کے لئے راستہ ہموار ہو گیا لیکن بلوچوں کی اس قومی حکومت کو معرض وجود میں آنے کے لئے ڈیڑھ سو سال سے بھی زیادہ عرصہ لگا۔ اس زمانہ میں بلوچستان کے مشرق میں مظاہ خاندان اور اس کے مغرب میں صفوی خاندان کی طاقتور حکومتیں قائم تھیں۔ اس دوران قندھار کی ولایت پر بنگھی ہندوستان کے مظاہ خاندان اور بنگھی ایران کے صفوی خاندان کا قبضہ ہو جایا کرتا تھا۔ اسی کے ساتھ بلوچستان کی قسمت بھی بنگھی ہندوستان کے

1. Haverly

2. Ibid

پنجابیوں اور کبھی ایران کے صفوی بادشاہوں کے ساتھ وابستہ ہو جاتی تھی۔ اٹھارہویں صدی کے اوائل میں جب یہ دونوں طاقتور حکومتیں بہ یک وقت زوال سے دوچار ہوئیں تو اس کے بعد کہیں جا کر بلوچستان میں صحیح معنوں میں ایک قومی حکومت قائم ہوئی اور اس کو ترقی کرنے کا موقع ملا۔

بانیاں خاندان احمد زئی

بمروور زمانہ قلات کے سیوا خاندان، مغل حاکمان ماسینی اور بانیاں خاندان احمد زئی کے گرد افسانہ و اساطیر کا ایک ہالہ سا بن گیا ہے۔ تاریخ کے اوراق ان کے ذکر سے بیکسر خالی ہیں۔ عموماً روایت یہی ہے کہ قلات میں سب سے پہلے ایک مسلمان خاندان سحرائی برسر اقتدار آیا تھا۔ اس خاندان کے متعلق بقول مسن اس کے سوا کہ ان کا قبرستان ابھی تک قلات میں موجود ہے کوئی اور دستاویزی ثبوت فراہم نہیں ہو سکا ہے۔ اس کے بعد قلات میں ایک ہندو خاندان راجہ سیوا کی حکومت قائم ہو گئی تھی لیکن یہ معلوم نہیں کہ وہ کونسا سیاسی اور سماجی پس منظر تھا کہ جس کی بنا پر ایک ہندو خاندان کو عہد و سٹی میں قلات میں اقتدار کی کرسی پر بیٹھنے کا موقع ملا۔ اکثر مورخین نے اس سلسلہ میں زیادہ تر روایات کا سہارا لیا ہے برطانوی عہد کا مورخ اے ڈیلو ہیوڈ اپنی کتاب ری کنٹری آف بلوچستان میں لکھتا ہے۔

”روایت یہی ہے کہ میرہ انہوں کے عہد سے قبل قلات میں ایک

مسلمان خاندان حکومت کرتا تھا جو سحرانی کہلاتا تھا۔ اس خاندان کی جگہ ایک ہندو خاندان نے لے لی۔ لیکن یہ معلوم نہیں کہ ان خاندانوں کے حکمرانوں نے کب اور کتنا عرصہ حکومت کی۔ البتہ فقط اتنا معلوم ہے کہ سیوا خاندان کا خاتمہ میر قنبر کی سرکردگی میں ایک براہوئی خاندان قبیلہ میردانی کے ہاتھوں ہوا۔“

برطانوی مہد کا سیاح پانچراپے سفر نامہ میں لکھتا ہے۔

”اس سے پہلے صدیوں سے قلات پر ایک ہندو خاندان سیوا کی حکومت قائم تھی۔ اس خاندان کے آخری حکمران کا نام راجہ سیوا تھا یا اس خاندان کے اراکین گدی پر بیٹھنے کے بعد یہی لقب اختیار کرتے تھے۔ یہ آخری مفروضہ درست معلوم ہوتا ہے کیونکہ قلات ابھی تک قلات سیوا کے نام سے مشہور چلا آتا ہے اس نام کا ایک فرودا حد کی بجائے حکمرانوں کے ایک سلسلہ کی طرف منسوب ہونا زیادہ قرین قیاس ہے لیکن اگر یہ نام ایک فرد واحد کی طرف منسوب ہے تو ضروری بات ہے کہ فرودا حد نصیر خان کی مانند اعلیٰ قابلیت اور بہترین خوبیوں کا مالک ہوگا۔

سیوا خود قلات میں مستقل قیام کرتا تھا اور اس کا واحد کلوٹا پینا سنگھین اس کے نائب کی حیثیت سے جھالاوان کے علاقہ زہری میں بودو باش رکھتا

تھا۔ ان دونوں شہزادوں کا انتظام حکومت منصفانہ اصولوں کے مطابق چلتا تھا۔ اس سے تجارت اور دوسرے پرامن پیشوں کی حوصلہ افزائی ہوئی۔ آخر سیوا کو قریب کی پہاڑیوں میں رہنے والے خانہ بدوش گڈریوں سے امداد طلب کرنے کی ضرورت محسوس ہوئی تاکہ وہ ایک ایسے نولے کی کارستانیوں اور چیرہ دستیوں کا قلع قمع کر سکے جس نے اس کی حکومت کی حدود میں داخل ہو کر لوٹ مار کا بازار گرم کر رکھا تھا۔ ان مداخلت کاروں اور شہر پسندوں کا سرغنہ ایک افغان تھا۔ اس کے ساتھ اپنے پیروکاروں کے علاوہ ایک رند بلوچ قبیلہ جو مزاری کے نام سے موسوم تھا کے افراد بھی شامل ہو گئے تھے۔ یہ قبیلہ لوٹ مار کے لئے اب بھی مشہور ہے۔ سارے ملک کی جاہلی کے علاوہ خود دار حکومت کو بھی ان شہر پسندوں اور لٹیروں سے خطرہ درپیش تھا۔

وہ سردار جس سے امداد طلب کی گئی میر قنبر تھا۔ اس کے مورث اعلیٰ حبشہ کے رہنے والے خیال کئے جاتے تھے۔ وہ ایک پیر اور مرد بزرگ کی اولاد میں سے تھا۔ جس سے روایات کے مطابق کئی ایک کرامتیں ظہور میں آئی تھیں اسی بنا پر میر قنبر اور اس کی برادری کے لوگوں کو اپنے ہم وطنوں کی نظروں میں بڑی قدر و منزلت حاصل تھی۔ یہ وقعت اور عزت ان کی جائداد اور تعداد افراد خاندان کی وجہ سے نہ تھی کیونکہ ان کی جائداد جو پنجگور کے

علاقے میں تھی۔ زیادہ بڑی جاکداؤں نہ تھی اور اس پر یہ لوگ مشکل سے گزارہ کرتے تھے۔

جھالاوان اور سر او ان کے بلند و بالا پہاڑوں میں داخل ہونے کے بعد راجہ سیوانے ان کو زمین کا ایک ٹکڑا بھی دیا۔ یہ بھی ان کے گزارے کے لئے کچھ زیادہ کافی نہ تھا۔ انہوں نے تھوڑے ہی عرصہ میں تمام چوروں اور ڈاکوؤں کا خاتمہ کر دیا۔ جن کا قلع قمع کرنے کے لئے ان کو طلب کیا گیا تھا۔ اس کا نتیجہ یہ ہوا کہ وہ اپنے آپ کو علاقے کا سب سے بڑا طاقتور قبیلہ خیال کرنے لگے۔ اور اس علاقے کا بلا شکرک غیر مالک بننے کی تیاریاں شروع کر دیں۔ قنبر نے رکی طور پر راجہ کو گدی سے اتار دیا اور قلات کی عمان حکومت اپنے ہاتھ میں لے لی اور دوسرے ہندوؤں کو اسلام قبول کرنے پر مجبور کر دیا۔ مذہبی جذبہ اور دینی دلولہ کے بہانے سے ان ہندوؤں کو تعلق کر دیا جو اپنا دین بدلنے پر راضی نہ تھے۔

راجہ سیوانے اپنے افراد خاندان کے ساتھ زہری کی طرف چلا گیا اور اپنے بیٹے کے پاس رہنے بسنے لگا۔ زہری میں اس کا بیٹا بدستور برسر اقتدار تھا۔ لیکن ان کے دشمنوں کی تعداد میں روز بروز اضافہ ہونے لگا۔ جو ان کے مخالفوں کے جھنڈے تلے جمع ہو رہے تھے۔ وہ لوگ آخر کار ان کو زہری سے

بھی نکال باہر کرنے میں کامیاب ہو گئے انہوں نے وہاں سے بھی بھاگ کر سکھر اور ملتان کی راہ لی اور اپنے ہم وطنوں کے پاس جا کر پناہ لی۔

سیوا کے بارے میں عام خیال یہی ہے کہ وہ اس بغاوت کے آخری دور میں فوت ہو گیا۔ اس کے بیٹے سنگھین نے گرفتار ہونے کے بعد اپنا مذہب تبدیل کر کے اسلام قبول کر لیا۔ اس کے پیر و کاروں اور برادری کے لوگوں میں سے ایک بڑی تعداد نے اس کی پیروی کی ہوگی۔ جنہوں نے گروانی قبیلہ کا نام اختیار کر کے اپنی اصلیت اور نصب کو برقرار رکھا۔ قلات کے دہاروں میں سیوا زئی طاکنہ کی موجودگی سے بھی اس تبدیلی مذہب کا پورا پورا پتہ چلتا ہے۔“

مندرجہ بالا روایات جزوی طور درست ہو سکتی ہیں۔ کچھ نہ کچھ تاریخی اشارات بھی موجود ہیں۔ جن سے اس سلسلے میں کچھ نہ کچھ رہنمائی ہوتی ہے امیر تیمور گرگان نے ۱۳۹۵ء میں دلی پر حملہ کے دوران پنجاب کے علاوہ ملتان اور اوجھ کو بھی تاخت و تاراج کیا تھا منگولوں کے اس حملہ نے سلطنت دلی کی بنیادیں ہلا کر رکھ دیں اور رفتہ رفتہ سرے سے اس کا شیرازہ ہی بکھرنے لگا دلی میں خاندان سادات کے آخری حکمران سلطان علاؤ الدین عالم شاہ کے طوفانی دور کے اختتام پر ۱۳۳۳ء میں تمام صوبائی گورنراور

ماتحت حکمران ایک ایک کر کے خود مختار ہو بیٹھے۔ ایک عرصہ سے ملتان کا کوئی صوبیدار ہی نہیں تھا۔ اس موقع پر ملتان کے باشندوں نے جو دہی کی مرکزی حکومت سے مایوس اور بدظن ہو چکے تھے۔ شیخ بہاؤ الحق والدین زکریا کی درگاہ کے متولی شیخ یوسف قریشی کو اس کی اپنی مرضی اور غٹا کے برخلاف اپنا حکمران بنالیا اور اپنے آپ کو خود مختار تصور کرنے لگے۔¹

اس زمانہ میں لائکاہ قبیلہ کا سرکردہ اور سردار رائے سحر تھا۔ جس کے متعلق روایت ہے کہ وہ لہڑی واقع کچھی کا باشندہ تھا اور وہاں اس کی جاگیر تھی سندھی مورخین کے مطابق لائکاہ بلحاظ نسل جٹ تھے۔ زبدت التواریخ کے مطابق رائے سحر کا اصل نام بادھن خان سندھی تھا۔ خیال ہے کہ اس نے سیوی پر بھی حکومت کی تھی۔ رائے سحر کے نام سے یہی ظاہر ہوتا ہے کہ وہ ہندو تھا لیکن درحقیقت وہ ایک مسلمان تھا۔ لائکاہ بہت عرصہ پہلے اسلام قبول کر چکے تھے۔ ماڈ کا خیال ہے کہ وہ سولانگی راجپوت تھے۔²

چونکہ بھکر کا محال کچھی سمیت اس زمانہ میں ملتان کا ایک صوبہ تھا۔ لہذا رائے سحر اپنے اہل خاندان اور قبیلہ کے لوگوں کو ساتھ لے کر ملتان چلا

1. Flaverly

2. Ibid

گیا اور ملتان کے خود مختار حکمران شیخ یوسف قریشی کے ہاں ملازمت اختیار کر لی اور اس کے کچھ عرصہ بعد اپنے دوران ملازمت میں رائے سحرانے شیخ کی قربت حاصل کرنے کی خاطر اپنی بیٹی کو اس کے نکاح میں دے دیا۔ وہ اپنی بیٹی سے ملنے کی خاطر اکثر شیخ کے حرم میں آیا جایا کرتا تھا۔ اس نے شیخ کے ساتھ اپنے قریبی تعلقات کے دوران محسوس کر لیا کہ شیخ موصوف حکومت کرنے کی صلاحیت سے محروم ہے۔ اس نے مناسب موقع آنے پر شیخ کو ملتان کی حکومت سے علیحدہ کر دیا اور ملتان کی حکومت کی باگ ڈور اپنے ہاتھ میں لے لی۔ اور قطب الدین کا لقب اختیار کر کے شیخ یوسف کے مقبوضات پر حکومت کرنے لگا۔ رائے سحران کی وفات کے بعد اس کا بیٹا شیخ یوسف کے مقبوضات پر حکومت کرنے لگا۔ رائے سحران کی وفات کے بعد اس کا بیٹا شاہ حسین لاٹکھ ملتان کا خود مختار حکمران بنا جو سندھ کے حکمران جام نظام الدین سے عرف مندہ کا ہم عصر تھا۔^۱

خیال ہے کہ ملتان کے حکمران رائے سحران نے اپنی حکومت کو جس میں کبھی کا علاقہ بھی شامل تھا۔ وسطی بلوچستان تک وسعت دی تھی۔ غالباً اسی نے اپنی طرف سے راجہ سیوا کو قلات میں حاکم بنا کر چھوڑ دیا تھا۔ ورنہ

بصورت دیگر اس زمانے میں ایسے کوئی سماجی اور سیاسی حالات نہیں تھے جن کی بنا پر ایک ہندو قلات میں برسرِ اقتدار آسکتا۔ بلا مبالغہ قلات کی میری کا طرزِ تعمیر ہندوانہ تھا اور راجہ سیوا ہی نے پہلے پہل یہ قلعہ تعمیر کیا تھا۔ اسی بنا پر قلات کا یہ قدیم قصبہ قلات سیوا کے نام سے موسوم تھا۔ جو بعد میں قلات بلوچ کے نام سے موسوم ہوا۔

مرزا سلطان حسین بیقارہ جیسا کہ اس سے پیشتر بیان کیا جا چکا ہے۔ ۱۳۷۰ء میں ہرات میں برسرِ اقتدار آیا۔ اس نے ۱۳۷۲ء میں قندھار کی حکومت ایک ارغون سردار امیر شجاع الدین ذوالنون کے سپرد کر دی۔ بعد میں شمال، مستونگ اور سیوی کے علاقے اس کے دائرہ اختیار میں دے دیئے گئے۔ ۱۳۸۰ء میں اس کے بیٹے شجاع بیگ بصورت دیگر شاہ بیگ خان نے جھالادان کی طرف ایک فوجی مہم کی رہنمائی کی تھی خیال ہے کہ قندھار کے ارغون حکمرانوں نے راجہ سیوا کی زندگی یا اس کی وفات کے بعد قلات پر قبضہ کر کے اسے ولایت قندھار میں شامل کر لیا تھا۔ غالباً اس سے پیشتر جھالادان کا علاقہ ملتان کے صوبہ بھکر کا ایک حصہ تھا۔^۱

اخوند ملا محمد صدیق تاریخ خوانین احمد زئی میں لکھتا ہے۔

”قلات سیواہندو کا تھا سیوا کے بعد قلات پر مغل قابض ہو گئے۔
مغلوں کو خراساں میں لڑائی درپیش آئی۔ میر عمر میروانی قلات کا حاکم بن
گیا۔“

اخوند کا مندرجہ بالا بیان مختصر ہونے کے باوجود بڑا اہم اور معنی خیز
ہے کہ اس نے ایک اہم حادثہ کی طرف اشارہ کیا ہے جو منگولوں کو خراساں
میں درپیش آیا تھا۔ اور یہ حادثہ بلا سبب وہ خونریز جنگ تھی جو ۱۵۰۷ء میں
خراساں میں منگولوں اور ازبکوں کے درمیان ہوئی۔ اسی لڑائی میں قندہار کا
مقتدر گورنر امیر شجاع الدین ذوالنون ازبکوں کے ہاتھ سے مارا گیا۔ منگولوں
کی اس شکست کے بعد ولایت قندہار میں ارغونوں کا اقتدار زوال پذیر ہوا۔
اس کے بعد ۱۵۱۰ء میں مرو کے مقام پر ازبکوں نے ایرانیوں کے ہاتھ سے
شکست کھائی اور ایرانیوں نے خراساں پر قبضہ کر لیا۔ اسی زمانہ میں مرزا بابر
جو ۱۵۱۷ء میں ولایات کابل اور غزنی کا حکمران بن گیا تھا۔ قندہار کا صوبہ
حاصل کرنے کے درپے ہوا شاہ بیگ خان ارغون کو قندہار کے صوبے کے
بارے میں مرزا بابر کی طرف سے زبردست خوف دامن گیر تھا۔ اخوند ملا محمد
صدیقی کے مندرجہ بالا بیان کی روشنی میں گمان کیا جاسکتا ہے کہ میروانیوں

نے اسی افراتفری سے فائدہ اٹھا کر قلات پر قبضہ کر لیا اور میر عمر مرادانی قلات کو مغلوں سے خالی پا کر قلات کا حکمران بن گیا۔

اس اثنا میں سردار رند چا کر بلوچ اور گوہرام لاشاری مکران سے قلات کی طرف نکل آئے۔ میر وانیوں اور میر چا کر کے باپ شہیک (شیخ حق) کے درمیان لڑائی ہوئی۔ بلوچوں کا شکر غالب آیا۔ میر عمر مرادانی مارا گیا۔ میر عمر کی قبر ابھی تک قلات میں مستوگی دروازے کے نزدیک موجود ہے۔ قلات کو میر وانیوں سے فتح کرنے کے بعد بلوچ دو سال تک قلات میں مقیم رہے۔ یہ لوگ اپنے مویشیوں کو چرانے کی غرض سے سرویوں کے دوران کبھی چلے جاتے تھے اور گرمیوں کے موسم میں واپس قلات آتے تھے۔ اس موقع پر شہیک، چا کر اور گوہرام نے باہم مشورہ کر کے کبھی پر قبضہ کرنے کا منصوبہ بنایا اور اپنے اس ارادے کو عملی جامہ پہنانے کے لئے کبھی کی طرف روانہ ہو گئے۔ شہیک اور چا کر رند درہ بولان کے راستہ سے ڈھاڈر پہنچ گئے۔ لاشاریوں کا سردار میر گوہرام درہ مولہ کے راستہ سے گنداوہ میں آیا۔ انہوں نے مندو بلوچ کو جو پڑ قبیلہ کا سردار اور میر چا کر کا خسر تھا۔ قلات میں حاکم بنا دیا۔^۱

سکران میں بلوچوں کی ہمہ گیر ہجرت پندرہویں صدی کے وسط میں شروع ہوئی اور وہ درہ گانج ناٹھی، درہ مولہ اور درہ بولان کے راستے سندھ اور کچھی کے میدانی علاقوں میں وارد ہوئے۔ بلوچوں کی اپنی روایت کے مطابق وہ جام نظام الدین سے کے عہد حکومت میں سندھ میں داخل ہوئے تھے۔ جس نے ۱۳۱۷ء سے لے کر ۱۳۵۱ء تک سندھ پر حکومت کی۔ جام نظام الدین ملتان کے حکمران شاہ حسین لائنگاہ کا ہم عصر تھا۔ لائنگاہ خاندان کے حکمران قلات میں سحرابی کہلانے لگے۔^۱

۱۳۵۹ء میں ملک سحراب دوداکی جو ہوت قبیلہ کا سردار تھا۔ سکران سے اپنے قبیلہ کے بیٹھار لوگوں کو ساتھ لے کر ملتان میں وارد ہوا اور ملتان کے حکمران شاہ حسین کے ہاں ملازمت اختیار کر لی۔ ملک سحراب کے ساتھ اس کے دونوں بیٹے اسماعیل خان اور فتح خان کے علاوہ اس کے خاندان کے دوسرے لوگ بھی ملتان چلے آئے تھے۔ شاہ حسین لائنگاہ نے ان کو ملتان کے مشرق میں کوٹ کھروڑ کے مقام پر رہنے کے لئے جگہ دی۔ لیکن جب بعد میں ان کی تعداد میں اضافہ ہوا تو شاہ حسین نے ان کو دریائے سندھ کے مغربی جانب اپنے مقبوضات کی حفاظت پر متعین کر دیا تاکہ دریائے سندھ کی

مغربی جانب کے افغانوں کی دست برد سے اس کا علاقہ محفوظ رہا ہے۔ رفتہ رفتہ وہ تمام علاقہ جو اس وقت ڈیرہ اسماعیل کے ضلع پر مشتمل ہے ان کے زیر اختیار آ گیا۔ اسی علاقے میں بلوچوں کی دو بڑی بستیاں ملک سحراب کے دونوں بیٹوں کے نام پر بدستور ڈیرہ اسماعیل خان اور ڈیرہ فتح خان کہلاتی ہیں۔ تقریباً اسی زمانہ میں ڈیرہ غازی خان کے ضلع میں بلوچوں کی ایک کثیر تعداد آباد ہو گئی اور سردار غازی خان مرلانی بلوچ نے یہاں ایک بستی کی بنیاد ڈالی جو اب بھی ڈیرہ غازی خان کے نام سے مشہور ہے۔^۱

شاہ حسین لانگاہ کی طرف سے ملک سحراب اور اس کے قبیلہ کے لوگوں کو جو اس کے ساتھ یا اس کے آنے کے بعد مکران سے نقل مکانی کر کے چلے آئے تھے۔ ان فوجی خدمات کے عوض جو وہ لانگاہ حکمران کے لئے سرانجام دے رہے تھے سندھ ساگر و آبہ کے اندر کالا باغ کے بالقابل ایک دوسرے بھکر اور دھن کوٹ کے درمیان جاگیریں ملیں۔ ان کی یہ جاگیریں ملتان سے بہت دور اوپر کی طرف موجودہ ڈیرہ اسماعیل خان کی بستی سے چند میل کے فاصلہ پر اس کے جنوب مشرق میں واقع تھیں۔^۲

بعض شواہد سے یہی معلوم ہوتا ہے کہ میر چاکر رند بلوچ اور میر

گوہرام لاشاری بلوچ اپنے قبیلوں کو ساتھ لے کر سولہویں صدی کے اوائل میں سکران سے نقل مکانی کر کے قلات کے علاقے میں داخل ہو گئے تھے اور میر عمر میردانی کو شکست دینے کے بعد قلات پر قبضہ کر لیا تھا۔ جی پی میٹ کا خیال ہے کہ سکران سے بلوچوں کی ہجرت ایران میں صفوی خاندان کے برسر اقتدار آنے کے باعث عمل میں آئی تھی۔ جن کے عمال حکومت نے سکران پر ایرانیوں کی بالادستی قائم ہونے کے بعد فیکسوں کی وصولی کے معاملہ میں بلوچوں کے ساتھ سخت رویہ اختیار کیا تھا۔¹ حقیقت یہ ہے کہ پندرہویں صدی عیسوی کے دوران بلوچستان کے طول و عرض میں قحط اور خشک سالی کا ایک طویل دور شروع ہو گیا تھا۔ اس خشک سالی نے زندگی کی اقتصادی بنیادوں کو ہلا کر رکھ دیا۔ بارش کے فقدان کے باعث چراگاہوں کا دامن بتدریج خشک ہوتا چلا گیا۔ اس خشک سالی اور طویل قحط کے نتیجے میں سکران کے بعض بلوچ قبائل کو جن کی معیشت کا دارومدار بھیڑ بکریوں اور دوسرے مویشیوں کی پرورش پر تھا مجبوراً اپنے اصلی وطن سے ہجرت کرنی پڑی اور وہ جاہلوگ سے ہو کر پہلے سیبلہ کے علاقے میں داخل ہوئے اور اس کے بعد گاج ناڑی کے درہ سے سندھ میں وارد ہوئے۔ ان کے دوسرے کاروان

ذرا شمال کا رخ کر کے درہ مول اور درہ بولان کے راستوں سے کچھی کے
 میدانی علاقے میں داخل ہو گئے اور ان کے بعض قبائل سندھ اور کچھی کو بھی
 خیر باد کہہ کر پنجاب کی طرف منتقل ہو گئے۔ مکران سے بلوچوں کی یہ ہجرت
 بیک وقت عمل میں نہیں آئی تھی بلکہ بتدریج نصف صدی سے بھی زیادہ عرصہ
 تک جاری تھی ان کا جو گروہ سطح مرتفع قلات میں وارد ہوا۔ یہاں اس کو مکران
 کی نسبت کوئی بڑا فرق نظر نہ آیا بلکہ چارہ کے اعتبار سے کچھی کا علاقہ ان کے
 لئے نسبتاً زیادہ جاذب نظر تھا۔ جہاں کے وہ دو سال تک چکر کاٹتے رہے۔
 غالباً قلات کی شدید سردی بھی ان کیلئے ناقابل برداشت تھی۔ انہوں نے
 قلات کو بھی خیر باد کہہ کر اپنی توجہ میدانی علاقوں کی طرف مبذول کی اور
 میدانی علاقوں میں جن میں سندھ اور پنجاب کے زرخیز علاقے بھی شامل
 تھے مستقل سکونت اختیار کر لینے کا فیصلہ کیا ان کی یہ ہجرت بنیادی طور پر
 معاشی وجوہات کی بناء پر عمل میں آئی تھی۔ میدانی علاقوں میں وارد ہونے
 کے بعد انہوں نے قلات کی طرف مڑ کر بھی نہ دیکھا۔ غالباً اسی خشک سالی
 اور طویل قحط کا نتیجہ تھا کہ مکران سے بلوچوں کے ہجرت کرنے کے بعد
 خاران اور جھالاوان میں ایک طرف براہوئی اور دوسری طرف جدگال
 (جٹ) قبائل کے درمیان انہی چراگاہوں پر کئی بار لڑائی ہوئی اور اس خانہ

جنگی کے نتیجے میں ان علاقوں کی جٹ آبادی کا ایک بڑا حصہ شکست کھا کر سندھ کی طرف منتقل ہو گیا اور بلوچ براہوئی زبان بولنے والے قبائل نے جدگالوں کی جگہ لے کر ان علاقوں سے ان کے اقتدار کا بھی خاتمہ کر دیا۔

باور کیا جاتا ہے کہ سردار میر چا کر خان رند بلوچ نے نکران میں اپنی طاقت کو مستحکم کرنے کے بعد خاران کو بھی اپنی قلمرو میں شامل کر لیا تھا۔ اس کے بعد اس نے قلات پر حملہ کر کے قلات کا علاقہ بھی میروانیوں سے چھین لیا۔ اسی دوران اس نے سیوی ہی کو اپنا دارالحکومت بنا کر پچیس سال تک اپنی وسیع مملکت پر حکومت کی۔ جام نظام الدین کی سازش سے سیوی کا علاقہ ارغونوں کے ہاتھ کھودینے کے بعد وہ اپنے رند شاہسواروں کو لے کر پنجاب میں وارد ہوا اور ملتان کے صوبے میں سکونت اختیار کی۔ بعد میں مرزا ہمایوں اور شیر شاہ سوری کی باہمی آویزش کے دوران اس نے بڑے کارہائے نمایاں سرانجام دیئے۔ بالآخر مرزا ہمایوں کی حمایت کر کے اسے تختِ دلی پر بٹھانے کا شرف حاصل کیا۔

بلا سہالہ تمام واقعات بڑی اہمیت کے حامل ہیں اور میر چا کر رند کے اقتدار کو نہ صرف بلوچستان بلکہ سندھ اور ہند کی تاریخ میں ایک اہم باب قرار دیا جاسکتا ہے۔ لیکن بد قسمتی کی بات ہے کہ ابھی تک ان واقعات کا کوئی

دستاویزی ثبوت فراہم نہیں ہوا ہے۔ اور نہ مرزا ہمایوں کی سوانح حیات میں اس قسم کے واقعات کا ذکر کیا گیا ہے۔ انونڈ ملا محمد صدیقی کے بیان سے فقط اس قدر معلومات فراہم ہوتی ہیں کہ میر چا کر رندا اور میر گوہرام لاشاری نے میر چا کر کے باپ میر شہیک کی قیادت میں قلات پر حملہ کر کے ایک مختصر عرصہ کے لئے میر چا کر کے خسر میر مندو پڑ بلوچ کو قلات کا حاکم بنا کر بٹھار دیا تھا اور خود کجھی پر قبضہ کرنے کے ارادے سے درہ بولان اور درہ مولہ کے راستوں سے کجھی میں وارد ہوئے تھے لیکن کجھی پر بحیثیت حکمران رندوں کے قبضہ کا کوئی ثبوت فراہم نہیں ہو سکا ہے۔

سندھ کے حکمران جام نظام الدین سمہ نے اپنے دور اقتدار میں بلخان کے صوبہ بھکر کے ایک بڑے حصہ پر قبضہ کر لیا تھا لیکن سیوی کا علاقہ کبھی بھی اس کے مقبوضات میں شامل نہیں تھا۔ سیوی زمانہ قدیم سے ولایت قندھار کا ایک اہم حصہ چلا آتا تھا جو اس زمانہ میں ولایت قندھار کے ارغون حکمرانوں کے زیر اقتدار تھا۔¹ ابتدا میں سیوی کا علاقہ ارغونوں کے ماتحت سلطان² پردل برلاس کی جاگیر چلا آتا تھا۔ اس کی وفات کے بعد اس علاقے پر بدستور سلطان پردل برلاس کی اولاد قابض تھی۔³

1. Raverty

2. بعض مورخین نے اسے سلطان پردل کہا ہے۔

3.

۱۵۰۳ء میں جب مرزا بابر ولایات کامل اور غزنی کا حکمران بنا تو اسی زمانہ سے اس کی لپٹائی ہوئی نظریں ولایت قندھار پر لگی ہوئی تھیں۔

۱۵۰۶ء میں جب سلطان حسین بیکارہ کے بیٹوں کو خراسان میں ازبکوں کے ہاتھ سے شکست ہوئی تو امیر شجاع الدین ذوالنون کے بیٹے مرزا شاہ بیگ خان نے جو اپنے باپ کے قتل کے بعد ولایت قندھار کا حکمران بنا ولایت قندھار کو بابر سے بچانے کی خاطر ازبکوں کی بالادستی تسلیم کر لی اور شیبانی خان ازبک کا ہاجکدار بن گیا۔ ۱۵۰۶ء ہی میں بابر نے پہلی بار قندھار پر حملہ کر کے اس پر قبضہ کر لیا لیکن شیبانی خان کی بروقت مداخلت کی وجہ سے قندھار پر اپنا قبضہ برقرار نہ رکھ سکا۔ لیکن اس حملہ کے دوران مرزا بابر کو یہ فائدہ ضرور پہنچا کہ ازبکوں کا سارا خزانہ زر و جواہرات اس کے ہاتھ لگے اور اس نے اسی دولت کے بل بوتے پر بادشاہ کا لقب اختیار کر لیا۔ بد قسمتی سے ۱۵۱۱ء میں ازبکوں نے مرو کے مقام پر ایرانیوں سے شکست کھائی اور ان کا قائد شیبانی خان اسی لڑائی میں مارا گیا۔ شاہ اسماعیل صفوی شاہ ایران نے ہرات پر قبضہ کر لیا۔ اس عظیم المیہ کی وجہ سے مرزا شاہ بیگ خان ازبکوں کی سرپرستی سے بھی محروم ہو گیا۔ مرزا بابر نے شاہ اسماعیل صفوی کے ساتھ خوشگوار تعلقات قائم کر لئے ان واقعات کی وجہ سے مرزا شاہ بیگ خان نے پوری طرح

محسوس کر لیا کہ وہ ایک طرف باہر اور دوسری طرف شاہ اسماعیل کی موجودگی میں ولایت قندہار پر زیادہ عرصہ تک اپنا اقتدار قائم نہ رکھ سکے گا۔^۱

۱۱۵۱ء میں شاہ بیگ شاہ خان شمال پینچا جہاں اس کے ماتحت حاکم اور کوتوال میر فاضل کوکلتاش اور عبدالعلی ترکان منگول مقیم تھے۔ یہاں مشورہ کرنے کے بعد مرزا شاہ بیگ خان نے سیوی پر قبضہ کرنے کا فیصلہ کیا۔ سلطان پردل برلاس کی آہنائے کو جب مرزا شاہ بیگ خان کے اس ارادے کا علم ہوا تو انہوں نے اس کے پاس پیشکش بھیج کر اس کو سیوی پر قبضہ کرنے سے باز رکھنے کی کوشش کی۔ وہ لوگ ہر قسم کی شرائط قبول کرنے پر تیار تھے۔ لیکن مرزا شاہ بیگ خان نے ان کی درخواست مسترد کر دی اور سیوی پر حملہ کر کے اس پر قبضہ کر لیا۔ درحقیقت مرزا شاہ بیگ خان ارغون کو ولایت قندہار سے مایوس ہونے کے بعد ایک ایسی محفوظ جائے پناہ کی اشد ضرورت تھی جہاں وہ اپنے اہل خاندان لواحقین اور اپنی سپاہ کو حفاظت سے رکھ کر خاطر خواہ طور پر ان کی کفالت کا اہتمام کر سکے۔ سلطان پردل برلاس کی آہنائے نے یہاں سے جنوب کی طرف کوچ کر کے فتح پور کے قلعہ میں پناہ لی جہاں سامیچہ اور زہریچہ قبیلوں کے لوگ قیام پذیر تھے۔ بلوچ ابھی نووارد تھے اور وہ اس زمانے میں یہاں سے بہت دور جنوب میں

سندھ کی سرحد پر سکونت پذیر تھے۔^۱

سلطان پرول کی اینٹے کے پاس ایک ہزار دولت شاہی گھوڑ سوار تھے انہوں نے برقدائی، کوزمائی، نورکائی اور بلوچوں پر مشتمل ایک لشکر بھی اکٹھا کر کے مرزا شاہ بیگ خان کی فوج کے مقابلے پر روانہ کیا لیکن مرزا شاہ بیگ خان کی سپاہ نے تھوڑی سی جدوجہد کے بعد ان کو شکست دی اور ان لوگوں نے بھاگ کر جام نظام الدین سرہ کے علاقے میں پناہ لی۔ اس کے بعد مرزا شاہ بیگ خان دوبارہ لوٹ کر سیوی چلا گیا۔ یہاں اس نے چند دن قیام کر کے سیوی کے قلعہ کے استحکامات درست کرائے اور اس کی حفاظت کا خاطر خواہ اہتمام کرنے کے بعد اپنے ساتھ ایک مختصر فوج لے کر قندھار چلا گیا۔

شاہ بیگ خان نے قندھار پہنچنے کے بعد ایک طرف ہابرو شاہ کو خوش رکھنے کی خاطر اس کے پاس کابل میں پیش کش بھیجی اور دوسری طرف شخصی طور پر ہرت جا کر شاہ اسماعیل صفوی کی سرپرستی حاصل کرنے کی کوشش کی لیکن شاہ اسماعیل نے اس کو گرفتار کر کے قلعہ میں قید کر دیا۔ وہ تھوڑے دنوں کے بعد قید خانے سے بھاگ نکلا اور بڑی مشکل سے اپنی جان بچا کر قندھار پہنچ

گیا۔^۱

اس موقع پر بابر بادشاہ نے قندھار پر حملہ کر دیا۔ شاہ بیگ خان بھی قندھار کا دفاع کرنے پر تیار ہو گیا لیکن بابر بادشاہ کی فوج میں وبا پھوٹ پڑی اور وہ قندھار فتح نہ کر سکا۔ اس واقعہ کے بعد شاہ بیگ خان دوبارہ سیوی پھنچا اور یہاں سے اس نے ایک ہزار گھوڑ سواروں پر مشتمل ایک لشکر مرزا حسینی ترکان کی قیادت میں سندھ پر حملہ کرنے کی عرض سے روانہ کیا۔ ارغونوں کا یہ لشکر ۱۵۱۳ء میں کابان (گایان) باغباناں پہنچا۔ جام نظام الدین کے مقبوضات پر ارغونوں کا یہ پہلا حملہ تھا۔^۲

۱۵۱۶ء میں بابر بادشاہ نے قندھار پر دوبارہ حملہ کر دیا۔ لیکن اس کی فوج میں دوبارہ وبا پھوٹ پڑی اور اب کی بار بھی قندھار اس کے ہاتھوں فتح نہ ہو سکا۔ اس موقع پر شاہ بیگ خان اور اس کے بیٹے مرزا شاہ حسین کے درمیان اختلاف پیدا ہو گیا اور شاہ حسین نے بابر بادشاہ کے ہاں کابل میں پناہ لی۔ اس سے مرزا شاہ بیگ خان کی مشکلات میں اور زیادہ اضافہ ہو گیا۔^۳

دوسرے سال بابر بادشاہ نے قندھار پر دوبارہ حملہ کر دیا اور اسے خوب تاخت و تاراج کیا۔ اس موقع پر فصلات کی کشاکش ابھی نہیں ہوئی تھی

جس کی وجہ سے خطرہ پیدا ہو گیا کہ اگر زیادہ عرصہ تک شہر کا محاصرہ جاری رہا تو اس کے نتیجہ میں شاہ بیگ ان کی فوج اور وہ لوگ جو محصور ہو گئے تھے خوراک کی کمی کا شکار ہو جائیں گے اس کے علاوہ بار بار کے حملوں سے سب لوگ تھک آ گئے تھے۔ آخر کار شاہ بیگ خان نے مجبور ہو کر بابر بادشاہ کے سامنے ہجو یز پیش کر دی کہ اگر اب کی بار شہر کا محاصرہ اٹھا لیا جائے تو دوسرے سال قندہار کی ولایت اس کے حوالے کی جائے گی۔ بابر بادشاہ نے شہر کا محاصرہ اٹھا لیا۔ ۱۵۱۷ء میں قندہار کی سنجیاں اس کے پاس بھیجا دی گئیں اور شاہ بیگ خان قندہار خالی کر کے سیوی چلا آیا۔ اس سال اس نے کوٹ ماچھیاں اور چندو کہ کی طرف ایک لشکر بھیج کر ان علاقوں کو تاخت و تاراج کیا۔ ۱۵۱۷ء میں جبکہ شاہ بیگ خان زہری کی طرف ایک فوجی مہم کے دوران سیوی سے غیر حاضر تھا۔ جام نظام الدین سمہ کے سپہ سالار رور یا خان جو اس کا خلام اور متنبی بھی تھا۔ ایک لشکر کے ساتھ سندھ سے نکل آیا اور سیوی پر حملہ آور ہوا لیکن ارغون اور ہزاروں پر مشتمل ایک مٹھی بھر فوج سے شکست کھائی اور سندھ کی طرف پہپا ہونے پر مجبور ہوا۔ اس لڑائی کے دوران مرزا شاہ بیگ خان کا بھائی ابو محمد مرزا مارا گیا۔ ایک روایت ہے کہ یہ لڑائی درہ بولان میں بی بی نانی کے نزدیک جلوگہ کے مقام پر ہوئی جس کے دوران ابو محمد مرزا ہلاک ہو گیا۔^۱

اسی سال ۱۵۱۷ء کے اختتام پر جام نظام الدین نے وفات پائی اور اس کی وفات کے بعد اس کا بیٹا جام فیروز اس کا جانشین اور سندھ کا خود مختار حکمران بنا۔ اس واقعہ سے شاہ بیگ خان ارغون کو سندھ فتح کرنے کا موقع مل گیا اور اسے سندھ فتح کرنے کی ترغیب ملی۔^۱

۱۵۱۸ء میں مرزا شاہ بیگ خان نے سندھ فتح کرنے کے خیال سے ایک مختصر سی فوج منظم کی۔ اس نے روائگی سے قبل سیوی گھاؤ (گنداوا) اور فتح پور کے قلعوں کی حفاظت پر اپنے قابل اعتماد مسلح آدمی متعین کئے اور فتح پور ہی سے جو سیوی سے پچھتر میل کے فاصلے پر اس کے جنوب میں واقع تھا سندھ کی طرف کوچ کیا۔ اس موقع پر اس کی فوج کا سپہ سالار میر فاضل کوکلتاش تھا جو ہراول دستوں کی قیادت اور رہنمائی پر مامور کیا گیا تھا۔ اس کے ساتھ فقط دو سو چالیس گھوڑ سوار تھے۔ ارغونوں کا لشکر باغباناں اور گاہان پہنچایا یہ موخر الذکر علاقہ جام کے غلام اور اس کے ٹھکنی دریا خان کی جاگیر تھی۔ اس زمانے میں دریائے مہران یا سندھ ٹھٹھہ کے شمال کی طرف بہتا تھا۔ ارغونوں کی فوج جنوری ۱۵۱۹ء میں دریائے مہران کو عبور کر کے ٹھٹھہ کے سامنے پہنچ گئی اور آن کی آن میں ٹھٹھہ پر قبضہ کر لیا۔^۲

جام فیروز نے بھاگ نکلنے کا ارادہ کیا لیکن جلد ہی یہ ارادہ ترک کر کے اپنے آپ کو مرزا شاہ بیگ خان کے حوالے کر دیا۔ شاہ بیگ خان اس کے ساتھ بڑی مہربانی سے پیش آیا اور اسے ٹھنڈے سمیت نشیمنی سندھ کی حکومت پر بحال کر دیا۔ اس کے بعد ٹھنڈے سے لوٹ کر اس نے سیوستان حویلی پر قبضہ کر لیا۔ اس نے سیوستان کے وسیع صوبہ اور صوبہ بھکر کو ملا کر اپنی حویلی میں رکھ لیا اور بھکر کو اپنا دار الحکومت قرار دیا جس کا ایک بڑا حصہ پہلے ہی سے جام نظام الدین کے مقبوضات میں شامل تھا۔ اس نے یہاں شہر کے ارد گرد ایک شہر پناہ تعمیر کی اور باغات لگوائے اور عمارتیں تعمیر کیں۔¹

اسی زمانہ میں مرزا شاہ بیگ خان حملہ کے ارادے سے سمرات کی طرف ایک فوجی مہم کی رہنمائی کر رہا تھا کہ ۱۵۲۲ء کے وسط میں راستہ ہی میں فوت ہو گیا اس کی وفات کے بعد اس کا بیٹا مرزا شاہ حسین اس کا جانشین بنا۔²

اس زمانہ میں شاہ حسین لانگاہ بدستور ملتان کا خود مختار حکمران چلا آتا تھا۔ مرزا شاہ حسین ارغون نے ملتان فتح کرنے کا مصمم ارادہ کر کے اس کے لئے تیاری شروع کر دی اور ایک ہزار گھوڑ سواروں پر مشتمل ایک لشکر اپنے ساتھ

1. Raverly
2. Ibid

نے کر سیوی پہنچا۔^۱

اسی زمانہ میں کئی بلوچ قبائل جن میں گنسی رند اور لاشاری شامل تھے کچھی کے علاقے میں وارد ہو کر چتر پھلجی اور لہڑی وغیرہ میں آباد ہو چکے تھے۔ اور سنی سوران وغیرہ میں بس گئے تھے۔ مرزا شاہ حسین نے سیوی سے مڑ کر چتر اور لہڑی کا رخ کر کے سب سے پہلے رند گنسی اور لاشاری بلوچوں پر دھارا بول دیا اور انہیں اطاعت قبول کرنے پر مجبور فکر دیا۔ اس لڑائی کے دوران بلوچوں کے کئی سردار گرفتار کر لئے گئے دونوں فریقوں کے درمیان کچھ شرائط طے پا گئیں۔ بلوچوں کے سردار بھکر تک مرزا شاہ حسین ارغون کے ساتھ گئے جہاں طے شدہ شرائط پر دونوں فریقوں نے مہر تصدیق ثبت کر دی اور گرفتار شدگان کو رہا کر دیا گیا۔^۲

مرزا شاہ حسین نے ۱۵۲۳ء میں ملتان پر چڑھائی کی اور اوچ پر قبضہ کر لیا۔ راستہ میں مرزا شاہ حسین کی فوج نے بلوچوں پر حملہ کر کے ان کو سخت نقصان پہنچایا۔ اس موقع پر مرزا شاہ حسین ارغون اور ملتان کے حکمران شاہ حسین لانگاہ کے درمیان ایک معاہدہ ہو گیا۔ جس کی شرائط کے تحت لانگاہ حکمران کے مقبوضات کا ایک حصہ مرزا شاہ حسین ارغون کے قبضہ میں چلا

گیا۔ دوسرے سال دونوں حکمرانوں کے درمیان دوبارہ عداوت کی آگ بھڑک اٹھی اور خون خرابہ شروع ہو گیا۔ بالآخر ارغونوں کے ہاتھ سے شاہ حسین لائکاہ نے شکست کھائی۔ ملتان پر ارغونوں کا قبضہ ہو گیا اور ملتان سے لائکاہ خاندان کی حکومت کا ہمیشہ کے لئے خاتمہ ہو گیا۔

۱۵۴۳ء میں مرزا شاہ حسین ارغون نے سیوی اور اس سے متعلقہ علاقوں کی حکومت میر فاضل کوکھتاش کے بیٹے سلطان محمود کے سپرد کر دی جس کا باپ مرزا شاہ بیگ خان ارغون کی وفات سے تھوڑا عرصہ پیشتر فوت ہو چکا تھا۔ اس اثناء میں بلوچوں نے سیوی کے علاقے میں کئی قلعوں پر قبضہ کر لیا تھا۔ سلطان محمود نے حملہ کر کے وہ تمام قلعے بلوچوں سے واپس لے لئے۔^۱

روایت ہے کہ رندوں اور لاشاریوں کے درمیان سیوی کے علاقے میں گھوڑ دوڑ پر شدید اختلاف پیدا ہو گیا۔ لاشاریوں نے اپنے سردار میر گوہرام کے اشارے پر ایک خوب رو عورت بی بی گوہر جو اونٹوں کے ایک بڑے گلے کی مالک تھی کے اونٹوں کے پیر کاٹ دیئے۔ جو سردار رند میر چاکر بلوچ کی محبوبہ تھی اور اسی گوہر پر لاشاریوں کا سردار میر گوہرام بھی دل و جان سے فریفتہ تھا۔ اس رقابت کی وجہ سے رندوں اور لاشاریوں کے درمیان

قبائلی جنگوں کا ایک لامتناہی سلسلہ شروع ہوا جو تیس سال تک جاری رہا۔ غالباً اسی زمانہ میں جبکہ سلطان محمود سیوی کا ماتحت حکمران تھا۔ بعض رند بلوچ قبائل سیوی اور کچھی کے علاقہ کو خیر باد کہہ کر پنجاب کی طرف منتقل ہو گئے۔ غالباً اس نقل مکانی کی وجہ قبائلی عصبیت اور تصادم کے علاوہ بلوچوں کے خلاف ارنون اور منگولوں کی فوجی کارروائیاں بھی تھیں جن کو بلوچ ترک کا نام دیتے تھے۔

۱۵۵۳ء میں مرزا شاہ حسین ارنون نے وفات پائی۔ اس کی وفات کے بعد اس کی وسیع مملکت سلطان محمود خان کوکلتاش اور مرزا عیسیٰ ترکان (منگول) کے درمیان تقسیم ہو گئی جو سندھ کے ارنون حکمرانوں مرزا شاہ بیگ خان اور مرزا شاہ حسین کے دور حکومت میں ان کے دست راست تھے۔ سلطان محمود کے باپ میر فاضل کوکلتاش نے بھی ارنونوں کیلئے خدمات سر انجام دی تھیں۔ سندھ فتح کر کے اس پر قبضہ برقرار رکھنے میں ان امرانے اس کی بڑی مدد کی تھی۔ بالائی سندھ سیوی اور کچھی سمیت جس کا دارالحکومت بھکر تھا۔ سلطان محمود کے حصے میں آیا اور نشیبی سندھ پر جس کا دارالحکومت ٹھٹھہ کا پر عظمت شہر تھا۔ مرزا عیسیٰ ترکان کا قبضہ ہو گیا۔^۱

اب ہم دوبارہ قلات کے معاملات کی طرف رجوع کرتے ہیں۔
 عمر کے قتل کے وقت اس کا بیٹا خور و سال اور صغیر سن تھا۔ اس کا نام بھار تھا
 بھار کو اس کی والدہ (بی بی ماہناز) مستونگ لے گئی اور خواجہ خیلوں میں کہ
 جن سے وہ تھمی نکاح کر لیا۔ جب میر بھار بڑا ہوا تو انتقام کا جذبہ اس کے دل
 میں پیدا ہوا اس نے خواجہ خیلوں سے اجازت طلب کی۔ اس زمانہ میں خواجہ
 خیل کمزور ہو گئے تھے اور کچھ زیادہ امداد کی طاقت نہیں رکھتے تھے۔ انہوں
 نے اس کو جانے کی اجازت دے دی اور اس کو کچھ روپے (زر) گھوڑے اور
 اسلحہ بھی دیا۔ میر بھار منگوجہ میں وارد ہوا اور وہاں کے کسانوں سے میر مندو کا
 حال دریافت کیا کسانوں نے جواب دیا کہ میر مندو قلات کا حاکم ہے۔ میر
 عمر مارا گیا۔ میر وانی در بدر ہو گئے اس کا بیٹا میر بھار مستونگ میں خواجہ خیلوں
 کی روٹیوں پر گزارہ کرتا ہے۔ اس نے کہا میر عمر کا بیٹا میں ہوں۔ اپنے باپ
 کا انتقام لینے کی غرض سے آیا ہوں۔ کسانوں نے کہا اس علاقے میں سب
 بلوچ ہیں۔ اپنا نام ظاہر نہ کرنا ورنہ تجھے قتل کر دیں گے پھر اس نے اپنے
 معاملہ میں کسانوں سے مشورہ کیا۔ انہوں نے جواب دیا کہ سیاہی اور اس
 کے بیٹے قلات کے نزدیک چھپر میں رہتے ہیں سیاہی رئیس کا بیٹا ہے اسی
 وجہ سے ان کو رعنائی کہتے ہیں۔ اس کے پاس جا کر اپنے معاملہ میں مشورہ

کرو۔ اس کے بعد میر بھارو ہاں سے سیدھا سیاہی کے پاس چلا گیا اور اس کو بتایا کہ میں میر عمر کا بیٹا ہوں۔ تمہارے پاس آیا ہوں کہ میری مدد کرو اور مجھے قلات کا قبضہ دلا دو۔ سیاہی نے جواب دیا کہ قلات کے حاکم کے ساتھ مقابلہ کرنا میرے بس کی بات نہیں ہے۔ البتہ میں تجھ کو اپنے گھر سے نہیں نکالوں گا۔ لیکن قلات پر لشکر کشی کرنے کا وعدہ نہیں کر سکتا ہوں۔ اس کے باوجود اگر حاکم نے تجھ کو گرفتار کرنے کے لئے اپنا لشکر روانہ کیا تو اپنا سروے کر بھی تجھ پر آنی نہیں آنے دوں گا۔^۱

اس کے بعد سیاہی بھارو اور سیاہی کے بیٹوں نے ایک دوسرے کے ساتھ مشورہ کیا اور میر مندو کے اونٹوں کے گلہ پر ہاتھ ڈالا۔ ادھر سے میر مندو کے لشکر نے ان کا چھپا کیا۔ لڑائی ہوئی مندو کے لشکر سے کچھ آدمی مارے گئے ان کو کھلت ہوئی۔ سیاہی کی طرف سے چار گھوڑے مارے گئے ان گھوڑوں کا اس کو بڑا رنج ہوا۔ اس نے کہا ان گھوڑوں کی بجائے اگر میرا کوئی بیٹا مارا جاتا تو اس کا مجھے اتنا رنج نہ ہوتا جتنا مجھے ان گھوڑوں کے مارے جان سے رنج ہوا ہے۔ بھارو نے اس کو تسلی دی اور کہا فکر مت کرو۔ میں قلات پر قابض ہو گیا تو تیرے گھوڑوں کا عوض تجھے مل جائے گا۔^۲

اس کے بعد دوسرے براہوئی قبیلے بھی پہاڑوں سے نیچے اتر آئے اور بھار اور سیاہی کے ساتھ مل گئے۔ میر مندو نے بلوچوں کو جمع کیا۔ میر بھار اور سیاہی پوری تیاری کے ساتھ قلات کی طرف روانہ ہو گئے۔ ان کے درمیان شہر سے باہر لڑائی ہوئی۔ بلوچوں نے شکست کھائی۔ میر مندو قتل ہوا۔ اس کی قبر مستونگی دروازے کے ساتھ ابھی تک موجود ہے۔ اس کے بعد میر بھار نے سوراب اور وڈھ کا رخ کیا اور بلوچوں کو قتل کر کے وہ علاقہ میننگلوں کو دیا۔ وڈھ میں ایک جگہ کا نام تھرو ہے۔ وہ علاقہ ریکسانوں کو بخش دیا جو سیاہی زئی کہلاتے ہیں۔ ابھی تک وہ علاقہ ان کے قبضہ میں ہے۔ چار شہانہ آب و اراضی وہ دوران کے چشمہ میں سیاہی کے بیٹے کے ان کے گھوڑوں کے عوض میں دے دیا۔^۱

میر مندو میر چا کر کا خسر تھا۔ اس کی اولاد مندوانی کہلاتی ہے۔ میر بھار نے میر مندو کو قتل کر کے قلات کا دوبارہ قبضہ حاصل کر لیا۔ اس کے بعد اس نے گوشہ نشینی اختیار کر لی اور گوشہ نشینی ہی میں اس کی وفات ہو گئی۔ قلات بے حاکم ہو گیا اور مغل نے قلات پر قبضہ کر لیا۔^۲

۱۵۴۶ء میں بابر بادشاہ نے شہنشاہ ہندوستان ابراہیم لودھی کو پانی

۱۔ لودھی لودھی تھے۔ جہاں لودھی لودھی
۲۔ لودھی لودھی تھے

ہت کے تاریخی میدان میں شکست دی اور دہلی کے تخت پر قبضہ کر کے ہندوستان میں مغلیہ خاندان کی بنیاد ڈالی۔ اس کو صرف چار سال ہندوستان پر حکومت کرنے کا موقع ملا۔ ۱۵۳۰ء میں اس کی وفات ہو گئی۔ اس کی سلطنت اس کے دونوں بیٹوں مرزا ہمایوں اور مرزا اکامران کے درمیان تقسیم ہو گئی۔ دہلی کے تخت پر مرزا ہمایوں جلوہ گر ہوا۔ مغربی ولایات جن میں کابل، غزنی اور قندھار کے صوبے شامل تھے۔ مرزا اکامران کے حصے میں آئیں۔ غالباً اسی زمانہ میں میر بجار میر دہلی کی وفات ہو گئی قلات پر بھی مغلوں نے قبضہ کر لیا۔

مرزا اکامران کی حکومت اگرچہ تخت دہلی کے ماتحت تھی لیکن وہ اپنے بھائی ہمایوں بادشاہ کے خلاف اٹھ کھڑا ہوا۔ اس اثناء میں ہمایوں بادشاہ کو شیر شاہ سوری نے شکست دے کر دہلی پر قبضہ کر لیا۔ اور مرزا ہمایوں کے لئے راہ فرار اختیار کرنے کے سوائے کوئی اور چارہ کار باقی نہ رہا۔ ہمایوں ایران جانا چاہتا تھا لیکن اس کے بھائی مرزا اکامران نے اس پر کابل، غزنی اور قندھار کے راستے بھی مسدود کر دیئے۔ ہمایوں پہلے پنجاب گیا لیکن شیر شاہ سوری نے وہاں اس کو ٹھکنے نہ دیا۔ ۱۵۴۰ء میں اس نے اپنے خاندان کا حین اور

پیر و کاروں سمیت سندھ کا رخ اختیار کیا اور بھکر کے صوبے میں داخل ہونے کے بعد روہڑی کو اپنی قیام گاہ بنا لیا اس نے دو سال تک جدوجہد کر کے بھکر پر قبضہ کرنے کی کوشش کی لیکن سندھ کے حکمران مرزا شاہ حسین ارغون اور بھکر کے والی سلطان محمود کوکلتاش نے فصلوں کو جلا کر اور قحط کی کیفیت پیدا کر کے سندھ میں اس کے پاؤں جھنسنے نہ دیئے یہی مرزا شاہ حسین تھا۔ جس نے اپنے باپ سے ناراض ہو کر کسی زمانہ میں باہر بادشاہ کے پاس کابل میں پناہ لی تھی۔ اسی مرزا شاہ حسین نے لائکاہ خاندان سے ملتان کا صوبہ حاصل کرنے کے بعد اسے پیش کش کے طور پر باہر بادشاہ کے حوالے کر دیا تھا۔ مرزا ہمایوں نے بعد میں جب دلی کے تخت کو رونق بخشی تو اسی مرزا شاہ حسین نے اس کے پاس پیش کش بھیج کر اسے اپنی وفاداری اور اطاعت گزاری کا یقین دلایا تھا۔ ہمایوں بھی اسی خوش فہمی میں سندھ چلا آیا کہ سندھ کا حکمران مرزا شاہ حسین اس کی خاطر خواہ طور پر مدد کرے گا لیکن مرزا شاہ حسین سندھ میں ہمایوں کی موجودگی کو اپنے مفادات کے خلاف تصور کرتا تھا۔¹

جب مرزا ہمایوں کو سندھ میں کامیابی کی کوئی امید نظر نہ آئی تو وہ جون پہنچا اور ۱۵۴۳ء میں اس نے سیوی سے ہو کر درہ بولان کے راستے شمال

جانے کا فیصلہ کیا۔ ہمایوں کا سندھ چھوڑ کر چلا جانا مرزا شاہ حسین کے مفاد میں تھا۔ اس موقع پر اس نے ہمایوں کی مدد کر کے اس کے لئے سفر کی سہولتیں فراہم کر دیں اس زمانہ میں سیوی کا علاقہ بھکر کے صوبے میں شامل تھا۔ جب ہمایوں سیوی کے قریب و جوار میں پہنچا تو اس کو معلوم ہوا کہ مرزا کامران کے گماشتے پہلے ہی سے سیوی میں وارد ہو گئے تھے تاکہ وہ مرزا شاہ حسین اور سلطان محمود کو ہمایوں کی مدد کرنے سے باز رکھیں۔ اسی وجہ سے وہ سیوی میں داخل نہ ہو سکا اور اس نے شمال و مستونگ کی طرف اپنا سفر جاری رکھا۔^۱

ان دنوں مرزا کامران کی طرف سے جلال الدین بیگ شمال کا حاکم تھا۔ ہمایوں شمال جانے کا ارادہ رکھتا تھا۔ لیکن جوہی ازبک نے جو مستونگ کا ایک زمیندار تھا اور جس نے اس سے جو شہر ہمایوں کے پاس ملازمت کر لی تھی۔ بادشاہ کو خبردار کیا کہ شمال کا حاکم اس کی گرفتاری کی تاڑ میں ہے۔ اس نے یہ بھی بتلایا کہ اس کا بھائی مرزا عسکری بھی اسی مقصد کے لئے عنقریب شمال پہنچے والا ہے۔ ہمایوں کو جب ان باتوں کا علم ہو گیا تو اس نے شمال جانے کا ارادہ ترک کر دیا اور ایک ایسے راستے سے ایران پہنچنے میں کامیاب ہو گیا جو ایک چولی بیابان سے ہو کر گزرتا تھا اور جہاں کے باشندے چولی

کہلاتے تھے۔^۱ یہ چول بیابان چاغی اور خاران کا علاقہ ہو سکتا ہے۔

ہیت خان نیازی کا شمار شیر شاہ سوری کے بلند مرتبت امراء اور مصہد اروں میں ہوتا تھا۔ جس نے ۱۵۵۱ء میں دریائے گنگا کے کنارے جونہ کے مقام پر ہمایوں بادشاہ کو شکست دینے میں ایک اہم کردار ادا کیا تھا۔ جب ہمایوں اس شکست کے بعد پنجاب کی طرف پسا ہوا تو شیر شاہ خود بھی اس کے تعاقب میں نکلا۔ اس کے بعد جب ہمایوں دریائے راوی کے مغربی کنارے کے ساتھ ساتھ سندھ کی طرف جا رہا تھا تو اسی ہیت خان نیازی کا بھائی عیسیٰ خان ایک بوئے لشکر کے ساتھ اس کا پیچھا کرتے ہوئے دریائے جہلم کے کنارے خوشاب کے مقام پر اپنی لشکر گاہ قائم کر کے اس کی تاز میں بیٹھ گیا۔

شیر شاہ سوری کے قیام پنجاب کے دوران دور اور نزدیک کے بے

شمار عمائدین اور زعماء اس کے سلام کو آئے۔ ان میں ڈیرہ جات کے سردار

۱۔ ہمایوں کے مطابق ہمایوں نے سوری سے دور ہ کر شمال مغرب کے نزدیک ایک گاؤں دیو دی میں قیام کیا جسکی
کی آڑ میں ایک مصر کے دولت مند کو مدد پر قائم ہوئی جسے شہنشاہ نے ایک عرصے میں گزری ہوئی
سے مدد دی تھی۔ سوری کے دور میں شہنشاہ نے ایک عرصے میں گزری ہوئی کے گاؤں میں قیام کیا
جس کا نام سوری ہے۔ قیام کے وقت وہیں سے کوچ کرنا چاہتا تھا کہ شہنشاہ نے اس سے کہا ہے کہ وہیں سے
کہ آڑ میں ایک مصر کے دولت مند کو مدد پر قائم ہوئی جسکی مدد پر وہیں سے قیام کیا
ہاں کی اجازت دی کہ یہ سردار کا نام خان شہنشاہ ہے۔ یہی ہے کہ اس کے بعد وہیں قیام کیا اور اسے
سوری کہا گیا۔

غازنی خان سردار اسماعیل خان اور سردار فتح خان بلوچی بھی شامل تھے جنہیں شیر شاہ سوری بادشاہ ہندوستان کے حضور میں پارلانی حاصل ہوئی لیکن سردار میر چاکر کا ذکر کسی مورخ نے نہیں کیا ہے۔ ان واقعات کے تھوڑے عرصے بعد جب شیر شاہ سوری کو پنجاب چھوڑ کر اپنی مملکت بنگال کی طرف بعض اہم امور کے سلسلے میں واپس جانا پڑا تو پنجاب کا انتظام حکومت اسی بیت خان نیازی کے سپرد ہوا۔¹

۱۵۴۳ء میں شیر شاہ سوری نے پنجاب کے گورنر بیت خان نیازی کے نام احکامات صادر کئے کہ وہ مٹان پر حملہ کر کے اس پر قبضہ کر لے اور بلوچوں کو مٹان کے صوبے سے فوراً باہر نکال دے۔ بیت خان نے اس حکم کی فوری تعمیل کی۔ یہ وہی موقع تھا۔ جبکہ ہمایوں بادشاہ سندھ میں قیام پزیر تھا۔ شیر شاہ نے ان خدمات کے صلہ میں جو اس نے شیر شاہ سوری کے لئے مختلف مواقع پر سرانجام دی تھیں اس کا عہدہ بڑھا کر اسے "مسند اعلیٰ اعظم ہمایوں" کا خطاب دیا تھا۔²

جولائی ۱۵۴۵ء میں شیر شاہ سوری نے وفات پائی اور اس کا چھوٹا بیٹا اسلام شاہ کے لقب سے اس کا جانشین بنا۔ اگست یا ستمبر ۱۵۴۵ء میں ہمایوں

1. Raverly
2. Raverly

نے شاہ طہماسپ شاہ ایران کی مدد سے قندہار کے صوبہ پر قبضہ کر لیا۔ شمال کے قلعہ کو سر کرنے میں چھ مہینے لگے۔ حیدر سلطان کو شمال کا حاکم مقرر کر دیا گیا۔ اس کے بعد ہمایوں ولایت کابل اور غزنی پر قابض ہو گیا۔ مرزا کا مران کابل سے بھاگ نکلا۔¹

ہمایوں بادشاہ کے کابل میں قیام کے دوران میر سید علی نے جوہی کا ایک مقبول عام اور ہردلعزیز زمیندار تھا اس کے حضور میں باریابی حاصل کر لی۔ بادشاہ نے اس کی بڑی عزت افزائی کی اور وہی کا علاقہ اسے جاگیر میں دے دیا۔ اس کے کچھ عرصہ بعد میر لونگ خان بلوچ نے بھی اپنے لواحقین کے ساتھ بادشاہ کے حضور میں باریابی حاصل کی۔ بادشاہ نے مستونگ کے علاقے میں اسے بھی آب وارضی کی صورت میں جاگیر عطا کی۔

اس عرصہ میں مرزا کا مران ادھر ادھر بھٹکتا رہا۔ ۱۵۵۲ء میں ہمایوں بادشاہ نے پشاور سے متصل علاقوں سے گھگھرووں کے علاقے میں وارد ہو کر مرزا کا مران کو گرفتار کر لیا اور اس کی آنکھوں میں گرم سلائی پھروا کر اسے اندھا کر دیا۔ اس کے بعد بادشاہ نے نومبر ۵۳-۱۵۵۲ء کی سردیاں کابل میں گزاریں۔ اسلام شاہ نے نومبر ۱۵۵۳ء میں وفات پائی۔ ہمایوں بادشاہ نے

ہندوستان پر قبضہ کرنے کے ارادے سے دلی کی طرف کوچ کیا۔ جولائی ۱۵۵۵ء میں اس نے دلی قبضہ کر لیا۔ لیکن ایک سال بعد ایک حادثہ میں اس کی وفات ہو گئی۔^۱

برطانوی دور کے محققین نے اپنی تحریروں میں اس بات کی طرف اشارہ کیا ہے کہ سردار رند میر چا کر بلوچ اور اس کے بلوچ پیروکاروں نے پہلے شیر شاہ سوری کے ساتھ مل کر ہمایوں کو شکست سے دوچار کیا۔ اس کے بعد ہمایوں کی مدد کر کے اسے دلی کے تخت پر بٹھایا۔ اور ٹی ان واقعات کا تختی سے منکر ہے۔ اس کا موقف ہے کہ سردار میر چا کر رند بلوچ ہمایوں کے ایران جانے سے پیشتر اس کے سندھ میں قیام کے دوران اور اس کے کافی عرصہ بعد تک ملتان کے عین شمال مشرق اس سے ایک سو پچاس کلومیٹر دور چہاٹ دو آبہ میں مسند اعلیٰ اعظم ہمایوں بیٹ خان نیازی کے ماتحت ایک چھوٹا سا جاگیردار تھا۔ اسی بیٹ خان نے ۱۵۴۳-۴۴ء میں شیر شاہ کے حکم سے ہمایوں بادشاہ کے قیام سندھ کے دوران ملتان پر حملہ کر کے بلوچوں کو اس علاقہ سے نکال باہر کر کے ملتان پر قبضہ کر لیا تھا۔ شیر شاہ سوری کا یہ بلند مرتبہ مصعبہ اس زمانہ میں پنجاب کی حکومت کا انتظام سرانجام دینے پر مجبور تھا۔ میک گرٹھ کا

خیال ہے کہ میر جا کر خان رند بلوچ ۱۵۴۲ء میں ہمایوں بادشاہ کے ساتھ دہلی چلا گیا تھا۔ لیکن اس زمانہ میں ہمایوں سندھ میں مقیم تھا۔^۱

ریورٹی کا خیال ہے کہ ہمایوں بادشاہ کا سابقہ اس کی زندگی کے کسی مرحلے پر رندوں کے ساتھ نہیں پڑا۔ جب وہ ایران جا رہا تھا تو رندوں نے کسی وقت بھی اس پر حملہ نہیں کیا اور نہ ہی ایران کے اس کے سفر واپسی کے دوران رندوں سے اسے کبھی نقصان پہنچا۔ ہمایوں بادشاہ کی ایران کی طرف مراجعت اور دہلی پر اس کے قبضہ حاصل کرنے میں پورے ساڑھے دل سال لگے۔ وہ ایران سے سندھ کے راستے واپس نہیں آیا۔ اور نہ ایران سے قندہار کی طرف جاتے ہوئے وہ کبھی سڑ کر سندھ کے علاقے میں داخل ہوا۔ ایران سے واپسی کے دوران سندھ کی بجائے کابل، جلال آباد، دریائے کابل، پشاور اور لاہور کے راستے سفر کرتے ہوئے اس نے دریائے سندھ کو نیکل آب کے مقام پر عبور کیا۔ اس راستے پر رند سکونت رکھتے تھے اور نہ ان سے اپنے سفر کے دوران ہمایوں کا کبھی واسطہ پڑا رندوں نے نہ اس موقع پر اس کی مدد کی اور نہ اس کے ساتھ دہلی تک گئے۔^۲

ریورٹی کا خیال ہے کہ برطانوی دور کے بعض لکھنے والوں نے جن

میں مسٹر ڈیوگ، ڈیز اور میک گرنگر کا نام قابل ذکر ہے۔ شیر شاہ سوری کے بلند مرتبت مصداق ہیبت خان نیازی کو جو مسند اعلیٰ اعظم ہمایوں کے لقب سے ملقب تھا اور جس کے زیر فرمان پنجاب میں سردار میر چاکر خان رند بلوچ ایک جاگیردار کی حیثیت سے زندگی بسر کرتا تھا۔ تاریخ سے اپنی ناواقفیت کی بنا پر ہمایوں بادشاہ تصور کر کے اس کے زیر فرمان جاگیردار میر چاکر رند بلوچ سے اس قسم کے واقعات منسوب کئے جو اس زمانہ میں کبھی بھی درپیش نہیں آئے۔ ریورٹی کا خیال ہے کہ اس کی رائے کے مطابق ہمایوں بادشاہ اپنے دور اقتدار میں کبھی میر چاکر رند کے نام سے بھی واقف نہیں ہوا۔

فروری ۱۵۵۶ء میں ہمایوں کی وفات کے بعد اس کا ہونہار بیٹا جلال الدین اکبر اس کا جانشین بنا یہ ہمایوں بادشاہ کے قیام سندھ کے دوران امرکوٹ کے مقام پر ۱۵۴۴ء میں پیدا ہوا تھا اس۔ اس زمانہ میں قندھار کا صوبہ خان خاناں ہرم خان ترکمن کی جاگیر تھا اور اسکی جانب سے شاہ محمد قندھاری قندھار میں اس کا نائب تھا۔ اسی زمانہ میں جبکہ قندھار کا انتظام شاہ محمد کے سپرد کر دیا گیا۔ زمینداوڑ میں علی قلی خان زمان کے بھائی بہادر خان کو حاکم مقرر کیا گیا تھا۔ اور زمینداوڑ کے علاقے کا انتظام اسی کے سپرد تھا۔¹

1. Revery notes on Afghanistan and Balochistan

مرزا ہمایوں کی وفات کی خبر جو نئی زمینداوڑ پہنچی اس علاقے کے حاکم بہادر خان نے قندہار پر حملہ کر کے اس کا محاصرہ کیا۔ اسی زمانہ میں بیرم خان کی جانب سے ایک منصوبہ ارتقات کا حاکم تھا۔ بیرم خان جو اکبر بادشاہ کا اتالیق رہ چکا تھا۔ اور اب اس کا مشیر خاص اور وزیر اعظم تھا۔ اس موقع پر دلی میں تھا۔ شاہ محمد کو معلوم تھا کہ بیرم خان اور اکبر جس کی عمر فقط چودہ سال کی تھی دلی میں اپنی طاقت کو مستحکم کرنے میں مصروف تھے اور خصوصیت کے ساتھ وہ دونوں اسلام شاہ سوری کے بیٹے سکندر سوری کے خلاف کارروائی میں مصروف تھے جو اپنے باپ کی وفات کے بعد تخت دلی کا دعویدار تھا۔ شاہ محمد یہ بھی جانتا تھا کہ بعد وستان سے کسی قسم کی امداد تاخیر سے قندہار پہنچ سکتی ہے۔¹

جب مرزا ہمایوں نے قندہار فتح کیا تو اس کی کامیابی ایران کے صفوی بادشاہ شاہ طہاسب کی مرہون منت تھی اور مرزا ہمایوں نے وعدہ بھی کیا تھا کہ وہ قندہار فتح کر کے اسے شاہ ایران کے حوالہ کرے گا۔ لیکن اس نے قندہار بیرم خان کو اس کی جاگیر کے طور پر دے دیا۔ شاہ محمد نے مجبور ہو کر زمینداوڑ کے حاکم کے خلاف شاہ ایران سے امداد طلب کی اور اس کو ہمایوں بادشاہ کا وعدہ یاد دلایا کہ قندہار پر شاہ ایران کا حق ہر حالت میں فائق ہے۔

1. Riverty Notes on Afghanistan and Belochistan

شاہ ایران نے فوراً امداد روانہ کر دی اور اس کے قزلباشوں نے
 سیستان سے قندہار میں داخل ہو کر محاصرین کو مار بھگا دیا۔ اس کے باوجود شاہ
 محمد نے قندہار شاہ ایران کے حوالہ کرنے سے انکار کر دیا۔ شاہ محمد کے اس
 رویہ سے شاہ ایران سخت ناراض ہو گیا اس نے قندہار کا محاصرہ کرنے کے
 لئے دوبارہ فوج روانہ کر دی۔ شاہ محمد نے شاہ ایران کے اس متوقع حملہ کے
 لئے خوب تیاری کر لی تھی۔ ایرانیوں کے دوبارہ قندہار فتح کرنے میں ناکامی
 ہوئی لیکن شاہ ایران ہر حالت میں قندہار فتح کرنے پر تلا ہوا تھا۔ اس اثناء
 میں شاہ محمد نے جلال الدین اکبر اور بیرم خان کو صورت حاصل سے آگاہ کر
 دیا اکبر اور بیرم خان کو قندہار کے لئے امداد روانہ کرنے کی فرصت نہ تھی اکبر
 نے شاہ محمد کو ہدایت کر دی کہ وہ ہمایوں کے وعدہ کا لحاظ کرتے ہوئے قندہار کا
 صوبہ شاہ ایران کے حوالے کر دے۔ شاہ محمد نے اس حکم کی فوری طور پر تعمیل
 کی اور وہ قندہار خالی کر کے ہندوستان چلا گیا۔ اس کے بعد تیس سال تک
 قندہار کا صوبہ ایرانیوں کے قبضہ میں رہا۔^۱

اس اثناء میں زمیند اوڑ کا حاکم بہادر خان بھاگ کر ہندوستان میں
 اکبر اور بیرم خان کے پاس چلا گیا۔ جنہوں نے اس موقع پر مان کوٹ کے

قلعہ کا محاصرہ کیا ہوا تھا جس کے اندر سکندر سوری نے پناہ لی ہوئی تھی۔ اس محاصرہ کے دوران بہادر خان نے بہادری کے ایسے جوہر دکھائے کہ اکبر نے خوش ہو کر اس کی گزشتہ خطا معاف کر دی۔^۱

۱۵۵۸ء میں اکبر بادشاہ نے بہادر خان کو جو اس کے حضور میں موجود تھا۔ ملتان کا صوبہ جاگیر کے طور پر عطا کر کے اسے حکم دیا کہ وہ فوراً ملتان جا کر اس صوبے کا انتظام حکومت سنبھال لے۔ جس کی سرحدوں پر بلوچ باغیانہ سرگرمیوں میں مصروف تھے۔ بہادر خان شاہی ہدایات کے مطابق فوراً ملتان پہنچا اور بلوچوں کے خلاف فوجی کارروائیاں شروع کر دیں۔ اس موقع پر اس کی مدد بھیر بلوچوں کی ایک بھاری جمعیت سے ہوئی جو پیادہ اور گھوڑ سوار دستوں پر مشتمل تھی وہ ایک مہینہ تک ان کے خلاف لڑا اور بدقت تمام ان کو شکست دینے میں کامیاب ہو سکا۔

اس افراتفری کے نتیجے میں جو ولایت قندھار میں شروع ہوئی تھی۔ سیوی کے علاقے میں بلوچوں نے حالات کو سازگار پا کر جاگیروں کو وسیع رقبوں پر قبضہ کر لیا۔ بلوچوں کے دیکھا دیکھی بعض افغان قبیلوں نے بھی جو سیوی کے شمالی پہاڑوں میں سکونت پذیر تھے۔ پہاڑوں سے نیچے اتر کر اس

علاقے کی ان اراضیات پر قبضہ کر لیا جو ان کے پہاڑوں کے نزدیک واقع تھیں۔^۱
 اسی افراتفری کے دوران جو قندھار میں مچی ہوئی تھی۔ قلات کے
 دہواروں نے حکومت کی تبدیلی سے فائدہ اٹھا کر قلات کے مغل حاکم کو قتل کر
 کے قلات میں انقلاب پیدا کر دیا اور اس کے بعد ایک بار پھر اپنے اتحادی
 میردانیوں کو قلات کی حکومت سنبھالنے کی دعوت دی۔

اس انقلاب کے متعلق ساؤدے گزیر آف بلوچستان میں لکھتا
 ہے۔ ”اس انقلاب کے متعلق لہجے کا خیال ہے کہ قلات کی حکومت راجہ سیوا
 سے ایرانیوں کے ہاتھ منتقل ہو گئی۔ انہوں نے چار جینی نسل کے ایک شخص کو
 حاکم بنا کر قلات میں بیٹھا دیا۔ خضدار میں اس کا ایک نائب بھی مقرر کر دیا
 ان دونوں حاکموں کی بد چلنی اس حد تک زبان زد خلایق تھی کہ دونوں
 مقامات کی آبادیوں نے ان کے خلاف بیک وقت بغاوت کر کے ان کو
 موت کے گھاٹ اتار دیا۔ اس تحریک میں سب سے اہم کردار دہواروں نے
 ادا کیا۔

میجر لہجے کے بیان کے مطابق قلات اور خضدار کے دہواروں نے
 اپنے ان بد کردار اور ظالم حاکموں سے چھٹکارا حاصل کرنے کے بعد رئیس

تاج محمد کو اس کام پر مامور کر دیا کہ وہ مٹکے جا کر وہاں سردار قنبر کے بیٹوں میں سے ایک کو قلات کا حاکم بننے کی دعوت دے۔ یہ قبیلہ اپنی فوجی طاقت کے لئے مشہور تھا جبکہ دہواروں کو اپنی کمزوری کا احساس تھا اور وہ اپنے میں سے کسی شخص کو قلات کا حاکم بنا کر اس کا دفاع کرنے کی طاقت نہیں رکھتے تھے۔ بڑے لڑکوں نے اس پیش کش کو اس بنا پر ٹھکرا دیا کہ اپنے گھر اپنے خاندان اپنی اراضیات اور مویشیوں کے گلوں کی دیکھ بھال کی خاطر ان کا اپنے گھر میں موجود رہنا ضروری ہے لیکن یہ اعتراض سب سے چھوٹے لڑکے احمد کے بارے میں قابل قبول نہیں ہو سکتا تھا۔ انہوں نے اس کو جانے کی اجازت دے دی۔ اس طرح احمد دہواروں کے ساتھ اپنے وقار کو قائم رکھنے اور اپنے اخراجات کے بارے میں پکا وعدہ لینے کے بعد ان کے ساتھ معاہدہ کر کے قلات جا کر عثمان حکومت سنبھالنے پر راضی ہو گیا۔“

اس سلسلے میں اخوند ملا محمد صدیق کا بیان زیادہ واضح اور پختہ

روایات پر مبنی ہے۔

”مغل نے قلات پر قبضہ کر لیا۔ اس کے کچھ عرصہ بعد دہواروں کے ساتھ حلیہ معاہدہ کر لیا کہ ایک دوسرے کو تلوار، بندوق، تیر و کمان نیزہ چھری لکڑی پتھر، ڈھیلہ، زہر اور جوتیوں سے ہلاک نہیں کریں گے۔ تاکہ

دونوں فریق کے درمیان دوستی اور محبت بڑ جائے لیکن مغل نے جیسا کہ اس کی عادت تھی دہواروں پر ظلم کرنا شروع کر دیا۔ قلات کے دہواروں نے باہم مشورہ کر کے سوچا کہ اگر ہتھیاروں سے یا زہر سے اسے ہلاک کریں گے تو ممکن ہے کہ خداوند تعالیٰ کے نزدیک ماخوذ اور مجرم بن جائیں۔ آخر یہ صلاح ٹھہری کہ ہیر زن کی موٹی اور سخت روٹیاں پکا کر اور ان کو دھوپ میں سکھا کر اور زیادہ سخت کرنے کے بعد مغل پر حملہ کر کے اس کا کام تمام کر دیں۔^۱ یہ لوگ ان روٹیوں کو بغل میں دہائے مغل کے سلام کو گئے کہ حاکم وقت تھا۔ تمام لوگ بیک وقت روٹیوں کو بغل سے نکال کر اس پر پل پڑے اور اس کو مار مار کر ہلاک کر دیا۔ اب بھی دہواروں کے اس طائفہ کو ڈوڈ کی زکی کے نام سے یاد کیا جاتا ہے۔

اس کے بعد دہواروں کے معتمدین میر ابراہیم کے پاس چلے گئے جو میر وائیلو قنبر انٹوں اور احمد زئیوں کا مورث اعلیٰ تھا۔ انہوں نے کہا کہ مغل دہواروں پر ظلم کرتا تھا ہم نے اس کو ہلاک کر دیا ہے اب تمہارے پاس آئے

۱۔ اس قسم کی روٹیاں آج کل مستحکم میں بمبئی کے نیکو ہارس کے دور میں ہرمال میں دھنکی پور میں پائی اور ٹھہری جاتی ہیں ان کا وزن پانچ کلو گرام کے لگ بھگ ہوتا ہے۔ ان کی موٹی روٹی اور مقصد دولت کے واسطے ہوتا ہے۔ اس کے پکانے کا طریقہ یہ ہے کہ چھپ سے لپٹا ہوا خد میں ہوتی ہے تاکہ وہاں جا کر وہ تکی ٹھنکیاں کاسٹے وہی تھاری سے گرم کر سکتے ہیں۔ جس کو کھانی زبون میں کھانے کا ہوتا ہے جب سے گرم ہو جاتی ہے تو اسے سے یہ موٹی روٹیاں چھڑ کر کے گرم ہوتے ہیں اور انکی پائی ہیں۔ یہ روٹیاں کپ جاتی ہیں اور کھانی سے ہوتی ہیں۔

ہیں کہ اپنے بیٹوں میں سے ایک کو ہمارے ساتھ کر دو تا کہ اس کو قلات لے جا کر قلات کا حاکم بنالیں۔ میرا براہیم نے ذیل و تحت اور پس و پیش کے بعد میر حسن کو جو اس کا پوتا اور میر گوہرام کا بیٹا تھا وہواریوں کے ساتھ کر دیا اور وہواریوں نے اس کو اپنے ساتھ قلات لے جا کر مری میں مغل کی جگہ مسند پر بٹھا دیا اور اپنا حاکم بنا لیا۔“

”میر حسن نے اس موقع پر دہواریوں سے دریافت کیا کہ میرے مہمانوں کو لکڑی، ان کے جانوروں کی گھاس، میرے سرائے کی مرمت کا خرچ کہاں سے آئے گا۔ دہواریوں نے یہ سب کچھ اپنے ذمہ لیا اور اب بھی وہ یہ سب کچھ اسی عہد نامہ کے تحت کرتے ہیں۔“

ولایت قندہار پر قبضہ کرنے سے تمام بلوچستان سندھ کی سرحدوں تک شاہ ایران کے اقتدار کے تحت آ گیا۔ اس سے سندھ اور خصوصاً بھکر کی اہمیت بڑھ گئی۔ جہاں سے دلی کے مغلوں کی فوج قندہار کے صوبے میں آسانی سے داخل ہو سکتی تھی۔ انہی وجوہات کی بنا پر شاہ ایران سندھ کے حکمرانوں کے ساتھ خوشگوار تعلقات رکھنے کا خواہشمند تھا۔ سندھ کے حکمران بھی ایک طرف ہندوستان کے مغل بادشاہوں اور دوسری طرف شاہ ایران کو

خوش رکھنے کی کوشش کرتے تھے۔^۱

۶۲۔ ۱۵۶۱ء میں حق بردی بیگ شاہ طہماسپ کے نواسندہ کی حیثیت سے بھکر چلا آیا اور سلطان محمود والی بھکر کے لئے شاہ کی طرف سے نہایت پیش قیمت تحفے تحائف لایا جو سلطان محمود جیسے ایک معمولی حکمران کے لئے بڑی عزت افزائی کا موجب تھے۔ سلطان محمود نے طویل عمر پائی۔ ۱۵۷۳ء میں اس کی وفات ہو گئی۔ اس کی آخری عمر میں اس کی گرفت سیوی کے علاقے پر ڈھلی پڑ گئی تھی اور پانی افغانوں نے سیوی کے علاقے پر جس میں کبھی بھی شامل تھا پوری طرح قبضہ کر لیا تھا۔^۲

۱۵۷۵ء میں جب شاہ طہماسپ کی وفات کے بعد اس کا بیٹا سلطان محمد شاہ ایران کا بادشاہ بنا تو اس نے قندہار کا صوبہ شہزادہ سلطان حسین کے سپرد کر دیا۔ جس نے ۱۵۵۶ء میں قندہار کے محاصرے کے دوران کارہائے نمایاں سرانجام دیے تھے اور اس کی وفات تک قندہار اس کی جاگیر چلا آتا تھا اس کے بعد اسے اس کے بیٹے مرزا مظفر حسین کے سپرد کر دیا اور وہی اس کا والی بنا۔ زمینداوڑ اور گرم سیر کے علاقے اس کے چھوٹے بھائی روستم مرزا کی جاگیر ٹھہرے۔ یہ دونوں بھائی ایک طرف ایک دوسرے کے خلاف برسرِ پیکار رہتے تھے اور دوسری طرف سیستان پر حملہ کر کے اس علاقے

1. Raverty
2. Ibid

کو اپنے اقتدار کے تحت لانا چاہتے تھے۔ شاہ ایران ان سے ناراض تھا۔ اکبر بادشاہ کی انگلیخت پر ازبک بھی قندہار کے صوبے میں داخل ہو کر قتل و غارت کا بازار گرم کر رہے تھے۔ جب رستم مرزا سیستان کا علاقہ حاصل کرنے سے مایوس ہو گیا اور قندہار پر قبضہ کرنے کی اس کی امید بھی بر نہ آئی تو اس نے ہندوستان جا کر اکبر بادشاہ کے ہاں پناہ لینے کی ٹھان لی۔^۱

اکبر بادشاہ کو اطلاع ملی کہ ایک طرف شاہ ایران اور دوسری طرف عبداللہ خان شاہ توران قندہار پر قبضہ کرنے کا ارادہ رکھتے ہیں۔ اس نے فوراً ہرم خان کے بیٹے عبدالرحمان خان خانان کو ملتان اور بھکر کا صوبہ جاگیر میں دے کر اسے حکم دیا کہ وہ بھکر سے جو سلطان محمود کی وفات کے بعد مملکت ہند میں شامل کر لیا گیا تھا۔ ایک فوج تیار کر کے ولایت قندہار پر چڑھائی کرے۔ اسے یہ بھی حکم ملا کہ وہ بلوچستان سے گزرتے وقت بلوچوں کا ایک لشکر بھی اپنے ساتھ لے کر آگے بڑھے اگر بلوچ اس کا ساتھ دینے پر آمادہ نہ ہوں تو ان کو قتل و قتل سزا دی جائے۔^۲

اسی دوران اکبر بادشاہ نے اپنے ایک معتد مصدار کے توسط سے رستم مرزا اور مرزا مظفر حسین کو ہندوستان آنے کی خطیہ طور پر دعوت دی۔ اسی

زمانے میں اکبر بادشاہ لاہور میں مقیم تھا۔ اسے رودستم مرزا کے ہندوستان چلے آنے کی خبر مل گئی۔ اکتوبر ۱۵۹۳ء میں وہ اپنے بال بچوں اہل خاندان اور لواحقین سمیت اکبر بادشاہ کے پاس لاہور پہنچا۔ اکبر بادشاہ نے اس کا شاندار استقبال کیا اور بڑی خاطر مدارات کی۔^۱

ابھی خان خانان مرزا عبدالرحمن بھکر کے صوبے کو پوری طرح ہندوستان میں ضم کرنے میں مصروف تھا کہ مظفر حسین مرزا قندھار پر آئے دن ازبکوں کی دراز دہتی اور شاہ ایران کی بے پروائی سے مایوس ہو کر ہندوستان چلے آنے کی خواہش ظاہر کی اور اکبر بادشاہ سے استدعا کی کہ وہ اپنا ایک منصب اربھج کر قندھار کا قبضہ حاصل کر لے۔ اکبر بادشاہ نے فوراً شاہ بیگ کابل کو اس اہم کام پر مامور کر دیا۔ اور وہ دس ہزار افراد پر مشتمل ایک فوج کے ساتھ ولایت قندھار میں داخل ہو گیا۔ اور قندھار کا انتظام اپنے ہاتھ میں لے لیا۔ اپریل ۱۵۹۵ء میں قندھار کا صوبہ بلوچستان سمیت سندھ کی سرحدوں تک دلی کی حکومت کے زیر فرمان آ گیا۔ اگست ۱۵۹۵ء میں مظفر حسین خود بھی ہندوستان پہنچا۔ اکبر بادشاہ نے اس کا بھی شاندار استقبال کیا اور اس کی بڑی خاطر مدارات کی۔^۲

1. Raverty
2. Ibid

ان واقعات سے کچھ عرصہ پیشتر دسمبر ۱۵۹۳ء اور جنوری ۱۵۹۵ء میں صوبہ ملتان کے کئی ماتحت حاکموں اور جاگیرداروں نے اکبر بادشاہ کے حکم سے اپنے اپنے لیویز کے دستوں کو لے کر سیوی کے علاقے پر حملہ کیا جو کسی وقت بھکر کے صوبے میں شامل تھا اور اب ولایت قندھار کا حصہ بن گیا تھا۔ اس ناگہانی حملہ کے دوران گنداہ کے زمیندار اور یاخان اور واؤدخان نے بلا مزاحمت شہنشاہ ہندوستان کی اطاعت قبول کر لی لیکن جب یہ لشکر سیوی کے نزدیک پہنچا تو ان کی مدد بھیڑ افغانوں کی ایک بھاری جمعیت سے ہوئی جو پانچ ہزار مسلح افراد پر مشتمل تھی۔ ایک گھمسان کی لڑائی کے بعد افغانوں نے شکست کھائی اور انہوں نے اکبر بادشاہ کی اطاعت قبول کر لی۔^۱

۱۶۲۲ء میں ایران کے بادشاہ شاہ عباس کبیر نے ہندوستان کے مغل بادشاہ جہانگیر کے عہد حکومت میں ولایت قندھار پر حملہ کر کے اس پر بزور شمشیر قبضہ کر لیا۔ یہاں کے باشندوں کے سرداروں نے جن میں افغان ہزارے اور بلوچ شامل تھے ایرانیوں کے سامنے سر تسلیم خم کر لیا۔^۲

۱۵۹۵ء میں جب قندھار پر ہندوستان کے مغل بادشاہ کا قبضہ ہو گیا تو اس زمانہ میں سردار عبدالقادر ترین کے بیٹے سردار حسن خان نے جو اپنے باپ

1. Ravery
2. Ravery

کی وفات کے بعد فشنگ کا سردار بن گیا تھا۔ اپنے اہل و عیال سمیت ایران میں پناہ لی۔ اس کی وفات کے بعد اس کے بیٹے شیر خان نے حکومت ایران کے لئے بڑی خدمات سرانجام دی تھیں۔ شاہ ایران نے قندہار حاصل کرنے کے بعد شیر خان کو دوبارہ فشنگ کے افغانوں کا سردار مقرر کر دیا۔ شاہ عباس کبیر کی وفات کے بعد بھی وہ بدستور فشنگ کے افغانوں کا سردار تھا۔ شاہ عباس کبیر نے اپنی زندگی میں گنجانج علی خان زک کر کے بیٹے علی مردان خان کو ولایت قندہار کا والی مقرر کر دیا تھا۔ لیکن شیر خان نے اپنے غرور کی وجہ سے بھی اس کے آگے سر تسلیم خم نہ کیا۔ اس کے علاوہ عراق اور ہندوستان سے آنے والے تجارتی کاروان بھی اس کے ہاتھ سے محفوظ نہ تھے۔

انہی وجوہات کی بنا پر علی مردان خان اس کا بڑا مخالفت تھا اور موقعہ کی تاک میں رہتا تھا۔ شیر خان اسی قسم کی ایک مہم جوئی کے دوران فشنگ سے غیر حاضر تھا کہ ۱۶۳۱ء میں علی مردان خان نے فشنگ پر حملہ کر کے شیر خان کے گھریار کے علاوہ اس کے مال و دولت پر قبضہ کر لیا اور اس کے تمام مال و اسباب کو اسکے خاندان کے اراکین سمیت قندہار روانہ کر دیا۔^۱

شیر خان کو جب علی مردان خان کی اس کارروائی کا علم ہوا تو وہ

کوہستان کے افغانوں کی ایک جمعیت کے ساتھ جس کو اس نے سیوی اور
 پنجاب کی حدود میں لوٹ مار کرنے کی غرض سے جمع کر لیا تھا فوراً موقع پر
 پہنچا۔ افغانوں اور علی مردان خان کے قزلباشوں کے درمیان ایک شدید
 جنگ ہوئی۔ اور افغانوں نے قزلباشوں کو بڑا سخت نقصان پہنچایا۔ لیکن آخر
 میں شکست کھائی۔ شیرخان نے دکی اور چوٹیالی میں جا کر سکونت اختیار کر
 لی۔ جہاں اس کی زندگی بڑی عسرت سے گزرتی تھی۔ اس نے شہنشاہ
 ہندوستان کو بھی ایک عرضداشت روانہ کر کے اسے اپنی حالت زار سے آگاہ
 کر دیا۔ اس کے بعد خود بھی دلی جا کر شاہ جہاں کے دربار میں حاضر ہوا اور
 گھوڑا بطور پیشکش پیش کیا۔ شاہ جہاں نے فطرت کی اہمیت کے پیش نظر اس
 کی بڑی عزت افزائی کی اور اسے خلعت و انعام و اکرام کے علاوہ پنجاب کی
 سرحد پر ایک چھوٹی سی جاگیر بھی عطا کر دی۔

۱۶۳۸ء میں ولایت قندہار کے گورنر علی مردان خان نے شاہ صفی کی
 بدسلوکی سے ناراض ہو کر قندہار کا صوبہ شہنشاہ ہندوستان کے حوالے کر دیا اور
 خود بھی دلی چلا گیا۔ شاہ جہاں کے دربار میں اس کی بڑی قدر و منزلت ہوئی
 اور اسے ولایت کابل کا گورنر بنا دیا گیا۔ قندہار فتح ہونے سے بلوچستان کا
 تمام علاقہ ہندوستان کے مغل بادشاہوں کے زیر اقتدار آ گیا۔ لیکن شیرخان

ترین کو اپنا منصب بڑی تاخیر سے ملا۔ ۱۶۳۸ء میں وہ دوبارہ فوج کے افغانوں کا سردار بنا۔ لیکن اسی سال اس کی وفات ہو گئی۔^۱

۱۶۳۹ء میں ہندوستان کے بادشاہ شاہ جہاں کے عہد حکومت میں ایرانیوں نے دوبارہ قندہار کا محاصرہ کر لیا۔ شاہ جہاں نے اپنے بیٹے شہزادہ اورنگ زیب اور اپنے وزیر سعد اللہ خان کو والی قندہار کی امداد پر روانہ کروایا تا کہ ایرانیوں کو قندہار کا محاصرہ اٹھانے پر مجبور کر کے ان کو قندہار پر قبضہ کرنے سے باز رکھا جائے لیکن ۱۶۵۰ء میں جب مغلوں کی فوج کابل سے غزنی پہنچی تو معلوم ہوا کہ قندہار پر ایرانیوں کا قبضہ ہو گیا ہے۔^۲

۱۶۵۰ء میں شہزادہ اورنگ زیب اور سعد اللہ خان نے دوبارہ قندہار کا محاصرہ کر لیا۔ شاہ ایران کی طرف سے چند فوجی دستے ہرات سے قندہار پہنچے تا کہ مغل فوج کو قندہار کا محاصرہ اٹھانے پر مجبور کیا جائے لیکن مغلوں نے ان کو شکست دی۔ اس موقع پر ان فوجی کارروائیوں کی نگرانی کے لئے شاہ جہاں خود کابل میں موجود تھا۔ اس کے باوجود مغلوں کو قندہار کا قلعہ سر کرنے میں دقتوں کا سامنا کرنا پڑا۔ ان کو کامیابی کی کوئی امید نظر نہ آئی اور انہوں نے قندہار کا محاصرہ اٹھالیا۔^۳

شاہ جہاں کو قندہار کا محاصرہ اٹھانے کا بڑا افسوس ہوا۔ قندہار کو
 دینے کا اسے بڑا رنج تھا کیونکہ مغل بادشاہ قندہار کو ہندوستان کی کئی خیال
 کرتے تھے۔ ۱۶۵۳ء میں شاہ جہاں کے بیٹے داراشکوہ بڑی تیاریوں کے
 بعد ایک بھاری بھر کم فوج کے ساتھ جو ہر قسم کے اسلحہ سے لیس تھی اس
 چوٹیلی اوروکی کے راستے قندہار پر حملہ آور ہوا۔ اس کے ساتھ دو بھاری
 توپیں بھی تھیں جو درہ بولان کے راستے لائی گئیں تھیں۔ لیکن فنی خرابی کے
 باعث ان کو استعمال نہ کیا جاسکا۔ بارود کے ذخیرے کے ساتھ بھی کچھ ایسا
 واقعہ پیش آیا۔ قندہار کے صوبے میں ان کے قیام کے دوران قبائلیوں نے
 شاہی مال و اسباب کو بھی لوٹنا شروع کر دیا۔ جس کی وجہ سے مغل فوج میں
 بددلی پھیل گئی اور داراشکوہ کی مہم بری طرح ناکام ہو گئی۔ قندہار کا صوبہ ہمیشہ
 کے لئے مغلوں کے ہاتھ سے نکل گیا۔^۱

مکران

سولہویں صدی کے وسط میں جبکہ میروانی خاندان نے قلات میں
 ایک قوی حکومت کی بنیاد ڈالی تھی مکران میں ایک دوسرا خاندان برسرِ اقتدار آیا
 جس کے اراکین ملک کے لقب سے ملقب تھے ان کی اصلیت غالباً ایرانی

تھی۔ اس خاندان کے متعلق سوائے اس کے کچھ معلوم نہیں کہ ان کے نام
ملک ہارون، ملک عباس، ملک سیف الدین اور ملک مغز الدین تھے۔
جنہوں نے یکے بعد دیگرے سکران پر حکومت کی ان کے دور اقتدار میں
سکران کا علاقہ بڑا خوشحال تھا۔

فروری ۱۶۱۳ء میں کرمان کا گورنر گنج علی خان ذک کرد جہت سے
ہو کر سکران پر حملہ آور ہوا۔ ملک دینار کا بیٹا ملک شمس الدین کبچ سکران سے
ایک بڑا لشکر جمع کر کے اس کے مقابلے پر آیا۔ بمبار کے نزدیک کوچہ گردان
میں دونوں فریق کے درمیان ایک زبردست جنگ ہوئی اور ملک شمس الدین
نے شکست کھائی۔ گنج علی خان نے جو شاہ ایران کی طرف سے کرمان کے
صوبے کا والی تھا۔ ملک دینار کو اس کے خاندان اور بیٹوں سمیت گرفتار کر کے
اصفہان پہنچا دیا۔ ملک شمس الدین نے ۱۶۱۵ء میں وفات پائی۔ گنج علی خان
نے اسی خاندان کے ملک مرزا کو سکران کا حاکم مقرر کر دیا۔ ملک مرزا نے
۱۶۳۳ء میں شاہ عباس کبیر کے دربار میں اصفہان میں حاضر ہو کر باریابی
حاصل کر لی۔ اس نے شاہ ایران سے شکایت کی کہ اس کا علاقہ ہندوستان کی
مغل سلطنت کا ایک حصہ ہے جس کے مرکز دہلی اور آگرہ سکران سے بہت
دور واقع ہیں۔ اگرچہ اس کو ایک معمولی رقم شہنشاہ ہند کو دینی پڑتی ہے۔ لیکن

مرکز سے دوری اس کے لئے باعثِ دقت ہے۔ اس نے یہ بھی شاہِ ایران سے دریافت کیا کہ یہ صورتحال کب تک برقرار رہے گی۔ شاہِ ایران نے خلعت اور انعام و اکرام دے کر اس کی بڑی عزت افزائی کی ملکِ مرزا اور اس کا دادا ملک دینار اس خاندان کے قابلِ حکمران شمار کئے جاتے تھے۔ ملکِ مرزا نے ۱۰۳۰ھ ہجری میں اختیار الدین کے دربار میں حاضر ہو کر باریابی حاصل کر لی۔ اس نے نانِ خال (نانِ فال) کے ضلع کا انتظام بھی اس کے سپرد کر دیا۔

ملکِ مرزا نے ۳۳-۱۶۳۵ھ ہجری میں ایرانی فوج کے ساتھ شامل ہو کر شاہی پرچم تلے اپنے لیویز دستوں کی قیادت کی اور شاہی فوج کے ساتھ شامل ہو کر بغداد کی مہم میں حصہ لیا۔ اس کے لشکر میں کیچِ مکران کے جنگجو افراد شامل تھے۔ ملکِ مرزا اس خاندان کا آخری حکمران تھا اس کے جانشین بتدریج زوال سے دوچار ہوئے۔ عیشِ پرستی کی وجہ سے ان میں حکمرانی کی صلاحیت مفقود تھی۔ ان کی حکومت مکران کے دو طاقتور خاندانوں بلیدی اور گھنکی بلوچوں کے ہاتھ منتقل ہو گئی۔

میر احمد اول

سولہویں صدی کے وسط میں میر ابراہیم میردانی کا پوتا جو میر گوہرام کا بیٹا تھا۔ وہواروں کی اعانت سے قلات کا حاکم بنا اور مغلوں کے اجراع میں خان کا لقب اختیار کیا۔ اس کی وفات کے بعد اسی خاندان کے کوئی نصف درجن ارکین کے نام ملتے ہیں جنہوں نے یکے بعد دیگرے قلات کی اس چھوٹی سی ریاست پر حکومت کی جس کی آبادی کلیتاً وہواروں پر مشتمل تھی لیکن ان میں سے کسی نے بھی اپنی حکومت کو وسعت دینے کی کوشش نہ کی۔ ان کی حکومت فقط قلات اور اس کے مضافات تک محدود تھی یا زیادہ سے زیادہ خیسن دون محمد تاوہ اور منگچر تک پھیلی ہوئی تھی اس کی وجہ یہ تھی کہ اس زمانہ میں بلوچستان کے دونوں طرف دو نہایت طاقتور حکومتیں قائم تھیں۔ ایران میں صفوی خاندان کے مقتدر بادشاہ برسر اقتدار تھے اور ہندوستان میں

چغتائی مغل بادشاہ ایک وسیع مملکت کے مالک تھے۔ جن کا اقتدار وادی کا بل اور غزنی پر بھی قائم تھا۔ قندہار کی ولایت اس زمانہ میں ایرانیوں کے زیر اقتدار آئی ہوئی تھی۔ بلوچستان کے اندر سماجی حالات بھی سازگار نہیں تھے کہ ان کی بہار قلات کے ان ابتدائی حاکموں کو مقامی قبائل کی امداد حاصل ہو سکتی اور وہ اپنی حکومت کو ان کی امداد اور اعانت سے وسعت دے سکتے۔

۱۶۶۶ء میں جب میر احمد اول قلات میں برسر اقتدار آیا تو اس زمانہ میں کچھ سماجی تبدیلیاں واقع ہوئی تھیں اور مقامی قبائل میں باہمی ربط و ضبط کا احساس پیدا ہو گیا تھا۔ اس کے علاوہ بلوچستان کے دونوں طرف ایران اور ہندوستان میں سیاسی صورتحال کچھ مختلف تھی۔ اگرچہ بلوچستان کے ایک طرف ہندوستان اور دوسری طرف ایران میں بظاہر دو مقتدر خاندان چغتائی مغل اور قزلباش صفوی برسر اقتدار تھے۔ لیکن ان دونوں کا اقتدار فقط ظاہری دبدبہ اور گزشتہ شان و شوکت کے بل بوتے پر قائم تھا۔ اسی ظاہری دبدبہ شان و شوکت نے ان کی کمزوریوں پر پردہ ڈالا ہوا تھا۔

ایران میں شاہ حسین صفوی کے طویل پر امن دور کی وجہ سے جس کا سارا وقت ادب، شاعری، مصوری، تعمیرات کے مشاہدوں اور دیکھ بھال میں

گزر رہا تھا۔ ایرانی سپاہ کی قوت مدافعت اس قدر کمزور ہو گئی تھی کہ بھڑے اہل
 میں میر وائس غلوی نے کھلم کھلا بغاوت کر کے قندہار کی صوبائی حکومت پر قبضہ
 کر لیا۔ اور شاہ کی حکومت اس کو قندہار سے نکال باہر کرنے میں ناکام ہو گئی۔
 شاہ کی زندگی کے آخری ایام میں انخطاط کے جراثیم ایرانی قوم کی رگ و پے
 میں اس حد تک سرایت کر گئے تھے کہ غلویوں نے اسفہان پر بھی حملہ کر کے
 ایران کے صفوی خاندان کا چراغ ہمیشہ کے لئے گل کر دیا۔ دوسری طرف
 ہندوستان میں آخری زبردست شہنشاہ اور مگریب عالمگیر نے اپنے طویل
 دور حکومت میں اپنے اقتدار کو فقط قومی طاقت کے بل بوتے پر برقرار رکھا ہوا
 تھا۔ اس کی آخری عمر میں دکن کا ناسور حکومت کے جسم میں پکھا اس حد تک
 پھیل گیا تھا کہ بھڑے اہل میں شہنشاہ کی وفات کے فوراً بعد ہندوستان میں مغل
 حکومت کا شیرازہ منتشر ہو گیا۔¹

میر احمد اول قلات کا پہلا خان تھا جس نے دونوں حکومتوں کی
 کمزوریوں سے پورا پورا فائدہ اٹھایا اور اپنی حکومت کو وسعت دینے کی سعی
 کی۔ اس زمانے میں مستونگ کا حاکم آغا جعفر تھا جو ایران کے صوبہ قندہار
 کے والی کی جانب سے شال مستونگ اور فشنگ وغیرہ علاقوں کا انتظام

چلانے پر مامور کیا گیا تھا۔ جو ایران کے صوبہ قندہار کے والی کی جانب سے
 شال مستونگ اور فشنگ وغیرہ کے علاقوں کا انتظام چلانے پر مامور کیا گیا
 تھا۔ غالباً والی قندہار کی ہدایت پر آغا جعفر ایرانی فوج کے چند دستے اپنے
 ساتھ لے کر قلات کی طرف روانہ ہو گیا۔ جب خان میر احمد کو مستونگ کے
 ایرانی حاکم کی اس فوجی نقل و حرکت اور اس کے ارادوں کا علم ہو گیا تو اس نے
 بھی جو ابی کاروائی کے طور پر مستونگ پر حملہ کر دیا۔ اس لڑائی کے دوران
 ایرانی فوج کو شکست ہو گئی اور میر احمد نے مستونگ پر قبضہ کر لیا۔ آغا میر
 جعفر ایرانی فوج کے شکست خوردہ دستوں کو لے کر قندہار کی طرف پشپا ہو
 گیا۔ مستونگ کے علاوہ شال اور چافی پر بھی خان کا قبضہ ہو گیا۔

میر احمد کے حوصلے اپنی اس کامیابی کی وجہ سے بڑھ گئے اس نے
 اپنی طاقت کو سراوان میں مستحکم کرنے کے بعد اپنی توجہ جمالاوان کی طرف
 مبذول کی جو سندھ کے سرخانمان کے مقبوضات میں شامل چلا آتا تھا۔
 اس نے میر قنبر کی قیادت میں ایک لشکر تیار کر کے جمالاوان پر حملہ کر دیا جہاں
 زیادہ تر جٹ ہی برسرِ اقتدار تھے۔ اس نے سوراہ باغبان، خضدار، کرخ،
 پکو اور وڑھ پر قبضہ کر لیا اور جمالاوان میں بھی اپنی طاقت مستحکم کر لی۔^۷

کچھی کا علاقہ زمانہ قدیم سے روانی طور پر جھالاوان کا ایک حصہ شمار
 کیا جاتا تھا۔ اس زمانے میں بھی سراوان اور جھالاوان کے باشندوں کی
 معیشت کا دارومدار زیادہ تر بھیڑ بکریوں کی پرورش پر تھا اور ان کی معیشت
 میں اس علاقے کو بڑی اہمیت حاصل تھی۔ سراوان اور جھالاوان کے
 باشندے درہ سول اور درہ بولان کے راستوں سے موسم سرما میں ہر سال اپنے
 مویشیوں کو ساتھ لے کر نقل مکانی کر کے کچھی چلے جاتے تھے اور سردیوں
 کے موسم میں وہاں ان کا گزارہ بھی اچھی طرح ہو جاتا تھا اور گرمیوں کے
 موسم میں دو واپس آ جایا کرتے تھے۔ ایک عرصہ دراز سے یہ موسمی نقل مکانی
 ان کا معمول بن گئی تھی۔ اس زمانہ میں کچھی کا علاقہ پانی افغانوں کے ایک
 طاقتور بارونوں کے قبضہ و اختیار میں تھا۔ جو ہندوستان کے مغل بادشاہوں
 کے ہانگڈار تھے۔ سیوی ان کا صدر مقام تھا جو ولایت قندھار میں شامل تھا۔
 بارونوں نے سندھ کے سہ خاندان کے مقبوضات پر بھی قبضہ کر کے اپنی
 حکومت میں شکار پور اور لاڑکانہ کے علاقے بھی شامل کر لئے تھے۔ بارونوں کی
 سرداروں نے کچھی کے علاقے کو سراوان اور جھالاوان کے باشندوں کے
 لئے ممنوعہ علاقہ یا علاقہ غیر بنا رکھا تھا۔ اور جو لوگ یہاں سے نقل مکانی
 کر کے کچھی چلے جاتے تھے تو ان کے ساتھ بارونوں کی سرداروں کا سلوک

بھی اچھا نہیں تھا۔ اس سلسلے میں جب خان پر سراوان اور جھالاوان کے باشندوں کی طرف سے سخت دباؤ پڑا تو اس نے کچھی پر حملہ کر کے اس پر قبضہ کرنے کا فیصلہ کیا۔

میر احمد نے کچھی پر سترہ حملے کئے لیکن کسی دفعہ بھی اس کو کوئی کامیابی نہ ہوئی۔ اس کی وجہ یہ تھی کہ باروزئیوں کی فوج زیادہ منظم اور مسلح تھی اور ان کو میدان میں لڑنے کا تجربہ تھا۔ لیکن میر احمد کا لشکر میدان میں لڑنے کا تجربہ نہیں رکھتا تھا۔ اور وہ زیادہ مسلح بھی نہیں تھا۔ آخری لڑائی کے دوران میر احمد اور اس کا وزیر اخوند ملا صالح محمد دونوں زخمی ہو گئے۔ میر شاہنواز خان میروانی کے علاوہ سردار میر ابراہیم خان نوشیروانی، سردار خاران اس لڑائی میں ہلاک ہو گئے۔^۱

دوسرے سال میر زنگی رئیسانی کی ایما سے کچھی پر حملہ کرنے کی ایک بار پھر تیاری شروع ہوئی۔ اس موقع پر میر زنگی کی تجویز کے مطابق خان کے بیٹے میر محراب خان کو بھی جو بھی کم سن تھا۔ قبائلی لشکر میں شامل کر لیا گیا تاکہ نوجوان شہزادہ کی موجودگی سے خان کا لشکر غیرت میں آ کر کوئی کارنامہ سرانجام دے۔^۲

اس موقع پر میرزا خان باروزکی اور اس کا بیٹا بختیار خان دونوں
 شکار پور میں مقیم تھے۔ ان کی طرف سے دو سید صاحبان سید صفی اور سید نبی
 بطور نائبین سیوی میں موجود تھے۔ ان دونوں بزرگوں نے باروزکیوں کی فوج
 کے علاوہ مقامی بلوچ قبیلوں مغیری رند لاشاری ڈوکی اور گنسی وغیرہ سے جو
 کچھ کے مقامی باشندے تھے ایک بڑا لشکر جمع کیا اور آگے بڑھ کر شیخ سکنے
 کے مزار کے نزدیک خان کے لشکر کا مقابلہ کیا۔ بڑی محسوسان کی لڑائی ہوئی
 باروزکیوں کی فوج نے شکست کھائی۔ دونوں سید صاحبان نے لڑائی کے
 دوران داد شجاعت دیتے ہوئے جام شہادت نوش کر لیا۔ لیکن یہ جنگ بھی
 ایک فیصلہ کن جنگ ثابت نہ ہوئی اور کچھ کے علاقے پر قبضہ نہ کیا جاسکا۔
 خان کے لشکر نے واپس خراسان کی راہ لی۔ جب مرزا خان باروزکی کو اس
 خونریز جنگ کا علم ہوا تو وہ اپنے بیٹے بختیار کو ساتھ لے کر فوراً سیوی پہنچا یہ
 دونوں ایک بڑا لشکر تیار کر کے کوہستانی دروں سے ہو کر قلات کی جانب
 روانہ ہوئے۔ موسم سردیوں کا تھا اور پہاڑوں میں لڑنا ان کے بس کی بات نہ
 تھی۔ میرزگی پسر میر قلندر ریحسانی کے توسط سے باروزکی سرداروں نے
 چشمہ قلات کے نزدیک خان میر احمد خان سے ملاقات کی اور معاملہ رفع دفع
 ہو گیا۔ ان کا مقصد یہ تھا کہ میر احمد آئندہ کچھ پر حملوں کا سلسلہ بند کر دے۔^۱

ان حملوں کے دوران اگرچہ کبھی کا علاقہ فتح نہ ہو سکا۔ لیکن خان کے لشکر کو مال
نفیست بڑی مقدار میں ہاتھ آیا۔ میر احمد نے ۹۵-۱۶۹۳ء میں وفات پائی۔

خان محراب خان

خان میر احمد کی وفات کے بعد ۱۱۰۶ھ (۱۶۹۳-۹۵ء) میں
میر محراب خان قلات کی سند پر جلوہ افروز ہوا۔ اسی سال شہنشاہ ہندوستان
اورنگ زیب عالمگیر کا پوتا شہزادہ معز الدین شہنشاہ ہندوستان کی جانب سے
ملتان کے صوبے کا صوبیدار مقرر ہو کر آیا۔^۱ شہزادہ کی تقرری کے موقع پر
سندھ کے ماتحت حکمران میاں دین محمد کلہوڑہ کے سپہ سالار شاہ بہارا کے
بھائی منصور فقیر نے ماتھیلہ اور اُچ میں قتل و غارت کا بازار گرم کر دیا۔^۲
کلہوڑوں کی یہ حرکتیں شہنشاہ اورنگ زیب عالمگیر کی ناراضگی کا سبب بن
گئیں۔ کلہوڑہ خاندان کا دارالخلافہ ٹھٹھہ تھا۔ جہاں ملتان کے صوبیدار کا
ایک نائب متعین رہتا تھا۔^۳

۱- Raverty

۲- تھلہ بکرم

۳- Raverty

شہزادہ معز الدین ملتان کا انتظام حکومت سنبھالنے کے بعد اپنے ماتحت اور زیر نگران علاقوں کے دورے پر نکلا اور سیوستان کی سرکار میں بھی وارد ہوا۔ لیکن سندھ کا کلہوڑہ حکمران میاں دین محمد اپنی جان کے خوف سے اس کے سلام کو نہیں آیا۔ شہزادہ نے قرآن مجید پر لکھ کر اور اسے مہر کر کے میاں دین محمد کو یقین دلایا کہ اسے اور اس کے خاندان کو کوئی جانی نقصان نہیں پہنچایا جائے گا۔ اس یقین دہانی کے بعد میاں دین محمد لاٹھی اپنے دو دوسرے عزیزوں کو ساتھ لے کر شہزادہ کے حضور میں حاضر ہوا۔ شہزادہ نے اس کو اپنے پاس روک کر ایک فوجی دستہ ٹھہرا دیا اور حکم دیا کہ وہ کلہوڑہ خاندان کے تمام افراد کو ان کے خاندان اور اہل و عیال سمیت گرفتار کر کے شہزادہ کے حضور میں پیش کریں۔^۱

میاں دین محمد کے چھوٹا بھائی میاں یار محمد کو جب شہزادہ کی ان کارروائیوں کی خبر ملی تو اس نے فوراً کلہوڑہ خاندان کے تمام اراکین اور ان کے اہل و عیال کو قریب کی پہاڑیوں میں ایک محفوظ مقام پر پہنچا دیا اور اس کے بعد اپنے بیروکاروں کو لے کر شہزادہ کی فوج کا مقابلہ کرنے کے لئے چلا آیا۔ میاں یار محمد کے بیروکاروں اور شہزادہ کی فوج کے درمیان گاج ورہ کے نزدیک گاج ندی کے کنارے ایک زبردست جنگ ہوئی جس کے دوران

شہزادہ کی فوج نے شکست کھائی اور وہ سیوستان کی طرف پسا ہو گیا۔ اپنی اس کامیابی سے میاں یار محمد کے حوصلے بڑھ گئے اور وہ مزاحمت پر اتر آیا۔ اس نے پہاڑوں کا رخ کیا اور شہزادہ کی فوج اسے گرفتار نہ کر سکی۔¹

شہزادہ معز الدین میاں یار محمد کی گرفتاری سے مایوس ہو کر فقط میاں دین محمد اور اس کے دو عزیزوں کی گرفتاری کو غنیمت خیال کر کے ان کو اپنے ساتھ ملتان لے آیا اور ان کو موت کے گھاٹ اتار دیا۔ اس اثناء میں میاں یار محمد نے اپنے خاندان کے تمام افراد کے ساتھ کرخ اور چکو کے علاقے میں پناہ لی۔ شہزادہ معز الدین نے اس موقع پر ایک فرمان بھیج کر خان محراب خان سے استدعا کی کہ وہ میاں یار محمد اور اس کے لواحقین کو جو بلوچستان کی حدود میں داخل ہو گئے ہیں گرفتار کر کے ملتان پہنچا دے۔ خان ان دوستانہ تعلقات کی بنا پر جو خان اور شہنشاہ ہندوستان کے درمیان عرصہ سے استوار چلے آتے تھے شہزادہ کے اس حکم کی تعمیل کو ضروری خیال کرتا تھا۔ خان ایک مختصر سابقہ نالی لشکر لے کر اس مقام پر پہنچا جہاں میاں یار محمد اور اس کے لواحقین قیام پذیر تھے۔ میاں یار محمد کلہوڑہ اور اس کے رفقاء اور ساتھی جن میں کلہوڑہ خاندان کی عورتیں اور بچے بھی شامل تھے۔ اپنے آپ کو خان کے حوالے کرنے پر

تیار نہ ہوئے اور اصرار کیا کہ گرفتار کرنے کی بجائے ان کو ایران جانے کی اجازت دی جائے۔ آخر کار نوبت لڑائی تک آئی۔ بد قسمتی سے اس کشمکش کے دوران میر محراب خان کو اپنے ہی لشکر کی طرف ایک گولی لگی جس کا فریق جانی کو ظم نہ تھا اور وہ دو تین دن کے بعد فوت ہو گیا۔ اس حادثہ کے بعد خان کے چچا زاوہ بھائی میر سمندر نے میاں یار محمد اور اس کے لواحقین کو اپنی حفاظت میں لے کر قلات پہنچا دیا۔ یہ واقعہ ۱۱۱۱ھ (۱۷۰۰ء) میں ۱۶۹۹ء) میں پیش آیا۔ میر محراب خان اپنے باپ کی مہمات میں حصہ لینے کی وجہ سے فن حرب کا بڑا ماہر تھا۔

میر سمندر

میر محراب خان کی شہادت کے بعد اس کی اپنی وصیت کے مطابق اس کے چچا زاد بھائی میر سمندر کو جو میر قنبر کا بیٹا تھا۔ قلات کی مسند پر بیٹھایا گیا میر محراب خان کے اپنے فرزند میر احمد اور میر عبداللہ خان صفیر من تھے۔ میر سمندر کے دور اقتدار میں میاں یار محمد اور اس کے خاندان کے جملہ افراد بدستور قلات میں زیر نگران زندگی بسر کرتے تھے۔ خان نے مناسب جگہ کے علاوہ ان کو مناسب سہولتیں بھی مہیا کی تھیں۔ اس کے باوجود وہ قلات میں بڑی جنگی محسوس کرتے تھے۔ آخر کار خان اور میاں کے درمیان مصالحت سی ہو گئی اور خان نے دو سال کے بعد ۱۷۰۲ء میں میاں یار محمد کو اپنے عزیزوں سمیت سندھ جانے کی اجازت دے دی اور اس کے دونوں بیٹوں میاں نور محمد اور میاں داؤد کو ان کے اہل و عیال سمیت برہمپور کے طور پر اپنے

پاس قلات میں رکھا۔^۱

میاں یار محمد کلہوڑو اس کے لواحقین اور پیر و کار قلات سے سندھ کی طرف روانہ ہو گئے اور انہوں نے میر ایٹھا زخان میر وانی سے مدد حاصل کر کے اس کو بھی اپنے ساتھ لے لیا۔ یہ لوگ زیدی سے گزرنے کے بعد ایک بڑا قاصلے کر کے سندھ میں مانچھر جھیل کے کنارے فروکش ہوئے۔ اس کے بعد میاں یار محمد نے میر ایٹھا زخان کی اعانت سے کئی علاقے فتح کئے اور اسے بڑی کامیابی حاصل ہوئی۔ میاں یار محمد کو کامیابی سے ہمکنار کرنے کے بعد میر ایٹھا زخان رخصت ہو کے قلات چلا گیا۔^۲ میاں یار محمد کی طاقت اس قدر بڑھ گئی کہ اس نے سندھ کے ایک بڑے علاقے پر قبضہ کرنے کے علاوہ بختیار خان باروزکی کے بھائی ملک اللہ بخش سے چند وک اور لاڑکانہ چھین لیا۔ اسی دوران مبارک خان دادو پوترہ نے باروزکیوں کے رویے سے تنگ آ کر شکار پور چھوڑ دیا اور اس علاقے کی طرف چلا گیا۔ جہاں فاتح قبیلہ کے لوگ بوڑو باش رکھتے تھے۔^۳

بختیار خان باروزکی نے مجبور ہو کر ملتان کے صوبیدار شہزادہ

۱۔ افونہ نامہ صدیقی
۲۔ صفحہ انگرام
۳۔ روہتی

معز الدین کی توجہ یا محمد کلہوڑہ کی سرگرمیوں کی طرف مبذول کی اور اس سے
 میاں یار محمد کے خلاف امداد طلب کر لی۔ شہزادہ کی فوج فوراً حرکت میں آ
 گئی۔ لیکن بختیار خان نے جلد ہی پشیمان ہو کر شہزادے سے اپنی فوجی
 کارروائی بند کرنے کی درخواست کی اور کہا کہ وہ خود کلہوڑوں سے اپنا معاملہ
 طے کرے گا۔ مبارک خان داؤد پوترہ نے ملتان جا کر پہلے ہی سے شہزادہ کو
 بختیار خان سے بدظن کر دیا تھا۔ شہزادہ معز الدین کو بختیار خان کا رویہ مشکوک
 نظر آنے لگا۔ شہزادہ کی فوج نے جس میں داؤد پوتروں کا لشکر بھی شامل تھا۔
 مبارک خان داؤد پوترہ کی قیادت میں شکار پور پر چڑھائی کی۔ بختیار خان
 بھی جس کو اس فوجی نقل و حرکت کی نوعیت معلوم نہ تھی اپنا لشکر لے کر شہر کے
 باہر اس کے مقابلے پر آیا۔ اس لڑائی میں جس کا نتیجہ بھی نہیں نکلا تھا۔ بختیار
 خان مغل فوج کے ایک خان کے ہاتھ سے مارا گیا اور اس کا لشکر منتشر ہو گیا۔
 شہزادہ نے شکار پور، خان پور اور بختیار پور اس کی خدمات کے عوض میں
 مبارک خان داؤد پوترہ کے حوالے کر دیئے۔ یہ واقعہ ۱۱۱۳ ہجری (۱۷۰۱ء)
 میں پیش آیا۔^۱

بختیار خان بارونزی کے قتل کے بعد میاں یار محمد کے تعلقات شہزادہ

معز الدین صوبیدار ملتان کے ساتھ کسی قدر بہتر ہو گئے۔ شہزادہ نے
 ڈھاڈرا اور گنجاہ کے دروں کی حفاظت کا کام اس کے سپرد کر دیا۔ اسی دوران
 خان نے ایک لشکر بھیج کر گنجاہ کا محاصرہ کر لیا۔ جب میاں یار محمد کو خان کی اس
 کارروائی کا علم ہوا تو اس نے اپنے چھوٹے بھائی میاں میر محمد کو حقیقت حال
 معلوم کرنے اور خان کو اس کارروائی سے باز رکھنے کے لئے قلات روانہ
 کیا۔ میاں یار محمد کو خان کی اس کارروائی سے بڑی پریشانی لاحق تھی۔ لیکن
 خان نے نہیں مانا اور گنجاہ پر خان کے لشکر نے قبضہ کر لیا۔^۱

اس زمانہ میں میاں یار محمد کلہوڑہ کے صاحبزادے میاں نور محمد اور
 میاں داؤد بدستور قلات میں زیر نگران تھے۔ خان میر سمندر خان اور اس کے
 وزیر آخوند ملا محمد صالح کے حسن سلوک شرافت اور رواداری سے ان کو بڑی
 سہولتیں حاصل تھیں۔ اور وہ آزادی کے ساتھ گھومتے پھرتے تھے ان پر کسی قسم
 کی پابندی عائد نہ تھی۔ دونوں بھائی اس آزادی کا غلط فائدہ اٹھا کر قلات سے
 بھاگ نکلے اور جوہان میں خیابہڑی کے پاس ٹھہرے ہوئے تھے کہ خان کے
 سپاہیوں نے انہیں گرفتار کر لیا۔ جب دونوں بھائیوں کو میر سمندر کے سامنے
 پیش کیا گیا تو میاں نور محمد کا سر اس وقت نیچا تھا آخوند نے فوراً ہی اپنی

پگڑی اتار کر میاں نور محمد کے سر پر رکھ دی۔^۱

اس سے چھوٹے دونوں میاں صاحبان کو ان کے قیام کے لئے قلعہ سے باہر مکان مہیا کیا گیا تھا۔ ان کی دوبارہ گرفتاری کے بعد ان کے قیام کے لئے قلعہ کے اندر جگہ کا انتظام کیا گیا۔ دونوں اس متبادل انتظام سے خوش نہیں تھے اور اسے اپنی اور اپنے اہل و عیال کی بے عزتی تصور کرتے تھے۔^۲ اس کے باوجود ان کے آرام و آسائش کا بڑا خیال رکھا جاتا تھا اس کے بعد کچھ مدت کے لئے دونوں میاں صاحبان بدستور قید میں تھے آخر کار جب شہنشاہ ہند کے فرمان کے مطابق سندھ کی حکومت دوبارہ میاں یار محمد کابوڑہ کو مل گئی تو ان کو سندھ جانے کی اجازت ملی اور ان کی طرف سے مبلغ چالیس ہزار روپے سالانہ خدا بادان کے چہوتراہ سے خان میر سمندر کو اور مبلغ دو ہزار روپے سالانہ اسی مد سے اخوند ملا محمد صالح کو ملا کرتے تھے۔ میاں صاحبان کی رہائی کے بعد جب خیاب لہڑی نے جا کر خدا بادان میں ان سے ملاقات کی تو انہوں نے خیاب کو ایک سو روپے انعام اور خلعت بھی عطا کی۔^۳

اس زمانہ میں جب کہ شہزادہ معز الدین بدستور ملتان کا صوبیدار تھا

۱۔ اخوند کو سر پہنی
۲۔ قلعہ کھرام
۳۔ اخوند کو سر پہنی

شہزادہ موصوف نے خان میر سمندر خان کو ملتان آنے کی دعوت دی۔ ملتان میں اس کا شاندار استقبال کیا گیا۔ اس کی بڑی عزت افزائی کی گئی۔ اس کو اور اس کے سرداروں کو انعام و اکرام سے نوازا گیا۔^۱

شہزادہ نے خان کے قیام کے دوران اسے مبلغ ایک لاکھ روپے شاہی خزانے سے عطا کر دیئے۔ اس حاتم ملانی صفت انسان نے یہ ساری کی ساری رقم اپنے سرداروں، ملازموں اور لشکر میں تقسیم کر دی اور اپنے لئے کچھ بھی نہ چھوڑا۔ شہزادہ نے حیران ہو کر اسے مزید ایک لاکھ روپے عطا کر دیئے اور تاکید کر دی کہ یہ رقم خان کے ذاتی خرچ اور اس کے زاد سفر کے لئے مخصوص ہے اس رقم کو اسی مقصد کے لئے محفوظ رکھا جائے۔ خان نے اس رقم کا بھی ایک حصہ اپنے سرداروں اور لشکر میں تقسیم کر دیا۔^۲

اس موقع پر شہزادہ موصوف نے کراچی کی بندرگاہ سندھ کے کلہوڑہ نکرانوں سے لے کر میر محراب خان کے خون کے عوض میں میر سمندر کے حوالہ کر دی رخصت کے وقت از روئے لطافت و مہربانی خان کے لئے دو لاکھ روپے سالانہ وظیفہ مقرر کر دیا۔ شہزادہ کی ان مہربانیوں اور خوش سلوکی سے خان کا وقار بہت بڑھ گیا۔^۳

شہزادہ معز الدین کی خان کے ساتھ ان مہربانیوں کی اصل وجہ یہ تھی کہ اس زمانہ میں بلوچستان ایران اور ہندوستان کے درمیان واقع تھا۔ اور دونوں مملکتوں کے راستے بلوچستان ہی سے ہو کر گزرتے تھے۔ اس لحاظ سے بلوچستان دونوں مملکتوں کے درمیان ایک درمیانی ریاست (بفر سٹیٹ) کی حیثیت رکھتا تھا اور شہزادہ بلوچستان کے حکمران کو خوش رکھ کر اسے پوری طرح اپنا طرفدار بنانا چاہتا تھا لیکن قندہار کی صوبائی حکومت کا رویہ خان کے ساتھ کچھ مختلف تھا۔^۱

ایرانی حکومت اس زمانہ میں قندہار کے ابدالیوں کے خلاف ہو گئی تھی جنہوں نے بند موملک کے مقام پر اس کی فوج کو شکست دی تھی لیکن قندہار کے غلزنیوں کے ساتھ حکومت ایران کے تعلقات خوشگوار تھے۔ ۱۷۰۲ء میں گرگین خان جو چار جیا کے شاہی خاندان کا چشم و چراغ تھا۔ شاہ ایران کی طرف سے قندہار کا والی مقرر ہو کر آیا۔ اسی زمانہ میں غلزنیوں کا سردار میر وائس بھی قندہار کے اتلی پر نمودار ہوا۔ گرگین خان والی قندہار کے تعلقات میر وائس سے بڑے گہرے تھے اس نے میر وائس کے توسط ہی سے ابدالیوں کے سردار دولت خان اور اس کے بیٹے نظر خان کو گرفتار کر کے قتل کر

۱۔ احمد شاہ محمودی

۲۔ کی ایس

دیا لیکن اس واقعہ کے کچھ عرصہ بعد اس نے دولت خان کے دوسرے بیٹے رستم خان کو اس شرط پر ابدالیوں کا سردار تسلیم کر لیا کہ وہ اپنے بھائی زمان خان کو یوغالی کے طور پر حکومت ایران کے حوالہ کرے گا۔ رستم خان نے یہ شرط قبول کر لی اور زمان خان کو یوغالی بنا کر کرمان بھیج دیا گیا۔ حکومت ایران کے تعلقات ابدالیوں کے ساتھ کسی قدر بہتر ہو گئے۔¹

اس موقع پر گرگین خان نے بلوچستان کی طرف ایک مہم طہہاسپ بیگ کی قیادت میں روانہ کی۔ خان میر سمندر خان ان دنوں شہزادہ معز الدین سے رخصت لے کر بلتان سے نیا نیا قلات آیا تھا۔ اس کی آمد کے ضمن موقع پر خان کو اطلاع ملی کی قندہار کی جانب سے ایک ایرانی سپہ سالار طہہاسپ بیگ فوج لے کر بلوچستان کی حدود میں داخل ہو گیا ہے اور وہ مستونگ پر قبضہ کرنے کا ارادہ رکھتا ہے۔ خان فوراً ایک لشکر جمع کر کے اس کے مقابلے پر نکلا اور بڑی تیزی کے ساتھ سفر کرتے ہوئے مستونگ پہنچا۔ طہہاسپ بیگ پہلے ہی سے لڑائی کے لئے تیار بیٹھا تھا لیکن خان کے لشکر نے ایرانی فوج کو شکست دی اور خان نے لڑائی کے دوران طہہاسپ بیگ پر حملہ کر کے اس کو اپنے ہاتھ سے قتل کر دیا۔ ایرانی سپاہ شکست کھانے کے بعد قندہار کی طرف بھاگ

نکلی۔ اس کے بعد خان نے جوانی کا روائی کے طور پر جنوبی قندہار کے اضلاع
ژوب، بوری اور تل و چوٹیالی کو ماتحت و تاراج کیا۔ جہاں زیادہ تر کاکڑ
افغان بودوباش رکھتے تھے۔^۱

اتفاقاً اس لشکر میں جو گرگین خان والی قندہار نے بلوچوں کے
خلاف روانہ کیا تھا۔ رستم خان ابدالی بھی ایرانی فوج کے ساتھ شامل تھا۔ میر
وہس نے اس شکست کی ذمہ داری رستم خان پر ڈال دی اور گرگین خان والی
قندہار کو اس سے بدظن کر دیا۔ بعد میں رستم خان کو میر وہس کے ایک رفیق کار
عطل سدوزئی نے اس کے اپنے چچا جعفر سلطان کے قتل کے بدلے میں قتل
کر دیا۔ ابدالی والی قندہار کے رویہ سے تنگ تھے اور انہوں نے اپنے سردار
سے محروم ہو کر قندہار سے نکل مکانی کی اور شورادک میں سکونت اختیار کر لی۔^۲

ڈیرہ غازی خان کا بلوچ سردار نواب غازی خان وودائی ایک عرصہ
سے حکومت ہند کے خلاف باغیانہ سرگرمیوں میں ملوث تھا۔ شہزادہ معز الدین
والی ملتان کی فوج نے نواب غازی خان کے خلاف فوجی کارروائی شروع کر دی
اس موقع پر مہارک خان داد پوترہ کے لشکر نے بھی مغلوں کی فوج میں شامل
ہو کر خدمات سرانجام دیں۔ بلاآخر ۱۷۰۳ء میں ہی جا کر نواب غازی

خان کو پوری طرح شکست ہو گئی اور اس نے شہنشاہ ہند کی اطاعت قبول کر لی۔¹
 ۱۷۰۷ء میں شہنشاہ ہندوستان اور گلزیب عالمگیر کی وفات کے
 فوراً بعد ملتان کے صوبیدار شہزادہ معز الدین اپنے باپ شاہ عالم بہادر
 شاہ کے حکم پر دلی چلا گیا۔ ایک عرصہ تک ملتان میں کوئی صوبیدار موجود
 نہیں تھا۔ کچھ زیادہ عرصہ نہیں گزرا تھا کہ سندھ کے کلمہوڑہ حکمرانوں اور
 مبارک خان داؤد پوترہ کے درمیان دوبارہ عداوت اور دشمنی کی آگ
 بھڑک اٹھی اور میاں نور محمد نے داؤد پوتروں کو شکار پور سے نکال کر اس پر
 قبضہ کر لیا۔ شہنشاہ ہند اور گلزیب عالمگیر کی وفات کے بعد اس کی جانشینی پر
 جو خانہ جنگی شروع ہوئی۔ اس کے نتیجہ میں ملک کا انتظام درہم برہم ہو
 گیا۔ میاں یار محمد نے حکومت کی کمزوریوں سے فائدہ اٹھا کر اپنی طاقت
 کو اور زیادہ مستحکم کر لیا۔ شاہ عالم بہادر شاہ کی وفات کے بعد جو
 لکھنؤ میں واقع ہوئی۔ دلی کے تخت کے لئے اورنگ زیب عالمگیر کے
 بیٹوں اور پوتوں میں دوبارہ بڑی سخت خانہ جنگی شروع ہوئی اور آخر کار
 شہزادہ معز الدین ان سب پر فوقیت حاصل کر کے جہاں دار شاہ کے لقب
 سے دلی کے تخت پر بیٹھا لیکن دوسرے ہی سال فرخ سیر اس کو اپنے

باپ اعظم الشان کے قتل کے بدلے میں قتل کر کے دتی کے تخت پر جلوہ افروز ہوا۔ میاں یار محمد نے ان خانہ جنگیوں سے فائدہ اٹھا کر ٹھنڈے کی سرکار سیوستان اور بھکر کا محال سیوی کے علاوہ شاہ دیر و پر بھی قبضہ کر لیا۔ اس دوران گنجاہ بدستور خان کے مقبوضات کا ایک حصہ تھا۔^۱

فرخ سیر کے دوران قندار میں میاں یار محمد کلہوڑہ نے شہنشاہ ہند کی اطاعت قبول کر لی اور فرخ سیر نے اس کو اپنا طرفدار بنانے کی غرض سے اسے معافی دی اور خدایار خان کا خطاب دے کر اسے اپنے امراء اور منصبداروں کے زمرے میں شامل کر لیا۔^۲

میر سمندر نے سولہ سال تک حکومت کی اور ۱۱۲۵ ہجری میں اس نے وفات پائی۔ روایت ہے کہ اس نے اپنے بھائی میر قلندر کو مستولنگ کے نزدیک شیریں آب کے مقام پر اپنے ہاتھ سے قتل کر دیا۔ یہ ایک واقعہ اس کے دامن پر ایک بدنامی داغ تھا۔ بصورت دیگر وہ ایک نیک سیرت، پاک طبیعت، حلیم الطبع اور دور اندیش شخص تھا۔ شجاعت اور سخاوت میں وہ اپنا جانی نہیں رکھتا تھا۔^۳

۱۔ Ruvarty

۲۔ ریلوی

۳۔ اٹل پٹیل کے مستخرج

میر احمد ثانی

میر سمندر کی وفات کے بعد اس کا بڑا بیٹا میر احمد ثانی (یا پالت) درواج کے مطابق سرداروں کے مشورے سے قلات کی گدی پر بیٹھا۔ اسکا چھوٹا بھائی میر عبداللہ خان شروع ہی سے اس کا مخالف تھا اور وہ خود اس کی جگہ خان بننے کا خواہشمند تھا۔ وہ کھلم کھلا اس بات کا پرچار کیا کرتا تھا کہ اگر عمان حکومت میر احمد کے ہاتھ رہی تو اس کی عیش پرستی اور نالائقی کی وجہ سے باپ دادا کی یہ ریاست دیر پا ثابت نہ ہوگی اور وہ اسے تباہ کر کے رکھ دے گا۔ تقریباً ایک سال کے بعد اس نے میر فیروز خان رئیسانی کو اپنے پاس بلا کر اس سے کہا کہ یہ ملک ہم نے خون دے کر حاصل کیا ہے خون دے کر اس کی آبیاری کی ہے اور خون دے کر اسے برقرار رکھا ہوا ہے یہ کسی فرد واحد کے باپ کو میراث نہیں ہے۔ ایسا نہ ہو کہ میر احمد کی نالائقی سے یہ ملک ہمارے ہاتھ سے نکل جائے۔ میر فیروز خان رئیسانی کے مشورہ سے وہ میر بیسی رستم زئی کے پاس کاٹک گیا اور میر لشکری رئیسانی کے توسط سے اس نے اس کے بڑے بھائی میر عمر سے ملاقات کی جو میر جمال کا بیٹا اور رئیسانی قبیلہ کا سردار تھا۔

میر عبداللہ خان کے یہ خیالات حقیقت پر مبنی تھے۔ بلوچستان کے اطراف میں ایسے خاندانوں کی حکومت قائم تھی جن کو بلوچوں سے عداوت تھی سندھ میں کلہوڑو خاندان کے حکمران برسرِ اقتدار تھے جن کے ساتھ ایک عرصہ دراز سے حکومت قلات کے تعلقات کشیدہ چلے آتے تھے۔ ایران میں شاہ حسین صفوی برسرِ اقتدار تھا جس کو بلوچوں کے ساتھ کسی قسم کی بھدروی نہ تھی۔ اور وہ ان کا مخالف تھا۔ ۱۷۰۸ء میں میر وائس غلزی نے شاہ ایران کے خلاف کھلم کھلا بغاوت کر کے قندہار کے والی کرگین خان کو قتل کرنے کے بعد قندہار پر قبضہ کر لیا۔ ابدالیوں نے اس کے خوف سے شوراوک کو بھی خیر باد کہہ کر ہرات کی طرف نقل مکانی کر لی اور خراسان میں بقوہ اور فراہ کے علاقے میں پھیل گئے۔ ۱۷۱۳ء میں غلزیوں کے سردار میر وائس نے ہرات کو بھی تاخت و تاراج کیا اور وہ بھی بلوچوں کا جانی دشمن تھا۔ ان حالات میں میر احمد جیسے کمزور حکمران کے لئے بلوچستان کو بیرونی حملوں سے محفوظ رکھنا ایک دشوار مسئلہ تھا۔

ابتداء میں اخوند محمد صالح نے دونوں بھائیوں کے درمیان صلح کر کے شمال کی نیابت اس کے ذاتی اخراجات کے لئے میر عبداللہ خان کے سپرد کر دی لیکن وہ بدستور مطمئن نہیں تھا۔ آخر کار اس نے دوسرے سال موسم

بہار میں رئیسانیوں اور رستم زئیوں کی حمایت حاصل کر لی۔ کبھی سے واپس
 آنے کے بعد ان کا ایک بڑا لشکر اس کے گرد جمع ہو گیا۔ قلات میں جب میر
 احمد کو رئیسانیوں اور رستم زئیوں کے جمع ہونے اور میر عبداللہ خان کے
 مستونگ اور قلات پر چڑھائی کرنے کے ارادے کا علم ہوا تو وہ اور اس کا
 وزیر آخوند ملا محمد صالح جھالاوان کے علاوہ سراوان کے بعض قبیلوں سے ایک
 لشکر جمع کر کے مستونگ میں اس کے مقابلے پر آئے۔ دونوں بھائیوں کے
 درمیان ایک زبردست جنگ ہوئی۔ اتفاق سے اس موقع پر میر دادشاہی زئی
 مینگل کا آغا ساسنا میر عبداللہ خان سے ہوا۔ میر داد مینگل نے اس کے
 چہرے پر ایک ضرب لگائی اور لڑائی کے دوران اس کے جسم پر بھی کئی زخم لگے
 لیکن میر احمد کے لشکر نے شکست کھائی اور وہ قلات کی طرف پسا ہو گیا۔ بعد
 میں آخوند ملا محمد صالح نے دونوں بھائیوں کے درمیان صلح کر کے شمال کے
 علاوہ مستونگ کی نیابت بھی اس کے ذاتی اخراجات کے لئے میر عبداللہ خان
 کے سپرد کر دی۔ لیکن میر عبداللہ خان کی سیاسی طبیعت بدستور غیر مطمئن تھی۔
 دونوں بھائیوں کے درمیان صلح صفائی کے بعد ۱۱۲۸ ہجری میں میر
 عبداللہ خان قلات چلا آیا اور آخوند ملا محمد صالح کے مکان پر قیام پذیر ہوا۔

اتفاق سے میر احمد ان دنوں بیمار تھا اور اس نے ایک دن قلات کی میری میں
 بلوچی علاج کے مطابق بھیڑ کی کھال پہن رکھی تھی۔ میر عبداللہ خان کو جب
 اس کا حال معلوم ہوا تو اس نے اس موقع سے فائدہ اٹھا کر قلات کی میری پر
 قبضہ کر لیا۔ اور اس کے بعد اس نے اپنے بھائی میر احمد کو پکڑ کر قلات کی
 حکومت سے معزول کر دیا اور حکومت کی باگ ڈور اپنے ہاتھ میں لے لی۔^۱
 اس موقع پر جبکہ میر عبداللہ خان اخوند ملا محمد صالح کے مکان میں
 ٹھہرا ہوا تھا۔ اخوند خود اپنی کاریز کے نزدیک خیمے لگا کر ان میں ٹھہرا ہوا تھا۔
 میر عبداللہ خان نے فوراً اس کو بلوا کر قلعہ ان وزارت اس کے سپرد کر دیا اور
 اسے خلعت فاخرہ اور انعام و اکرام سے بھی نوازا میر احمد نے صرف چار
 سال حکومت کی۔^۲

میر عبداللہ خان

میر عبداللہ خان نے ۱۱۲۸ھ ہجری (۱۷۱۶ء) میں قلات کی عمان حکومت سنبھالی۔ اسے ابتداء ہی سے لشکر کشی اور فتوحات کا بڑا شوق تھا۔ اسی شوق کی بنا پر اس نے اپنے بھائی میر احمد کو معزول کر کے حکومت کی باگ ڈور اپنے ہاتھ میں لے لی تاکہ وہ اپنے ارادوں کو عملی جامہ پہنا سکے اور فتوحات حاصل کر کے اپنی حکومت کی حدود کو وسعت دینے کے علاوہ اسے بیرونی حملوں سے بھی محفوظ رکھے۔

میر عبداللہ خان نے اپنے ابتدائی دور حکومت میں سب سے پہلے یہ کام کیا کہ اس نے کبھی پر حملہ کر کے گاجان کوتاخت و تاراج کر دیا۔ میر احمد کے دور حکومت میں کبھی پر خان کی گرفت ڈھیلی پڑھ گئی تھی اور اس موقع پر کلہوڑہ خاندان کے نائبین اس موقع پر گنداوہ میں موجود تھے۔ انہوں نے خان کے ساتھ کوئی تعرض نہیں کیا۔ اس مہم سے فارغ ہونے کے بعد میر عبداللہ خان نے ویرہ جات پر حملہ کرنے کا فیصلہ کیا۔ جہاں سے ایک شخص

بھاگ کر خان کے پاس چلا آیا اور اسے دیرہ جات کے حاکموں کی داستانِ ظلم سنا لی لیکن سرداروں نے مخالفت کی اور اس کو دیرہ جات پر حملہ کرنے سے باز رکھا۔ کیونکہ خان کا لشکر اس حملے کے لئے تیار نہ تھا۔ اس کی تعداد بھی کم تھی اس کے باوجود عبداللہ خان بھند تھا کہ وہ دیرہ جات پر ضرور حملہ کرے گا۔ آخر سرداروں نے زبردستی غیموں کو اکھاڑ لیا اور کھینچ کر اس کو قلات لے گئے۔^۱

اس کے بعد اس نے مکران پر چڑھائی کی اور سارے علاقے کو تاخت و تاراج کرتے ہوئے کراچی جا پہنچا۔ مکران کے ان علاقوں کے باشندوں نے جن کو خان نے تاخت و تاراج کیا بھاگ کر ڈرامب کے پہاڑ میں پناہ لی جو گواد کے شمال مشرق میں ایک سخت دشوار گزار پہاڑ ہے اور اس میں فوجی نقل و حرکت نہیں ہو سکتی اس نے ان کو وہاں بھی نہ چھوڑا اور سب کو تہ تیغ کر دیا۔ اس کے بعد مکران کے مغربی علاقوں کو سر قند، بمپور وغیرہ کو تاخت و تاراج کرنے ہوئے بندر عباس جا پہنچا اور شہر کو لوٹ لیا۔ اس حملہ کے دوران بہت سا مال غنیمت اس کے ہاتھ لگا۔^۲

یہ واقعہ غالباً ۱۷۷۷ء میں پیش آیا جس کے دوران پانچ سو افراد پر

مشتمل بلوچوں کے ایک لشکر نے جن کو مالِ ثمنیت کی بڑی امید تھی بندر عباس پر حملہ کر دیا اور یورپی فیکٹوریوں سے زبردستی نکال باہر کر دیئے گئے۔^۱

اس اثناء میں ایران میں اہم واقعات رونما ہونے لگے۔ ۱۸۱۷ء غلزئیوں کا سردار میر وائس بیمار ہو کر فوت ہو گیا اور اس کا نوجوان بیٹا محمود غلزئی اس کا جانشین بنا۔ غلزئی سرداروں نے اس کے چچا عبدالعزیز کو اس کا وکیل مقرر کر دیا۔ لیکن اس نے عبدالعزیز کو قتل کر کے اس کے بیٹے اشرف کو قید خانہ میں ڈال دیا اور قندہار پر ایک خود مختار حکمران کی حیثیت سے حکومت کرنے لگا۔

اسی اثناء میں ابدالیوں کا سردار اور اس کا بیٹا اسد اللہ خان ہرات پہنچ گئے۔ ہرات کے باشندوں نے اس موقع پر ہرات کے والی عباس قلی کے خلاف بغاوت کر دی اور ابدالیوں نے اس سے فائدہ اٹھا کر ہرات پر قبضہ کر لیا اور اس کے بعد ایک وسیع علاقے پر ان کا قبضہ ہو گیا۔^۲ ۱۸۱۷ء میں ابدالی قندہار کے غلزئیوں کے ساتھ الجھ گئے۔ محمود نے فرار کی طرف پیش قدمی کی۔ اور لڑائی کے دوران ابدالیوں کا سردار اسد اللہ خان خاش روو کے نزدیک دلا رام کے مقام پر غلزئیوں کے ہاتھ سے مارا گیا۔ ہرات کے ابدالیوں نے اس کی جگہ زمان خان کو اپنا سردار بنا لیا۔

۱۸۱۷ء میں محمود غلزئی سیستان میں تھا کہ سردار شہداد خان بلوچ نے جو عموماً شاداد کے نام سے مشہور تھا۔ کرمان پر حملہ کر دیا۔ کرمان کے باشندوں نے محمود سے امداد طلب کر لی اور محمود نے کرمان کا محاصرہ کر لیا۔ اسی دوران

1. Raverty
History of Afghanistan . G.P.Tate.

محمود کے خلاف قندہار میں تاجکوں نے بغاوت کر دی اور محمود قندہار کی طرف چلا گیا۔^۱

۱۸۰۷ء میں محمود غلزنئی نے دوبارہ کرمان پر حملہ کر دیا اس کے بعد اس نے اسمغیان کی طرف پیش قدمی کرتے ہوئے ایران کے بادشاہ شاہ حسین صفوی کو شکست دی اور ایران سے صفوی خاندان کی حکومت کا خاتمہ کر کے شاہ محمود کے لقب سے ایران کا بادشاہ بن گیا۔ اس نے اپنے بھائی شاہ حسین غلزنئی کو قندھار کا والی مقرر کر دیا۔ آٹے دن کی قتل و غارت کی وجہ سے چھ سال کے اندر اندر شاہ محمود کا دماغ خراب ہو گیا اور وہ اپنے ہی منصہ اروں کے لئے خطرہ کا موجب بن گیا۔ غلزنئی سرداروں نے اس کے پیچھاڑو بھائی اشرف کو قید سے نکال کر ایران کا بادشاہ بنا دیا اور اشرف نے اپریل ۱۸۰۸ء میں محمود کو اپنے ہاتھ سے قتل کر دیا۔^۲

اسی دوران نادر علی قلی ایران کے افق پر نمودار ہوا اور شہزادہ طہماسپ کا سپہ سالار بنا۔ اس نے افغانوں کے خلاف اپنی جدوجہد شروع کر دی سب سے پہلے اس نے مشہد اور سیستان پر قبضہ کر لیا۔ اس کے بعد خراسان میں ابدالیوں کے خلاف مہمات کا آغاز کر کے ان کو شہزادہ طہماسپ کی بالادستی

1. History of Afghanistan . G.P.Tate.

2. Ibid

صلیم کرنے پر مجبور کر دیا۔^۱

نادر علی قلی نے ۱۷۲۹ء کے دوسرے نصف کے دوران شاہ اشرف کو مہمان دوست، اصفہان اور شیراز میں پے در پے شکستیں دے کر افغانوں کی طاقت توڑ دی اور وہ قندہار کی طرف بھاگ نکلنے پر مجبور ہو گئے شاہ اشرف قندہار جانے کا ارادہ رکھتا تھا۔ لیکن اس کا چچا زاد بھائی شاہ حسین جو اب قندہار کا خود مختار حکمران بن گیا تھا۔ شاہ اشرف کی گرفتاری کے درپے ہوا اور دریائے ہلمند کے کنارے ملا خان کی گھاٹ پر اس کا راستہ روک کر بیٹھ گیا۔^۲

اشرف کو جب شاہ حسین کے ارادوں کی خبر ملی تو اس نے اپنا راستہ تبدیل کر کے اس راستے پر اپنا سفر جاری رکھا۔ جو بلوچستان کے ایک غیر آباد اور بجز علاقے سے ہو کر گزرتا تھا اور وہ اسی راستے سے ہندوستان جانے کا ارادہ رکھتا تھا۔^۳

نادر علی قلی نے بھی ان واقعات کے دوران بلوچستان کے حکمران میر عبداللہ خان سے روابط پیدا کر کے اسے اپنا طرفدار بنا لیا تھا اور اسے تاکید کی تھی کہ وہ بھی اشرف کا راستہ روک کر اس کو گرفتار کرے۔^۴

اس زمانہ میں سردار خاران میر پر دل خان نوشیروانی نے شاہ حسین والی قندہار سے گہرے تعلقات استوار کر رکھے تھے اور شاہ حسین نے اس کو بلندہ کے علاقے میں جاگیر بھی دی تھی۔ شاہ حسین نے قتل از وقت اس کو بھی ہدایت کی تھی کہ اگر اشرف کا گزر اس کے علاقے سے ہو تو وہ اسے گرفتار کر کے قندہار پہنچا دے۔ اشرف اس سفر کے دوران ایک رات اپنے خاندان کو اٹھین اور پیر و کاروں سمیت دن بھر کے سفر سے تھک کر زردکوه کے دامن میں پانی کے ایک کنوئیں کے نزدیک سو رہا تھا کہ سردار خاران کے بھائی میر ابراہیم کو زردکوه کے دامن میں اس کی موجودگی کا علم ہو گیا۔ اس نے اپنے مختصر لشکر کے ساتھ ان پناہ گزینوں پر حملہ کر دیا۔ اشرف اس لڑائی کے دوران میر ابراہیم خان نوشیروانی کے ہاتھ سے قتل ہو گیا۔ میر ابراہیم نے اس کے بعد اشرف خاندان کے جملہ اراکین کو جن میں صفوی خاندان کی دو شہزادیاں بھی تھیں گرفتار کر کے قندہار بھیج دیا۔ یہ واقعہ ۱۷۳۷ء کے اوائل میں پیش آیا۔^۱

نومبر ۱۷۳۹ء میں شیراز کے معرکے میں شاہ اشرف کی شکست کے بعد اس کا سپہ سالار سیدل خان راہ فرار اختیار کر کے قندہار چلا گیا۔ تادرنے

۱. History of Afghanistan . G.P.Tate.

۱۳۷۱ء میں ہرات میں ابدالیوں کے خلاف اپنی مہم کا آغاز کیا۔ جو ایک سال سے زیادہ عرصہ تک جاری رہی۔ اس موقع پر اس کو اطلاع ملی کہ شاہ حسین والی قندہار ابدالیوں کے لئے ہرات میں کمک بھیجنے کا ارادہ رکھتا ہے۔ اس خبر سے اس کو تشویش پیدا ہو گئی اس نے اپنے ایک خاص اہلچی عبدالمومن خان کو میر عبداللہ خان کے پاس قلات روانہ کر دیا اور اسے قندہار پر حملہ کرنے کی ترغیب دی۔ اسی دوران وہ گرم سیر کے بلوچوں کے خلاف جو شاہ حسین غلزی کے طرفدار تھے ایک مہم بھیجنے کا ارادہ رکھتا تھا کہ شاہ حسین غلزی نے ایک طرف سیدل خان ناصر کی قیادت میں ابدالیوں کے لئے کمک اور امداد روانہ کر دی اور دوسری طرف خیر سگالی کے طور پر نادر کے پاس جتنے تحائف روانہ کر دیئے۔ نادر نے گرم سیر کے بلوچوں پر حملہ کرنے کا ارادہ ترک کر دیا۔ نادر نے اپنا اہلچی قلات روانہ کر کے میر عبداللہ خان کو اس بنا پر قندہار پر حملہ کرنے کی ترغیب دی تھی تاکہ شاہ حسین غلزی بلوچوں کے ساتھ الجھ کر ہرات کے ابدالیوں کے لئے کمک روانہ نہ کر سکے۔ چنانچہ میر عبداللہ خان نے نادر کی غلطی کے مطابق قندہار پر حملہ کرنے کا منصوبہ بنا لیا۔ اس نے میر علی خان دستم زئی کو اپنے لشکر کا سپہ سالار بنایا اور اسے قندہار پر چڑھائی کرنے کا حکم دیا۔^۱

1. Raverty.

2. اخبار احمدی

قندہار کے قلعہ کے استحکامات بڑے زبردست تھے۔ افغانوں کی فوج بھی بڑی منظم تھی اور ان کے پاس اسلحہ کی بھی کمی نہ تھی۔ خان کی یہ مہم بڑی طرح ناکام ہوئی۔ خان کے لشکر نے افغانوں کے ہاتھوں بڑی طرح شکست کھائی اور اس کے لشکر کا سپہ سالار میر یحییٰ خان رستم زکی میدان جنگ میں کام آیا۔^۱

میر عبداللہ خان نے اس شکست کا بدلہ لینے کی خاطر قندہار پر حملہ کرنے کی دوبارہ تیاری کر لی اور ایک بڑی جمعیت کے ساتھ جو اب کی بار اسلحہ سے پوری طرح ایس تھی قندہار کی طرف روانہ ہوا۔ شاہ حسین غلزی والی قندہار کو بلوچوں کے اس حملے کی خبر پہلے ہی سے مل گئی تھی۔ وہ بلوچوں کے اس حملے کو روکنے کی خاطر اپنی فوج کو لے کر قندہار سے باہر نکل آیا۔ لیلی بھٹوں کے مقام پر افغانوں اور بلوچوں کے درمیان گھسان کی لڑائی ہوئی۔ افغانوں نے شکست کھائی۔ شاہ حسین غلزی قندہار کی طرف پہنچا ہوا۔ میر عبداللہ خان نے فہنگ میں میر فیروز خان ریسائی اور شورارود میں میر سلطان قائم خان شاہوانی کو حاکم مقرر کیا۔^۲

اس واقعہ کے بعد شاہ حسین غلزی نے سندھ کے حکمران میاں نور

محمد کلمبوڑہ کو جس کو شہنشاہ ہند نے خدایار خان کا لقب دیا تھا۔ اپنا طرفدار بنایا اور اس سے میر عبداللہ کے خلاف امداد حاصل کی۔ وہ افغانوں کی ایک زبردست فوج لے کر قندہار سے نکل کھڑا ہوا اور درہ کوڑک کو عبور کر کے پشپین (فشنگ) پہنچا اور فشنگ پر حملہ کر کے اس پر قبضہ کر لیا۔ افغانوں نے میر فیروز خان رعسانی کو جس کو میر عبداللہ خان نے فشنگ (پشپین) کا حاکم مقرر کر دیا تھا قتل کر دیا۔ اس کے بعد شورارود کا رخ کر کے میر سلطان قائم خان شاہوانی کو شورارود سے نکال باہر کیا اور شورارود پر بھی قبضہ کر لیا۔^۱

اسی دوران کلمبوڑوں کی ایک ٹڈی دل فوج میاں نور محمد کلمبوڑہ (خدایار خان ثانی) کی قیادت میں درہ بولان عبور کر کے وادی شمال میں داخل ہو گئی اور شمال کے قلعہ کا محاصرہ کر لیا جو وادی کے وسط میں ایک ٹیلے پر تعمیر کیا گیا تھا۔ خان نے اس قلعہ کی حفاظت کے لئے جو لشکر مقرر کیا تھا وہ بھی قلعہ کے اندر محصور ہو گیا۔ اس اثناء میں افغانوں کا لشکر بھی غزنیہ کے درے کو عبور کر کے شمال پہنچا اور محاصرین کے ساتھ شامل ہو گیا۔^۲

اس موقع پر میر عبداللہ خان اپنے ایک بڑے لشکر کے ساتھ مستونگ میں موجود تھا کہ میر سلطان قائم خان بھی شورارود چھوڑ کر اس کے پاس چلا

آیا۔ خان کو مستونگ ہی میں فیروز خان ریسائی کے قتل کی خبر مل گئی۔ سندھی اور افغان فوج نے مل کر کئی مہینوں تک شمال کے قلعہ کا محاصرہ جاری رکھا لیکن قلعہ کو سر کرنے میں ان کو کوئی کامیابی نظر نہ آئی۔ اس موقع پر باہر سے ایک طرف میر عبداللہ خان کے لشکر نے رات کے وقت ان پر شب خون مار کر ان کا ناطقہ بند کر دیا اور دوسری طرف قلعہ کے اندر سے گولیوں کی بوچھاڑ ہوتی رہی۔ کچھ عرصہ بعد سردیوں کا موسم بھی شروع ہو گیا اور سرد ہوا آئیں چلنے لگیں۔ جس کی وجہ سے سندھیوں پر عرصہ حیات تنگ ہو گیا۔ آخر کار تنگ آ کر محاصرین نے قلعہ کا محاصرہ اٹھا لیا وہ اپنے اپنے وطن کی طرف مختلف سمتوں میں روانہ ہو گئے ان کو کوئی کامیابی نصیب نہ ہوئی۔ یہ واقعہ ۱۷۳۷ء میں پیش آیا۔^۱

۱۱۳۲ھ ہجری (۱۷۲۹-۳۰ء) میں مراد کھیری جو مراد گنجا کے نام سے بھی مشہور تھا۔ کلہوڑہ حکمران میاں نور محمد کی طرف سے سیوی کا ناظم مقرر ہوا۔ اس نے قیصر گنسی زمیندار گنجا۔ میر و کوردی رند سردار علاقہ شوران محال سنی کے سردار میر گوہرام لاشاری کی اولاد محال کھچی کے مانگ میر و بلیدی بھاگ کے زمیندار میر ایری و لہیا ماٹھی ڈھاڑر کے مالکوں کا لاخان باروز کی اور

کوہستان کے دوسرے بلوچ زمینداروں کنکائی کے محالدار بہادر خان
 سومرائی وغیرہ کو جن میں سے ہر ایک ایک ہزار کے لشکر کا سردار تھا نکلتے
 دے کر مطیع کرنے کے بعد تحفہ المکرام کے دعویٰ کے مطابق خان قلات
 عبداللہ خان براہوئی سے جو اپنے آپ کو شہباز کوہستان کہتا تھا جا کر پنجہ
 ملایا۔ مراد گنجا کی یہ کاروائیاں میر عبداللہ خان کو لاکارنے کے مترادف تھیں۔^۱
 سندھ کے کلہوڑہ حکمران میر سمندر کے عہد حکومت میں چالیس
 ہزار روپے سالانہ خان کو دیا کرتے تھے۔ میر احمد ثانی کے دور حکومت میں
 انہوں نے خان کو یہ رقم وینی بند کر دی۔ میر عبداللہ خان اس معاملہ کو بہانہ بنا
 کر سندھ پر حملہ کرنے کی تیاری کرنے لگا۔ اور اپنا قبائلی لشکر لے کر بولان
 کے راستے سندھ کی طرف روانہ ہوا۔^۲ اس کی خبر جب سندھ کے کلہوڑہ
 حکمران کو ملی تو اس نے فوراً چالیس ہزار روپے کی یہ رقم بھایا جات سمیت
 یکمشت اپنے نمائندوں کے توسط سے خان کے پاس روانہ کر دی۔ اس
 وقت خان درہ بولان میں بی بی ثانی کے مقام پر فروکش تھا کہ کلہوڑہ حکمران
 کے نمائندوں نے مذکورہ بالا رقم پہنچا دی۔^۳

خان اتنی بڑی رقم حاصل کرنے کے بعد سندھ پر حملہ کرنے کا ارادہ

ترک کر کے دیرہ جات پر حملہ کرنے کے خیال سے روانہ ہوا اور دیرہ جات کو تاخت و تاراج کرتے ہوئے ہڑند اور واجل پر قبضہ کر لیا۔ اس کے بعد میر عبداللہ خان نے اسی سال لودالائی پر حملہ کر کے گل و چوٹیلی پر بھی قبضہ کر لیا جو غلزئیوں کے مقبوضات میں شامل تھے۔^۱

۱۱۳۳ھ ہجری میں خان نے بالا خرقکھی پر حملہ کرنے کا فیصلہ کیا اور اس کے لئے تیاری شروع کر دی۔ اس مقصد کے لئے اس نے سراوان اور جمالاوان سے دو لشکر مرتب کرنے کا منصوبہ بنایا۔ جمالاوان کے لشکر کے سرکردوں کو ہدایت کی گئی کہ وہ اپنی تیاریاں مکمل کر کے درہ مول کے راستہ چندڑ کے مقام پر اس کے ساتھ جا کر ملیں۔ وہ خود سراوان کے لشکر کے ساتھ درہ بولان کے راستے کھچی کی طرف روانہ ہوا۔ سب سے پہلے اس نے ڈھاڈر پر حملہ کر کے اس پر قبضہ کر لیا۔ اس کے بعد وہ گنداوہ کا رخ کر کے چندڑ پہنچا جو خان پور کے نزدیک واقع ہے۔ بد قسمتی سے جمالاوان کا لشکر منصوبہ کے مطابق وقت مقررہ پر چندڑ نہ پہنچ سکا وہ تو اس وقت جمالاوان کی حدود میں اپنی روانگی کی تیاریوں میں مصروف تھے۔^۲

سندھ کے حکمران میاں نور محمد کلہوڑہ کو جب میر عبداللہ خان کی

کارروائیوں کا علم ہوا تو وہ اپنے آبائی گاؤں خدا آبادان سے لاڑکانہ چلا آیا اور یہاں سے اپنی فوج کو اپنے سپہ سالار شاہ بہار اور مراد گنجپا کی قیادت میں میر عبداللہ خان کے مقابلے پر روانہ کر دیا۔ جہاں لاوان کے لشکر کے وقت پر نہ پہنچنے کی وجہ سے خان اور اس کے سرداروں نے محسوس کر لیا کہ ان کا منصوبہ ناکام ہو گیا ہے اور وہ اب دشمن کے زرنے میں پھنس کر اس کی ٹڈی دل فوج کا مقابلہ نہ کر سکیں گے۔^۱

اس موقع پر میر عبداللہ خان کو موقع کی نزاکت کا احساس ہو گیا اس نے نظر ماتقدم کے طور پر اپنے وزیر اخوند ملا محمد صالح کو حکم دیا کہ وہ اس کے بڑے بیٹے میر محبت کو جوان کے ساتھ لشکر میں موجود تھا فوراً قلات پہنچا دے تاکہ حادثہ پیش آنے کی صورت میں قلات کا مسند خالی نہ رہے۔ آخوند نے پہلے تو انکار کر دیا کہ وہ کس منہ سے اپنے آقا کو دشمن کے زرنے میں چھوڑ کر قلات چلا جائے۔ لیکن سرداروں کے زور دینے پر وہ راضی ہو گیا اور شہزادے کو اپنے ساتھ لے کر قلات چلا گیا۔^۲

میر عبداللہ خان کے لشکر اور کلہوڑہ فوج کے درمیان چندڑ کے مقام پر ایک خونریز جنگ ہوئی۔ خان کے لشکر کی نفری کم تھی اور دشمن کی فوج کی

تعداد بہت زیادہ تھی۔ خان کا لشکر اس موقع پر جان توڑ کر لڑا اور بہادری کے جوہر دکھائے اور دشمن کی فوج کو کئی بار پیچھے دھکیل کر کئی بار پسپا ہونے پر مجبور کر دیا۔ ہر بار جب ان کو پیچھے دھکیل دیا جاتا تھا وہ ہمت ہار بیٹھتے تھے تو ان کے سرگرم ہر بار ان کو غیرت دلا کر خان کے لشکر پر حملہ کرنے کی ہدایت دیتے تھے۔ اس کشمکش کے دوران میر عبداللہ خان بڑی سرعت کے ساتھ دشمن کی صفوں کو چیرتا ہوا آگے نکل گیا اور اپنے لشکر کو اس نے پیچھے چھوڑ دیا اس موقع پر چونکہ خان اکیلا تھا۔ سندھ فوج نے موقع کو غنیمت جان کر اس کو گھیرے میں لے لیا اور اس پر یکبارگی ٹوٹ پڑی۔ خان اپنے لشکر سے کٹ کر دشمن کے نرنے میں پھنس گیا اس نے نہایت بہادری سے لڑتے ہوئے میدان جنگ میں جام شہادت نوش کیا۔^۲

اس شکست کے تھوڑے عرصہ بعد مراد گنجا کھیری کلہوڑوں کا ایک لشکر نے کرسیوی سے درہ بولان میں داخل ہو گیا اور کڑتہ کے قلعہ کا محاصرہ کر کے ایک شدید جنگ کے بعد اس پر قبضہ کر لیا اور مبارک خان نے اس کے ہاتھ سے شکست کھائی اس کے بعد اس نے درہ بولان سے آگے بڑھتے ہوئے اسماعیل اور کاکڑی کو شکست دی اور کاکڑی میدان جنگ میں ہلاک

ہو گیا۔

تھکے اکرام کے مطابق میا نور محمد کلہوڑہ (خدا یار خان ٹانی) کے
 دونوں بیٹے میاں خداداد اور میاں مراد یاب خان عبداللہ خان کے داماد تھے۔
 بلا مخالف میر عبداللہ خان ایک جرات مند دلیر بہادر اور باہمت
 انسان تھا۔ ہم جوئی اس کی فطرت میں داخل تھی۔ وہ فقط عمل میں ایمان رکھتا
 تھا۔ یہی جوش کروار اس کی شہادت کا باعث بنا۔ وہ عظیم بلوچستان کا خواب
 دیکھتا تھا۔ جو شرمندہ تعبیر نہ ہو سکا۔ اس کے بلند پایہ کارناموں کی وجہ سے اس
 کے ہم وطن اس کو ”شہباز کوہستان“ کے لقب سے یاد کرتے تھے۔ اس کی
 شہادت کا ایسا ۳۰-۳۱ء میں پیش آیا۔

خان میر محبت خان

میر عبداللہ خان کی شہادت کے بعد سرداروں نے خان شہید کی خواہش کے مطابق اس کے بڑے بیٹے میر محبت کو قلات کی مسند پر بیٹھا دیا۔ وہ ایک جٹ خاتون کے بطن سے تھا۔ اس کے دونوں بھائی میر امتیاز اور میر نصیر ایک دوسری خاتون بی بی مریم کے بطن سے تھے۔ جو خان کے اپنے خاندان سے تعلق رکھتی تھی۔ اس موقع پر اخوند ملا محمد صالح کے مشورہ اور تجویز سے مستونگ کی نیابت دونوں بھائیوں اور ان کی والدہ کے اخراجات کی کفالت کے لئے میر امتیاز کے سپرد کر دی گئی۔^۱

نادر کے نواسی عبداللہ موہن نے جو اس سے پیشتر اس کا اہلی بی بی بن کر خان میر عبداللہ خان کے پاس آیا تھا اور اس کو قندھار پر حملہ کرنے کی ترغیب دی تھی اس کی شہادت کے فوراً بعد میر محبت اور میر امتیاز کو اپنے ساتھ لے کر

نادر کے پاس ہرات پہنچا دیا۔ جہاں وہ ابدالیوں کے خلاف نبرد آزما ہو کر ان کو زیر کرنے میں مصروف تھا۔ بلا مبالغہ نادر کو میر عبداللہ خان کی شہادت کا رنج تھا جو اس نازک دور میں اس کا طرفدار اور ہم نوا تھا اور اس نے اسی کی ایما پر قندہار پر فوج کشی کر کے غلزنیوں کو ابدالیوں کی مدد کرنے سے باز رکھنے کی کوشش کی تھی۔ اس موقع پر ۱۷۳۷ء کے اوائل میں (فروری مارچ) جب میر محبت اور میر امتیاز ہرات پہنچے تو ان کی شاندار طریقے سے پذیرائی ہوئی۔

ان کو خلعت قاخرہ کے علاوہ انعام و اکرام سے بھی نوازا گیا۔

انہوں نے بھی اپنے اور اپنے سرداروں اور قبائل کی طرف سے نادر کو اپنی حمایت کا یقین دلایا۔ نادر نے میر محبت کو اس کے باپ کی بجائے گل بلوچستان کا سردار تسلیم کر لیا۔^۱

اس کے عہد کے اکثر واقعات ریورٹی سے ماخوذ ہیں۔ آگے اس کا

بیان دلچسپی سے خالی نہیں ہے۔

”میر عبداللہ خان جو ۱۱۴۳ ہجری میں سندھ کے حکمران خدایا خان

کلمبوڑہ کے ہاتھ سے مارا گیا تھا۔ قلات کا نہیں بلکہ گنجاہ کا حکمران تھا۔ اس

دور میں قلات کا حکمران میر محراب خان بلوچ تھا۔ اس زمانہ میں نوشہلی کا حاکم

شیر خان بلوچ تھا۔ یہ تمام ماتحت حاکم ایران کے صفوی خاندان کے بادشاہوں کے باجگزار اور ان کے زیرِ فرمان تھے۔ ان کے علاقے ولایت قندہار میں شامل چلے آتے تھے۔“

”محراب خان بلوچ نے جو قلات کا ماتحت حکمران تھا۔ صفوی خاندان کے بعد اپنے آپ کو خود مختار سمجھ کر شمال یا شمال مستونگ پر قبضہ کر لیا جو عموماً شمال کے نام سے موسوم تھا۔“

قندہار کے خود مختار بادشاہ شاہ حسین غلوی نے شمال کوٹ کو دوبارہ حاصل کرنے اور قلات کے حکمران محراب خان بلوچ کو مطیع کرنے کا مصمم ارادہ کر لیا۔ وہ ۱۱۳۵ھ ہجری کے شروع (جون، جولائی ۱۷۳۳ء) میں اپنے ساتھ افغانوں اور ہزاروں پر مشتمل ایک فوج لے کر قندہار سے نکلا اور درہ کوڈک کو عبور کر کے فٹنگ پہنچا۔ یہاں اس نے از سر نو فٹنگ کے قلعہ کی مرمت کی اور اسکے استحکامات درست کئے۔ یہاں اس نے قلعہ کی حفاظت کی غرض سے فوج متعین کی۔ اسکے بعد کوئل گز (غز بند) کو عبور کر کے شمال میں داخل ہوا۔ بلوچ اسکی آمد پر قلعہ بند ہو گئے، انہوں نے قلعہ کے نزدیک توپیں کھڑی کر دیں۔ اور اپنے ایک رہنما سالار خان کی قیادت میں جس کی بدکرداریوں نے شاہ حسین کو شمال چلے آنے پر مجبور کیا تھا، مقابلے پر اتر آئے۔ لیکن ان کے حملے کو پیچھے دھکیل دیا گیا۔ جب انکے ایک دوسرے حملے کو بھی ناکام بنا دیا گیا تو وہ کچھ دنوں کے بعد رات

کے اندھیرے میں مستونگ اور قلات کی طرف بھاگ نکلے شاہ حسین نے قلعے پر جس کو بلوچ اپنی زبان میں کوٹ کہتے تھے قبضہ کر لیا اس کی فوج کے قائد شیردل خان بابوزکی کے ساتھ اس موقع پر پانچ سو جزائر چلی پیادہ اور دو سو گھوڑ سوار تھے۔ جن کو ساتھ لے کر شاہ حسین نے قلعہ پر قبضہ کر لیا۔ اس کے بعد وہ مستونگ پہنچا۔

بلوچ پہلے ہی سے مستونگ پہنچے ہوئے تھے۔ یہاں شاہ حسین کو معلوم ہوا کہ شمال سے نکل کھڑے ہونے کے بعد بلوچ کچھ دوسرے لوگوں کو اپنے ساتھ ملا کر گنجاہ اور کچی کی طرف بھاگ نکلے ہیں۔ ان میں سے کچھ قلات کی طرف گئے ہیں۔ انہوں نے مستونگ کو خالی کر دیا ہے۔ شاہ حسین نے ان کا پیچھا کرنے کا حکم دیا۔ ان کی ایک جمیعت قلات کے ضلع کی حدود میں دوسری طرف ملی۔ یہ لوگ اپنے اہل و عیال، مویشیوں کے ریوڑ اور دوسرے مال و اسباب کو افغانوں کے رحم و کرم پر چھوڑ کر پہاڑوں کی طرف بھاگ نکلے، اس موقع پر فوج کے قائد اسحاق خان اسحاق زئی نے ان کے ہال بچوں کے ساتھ کوئی تعرض نہ کیا لیکن ان کے اجاڑوں اور مویشیوں کو اپنے قبضہ میں لے لیا۔

جب بلوچ بھاگ کر قلات پہنچے جو ایک بڑی جگہ اور حکومت کا مرکز تھا تو

مخرب خان بلوچ نے جو تمام بلوچوں کا سردار تھا محسوس کیا کہ افغانوں کا دوسرا حملہ قلات پر ہی ہوگا۔ اس نے اطاعت قبول کر لی اور مطلوبہ شرائط کو قبول کر کے مصالحت پر آمادہ ہو گیا۔ اس نے گھوڑوں کے علاوہ دوسرے نئے تحائف بھی

پیش کئے۔ اس موقع پر نوشکی کے حاکم شیر خان کے علاوہ جو نوشکی اور چاغی کے درمیان بودو باش رکھتا تھا منجانب کے حاکم عبداللہ خان نے بھی اطاعت قبول کر لی اور شاہ حسین کو اپنی وفاداری کا یقین دلایا۔ اول الذکر یعنی میر محراب خان نے تمام بلوچوں کے سردار کی حیثیت سے تمام پیش کردہ شرائط کو بھی تسلیم و قبول کر کے اپنے آپ کو شاہ حسین سے وابستہ کرنے کا عہد کیا۔ اس نے یہ بھی وعدہ کیا کہ شور اوک اور خشک سے جو مویشی زبردستی حاصل کئے گئے تھے ان کو واپس کر دیا جائے گا۔ اس نے یہ شرط بھی قبول کر لی کہ وہ نہ صرف شمال کے باشندوں کے نقصانات کا معاوضہ ان کو ادا کر دے گا۔ بلکہ قند ہار کے بادشاہ کو جب بھی فوج کی ضرورت پڑے گی تو وہ اس کو پانچ ہزار افراد پر مشتمل ایک لشکر فراہم کرنے کا پابند ہوگا۔ اس نے ان شرائط کی پابندی کے لئے بطور ضمانت اپنے پانچ سرگروں کو بھی برغال کے طور پر شاہ حسین کے حوالے کر دیا۔ اس کے بعد جب دونوں طرف سے طے شدہ شرائط کی توثیق کی گئی تو شاہ حسین نے دوبارہ قند ہار کی طرف مراجعت کی اور وہ بلوچوں کے پانچوں سرگروں کو بھی اپنے ساتھ برغال بنا کر قند ہار لے گیا۔^۱

۱۔ دہلی کا سردار میر کے علاوہ محققوں کے یہاں ہے لیکن اس کا بیان میر حسن کی تاریخ میں ہے اور اس کا تعلق سے بھی واضح ہے۔ میر محمد صاحب نے دہلی کے یہاں بھی لکھا ہے کہ قند ہار کے قتل کے بعد میر حسن نے اپنی پہلی تاریخ لکھی۔ میر محراب خان کا یہ لفظ ۱۶۱۵ء میں تھا کہ اس نے قند ہار سے واپس آئے اور میر حسن کی تاریخ میں لکھا ہے۔

اسی مہم کے دوران شاہ حسین غلوی نے ڈیرہ جات پر بھی حملہ کر کے سردار غازی خان سردار فتح خان اور سردار اسماعیل خان بلوچ کو اطاعت قبول کرنے پر مجبور کر دیا۔ اس علاقے میں اس نے جو فوجی کارروائی کی اس کے نتیجے میں بلوچ ہزاروں کی تعداد میں اس کے ہاتھ سے قتل ہوئے۔

میر محبت کی مستثنیٰ کو ابھی دو سال کا عرصہ بھی نہیں ہوا تھا کہ اس کے بھائی میر ایلیا نے میر لشکری رئیسانی کی ایما پر اور اس کی اطاعت سے قلات پر زبردستی قبضہ کر لیا اور میر محبت کو معزول کر کے حکومت کی باگ ڈور اپنے ہاتھ میں لے لی۔ میر محبت قلات کو خیر باد کہہ کر اس امید پر جھالاوان چلا گیا کہ شاید وہ وڈھ کے میننگلوں سے اپنے بھائی کے خلاف کوئی امداد حاصل کر سکے۔ لیکن میننگلوں نے اس کی امداد پر کوئی آمادگی ظاہر نہ کی وہ مایوس ہو کر دوبارہ قلات چلا آیا اور قلات ہی میں سکونت اختیار کر لی۔^{۱۰}

میر ایلیا زکوئی اعلیٰ قابلیت کا مالک نہیں تھا۔ اس نے فقط وہ روایت زندہ کی جو اس کے باپ میر عبداللہ خان نے اپنے بھائی میر احمد ثانی کے حق

۱۰۔ یہاں ڈاکٹر محمود کی کراچی کے خطے میں ایک حادثہ کا ذکر ہے کہ میر محبت میر عبداللہ کا بیٹا تھا۔ اس کی شہادت کے بعد ۱۸۷۳ء میں قلات کا حکمران ڈاکٹر ایچ ایچ ایچ ایچ کے حوالے سے کسی صورت میں سمجھ نہیں سکا۔ شہر خان بلوچ قلات میں اعلیٰ کا حکم تھا۔ وہ شہر کے ڈاکٹر ایچ ایچ ایچ ایچ میں شاہ حسین نے ڈیرہ جات کی طرف ایک فوجی کمپ بھیجی تھی جس میں اس کمپ کے سربراہان بلوچوں کی مدد سے اس کی مدد سے اس میں شامل تھے۔

میں روارکھی تھی۔ وہ ان صلاحیتوں سے بھی محروم تھا جو اس کے باپ میر عبداللہ خان کے حصے میں آئی تھیں اس دوران وہ کوئی بڑا کارنامہ سرانجام نہ دے سکا۔ اس کا انتظام حکومت بھی ناقص تھا۔ اسی وجہ سے اخوند ملا محمد صالح بھی اس کا طرفدار نہ بن سکا۔ رفتہ رفتہ سردار بھی اس سے برگشتہ ہو گئے اور میر لشکری رئیسانی اکیلا ہی اس کا طرفدار تھا۔ اس اثناء میں اخوند ملا محمد صالح نے وفات پائی اور ان کے بیٹے اخوند ملا محمد حیات نے وزارت کا عہدہ سنبھالا۔^۱

جولائی ۱۸۷۱ء میں شاہ اشرف کا سابق سپہ سالار سیدل خان ناصر ہرات سے بھاگ نکلا اور اسفرار میں جا کر ٹھہرا۔ اس اثناء میں ابدالیوں نے کئی بار مزاحمت کا راستہ اختیار کیا اور کئی بار مصالحت پر آمادگی ظاہر کی ان مواقع پر ابدالیوں کا سردار ذوالفقار خان اور اس کا بھائی احمد خان جو زمان خان کے بیٹے تھے ہرات چھوڑ کر اسفرار میں سیدل خان ناصر کے پاس چلے گئے اور یہاں سے اس کے ساتھ مل کر قندہار پہنچ گئے۔ شاہ حسین غلوزئی نے ان دونوں کو گرفتار کر کے قید کر دیا۔^۲

۱۸۷۲ء میں نادر کا ہرات پر مکمل قبضہ ہو گیا۔ ابدالیوں نے طویل

۱۔ اخوند ملا محمد صالح

۲۔ History of Afghanistan . G.P. Tate

مزاہت کے بعد ہتھیار ڈال دیئے۔ ابدالیوں کے ساتھ نادر کا رویہ بڑا نرم تھا۔ اس نے افغانوں پر مشتمل جو فوج تیار کی تھی اس کے قائد عموماً ابدالی سردار ہوا کرتے تھے۔^۱

نادر اکتوبر ۱۷۳۶ء میں قندہار فتح کرنے کے ادارے سے اسفہان سے نکلا اور کرمان اور سیستان سے ہو کر جنوری ۱۷۳۸ء میں قندہار کے قریب پہنچا اور اس نے دریائے ارغنداب کے کنارے بابا دلی کے مزار کے قریب اپنی لشکر گاہ قائم کر لی۔ اس عرصہ میں نادر نے شاہ طہماسپ کو معزول کر کے نادر شاہ کا لقب اختیار کر لیا تھا۔

قندہار پر نادر شاہ کا حملہ ایک عرصہ سے متوقع تھا۔ افغانوں نے اس کے لئے خوب تیاری کی ہوئی تھی۔ ابتدا میں افغانوں نے ایرانیوں کا خوب مقابلہ کیا لیکن نادر کے آگے ان کی کوئی چال کار گرنہ ہوئی۔ قندہار کے قلعہ پر ابھی ایرانیوں کا شدید حملہ جاری تھا کہ شاہ حسین غلوی ہتھیار ڈال کر قندہار نادر شاہ کے حوالے کرنے پر راضی ہو گیا۔ مارچ ۱۷۳۷ء میں نادر شاہ نے قندہار پر قبضہ کر لیا اور قندہار سے غلویوں کے اقتدار کا ہمیشہ کے لئے خاتمہ ہو گیا۔ اسی موقع پر ابدالیوں کا سردار ذوالفقار خان اور اس کا بھائی احمد خان قید سے رہا کر دیئے گئے اور نادر شاہ نے احمد خان کو اپنا میاں دل بنا لیا۔^۲

1. History of Afghanistan . G.P.Tato

نادر شاہ جنوری ۱۷۳۷ء کے وسط میں ابھی گرشک میں تھا کہ اس کو خبر ملی کہ بلوچوں نے مکران میں باغیانہ سرگرمیاں شروع کی ہوئی ہیں۔ اس نے سیستان کے ولی ملک لطف علی خان کو حکم دیا کہ وہ فوراً مکران جا کر باغیوں کا قلع قمع کر کے مکران میں واپس آنا بھال کرے۔ ملک لطف علی خان اپنی فوج کو لے کر سرسبز پہنچا۔ جہاں بلوچوں کا سردار بودوہاش رکھتا تھا۔ سرسبز میں بلوچوں کے سردار نے قرب و جوار کے پہاڑوں سے جلدی میں ہتتا کہ ممکن تھا ایک مختصر لشکر جمع کیا اور اس کے مقابلے پر آیا۔ بلوچ جان توڑ کر لڑے۔ لیکن تعداد کی کمی کی وجہ سے شکست کھا گئے انہوں نے اطاعت قبول کر لی۔ ان کی معاندانہ سرگرمیاں ختم ہو گئیں اور اس واپس بھال ہو گیا۔ اس موقع پر حملہ آوروں نے سرسبز کے نزدیک اپنی لشکر گاہ قائم کر لی تھی اسی اثنا میں دور و نزدیک سے بلوچوں کا ایک اور لشکر جن کی تعداد بہت زیادہ تھی موقع پر پہنچا۔ یہ لوگ اپنے سردار اور دوسرے بھائی بندوں کی امداد پر آئے تھے۔ لیکن تاخیر سے پہنچے اور ان کی آمد سے جو شہتر لڑائی ختم ہو گئی تھی۔ اسکے باوجود لڑائی پر آمادہ ہو گئے اور اپنے سردار کو معاہدہ توڑ کر دوبارہ جنگ شروع کرنے پر مجبور کر دیا اور اس کے بعد سیستانوں کی فوج پر بلہ بول دیا۔^۱

ملک لطف علی خان کو اس تازہ دم لشکر کے آنے کا علم نہیں تھا۔ وہ اپنی فوج کو لے کر بلوچوں کے حملے کو روکنے کیلئے آگے بڑھا۔ بلوچوں میں سے ایک جوان نے جو پہلے ہی سے اس کا منتظر تھا۔ نشانہ باندھ کر اسے ایک ایسا تیر مارا کہ وہ وہیں زمین پر ڈھیر ہو گیا۔ اس سے سیستانی فوج کے حوصلے پست ہو گئے، ان میں بھگدڑ مچ گئی اور وہ سر پر پاؤں رکھ کر سیستان کی طرف بھاگ نکلے۔ بلوچوں کے خلاف ملک لطف علی خان کا یہ حملہ نہی طرح ناکام ہو گیا۔^۲

1. Selstan. G.P. Tee.

1.2. Ibid.

اپریل ۱۷۳۷ء میں نادر شاہ نے قندہار میں اپنی لشکر گاہ سے محمد علی بیگ سر پولیلو کو چند فوجی دستوں کے ساتھ شیر خان بلوچ اور اس کے قبیلے کے لوگوں کی سرکوبی کیلئے روانہ کیا۔ بلوچوں نے شورواک سے چند کلومیٹر کے فاصلے پر ایرانی فوج کے خلاف نبرد آزما ہو کر بڑی بے جگری سے اس کا مقابلہ کیا۔ لیکن شکست کھائی اور اس کے سات سو آدمی میدان جنگ میں کام آئے۔ بے شمار لوگ زخمی ہو گئے اور گرفتار کر لئے گئے۔ حملہ آوروں نے ان کے اونٹوں پر بھی قبضہ کر لیا۔ اس کے بعد محمد علی بیگ نے ایرانی سپاہ کے ساتھ بڑی تیزی کے ساتھ سفر کرتے ہوئے نوشکی اور چاشی کے درمیان شیر خان کے ڈیرے پر پہلہ بول دیا۔ اس لڑائی کے دوران شیر خان اور اس کے قبیلہ کے بہت سے لوگ ایرانیوں کے خلاف لڑتے ہوئے ہلاک ہو گئے۔^۱

نادر شاہ نے اس حملہ سے پیشتر ہی محمد اور اسلام خان کو چند فوجی دستوں کے ساتھ خاران روانہ کر کے حکم دیا تھا کہ وہ خاران کے باغیوں کو کچلنے کے بعد جالک پر قبضہ کر لیں۔ محمد علی بیگ کو ہدایت کی گئی تھی کہ وہ شیر خان اور اس کے قبیلہ کے لوگوں کو نیست و نابود کرنے کے بعد خاران جا کر جالک میں ہی محمد خان اور اسلام خان سے ملے۔ محمد علی بیگ بلوچوں کو شکست دینے کے بعد جالک میں ان دونوں کے ساتھ مل گیا۔^۲

اس مہم سے واپسی کے دوران ہی محمد اور اسلام خان راستہ میں ایک دوسرے سے علیحدہ ہو گئے۔ ہی محمد خان کا رتبہ اسلام خان سے اونچا تھا لیکن حقل میں وہ اس سے کم تھا۔ سفر کے دوران اس کا گزر ایک ایسے دشت

بیابان سے ہوا جہاں پینے کا پانی دور دور تک دستیاب نہیں تھا۔ اس سفر کے دوران اس کے بیٹا سپاہی پیماس کی شدت سے ہلاک ہو گئے۔ نادر شاہ کو جب اس خطرے کا علم ہوا تو اس نے اپنے ایک مصدب ار فتح علی چرخچی کو چند فوجی دستوں کے ساتھ پیر محمد خان کی تلاش میں روانہ کر دیا۔ فتح علی کو جب یہ لوگ بڑی تلاش کے بعد ملے تو اس نے پیر محمد خان کا سر کاٹ کر اس کے بچے کچھے سپاہیوں سمیت نادر شاہ کے پاس قندہار پہنچا دیا۔^۱

نادر شاہ نے قندہار میں اپنے قیام کے دوران خان میر ایلتاز خان اور اس کے بھائی میر محبت کو اپنے حضور میں قندہار طلب کر لیا۔^۲ اس موقع پر دونوں بھائی اپنے سرداروں اور اخوند ملا محمد حیات کی معیت میں قندہار کی طرف روانہ ہو گئے۔ قبائلی سردار میر ایلتاز کے خلاف ہو گئے اور فقط میر لشکری ریسانی اس کا حامی تھا۔ اس نے میر ایلتاز خان کو خبردار کیا کہ قندہار پہنچتے ہی نادر شاہ اس کو گرفتار کر کے قید کر دے گا۔ لیکن میر ایلتاز نے پرواہ نہ کی۔ کیونکہ اس کے لئے کوئی دوسرا چارہ بھی نہیں تھا۔ ۲۲۔ اپریل ۱۷۰۳ء کو میر ایلتاز خان اور میر محبت اپنے سرداروں اور وزیر کی معیت میں قندہار پہنچے۔ نادر شاہ کے دربار میں ان کی شاندار پذیرائی ہوئی نادر شاہ نے ان کو اور ان کے سرداروں کو

خلعت اور انعام و اکرام سے نوازا۔ اس کے بعد سرداروں کی درخواست پر نادر شاہ نے میر ایلتا زخان کو معزول کر کے میر محبت کو بلوچستان کی حکومت پر دوبارہ بحال کر دیا میر ایلتا زخان کو بادشاہ نے قندہار میں اپنے پاس برغال کے طور پر رکھا۔ اس موقع پر میر نصیر خان کو اس کی صفیر سنی کے پیش نظر مستونگ میں چھوڑ دیا گیا تھا۔ نادر شاہ نے اس کو بھی طلب کر کے اپنی پاس قندہار میں رکھا بعد میں میر ایلتا زخان کے بیٹے میر مراد علی کو بھی ان میں شامل کر لیا گیا۔ قندہار میں ان کے قیام کے دوران ان کی والدہ بی بی مریم بھی ان کے ساتھ تھی نادر شاہ نے شال کی نیابت کو الگ کر کے اس کی آمدنی کو ان کے اور ان کی والدہ کے اخراجات کے لئے مخصوص کر دیا۔ بعد میں بی بی مریم کی شکایت پر کہ ان کو شال کی آمدنی ٹھیک طرح سے نہیں مل رہی ہے۔ نادر شاہ نے شال کا انتظام اپنے عمال کے سپرد کر دیا اور شال کی آمدنی کے برابر ان کو شاہی خزانہ سے رقم مہیا کرنے کا انتظام کر دیا۔ اس سے ان کی کفالت کا پورا انتظام ہو گیا۔ اس کے بعد ان کو اپنے روزمرہ کے اخراجات کے لئے کوئی دقت پیش نہ آئی۔^۱

نادر شاہ نے میر محبت کو بنگر بیگی کا خطاب بھی دیا۔ جو احمد زئی

خاندان کے حکمرانوں کا طرزہ امتیاز خیال کیا جاتا تھا۔ قندہار سے میرمجت کی واپسی بھی بڑی دھوم دھام سے ہوئی۔ جب وہ قندہار سے قلات کی طرف روانہ ہوا تو ایک ایرانی فوجی منصہدار کی قیادت میں پانچ سو سواروں پر مشتمل ایک فوجی دستہ اس کے ہمراہ تھا۔ قلات پہنچنے کے بعد میرمجت نے حکومت کی ہاگ ڈور اپنے ہاتھ میں لے لی۔ اور بڑے اطمینان سے حکومت کرنے لگا۔

۳۹ء میں نادر شاہ نے پشاور سے ہو کر دہلی پر حملہ کر دیا۔ وہ ہندوستان کے شہنشاہ محمد شاہ کو شکست دینے کے بعد قاتحانہ انداز سے دہلی میں داخل ہو گیا۔ ایرانیوں نے نادر شاہ کے حکم سے شہر میں قتل عام کر کے ہزاروں افراد کو بلا امتیاز موت کے گھاٹ اتار دیا اور ہندوستان کے اس عظیم الشان دارالسلطنت کی اینٹ سے اینٹ بجا دی۔ مئی ۳۹ء میں نادر شاہ اور ہندوستان کے شہنشاہ محمد شاہ کے درمیان جو معاہدہ طے پایا۔ اس کی رو سے ہندوستان کی تمام مغربی ولایات وادی کابل و غزنی وادی پشاور، افغانوں کا تمام کوہستانی علاقہ سکھر و بھکر کے قلعہ حمید آباد، ڈیرہ جات کے تمام اضلاع چوکی سوخت، ٹھٹھہ کے صوبے کا تمام علاقہ بدین کا قصبہ، بہرن کا پرگنہ، بیاولی کنڈھ کا پرگنہ اور باقی ماندہ پرگنے جو پشاور سے تعلق رکھتے تھے۔

وہ پر گئے جو پشاور سے متصل واقع ہوئے ہیں۔ انک کی سرحد سے لے کر سکوہ نالہ کے ساتھ ساتھ سندھ ساگر کی انتہائی سرے تک جہاں وہ سمندر میں گرتا ہے۔ نادر شاہ کے حوالے کئے گئے۔ اس کے بعد نادر شاہ واپس کابل چلا گیا۔^۲

دسمبر ۱۷۳۹ء میں جبکہ سخت سردی کا موسم تھا۔ نادر شاہ دریائے سندھ کے کنارے کے علاقوں کا جائزہ لینے کی خاطر کابل سے روانہ ہوا اور بلخ کے علاقے سے پہلے ڈیرہ اسماعیل خان اور اس کے بعد ڈیرہ غازی خان پہنچا۔ یہاں کے بلوچ سردار، سردار اسماعیل خان اور سردار غازی خان بلوچ نے باریابی حاصل کر کے نادر شاہ کو اپنی وفاداری کا یقین دلایا۔ نادر شاہ نے ان کے منصب کی توثیق کر دی۔^۳

نادر شاہ نے سندھ کے حکمران میاں نور محمد کابوڑ کو جو خدایار خان کے لقب سے ملقب تھا اپنے پاس ڈیرہ جات میں بلایا لیکن خدایار خان اس کے خوف کی وجہ سے گجرات کی سرحد کی طرف بھاگ نکلا۔ اس سے پیشتر جبکہ وہ شہنشاہ ہندوستان کے ماتحت تھا کئی بار عرضداشتیں بھیج کر نادر شاہ کو اپنی وفاداری کا یقین دلایا تھا۔ اب جبکہ شہنشاہ ہندوستان نے سندھ کا علاقہ نادر شاہ کے حوالے کر دیا تھا۔ سندھ کے ماتحت حکمران خدایار خان کابوڑ کو اسکے

سامنے پیش ہونے کی جرات نہ تھی۔ نادر شاہ جب لاڑکانہ پہنچا تو یہاں اس کو
خدا یار خان کلہوڑہ کے فرار ہونے کا حال معلوم ہوا۔ وہ اس کے پیچھے شہداد
پور گیا۔ لیکن وہ شہداد پور میں موجود نہیں تھا بلکہ اس نے امرکوٹ میں پناہ
تھیں۔

جب نادر اس کے تعاقب میں امرکوٹ آیا تو معلوم ہوا کہ خدا یار
خاندور یاے سندھ کی ایک شاخ سنگوہ کے دریائی راستہ سے بھاگ نکلنے کی
تیار یوں میں مصروف ہے۔ ایرانی فوج نے اس کو گرفتار کرنے کی غرض سے
امرکوٹ پر حملہ کر کے شہر کو اپنے گھیرے میں لے لیا۔ خدا یار خان نے جان
بخشی کی شرط پر ایرانی فوج کے آگے ہتھیار ڈالنے پر رضامندی ظاہر کر دی۔
نادر شاہ نے اس کو معاف کر کے اس سے کئی دن تک قید میں رکھا اور اس
کے بعد اسے رہا کر دیا۔

نادر شاہ نے چند دن لاڑکانہ میں قیام کیا۔ یہاں اس نے میر محبت
خان کو بھی بلایا جس کی سوتیلی ماں بی بی مریم نے نادر شاہ کے پاس
مرضداشت بھیج کر کلہوڑوں سے میر عبداللہ خان کا عوضانہ دلوانے کا مطالبہ
کیا تھا۔ نادر شاہ نے میاں نور محمد اور اس کے بیٹے غلام شاہ کو خان میر محبت

خان کے حوالے کرنا چاہتا تھا کہ وہ ان میں سے جس کو اپنے باپ کی ہلاکت کا
 ذمہ دار ٹھہراتا ہے اس سے اپنی مرضی کے مطابق بدلہ لے لیکن میرعبت نے
 یہ کہہ کر اس پیشکش کو قبول نہ کیا کہ قیدیوں سے بدلہ لینا بلوچوں کے دستور
 کے خلاف ہے۔^۱

نادر شاہ نے اپنے قیام سندھ کے دوران سندھ کو تین حصوں میں
 تقسیم کر دیا۔ لاڑکانہ یا ٹٹھہ اور سیوستان کا علاقہ اس نے سندھ کے ماتحت
 حکمران میاں نور محمد کلہوڑہ کے قبضہ میں بدستور رہنے دیا۔ سندھ کے بالائی
 علاقے جو ملتان کے صوبہ میں شامل نہ تھے۔ شکار پور سمیت داؤد پوترہ
 خاندان کے سرکردوں کے حوالے کر دیا۔ مغربی سندھ کا علاقہ جو عموماً کجھی
 کے نام سے موسوم ہے۔ خان گڑھ اور شہداد پور سمیت میرعبت کے حصہ میں
 آئے۔ اس تقسیم کی بنیاد یہ تھی کہ ان علاقوں پر داؤد پوترہ اور قلات کے احمد زئی
 خاندان ایک عرصہ دراز سے قابض چلے آتے تھے اور سندھ کے کلہوڑہ
 حکمرانوں نے اپنی طاقت میں اضافہ کرنے کے بعد ان خاندانوں سے یہ
 علاقے زبردستی چھین لئے تھے۔ نادر شاہ نے سندھ کے حکمران میاں نور محمد
 (نصایار خان مانی) کو شاہ قلی خان کا خطاب بھی دیا لیکن حفظہ ما تقدم کے طور پر

اس کے تینوں بیٹوں غلام شاہ محمد مراد اور عطر خان کو اپنے ساتھ برہمپور لے گیا۔^۱

نادر شاہ نے کابل سے سندھ کی طرف اپنی روانگی کے موقع پر فارس کے بنگر بیگی محمد تقی خان کو حکم دیا کہ وہ فارس کرمان کو ہنگوگہ اور ساحل سندھ کی بستیوں کی فوجوں کو جہاں وہ مسقط پر چڑھائی کرنے کی عرض سے آنکھی کر لی گئی تھیں اپنے ساتھ لے کر کرمان کے راستے ٹھٹھہ پہنچ جائے۔ اسے یہ بھی حکم ملا تھا کہ وہ اپنے توپخانہ اور بھاری ساز و سامان کو کشتیوں میں لا کر سندھ کی راستہ سے سندھ بھجوادے۔ نادر شاہ کو لاڑکانہ میں اس کے قیام کے دوران خبر ملی کہ محمد تقی خان بنگر بیگی اپنے لاؤ لشکر کے ساتھ کرمان پہنچ گیا ہے اسے یہ بھی اطلاع ملی کہ اس نے ملک دینار گچکی والی کرمان کے خلاف کامیابی حاصل کر لی ہے۔ جو کچھ کے قلعہ میں محصور کر لیا گیا تھا۔^۲

اس سے قبل کرمان میں ملک خاندان کے اراکین برسر اقتدار تھے اس خاندان کے آخری حکمران ملک مرزا کو بلیدیوں اور گچکیوں نے باہم مل کر شکست دی اور ملک مرزا کو قتل کر کے کرمان پر قابض ہو گئے انہوں نے کرمان کے علاقے کو آپس میں بانٹ لیا۔ مغربی کرمان کا علاقہ بلیدیوں کے حصہ میں

آیا اور مشرقی مکران پر کچکی قابض ہو گئے لیکن کچھ عرصہ کے بعد ان دونوں خاندانوں کے درمیان عداوت پیدا ہو گئی۔ محمد تقی خان کی مکران میں آمد سے تھوڑے عرصہ میں مشترک چکیوں اور بلیدیوں کے درمیان لڑائی ہوئی۔ شیخ قاسم بلیدی کے لشکر نے شکست کھائی اور ملک دینار کچکی نے مغربی مکران پر قبضہ کر لیا جس میں سرہانہ کسر قند، بہارنگس اور دیگوار وغیرہ شامل تھے۔¹

محمد تقی خان نے اس موقع پر کچکیوں کے مرکز کچج پر حملہ کر کے کچج کے قلعہ کا محاصرہ کر لیا۔ جس کے استحکامات بڑے مضبوط تھے۔ ملک دینار کے حامیوں نے شکست کھالی اور ملک دینار اطاعت قبول کرنے پر مجبور ہو گیا۔² بلیدیوں کے متعلق روایت ہے کہ ابو سعید ان کا مورث اعلیٰ تھا اور اس نے ہند کے علاقہ سے مکران میں وارد ہو کر یہاں مستقل سکونت اختیار کر لی تھی۔ وہ بلیدہ کی وادی میں بود و باش رکھتے تھے۔ کچکیوں کے متعلق روایت ہے کہ وہ ابتداء میں راجپوت ہندو تھے۔ مار سنگھ ان کا مورچ اعلیٰ تھا اور وہ پنجاب سے ہجرت کر کے مکران میں وارد ہوئے اور انہوں نے وادی کچک میں مستقل سکونت اختیار کر لی۔ بلوچوں میں مار سنگ ایک مقبول نام ہے جس کے معنی زہر سورہ کے ہیں۔

1. احمدی نامہ ص 101

2. Raverty.

نادر شاہ نے لاڑکانہ ہی سے مکران میں محمد تقی خان کے پاس پیغام بھیجا کہ سندھ فتح ہو گیا اور اب سندھ میں اس کے آنے کی ضرورت نہیں ہے۔ محمد تقی خان نادر شاہ کے حکم کے مطابق مکران ہی سے واپس فارس چلا گیا۔^۱

نادر شاہ مارچ ۱۷۰۷ء میں لاڑکانہ سے سیوی اور ڈھاڈر پہنچا اور یہاں سے وہ درہ بولان کے راستے شمال میں وارد ہوا اور اس کے بعد کوڑک کے درے کو عبور کر کے اپریل ۱۷۰۷ء میں قندھار پہنچ گیا۔^۲

لسبلہ میں ایک عرصہ سے بلخات خاندان کی حکومت قائم چلی آتی تھی۔ اس خاندان کا آخری حکمران سردار عزت خان جو پہاڑ خان کا بیٹا تھا۔ فوت ہو گیا۔ اس کا بیٹا صغیر بن تھا۔ سردار عزت خان کی وفات کے بعد عملی طور پر حکومت کی باگ ڈور اس کی بیوی شاہ گل کے ہاتھ آئی جو چادگی کے نام سے مشہور تھی اور ایک بڑی قابل عورت تھی۔^۳

لسبلہ کے جاموٹ قبیلہ کا سردار جام علی خان لسبلہ میں اپنی حکومت قائم کرنے کا خواہشمند تھا لیکن وہ خان میر محبت خان کی امداد اور اعانت کے بغیر یہ کام سرانجام نہیں دے سکتا تھا۔ اس نے میر محبت خان سے امداد طلب

1. Raverly

2. Ibid

3. تاریخ مکران، ص ۱۰۰

کی اور دونوں کے درمیان معاہدہ ہوا کہ سبیلہ فتح ہونے کے بعد اس کی خالص آمدنی خان اور جام کے درمیان مساوی طور پر تقسیم کی جائے گی۔ اسے اس میں جام علی خان نے خان سے کمک حاصل کر کے بیلہ پر حملہ کر دیا۔ بی بی شاہ گل کا لشکر اس کے مقابلے پر آیا۔ لیکن بیلہ کے نزدیک جام علی خان کے لشکر سے شکست کھائی۔ جام علی خان نے بیلہ پر قبضہ کر کے سبیلہ میں اپنی حکومت قائم کر لی۔^۱

میر محبت کے دور کے آخری زمانہ میں کچھ کے والی ملک دینار گچکی نے پنجگور پر حملہ کر کے سردار شاہو گچکی کو پنجگور سے نکال باہر کیا اور پنجگور پر قبضہ کر لیا۔ سردار شاہو گچکی کا ایک قریبی عزیز میر اللہ داد اور اس کا بیٹا میر عیسیٰ گچکی پنجگور کے نزدیک گرمکان میں سکونت رکھتے تھے۔ انہوں نے یہی محسوس کیا کہ ملک دینار گچکی پنجگور پر قبضہ کرنے کے بعد ان کے ساتھ بھی وہی سلوک کرے گا جو اس نے سردار شاہو گچکی کے ساتھ کیا تھا۔ میر اللہ داد کی بیوی خان میر احمد ثانی کی بیٹی تھی۔ اس قرابت داری کی بنا پر میر عیسیٰ گچکی نے ملک دینار کے خلاف خان میر محبت خان سے امداد طلب کر لی۔ اور میر محبت کی مدد سے میر اللہ داد گچکی اور میر عیسیٰ نے ملک دینار کو شکست دے کر اس

سے پنجگور دوبارہ چھین لیا۔^۱

نادر شاہ کے ہاتھ سے اس کے دو راقدار میں ہزاروں بے گناہ انسان قتل ہوئے تھے۔ اس قتل و غارت کی وجہ سے وہ انسانی خون کا اس قدر پیاسا اور ظالم بن گیا تھا کہ اس نے اپنے بڑے فرزند رضا قلی کی آنکھیں نکال کر اسے اندھا کر دیا۔ حالانکہ رضا قلی نے نادر شاہ کے لئے قابل قدر خدمات سر انجام دی تھیں اس کے بڑے منصبداروں کی جان بھی اس کی دیوانگی کی وجہ سے اس کے ہاتھ سے خطرہ میں تھی۔ اس اثناء میں وہ فتح آباد کے نزدیک جنوشان (پکن) میں تھا کہ اس کے بھتیجے علی قلی کی ایما پر اس کے قزلباش (سرخ سر) فوجی منصبدار ایک سو پچھتے منسوبہ کے مطابق رات کے وقت اس کی خواب گاہ میں گھس گئے اور معمولی مزاحمت کے بعد اس کا سر تن سے جدا کر دیا۔ یہ واقعہ جون ۱۷۰۷ء میں پیش آیا۔

اس موقع پر احمد خان نادر شاہ کی افغان فوج کا سپہ سالار تھا اور اس کا محافظ دستہ بھی ابدالیوں پر مشتمل تھا۔ جن پر وہ بہت زیادہ اعتماد کرتا تھا۔ احمد خان کو اپنے بادشاہ کے قتل کا رنج بھی ہوا اور افسوس بھی۔ افسوس اس وجہ سے کہ وہ نادر شاہ کی حفاظت کرنے میں ناکام رہا۔ اس نے نادر شاہ کی لاش کا

آخری دیدار کر کے اپنی عقیدت مندی کا اظہار کیا اور اس کے بعد افغان فوج کو اپنے ساتھ لے کر قندہار کی طرف روانہ ہوا۔^۱

قندہار میں ابدالی سرداروں نے ایک مجلس منعقد کر کے ایک مجذوب فقیر صابر شاہ کی تجویز پر احمد خان کو اپنا بادشاہ بنا لیا۔ اس نے نادر شاہ کے مشرقی مقبوضات کو ملا کر افغانستان کے نام سے افغانوں کی ایک خود مختار مملکت کی بنیاد ڈالی جو بڑی دیر پا ثابت ہوئی۔ اس نے قندہار ہی کو اپنا دار الحکومت بنالیا اور احمد شاہ درانی کے لقب سے افغانستان پر حکومت کرنے لگا۔^۲

نادر شاہ کے قتل کے وقت میر نصیر خان میر ایلٹاز اور ان کی والدہ قندہار میں بدستور مقیم تھیں۔ نادر شاہ کے قتل کے بعد میر نصیر خان اپنے حیر و کاروں کی معیت میں جن میں میر کمال خان ایلٹاز زئی سلطان زہرہ میٹنگل علی دربان اور داروغہ مہر علی شامل تھے شیراز پہنچے شیراز سے انہوں نے داروغہ مہر علی کو اپنے اہل و عیال کی دیکھ بھال کے لئے قندہار روانہ کر دیا۔ میر نصیر خان اور اس کے دوسرے حیر و کار کچھ کمران سے ہو کر ہب ندی کے کنارے باہوٹ چھٹا کے گھر پر ٹھہرے جہاں باہوٹ نے ان کی بڑی

خدمت کی۔ میر نصیر خان یہاں سے میاں نور محمد کلہوڑہ کے پاس خدا بادان چلا گیا اور وہاں دو سال تک قیام کیا۔ اس دوران میر نصیر خان نے احمد شاہ درانی کے پاس عرضداشت بھیجنے کے علاوہ شاہ ولی خان بامیزی سے بھی خط و کتابت کی جو احمد شاہ درانی کا وزیر تھا۔ شاہ ولی خان کی دعوت پر ہی میر نصیر خان دوبارہ قندہار چلا گیا۔ شاہ ولی خان نے اسے اپنے پاس ٹھہرایا۔ شاہ ولی خان اس پر اتنا مہربان تھا کہ اس کو اپنا بیٹا بنا لیا تھا۔ اس موقع پر شاہ ولی خان نے اسے اپنی حمایت کا یقین دلایا۔ جس کو احمد شاہ درانی کے ہاں بڑا اثر و رسوخ حاصل تھا۔^۱

اس اثناء میں قبائلی سردار اور دوسرے زعماء میر نصیر خان کی شخصیت سے متاثر ہو گئے تھے انہوں نے قندہار میں بھی میر نصیر خان سے رابطہ پیدا کر کے اس سے خط و کتابت شروع کی تھی اور خان میر محبت خان سے رفتہ رفتہ وہ بدعین ہو گئے اور میر نصیر خان کو اپنی حمایت کا یقین دلایا۔ خان میر محبت خان کو خوب معلوم تھا کہ اس کے خلاف احمد شاہ کے دربار میں سازش ہو رہی ہے۔ اس نے میر سلطان قائم خان شاہوانی کو ان سازشوں کا سدباب کرنے کی فرض سے قندہار روانہ کروایا۔

قندہار میں میر سلطان قائم خان نے احمد شاہ کے دربار کا رنگ دیکھ کر محسوس کر لیا کہ حالات خان میر محبت خان کے حق میں سازگار نہیں ہیں۔ اس نے اس خیال سے کہ خان کے تعلقات احمد شاہ درانی کے ساتھ مستقل طور پر استوار ہیں اس نے احمد شاہ درانی کے سامنے یہ تجویز پیش کر دی کہ وہ خان میر محبت خان کی بیٹی بی بی گوہر سے نکاح کر لے۔ احمد شاہ درانی نے یہ تجویز فوراً قبول کر لی۔ جب میر سلطان قائم خان اس رشتہ کے بارے میں خان کی رائے معلوم کرنے کی غرض سے قلات آیا تو خان میر محبت خان نے یہ تجویز رد کر کے احمد شاہ کو اپنی بیٹی کا رشتہ دینے سے انکار کر دیا۔ خان میر محبت خان کا موقف یہ تھا کہ جس طریق پر اس رشتہ کی تجویز اس کے سامنے آئی ہے اس سے اس کی بے عزتی کا پہلو نکلتا ہے۔ خان کے اس انکار سے احمد شاہ درانی بہت زیادہ برا فروخت ہوا۔ اور اپنی فوج کو لے کر حملہ کے خیال سے قلات کی طرف روانہ ہوا۔ بلوچستان کی حدود میں داخل ہونے کے بعد اس نے سب سے پہلے اپنی توپیں کوہ تاختہ کے دامن میں کھڑی کر کے تھری کے قلعہ پر گولہ باری کی اور اس کے شمال مشرقی برج کو اڑا دیا۔ جوٹل ملک سعید خان کے نام موسوم تھا۔ اس کے بعد مستونگ پہ حملہ کر کے محمد شہی قبیلہ کی بستی کو سہاڑ کر دیا اس قتل و غارت کے دوران محمد شہی قبیلہ کے لوگوں نے سخت

مزاحمت کی اور لڑائی کے دوران جو لوگ بچے ان کا گولہ بارود ختم ہو گیا اور وہ
 خفیہ راستوں سے بھاگ کر مستونگ شہر میں جا گئے۔ شہر کے خواجہ خیلوں اور
 دوسرے دہوار سرگروں نے اس نازک موقع پر شہر میں ان کے گھس آنے
 کی جب وجہ دریافت کی تو انہوں نے بتایا کہ وہ گولہ بارود حاصل کرنے کی
 غرض سے آئے ہیں۔ خواجہ خیلوں نے فوراً ان پر واپس اپنی بستی جانے کے
 راستے مسدود کر دیئے کیونکہ حالات خراب تھے اور واپس جانے میں ان
 لوگوں کے ہلاک ہونے کا قوی امکان تھا۔ یہی وہ واقعہ تھا جس کے بعد محمد
 شہی اور دہوار ایک دوسرے کے بھائی بند بن گئے۔ اس کے بعد احمد شاہ
 درانی نے قلات کی طرف کوچ کیا۔ لیکن منگلوچ کے علاقے میں ایک مرد
 بزرگ حاجی عبدالرحیم بابی کی مداخلت پر جو احمد شاہ درانی اور خان میر محبت
 خان دونوں کا روحانی پیشوا تھا اور جس نے ہاتھ میں قرآن شریف لے کر احمد
 شاہ کو قلات پر حملہ کرنے سے باز رکھنے کی کوشش کی تھی اس نے قلات پر حملہ
 کرنے کا ارادہ ترک کر دیا اور منگلوچ ہی سے جو قلات سے فقط ستائیس کلو
 میٹر کے فاصلہ پر واقع ہے لوٹ کر قندہار چلا گیا۔ میر محبت خان احمد شاہ کے
 اس حملے سے بڑا خوفزدہ تھا اس نے مجبور ہو کر اپنی بیٹی بی بی گوہر کو اخوند ملا محمد
 حیات کے ساتھ احمد شاہ کے پاس قندہار روانہ کر دیا۔ احمد شاہ نے غزنی میں

اس کے ساتھ نکاح کر لیا۔ اگرچہ وقتی طور پر خان کے سر سے بلائیں گئی اور اس کے تعلقات احمد شاہ کے ساتھ کسی قدر بہتر ہو گئے لیکن احمد شاہ درانی کے دربار میں اس کے خلاف سازشیں بدستور جاری تھیں۔ آخر کار خان میر محبت خان کے خلاف اس کے مخالفین کی سازشیں بار آور ثابت ہوئیں۔ احمد شاہ درانی نے خان میر محبت خان کو قندہار طلب کر کے اس کو معزول کر دیا اور اس کی بجائے اس کے چھوٹے بھائی میر نصیر خان کو سرداروں کی مرضی کے مطابق بلوچستان کا حکمران تسلیم کر لیا۔ اس موقع پر احمد شاہ درانی نے خان نصیر خان کو بیش قیمت خلعت اور گراں قدر انعام و اکرام سے نوازا۔ اس نے اس کے سرداروں کو بھی انعام و اکرام دے کر خان میر نصیر خان کو بڑی عزت سے رخصت کیا۔ میر نصیر خان نے ۱۱۶۳ ہجری ۵۱-۵۰ء میں قلات پہنچ کر حکومت کی باگ دوڑ اپنے ہاتھ میں لے لی۔^۱

خان میر نصیر خان کبیر

میر نصیر خان کبیر کی شخصیت اپنی ملکی اصلاحات، فوجی تنظیم، اندرونی
 نظم و نسق، عدل و انصاف، زراعت، تجارت اور حرفت میں ترقی اور قابل قدر
 فتوحات کی وجہ سے روشنی کے ایک ایسے بلند و بالا مینار کی حیثیت رکھتی تھی کہ
 جس کی روشنی سے بلوچستان کی سر زمین چمک اٹھی تھی اور یہی روشنی
 بلوچستان کے باشندوں کے لئے رہنمائی کا ایک اہم سبب بن گئی اس کو بلوچ
 قبائل میں فقید المثل ہردلعزیزی اور مقبولیت حاصل تھی۔ وہ صوم و صلوة کا
 پابند تھا۔ علماء فضلہ اور شعراء کا قدردان تھا۔ عام لوگ اس کو ولی خیال کرتے
 تھے۔ وہ جہاں قیام کر کے نماز ادا کرتا تھا۔ وہ جگہ مسجد نصیر خان نوری کے نام
 سے مشہور ہو جاتی تھی۔ اس قسم کی بے شمار اور ان گنت مسجدیں جو فقط چاروں
 طرف قدرتی پتھر رکھ کر بنائی جاتی تھیں، بلوچستان کے طول و عرض میں اکثر

پہاڑی چوٹیوں پر یا ان کے دامن میں پانی کے صاف و شفاف چشموں کے
 نزدیک جگہ جگہ پائی جاتی ہیں۔ یہی سیدھی سادی مسجدیں آج بھی اس کی اہم
 یادگار ہیں اور بلوچستان کے باشندوں نے ان مسجدوں کو بحال قائم رکھا ہوا ہے۔

میر نصیر خان نے اپنی حکومت کا دائرہ وسیع کرنے کی غرض سے
 لتوحات کا جو سلسلہ شروع کیا تھا۔ نہ صرف اس کو پایہ تکمیل تک پہنچایا بلکہ جو
 علاقے اس کے زیر فرمان آ گئے اس نے وہاں اپنی حکومت کو پوری طرح
 مستحکم کیا جب اس کی حکومت کا دائرہ بلوچستان کے تمام بلوچی علاقوں تک
 پھیل گیا تو اس نے سارے ملک میں نظام حکومت کو عوام کی ضروریات کے
 مطابق ڈھال دیا اس کی ان اصلاحات سے اس نظام حکومت کی تکمیل ہو گئی
 جس کی بنیاد میر حسن میروانی کے دور حکومت میں پڑی تھی۔

میر نصیر خان جب قلات کی مسند پر جلوہ افروز ہوا تو اس زمانہ میں
 بلوچستان کے اکثر علاقے کسی نہ کسی رنگ میں خان کے زیر فرمان آ چکے تھے
 سراوان اور جمالاوان کے صوبے میر احمد اول کے دور حکومت میں فتح کئے
 گئے۔ کراچی کی بندرگاہ میر سمندر کے عہد حکومت میں بلوچستان میں شامل
 کر لی گئی۔ کچی کا علاقہ جس میں خان گڑھ اور شہداد پور تک کے علاقے
 شامل تھے۔ میر محبت کے عہد اقتدار میں بلوچستان کا ایک حصہ بن گئے۔ اسی

زمانہ میں سبیلہ کے سردار نے بھی خان کی بالادستی تسلیم کر لی اور جام سبیلہ بلوچ نظام قوم داری کا ایک اہم رکن بن گیا۔ ہژند و واجل (ڈیرہ جات) اور گل چوتیالی (گورالائی) کی بلوچستان میں شمولیت میر عبداللہ خان کا کارنامہ تھی فقط مکران ہی ایک ایسا علاقہ تھا۔ جہاں گچکیوں کی چھوٹی چھوٹی سرداریاں قائم تھیں اور وہ آپس میں برسر پیکار رہتے تھے اور ان کے ساتھ خان کے فقط دوستانہ تعلقات قائم تھے وہ کبھی کبھار اپنے معاملات میں خان سے مدد بھی حاصل کرتے تھے لیکن مکران پر خان کو کسی قسم کی بالادستی حاصل نہ تھی اور وہ خان کے دسترس سے باہر تھے خان میر نصیر خان نے آگے چل کر مکران پر بھی اپنی بالادستی قائم کر لی۔ خاران کا نوشیروانی سردار میر احمد اول کے زمانہ سے نظام قوم داری کا ایک اہم رکن چلا آتا تھا مکران پر خان کی بالادستی قائم ہونے سے وہاں کے گچکی سردار بھی نظام قوم داری کے اہم رکن بن گئے۔

نادر شاہ کے قتل کے بعد اس کا بھتیجا علی قلی جو اس کا داماد بھی تھا اس کا جانشین بنا اور اس نے قلات نادر سے نادر شاہ کے خزانے مشہد منتقل کر کے عادل شاہ کا لقب اختیار کر لیا۔ عادل شاہ کو اسکے بھائی ابراہیم نے تخت سے اتار کر اندھا کر دیا لیکن ابراہیم کو بھی اس کے فوجی منصبداروں نے تخت سے اتار کر قتل کر دیا۔ اس کے بعد ایرانی امراء نے نادر شاہ کے پوتے شاہ رخ کو ایران کے تخت پر

بٹھا دیا جو نادر شاہ کے مظلوم فرزند اکبر رضا قلی کا بیٹا تھا۔ ابھی کچھ زیادہ عرصہ نہیں گزرا تھا کہ مشہد میں امام رضا کے مزار کے مجاور سید محمد مرزا نے شاہ رخ کو شکست دے کر اندھا کر دیا اور سلیمان شاہ کے لقب سے ایران کے تخت پر بیٹھا۔^۱

اس اثناء میں ہرات بدستور ایرانیوں کے قبضہ میں تھا اور احمد شاہ ڈرانی ہرات فتح کر کے تمام افغانی علاقوں کو جہاں افغان کثیر تعداد میں آباد تھے۔ آپس میں ملا کر ایک مکمل افغان مملکت قائم کرنے کی زبردست خواہش رکھتا تھا۔ شاہ رخ کی جانب سے امیر خان جو ایک عرب خاندان سے تعلق رکھتا تھا۔ ہرات کا والی تھا۔ احمد شاہ درانی 1749ء کے موسم بہار میں بیس ہزار افراد پر مشتمل ایک فوج لے کر قندہار سے نکلا اور ہرات پر حملہ کر کے قلعہ کا محاصرہ کر لیا شاہ رخ نے اپنے سپہ سالار یوسف کی قیادت میں ایک فوج افغانوں کے مقابلے پر ہرات کی طرف روانہ کی لیکن یوسف ابھی راستہ ہی میں تھا کہ اسے مشہد میں سلیمان شاہ کی حرکتوں کی خبر ملی۔ اور وہ مڑ کر مشہد کی طرف بڑھا اور سلیمان شاہ کو گرفتار کر کے قتل کر دیا۔ اس نے شاہ رخ کو دوبارہ ایران کے تخت پر بٹھا دیا اور خود اس کا مدار المہام بن گیا۔ شاہ رخ کی بحالی کو کچھ زیادہ عرصہ نہیں گزرا تھا کہ سیستان کے سپہ سالار میر عالم خان نے مشہد پر

حملہ کر کے یوسف کو بھی اندھا کر دیا۔^۱

ہرات کے محاصرے نے بہت طویل کھینچا۔ امیر خان والی ہرات کو اُمید تھی کہ شاہ رخ اس کے لئے مشہد سے کمک بھیجے گا۔ لیکن شاہ رخ اپنی مصیبتوں میں گرفتار تھا اور وہ ہرات کو افغانوں سے نجات دلانے کے لئے کوئی فوج نہ بھیج سکا۔ آخر کار امیر خان نے طویل مزاحمت کے بعد افغانوں کے آگے ہتھیار ڈال دیئے اور ہرات پر احمد شاہ کا قبضہ ہو گیا۔^۲

ہرات کے محاصرے کے دوران احمد شاہ ڈرانی نے خان میر نصیر خان سے امداد طلب کی تھی اور خان میر نصیر خان بارہ ہزار افراد پر مشتمل ایک لشکر کے ساتھ اس وقت ہرات پہنچا جبکہ ہرات کا قلعہ سر کر لیا گیا تھا اب احمد شاہ درانی نے مشہد اور نیشاپور فتح کرنے کا قصد کیا۔ مشہد کا مالک میر علم خان تھا۔ وہ اس موقع پر نیشاپور کا محاصرہ کرنے کی تیاریوں میں مصروف تھا کہ اس نے ہرات کے سقوط کا ہال سنا اور اسے یہ بھی معلوم ہوا کہ احمد شاہ مشہد پر حملہ کرنے والا ہے وہ نیشاپور کے محاصرے کا ارادہ ترک کر کے مشہد کی طرف لوٹ آیا۔ یہاں اس نے قلعہ کے استحکامات مستحکم کر لئے اور خوراک کی دافر مقدار جمع کر لی اس کے بعد وہ ہرات پر حملہ کرنے کی نیت سے مشہد سے نکل آیا۔^۳

احمد شاہ درانی نے سردار جہاں خان پوپلوی کی قیادت میں پانچ

ہزار آرمودہ گار افغانوں پر مشتمل ایک ہراڈل دستہ اس کے مقابلہ پر روانہ کیا جس کی کمک پر میر نصیر خان کو مامور کیا گیا تھا۔ یہ لوگ مشہد پر حملہ کرنے کی غرض سے روانہ ہوئے۔ تربت شیخ جام کے مقام پر سردار جہاں خان پوپلوی میر علم خان کے لشکر پر حملہ آور ہوا۔ لیکن میر علم نے سردار جہاں خان کے اس زوردار حملہ کو روکنے کے بعد افغانوں پر ایسا زوردار حملہ کیا کہ وہ پسپا ہونے پر مجبور ہو گئے لیکن میر نصیر خان نے اپنے تین ہزار سواروں کے ساتھ میر علم خان کے لشکر پر جھپٹ کر لڑائی کا نقشہ ہی بدل دیا۔ میر علم خان لڑائی کے دوران میدان جنگ میں کام آیا اور اسکے سپاہی ٹکڑے ٹکڑے کر دیئے گئے۔^۱

اس موقع پر احمد شاہ اپنی بچاؤ فوج کو لے کر اسی مقام پر پہنچا اور مشہد کی طرف روانہ ہو گیا۔ دوسری اہم جگہ تون کا قلعہ تھی جس کی حفاظت پر میر علم خان کا بھائی معصوم خان مامور تھا۔ اس کے پاس فوج کم تھی لیکن اس کو اُمید تھی کہ اس کا بھائی اس کی مدد پر فوج بھیجے گا۔ احمد شاہ نے قلعہ کا محاصرہ کیا۔ معصوم خان کچھ زیادہ مقابلہ نہیں کر سکتا تھا وہ اپنے بھائی کی بلاکت کی خبر سن کر ہمت ہار بیٹھا اور امن کی درخواست کی احمد شاہ نے اس کو اپنے رو برو بلایا اور اس نے قلعہ کی کنجیاں احمد شاہ کے حوالے کر دیں۔^۲

احمد شاہ نے اس کے بعد مشہد کی طرف نقل و حرکت شروع کر کے

اس کا محاصرہ کر لیا۔ ایرانیوں نے بڑی بے جگری سے مقابلہ کر کے قلعہ کا دفاع کیا اور افغانوں کے کئی حملوں کو ناکام بنا دیا۔ احمد شاہ نے مشہد کی ناکہ بندی اور زیادہ سخت کر دی بلا آخر ایرانی شہر کا دفاع کرنے سے مایوس ہو گئے شاہ رخ احمد شاہ سے ملنے کے لئے باہر نکل آیا۔ احمد شاہ اس کے ساتھ مہربانی سے پیش آیا اور اپنے ماتحت اس کو اس شرط پر ایران کے تخت پر بٹھا دیا کہ وہ احمد شاہ کو ایک بڑی رقم ادا کرے گا اس کے علاوہ اس کے خاندان کے اراکین کو جن میں اس کا خورد سال بیٹا تیمور شامل تھا احمد شاہ کے حوالے کرے گا۔ شاہ رخ نے بڑی خوشی سے احمد شاہ کی سرپرستی قبول کر لی۔ احمد شاہ کے خاندان کے بعض اراکین نادر شاہ کے قتل کے وقت سے شاہ رخ کی قید میں تھے اور احمد شاہ کا مشہد پر حملہ کا ایک سبب اپنے بیٹے تیمور اور خاندان کے دوسرے اراکین کی بازیافت تھا۔^۱

احمد شاہ نے اس کے بعد شاہ پسند خان کو فتح علی خان کے بیٹے محمد حسین خان قاجار کے مقابلے پر استرآباد بھیجا اور خود نیشاپور کا محاصرہ کرنے کے خیال سے نیشاپور کی طرف روانہ ہوا۔ شاہ پسند خان نے محمد حسین خان قاجار کے ہاتھ سے بری طرح شکست کھائی احمد شاہ نے نیشاپور کا محاصرہ کر لیا جہاں عباس قلی خان شاہ رخ کی جانب سے نیشاپور کا دفاع کرنے پر

ماسور تھا۔ سردی کا موسم قریب آ رہا تھا عباس قلی خان قلعہ کے استحکامات کو درست کرنے میں مصروف تھا کہ سیف الدین نے بڑی چالاکی سے احمد شاہ کے ساتھ مذاکرات شروع کر دیئے ان مذاکرات نے اتنا طول کھینچا کہ سردیوں کا موسم شروع ہو گیا۔ احمد شاہ کے پاس کوئی بڑی توپ نہ تھی سخت سردی سے تنگ آ کر احمد شاہ نے نیشاپور کا محاصرہ اٹھالیا۔ اس کے پیشوا سپاہی اور بار برداری کے جانور سخت سردی کی وجہ سے ہلاک ہو گئے۔ ایرانیوں نے بھی قلعہ پر افغانوں کے حملہ کے دوران بڑی تعداد میں احمد شاہ کے فوجیوں کو ہلاک کر دیا۔ احمد شاہ دوبارہ ہرات کی طرف لوٹ آیا اور یہاں سے 1750ء کے اوائل میں قندھار کی طرف مراجعت کی۔¹

احمد شاہ اپنی گذشتہ سال کی شکست کے داغ کو مٹانے کی غرض سے 1751ء کے اوائل میں دوبارہ نیشاپور کی طرف روانہ ہوا۔ اس کو معلوم تھا کہ پچھلے سال توپوں کے فقدان کی وجہ سے نیشاپور فتح نہ ہو سکا تھا۔ اب کی بار اس نے مطلوبہ دھات کا انتظام کر لیا تھا۔ نیشاپور کے محاصرہ کے دوران ہی اس کے کاریگروں نے ایک بڑی توپ ڈھال لی۔ قلعہ میں اب کی بار خوراک کی بھی قلت تھی جب یہ تیار ہوگی تو اس میں گولہ بارود ڈال کر یہ توپ چلا دی گئی۔ پہلے گولے نے جو آخری گولہ ثابت ہوا تھا۔ کئی مکانوں کو چیرتے

ہوئے انہیں خاک کا ڈھیر بنا کر شہر میں ایسی دہشت طاری کر دی کہ محصورین ہتھیار ڈالنے پر مجبور ہو گئے انہیں خیر نہیں تھی کہ توپ پھٹ کر دوبارہ استعمال کے قابل نہ تھی۔ نیشاپور کا بہادر والی ہتھیار ڈالنے کے لئے تیار نہ تھا لیکن افغانوں نے اس کے سپاہیوں کو حملوں کے دوران نکلڑے نکلڑے کر کے اس کو ہتھیار ڈالنے پر مجبور کر دیا۔^۱

اس موقع پر احمد شاہ نے ایک فوجی مہم اپنے دو نہایت معتمد اور قابل سپہ سالاروں سردار جہان خان پولادی اور میر نصیر خان والی بلوچستان کی قیادت میں تون اور تہس فتح کرنے کے لئے جنوب مغرب کی طرف روانہ کر دیا۔ انہوں نے سب سے پہلے قرب و جوار کے علاقوں کو تاخت و تاراج کرتے ہوئے لوگوں میں خوف و ہراس پھیلا دیا۔ اس کے بعد انہوں نے تہس کے والی علی مراد خان کے خلاف فوجی نقل و حرکت شروع کر دی۔ تہس کا والی علی مراد خان بھی اپنی فوج لے کر ان کے مقابلے پر آیا۔

دونوں فریقوں کے درمیان کاخک کے مقام پر جوتون کے شمال مشرق میں فردوس کے نام سے اب بھی موجود ہے ایک زبردست مقابلہ ہوا اور ایسی گھمسان کی لڑائی ہوئی کہ جس کی مثال ایران کی تاریخ میں نہیں ملتی۔ اس لڑائی نے اس قدر طول کھینچا کہ اس خونریز جنگ میں دونوں طرف کی

فوجوں کا بارود ہی ختم ہو گیا اور نوبت دست بدست لڑائی تک آ گئی۔ دونوں فریقین کا پلہ بھاری تھا اور بڑی سخت لڑائی ہو رہی تھی کہ اچانک تیس کا دالی علی مراد خان لڑائی کے دوران ہلاک ہو گیا۔ اس سے لڑائی کا فیصلہ افغانوں اور بلوچوں کے حق میں ہو گیا۔ ایرانی فوج کے سپاہیوں نے راہ فرار اختیار کی اور تون و تیس پر افغانوں اور بلوچوں کا قبضہ ہو گیا۔ اس کا سیالی کا سہرا ایک بڑی حد تک خان میر نصیر خان اور اسکے بلوچ لشکر کے سر تھا جو بڑی بہادری سے لڑا اور خصوصاً خان نصیر خان نے اس موقع پر بہادری کے بڑے جوہر دکھائے۔ حقیقت یہ ہے کہ بلوچ تلوار کے دھنی تھے اور انہیں ایرانیوں اور افغانوں کی بہ نسبت تلوار سے لڑنے کا زیادہ تجربہ تھا۔ خان نصیر خان کے لشکر میں سے میر جنگلی خان اور میر علم خان جو مستونگ کے دہوار قبیلہ کے سارنگ زئی طائفہ سے تعلق رکھتے تھے۔ میدان جنگ میں کام آئے اور خان میر نصیر خان نے احمد شاہ درانی کی خواہش پر ان کے پسماندگان کو ان کے مان و نفقہ کے لئے کچی کے علاقہ احمد پور (بالا نازی) میں جاگیر عطا کر دی جو ابھی تک ان کے درتا کے قبضہ میں ہے اس خونریز لڑائی کے بعد بلوچوں اور افغانوں نے آس پاس کے علاقہ کو خوب لوٹا اور بڑی مقدار میں مال غنیمت ان کے ہاتھ آ یا۔

اپریل 1752ء میں احمد شاہ درانی نے پنجاب پر حملہ کر کے لاہور پر چڑھائی کی اور پنجاب کے ہندوستانی صوبیدار معین الملک کو لاہور کے قریب وجوار میں شکست دی معین الملک کا دست راست راجہ کوڑا مل اس لڑائی میں مارا گیا۔ احمد شاہ نے معین الملک کو گرفتار کر کے قید کر دیا لیکن بعد میں اسے رہا کر دیا۔ اسی موقع پر اورنگ آباد پر سادورسیا لکوٹ اور گجرات افغانستان کی مملکت میں شامل کر لئے گئے جو چار مجال کہلاتے تھے۔^۱

اسی اثناء میں احمد شاہ درانی سندھ اور بلوچستان پر اپنی گرفت مضبوط کرنے کا خصوصاً بلوچستان کے متعلق اس کا رویہ یہ تھا کہ اس کے خیال کے مطابق خان کی تابع حیثیت اسے نادر شاہ سے ورثہ میں ملی تھی۔ اسی بنا پر وہ اپنے آئے دن کی مہات کے لئے بھاری رقومات اور کثیر تعداد میں لشکر فراہم کرنے کے مطالبات میں اضافہ کر رہا تھا لیکن بلوچستان کے متعلق نادر شاہ کی حکمت عملی فقط خان کی طرفداری حاصل کرنے تک محدود تھی اس نے اپنے دور اقتدار میں کبھی بھی خان سے زراور لشکر کی فراہمی کا مطالبہ نہیں کیا تھا اور نہ اس نے کبھی بلوچستان کے معاملات میں مداخلت کی تھی۔ احمد شاہ درانی کے اس رویے سے خان میر نصیر خان غیر مطمئن رہا کرتا تھا۔^۲

1757ء کے اوائل میں احمد شاہ درانی نے دہلی پر حملہ کیا اور کسی بڑی

مزاہت کے بغیر دلی پر قابض ہو گیا اس نے محمد شاہ کو دلی کے تخت پر رہنے دیا اور دلی سے واپسی کے دوران اس نے اپنے بیٹے شہزادہ تیمور کو پنجاب کا گورنر مقرر کر دیا اور سردار جہاں خان پوہلوی شہزادے کا معاون بنا لیکن شہزادہ تیمور اور سردار جہاں خان کو سکھوں کے ہاتھ سے بڑی دقتوں کا سامنا کرنا پڑا سکھوں نے پنجاب کے اکثر افغان مصدبہ اروں کو موت کے گھاٹ اتار دیا۔ مارچ ۱۷۵۸ء میں شہزادہ تیمور اور سردار جہاں خان لاہور خالی کر کے پشاور کی طرف منتقل ہو گئے سرہٹوں نے ان کا پیچھا کر کے دریائے سندھ کے کنارے تک کے علاقہ کو بری طرح روند ڈالا۔^۱

۱۷۵۷ء کے او آخر میں میر اللہ داد گجگی کے بیٹے میر گا جیاں گجگی نے جیسائی کے قلعہ پر حملہ کر کے اپنے بھائی میر عیسیٰ گجگی کو جو اپنے باپ کی وفات کے بعد پنجگور کا سردار بنا تھا قتل کر دیا۔ میر عیسیٰ گجگی کا بیٹا شے کرم پنجگور سے بھاگ کر قلات پہنچا اور میر نصیر خان سے اپنے چچا میر گا جیاں کے خلاف امداد طلب کی۔^۲

سندھ کے حکمران میاں نور محمد کلہوڑہ کی وفات کے بعد اس کا بیٹا میاں محمد مراد یاب خان اس کا جانشین بنا۔ اس نے کل پونے چار سال حکومت کی اس نے تشدد پسند طبیعت پائی تھی۔ اس کے امراء نے جگ آ کر

اسے گرفتار کر کے سندھ کی حکومت سے معزول کر دیا اور اسکی جگہ اس کے بھائی غلام شاہ کو سندھ کا حکمران بنا دیا۔ اسی دوران غلام شاہ کے بھائی عطر خان نے جو قندھار میں احمد شاہ کے دربار میں موجود رہتا تھا۔ احمد شاہ سے سندھ کی حکومت کا شاہی پروانہ اپنے نام حاصل کر لیا وہ حاجی عطائی خان کے زیر قیادت ایک فوج کے ساتھ شکار پور پہنچا حاجی عطائی خان کو باقاعدہ سندھ کی مسند پر بٹھا کر واپس قندھار چلا گیا۔ میاں غلام شاہ سندھ چھوڑ کر راجپوتانہ میں جیسلمر کی طرف بھاگ نکلا۔ اس کے بعد اس نے امیر مبارک خان ثانی عباسی سے جو بہاولپور کا حکمران تھا رابطہ پیدا کر کے اس سے امداد طلب کی۔ بہاولپور کے حکمران نے میاں غلام شاہ کی امداد پر اپنے بھائی محمد فتح خان کی قیادت میں ایک فوج سندھ کی طرف روانہ کر دی۔ عطر خان اور اس کے بھائی احمد یار خان داؤد پوتروں کی فوج کے مقابلے پر اپنی فوج لے کر نکلے۔ روہڑی کے مقام پر کلہوڑو فوج اور داؤد پوتروں کی فوج کے درمیان لڑائی ہوئی۔ میاں عطر خان اور احمد یار خان نے شکست کھائی اور دونوں بھائی گنجاہ کے راستے قلات کی طرف بھاگ نکلے جہاں سے وہ قندھار جانے کا ارادہ رکھتے تھے قلات پہنچنے پر خان میر نصیر خان نے دونوں بھائیوں کو گرفتار کر کے قید کر دیا۔ احمد شاہ کے دربار میں کلہوڑوں کے نمائندہ

گردھوں نے احمد شاہ سے شکایت کی اور کہا کہ میر نصیر خان کی یہ حرکت شاہی اختیارات میں مداخلت کے مترادف ہے۔^۱ یہ واقعہ خان سے احمد شاہ کی ناراضگی کا سبب بن گیا۔

۱۷۵۸ء کے اوائل میں خان میر نصیر خان کو اطلاع ملی کہ مکران کے کچھی سرداروں کے درمیان خانہ جنگی کی سی کیفیت پیدا ہو گئی ہے اور اس خانہ جنگی کی وجہ سے مکران کا نظم و نسق درہم برہم ہو گیا ہے۔ مکران کے کچھی سردار ذکری مذہب کے پیروکار تھے۔ اسی لاقانونیت کو روکنے کی خاطر خان میر نصیر خان کو مکران کے معاملات میں مداخلت کرنے کا موقع ملا۔ وہ مکران پر حملہ کر کے شے کرم کچھی کی امداد کرنا چاہتا تھا۔ غالباً وہ مکران کے باشندوں میں جو ذکری مذہب کے پیروکار تھے وہی تبلیغ کا خواہشمند بھی تھا۔

خان نے اپنے لشکر کے ساتھ سب سے پہلے ٹنکوہر پر حملہ کر کے اس پر قبضہ کر لیا۔ اور کچھ عرصہ کے لئے سردار میر بوہر خان موسیانی کو ٹنکوہر کا حاکم بنا دیا اس کے بعد اس نے میر شے کرم کچھی کو ٹنکوہر کی سرداری پر بحال کر کے خود کچھی کی طرف چڑھائی کی اور راستہ میں ناصر آباد کے باشندوں سے مالگزاری اور مالیہ کا مطالبہ کیا۔ لیکن انہوں نے مالیہ ادا کرنے سے انکار کر دیا اور لڑائی پر آمادہ ہو گئے۔ جس کے لئے انہوں نے خوب تیاری کی ہوئی تھی

خان کے لشکر نے ناصر آ باد پر حملہ کر دیا۔ ناصر آ باد کے نزدیک خان کے لشکر اور ناصر آ باد کے باشندوں کے درمیان ایک خونریز جنگ ہوئی۔ اس لڑائی میں اگرچہ ناصر آ باد کے باشندوں نے خان کے لشکر کے ہاتھ سے شکست کھائی لیکن خان کے لشکر سے کوئی سات سو آدمی میدان جنگ میں کام آئے جن میں سردار پرول خان ڈگر مینگل بھی شامل تھا۔ اس شکست کے بعد ملک دینار کچلی سردار کچج کا بیٹا میر شاہ بیگ کچلی قند ہار کی طرف بھاگ نکلا اور احمد شاہ کے دربار میں خان کے خلاف شکایت کی احمد شاہ درانی نے اپنا ایک قاصد مکران میں خان کے پاس بھیج کر اسے فوری طور پر قند ہار پہنچنے کی ہدایت کر دی۔ خان میر نصیر خان مکران میں اپنی فوجی کاروائیاں ترک کر کے احمد شاہ کی خواہش کے مطابق قند ہار جانے کے ارادے سے قلات پہنچا۔^۱

اسی اثناء اسککو (ہشت کان کوہ) کے شاہ ہوانی قبیلہ کے لوگوں نے جو حاصل خان زئی طائفہ سے تعلق رکھتے تھے خان کے خلاف بغاوت کی خان نے اسککو پر چڑھائی کی اور شاہ ہوانیوں کو بڑی سخت ڈک پہنچائی اس موقع پر میر سلطان قائم خان شاہ ہوانی کا بھتیجا بہادر خان چکے سے قند ہار کی طرف بھاگ نکلا اور احمد شاہ درانی کے دربار میں جا کر خان کی زیادتیوں کے خلاف سخت شکایت کی۔^۲

خان میر نصیر خان قندہار جانے کے ارادے سے مکران چھوڑ کر قلات چلا آیا تھا۔ لیکن قلات میں اس کے ارادے بدل گئے۔ اس نے قندہار جانے سے انکار کر دیا۔ اس موقع پر احمد شاہ درانی کچھ مشکلات سے دوچار تھا۔ اس کی فوج نے ہندوستان میں شکست کھائی تھی اور اسکے بیٹے شہزادہ تیمور کو پنجاب سے نکال باہر کر دیا گیا تھا اس کا قابل سپہ سالار سردار جہان خان پوٹھوٹی اپنے آپ کو بے یار و مددگار پا کر پنجاب سے پشاور کی طرف منتقل ہو گیا تھا۔ اس کے دو بڑے مصدراں عبدالصمد خان اور جانجناز خان مرہٹوں اور سکھوں کے ہاتھ گرفتار ہو چکے تھے۔ جنہوں نے اس کے ہندوستانی مقبوضات پر قبضہ کر لیا تھا۔ اب اسے خان میر نصیر خان کی حکم برداری کا معاملہ درپیش تھا۔¹

خان کو احمد شاہ درانی سے کئی شکایات تھیں۔ پہلی شکایت یہ تھی اس نے غیر ذمہ دار لوگوں کی معمولی شکایت پر خان سے باز پرس کرنے کو اپنا طریقہ بنا لیا تھا جو بلوچستان کے اندرونی معاملات میں بیجا مداخلت کے مترادف تھا دوسری شکایت یہ تھی کہ احمد شاہ بلوچستان پر اپنی گرفت مضبوط کر کے اپنی آئے دن کی اندرونی اور بیرونی مہمات کے لئے خان سے بھاری رقومات اور کثیر تعداد میں لشکر فراہم کرنے کے مطالبات کیا کرتا تھا۔²

آخر کار سرداروں کے اصرار پر وہ قندہار جانے کے لئے تیار ہو گیا لیکن فٹنگ چنپنے پر اس کی نیت دوبارہ بدل گئی۔ اس نے احمد شاہ کے حامد کو رخصت کر دیا اور خود قلات کی طرف روانہ ہو گیا۔ مستونگ چنپنے پر اس نے خوبہ نیلوں میں سے کئی لوگوں کو گرفتار کر کے بعض کو قتل اور بعض کو قید کر دیا۔ اگرچہ اس کی کوئی وجہ بیان نہیں کی گئی۔ لیکن گمان ہے کہ وہ ان کو احمد شاہ کا طرفدار خیال کرتا تھا۔ میرمیت کے عہد حکومت میں جب احمد شاہ ابدالی قلات پر حملہ کے خیال سے مستونگ پہنچا تو خوبہ نیلوں نے اس کی حمایت کی تھی۔^۱

احمد شاہ اس موقع پر ہندوستان کی طرف ایک فوجی مہم روانہ کرنے کی ضرورت محسوس کر رہا تھا۔ لیکن اب اپنی تیاریوں کو ملتوی کر کے اپنی توجہ خان کی طرف مبذول کی۔ اس نے خان کے ساتھ مصالحت آمیز رویہ اختیار کر کے اسے اپنا طرفدار بنانے کی کوشش کی کیونکہ وہ اسے اپنا گہرا دوست اور ایک فوجی اتحادی خیال کرتا تھا۔ خان نے اس کی تجویزیں قبول کرنے سے انکار کر دیا۔ اس کے برعکس اس نے اپنے لشکر کی ایک فہرست اس کے پاس روانہ کر دی جس میں دو لاکھ پچاس ہزار افراد کے نام درج تھے جن کو وہ اپنے ساتھ لے کر احمد شاہ کے خلاف میدان جنگ میں اتر سکتا تھا۔^۲ جب

۱۔ نواح قلات۔ نام کوہاں تہکانی

مقاہمت اور مصالحت کی کوئی امید باقی نہ رہی تو احمد شاہ نے اپنے وزیر شاہ ولی خان کی قیادت میں خان نصیر خان کے خلاف ایک فوج روانہ کی۔ خان نصیر خان مستونگ سے جب قلات پہنچا تو اس نے اہالیان قلات کے خلاف بھی کارروائی کر کے ان کو سزا دی اور شہر قلات کو تاراج کر دیا۔^۱

احمد شاہ درانی کا حملہ متوقع تھا۔ اسی لئے خان اس حملہ کو روکنے کے لئے خوب تیاری کر کے مستونگ میں شاہی فوج کا انتظار کرنے لگا وہ شاہی فوج کی آمد سے گھبرانے کی بجائے اس کے مقابلے کے لئے مستونگ سے باہر نکل آیا بلوچ لشکر اور افغان فوج کے درمیان پڑنگ آباد کے نزدیک ایک زبردست معرکہ ہوا۔ افغانوں نے بلوچوں کے ہاتھ سے شکست کھائی اور شاہ ولی خان لڑائی کے مقام سے پچالیس کلومیٹر کے لگ بھگ پسا ہونے پر مجبور ہو گیا۔

شاہ ولی خان نے فوری طور پر تیز رفتار گھوڑ سوار قندھار روانہ کر کے احمد شاہ کو بلوچوں اور افغانوں کے درمیان لڑائی کے نتیجے سے آگاہ کیا اور مزید کمک روانہ کرنے کی استدعا کی اگرچہ اس شکست کی کچھ زیادہ اہمیت نہ تھی مگر جس رنگ میں اسے بڑھا چڑھا کر پیش کیا جا رہا تھا اس سے یہ خطرہ پیدا ہو گیا کہ کہیں اس کا اثر دوسرے بلوچ قبیلوں پر نہ پڑے احمد شاہ فوری طور پر اپنی

بھایا فوج کو لے کر اپنے وزیر کی امداد پہنچ گیا اسکی موجودگی سے صورت حال
کچھ بدل گئی۔^۱

احمد شاہ کی آمد کے بعد بلوچوں اور افغانوں کے درمیان مستونگ
سے فقط پانچ چھ کلومیٹر کے فاصلے پر اس کے جنوب میں دوسری لڑائی ہوئی
جس میں بلوچوں نے شکست کھائی اور میر نصیر خان اپنے لشکر کے ساتھ تیزی
سے قلات کی طرف ہسپا ہو گیا جو نسبتاً ایک محفوظ اور مستحکم قلعہ تھا۔ خان میر
نصیر خان نے پہلے ہی سے اس قلعہ کے استحکامات مستحکم کر لئے تھے جہاں
سے وہ افغان حملہ آوروں کا اچھی طرح مقابلہ کر سکتا تھا۔ میر نصیر خان اپنے
بلوچ لشکر کو لے کر قلات کے قلعہ میں داخل ہو گیا اور احمد شاہ درانی کی فوج
نے ان کا پھینکا کرتے ہوئے قلعہ کا محاصرہ کر لیا۔^۲

کرنل ملیسن کا بیان ہے کہ کوہ نور دوں اور گھوڑ سواروں پر مشتمل فوج
کے لئے کھلے میدان میں کارنامے سرانجام دینا کچھ زیادہ دشوار نہیں ہے لیکن
افغان سپاہی کے لئے قلعوں کا محاصرہ کر کے انہیں ہر کر لینا ہمیشہ ایک دشوار
مسئلہ رہا ہے اس موقع پر بھی کچھ یہی معاملہ درپیش آیا۔ افغانوں نے گولے
برسا کر قلعہ کی دیواروں میں شکاف ڈالنے کے بعد متواتر اور پے در پے چار
حملے کئے لیکن ان کو کوئی کامیابی نہ ہوئی بر خوردانہ خان نے شاہ مردان کے نیلے

۱ کناسٹر

۲ احمد شاہ درانی۔ کناسٹر

سے ایک موقع پر قلعہ پر زبردست حملہ کیا۔ جس کے نتیجے میں خان کے لشکر سے دو اہم افراد قاسم خان اور امیر خان محمد حسنی ہلاک ہو گئے۔ قلات کے قلعہ پر یہ پانچواں حملہ تھا اور یہ حملہ بھی ناکام ہو گیا۔ قلعہ کے استحکامات اور محصورین پر اسکا کچھ بھی اثر نہ پڑا۔ ان ناکامیوں کے لئے عموماً یہ جواز پیش کیا جاتا ہے کہ افغان سردار کلتیا قلات کے قلعہ کو سر کرنے کے حق میں نہ تھے۔ بلوچستان غیر مطمئن افغانوں کے لئے دائمی طور پر مصیبتوں کے وقت ایک محفوظ جائے پناہ کا کام دیتا رہا تھا۔ احمد شاہ کے وزیر شاہ ولی خان کا بھکاؤ بھی خان کی طرف تھا بر خوروار خان کے بغیر جو شاہ ولی خان کا مخالف تھا باقی تمام افغان سردار خان نصیر خان کے طرفدار تھے شاہ ولی خان کا رابطہ اس دوران خان سے برابر قائم تھا۔ اور وہ اسے اپنے موقف پر ڈٹے رہنے کی ترغیب دیا کرتا تھا اور قلات کے محاصرے کی طوالت سے احمد شاہ کو بڑی تشویش تھی۔ عموماً روایت مشہور ہے کہ احمد شاہ دو وجوہات کی بنا پر قلات کا محاصرہ مختصر کرنے پر آمادہ ہوا۔ محاصرہ کے دوران ایک دن احمد شاہ درانی مغرب کی نماز ادا کرنے کی تیاری کر رہا تھا کہ قلعہ کے اندر سے آذان کی گرجدار آواز آئی اور معاً احمد شاہ کو خیال آیا کہ محاصرین اور محصورین دونوں اسلام کے پیروکار اور مسلمان ہیں۔ ان کا ناحق خون بہانا جائز نہیں۔ انہی ایام میں ایک دن احمد شاہ درانی مصلحہ بچھا کر نماز ادا کر رہا تھا کہ خان میر نصیر

خان نے خوب شت باندھ کر قلعہ کی دیوار سے توپ کا ایک گولہ داغ دیا اور گولہ احمد شاہ کے خیمے کے آگے اس جگہ پر پھٹا جہاں اس نے مصلہ بچھا کر نماز کے دوران ابھی ابھی سجدے سے سر اٹھایا تھا۔ احمد شاہ اس سے بڑا متاثر ہوا اس نے تیر اندازی میں خان کی مہارت کی بڑی تعریف کی اور مصالحت کے لئے فوراً تیار ہو گیا۔^۱

قلات کے قلعہ کے محاصرے کو چالیس دن گذر چکے تھے لیکن اس کے سر کر لینے کی کوئی امید نظر نہیں آ رہی تھی۔ احمد شاہ اس صورت حال سے بڑا تنگ آ گیا تھا۔ دوسری طرف خان نصیر خان بھی اس صورت حال سے خوش نہیں تھا اس مرحلہ پر شاہ ولی خان نے خان کے پاس ایک دفعہ لکھ کر بھیجا کہ اگر آپ شاہ کے سلام کو آئیں گے تو میں اس کے وزیر کی حیثیت سے آپ کی سلامتی کا ذمہ دار ہوں لیکن اگر آپ بدستور اپنی خمد پر اڑے ہیں گے تو میرے لئے بحیثیت وزیر شاہ کو باز رکھنا بہت مشکل ہوگا کہ وہ کل اللہ ہے۔ خان نصیر خان اس موقع سے فائدہ اٹھا کر مذاکرات کے لئے تیار ہو گیا۔ اس نے اپنے وزیر اخوند ملا محمد حیات کو اپنا ایلچی بنا کر شاہ ولی خان کے پاس بھیج دیا۔ شاہ ولی خان نے اخوند کو احمد شاہ کے حضور میں ہار پائی دلوا دی۔ شاہ نے اخوند سے دریافت کیا کہ خان کس وجہ سے میرے سلام پر نہیں آ رہا ہے۔ اخوند نے شاہ کے حضور میں عرض کیا کہ خان اپنی سلامتی احمد آبدستدان پر برائی کا خواستگار ہے۔ شاہ نے دریافت کیا کہ کس

طریقہ پر خان کو اس کی سلامتی کی یقین دہانی کی جا سکتی ہے۔ اور وہ اپنی سابقہ خطاؤں سے درگزر چاہتا ہے۔ شاہ نے فوراً منظور کر لیا۔ اخوند نے مزید گزارش کی کہ قرآن مجید پر سلامتی کی یقین دہانی اور ایسا باعزت سلوک کہ شاہ ولی خان اس کو جناب والا کے حضور میں عزت کے ساتھ لے آئے۔ شاہ نے اخوند کی یہ تجاویز قبول کر لیں۔ اس نے قرآن پر لکھ کر اسے مہر کر دیا اور شاہ ولی خان یہ قرآن لے کر خان کے پاس گیا اور اس کو شاہ کے حضور میں لے آیا۔ شاہ نے اسے اس کے رہنے کے مطابق ایک دوست کی حیثیت میں بڑی عزت دی۔ اس ملاقات کے دوران خان کے خلاف ان شکایات کا ذکر چھڑ گیا۔ جو بعض لوگوں نے احمد شاہ سے کی تھیں جن میں آدم خان و اجوانی، سلطان قائم خان کا بھتیجا بہادر خان اور شاہ بیگ خان گجلی قابل ذکر تھے۔ خان نے شاہ سے کہا کہ اس قسم کے غیر ذمہ دار اور فتنہ پر واز افراد کی شکایات پر اگر حضور باز پرس کرتے ہیں تو میں قلات چھوڑ کر قندہار میں حضور کے زیر سایہ زندگی بسر کروں گا اور حضور بلوچستان کی حکومت کسی دوسرے موزوں شخص کے حوالہ کر دیں اگر اس قسم کے لوگوں کی حوصلہ افزائی کی گئی تو ان کی بیجا شکایتوں کا لامتناہی سلسلہ بھی ختم نہ ہوگا۔ اور میرے لئے بلوچستان میں ظلم و ستم قائم کر کے انصاف کے تقاضوں کو پورا کرنا دشوار

ہو جائے گا۔ احمد شاہ درانی بلوچستان کو نہ اپنی مملکت میں شامل کرنے کا
خواہاں تھا اور نہ کسی دوسرے شخص کو بلوچستان کی حکومت سپرد کرنے کے لئے
تیار تھا۔ شاہ خان کی راست گوئی سے بڑا متاثر ہوا اور کہا کہ خدا نے قلات
تجھ کو بخش دیا ہے۔^۱ اس کے بعد احمد شاہ درانی اور خان میر نصیر خان کے
درمیان حسب ذیل معاہدہ طے ہوا:

۱: خان میر نصیر خان احمد شاہ درانی کی بالادستی کو تسلیم کرتے
ہوئے وعدہ کرتا ہے کہ جب کبھی اس کو اپنے بیرونی دشمنوں کے خلاف فوج کشی
کی ضرورت پڑے گی تو خان حسب ضرورت لشکر مہیا کرنے کا پابند ہوگا۔

۲: احمد شاہ درانی آئندہ کے لئے خان کو اس کے لشکر کے سفر
کے اخراجات اسلحہ و بارود وغیرہ کے لئے ایک لاکھ روپے سالانہ شاہی خزانہ
سے فراہم کرے گا۔

۳: احمد شاہ درانی آئندہ کے لئے خان سے کسی قسم کے خراج
کا مطالبہ نہیں کرے گا۔

۴: احمد شاہ درانی اپنی اندرونی مہمات کے سلسلے میں خان
سے کسی قسم کے لشکر کا مطالبہ نہیں کرے گا۔

۵: دونوں فریق ایک دوسرے کے مخالفین کو ایک دوسرے

کے ممالک میں پناہ دے کر ان کی امداد نہیں کریں گے۔ الا سوائے اس صورت کے کہ پناہ گزیدہ محض پناہ گیر کی حیثیت سے زندگی گزار کر کسی قسم کی سیاسی سرگرمیوں میں اپنے آپ کو ملوث نہ کرے۔

۶: خان افغانستان سے آنے والے تجارتی کاروانوں کی حفاظت کا ذمہ دار ہوگا۔ اور نقصان کی صورت میں ہرجا نہ ادا کرنے کا پابند ہوگا۔
۷: احمد شاہ آئندہ کے لئے خان کے کسی علاقے کو اپنی تحویل میں نہیں رکھے گا۔

اس معاہدے سے ان لوگوں کی ریشہ دوانیوں کا خاتمہ ہو گیا جو وقت بے وقت اور جا بے جا احمد شاہ کے دربار میں جا کر خان کے خلاف شکایتیں کیا کرتے تھے اس معاہدے سے بلوچستان پر شاہ کی گرفت ڈھیلی پڑ گئی۔

اس اثناء میں ہندوستان میں حالات روز بروز خراب ہو رہے تھے اور وہاں افراتفری پھیل گئی تھی۔ مغل بادشاہوں نے اپنی حکمرانی کی صلاحیت کھودی تھی وہ اپنے امراء کے ہاتھ کٹے پتلی بنے ہوئے تھے۔ پہلے نادر شاہ نے اسکے بعد احمد شاہ درانی نے دلی پر حملہ کر کے مغل بادشاہوں کے وقار کو سخت مجروح کر دیا تھا۔ اس پر طرہ یہ کہ شہنشاہ کے وزیر غازی الدین عماد الدولہ اور

اسکے وکیل نجیب الدولہ روہیلہ ایک دوسرے کے خلاف برسرِ پیکار تھے۔¹

اس زمانے میں ہندوستان میں مرہٹہ ہی سب سے زیادہ طاقتور تھے انہوں نے دکن میں مہاراشٹر سے شمال کا رخ کر کے دہلی اور آگرہ پر قبضہ کر لیا تھا۔ وہ پنجاب پر حملہ کرنے کے بعد سر ہند اور لاہور پر بھی قابض ہو گئے۔ پنجاب میں سکھ بھی ایک منظم طاقت بن کر ابھر آئے تھے شہنشاہ ہند کے وزیر لاما الدولہ نے پہلے بھی مرہٹوں اور ہندو جاٹوں اور سکھوں سے مدد حاصل کر کے افغانوں کو پنجاب سے نکال باہر کروا دیا تھا۔ اب بھی وہ افغانوں کے خلاف مرہٹوں، جاٹوں اور سکھوں سے مدد حاصل کر کے انہیں روکنے کے حق میں تھا۔ اس کے برعکس شہنشاہ ہند عالم گیر ثانی خفیہ طور پر اور اسکا وکیل نجیب الدولہ بدلا احمد شاہ درانی سے رابطہ پیدا کر کے اسے ہندی مسلمانوں اور اسلام کو ہندو کافروں سے نجات دلانے کی خاطر ہندوستان پر حملہ کرنے کی ترغیب دے رہے تھے۔²

مرہٹوں کا رجحان زیادہ تر لوٹ مار کی طرف تھا۔ وہ مفتوحہ علاقوں کا نظام خوش اسلوبی سے چلانے کا تجربہ نہیں رکھتے تھے، جس علاقے میں سے ان کا گزر ہوتا وہ مسلمانوں اور ہندوؤں کو بلا امتیاز اپنی لوٹ مار کا نشانہ بنایا کرتے تھے، ان کے رویہ سے ہندو اور مسلمان دونوں بڑے تنگ تھے۔ سکھوں کا فرقہ مذہبی نوعیت کا تھا۔ شہنشاہ ہند کی سخت گیری اور مسلمانوں کے

1 - History of Afghanistan. G. P. TATE.

2 - G.P. TATE.

ہاتھوں اپنے گرو کی ہلاکت کی وجہ سے وہ مسلمانوں کے خلاف بڑا سخت تعصب رکھتے تھے۔ ان حالات میں وہ افغانوں کے خلاف متحدہ محاذ بنانے کی پوری طرح صلاحیت نہیں رکھتے تھے۔ یہی وجہ ہے کہ ہندوستان میں مغل شہنشاہوں کے زوال کے بعد جب ہندوستان میں ایک سیاسی خلا پیدا ہو گیا تو اس خلا کو پُر کرنے کے لئے ہندوستان میں کوئی طاقت موجود نہیں تھی اس کو انگریزوں نے ہی پُر کیا جو محض تجارت کی غرض سے یہاں آئے تھے۔¹

۱۷۵۹ء میں سردار جہاں خان پونڈرائی نے پشاور سے دوبارہ

پنجاب میں داخل ہو کر نظم و ضبط قائم کیا، لیکن ہندوستان میں لاقانونیت کا دور دورہ تھا اور مرہٹوں نے ہر طرف حملہ کر کے لوٹ مار کا بازار گرم کر دیا تھا۔

۱۷۵۹ء کے آخر میں احمد شاہ درانی درہ بولان کے راستے پنجاب میں داخل ہوا۔ اس نے خان میر نصیر خان سے ہندوستان کی طرف اس فوجی مہم کے لئے لشکر طلب کر لیا۔ خان بلوچستان سے بیس ہزار افراد پر مشتمل ایک بڑا لشکر جمع کر کے پنجاب میں جا کر اس کے ساتھ شامل ہو گیا۔²

اس موقع پر جب شہنشاہ ہند کے وزیر عماد الدولہ کو احمد شاہ درانی کی

پنجاب میں آمد کی خبر ملی تو وہ اس صدمہ کی وجہ سے اپنا دامنی تو ازن کھو بیٹھا اور

1 :- History of Afghanistan. G. P. TATE.

2 :- G.P. TATE.

اس نے عالمگیر خانی کو اس شک کی بنا پر قتل کروا دیا کہ احمد شاہ کے حملہ میں اس کا ہاتھ بھی ہے اس نے عالمگیر کی بجائے اسی خاندان کے ایک رکن بی اہمت کو دہلی کے تخت پر بٹھا دیا۔ اس کام کو سرانجام دینے کے لئے اس نے مرہٹوں کی اعانت حاصل کر لی تھی۔^۱

احمد شاہ لاہور سے دہلی کی طرف کوچ کرتے ہوئے دریائے جمنا اور گنجا کے دریا میں داخل ہو گیا جو روہیلوں کے زیر اثر تھا۔ ۹ جنوری ۱۷۶۰ء کو اس علاقے میں داخل ہوتے وقت مرہٹوں کے ساتھ اس کی ایک جھڑپ ہوئی یہاں فرخ آباد کا نواب احمد خان بنگلش اس کے ساتھ آ کر شامل ہو گیا۔ یہاں سے اس نے اپنے ہراول دستے کو آگے بڑھنے کا حکم دیا۔ اس نے سرہند کے علاقے میں مرہٹوں کو جا لیا۔ مرہٹوں نے دہلی سے تھوڑے فاصلے پر لڑائی کی غرض سے اپنی فوج اکٹھی کر لی تھی۔ اس اثناء میں احمد شاہ بھی اپنی بقایا فوج کو لے کر اسی مقام پر اپنے ہراول دستے کے ساتھ جا ملا۔ اسی مقام پر فروری ۱۷۶۰ء میں افغانوں اور مرہٹوں کے درمیان ایک زبردست جنگ ہوئی۔ مرہٹوں نے شکست کھائی اور میدان جنگ سے بھاگ نکلے۔ مرہٹوں

کا سردار داتا تاجی سندھیا اسی لڑائی میں ہلاک ہو گیا۔ افغانوں نے فرار ہونے والی مرہٹہ فوج کا پیچھا کیا۔ اسی اثناء میں ہلکر نے ایک بڑی فوج کے ساتھ احمد شاہ کے سامان رسد کو لوٹنے کی خاطر نقل و حرکت شروع کر دی۔ سامان رسد کا بیشتر حصہ بچ گیا۔ شاہ نے پندرہ ہزار گھوڑ سوار ہلکر کے خلاف روانہ کر دیئے۔ انہوں نے دوسرے ہی دن دلی سے آگے سکندرہ میں جا کر اسے جالیا ہلکر اپنی فوج کو چھوڑ کر تین سو سواروں کے ساتھ بھاگ نکالا۔ شاہ نے برسات کا موسم انوپ شہر میں گزارا۔ یہاں اودھ کا نواب شجاع الدولہ جولائی ۱۷۶۰ء میں اس کے ساتھ آ کر شامل ہو گیا۔^۱

مرہٹوں کی شکست کے بعد داتا تاجی سندھیا کا بھتیجا جاکو جی پونا پہنچا۔ پونا میں مرہٹوں نے ایک بہت بڑی فوج جمع کر لی اور اسے اسلحہ سے بھی لیس کر دیا۔ باقاعدہ گھوڑا سوار فوج کی صفوں میں مزید نو پیادہ دستوں کا بھی اضافہ کر دیا جن میں سے ہر ایک دستہ ایک ہزار افراد پر مشتمل تھا جو بندوقوں سے مسلح تھے۔ ان کے ساتھ توپخانہ بھی تھا۔ یہ تمام سپاہی یورپی طرز پر تربیت یافتہ تھے۔ ان کا قائد ابراہیم گاروی تھا۔ جس نے اس سے بیشتر فرانسیسی فوج میں تربیت حاصل کی تھی۔ بٹاری باقاعدہ

گھوڑسواروں کی حیثیت سے مرہٹوں کے قومی پرچم تلے جمع ہو گئے۔ جب یہ فوج پونا سے روانہ ہوئی تو ہلکر بھی متحرا میں ان کے ساتھ آ کر مل گیا۔ اس کے بعد مرہٹہ فوج دہلی کی طرف چل پڑی۔ گاروی کی توپوں نے دہلی کے قلعہ پر گولے برسائے اور اسکی دیواروں میں شکاف ڈال دیئے۔ شاہی قلعہ کے محافظ یعقوب علی خان ہامیرئی نے ہتھیار ڈال دیئے اور قلعہ خالی کر دیا۔ مرہٹہ فوج نے دہلی پر قبضہ کر کے شاہی محل کو خوب لوٹا۔^۱

مرہٹہ فوج۔ اکتوبر کو دہلی سے روانہ ہوئی۔ اس نے جمنائے کے کنارے کینچ پورہ پر حملہ کر کے ابراہیم گاروی کی توپوں کی مدد سے قلعہ پر قبضہ کر لیا۔ احمد شاہ کا ایک بڑا منصبدار مرہٹہ فوج کے ہاتھ سے ہلاک ہو گیا۔ افغانوں نے کینچ پورہ مرہٹوں کے حوالے کر دیا۔ احمد شاہ نے ۱۲۸ اکتوبر ۱۷۶۰ء کو طغیانی کے باوجود ہانپت کے گھاٹ سے جمنائے پار کر لیا۔ اس موقع پر مرہٹوں کی فوج سرہند کی طرف کوچ کر رہی تھی۔^۲

مرہٹوں نے اپنی روایتی گوریلا اور چھاپہ مار جنگ کے طور طریقوں کو ترک کر کے اس موقع پر ایک ہی مقام سے جم کر لڑنے کا فیصلہ کیا اس کے بعد مرہٹہ فوج پت پتہ جہنمی اس نے خندقیں کھود لیں اور سورجے بنوائے اور شہر کو دفاعی شکل دے دی۔^۳

یکم نومبر کو احمد شاہ آگے بڑھا اور سملکا کی دوسری جانب اپنی لشکر گاہ قائم کر لی۔ پورے دو مہینے تک دونوں فوجیں ایک دوسرے کے آمنے سامنے پڑی رہیں۔ احمد شاہ درانی جان بوجھ کر لڑائی میں تاخیر سے کام لے رہا تھا۔ اسے اپنی فوج کے لئے خوراک وافر مقدار میں گنجا جتنا کے دو آہ سے حاصل ہو رہی تھی لیکن مرہٹہ فوج کے راستے مسدود تھے اور اس کو خوراک کی قلت کا سامنا تھا۔ ۶ دسمبر کو دونوں فریقوں کے درمیان ایک جزوی مگر سخت جنگ ہوئی۔ اس جنگ میں افغانوں نے کامیابی حاصل کر لی۔^۱

گوبند پنت بٹھیلہ جو ایک مرہٹہ مصدبہار تھا۔ افغانوں کی فوج میں تقسیم پیدا کرنے کی غرض سے نجیب الدولہ کے صدر مقام میرٹھ کی طرف بڑھا۔ احمد شاہ نے اس کو روکنے کی خاطر پانچ ہزار سوار عبدالصمد خان کے بیٹے کی قیادت میں روانہ کر دیئے انہوں نے باغپت کے گھاٹ سے جتنا پار کر کے مرہٹوں کو شاہدرہ اور غازی آباد سے نکال دیا۔ اسی دن ۱۸ دسمبر کو افغانوں کی یہ فوج پنڈت گوبند پنت کے لشکر گاہ پر جلال آباد میں حملہ آور ہوئی۔ پنڈت لڑائی میں ہلاک ہو گیا۔ افغان اس کے ساز و سامان کو لوٹنے کے بعد اپنی فوج سے جا ملے۔^۲

مرہٹوں کا ایک دستہ جو خزانہ لے کر مرہٹہ فوج کی طرف جا رہا تھا

قلطی سے افغانوں کی لشکرگاہ میں جاگھا۔ افغان ان کو شناخت کرتے ہی ان پر ٹوٹ پڑے اور سب کو بگڑے بگڑے کر دیا۔^۱

۱۳ جنوری ۱۷۷۱ء کو صبح سویرے دونوں فوجیں لڑائی کے لئے حرکت میں آئیں سب سے پہلے مرہٹو فوج توپوں کی گرج کے ساتھ آہستہ آہستہ آگے بڑھنے لگی اور آتشیں اسلحہ کے استعمال میں اضافہ ہو گیا اس کے بعد ابراہیم گارڈی نے آتشیں اسلحہ کا استعمال بند کرنے کا حکم دیا اور اپنے ساتھ سات ہزار ہندوستانی پیادہ دستوں کو جن کی بندوقوں میں سنگینیں لگی ہوئی تھیں لے کر روہیلوں پر حملہ کر دیا۔ جن کی قیادت حافظ رحمت خان اور ڈھندی خان کے ہاتھ میں تھی اور روہیلوں کو کچل کر رکھ دیا۔ اس موقع پر اس نے دو ہندوستانی پیدل دستے اپنی صف کے بازو کو افغان گھوڑ سواروں کی زد سے محفوظ رکھنے کی خاطر متعین کر رکھے تھے۔ ان دو دستوں نے افغان گھوڑا سواروں کی پیش قدمی روک کر انہیں پیچھے دھکیل دیا۔ اس کامیابی کے باوجود ابراہیم گارڈی کے ہندوستانی پیدل فوج کے چھ دستے تقریباً نیست و نابود کر دیئے گئے۔ گارڈی کو بھی نیزوں کے کئی زخم لگے۔ اس کے بعد دونوں

فوجوں کے درمیان گھمسان کی جنگ شروع ہو گئی بارک زئی جوانوں اور بلوچوں کے لشکر کو فوج کے قلب میں رکھا گیا تھا۔ جن کی قیادت شاہ ولی خان کے ہاتھ میں تھی۔ اور خان میر نصیر خان اس کا معاون تھا۔ مرہٹہ فوج نے اپنے دوسرے داروں سدا شیو بھاؤ اور وشواس راؤ کی قیادت میں افغانوں پر بڑی بھارت اور دلیری سے حملہ کر کے ان کو ہزاروں کی تعداد میں پسپا ہونے پر مجبور کر دیا اور مرہٹہ فوج کا میا بی سے ہمکنار ہونے والی تھی کہ شاہ ولی خان موقع کی نزاکت کو بھانپ کر اپنے قبیلے بارک زئی کے جوانوں اور بلوچوں کے لشکر کو ساتھ لے کر بڑی تیزی سے مرہٹہ فوج پر پل پڑے۔ دوسری طرف اس نے قاصد بھیج کر احمد شاہ سے جو اپنے مرکز میں تھا مزید کمک اور امداد طلب کر لی۔ احمد شاہ نے فوراً اپنے محافظ دستوں میں سے چندہ سو تازہ دم گھوڑ سوار اس کی امداد پر روانہ کر دیئے اور انہیں ہدایت کی کہ لڑائی سے لشکر گاہ کی طرف پسپا ہونے والے سپاہیوں کو دوبارہ میدان جنگ کی طرف دھکیل دیا جائے۔ اس سے لڑائی کا پانسہ ہی بدل گیا۔ مرہٹوں کا زور ٹوٹ گیا تھا اور مزید مقابلہ کی طاقت جواب دے گئی تھی۔ مرہٹہ سردار وشواس راؤ کو اچانک گولی لگی وہ اپنے گھوڑے سے گر گیا اور اسے ہاتھی پر بیٹھانا پڑا۔ مرہٹہ فوج اچانک بھاگ نکلی اور افغانوں نے اس کا پیچھا کیا۔ افغانوں نے

جانگوجی سندھیا کو گرفتار کر کے قتل کر دیا۔ نجیب الدولہ نے ابراہیم گارڈی کو بچانے کی کوشش کی لیکن احمد شاہ نے اسے قتل کر دیا۔ داتا جی گانگیو اور بلگر بھاگ نکلے بعد میں دشواں راؤ کی لاش ملی اور میدان جنگ سے تقریباً تیس کلو میٹر دور بغیر سر کے ایک دوسری لاش ملی جس کے متعلق خیال کیا گیا وہ سدا شیو بھاؤ کی لاش تھی۔ مرہٹے لاکھوں کی تعداد میں میدان جنگ میں کام آئے۔ اس کے بعد احمد شاہ درانی دہلی میں داخل ہو گیا۔ مارچ ۱۷۶۱ء میں دوبارہ اپنے وطن کی طرف مراجعت کی۔^۱

خان نصیر خان نے ۱۷۶۱ء کے اوائل میں اپنی توجہ نکران کی طرف مبذول کی اور اپنے وزیر اخوند ملا محمد حیات کو نکران روانہ کر دیا۔ تاکہ وہ کچھ میں قیام کر کے خان کے مفادات کی نگرانی کرے اس سے کچھ عرصہ پیشتر ۱۷۶۱ء کے اواخر میں اس نے خاران پر حملہ کر کے سردار خاران میر شہداد خان نوشیروانی کی گوشالی کی جس نے احمد شاہ درانی کے حملہ قلات کے دوران شاہ کی طرف داری کی تھی اور اس نے قلات کی حفاظت کے لئے خان کو لشکر مہیا کرنے سے گریز کیا تھا۔^۲

خان نے اخوند ملا محمد حیات کو نکران روانہ کرتے وقت اسے حکم دیا تھا کہ نکران

کے حالات کو درست کرنے کے بعد جب اسے واپس قلات آنے کا موقع ملے تو وہ ہر صورت میں ملک دینار کچلی کو ترغیب دے کر اپنے ساتھ قلات لے آئے۔ اخوند کچھ عرصہ کچج میں قیام کر کے وہاں کے حالات درست کرنے کے بعد ملک دینار کی سلامتی کا ذمہ اپنے سر لے کر اسے اپنے ساتھ قلات لے آیا۔ اور خان کے سامنے پیش کر دیا۔ خان کچھ عرصہ تک اس کے ساتھ نہایت مہربانی اور خوش سلوکی سے پیش آیا تاکہ اخوند نے اس کی سلامتی کی جو ذمہ داری لی تھی وہ اس سے بری الذمہ ہو سکے۔ اس خوش سلوکی سے ملک دینار کو بھی یقین ہو گیا کہ خان اسے کوئی نقصان نہیں پہنچائے گا لیکن کچھ عرصہ گزر جانے کے بعد خان نے ملک دینار کو قتل کر دیا۔ اس واقعہ کی خبر جب کچج پہنچی تو کچج کے باشندوں نے خان کے خلاف بغاوت کر دی۔ خان نے کچج کے باشندوں کی بغاوت فرو کرنے کی غرض سے سردار حاجی محمد خان شاہوانی کو ایک لشکر کے ساتھ کچج روانہ کیا۔ سردار حاجی محمد خان نے کچج پہنچ کر ملک دینار کے بیٹے شے عمر کو راضی کر لیا اور کچج پر قبضہ کر کے وہاں کے باشندوں کو خان کی اطاعت قبول کرنے پر مجبور کر دیا اور بغاوت فرو ہو گئی۔ جب کچج میں پوری طرح نظم و ضبط قائم ہو گیا اور نقصان امن کا کوئی

خدا شہ باقی نہ رہا تو وہ ملک دینار کے بیٹے شے عمر کو اپنے ساتھ غلات لے آیا اور خان کے سامنے پیش کر دیا۔ خان اس کے ساتھ بڑی مہربانی سے پیش آیا اور اس کو دو بارہ کچھ روانہ کر کے کچھ کی حکومت اس کے حوالے کر دی کچھ عرصہ کے بعد اس کے بھائی شکر اللہ خان گھگی نے کچھ کی میری پر قبضہ کر کے اس کو کچھ سے نکال باہر کیا۔ شے عمر اپنے بھائی کے خلاف مدد حاصل کرنے کے لئے گندوہ پہنچا جہاں خان سردیوں کے دوران قیام پذیر تھا۔ اور خان کے پاس اپنے بھائی کے خلاف شکایت کی۔^۱

خان گھگی ہی سے سراوانی قبائل کا ایک لشکر جو سردیاں گزارنے کی خاطر گھگی میں موجود تھا اپنے ساتھ لے کر گاج درہ کے راستے گندوہ سے کچھ کی طرف روانہ ہوا۔ وہ بڑی تیزی سے سفر کرتے ہوئے ایک ہفتہ کے بعد کچھ پہنچا اور کچھ کے علاقے کو سخت و تاراج کیا اسی موقعہ پر اس نے تفتان پر بھی حملہ کر دیا جو بلیدیوں سے تعلق رکھتا تھا۔ اس لڑائی میں بلیدیوں نے شکست کھائی اور ان کے ستر کے قریب افراد میدان جنگ میں کام آئے اور اسکے بعد خان کچھ چلا آیا اور شے عمر کے بھائی شکر اللہ کو کچھ کی میری خالی کرنے

پر مجبور کر دیا اور کچھ کی حکومت دو بارہ شے عمر کے حوالے کر دی ان واقعات سے شے عمر کو یقین ہو گیا کہ وہ تنہا کچھ میں بحیثیت حکمران اپنی حیثیت برقرار نہیں رکھ سکے گا۔ چنانچہ میرے شے عمر کچھ کی اور خان کے درمیان مندرجہ ذیل معاہدہ طے ہو گیا۔

۱۔ میرے شے عمر کچھ کا سردار ہوگا اور خان اسکو اس کی سرداری پر قائم رکھنے کے لئے ہر قسم کی امداد کرے گا۔

۲۔ کچھ کا انتظام خان نصیر خان کے ہاتھ میں رہے گا۔ اور وہ مکران میں نظم و ضبط قائم کرنے کا ذمہ دار ہوگا۔

۳۔ کچھ کی سالم آمدنی کا نصف حصہ اس کی ذمہ داریوں کے اخراجات کو پورا کرنے کی خاطر خان کے خزانے میں جائے گا اور بقیہ نصف حصہ شے عمر اور دوسرے کچھ کی سردار حاصل کریں گے۔

۴۔ اس معاہدے کی رو سے مکران کی مغربی حد تک چیدگ قرار پائی جو دریائے مینا کے کنارے واقع ہے۔^۱

اس اثناء میں ملا محمد حیات نے وفات پائی اور اس کی جگہ اس کے

بیٹے اخوند ملاح فتح محمد نے دستور کے مطابق قلمدان وزارت سنبھال لیا۔

کچھ عرصہ گزر جانے کے بعد کچکیوں اور بلیدیوں میں دوبارہ اقتدار کی جنگ شروع ہوئی۔ شے قاسم بلیدی نے کچج پر حملہ کر کے شے عمر کچکی کو قتل کر دیا۔ شے عمر کا بیٹا شے محمد اور اس کا چچا زاد بھائی میر بھائیاں قلات کی طرف نکل کھڑے ہوئے اور بلیدیوں کے خلاف خان سے امداد طلب کر لی۔ خان نے اپنے وزیر اخوند ملاح فتح محمد کو ایک لشکر کے ساتھ اس بغاوت کو فرو کرنے کے لئے مکران روانہ کر دیا۔ بعد میں میر جھڑو خان شاہوانی کو بھی اخوند کی امداد پر مکران روانہ کر دیا۔ اخوند نے میر جھڑو کی آمد سے پیشتر مکران میں امن وامان قائم کر لیا تھا۔ اس نے میر شے محمد کو کچج کی میری میں اس کی سرداری پر دوبارہ بحال کر دیا اور شے قاسم بلیدی کو گرفتار کر کے اپنے ساتھ قلات لے آیا۔ خان اس کو شے عمر کے قتل کے بدلے میں قتل کر دینا چاہتا تھا لیکن اس نے اخوند ملاح فتح محمد کی سفارش پر اس سے درگزر کیا۔

کچھ عرصہ کے بعد بلیدیوں نے کچج میں دوبارہ بغاوت کر دی۔ خان نے اس دفعہ میر بھائیاں کچکی اور شے قاسم کو میر جھڑو خان کے ساتھ کچج روانہ کر دیا تاکہ وہاں پوری طرح امن بحال کیا جائے بعد میں خان نے ان کی امداد کے لئے میر جھڑو خان

ایلیٹا زنگی اور میر شہباز خان محمد حسنی کو بھی ایک لشکر کے ساتھ کچھ روانہ کر دیا۔
 بلیدیوں نے جو میری پر قابض تھے ہتھیار ڈال دیئے۔ میر چتر و خان نے
 خان کی مشاکے مطابق ان سب کو قتل کر کے کچھ کی سرداری میر بھائیوں کے
 حوالے کر دی۔^۱

ایک دوسری روایت ہے کہ خان نے ملک دینار کو قتل کرنے
 کے بعد کچھ پر قبضہ کر لیا اور ملک دینار کے بیٹے شے عمر کو گرفتار کر کے
 اپنے پاس قلات میں رکھا اس کے بعد سردار زہری میر زرک کو سات
 سو افراد پر مشتمل ایک لشکر کے ساتھ کچھ روانہ کر دیا۔ جس نے کچھ کی
 میری پر قبضہ کر کے انتظام حکومت اپنے ہاتھ میں لے لیا۔ خان نے
 میروانی قبیلہ کے سردار فتح محمد کے بیٹے میر دوستیں کو میر زرک کی
 امداد پر بھیج کر اسے بھی وہاں کچھ میں رکھا۔ خان کا خیال تھا کہ مکران کا
 علاقہ گجکی سرداروں کے حوالے کرنا کچھ سود مند نہ ہوگا۔ لیکن خان کے
 اس فیصلے کے خلاف کچھ کے باشندوں نے بغاوت کی اور اس بغاوت کا
 سرکردہ میر عیسیٰ گجکی کے بھائی میر داد کریم کا بیٹا میر شہداد گجکی تھا۔

ہاغیوں نے میر دوستیں اور اس کے ساتھیوں کو موت کے گھاٹ اتار دیا اور میر زرک مجبور ہو کر کچھ کا قلعہ ہاغیوں کے حوالے کر کے خود قلات چلا گیا۔ خان نے اس بغاوت کو فرو کرنے کے لئے میر زرک کو دو بارہ ایک بڑے لشکر کے ساتھ کچھ روانہ کر دیا۔ لیکن اس کو کوئی کامیابی نہ ہوئی۔ آخر کار خان نے محسوس کیا کہ میر شے عمر کے بغیر مکران میں امن قائم نہیں ہو سکے گا۔ اس نے میر شے عمر کو اپنے روبرو طلب کر کے انعام و اکرام سے نوازا اور اسے کچھ کی سرداری پر بحال کر دیا اس موقع پر دونوں کے درمیان وہ معاہدہ طے پایا جس کا ذکر مندرجہ بالا سطور میں گزر چکا ہے اس معاہدہ کے تحت مکران کے گھگی سرداروں نے مکران پر خان کی بالادستی تسلیم کر لی۔ وہ بلوچ نظام قوم واری کے رکن بن گئے اور مکران کا سارا علاقہ خان کے زیر انتظام آ گیا جس میں دیزک، بھور، کسر، قند، سر باز وغیرہ شامل تھے۔ مکران فتح ہونے سے بلوچستان کے وہ تمام علاقے خان کے زیر اقتدار آ گئے جہاں بلوچ کثیر تعداد میں بودو باش رکھتے تھے۔^۱

لاہور میں جونہی کہ احمد شاہ درانی نے مرہٹوں کو شکست دینے کے

بعد اپنے وطن کی طرف مراجعت کی پنجاب میں سکھوں کی سرگرمیاں تیز ہو گئیں۔ سکھ سرداروں نے اپنے اپنے علاقوں میں اپنے لئے قلعے تعمیر کر لئے تھے۔ سردار رنجیت سنگھ کے دادا سردار چڑھت سنگھ نے اپنی بیوی کے گاؤں گوجرانوالہ کو اپنا گڑھ بنا کر یہاں اپنے لئے ایک قلعہ تعمیر کر لیا تھا جو لاہور کے شمال میں واقع ہے۔ سکھوں نے لاہور کے نائب صوبیدار خواجہ عبید کو شکست دی جس نے گوجرانوالہ پر حملہ کر دیا تھا۔ انہوں نے سر ہند پر بھی حملہ کر دیا۔ احمد شاہ درانی نے ۱۷۶۱ء کے اواخر میں پنجاب میں داخل ہو کر سکھوں کو لاہور سے مار بھگا یا اور سر ہند کی طرف پیش قدمی کر کے سکھوں کو جہر تھاک شکست دی اور ۱۷۶۲ء کے اوائل میں امرتسر پر حملہ کر کے سکھوں کے ہر مند کو بارود سے اڑا دیا اور اس کی متعلقہ عمارتوں کو گرا دیا اور حوض مقدس کی بے حرمتی کی ۱۳ مارچ ۱۷۶۲ء کو اس نے اپنی واپسی پر کابل میں ہندو کو لاہور کا صوبیدار مقرر کر کے خود قندھار کی طرف مراجعت کی۔ لیکن سکھوں نے تھوڑے عرصہ میں سردار جہا سنگھ آب کار کی قیادت میں ۶۳-۶۴ء میں پنجاب میں دوبارہ غلبہ حاصل کر لیا۔^۱

جب احمد شاہ ابدالی کو لاہور اور ملتان میں سکھوں کی بغاوت اور سر ہند اور جالندھر و آج پیران کے قبضہ کا علم ہوا تو اس نے دوبارہ پنجاب پر فوج کشی کر کے سکھوں کی بغاوت کو کچلنے کا فیصلہ کیا۔ اس نے اپنے اتحادی میر نصیر بلوچ سے بھی خواہش کی کہ وہ اپنا لشکر لے کر کفار کے خلاف جہاد میں اس کے ساتھ شامل ہو جائے۔ اس نے خان کے نام ایک فرمان بھیج کر لکھا۔

”ان ملعون کتوں اور بد کردار کافروں نے مسلمانوں پر غلبہ پا کر ملتان اور ڈیرہ جات کے علاقوں تک کو تاخت و تاراج کر دیا ہے۔ انہوں نے مسجدیں گرا دی ہیں، مسلمانوں کو قیدی بنا لیا ہے ان حالات میں آپ کیونکر حج کے لئے مکہ مبارک جانے کا ارادہ رکھتے ہیں۔ اس ذلیل فرقہ نے یہاں اودھم مچا رکھا ہے۔ آپ اس طرف سے اپنا لشکر لے کر چل پڑیں اور میں اس طرف سے اپنی فوج لے کر روندہ ہو جاتا ہوں تاکہ ہم دونوں مل کر ان کافروں کی بیخ کنی کریں۔ ان بت پرستوں کے خلاف جہاد حج پر فوقیت رکھتا ہے میں تجھ کو اپنا بیٹا خیال کرتا ہوں اور تم بحیثیت مسلمان میرے بھائی ہو، فوراً نکل پڑو تاکہ ہم ان منکرین حق کو تباہ و برباد کر کے ان کی عورتوں کو باندی اور ان کے بچوں کو باندی بنا لیں۔“

میر نصیر خان کو بھی اس اثناء میں ملتان اور ڈیرہ جات سے سکھوں کی سرگرمیوں کی خبر ملی تھی اس نے علماء سے سکھوں کے خلاف جہاد کا فتویٰ حاصل کر کے احمد شاہ سے پنجاب پر حملہ کرنے کی درخواست کی تھی اور وہ احمد شاہ درانی کی اجازت اور منگوری کا لشکر تھا کہ اسے پنجاب کی طرف لشکر کشی کرنے کا فرمان ملا۔ اکتوبر ۱۷۶۳ء میں احمد شاہ اٹھارہ ہزار افراد پر مشتمل ایک فوج لے کر قندھار سے نکلا اور اپنی روانگی کے وقت ایک تیز رفتار گھوڑ سوار قلات میں خان کے پاس روانہ کر کے اس سے خواہش کی کہ وہ بھی اپنا لشکر لے کر پنجاب میں اس کے ساتھ جا کر ملے۔ خان نصیر خان فوراً بارہ ہزار افراد پر مشتمل ایک لشکر تیار کر کے پنجاب کی طرف روانہ ہوا۔ احمد شاہ درانی امین آباد کے مقام پر خیمہ زن تھا کہ بلوچوں کا لشکر خان میر محمد نصیر خان کی قیادت میں اس کے ساتھ جا کر شامل ہو گیا احمد شاہ دریا نے راوی عبور کر کے لاہور پہنچا۔ اس نے پہلے ہی سے کابلی مل کو لاہور کا صوبیدار مقرر کر دیا تھا۔ اب کی بار اس نے اس کے بھانجے امیر سنگھ کو فوج کا بخشی مقرر کر دیا۔ کابلی مل نے اپنے بھانجے امیر سنگھ اور اپنے داماد بگن ناتھ کو لاہور میں چھوڑا اور خود احمد شاہ کے پاس اس کی لشکر گاہ میں گیا اس مہم کے اختتام تک وہ شاہ کا ہمراہ تھا۔^۱

جب احمد شاہ شمال مشرق کی طرف سے لاہور کی طرف بڑھ رہا تھا تو سکھ سردار شاہ کی آمد کی خبر سنتے ہی اپنے اپنے سکھ جتھوں کو لے کر شاہی شاہراہ پر چل پڑے اور پھر غائب ہو گئے۔ شاہ نے اپنے منصبداروں کی ایک فوجی مجلس منعقد کی اور ان سے سکھوں کے قلع قمع کرنے کی تدبیروں پر تبادلہ خیال کیا جنہوں نے جم کہ مقابلہ کرنے کی بجائے شاہی فوج پر چوری چھپے چھاپے مارنے کے طریقہ کو اپنایا تھا۔ جب تمام دوسرے منصبداروں نے اظہار خیال کر دیا تو اس کے بعد شاہ نے خان میر نصیر خان بلوچ کی طرف متوجہ ہو کر اس کی رائے دریافت کی۔ خان نصیر خان نے عرض کیا شاہ جو بھی تدبیر تجویز کرے گا ہم لوگ اس پر عملدار آمد کرنے کے لئے تیار ہیں۔ شاہ کی جس طرف بھی غشا ہوگی ہم اسی طرف جا کر دشمن کا قلع قمع کرنے سے دریغ نہیں کریں گے اگر ہمارے سامنے لوہے کا پہاڑ بھی بسد راہ بنے گا تو ہم اس کو بھی پاش پاش کر کے رکھ دیں گے۔ سکھوں کی مزاحمت کا تو سوال ہی پیدا نہیں ہوتا جو کھلے میدان میں تمہارا مقابلہ کرنے کی بجائے چوروں کی طرح آتے ہیں اور بھیلڑیوں کی طرح پیچھے سے حملہ کرتے ہیں۔“

اس موقعہ پر سکھوں کی قیادت سردار چڑھت سنگھ کے ہاتھ میں تھی سکھوں نے افغان فوج کے ہراول دستہ پر جس کی قیادت میر گوہرام خان سنگھی اور میر احمد خان بلیدی کر رہے تھے اچانک ہلہ بول دیا۔ یہ حملہ اتنا شدید تھا کہ میر احمد خان اور اس کا بیٹا موقعہ پر ہی ہلاک ہو گئے خان میر نصیر خان بلوچ اور میر عبدالنبی ریکسانی فوراً اپنے ساتھیوں کی مدد پر پہنچ گئے اس کشمکش میں خان میر نصیر خان کے گھوڑے کو ایک سکھ سوار نے گولی مار دی اور وہ زمین پر گر پڑا خان کے دو بہادر ملازمین میر مہنگا اور محمد حسین خان کو بچانے کے لئے فوراً موقعہ پر پہنچ گئے انہوں نے سکھ گھوڑ سوار کو گولی مار کر ہلاک کر دیا اور خان میر نصیر خان کی جان بچالی۔ سکھوں کے ساتھ اس پہلے معرکہ میں نذر محمد، غلام حسین ہنگوٹی، میر برنی، فتویٰ دراند بہادر خان ساسولی اور ملا در نے بہادری کے بڑے جوہر دکھائے۔ یہ شدید جنگ دیر تک جاری رہی اور رات ہونے پر ختم ہوئی۔ دوسرے دن سکھوں نے حسب معمول اپنی جنگی چالوں کا مظاہرہ کیا۔ ان کا ایک گروہ ہندو قیس لے کر کچھ فاصلے سے افغان فوج پر گولیاں برساتا تھا اور اس کے بعد ان کو بھرنے کے لئے پیچھے ہٹ جاتا تھا۔ اس کے بعد دوسری طرف سے ان کا دوسرا گروہ آگے بڑھ کر اسی عمل کو دہراتا تھا لڑائی کے خاتمہ پر جب خان نصیر خان احمد شاہ درانی سے

ملنے گیا تو شاہ نے اس کو اسکی بہادری پر مبارکباد دی اور اس کے ساتھ ساتھ اس کا
 منصب بھی کیا کہ وہ اکیلا جا کر دشمن پر حملہ کر کے اپنی جان کو خطرے میں نہ ڈالے۔^۱
 دوسرے دن احمد شاہ درانی کو خبر ملی کہ سکھ راتوں رات لاہور چھوڑ
 کر امرتسر کی طرف چک کر و چلے گئے ہیں جو لاہور سے تقریباً پچاس کلومیٹر
 کے فاصلے پر واقع ہے۔ احمد شاہ امرتسر پر چڑھائی کرنے کے ارادے سے
 روانہ ہوا اور چوتھی رات کو امرتسر پہنچا، لیکن سکھ وہاں موجود نہیں تھے اور فقط
 تیس سکھ بگائے اکل تخت کے اندر موجود تھے جنہوں نے فوراً بنگاہ سے باہر
 نکل کر افغانوں پر ہلہ بول دیا اور سب کے سب افغانوں کے خلاف لڑتے
 ہوئے مارے گئے۔ شاہ نے اس سے مشتربھی کئی بار امرتسر پر حملہ کر کے
 سکھوں کے ہر مندر کو گرا کر ان کے حوض مقدس کی تقدیس کو پامال کر دیا تھا
 اور ہر بار سکھوں نے اپنے مندر کو دوبارہ تعمیر کر کے حوض مقدس کے تقدیس کو
 دوبارہ بحال کر دیا تھا احمد شاہ نے قرب و جوار میں سکھوں کی تلاش میں گھوڑ
 سوار روانہ کر دیئے لیکن ان کا کھوج نہ لگایا جاسکا۔^۲

چونکہ سکھوں کی بڑی جمعیت جم کر افغانوں کا مقابلہ کرنے سے گریز
 کر رہی تھی اس سے احمد شاہ درانی نے اپنے منصبداروں کو صلاح مشورے

کے لئے اپنے پاس بلا یا اور ان سے دریافت کیا کہ سکھوں کو تباہ کرنے کے لئے کونسی تدبیر اختیار کرنی چاہیے جن کا دور دور تک پتہ نہیں چل رہا ہے اور ایسا معلوم ہوتا ہے کہ ان کا کوئی مقررہ ٹھکانا ہی نہیں ہے اس موقع پر بھارت پور کے سردار سورج مل کا بیٹا راجہ جواہر سنگھ چندرہ ہزار سکھوں کی مدد سے نجیب الدولہ کے ساتھ برسر پیکار تھا میر نصیر خان نے تجویز پیش کی کہ افغان فوج سرہند کی طرف کوچ کر کے راستے میں سکھوں کا قلع قمع کرے تاکہ سرہند میں قیام کر کے نجیب الدولہ کا بھی حال معلوم کیا جاسکے۔^۱

خان کی یہ تجویز شاہ کو پسند آئی اور اس سے افغان فوج کو جالندھر دو آب سے ہو کر سرہند کی طرف کوچ کرنے کا حکم دیا۔ جالندھر دو آب کے علاقے پر سکھوں نے قبضہ کر رکھا تھا افغان فوج نے اپنے سفر کے دوران اس علاقے کو تاخت و تاراج کر کے بری طرح لوٹ لیا چار دن میں افغان فوج پٹالہ پہنچ گئی اور اس نے دوبارہ سرہند کی طرف اپنا سفر جاری رکھا۔^۲

اس سفر کے دوران ایک دن اچانک سکھوں کا ایک بڑا جتھہ نمودار ہو اور اس نے مورچہ سنجال کر افغان فوج کا راستہ روک لیا افغان ہراول دستہ کے سپہ سالار سردار

جہاں خان اس سے پیشتر کئی بار سکھوں سے نبرد آزما ہو چکا تھا۔ اس کو ان کی جنگی چالوں سے پوری واقفیت حاصل تھی۔ اس نے ایک جگہ پر جم کر سکھوں کا مقابلہ کیا تاکہ مزید کمک پہنچ سکے۔ سکھ دوڑتے ہوئے میدان جنگ میں چلے آتے تھے انہوں نے اپنی جنگی چالوں سے اور ہم مچا دیا۔ ان کے ہاتھ میں بندوق اور آتشگیر فلیٹ تھے وہ کبھی دائیں جانب اور کبھی بائیں جانب کو حرکت کرتے تھے جب افغان فوج کا بڑا حصہ خان میر نصیر خان کی قیادت میں موقع پر پہنچا تو سکھ اپنی روانی چالوں کا مظاہرہ کر کے غائب ہو گئے۔ خان نے دس کلو میٹر تک ان کا پیچھا کیا لیکن ان کا کوئی پتہ نہ چل سکا اور میر نصیر خان واپس لشکر گاہ میں چلا آیا۔ وہ دوبارہ ستلج کے کنارے نمودار ہوئے لیکن افغان ان کا کچھ نہ بگاڑ سکے۔^۱

احمد شاہ مرہٹہ جانے یا سکھوں کا پیچھا کرنے کا ارادہ ترک کر کے سیدھا کینچ پورہ کی طرف چل پڑا غالباً وہ نجیب الدولہ کی مدد کرنے کا ارادہ رکھتا تھا جو ہر سنگھ جاٹ کے ساتھ الجھا ہوا تھا۔ لیکن نجیب الدولہ اور جاٹ کے درمیان فروری ۱۷۶۵ء ہی میں امن قائم ہو گیا تھا اور اب مزید جنوب کی

طرف جانے کی ضرورت نہ تھی۔ خان میر نصیر خان نے احمد شاہ درانی کو دلی جا کر گرمی اور برشکال کا موسم گزارنے کا مشورہ دیا۔ اس کا خیال تھا کہ احمد شاہ درانی شہنشاہ ہندوستان شاہ عالم ثانی کے معاملات درست کرنے کے علاوہ ہندوستان کے امراء کے ساتھ دوستانہ تعلقات قائم کر کے ان سے سکھوں کے خلاف مدد حاصل کر سکے گا۔ میر نصیر خان نے کہا "جب سب ٹھیک ہو گیا تو اس کے بعد نجیب، شجاع اور ہندوستانی مسلمان امراء جانوں اور مرہٹوں کی فوجوں کو اکٹھا کر کے ان ملعون کتوں پر ہلہ بول دیا جائے۔" اس نے کہا "خزگوش تھانہ راسک تھانہ میگروڈ"۔ لیکن احمد شاہ کے افغان امراء کو میر نصیر خان کی تجویز سے اتفاق نہ تھا۔ اسکی وجہ یہ تھی کہ ۱۷۵۷ اور ۱۷۶۰ء میں گرمی اور بارش کا موسم ہندوستان میں گزارنے کا ان کو بڑا تجربہ ہوا تھا جس کے دوران افغان فوج میں ہیضہ کی وبا پھوٹ پڑی تھی اور اس کے سپاہی ہزاروں کی تعداد میں بیماری سے مر گئے تھے اس کے علاوہ بارش اور سیلابوں نے بھی افغان فوج کو بڑا نقصان پہنچا دیا تھا۔ افغان امراء نے احمد شاہ کو گرمیوں کا موسم کاہل میں گزارنے کا مشورہ دیا اور شاہ نے بھی ان سے اتفاق کیا۔^۱

تین چار دن کے بعد احمد شاہ سر ہند پہنچا۔ سکھوں نے سر ہند میں قتل عام کر کے شہر کو تباہ کر دیا تھا اور وہاں الو بول رہا تھا، بازار اور دکانیں تھیں لیکن دکاندار سکھوں کے ہاتھ دوسری دنیا کو سیدھا رک گئے تھے۔^۲

سرہند پٹیالہ کے سردار آلا سنگھ کے علاقے میں واقع تھا۔ شاہ نے سردار آلا سنگھ کو اپنے حضور میں بلایا۔ اس کی بڑی عزت افزائی کی اور اسے خلعت اور انعام و اکرام سے نوازنے کے علاوہ طبل و علم بھی عطا کر دیا اور سرہند کی حکومت اس کے سپرد کر دی۔ آلا سنگھ شاہ کو تین لاکھ روپے سالانہ خرچ دینے کا وعدہ کر کے رخصت ہو گیا۔

شاہ نے آگے کوچ کیا وہ دریائے ستلج کو رو پڑ گھاٹ سے عبور کر کے جالندھر دو آپ میں داخل ہو گیا۔ دوسرے دن افغان فوج نے کوچ کر کے ڈیرہ گلومیشر کا قافلہ بھی طے نہیں کیا تھا کہ سکھوں کی ایک جمیعت نمودار ہوئی۔ اس نے افغان فوج کا راستہ روک لیا۔ شاہ نے سب سے پہلے خان میر نصیر خان کو اپنے پاس بلایا اور اسے لڑائی کے لئے تیار ہونے کا حکم دیا۔ اس نے اس کے بعد اپنی فوج کی صف آرائی شروع کر دی۔ اس نے قلب لشکر کی قیادت خود سنبھال لی۔ شاہ ولی خان جہان خان اور انزلا خان کو بارہ ہزار افراد پر مشتمل فوج کے ساتھ اپنے دائیں طرف اور میر نصیر خان کو اس کے بارہ ہزار بلوچ لشکر کے ساتھ اپنے بائیں طرف رکھا۔ سکھوں نے بھی اپنی صفیں ترتیب دیں قلب لشکر کی قیادت جہا سنگھ الودالیہ نے سنبھال لی۔ جہا سنگھ تموکا اور کچھ دوسرے سکھ سردار اس کے معاون بنے۔ میسنر کی قیادت سردار چڑھت سنگھ۔ لہا سنگھ بھنگلی اور جے سنگھ کنیا کے سپرد ہوئی اور میسرہ کی قیادت پرہری سنگھ ٹنگ، گلاب سنگھ اور گجر سنگھ مقرر کیا تھا جو بھنگلی مسل سے تعلق رکھتے تھے۔

سکھوں نے اپنی معمول کی جنگی چالوں پر عمل شروع کر دیا۔ چڑھت سنگھ کچھ فاصلے سے افغان فوج پر گولیاں چلانے لگا۔ بھنگیوں نے ہری سنگھ کی قیادت میں شاہ ولی خان اور جہان خان پر ہلہ بول دیا۔ اور اس کے بعد پیچھے ہٹ گئے۔ شاہ ولی خان اور جہان خان کی فوج نے ان کا پیچھا کیا۔ تھوڑا فاصلہ پیچھے ہٹ جانے کے بعد سکھ دوبارہ پلٹ کر افغانوں پر ٹوٹ پڑے جب افغانوں کے دائیں بازو پر دباؤ پڑ رہا تھا تو اس وقت احمد شاہ نے خان نصیر خان کو اپنے پاس بلایا اور اسکو تاکید کرتے ہوئے کہا۔ بے شک تیرے سینے میں شیر کا دل ہے لیکن سکھوں پر حملہ کرنے میں جلد بازی سے کام نہ لینا اور اپنی جگہ پر پہاڑ کی طرح ڈٹ کر جیسے رہنا تاکہ دشمن خود تمہاری طرف بڑھ کر اپنے سینوں کو تمہاری گولیوں کے لئے نشانہ بنا کر جان لیں۔ سکھ بڑی بے جگری سے لڑنے کی صلاحیت رکھتے ہیں ان کی جنگی چالوں کا مقابلہ فقط اس صورت میں ہو سکتا ہے کہ تم اپنی جگہ سے بالکل نہ حرکت کرو۔“

اس شبیہ کے باوجود بلوچستان کا یہ مرد میدان سکھوں پر ہل پڑا اور شاہ نے اس خیال سے کہ کہیں وہ سکھوں کے جال میں پھنس نہ جائے۔ سردار جہان خان کو اس کے پیچھے روانہ کر دیا وہ میر نصیر خان کو زبردستی کھینچ کر لے آیا۔ اس موقع پر جبکہ بلوچوں کا لشکر اپنی مقرر کردہ جگہ سے ہٹ کر سکھوں کا پیچھا

کرنے میں مصروف تھا۔ سکھوں کے ایک دوسرے جتھے نے جلدی سے آگے بڑھ کر ان کی جگہ لے لی اور احمد شاہ کی فوج اور بلوچوں کے درمیان آ کر میر نصیر خان کے بلوچ لشکر اور افغان فوج کو ایک دوسرے سے الگ کر دیا۔ اس کے بعد بلوچ لشکر کے ارد گرد گھیرا ڈال دیا جو پسا ہو رہا تھا۔ دونوں فوجیں ایک بار پھر ایک دوسرے کے ساتھ کھتم گھتا ہو گئیں اور ایک خونریز جنگ شروع ہو گئی آخر کار اندھیرا چھا جانے کے بعد ہی یہ ختم ہوئی۔¹

دوسرے دن سورج نکلنے ہی سکھ افغان فوج پر پل پڑے۔ انہوں نے اپنی فوج کی ترتیب بھی بدل لی تھی وہ دوڑتے ہوئے شاہ کی فوج میں گھس آئے اور ہلہ بول دیا۔ شاہ نے فوراً اپنی فوج کو ایک ہی مقام پر بھرتے کھم دیا۔ اس نے جھنڈے گاڑ دیے اور خان سے کہا کہ وہ ایک انچ بھی اپنی جگہ سے حرکت نہ کرے تمام فوج کو اسی قسم کا حکم دیا گیا شاہ نے تھوڑی دیر انتظار کرنے کے بعد افغان فوج کو دشمن پر حملہ کرنے کا حکم دے دیا۔ سکھ دو بارہ اپنی چالوں کے مطابق بھاگ نکلے۔ افغانوں نے ان کا پیچھا کا اور اس سے بعد دو بارہ اپنی لشکر گاہ میں چلے آئے۔ سکھ دو بارہ نمودار ہو گئے اور افغان فوج پر حملہ کر دیا۔ احمد شاہ نے فوج کو دو بارہ ایک ہی مقام پر ٹھہرنے کا حکم دے دیا اور

نصیر خان سے کہا۔ ”کوہ کاف کی مانند ایک ہی مقام پر اپنے آپ کو قائم رکھو اور جب تم دشمن کو اپنی طرف آتے دیکھو تو اس کے بعد اس کے سر پر ہلہ بول دو۔ میں نے سب عازموں کو یہی مشورہ دیا ہے شام ہوتے ہی سکھ دو بارہ غائب ہو گئے۔ پورے سات دن تک جبکہ افغان فوج جالندھر و آہ کو عبور کر رہی تھی سکھوں کے حملے جاری تھے وہ صبح کو افغان فوج پر ہلہ بول دیتے تھے۔ دن بھر افغان فوج اور سکھ ایک دوسرے کے ساتھ آنکھ پھولی کھیلتے تھے اور شام ہوتے ہی سکھ دو بارہ غائب ہو جاتے تھے۔^۱

شاہ نے لاہور کے نزدیک سے گزرتے ہوئے پہلے راوی اور اس کے بعد دریائے چناب کو عبور کر لیا۔ یہاں سے اس نے سردار جہان خان کو آگے روانہ کر دیا تاکہ وہ دریائے جہلم پر مل بنوانے کا انتظام کر دے۔ وہ خود بڑی سست رفتاری سے سفر کرتے ہوئے جہلم کے کنارے پہنچا۔ یہاں سے اس نے کابلی مل کو لاہور جانے کی اجازت دے دی۔ اسی موقع پر اس نے خان نصیر خان کو اپنے پاس بلایا اور اس کو اس مہم کے دوران قابل قدر خدمات سر انجام دینے پر مبارکباد دی اور اسے وطن جانے کی اجازت دے دی خان میر نصیر خان نے کچھ مطالبات پیش کئے جو شاہ نے فوراً منظور کر لئے اس میں شمال کے علاقے کا مطالبہ بھی شامل تھا۔ شاہ نے اس کو چناب، جھنگ، ملتان اور ڈیرہ جات کے علاقے دینے کی پیش کردہ لیکن خان نصیر خان نے قبول نہیں کیا اور معذوری ظاہر کی۔^۲

شاہ نے دریائے جہلم کو کشتیوں کے پل کے ذریعہ عبور کر لیا۔ جب شاہی فوج رہتاس کے مقام پر پہنچی تو خان میر نصیر خان اور اس کا بلوچ لشکر شاہ سے رخصت ہو کر اپنے وطن کی طرف روانہ ہو گیا اور شاہ بھی افغانستان کی طرف روانہ ہو گیا۔ شاہ کی واپسی مارچ ۱۷۶۵ء میں ہوئی۔^۱

احمد شاہ درانی کی پنجاب سے واپسی کے بعد سکھ دوبارہ پنجاب میں سرگرم عمل ہو گئے اور انہوں نے جہلم تک کے علاقے پر اپنا تسلط قائم کر لیا۔ شاہ نے دو سال تک ان سے کوئی سروکار نہ رکھا۔ ۱۷۶۷ء میں وہ دوبارہ پنجاب میں داخل ہوا۔ اس موقع پر بھی خان میر نصیر خان اپنے بلوچ لشکر کے ساتھ اس کے ہمراہ تھا وہ لاہور کی طرف جانے سے اجتناب کرتے ہوئے فقط اہالہ تک بڑھا۔ اس نے پٹیالہ کے سردار امر سنگھ کو اس کے باپ کی جگہ سر ہند کو صوبیدار مقرر کر دیا سردار امر سنگھ شاہ کا اتنا مستعد اور وفادار خیال کیا جاتا تھا کہ وہ عام لوگوں میں سردار امر سنگھ یا میزگی کے نام سے مشہور تھا۔^۲

اس اثنا میں احمد شاہ درانی کو خراسان میں شاہ رخ کے بیٹے مرزا نصر اللہ خان کی باغیانہ سرگرمیوں کی طرف متوجہ کیا گیا۔ جو مشہد اور اس سے متعلق

ایرانی علاقوں کو آزاد کرانے کی فکر میں تھا۔ لیکن اس کے پاس کچھ زیادہ فوج نہ تھی۔ اس نے ۱۱۸۱ھ ہجری کے علاوے میں کریم خان زند کے دربار میں جا کر امداد حاصل کرنے کی کوشش کی لیکن اسے کوئی کامیابی حاصل نہ ہوئی۔ اس کے بعد اس نے اپنی توجہ کردوں کی طرف مبذول کی اور ۱۱۸۱ھ میں ان کے علاقے میں جا کر ان سے امداد طلب کر لی چنانچہ ان میں کردوں کے سردار جعفر خان، یوسف علی اور نقد علی نے چھ ہزار گھوڑ سواروں کے ساتھ اس کا خیر مقدم کیا اور اسے کچھ جواہرات بھی پیش کر دیئے جو ان کو نادر شاہ کے قتل کے موقع پر ہاتھ آئے تھے بعض دوسرے سرداروں نے جن میں محمد حسین ظفر الملو، رضا قلی خان پسر محمد رضا خان ٹمپکلو اور دولت خان شدولو شامل تھے اس کے پاس ملازمت اختیار کر لی۔ محمد حسین کا بیٹا اللہ وردی خان حاکم بکن بادل ناخواستہ اس کے ساتھ شامل ہو گیا۔ مرزا نصر اللہ خان نے اسے قید کر دیا۔ اس واقعہ سے کردوں کا جوش و خروش ٹھنڈا پڑ گیا۔ ابھی یہ لوگ اپنے اپنے گھروں کو جانے کا ارادہ ہی کر رہے تھے کہ ان کو خبر ملی کہ احمد شاہ خراسان کی طرف کوچ کرتے ہوئے ہرات پہنچ گیا ہے۔ مرزا نصر اللہ نے کردوں کے ساتھ اپنے اختلافات ختم کر کے بکن کے حاکم کو بھی رہا کر دیا۔

احمد شاہ درانی کو جب نایبنا شاہ رخ کے بیٹے مرزا نصر اللہ کی حرکتوں کا علم ہوا تو اس نے ہرات کے راستے اپنی فوج لے کر ۱۱۸۳ ہجری ۷۰۔ ۶۹ عہد میں خراسان کی طرف کوچ کیا۔ اس سے پیشتر نایبنا شاہ رخ کو احمد شاہ درانی ہی نے بلند جو مسلگی اور سخاوت سے کام لے کر مشہد کی حکومت پر بحال کر دیا تھا۔ اور اس کی سرپرستی کا بیڑا بھی اٹھایا تھا تا کہ اس کے دشمن اس کا کچھ بگاڑ نہ سکیں۔^۱

شاہ نے اس موقع پر خان نصیر خان کے نام بھی فرمان جاری کر کے خواہش کی تھی کہ وہ اپنا لشکر لے کر مشہد پہنچے خان میر نصیر خان بھی اپنا لشکر لیکر مشہد پہنچنے سے پیشتر شاہ کی فوج کے ساتھ مل گیا تھا۔^۲

احمد شاہ کی فوج نے تربت شیخ اور لشکر پر قبضہ کر لیا۔ مرزا نصر اللہ اپنی فوج کو لے کر فوراً مشہد چلا آیا۔ اس نے شاہ رخ کی ایما پر اپنے چھوٹے بھائی نادر مرزا کو امداد حاصل کرنے کے لئے کریم خان ڈنڈ کے پاس روانہ کر دیا۔ مرزا نادر نے راستہ میں طہس جا کر اس کے حاکم علی مردان خان سے بھی ملاقات کی جو کاخک کے جنوب مغرب میں اس سے ایک سو ساٹھ کلومیٹر کے فاصلے پر واقع ہے۔ علی مردان خان اس کی مدد پر تیار ہو گیا اور شاہ کا مقابلہ کرنے کے لئے اپنی فوج منظم کر لی۔ اس اثناء میں شاہ مشہد پہنچ گیا اور اس

نے مشہد کا محاصرہ کر لیا۔ مرزا نصر اللہ نے قلعہ کے دروازے بند کر دیئے اور اس کے استحکامات کو اور زیادہ مستحکم کر دیا۔^۱

مرزا نصر اللہ وقتاً فوقتاً قلعہ کے اندر سے فوجی ٹولیاں بھیج کر مہاسرین پر حملے کروایا کرتا تھا اور وہ افغان فوج پر گولیاں چلا کر افغانوں کے اُن تک پہنچنے سے جو شتر بھاگ کر قلعہ کے اندر گھس جاتے تھے اس قسم کے ایک حملے میں افغان فوج کے آٹھ سو افراد ہلاک ہو گئے۔

ابھی مشہد کا محاصرہ جاری تھا کہ شاہ کو اطلاع ملی کہ علی مردان خان اور مرزا نادر طہس سے کمک لے کر مشہد کی طرف آرہے ہیں۔ احمد شاہ نے قور عکاسی رسول خان کو چار ہزار افراد پر مشتمل ایک فوج دے کر ان کے مقابلے پر بھیجا لیکن ایرانیوں نے گناباد میں اس کو شکست دی اور افغان فوج کے کوئی ایک سو پچاس افراد اس لڑائی میں ہلاک ہو گئے۔ اس کے بعد شاہ نے اپنے دو نامور سپہ سالاروں سردار جہان خان پوٹلوی اور قلات کے حکمران خان میر نصیر خان بلوچ کو آٹھ ہزار گھوڑ سوار اور چھ ہزار پیادہ سپاہیوں پر مشتمل ایک فوج دے کر ان کے مقابلے پر روانہ کر دیا۔ جب وہ سلطان آباد پہنچے تو سلطان

آباد کا حاکم ایک دوسرے قلعہ میں منتقل ہو گیا اور اسی رات کو مرزا نادر اور علی مردان خان بھی اس کے ساتھ آ کر مل گئے۔ دوسرے دن علی مردان خان نے اپنی فوج لے کر افغانوں پر ہلہ بول دیا۔ لیکن جو نہی وہ نزدیک پہنچا افغانوں نے گولی چلائی اور وہ ہلاک ہو گیا۔ ایرانی فوج بھاگ نکلی، مرزا نادر سلطان آباد کی طرف بھاگ نکلا۔ سردار جہان خان اور خان نصیر خان نے اس کا پیچھا کیا۔ لیکن وہ مشہد کی طرف بھاگ نکلنے میں کامیاب ہو گا۔ احمد شاہ درانی مشہد پر گولہ ہائی کر کے امام رضا کے مزار کی بے حرمتی نہیں کرنا چاہتا تھا۔ شاہ ولی خان کے توسط سے احمد شاہ شارخ اور نصر اللہ مرزا کے درمیان مصالحت ہو گئی۔ شاہ مشہد میں داخل ہو گیا اور شادی ناطوں کے ذریعے دونوں فریق کے درمیان دوبارہ دوستانہ تعلقات قائم ہو گئے۔ مرزا نصر اللہ نے شاہ کو اپنی اطاعت گزاری کی علامت کے طور پر ایک نہایت خوبصورت سفید گھوڑا پیش کیا۔ اور احمد شاہ نے خوش ہو کر مرزا نصر اللہ کو فرزند خان کا خطاب دیا۔ شاہ نے خراسان کی حکومت شارخ کے ہاتھ میں رہنے دی اور اس کے بیٹے یزدان بخش کو یہ خیال کے طور پر اپنے ساتھ قندھار لے گیا اس نے جون ۱۷۷۷ء میں قندھار کی طرف مراجعت کی۔^۱

احمد شاہ درانی نے جون ۱۷۷۰ء میں دقات پائی اور اس کا بیٹا شہزادہ تیمور، تیمور شاہ کے نام سے اس کا جانشین بنا۔

۱۱۹۳ھ ہجری ۱۷۷۰ء میں سندھ کے حکمران میاں عبدالغنی کلہوڑہ

نے اپنے دربار کے ایک مقتدر امیر میر بھارنالاپہر کو درباری سازشوں کے نتیجہ میں قتل کر دیا اور نالاپہر بلوچوں کے خوف سے بھاگ کر قلات میں خان میر نصیر خان کے ہاں پناہ لی جس کے ساتھ خان کے دوستانہ تعلقات تھے میر بھارنالاپہر کے بیٹے میر عبداللہ نے جس کو سندھ کے بلوچوں نے اپنا سردار تسلیم کر لیا تھا۔ میاں عبدالغنی کو سندھ کی حکومت سے معزول کر کے اس کی بجائے میاں صادق علی کلہوڑہ کو کسی تاریک اور گناہ گوشے سے نکال کر سندھ کے مسترد بنا دیا۔ میاں عبدالغنی خان کے پاس قلات اور گنجاہ میں قیام پذیر تھا۔ اور چاہتا تھا کہ خان میر نصیر خان نالاپہر بلوچوں کے خلاف اس کی مدد کر کے سندھ کی حکومت اسے واپس دلا دے۔ آخر کچھ روکد کے بعد خان نے گنجاہ سے ایک لشکر تیار کر کے میاں عبدالغنی کے ساتھ کر دیا اور سردار زہری میر زرک کو اس لشکر کا سرکردہ مقرر کیا۔ میاں عبدالغنی اور میر زرک اپنا لشکر لے کر لاڈکانہ پہنچے اور اس کے بعد آگے پڑھے۔^۱

میر عبداللہ ٹالپر کو جب اس حملے کا علم ہوا تو وہ میاں صادق علی کلہوڑا کو لے کر اپنی فوج کے ساتھ پل جالک کے قریب میاں عبدالنبی اور میر زرک کے مقابلے پر آیا۔ میاں عبدالنبی کے ساتھ چتوئی کھوسہ اور نہرو دی بھی تھے جو سندھ میں اسکے وارد ہونے کے بعد اسکے ساتھ آ کر مل گئے تھے۔ میاں صادق علی اور میر عبداللہ کی فوج میں کلہوڑے ٹالپر اور نکھامانی بلوچ شامل تھے۔^۱

دونوں فریقوں کے درمیان پل جالک کے مقام پر ایک خونریز جنگ ہوئی اس جنگ میں میاں عبدالنبی کی فوج کو میر عبداللہ، میر فتح خان، میر فتح علی خان اور میر سہراب خان ٹالپر بلوچوں نے میاں صادق علی کی قیادت میں مہر تھاک ٹھکت دی اور سردار میر زرک زرک زی نے اسی لڑائی میں داد شجاعت دیتے ہوئے جام شہادت نوش کیا۔ میاں عبدالنبی دوبارہ گنجا بہ اور قلات کی طرف بھاگ نکلا۔ خان میر نصیر خان نے اس کی ذاتی اخراجات کی کفالت کے لئے حاجی شہر کی نصف مال گزاری مقرر کر دی اور وہ اپنی والدہ اور بال بچوں کے ساتھ حاجی شہر میں مقیم ہو گیا یہ واقعہ ۱۷۷۷ء میں پیش آیا۔^۲

میاں عبدالنہی اس شکست کے بعد کابل جا کر تیمور شاہ کے دربار میں حاضر ہوا اور اپنے حالات سنا کر اس سے امداد طلب کر لی۔ ۱۸۰۷ء کے موسم خزاں میں خان خانان سردار مدد خان اسحاق زئی تیمور شاہ کے حکم سے افغانوں کی ایک فوج لے کر سندھ کی طرف روانہ ہوا۔ اس موقع پر تیمور شاہ نے خان میر نصیر خان سے بھی ایک فرمان بھیج کر خواہش کی کہ وہ بھی اپنا لشکر لے کر مدد خان کے ساتھ شامل ہو جائے اور سندھ میں فوجی کارروائیوں کے دوران اس کی مدد کرے۔ ان ایام میں خان میر نصیر خان بیمار تھا۔ اس نے اپنی طرف سے اخوند ملا فتح محمد اور اپنے دوسرے سرداروں کی قیادت میں ایک لشکر مدد خان کی مدد کے لئے سندھ روانہ کر دیا۔ میر عبداللہ ٹالپہر اور دوسرے ٹالپہر سرداروں نے بہاولپور جا کر محمد بہاول داد پوترا کے ہاں ڈیراؤز کے قلعہ میں پناہ لی خان خانان کی فوج نے بہاولپور اور سندھ کو خوب تاخت و تاراج کر کے بے اندازہ مال غنیمت جمع کر لیا اور عام لوگوں پر خوب ظلم ڈائے۔ خان خانان میاں عبدالنہی کو دوبارہ سندھ کی حکمرانی پر بحال کر کے واپس افغانستان چلا گیا۔ اخوند ملا فتح محمد اور دوسرے سرداروں نے بھی اپنا لشکر لے کر گنجاہ اور قلات کی طرف مراجعت کی۔

میاں نور محمد اور ٹالپہ سرداروں کے درمیان خصومت بدستور موجود تھی
 میاں عبدالنبی نے دھوکہ اور فریب سے میر عبداللہ اور میر فتح خان ٹالپہ کو گرفتار
 کر کے قتل کر دیا، قتل کے ان واقعات سے ٹالپہ بلوچ بہت زیادہ مشتعل
 ہو گئے اور اپنا لشکر لے کر میاں عبدالنبی کلہوڑہ کے مقابلے پر نکلے دونوں
 فریقوں کے درمیان ہالانی بیلانی کے مقام پر ایک شدید جنگ ہوئی انتقام
 کے جذبہ کے تحت بلوچ بڑی بے جگری سے لڑے میاں عبدالنبی نے میر فتح
 علی خان اور میر سہراب خان کے ہاتھ سے بری طرح شکست کھائی وہ گنجاہ
 اور قلات کی طرف بھاگ نکلا اور حاجی شہر میں مقیم ہو گیا اس کو سندھ پر فقط چھ
 مہینے حکومت کرنے کا موقع ملا۔ یہ واقعہ ۱۷۸۱ء میں پیش آیا۔ اس شکست
 کے بعد سندھ سے کلہوڑوں کی حکومت ہمیشہ کے لئے ختم ہو گئی۔

اس اثنا میں سندھ کی تقسیم پر ٹالپہ سرداران میں اختلاف پیدا ہو گیا۔
 اسی دوران میاں عبدالنبی ڈیرہ جات میں مارا مارا پھرتا تھا اس نے قمر الدین
 ناظم ڈیرہ جات کے توسط سے تیمور شاہ کو ایک بڑی رقم کی پیشکش کر کے
 اسے اپنی مدد پر راضی کر لیا۔ سردار احمد خان نورزئی تیمور شاہ کے حکم سے فوج
 لے کر ڈیرہ جات کے راستے سندھ کی طرف روانہ ہوا۔ تیمور شاہ نے

اس موقع پر خان کے نام ایک فرمان بھیج کر خواہش کی کہ وہ بھی اپنا لشکر لے کر سندھ میں سردار احمد خان کے ساتھ شامل ہو جائے۔ خان نے اس فرمان کی فوری طور پر تعمیل کی اور اپنا لشکر لے کر سندھ میں سردار احمد خان نورزئی کے ساتھ مل گیا۔ افغان فوج نے سب سے پہلے بہاول پور کے علاقے کو حاصت و تاراج کیا اور محمد بہاول داود پوتراہ نے جو ٹالپروں کا طرف دار تھا ڈیراؤز کے قلعہ میں پناہ لی۔ اس کے بعد افغان فوج سندھ کے علاقے میں داخل ہو گئی۔ میر فتح خان ٹالپور بھی اپنا لشکر لے کر افغانوں کے مقابلے پر آگے بڑھا دونوں فریقوں کے درمیان ایک ندی کے کنارے ایک بڑی خونریز جنگ ہوئی لیکن ٹالپور بلوچوں کے ہاتھ سے افغان فوج نے شکست کھائی سردار احمد خان نورزئی اور میاں عبدالنہی بکھوڑہ کاٹل کی طرف بھاگ گئے۔ اس شکست کے بعد تیمور شاہ نے سندھ پر ٹالپروں کی حکومت تسلیم کر لی۔ یہ واقعہ ہالاکنڈی کے مقام پر ۱۸۶۷ء میں پیش آیا۔

خان میر نصیر خان نے ۱۷۹۷ء کے موسم بہار میں وفات پائی وہ نہ صرف ایک عظیم رہنما تھا بلکہ وہ ایک عظیم انسان بھی تھا۔ وہ بلوچوں میں نصیر خان نورزی کے نام سے مشہور تھا۔

تیمور شاہ نے نصیر خان سے ایک سال چھتر ۱۷۹۳ء میں وفات پائی اس کی وفات کے بعد اس کا بیٹا شہزادہ زمان شاہ زمان کے نام سے اس کا جانشین بنا۔

میر محمود خان

خان میر نصیر خان کی وفات کے بعد قبائلی سرداروں نے اس کے بیٹے میر محمود خان کو قلات کی مسند پر بٹھایا اس وقت میر محمود خان کی عمر فقط سات سال کی تھی۔ اسکی خوردسالی کے پیش نظر قبائلی سرداروں نے باہم مشورہ کر کے اس کے وزیر اخوند ملا فتح محمد کو اس کا اتالیق اور سربراہ (ریجنٹ) مقرر کر دیا۔ خان میر نصیر خان کی شخصیت اس قدر اعلیٰ دارفیع اور جامع کمالات تھی کہ اس کے مقابلہ میں اس کے جانشین کی شخصیت بہت ہی چھوٹی نظر آتی تھی اس پر طرہ یہ کہ میر محمود خان سفیر من ہونے کے علاوہ جسمانی اعتبار سے اس قدر کمزور اور نحیف تھا کہ وہ کسی کی نظر میں بچا ہی نہیں تھا۔ اس کے باوجود قبائلی سردار اور عام لوگ اس کے باپ کی بلند شخصیت اخلاقی حیدرہ بلند کردار شان و شوکت اور بدیہ کی وجہ سے اسکی عزت کرتے تھے اور دل و جان سے اس کے طرفدار تھے۔

نوجوان خان کی صفیر سنی اور کمزوری سے فائدہ اٹھا کر تخت کے ایک
دھویدار میر بہرام خان نے جو میر حاجی خان کا بیٹا اور میر محبت کا پوتا تھا۔
۱۷۹۳ء کے اوائل ہی میں کچھی میں خان کے خلاف علم بغاوت بلند کر دیا۔
اس موقع پر خان ڈھاڈر میں قیام پذیر تھا اور میر بہرام خان کی بغاوت کو فرو
کرنے کی خاطر ڈھاڈر چلا آیا تھا۔

میر بہرام خان نے چند غیر معروف بلوچ براہوئی قبیلوں کے علاوہ
سیوی کے مرغزانی، دھپال، شوک اور صانی قبیلوں میں سے کچھ لوگوں کو
اپنے ساتھ ملا کر میر محمود خان کو ڈھاڈر کے قلعہ میں محصور کر لیا۔ یہ ایک بڑا
نازک موقع تھا خان کے پاس اس موقع پر سردار ملا محمد رئیسانی اور سردار میر
نور محمد موسیانی کے علاوہ اور کوئی نامور شخص موجود نہیں تھا۔ اس صورتحال سے
سب کو پریشانی ہوئی۔ میاں نور اللہ بابی جو میاں حاجی عبدالرحیم بابی کا بیٹا تھا
اور بی بی سنی نے خان کی صفیر سنی کے پیش نظر میر بہرام خان کو سمجھا بچھا کر قلعہ
کا محاصرہ اٹھانے پر راضی کرنے کی کوشش کی لیکن وہ راضی نہ ہوا اور قلعہ کا
محاصرہ بدستور جاری رکھا۔ آخر کار جب دوسرے دن صبح سویرے میدان
کارزار گرم ہوا اور دونوں مخالف لشکروں میں ایک زبردست معرکہ ہوا تو
سردار ملا محمد رئیسانی کی جرأت مندی اور حکمت عملی سے میر بہرام خان کے

لشکر نے شکست کھائی۔ اس کے غیر معروف اور غیر منظم پیر و کار میدان چھوڑ گئے۔ وہ خود سندھ کی طرف بھاگ نکلا۔^۱

اخوند ملا فتح محمد کے کندھوں پر خان کی ذات کی حفاظت اور اس کی حکومت کو برقرار رکھنے کی ذمہ داری آن پڑی تھی۔ اخوند کو معلوم تھا کہ میر بہرام خان شکست کھانے کے بعد کبھی میں اپنی حرکتوں سے باز نہیں آئے گا۔ اس نے خان کی ذات کی حفاظت کو زیادہ مقدم خیال کیا اور حسب معمول سردیوں کا موسم کبھی میں گزارنے کی بجائے خور و سال خان کو بحفاظت تمام اپنے ساتھ لے کر اسے قلات پہنچا دیا۔ جہاں خان کی حفاظت کے لئے معقول انتظامات موجود تھے۔ میر بہرام خان کو جب اخوند ملا فتح محمد کی کارروائی کا علم ہوا تو اس نے اخوند کی اس کارروائی کو کمزوری پر معمول کر کے کبھی میں دوبارہ اپنی باغیانہ سرگرمیاں تیز کر دیں اور علاقے کو تاخت و تاراج کرنا شروع کر دیا۔^۲

شاہ زمان کے دنوں بھائی شہزادہ محمود اور شہزادہ ہمایوں اس کے مخالف تھے شہزادہ محمود ہرات کا والی تھا جبکہ اس کا چھوٹا بھائی شہزادہ ہمایوں قندھار کا والی تھا۔ شہزادہ ہمایوں نے شاہ زمان کی تخت نشینی کے بعد اپنی

بادشاہت کا اعلان کر دیا اس کا بھائی محمود ہرات میں خاموش تماشاکی بنا بیٹھا تھا لیکن اس بات کا امکان تھا کہ وہ کسی وقت بھی اپنے بھائی شہزادہ ہمایوں کی حمایت پر اٹھ کھڑا ہو جائے شہزادہ ہمایوں ۱۷۳۳ء کے وسط میں شاہ زمان کے خلاف لڑائی کے لئے تیار ہو گیا۔ اس نے ابتدائی کارروائی کے طور پر اپنے بیٹے سلطان احمد اور اپنے عرض باشی شادی خان اچکزئی کو آٹھ ہزار افراد پر مشتمل ایک فوج کے ساتھ قلات غلوی کی طرف روانہ کر دیا جس پر شاہ زمان کی طرف سے شہاب الدین قابض تھا اور انہوں نے قلات غلوی پر قبضہ کر لیا لیکن قلات غلوی پر اپنا قبضہ برقرار نہ رکھ سکے۔ اس موقع پر شہزادہ ہمایوں نے بھی باغ بیروہ کے مقام پر جو قلات غلوی سے صرف نوکلومیٹر کے فاصلے پر اس کے مشرق میں واقع ہے شاہ زمان کے بھائی شہزادہ شہاب اور سردار سرفراز خان ہارک زئی کے ہاتھ سے شکست کھائی اور بلوچستان کی طرف بھاگ کر قلات میں پناہ لی۔

انہی ایام میں احمد شاہ درانی کے وزیر بابتدیر شاہ ولی خان کا بیٹا مختار الدولہ شیر محمد خان شاہ زمان کا مستعد تھا۔ شیر محمد خان بامیزئی کو ان تعلقات کا پورا پورا علم تھا جو احمد شاہ درانی کے زمانہ میں خان نصیر خان اور شاہ ولی خان

بامیزئی کے درمیان قائم تھے۔ اخوند ملاخ فتح محمد نے محسوس کیا کہ شاہ زمان امیر افغانستان کی امداد کے بغیر میر بہرام خان کی بغاوت فرو نہ ہو سکے گی۔ اس موقع پر اس بات کا امکان بھی موجود تھا کہ اس کی سرگرمیوں سے شر و فساد کا دروازہ اور زیادہ کھل جائے اور بعض قبائلی سردار یا دوسرے لوگ لالچ میں آکر اس کا ساتھ دیں۔ وہ یہ بھی تاثر دینا چاہتا تھا کہ خان کی پشت پر ایک طاقت موجود ہے ان وجوہات کی بنا پر اخوند ملاخ فتح محمد نے میر محراب خان شاہوانی کو کاہل روانہ کر دیا تاکہ وہ مختار الدولہ شیر محمد خان بامیزئی کے توسط سے میر بہرام خان کی بغاوت کو فرو کرنے کے لئے شاہ زمان سے امداد حاصل کرے۔ اخوند نے ایک عرضداشت بھی شاہ زمان کے نام اس کے ساتھ بھیج کر شاہ کو یاد دلایا کہ احمد شاہ درانی کے زمانہ میں خان میر نصیر خان نے حکومت افغانستان کے لئے جو گر انقدر خدمات سرانجام دی تھیں۔ ان کا تقاضا بھی یہی ہے کہ شاہ زمان میر بہرام خان کی بغاوت کو فرو کرنے میں خود رسال خان کی مدد کرے۔^۱

اسی اثناء میں شہزادہ ہمایوں نے بلوچستان میں پناہ لی اور اس کے بعد شکار پور چلا گیا اور وہاں سے دوبارہ قلات چلا آیا۔ شاہ زمان نے خان نصیر خان کے نام ایک فرمان بھیج کر اس سے خواہش کی تھی کہ وہ فوراً شہزادہ

ہمایوں کو گرفتار کر کے بغاوت تمام اپنی تھریل میں رکھے لیکن ۹۳ء اس کے دہم بہار میں میر نصیر خان کی وفات ہو گئی تھی اور اب میر محمود خان اس کا جانشین بنا تھا۔ شاہ زمان نے ایک فرمان اس کے نام بھیج کر اسے شہزادہ ہمایوں کی گرفتاری کا حکم دے دیا لیکن میر محمود خان اپنی جوان سالی، ناتجربہ کاری اور میر بہرام کی بغاوت کی وجہ سے شہزادہ ہمایوں کو گرفتار کرنے میں ناکام ہوا اور شہزادہ ہمایوں اس کے ہاتھ سے بچ کر دوبارہ شکار پور چلا گیا۔ لیکن وہ شکار پور سے کسی دوسری طرف بھاگ کر نہیں جاسکتا تھا۔ کیونکہ شاہ زمان نے ملتان بہاولپور اور سندھ کے حکمرانوں کے نام قبل از وقت خرابین روانہ کر کے شہزادہ ہمایوں پر فرار ہونے کے تمام راستے مسدود کر دیئے تھے اور وہ دوبارہ قلات چلا آیا تھا۔^۱

سنی ۹۳ء میں جب خان میر محمود خان کے ایلچی میر محراب خان شاہوانی نے میر محمود خان اور اخوند ملائح محمد کی مرضداشت کا بل شاہ زمان کی خدمت میں پیش کر دی تو اس نے بروقت کوئی کارروائی نہ کی اور ۵ جون ۹۳ء کو قندھار کی طرف کوچ کیا شاہ زمان خان میر محمود خان کے رویے سے مطمئن نہیں تھا اور اسکی طرف داری اور وفاداری کو شک کی نگاہ سے دیکھتا تھا۔

شاہ زمان کی ناراضگی کے پیش نظر اخوند ملاح محمد نے ایک دو مہینے کے اندر اندر شہزادہ ہمایوں کو گرفتار کر کے اپنی تحویل میں رکھ لیا اور اس کی اطلاع مختار الدولہ شیر محمد خان پامیزئی کے توسط سے شاہ زمان کو پہنچا دی۔^۱

شاہ زمان کے حکم سے اگست ۱۷۹۳ء میں مختار الدولہ شیر محمد خان پامیزئی دو ہزار سواروں پر مشتمل ایک فوج کو لے کر بلوچستان میں امن وامان قائم کرنے، بہرام خان کی بغاوت کو فرو کرنے اور شہزادہ ہمایوں کا بازو حاصل کرنے کی خاطر قندھار سے روانہ ہو گیا۔ اس نے سید خدا داد کو بھی اپنے ساتھ لے لیا تاکہ شہزادہ ہمایوں کا بازو اس کے حوالے کیا جائے اور وہ اسے شاہ زمان کے دربار میں پہنچا دے مختار الدولہ شیر محمد خان کی روانگی کے وقت خان میر محمود خان کے نام ایک فرمان بھیج کر اسے مختار الدولہ کی روانگی کی اطلاع بھی نقل از وقت دے دی گئی اور اسے تاکید کر دی گئی کہ وہ شہزادہ ہمایوں کا بازو شاہی فوج کے سپہ سالار کے حوالے کر دے تاکہ وہ اسے سید خدا داد کے ذریعے شاہ زمان کے دربار میں پہنچا دے۔^۲

اخوند ملاح محمد نے مختار الدولہ شیر محمد خان پامیزئی اور سید خدا داد کے قتل

کھینچنے پر شہزادہ ہمایوں کا بازو مختار الدولہ کے حوالے کر دیا مختار الدولہ نے شہزادہ ہمایوں کو سید خدا داد کے حوالے کر دیا تاکہ وہ اسے شاہ زمان کے پاس بحفاظت پہنچا دے۔^۱ اس کے بعد میر محمود خان اخوند ملا فتح محمد اور مختار الدولہ شیر محمد خان بامی زئی اپنے اپنے لشکر اور فوج کے ساتھ کچھی کی طرف درہ بولان کے راستے روانہ ہو گئے تاکہ افغان اور بلوچ لشکر مل کر میر بہرام کے خلاف کارروائی کر کے اس کی سرگرمیوں کا خاتمہ کر دیں۔ میر بہرام خان کا لشکر بولان کے آخری دہانے پر ان کا منتظر تھا۔ ان کو اس حملے کی اطلاع پہلے ہی سے مل گئی تھی اور وہ پوری تیاری کر کے آئے تھے۔ درہ بولان کے آخری دہانے پر دونوں فریقوں کے درمیان ایک زبردست جنگ ہوئی۔ میر بہرام خان کے لشکر نے مختار الدولہ خان اور اخوند کے ہاتھ سے بری طرح شکست کھائی اور وہ دوبارہ سندھ کی طرف فرار ہو گیا جہاں ۱۸۰۰ء میں اس کی وفات ہو گئی اور اس کی باغیانہ سرگرمیوں کا ہمیشہ کے لئے خاتمہ ہو گیا۔^۲

سید خدا داد نے شہزادہ ہمایوں کو قلات سے روانگی کے بعد راستہ ہی میں چھوڑ دیا۔ کاکڑ اور اچکزئیوں نے مل کر شہزادے کو قندھار پر حملہ کر کے اس پر قبضہ کرنے کی ترغیب دی۔ شہزادہ حیدر جو شاہ زمان کا بیٹا تھا۔ اپنے چچا کا کھلے میدان میں مقابلہ

کرنے کے لئے نکل آیا لیکن اس نے شکست کھائی اور شہزادہ حیدر زخمی ہو کر اپنے چچا ہمایوں کے ہاتھ گرفتار ہو گیا اور شہزادہ نے قندھار پر قبضہ کر لیا۔ شہزادہ حیدر کی فوج منتشر ہو گئی۔^۱

اس موقع پر شاہ زمان نومبر ۱۷۹۳ء سے پشاور میں موجود تھا کہ شہزادہ حیدر کی گرفتاری اور قندھار پر شہزادہ ہمایوں کے قبضہ کی اطلاع اسے مل گئی شاہ زمان پنجاب کی طرف ایک فوجی مہم روانہ کرنے کی غرض سے پشاور میں قیام پذیر تھا لیکن پنجاب کی طرف ایک فوجی مہم روانہ کرنے کے ارادے کو ترک کر کے اس نے گول کے راستے درہ گوالار سے ہو کر قندھار کی طرف کوچ کیا ابھی وہ دریائے ارغنداب کے نزدیک پہنچا ہی تھا کہ شہزادہ ہمایوں کو اس کی آمد کی خبر مل گئی اور وہ قندھار چھوڑ کر اپنے بھائی شہزادہ محمود کے پاس ہرات کی طرف بھاگ نکلا شاہ زمان جنوری ۱۷۹۵ء میں قندھار میں داخل ہو گیا۔^۲

خان میر محمود خان اخوند ملا فتح محمد اور میر تارا الدولہ شیر محمد خان بامیز کی میر بہرام خان کی بغاوت کو فرو کرنے سے قانع ہی ہوئے تھے کہ شاہ زمان کو

اپنے دونوں بھائیوں شہزادہ ہمایوں اور شہزادہ محمود کے خلاف فوجی کارروائی کرنے کی ضرورت پڑی اور شاہ زمان نے خان میر محمود خان کے نام ایک فرمان بھیج کر اس سے خواہش کی کہ وہ بھی اپنا بلوچ لشکر لے کر مختار الدولہ شیر محمد خان ہاسے زکی کے ساتھ قندہار پہنچ جائے جنوری ۱۷۹۵ء میں شاہ قندہار میں موجود تھا کہ خان میر محمود خان اور اخوند ملا فتح محمد چھ ہزار افراد پر مشتمل اپنے لیویز کو لے کر مختار الدولہ شیر محمد خان ہامیزئی کی معیت میں قندہار پہنچ گئے۔^۱

شہزادہ ہمایوں نے اپنے بھائی شہزادہ محمود والی ہرات کو شاہ زمان کے خلاف بغاوت پر اکسایا تھا۔ ۳۰ جنوری ۱۷۹۵ء کو شاہ زمان نے قندہار سے ہرات کی طرف کوچ کیا۔ شہزادہ محمود کوئی انتہائی قدم اٹھانے کے حق میں نہیں تھا۔ اس نے اپنی والدہ کو شاہ زمان کے پاس روانہ کیا۔ اس نے فراہ سے دو منزل آگے دلارام کے مقام پر شاہ زمان کے ساتھ ملاقات کی۔ یہ ملاقات موثر ثابت ہوئی۔ شاہ زمان نے اس کی سفارش پر اپنے بھائی شہزادہ محمود کو معاف کر دیا اور اسکی والدہ کو پیش قیمت تحائف دے کر رخصت کیا۔^۲

شاہ زمان کا وزیر رحمت اللہ خان سدوزئی تھا۔ جس کو شاہ نے وقادار خان کا لقب دیا تھا۔ وہ مختار الدولہ شیر محمد خان باسے زئی کا بڑا مخالف اور اس کا حریف تھا۔ خان محمود خان کے تعلقات مختار الدولہ کے ساتھ بڑے دوستانہ تھے۔ اسی وجہ سے اس موقع پر شاہ زمان کے وزیر نے خان محمود خان، اس کے وزیر اور سرداروں کے ساتھ وہ سلوک نہیں کیا جس کے وہ مستحق تھے۔ اس سے جیہتر خان، اس کے وزیر اور سرداروں کو اس قسم کے مواقع پر عموماً انعام و اکرام سے نوازا جاتا تھا لیکن اس موقع پر خان کے ساتھ بڑی سردمہری کا برتاؤ کیا گیا۔^۱ اس کی سب سے بڑی وجہ یہ تھی کہ شاہ زمان کا وزیر وقادار خان ایک بڑا خود سر مغرور اور جنگ نظر شخص تھا اس وزیر کے رویے کی بنا پر تمام افغان امراء اور سردار شاہ زمان سے رفتہ رفتہ بدظن اور ناراض ہو گئے۔ اسی وزیر کا یہ اہتمام رویہ بعد میں شاہ زمان کے زوال اور اس کی گرفتاری اور حکومت سے مغزولی کا باعث بنا جب مختار الدولہ شیر محمد خان پامیزئی میر بہرام خان کی بغاوت کو فرو کرنے کی غرض سے افغان فوج لے کر بلوچستان آیا تھا تو اس سلوک کے برعکس خان محمود خان نے فوج کشی کے تمام اخراجات ادا کروائے تھے۔

شاہ زمان ہرات کی مہم سے فارغ ہونے کے بعد کابل چلا گیا۔ اس

موقعہ پر شہزادہ ہمایوں نے ایک تجارتی کاروان کو لوٹا اور اس نا جائز دولت کے بل بوتے پر اس نے ایک فوج تیار کر کے قندھار پر دوبارہ چڑھائی کی لیکن قندھار سے پانچ چھ کلومیٹر کے فاصلے پر اس کے مطرب میں باغ مریمین کے مقام پر ۹ اگست ۱۹۱۵ء کو سردار احمد خان نورزئی نے اسے شکست قاش دی اور وہ دوبارہ بلوچستان کی طرف بھاگ نکلا۔ ۲۹ ستمبر ۱۹۱۵ء کو شاہ زمان کو اطلاع ملی کہ کشمیر میں بغاوت ہوئی ہے جس کا سرکردہ میاں خان بلوچ تھا اور اس نے بغاوت کر کے کشمیر کے نائب والی محمد خان کو گرفتار کر لیا ہے۔ شاہ زمان نے میاں خان بلوچ کی بغاوت کو فرو کرنے کے لئے محترم الدولہ کو فوج دے کر کشمیر روانہ کر دیا اور خود پشاور چا کر سردیوں کا موسم پشاور میں گزارنے کا فیصلہ کیا۔

اسی اثناء میں شہزادہ ہمایوں قندھار میں شکست کھانے کے بعد بلوچستان پہنچا۔ اس نے سیوی پر قبضہ کر کے کچھی میں گڑ بڑ پیدا کرنے کے بعد اپنے بیٹے اور صرف چودہ پیروکاروں کے ساتھ بھاگ کر دریائے سندھ کو عبور کر لیا اس کی آمد کی اطلاع ایہ کے نائب صوبیدار کو ملی۔ اس نے شہزادہ ہمایوں اس کے بیٹے شہزادہ احمد اور اس کے پیروکاروں کو گھیرے میں لے کر ان

کو گرفتار کرنے کی کوشش کی۔ اس کشمکش میں لڑائی کے دوران شہزادہ ہمایوں کے سارے پیروکار اور اس کا بیٹا شہزادہ احمد سب ہلاک ہو گئے اور اسے بیانی مشکل سے گرفتار کر لیا گیا اس موقع پر شاہ زمان پشاور کی طرف جاتے ہوئے نملہ کے مقام پر فرودش تھا کہ ۲۸ اکتوبر ۱۷۹۵ء کو اسے شہزادہ ہمایوں کی گرفتاری کی اطلاع ملی۔ شاہ زمان نے فوراً نملہ سے کچھ معتد آدمی بھیج کر شہزادہ ہمایوں کو پشاور منگوا لیا اور اس کی آنکھوں میں سلائی پھروا کر اسے اندھا کر دیا شاہ زمان ۱۸ دسمبر کو پشاور پہنچا تھا اور ۳۰ دسمبر کو شہزادہ ہمایوں کو یہ سے پشاور پہنچا کر اس کے سامنے پیش کر دیا گیا۔ شاہ زمان اکوڑہ کے مقام پر تھا کہ مختار الدولہ نے کشمیر سے میاں خان بلوچ کو گرفتار کر کے اس کے سامنے پیش کر دیا۔ شاہ نے اسے معافی دے دی۔ اس کے بعد شاہ زمان انگ کے قلعہ کے استحکامات کا معائنہ کرنے کے بعد جنوری ۱۷۹۶ء میں پشاور پہنچا یہاں سے اس نے کابل کی طرف مراجعت کی۔

۱۷۹۶ء کے موسم خزاں میں شاہ زمان نے ہندوستان پر دوبارہ فوج کشی کی وہ پشاور سے ہوتے ہوئے انگ کے مقام پر دریائے سندھ کو عبور کر کے جہلم پہنچا یہاں اس نے مختار الدولہ شیر محمد خان با سے لڑائی کو جو قندہار

کے درانی قبائل سے ایک بڑی فوج اکٹھی کر کے لے آیا تھا۔ اپنے ہراول دستے کا سپہ سالار مقرر کر دیا یکم جنوری ۱۷۹۷ء کو وہ لاہور میں بلا مزاحمت داخل ہو گیا۔ سکھ سرداروں کے ساتھ جن میں لاہور کے سردار بہنا سنگھ امرتسر کے سردار گلاب سنگھ وزیر آباد کے سردار رنجیت سنگھ اور گجرات کے سردار صاحب سنگھ زیادہ اہمیت رکھتے تھے۔ اس کا سلوک بڑا مصالحتانہ تھا۔ شاہ زمان کو ابھی لاہور میں ایک مہینہ بھی نہیں گذرا تھا کہ اسے اپنے بھائی شہزادہ محمود کی ہرات میں بغاوت کی اطلاع ملی اور اسے مجبوراً ۳۰ جنوری ۱۷۹۷ء کو واپس کابل کی طرف کوچ کرنا پڑا وہ پشاور سے ہوتے ہوئے مارچ ۱۷۹۷ء میں پنجاب اور ہرات پر چڑھائی کرنے کے لئے تیاری شروع کر دی۔

اس موقع پر شاہ زمان نے خان محمود خان کے نام ایک فرمان بھیج کر اس سے خواہش کی کہ وہ بھی اپنا لشکر لے کر اس کی مدد پر کابل پہنچ جائے خان میر محمود خان اور اخوند ملایح محمد اپنے قبائلی سرداروں کو لے کر اپنے بلوچ لشکر کے ساتھ شاہ زمان کی مدد پر کابل پہنچے اس نے شہزادہ قیصر کو اپنے ہراول دستے کا سپہ سالار بنا دیا۔ احمد خان نور زئی شاہ پسند خان اسحاق زئی اور کچھ دوسرے درانی سردار اس کے صلاح کار اور مشیر بن کر اس کے ساتھ ہو گئے شاہ زمان نے جہاں داد خان اور خان میر محمود خان کو بلوچ بے قاعدہ سوار دستوں کے ساتھ ہرات کے اردگرد کے علاقے کو تاخت و تاراج کرنے کے لئے

روانہ کر دیا۔ اس کے بعد وہ اپنی فوج کا بڑا حصہ لے کر ۸ دسمبر ۱۷۷۱ء کو ہرات کی طرف روانہ ہو گیا جہاں داد خان اور میر محمود خان نے اوپہ کے مقام پر شہزادہ محمود کے تین سو سواروں کو جو اس کی حمایت میں نکلے تھے گرفتار کر کے اوپہ کے علاقے پر قبضہ کر لیا۔ شہزادہ محمود اپنے ہوش و حواس کھو بیٹھا اور اس نے ایک اضطراری کیفیت کے تحت شہزادہ قیصر کے ہرا دل دستے کا مقابلہ کرنے کی غرض سے ہرات کے قلعہ سے باہر نکل کر مورچے سنبھال لئے لیکن شاہ زمان کے وزیر وفادار خان کے درغلانے پر اس کے اپنے بیروکاروں نے شاہ زمان کے طرفدار بن کر قلعہ کے دروازے اس پر بند کر دیئے اور قلعہ کی دیواروں سے اس پر گولیاں چلائیں۔ شہزادہ محمود نے انتہائی مایوسی کے عالم میں اپنے توپخانے کی مدد سے قلعہ پر گولے برسائے لیکن اس پر قبضہ کرنے میں ناکام ہو گیا۔ آخر کار شہزادہ قیصر کی آمد کے خوف سے وہ اپنے بھائی فیروز الدین اور اپنے بیٹے کامران کو ساتھ لے کر ہرات سے بھاگ نکلا۔ شاہ زمان نے شہزادہ قیصر کو ہرات کا والی مقرر کر دیا اور زمان خان با سے زئی کو اس کا معاون اور مشیر مقرر کر کے ہرات میں چھوڑ دیا وہ کچھ عرصہ ہرات میں قیام کرنے کے بعد قندھار کی طرف لوٹ آیا۔ خان میر محمود خان اور اخوند ملائح محمد اپنے قبائلی سرداروں اور اپنے بلوچ لشکر کے ساتھ قندھار ہی

سے شاہ سے رخصت ہو کر قلات کی طرف روانہ ہو گئے۔ شاہ زمان نے کابل کی طرف مراجعت کی دسمبر ۱۷۹۷ء کے اوائل میں وہ کابل پہنچا۔^۱

جنوری ۱۷۹۸ء میں شاہ زمان دوبارہ پشاور کے راستے سفر کرتے ہوئے پنجاب میں داخل ہو گیا۔ اس موقع پر سکھ پنجاب کی سرحدی پہاڑیوں کی طرف بھاگ نکلے تھے۔ اس نے مزید کوئی کارروائی نہ کی اور سردار احمد خان باریک زئی کو بدستور لاہور کی صوبیداری پر بحال رکھا اور واپس کابل چلا آیا۔ اس کی غیر حاضری میں شہزادہ محمود نے دوبارہ ہرات پر قبضہ کرنے کا منصوبہ بنایا تھا اور اسے کائنات کے عرب حکمران امیر علی کی حمایت بھی حاصل تھی جس نے اس کو فراہ کا قبضہ بھی دلایا تھا لیکن شہزادہ قیصر اور زمان خان ہاسے زئی نے کچھ جعلی خطوط لکھ کر اس کے حمایتیوں کے نام روانہ کر دیئے جو جان بوجھ کر پکڑوائے گئے تھے جس کے نتیجے میں وہ فراہ کو چھوڑ کر کبوتر خانہ کی طرف بھاگ نکلا۔^۲

اکتوبر ۱۷۹۸ء میں شاہ زمان دوبارہ پشاور سے ہوتے ہوئے بلا مزاحمت پنجاب میں داخل ہو گیا اور لاہور جا پہنچا۔ اب کی بار بھی اس کا رویہ سکھ سرداروں کے ساتھ مصالحتانہ تھا اس نے اس موقع پر محسوس کیا کہ سکھوں کی

حمایت حاصل کئے بغیر وہ پنجاب پر اپنا تسلط قائم نہیں رکھ سکتا اس نے سردار رنجیت سنگھ کو لاہور کا صوبیدار مقرر کر دیا اس تقرری سے سکھوں کی ایک دیرینہ خواہش پوری ہو گئی جنوری ۱۷۹۹ء میں وہ پشاور پہنچا اور یہاں سے کابل کی طرف مراجعت کی۔ کابل میں وارد ہونے کے بعد اس نے قندھار کی طرف کوچ کیا۔ اسکی وجہ یہ تھی کہ شاہ ایران فتح علی خان خراسان کی بد نظمی سے فائدہ اٹھا کر نیشاپور اور سبزوار کے والیوں کے خلاف فوجی کاروائیوں میں مصروف تھا اور اس سے خراسان پر شاہ افغانستان کی بالادستی کو خطرہ لاحق ہو گیا تھا۔^۱

اس اثناء میں شاہ زمان کے خود سر وزیر و قوادار خان کی بد سلوکی اور غرور کی وجہ سے جس کو شاہ زمان کی طبیعت پر بے حد قابو حاصل تھا۔ درانی سردار اس سے بدظن ہو گئے۔ اس پر طرہ یہ کہ قوادار خان نے جو بختار الدولہ شیر محمد خان با سے زنی کا حریف تھا۔ اسکی ہنگ کر کے درانی سرداروں کو اور زیادہ مشتعل کر دیا دوسری طرف ہندوستان پر شاہ زمان کے بار بار حملوں سے جس کی ترغیب اسے ہندی مسلمان امراء اور شہزادگان کی طرف سے ملتی رہتی تھی ہندوستان میں ہر سال شاہ زمان کے حملہ کی خبر سنتے ہی ہندوستان کے غیر مسلم باشندوں پر خوف و ہراس طاری ہو جاتا تھا اور ان میں بے چینی پیدا

ہو جاتی تھی اسی بنا پر انگریز شاہ زمان کے ہندوستان پر بار بار کے حملوں کو سخت ناپسندیدگی کی نگاہ سے دیکھتے تھے جن کا مقصد اسلام اور ہندی مسلمانوں کو کافروں کے دست برد سے نجات دلانا تھا اور یہ ہندی مسلمان ہی تھے کہ جنہیں اپنی نجات ہندوستان پر شاہ افغانستان کی بالادستی اور تسلط ہی میں مضمر نظر آتی تھی۔^۱

انگریزوں نے اپنے ایک گماشتہ بھنگی کے ایک تاجر مہدی علی خان کے توسط سے جو شاہ ایران کا شناسا تھا شاہ ایران سے رابطہ قائم کر کے اسے ہرات پر فوج کشی کرنے کی ترغیب دی جس کے لئے شاہ زمان کے بھائی شہزادہ محمود کو آسانی سے آلہ کار بنایا جا سکتا تھا تاکہ ہندوستان کو شاہ افغانستان کے بار بار کے حملوں سے نجات حاصل ہو سکے۔^۲

۱۸۰۰ء میں جبکہ شاہ زمان قندہار میں موجود تھا شاہ زمان اور اس کے وزیر وفادار خان کے خلاف ایک زبردست سازش کا انکشاف ہوا جس میں اکثر مسئلہ درانی سردار ملوث تھے۔ شاہ زمان نے ان سب کو قلعہ کے اندر بلا کر ایک ایک کر کے قتل کروایا اور اس سازش میں ملوث دوسرے لوگوں کی تلاش

شروع کر دی پانچدہ خان (سرفراز خان) جو اس سازش کے سرغنوں میں سے تھا کے بیٹے فتح خان بارک زئی نے گرفتاری اور قتل کے خوف سے اپنے دوسرے بھائیوں اور قبیلہ کے خاندانوں کے ساتھ قندہار سے بھاگ کر ناہلی کے قلعہ میں پناہ لی اور خود ترشز جا کر شہزادہ محمود کے ساتھ شامل ہو گیا جہاں وہ کچھ عرصہ سے قیام پذیر تھا اور اسے شاہ ایران کی سرپرستی حاصل تھی۔^۲

۱۸۰۰ء کے اواخر میں شاہ شجاع نے شاہ زمان کو پنجاب میں سکھوں کی روز افزوں باغیانہ سرگرمیوں کے متعلق اطلاع دی اور وہ فوراً اپنی فوج لے کر پشاور اور پنجاب کی طرف روانہ ہو گیا۔ فتح خان بارک زئی نے شاہ زمان کی روانگی کی خبر سنتے ہی شہزادہ محمود کو قندہار پر قبضہ کرنے کی ترغیب دی دونوں سیستان کے راستے قندہار کی طرف روانہ ہو گئے فتح خان بارک زئی مگرش کے مقام پر علیحدہ ہو کر ہلند کی طرف چلا گیا تاکہ وہ وہاں سے اپنے قبیلہ کے افراد کو جمع کر کے لائے۔ اس موقع پر مگرشک کا قلعہ خالی تھا۔ شہزادہ محمود نے اس پر قبضہ کر لیا اور یہ باغیوں کی سرگرمیوں کا مرکز بن گیا شاہنواز خان بارک زئی

نے قندھار سے شہزادہ محمود کو قندھار اور کابل کے درمیان برف چمکھانے سے
بچھڑا قندھار پر حملہ کرنے کی ترغیب دی تاکہ راستہ بند ہونے کی وجہ سے
قندھار کے والی مہر علی خان اسحاق زئی کو کابل سے کوئی کمک نہ پہنچ سکے۔^۴

مہر علی خان اسحاق پانچ ہزار پیادہ اور گھوڑ سوار افراد پر مشتمل ایک
فوج لے کر شہزادہ محمود کے مقابلے پر قندھار سے باہر نکل آیا لیکن کشک نخود
کے جنوب میں باغ ہر مز کے مقام پر شکست کھائی اور قندھار کی طرف بھاگ
کر قلعہ بند ہو گیا لیکن فتح خان بابرک زئی کسی طرح قلعہ کے اندر داخل
ہونے میں کامیاب ہو گیا اور مہر علی خان اسحاق زئی پشاور کی طرف بھاگ
نکلا۔^۵

شاہ زمان ہندوستان پر فوج کشی کا منصوبہ ملتوی کر کے پشاور سے
قندھار کی طرف چل پڑا اور غزنی سے ایک ہزار گھوڑ سوار افراد پر مشتمل ایک
فوج سردار احمد خان نور زئی کی قیادت میں اپنے بھائی کے مقابلے پر روانہ کر
دی۔ دونوں فریقوں کے درمیان قلات غزنی اور نگر کے درمیان ایک شدید
جنگ ہوئی نور زئی سردار نے وفادار خان کی بدسلوکی سے ناراض ہو کر اس
نازک موقع پر شاہ زمان کا ساتھ چھوڑ دیا اور شاہ زمان کی فوج نے

تھکت کھائی۔^۱

شاہ زمان نے کابل پہنچ کر اپنے خزانے اور زرو جو اہرات جلال آباد کی طرف منتقل کر دیئے اور اپنے بھائی شجاع کو پشاور سے اپنی مدد پر بلایا کابل کے باشندے کابل شہزادہ محمود کے حوالے کر کے اس کے ساتھ شامل ہو گئے۔ شجاع الملک خیبر کے قبائل اور یوسف زئیوں سے ایک بڑی فوج منظم کر کے اپنے بھائی کی مدد کو آیا لیکن جلال آباد سے پچھن کلومیٹر کے فاصلے پر آشیان کے مقام پر شاہ زمان کی فوج نے تھکت کھائی۔ شاہ زمان اور وفادار خان اپنی فوج سے کٹ کر عاشق شنواری کے قلعہ میں جا پہنچے عاشق نے ان کو گرفتار کر کے اس کی اطلاع شہزادہ محمود کو دے دی۔ شہزادہ محمود نے ان کی گرفتاری کے لئے فتح خان بارکزی کے بھائی کو ایک سو گھوڑ سواروں کے ساتھ روانہ کر دیا وہ شاہ زمان اور وفادار خان کو گرفتار کر کے شہزادہ محمود کے پاس لے آیا۔ شہزادہ محمود نے اپنے بھائی شہزادہ ہمایوں کے انتقام میں شاہ زمان کی آنکھوں میں گرم سلانی پھر دیا اور اسے اندھا کر دیا فتح خان بازک زکی نے وفادار خان اور اسکے بھائی کو قتل کر دیا۔ یہ واقعہ ۱۸۰۷ء میں پیش آیا۔ شاہ زمان کی عمر اس وقت بتیس سال تھی اور وہ کافی عرصہ زندہ رہا۔^۲

محمود نے ۲۵ جولائی ۱۸۰۱ء کو شاہ محمود کے لقب سے اپنی بادشاہت کا اعلان کر دیا۔ اس نے شہزادہ قیصر کو معزول کر کے اپنے بھائی فیروز الدین کراچی کا والی مقرر کر دیا فتح خان ہارک زکی اس کا وزیر بنا۔^۱

ان واقعات سے کچھ عرصہ ہی بعد شاہ زمان کے دور اقتدار میں کچھ تاجروں نے شاہ افغانستان سے شکایت کی کہ مینگلوں اور بزنجو قبیلوں کے افراد اپنے اپنے علاقوں میں تجارتی کارروائیوں سے بہت زیادہ ہدرت وصول کرتے ہیں جو ان کی استقامت سے زیادہ ہے۔ شاہ زمان نے ان شکایات کو رفع کرنے کی خاطر اپنے دو نمائندوں نوروز خان اور گل محمد کو خان میر محمود خان کے پاس روانہ کر دیا اور خواہش کی کہ وہ اس قسم کے بیجا مطالبات کرنے والے افراد کے خلاف ضروری کارروائی کرے خان میر محمود خان اخوند ملا فتح محمد اپنے بھائی میر مصطفیٰ خان، کچھ سرداروں اور شاہ زمان کے فرستادہ نمائندہ کو اپنے ساتھ لے کر خضدار پہنچا۔ اس نے مینگلوں اور بزنجو قبیلوں کو اپنے روبرو طلب کر لیا اور ان کو تجارتی کارروائیوں سے اس قسم کے مطالبات کرنے سے منع کیا۔ مینگلوں نے فوراً خان کے حکم کی تعمیل کی لیکن بزنجو قبیلہ کے لوگ اس کے لئے تیار نہ ہوئے اور لڑائی کی غرض سے اپنے دشوار گزار پہاڑوں پر

جا کر مورچے سنبھال لئے۔ اخوند ملاخ محمد نے میر مصطفیٰ خان کو اپنے ساتھ لے کر بزنجووں کے ٹھکانوں پر حملہ کر دیا۔ اس لڑائی کے دوران سردار ملا محمد ریسائی کا آغا سا منا سردار فقیر محمد بزنجو سے ہوا اور سردار فقیر محمد بزنجو اپنے کوئی پچاس ہیروکاروں کے ساتھ اس کے ہاتھ سے ہلاک ہو گیا اس نے سردار فقیر محمد بزنجو کے بیٹے میر کبیر اخان کو گرفتار کر کے سامنے پیش کر دیا بزنجو تجارتی کاروانوں سے بیس روپے سے لے کر پچیس روپے تک فی بار کی شرح سے بدر کہ وصول کرتے تھے۔ یہ تنازعہ کچھ عرصہ قائم رہا چونکہ اس تنازعہ میں بزنجو قبیلہ کے سردار کے علاوہ کئی دوسرے لوگ ہلاک اور زخمی ہو گئے تھے۔ لہذا اخان محمود خان نے بزنجووں کو اپنے علاقے میں تجارتی کاروانوں سے چار روپے فی بار کی شرح سے بدر کہ وصول کرنے کی اجازت دے دی اور میر کبیر اخان کو بزنجو قبیلہ کا سردار تسلیم کر لیا۔^۱

۱۸۰۱ء میں شاہ زمان کا بھائی شجاع الملک افغانستان کا تخت دوبارہ حاصل کرنے کی خاطر پشاور سے ایک بڑی فوج لے کر جلال آباد کی طرف روانہ ہوا لیکن اسی آشیان کے میدان میں شکست کھائی اس شکست سے وہ پشاور سے بھی محروم ہو گیا اور غلزنجیوں کے علاقے میں جا کر پناہ لی۔^۲

۱۔ انگریزوں کی تاریخ۔ بزرگ بھارت۔ قتل شدہ

شاہ محمود کو اپنی تخت نشینی کے فوراً بعد غلزوئیوں کی ایک ہمہ گیر بغاوت کا سامنا کرنا پڑا جو افغانستان پر اپنی بالادستی قائم کرنے کے لئے اس موقع کو نصیبت خیال کر کے اس سے فائدہ اٹھانا چاہتے تھے وہ درانیوں کے تسلط سے آزاد ہو کر ایک خود مختار غلزوئی ریاست قائم کرنے کے خواہشمند تھے انہوں نے عبدالرحمان خان ہوگی کو اپنا بادشاہ اور شہاب الدین کو اس کا وزیر بنا دیا۔

لیکن غلزوئیوں میں ضبط و ربط کا فقدان تھا وہ اپنے ناقص ہتھیاروں سے درانیوں کا مقابلہ نہیں کر سکتے تھے جن کو اپنے توپخانہ کی مدد حاصل تھی۔ اور ان کی فوج منظم اور تربیت یافتہ تھی۔ درانیوں کے مقابلے میں غلزوئیوں کی تعداد بھی کم تھی۔ درانیوں نے دو تین معرکوں میں شکست دے کر ان کی طاقت توڑ دی۔ شاہ محمود کا زیادہ وقت غلزوئیوں کی بغاوت فرو کرنے میں گزرا۔

اس اثناء میں شجاع الملک شال پہنچا اور سردیوں کا موسم اسی وادی میں گذارا۔ انہی ایام میں اس نے قندہار پر حملہ کر کے اس پر قبضہ کرنے کی کوشش کی لیکن ناکام ہوا۔ اس کے بعد اس نے ڈیرہ جات کی سرحد کے نزدیک وادی بوری میں جا کر قیام کیا۔ جہاں شہزادہ قیصر اور مدد خان اسحاق

ذکی اس سے جا کر مل گئے۔ کچھ مدت کے بعد اس نے زرمات کے علاقے میں جا کر غلامیوں کی حمایت حاصل کی اور وہ ان سے ایک فوج منظم کرنے لگا۔

اس دوران کابل میں ایک خطرناک حادثہ رونما ہوا۔ شیعہ فرقہ کے ایک بد معاش نے سنی فرقہ کے ایک لڑکے کو اغوا کر لیا جس کی وجہ سے کابل کے سنی اور شیعہ فرقوں کے درمیان زبردست فساد برپا ہو گیا۔ اور ۱۳ اور ۵ جولائی ۱۸۰۳ء کو دونوں فرقوں نے ہتھیار اٹھا کر کشت و خون کا بازار گرم کر دیا۔ سنیوں کو اس موقع پر کابل کے مضافات سے زبردست مدد حاصل ہو رہی تھی۔ اس سے شیعوں کے استیصال اور نیست و نابود ہونے کا خطر پیدا ہو گیا۔ اس موقع پر وزیر فتح خان ہزاروں کے علاقوں میں جا کر مال وصول کرنے میں مصروف تھا اور کابل میں موجود تھا شاہ محمود نے شیعوں کو بچانے کی خاطر اس معاملہ میں مداخلت کی اس پر سنی فرقہ کے لوگ سخت برا فروخت ہو گئے۔ انہوں نے شجاع کو زرمات کے علاقہ سے اٹھوڑا آنے کی دعوت دی اور ان کا ایک وفد اسے اٹھوڑا سے ۱۳ جولائی ۱۸۰۳ء کو کابل لے آیا۔ شاہ محمود نے بالاحصار کے قلعہ میں داخل ہو کر اس کے دروازے اپنے اوپر بند کئے۔ فتح خان وزیر نے اسے کمک پہنچانے کی کوشش کی لیکن کامیاب نہ ہو سکا۔ محمود

نے ہتھیار ڈال دیئے اسے گرفتار کر کے قید کر دیا گیا۔ شاہ زمان کے بیٹے شہزادہ قیصر نے چھ ہزار افراد پر مشتمل ایک فوج کی مدد سے قندہار پر قبضہ کر لیا محمود کا بیٹا شہزادہ کامران فراد کی طرف اور وزیر فتح خان ٹرول میں توپ کی طرف بھاگ نکلا جو شمال کے شمال میں واقع ہے۔^{۱۰}

شجاع الملک شاہ شجاع کا لقب اختیار کر کے افغانستان پر حکومت کرنے لگا۔ کرم خان اس کا وزیر بنا۔ شاہ شجاع نے پہلا یہ کام کیا کہ عاشق شنواری کو گرفتار کر کے کابل میں توپ سے اڑا دیا۔ اور اس سے کوہ نور اور فرخاج بھی واپس لے لئے جو اس نے شاہ زمان سے چھین لئے تھے۔^{۱۱}

شاہ شجاع قندہار میں شہزادہ قیصر (جس نے فتح خان کی انگلیخت پر اس کے خلاف بغاوت کی تھی) کی بغاوت کو فرد کرنے کے بعد ۱۲۴۱ھ ہجری (۷-۱۸۰۶ء) میں سندھ میں وارد ہوا۔ ایک بہت بڑی فوج اس کے ہمراہ تھی۔ اس نے شکار پور میں شاہی باغ کے مقام پر تین مہینے تک قیام کیا۔ افغانستان میں بدنگھی کے سبب سندھ کے ناپہر حکمرانوں نے کئی سال سے خراج ادا نہیں کیا تھا۔ شاہ شجاع نے ان سے بیس لاکھ روپے وصول کر

لئے۔ اس موقع پر خان میر محمود خان نے بھی جو گنجاہ میں قیام پذیر تھا اخوند
ملاح محمد اپنے بھائی میر مصطفیٰ خان اور اپنے بعض سرداروں کی معیت میں
شکار پور میں حاضر ہو کر باریابی حاصل کر لی اور کچھ دن شاہ کے پاس شکار پور
میں قیام کیا۔ شاہ نے خان میر محمود خان اخوند ملاح محمد اور سرداروں کو انعام و
اکرام سے نوازا اور ان کو عزت سے رخصت کر دیا۔ وہ خود پشاور سے ہوتے
ہوئے کابل چلا گیا اور گرمیوں کا موسم کابل میں گزارا۔^۲

شاہ شجاع کو اس دوران جین نصیب نہیں ہو سکا۔ اسے متواتر فتح
خان، شہزادہ قیصر اور شہزادہ کامران کی بغاوتوں کا سامنا تھا۔ اس پر طرہ یہ کہ
شہزادہ محمود بھی جو کابل میں قید تھا۔ بالا حصار کے قلعہ سے بھاگ نکلنے میں
کامیاب ہو گیا اور فرار میں جا کر شہزادہ کامران اور فتح خان باریکزی کے
ساتھ شامل ہو گیا۔ جنہوں نے مارچ ۱۸۰۸ء میں قندھار پر قبضہ کرنے کے
بعد شاہ شجاع کے ہاتھ سے شکست کھائی تھی اور فرار کی طرف پہنچا ہوئے
تھے۔^۳

۱۸۰۸ء کے آخر میں شاہ شجاع پشاور سے دوبارہ سندھ میں وارد

ہوا جہاں میر محمود خان بھی اس موقع پر اخوند ملاح محمد میر مصطفیٰ خان اور اپنے

سرداروں کی معیت میں شاہ کے دربار میں حاضر ہوا اور بارہابی حاصل کی۔ شاہ شجاع نے شکار پور میں اپنے قیام کے دوران سندھ کے ٹالپہر حکمرانوں سے بیس لاکھ روپے حاصل کر لئے اور ڈیرہ جات کے راستے واپس پشاور چلا گیا اور اس نے اس موقع پر بھی خان میر محمود خان اس کے وزیر اور سرداروں کو انعام و اکرام سے نوازا اور انہیں عزت کے ساتھ رخصت کیا۔^۱

اسی اثناء میں جبکہ خان میر محمود خان شاہ شجاع کے قیام سندھ کے دوران سندھ میں قیام پذیر تھا۔ علی شیر کھلہر بگٹی نے پہلیجی میں ڈاکو ڈال کر اسے لوٹا اور بہت سے مویشی ہانک کر زبردستی اپنے ڈیرہ کی طرف لے گیا۔ سندھ سے واپسی کے بعد خان میر محمود خان نے اپنے چھوٹے بھائی میر مصطفیٰ خان کو ایک لشکر دے کر اسے بگٹی راہزنوں کے خلاف کارروائی کرنے کے لئے روانہ کیا۔ میر مصطفیٰ خان نے سنگھ کے ڈیرہ پر حملہ کر لے اسے ماتحت و تاراج کیا اور لوٹ کا تمام سامان اور مال مویشی چھین کر بگٹی قبیلہ کے کئی افراد کو تہ تیغ کیا۔ اس کارروائی کی وجہ سے علی شیر بگٹی پر عرصہ حیات تک ہو گیا اور اس نے سردار ملا محمد ریسمانی کے پاس جا کر پناہ لی۔ میر مصطفیٰ خان اسے قتل کرنا

چاہتا تھا لیکن سردار ملا محمد رئیسانی کی سفارش پر خان نے اسکی تقصیرات سے
 سے درگزر کر کے اسے معاف کر دیا اور خلعت دے کر اسے اپنے ڈیرہ کی
 طرف جانے کی اجازت دے دی اس کے بعد کوہستان سلیمان کے بلوچوں
 نے کبھی میں کبھی ڈاک ڈالنے کی جرات نہ کی اور تائب ہو گئے۔^۱

۱۸۰۹ء کے وسط میں شہزادہ محمود نے قندھار پر قبضہ کرنے کے بعد

کابل کی طرف پیش قدمی کر کے شیعہ فرقہ کے رہنماؤں کی مدد سے کابل پر
 بھی قبضہ کر لیا۔ اس موقع پر شاہ شجاع پشاور میں بدستور قیام پذیر تھا اس نے
 فوراً ایک فوج منظم کر کے پشاور کی طرف کوچ کیا شاہ شجاع کو افغانستان میں
 مقبولیت حاصل نہ تھی شیعہ فرقہ کے علاوہ سنی فرقہ کے لوگ اس کے خلاف
 تھے۔ کابل میں سنی فرقہ کے پیشوا میر واعظ علی نے شہزادہ محمود کو بالا
 حصار کے قلعہ سے فرار ہونے میں مدد دی تھی۔ کابل سے شہزادہ محمود بھی اپنی
 فوج لے کر پشاور پر چڑھائی کرنے کی عرض سے روانہ ہو گیا۔ نملہ کے مقام
 پر شاہ شجاع اور شہزادہ محمود کی فوجوں میں ایک شدید جنگ ہوئی۔

شاہ شجاع کی فوج نے شہزادہ محمود اور فتح خان کے ہاتھ سے زبردست شکست کھائی اور اس کا وزیر اکرم خان لڑائی کے دوران ہلاک ہو گیا۔ اس فتح کے بعد شہزادہ محمود افغانستان کا بادشاہ بنا اور اس نے شاہ محمود کا لقب اختیار کر لیا۔ شجاع الملک نے راولپنڈی میں جا کر پناہ لی۔ اسکے بعد اس نے لدھیانہ میں مستقل سکونت اختیار کر لی۔^۱

۱۲۲۳ء ہجری (۱۸۰۹-۱۰) میں میر مصطفیٰ خان نے اپنی بہن بی بی نوبت اور چند دوسرے معتمدین کی اگلیخت پر احمد زئی خاندان کے پیشوا میاں روح اللہ کو جو حاجی میاں عبدالرحیم بابی کا بیٹا تھا حج کی رات گنجاہ میں بلا وجہ اور بیگنا شہید کر دیا۔^۲

خان میر محمود خان نے اسی دوران بی بی نوبت کی سفارش پر اس کے بھائی میر مصطفیٰ خان کو کھچی کا حاکم مقرر کر دیا۔ ۱۸۱۹ء کے موسم خزاں میں میر مصطفیٰ خان اس کی بہن بی بی نوبت اور اس کا بھائی محمد رحیم گنجاہ گئے اور میر مصطفیٰ خان نے کھچی کا انتظام اپنے ہاتھ میں لے لیا۔ میر مصطفیٰ خان اپنے

بھائی میر محمود خان کی نسبت اعلیٰ قابلیت کا مالک تھا۔ اس نے کبھی میں لظم، نسق قائم کر کے چوروں اور ڈاکوؤں کا خاتمہ کر دیا جنہوں نے آئے دن ڈاکہ ڈال کر کبھی کے باشندوں پر عرصہ حیات تنگ کر رکھا تھا اور یہ شریہ پرست عناصر دن دھاڑے لوٹ مار کا بازار گرم کر کے عام لوگوں میں خوف و ہراس کا باعث تھے۔ درہ بولان کا راستہ خصوصیت کے ساتھ اس قسم کی سرگرمیوں کی آماجگاہ بنا ہوا تھا۔ سراوان کے قبائل کا یہ دستور تھا کہ وہ موسم خزاں میں اپنے مویشیوں اور بھیڑ بکریوں کو لے کر درہ بولان کے راستے کبھی جا کر سردیوں کا موسم کبھی میں گزارتے تھے اور موسم بہار میں اسی راستے سے ان کی واپسی کا سفر شروع ہو جاتا تھا۔ ان چوروں اور ڈاکوؤں کی وجہ سے درہ بولان میں چند خاندانوں یا افراد کے لئے سفر کرنا ایک ناممکن بات تھی اور سینکڑوں خاندان مسلح ہو کر اس راستے پر سفر کر سکتے تھے۔ اس کے باوجود درہ بولان کا راستہ عام لوگوں اور تجارتی کاروانوں کے لئے غیر محفوظ تھا۔ میر مصطفیٰ خان نے کبھی کے لظم و نسق کو کچھ اس انداز سے مستحکم کر لیا کہ سارے علاقے میں چوروں اور ڈاکوؤں کا نام و نشان باقی نہ رہا۔ درہ بولان کی امن وامان کے زمرے میں یہ کیفیت تھی کہ ”وہ قلات کا بازار معلوم ہوتا تھا“۔ کبھی میں امن وامان کی یہ کیفیت ہو گئی کہ شیر اور بکری ایک ہی گھاٹ سے

پانی پیتے تھے۔ عام لوگوں کے ساتھ میر مصطفیٰ خان کا سلوک بڑا ہمدردانہ تھا جس کی وجہ سے تمہارت اور زراعت میں خاطر خواہ ترقی ہوئی اور عام لوگوں کو خوشحالی نصیب ہوئی۔ اسی دوران اس نے کانگڑستان پر حملہ کر کے اس کو تاخت و تاراج کرنے کے بعد ہرنائی کے قلعہ کو بھی مسمار کر دیا اور کئی لوگوں کو برہمال بنا کر اپنے ساتھ لے آیا۔

میر مصطفیٰ خان سندھ پر حملہ کر کے کورد (کراچی) کا ضلع سندھ کے ٹالپر حکمرانوں سے واپس لینا چاہتا تھا جنہوں نے تیمور شاہ بادشاہ افغانستان کی منظوری سے اس ضلع پر قبضہ کر لیا تھا خان میر نصیر خان اس زمانہ میں بیمار تھا۔ اسی سال تیمور شاہ نے بھی وفات پائی اور دوسرے سال خان نصیر خان بھی فوت ہو گئے۔ میر محمود خان اپنی صفیر سنی اور میر بہرام خان کی بغاوت کی وجہ سے اس ضلع کو دوبارہ حاصل کرنے کے لئے کوئی کارروائی نہ کر سکا۔ کورد ضلع کی اہمیت اس وجہ سے تھی کہ نہ صرف یہ ایک بندرگاہ تھی بلکہ یہاں کی وسیع زرخیز اراضیات کی آبپاشی کنوؤں سے کی جاتی تھی اور ان چاہی اراضیات سے حکومت کو کافی آمدنی ہوتی سندھ کے ٹالپر حکمران اس حملہ کی

تیار ہوں کی خبر سن کر بڑے پریشان تھے کیونکہ کورو (کراچی) ضلع کی کئی سال کی آمدنی دینی پڑتی تھی لیکن میر مصطفیٰ خان کا یہ خواب شرمندہ تعبیر نہ ہو سکا۔ کیونکہ اس الواعزم نوجوان شہزادہ کے ساتھ عمر نے وقانہ کی وہ ایک دن کوئٹہ سے مولائی کے علاقے کی طرف شکار کے لئے گیا ہوا تھا۔ جو گنڈاواہ کے علاقے میں واقع ہے۔ اسی دن اسکا بھائی محمد رحیم اس سے لڑنے کے ارادے سے ایک لشکر لے کر شکار گاہ کی طرف روانہ ہوا۔ اس موقع پر داروغہ مہر علی بھی میر مصطفیٰ خان کے ساتھ تھا۔ جب میر محمد رحیم اور اس کے دوسرے ساتھی دور سے نمودار ہو گئے تو میر مصطفیٰ خان نے داروغہ مہر علی کو ان گھوڑ سواروں کی حقیقت معلوم کرنے کے لئے ان کے پاس روانہ کر دیا۔ انہوں نے مہر علی کے پہنچنے ہی سے قتل کر دیا۔ میر محمود رحیم کے پاس تیس نفر تھے اور میر مصطفیٰ خان فقط چھ سات افراد کے ساتھ شکار کے لئے گیا ہوا تھا۔ نزدیک پہنچتے ہی میر محمد رحیم خان نے اس پر گولی چلا دی اور وہ زخمی ہو گیا۔ لیکن زخمی ہونے کے باوجود اس نے نکواری نکال کر میر محمد رحیم کے سر پر ایک ضرب لگائی لیکن یہ ضرب اس کے سر پر پوری طرح نہ پڑی اور اسے معمولی سا زخمی کیا اس نے دوسرا وار بھی کیا لیکن اس میں سکت باقی نہ رہی تھی اور میر محمد رحیم نے اس کے وار کو ہاتھ سے روک لیا اور اس کے بعد اس نے دائمی باجمل کو لہیک کہا۔^۱

میر محمد رحیم سندھ کی طرف بھاگ گیا اور اس کے بعد واجل کے علاقے میں جا کر واجل کے نواب حیدر کو واجل سے نکال باہر کر کے اس پر قبضہ کر لیا۔ تھوڑے دنوں کے بعد اسے کچھ لوگوں کی طرف سے خطوط موصول ہوئے جن کی وجہ سے اسے امداد کی توقع پیدا ہو گئی اور وہ واجل سے چل کر کوہستان کی طرف آیا اور کچھی میں اس مقام پر ٹھہرا جہاں دریائے مولہ کا پانی مختلف نہروں میں تقسیم ہو جاتا ہے اس کی آمد کی اطلاع جو نہیں کہ اس کے بھائی میر احمد یار اس کے بیٹے میر سرفراز اور اس کی بہن بی بی نوب کو ملی تو وہ فوراً نو سو افراد پر مشتمل ایک لشکر لے کر اس کے مقابلہ پر گئے۔ میر محمد رحیم کے پاس فقط تیس افراد تھے میر محمد رحیم خان اور اس کے ساتھی بڑی بہادری سے لڑے اور لڑائی کے دوران سب کے سب ہلاک ہو گئے۔ روایت ہے کہ میر مصطفیٰ خان نے اپنی وفات سے تھوڑا عرصہ پیشتر بہاولپور کے حکمران سعادت خان کے ساتھ مل کر یہ منصوبہ بنایا تھا کہ دونوں ایک ساتھ سندھ پر حملہ کر کے اسے آجس میں نصف نصف تقسیم کر لیں گے۔ وہ اسی منصوبہ کو عملی جامہ پہنانے کی تیاریوں میں مصروف تھا کہ میر محمد رحیم نے اسے ہلاک کر دیا۔^۱

ان دنوں میر محمود خان کی طبیعت ناساز تھی لیکن وہ مجبوراً کچھی کے

معاملات طے کرنے کے لئے کبھی گیا اور اس کے بعد واپس قلات چلا آیا۔ اسی اثناء میں بی بی ننب میر احمد یار اور میر سرفراز خان دو لاکھ روپے اپنے ساتھ لے کر شاہ محمود اور فتح خان وزیر سے ملاقات کرنے کی عرض سے قندہار چلے گئے اور خان میر محمود خان کے خلاف شاہ افغانستان کے دربار میں سازش شروع کر دی انہوں نے افغان امراء میں روپے تقسیم کر کے ان کو اپنا طرفدار بنانے کی کوشش کی۔ اس موقع پر شاہ محمود اور وزیر فتح خان کی جانب سے خان کو ایک فرمان موصول ہوا جس میں اسے تاکید کی گئی تھی کہ سراوان، جھالاوان اور بلوچوں کا ایک لشکر تیار کر کے کبھی میں ان کا انتظار کرے کہ وہ عنقریب سندھ چلے آئیں گے۔^۱

میر محمود خان نے اس اثناء میں اپنے بیٹے میر مہراب خان کو جو ابھی نو جوان تھا۔ ملا عبدالرحمن اور کچھ دوسرے لوگوں کے ساتھ شاہ محمود اور وزیر فتح خان کے پاس قندہار روانہ کر دیا تاکہ میر احمد یار خان اور بی بی ننب نے جو غلط فہمیاں شاہ محمود کے دربار میں پھیلائی تھیں ان کا تدارک کر کے ان غلط فہموں کو دور کرے۔ میر مہراب کو اپنے مقصد میں پوری کامیابی ہوئی۔^۲

اسی دوران خان میر محمود خان سردار ان مہالادان اور بھگی سے ایک بڑا لشکر جمع کر کے بھگی میں شاہ کی آمد کا انتظار کرنے لگا۔ ۱۸۱۱ء میں شاہ محمود اور وزیر فتح خان ایک بڑی فوج لے کر سندھ میں وارد ہوئے تاکہ وہ سندھ پر اپنی بالادستی کا مظاہرہ کر سکیں۔ سندھ میں کچھ دن قیام کرنے کے بعد وہ بھگی پہنچے خان نے بھگی میں ان کا شاندار استقبال کیا اس کے بعد شاہ محمود اور وزیر فتح خان ڈیرہ ہیات اور ملتان کی طرف روانہ ہو گئے۔ اس سفر کے دوران خان میر محمود خان بھی اپنے وزیر ایٹانڑیوں اور اپنے سرداروں میر محراب خان اور اپنے لشکر کے ساتھ ان کا امرکاب تھادین پورہ کے مقام پر شاہ نے ان کو انعام و اکرام دے کر عزت کے ساتھ رخصت کر دیا۔^۱

میر محمود خان اپنی آخری عمر میں بیمار رہا کرتا تھا۔ اس وجہ سے وہ دو تین سال تک خود گنجاہ میں مقیم رہا اور اس کا بیٹا میر محراب خان قلات میں قیام کرتا تھا۔ جب میر محمود خان کی بیماری بڑھ گئی تو اس نے اخوند ملاخ محمد کو قلات روانہ کر کے اسے گنجاہ میں بلایا کیونکہ اب اسے زندگی کا کوئی بھروسہ نہیں رہا تھا۔^۲

اسی اثناء میں سردار محمد خان شاہوانی اور خوکوں کے درمیان سیوی میں کسی بات پر لڑائی ہو گئی۔ شاہوانیوں کے لشکر نے عزیمت کھائی اور وہ سیوی سے کبھی کی طرف پسا ہو گئے۔ اس شکست سے خان کو بڑا رنج ہوا۔ اس نے اخوند ملاخ محمد اور میر محراب خان کو حکم دیا کہ وہ بھاگ سے سراوان کا لشکر جمع کر کے خوکوں سے شاہوانیوں کا بدلہ لیں۔ اخوند ملاخ محمد اور میر محراب خان بھاگ جا کر لشکر جمع کرنے میں مصروف ہو گئے۔ سردار سمندر خان باروزئی بھی خان کا طرفدار تھا اسی دوران خان کی بیماری بڑھ گئی۔ اس نے اخوند ملاخ محمد صدیق کو بھاگ روانہ کر کے اخوند ملاخ محمد اور میر محراب خان کو فوراً اپنے پاس بلا یا اسی موقع پر منصور خان درانی شکار پور سے قندہار جا رہا تھا۔ اخوند ملاخ محمد نے اس کو بلا کر حاضر کر دیا۔ خان میر محمود خان نے ۱۲۳۲ء ہجری ۱۸۱۶ء میں گنجاہ میں وفات پائی۔^۱

خان میر محمود خان اگرچہ کمزور طبیعت کا مالک تھا۔ اس کے باوجود وہ ہر وقت عیش و عشرت میں مبتلا رہتا تھا۔ اس کے وقت کا بیشتر حصہ عورتوں کی صحبت میں گزرتا تھا۔ لیکن مردم آزادی کو اس نے کبھی بھی اپنا شیوہ نہیں بنایا اور زندگی بھر اس کے ہاتھ سے کسی شخص کو جانی و مالی نقصان نہیں پہنچا۔^۲

خان میر محراب خان ثانی

خان میر محمود خان کی وفات کے بعد قبائلی سرداروں اور معتبرین نے محرم الحرام ۱۲۳۲ ہجری (۱۸۱۶ء) میں اس کے بیٹے میر محراب خان کو گنجاہ بنی میں مسند پر بٹھا دیا۔ اس نے ایک ایسے وقت پر عمان حکومت سنبھالی جبکہ میر محمود خان کی کنزوریوں کی وجہ سے ملک کا نظم و نسق بڑی حد تک درہم برہم ہو گیا تھا۔ کارو (کراچی بندر) کے ضلع کے علاوہ مکران کے مغربی علاقے پھر رو، دینک اور کسرقند وغیرہ ہاتھ سے نکل چکے تھے خاران، مکران اور سہیلہ میں خان کا اقتدار برائے نام رہ گیا تھا لیکن میر محراب خان کی اپنی ذات بھی کنزوریوں سے مترا نہ تھی۔ اس کی سب سے بڑی کنزوری یہ تھی کہ وہ نظام حکومت کے مروجہ دستور غیر تقابند سے انحراف کر کے ایک مطلق العنان مکران کی حیثیت سے حکومت کا کاروبار چلانا چاہتا تھا۔ اس کے اس رویے کی

وجہ سے رفتہ رفتہ سراوان اور جھالاوان کے قبائلی سردار، سرداران مکران، سردار خاران اور جام لیبیلہ اس سے بدظن ہو گئے اور وہ حکومت کے ساتھ ہما تعاون کرنے سے گریز کرنے لگے۔

خان میر محراب خان نے ابتدائی دور حکومت میں ملک کے نظم و نسق کو درست کرنے میں پوری سرگرمی دکھائی اور اس کی گرفت مکران، خاران اور لیبیلہ پر مستحکم ہو گئی لیکن چھ مہینے کے اندر اندر جبکہ وہ بدستور گنجاہ میں قیام پزیر تھا۔ اسے میر مصطفیٰ خان کے چھوٹے بھائی میر احمد یار خان کی بغاوت کا سامنا کرنا پڑا جس کو میر جعفر خان اور اسکے بیٹے میر احمد خان گنسی کی حمایت حاصل تھی۔ اور وہ اس کو راتوں رات گھوڑے پر بٹھا کر اپنے ساتھ جیل لے گئے۔ مکسبوں کی اس حرکت سے خان کو بڑی تشویش لاحق ہو گئی۔ اس موقع پر سردار میر قادر بخش زرک زئی۔ سردار میر ولی محمود مینگل اور ملک دینار شاہی زئی کے سوا سراوان اور جھالاوان سے کوئی اور نامور شخص موجود نہ تھا۔ خان میر محراب خان نے میر عیسیٰ خان کو سردار میر قادر بخش زرک زئی کے پاس گاجان روانہ کر دیا۔ پہلے تو اس نے خان کے پاس آنے سے صاف انکار کر دیا۔ لیکن اخوند ملا فتح محمد کے کہنے سننے پر وہ بڑی مشکل سے راضی ہوا۔ ان دونوں نے سردار خان رند، بہرام خان بلیدی اور قلاتی دیناری کو

اپنے ساتھ شامل کر کے ایک لشکر اکٹھا کر لیا اور خان کی مدد پر گنجاہ پہنچ گئے
 خان ان سب کو اپنے ساتھ لے جھل کے صدر مقام پنجگ میں وارد ہوا۔
 مکسیوں کو خان کے لشکر کا مقابلہ کرنے کی جرات نہ ہوئی انہوں نے
 اطاعت قبول کر لی۔ بلوچی رسم کے مطابق اخوند ملا فتح محمد میر احمد یار خان
 کے پاس جا کر اسے خان کے پاس لے آیا اور خان نے اس کو معاف کر
 دیا۔

خان میر محمود خان کے عہد حکومت میں آپکے غیر معروف خاندان
 نے جو تاریخ میں خاندان آغا علی کے نام سے مشہور ہوا خان کے دربار میں
 کسی قدر اثر و رسوخ حاصل کر لیا تھا۔ اس زمانے میں اس خاندان کو اس بنا
 پر اہمیت حاصل ہو گئی کہ سرداران اور جمالاوان کے دو مقتدر سرداران اعلیٰ
 سردار میر مہر اللہ خان رئیسانی اور سردار میر قادر بخش زرک زئی نے اس
 خاندان کے ساتھ شادی ناطہ کے تعلقات استوار کر لئے تھے اور چوٹی کے یہ
 دونوں سردار ملا عبدالرحمن ابن آغا علی کے داماد تھے ا خاندان کو اس خونمد زئی
 خاندان کے ساتھ ذاتی عداوت تھی۔

ایک طرف وزارت کو اپنے فرائض منصبی نبجالانے میں دقت پیش

آ رہی تھی اور خان محراب خان ایک مطلق العنان فرمانروا کے جذبہ کے تحت
 اخوند ملاخ محمد کو وہ اختیارات استعمال کرنے کی اجازت دینے کے لئے تیار
 نہ تھا جو اسے نظام حکومت کے مسلمہ دستور کے تحت اس کے عہدے کی
 مناسبت سے حاصل تھے تو دوسری طرف ملک کا نظم و نسق قبائلی اور علاقائی
 سرداروں کے عدم تعاون کی وجہ سے بری طرح متاثر ہو رہا تھا۔ اس اثناء میں
 ایک نہایت ناخوشگوار حادثہ پیش آیا۔ جو بڑے دور رس نتائج کا حامل ثابت
 ہوا۔ خاندان آغا علی زئی اور خاندان اخوند زئی کے درمیان جو عداوت چلی
 آتی تھی اس نے اس موقع پر شدت اختیار کر لی۔ سردار قادر بخش زرگزئی نے
 اپنے خسر ملا عبدالرحمن اور اسکے بیٹے ملا عبدالقادر کی انگلیخت پر اخوند ملاخ محمد کو
 قتل کرنے کا منصوبہ بنایا۔ ملا عبدالقادر نے اس کو یقین دلایا تھا کہ اس
 معاملہ میں انہیں خان محراب خان کی حمایت حاصل ہے۔ ان دنوں اخوند ملا
 فتح محمد کی طبیعت ناساز تھی اور اس کے لئے بیمار پرسی کے لئے آنے جانے
 والوں کا ہجوم رہتا تھا جس کی وجہ سے سردار قادر بخش کو اپنے منصوبہ پر عمل
 کرنے کا موقع نہ ملا۔ اس نے دفنہ جذبات میں اخوند کے فرزند ملا مبارک کو
 قتل کر دیا۔ اس قتل کے لئے کوئی وجہ جواز موجود نہ تھی۔ اس قتل سے خان میر
 محراب خان بہت زیادہ برا فروخت ہو گیا۔ بد قسمتی سے اس ارتکاب قتل کے

بعد سردار میر قادر بخش اپنی جاگیر گاجان جانے کی بجائے جو گنجاہ سے نزدیک واقع ہے بدستور گنجاہ میں خان میر محمود خان کی بیوہ بی بی لعل بی بی کے ہاں ٹھہرا رہا جس کے ساتھ وہ قرابت داری کا رشتہ رکھتا تھا۔ خان پہلے دن عذر خواہی کی غرض سے اخوند ملا فتح محمد کے مکان پر گیا اور اس سے امدادی کا اظہار کرتے ہوئے اسے بہت تسلی دی دوسرے ہی دن اس نے سردار قادر بخش کو گرفتار کر کے ملا مبارک کے قتل کے عوض میں قتل کر دیا۔ یہ بھی ایک المناک حادثہ تھا جس کے بڑے ہی دورس نتائج برآمد ہوئے۔ جھالاوان کے لوگ پہلے ہی خان سے بدظن تھے۔ خان مخراب خان کی اس کارروائی سے وہ خان سے اور زیادہ ناراض ہو گئے۔ یہ واقعات رمضان المبارک ۱۲۳۲ھ ہجری کو ۱۸۱۱ء میں پیش آئے۔^۱

اس اثناء میں افغانستان میں اہم واقعات رونما ہوئے شہزادہ فیروز الدین والی ہرات کے متعلق شبہ کیا جا رہا تھا کہ وہ اپنی خود مختاری کی فکر میں ہے۔ ۱۸۱۱ء کے وسط میں شاہ محمود، شہزادہ کامران اور وزیر فتح خان کابل سے قندھار پہنچے۔ وزیر فتح خان اس کے بھائی دوست محمد خان پر دل خان اور کبندل خان یہاں سے فوج لے کر ہرات کی طرف روانہ ہو گئے۔ وزیر فتح

خان بظاہر شاہ محمود کے مفادات کو آگے بڑھانے میں بڑا کوشاں رہتا تھا لیکن در پردہ وہ اپنی طاقت کو مستحکم کرنے میں مصروف تھا اس نے اپنے بھائیوں کو جن کی تعداد بہت زیادہ تھی مختلف صوبجات کا والی مقرر کر دیا تھا۔ اس کے اس رویہ سے شاہ محمود بھی مطمئن نہیں تھا اور اس کا بیٹا کامران خصوصیت کے ساتھ وزیر فتح خان کے بڑھتے ہوئے اثر و رسوخ کو حسد کی نگاہ سے دیکھتا تھا اور اس سے خوفزدہ رہتا تھا۔^۱

اس موقع پر اگرچہ شاہ ایران کے فرزند مرزا حسین علی کی قیادت میں ہرات پر ایرانی فوج کا حملہ متوقع تھا لیکن شہزادہ فیروز الدین نے وزیر فتح خان کی افغان فوج کو ہرات کے قلعہ میں داخل ہونے کی اجازت نہ دی لیکن وزیر فتح خان کسی طرح سے قلعہ کے اندر داخل ہونے میں کامیاب ہو گیا اور قلعہ پر قبضہ کرنے کے بعد شہزادہ فیروز الدین کے خزانوں کی تلاش میں کچھ اتنی زیادہ مستعدی سے کام لیا کہ شہزادہ فیروز الدین کے حرم کی حرمت کو بھی پامال کر کے شہزادی رقیہ بیگم کے ساتھ بھی بدسلوکی سے پیش آیا جو شہزادہ فیروز الدین کی بہو اور شاہ محمود کی بیٹی تھی۔ اس موقع پر وزیر فتح خان کا بھائی دوست محمد خان ہرات کے قلعہ سے حاصل کردہ خزانوں کی تقسیم پر اپنے بھائی فتح

خان سے ناراض ہو کر اپنے بڑے بھائی سردار عظیم خان کے پاس چلا گیا جو کشمیر کا والی تھا۔^۱

۱۸۱۷ء کے اواخر میں ایرانی فوج ہرات پر حملہ کرنے کی غرض سے مشہد سے روانہ ہو گئی۔ وزیر فتح خان اپنے بھائیوں سردار پر دل خان اور سردار کھدل خان کی مدد سے ایرانی فوج کا مقابلہ کرنے کی غرض سے ہرات سے آگے بڑھا۔ ایرانی فوج سے شکست کھائی اور ان کی یہ مہم بری طرح ناکام ہو گئی۔^۲

اسی اثناء میں شہزادہ کامران اور شاہ محمود بھی ہرات پہنچے اور باغ زاخان میں فروکش ہوئے۔ انہوں نے رقیہ خانم کے معاملہ کو بہانہ بنا کر وزیر فتح خان کو اپنے پاس بلایا اور اسکی آنکھوں میں گرم سلاکی پھروا کر اسے اندھا کر دیا۔ جونہی وزیر فتح خان کی گرفتاری کی خبر پھیلی۔ اس کے بھائی سردار پر دل خان اور سردار کھدل خان بابرک زئیوں کو اپنے ساتھ لے کر قندہار کی طرف روانہ ہوئے۔ وزیر فتح خان کے بھائی سردار عظیم خان کو جب اس واقعہ کا علم ہوا تو اس نے اپنے بھائی سردار دوست محمد خان کو فوج دے کر کابل کی طرف روانہ کر دیا۔ اسکے بعد خود پشاور پہنچا وہ شجاع الملک کو افغانستان

میں برسر اقتدار لانا چاہتا تھا۔ اور اسکی اطلاع اس نے شجاع الملک کو بھی دے دی جو لدھیانہ میں قیام پذیر تھا لیکن پشاور میں اسے شاہ زمان کے چھوٹے بیٹے شہزادہ ایوب کی ذات میں ایک کٹھ پتلی ملی جس کو وہ اپنے مقاصد کو آگے بڑھانے کے لئے آسانی کے ساتھ آلہ کار بنا سکتا تھا۔

۱۸۱۸ء کے اوائل میں سردار دوست محمد خان نے کابل پر قبضہ کر لیا اور کابل کا والی شہزادہ جہانگیر نے قندہار کی طرف بھاگ کر اپنے باپ شہزادہ کامران کے ہاں پناہ لی۔ سردار عظیم خان شہزادہ ایوب کو ساتھ لے کر فوراً کابل پہنچا اور شہزادہ ایوب کو تخت نشین کر کے وہ خود اس کا وزیر بنا۔ اسی دوران شجاع الملک بھی سردار نجیت سنگھ سے بیچا کر کابل پہنچنے میں کامیاب ہو گیا۔ لیکن بابرک زئی برادران نے اس سے لاتعلقی کا اظہار کر کے اسے دوبارہ ہندوستان کی طرف بھگا دیا۔

اسی دوران شاہ محمود اور شہزادہ کامران ایک زبردست فوج لے کر قندہار سے کابل کی طرف روانہ ہو گئے۔ جہاں سردار دوست محمد خان ان کا مقابلہ کرنے کے لئے تیار بیٹھا تھا۔ چار آسیا کے مقام پر دونوں فریقوں کے درمیان ایک جزوی لڑائی بھی ہوئی جس میں شہزادہ کامران کا ہاتھ بھاری رہا۔

لیکن بعض جعلی خطوط کی بنا پر شاہ محمود اور شہزادہ کامران اپنی لشکر گاہ میں غداروں کی موجودگی کا احساس کرتے ہوئے راتوں رات بھاگ نکلے اور ان کی یہ مہم بری طرح ناکام ہوئی۔ قندہار سے ان کی غیر حاضری کے بعد سردار پور دل خان نے قندہار پر قبضہ کر لیا۔ قلات غلزئی سے شاہ محمود اور شہزادہ کامران نے ہرات کی راہ لی جہاں وہ ایک عرصہ دراز تک ہمسرا قندہار تھے۔

میر احمد یار خان نے کچھ سیمابی طبیعت پائی تھی اس نے خان میر محراب خان کے خلاف اپنی پہلی بغاوت کے دوران ملکپوں میں مبلغ دس ہزار روپے تقسیم کر دیئے تھے تاکہ ان کی حمایت حاصل کر سکے خان میر محراب خان نے اس کو مطمئن رکھنے کے لئے اسے اتنی ہی رقم دے کر قلات میں قیام کرنے کی اجازت دے دی۔ اس نے دوسری دفعہ سیوی کے علاقے میں تکی جا کر دوبارہ قسمت آزمائی کی لیکن اسے کامیابی حاصل نہ ہوئی اور خان کو اسے مزید دو ہزار روپے دینے پڑے تیسری بار داخل کی طرف بھاگ کر اس نے اس علاقے کو تاخت و تاراج کر دیا۔ لیکن خان نے اسے معاف کر دیا۔ چوتھی بار وہ سیوی کی طرف بھاگ نکلا اور وہاں کے علاوہ بعض سراوان کے قبائلیوں کو اپنے ساتھ ملا لیا اور خان نے بڑی مشکل سے اس بغاوت کو بھی فرو کر دیا۔

اسے اس کی خطاؤں سے درگزر کرنا پڑا۔^۱ اسکے بعد میر احمد یار خان اور میر مصطفیٰ خان کے بیٹے میر سرفراز خان سانگان میں مقیم ہو گئے۔ خان میر محراب خان ان سے بدستور خطرہ محسوس کرتا تھا۔ اس نے ملا عبدالرحمن اور اس کے بیٹے ملا عبدالقادر کو سانگان بھیج کر میر احمد یار خان اور میر سرفراز خان کو قلات آنے کی دعوت دی۔ ملا عبدالرحمن اور ملا عبدالقادر نے قرآن مجید پر حلف اٹھا کر ان کو یقین دلایا کہ خان میر محراب خان ان کو کوئی نقصان پہنچانے کا ارادہ نہیں رکھتا۔ اس یقین و ہانی کے بعد وہ دونوں قلات چلے آئے اور کچھ عرصہ یہاں قلات میں قیام پزیر رہے قلات میں ان کے قیام کو کچھ عرصہ نہیں گزرا تھا کہ خان نے ان کو گرفتار کر کے ان کے قتل کا حکم دے دیا اور ملا عبدالقادر نے اپنے ہاتھ سے میر احمد یار خان پر تلوار چلا کر اسے موت کے گھاٹ اتار دیا۔ اس واقعہ کے تھوڑا عرصہ بعد خود ملا عبدالرحمن اور ملا عبدالقادر کی باری آئی۔ خان میر محراب خان نے ان کو بھی گرفتار کر کے اپنے ہاتھ سے ان کا سر قلم کر دیا۔^۲ ان پے در پے ارتکاب قتل سے عوام اور خواص کی نظروں میں خان کا وقار بیکرد مروج ہو گیا اور ہر طرف کھلبلی مچ گئی۔ یہ واقعات جولائی اور اگست ۱۸۱۸ء میں پیش آئے۔

۱۸۱۹ء میں شجاع الملک لودھیانہ سے سندھ میں وارد ہوا اس نے

سندھ میں اپنے قیام کے دوران سندھ کے نالپر حکمرانوں کے ساتھ ایک معاہدہ کر کے پانچ ہزار گھوڑ سواروں اور کچھ پیادوں پر مشتمل ایک فوج تیار کر

لی اسکے پاس دس عدد توپیں بھی تھیں۔ وہ تمام سال شکار پور میں مقیم رہ کر اپنی فوج کو تربیت دینے میں مصروف رہا اور اسکی فوج ہر روز جنگی مشقیں کیا کرتی تھی وہ اپنے فوجی اخراجات کے لئے سندھ کے متمول لوگوں سے زبردستی

روپے حاصل کیا کرتا تھا۔ جس کی وجہ سے سندھ کے باشندے اسکی

کاروائیوں سے سخت تنگ تھے۔ اس کے خلاف عیاشی کی شکایات بھی عام

تھیں۔ سندھ کے نالپر حکمران بھی اس کے ہاتھوں تنگ تھے اور اس سے

نجات حاصل کرنے کی تدبیریں سوچا کرتے تھے۔ انہوں نے شاہ ایوب اور

سردار عظیم خان کو اپنے وکیلوں کے توسط سے سندھ آنے کی دعوت دی تاکہ

ان کی مدد سے شجاع الملک کو سندھ سے باہر نکالا جاسکے اور ایک خطیر رقم شاہی

فوج کے سفر کے اخراجات کے لئے بھی دینے کا وعدہ کیا۔

۱۸۲۰ء کے موسم سرما کے اختتام پر شاہ ایوب اور سردار عظیم خان کابل

سے قندھار چلے آئے اور یہاں سے سندھ کی طرف روانہ ہو گئے انہوں نے

خان میر محراب خان کے نام ایک فرمان بھیج کر خواہش کی کہ وہ بھی شاہ افغانستان کی آمد کے موقع پر اپنا لشکر اکٹھا کر کے بلخ میں ان کا استقبال کرے۔ خان میر محراب خان ان دنوں گنجاہ میں حسب معمول سرداریاں گزارنے کی فرض سے قیام پذیر تھا۔ اس نے اخوند ملاخ محمد کو شاہ افغانستان کا استقبال کرنے کی فرض سے ڈھاڈر روانہ کر دیا اور خود بھاگ کے مقام پر شاہ افغانستان کا استقبال کیا۔ یہاں سے شکار پور تک وہ اپنے سرداروں اور لشکر کے ساتھ شاہ ایوب اور سردار عظیم خان کا ہمرکاب رہا شکار پور پہنچنے کے بعد شاہ ایوب نے خان میر محراب خان اور اسکے سرداروں کو انعام و اکرام دے کر رخصت کر دیا اور وہ گنجاہ چلے آئے۔^۱

شاہ ایوب اور سردار عظیم خان اپنے ساتھ تیس ہزار گھوڑ سواروں پر مشتمل ایک فوج لائے تھے۔ شجاع الملک کی مختصر فوج ان کا مقابلہ نہیں کر سکتی تھی اس نے سندھ کو خیر باد کہہ کر لودھیانہ کی طرف مراجعت کی۔ ایک مہینہ قیام کے بعد شاہ ایوب اور سردار عظیم خان اپنی فوج لے کر بلخ کے علاقے میں وارد ہوئے اور یہاں سے قندہار کی طرف روانہ ہو گئے۔ خان محراب خان نے اخوند ملاخ محمد کو ان کے ساتھ کر دیا اور وہ ڈھاڈر تک ان کے ہمرکاب تھا اس موقع پر شاہ افغانستان نے سندھ کے مالپہر حکمرانوں سے دس لاکھ روپے وصول کئے۔^۲

سردار عظیم خان نے شجاع الملک سے نجات حاصل کرنے کے بعد اپنی توجہ پشاور اور سکھوں کی طرف مبذول کی اور اپنے ساتھ فوج لے کر پشاور کی طرف بڑھا۔ ۱۳ مارچ ۱۸۴۱ء کو سردار رنجیت سنگھ نے جوان دونوں پنجاب کا خود مختار حکمران تھا اور یائے سندھ عبور کر کے دوسرے ہی دن بارک زئی سردار کو ایک گھمسان کی لڑائی میں نوشیرو کے مقام پر شکست فاش دی۔ اس نے پشاور کو لوٹا اور خیرنگ کے علاقے کو روند ڈالا۔ سردار عظیم خان اس شکست کے بعد کابل کی طرف لوٹا لیکن راستہ ہی میں اس کی وفات ہو گئی۔

اخوند ملا فتح محمد خان مہراب خان کے مطلق العنان رویے سے متفق نہیں تھا وہ نہیں چاہتا تھا کہ خان وزارت کے مشوروں کو یکسر نظر انداز کر کے ملک کے نظم و نسق کو درہم برہم کرے اور ان اختیارات سے بلاوجہ تجاوز کرے جو نظام حکومت کے دستور کے تحت اسے حاصل تھے۔ اسی بنا پر خان مہراب خان اخوند کے رویے کو ناپسندیدگی کی نگاہ سے دیکھا کرتا تھا۔ دوسری طرف اس زمانہ میں ایک غیر ملکی شخص ملا داؤد محمد غلزی جو افغانستان کا ایک غیر معروف باشندہ تھا خان کا منظور نظر بن گیا اور خان نے اخوند ملا فتح محمد کو برطرف کر کے اس کی بجائے ملا داؤد محمد کو وزارت کے عہدے پر مقرر کر دیا۔

خان کا یہ قدم نظام حکومت کے مربوط دستور کے اصولوں کے منافی اور ان سے صریحاً انحراف کے مترادف تھا، سر اوان اور جمالاوان کے قبائلی سردار ملا داؤد محمد کی وزارت کے عہدے پر تقرری کو سخت ناپسندیدگی کی نگاہ سے دیکھتے تھے ان سرداروں میں سردار مہر اللہ خان رئیسانی اس کا بڑا سخت مخالف تھا اور اس کی تقرری کو نظام حکومت کے بنیادی اصولوں کے منافی خیال کرتا تھا۔ انہی ایام میں مکران کے کچھلی سرداروں نے مکران میں بغاوت کی سی کیفیت پیدا کر دی تھی۔ خان مکران کے حالات کو درست کرنے کی خاطر مکران کی طرف ایک لشکر کی قیادت کرنے کا خواہشمند تھا۔ لیکن جمالاوان اور سر اوان کے قبائلی سردار اس کے ساتھ تعاون کرنے سے عموماً گریز کرتے تھے اس عدم تعاون کی وجہ ملا داؤد محمد کی وزارت کے عہدے پر تقرری تھی۔^۱

خان محراب خان سردیوں کا موسم کچھلی میں گزارنے کے بعد ۱۸۲۲ء

کے موسم بہار میں گجرات سے درہ مولہ کے راستے خضدار پہنچا اس نے خود خضدار میں قیام کیا۔ اور داروغہ گل محمد کو مستونگ کی طرف روانہ کر دیا تاکہ وہ سر اوان کے قبائل سے ایک لشکر جمع کر کے اپنے ساتھ لائے لیکن سردار مہر اللہ خان رئیسانی اور سردار محمد خان شاہوانی نے سر اوان کے دوسرے سرداروں اور معتمدین کو اپنے ہم خیال بنا کر اور متعلق کر کے مکران کی مہم کے لئے لشکر مہیا

کرنے سے صاف انکار کر دیا۔ جب خان مخراب خان کو سراوان کے قبائلی سرداروں کے اس رویہ کی اطلاع ملی تو وہ خضدار سے قلات پہنچا اور اس نے اخوند ملا فتح محمد کو مستوجگ روانہ کر دیا۔ تاکہ وہ سراوان کے قبائل سرداروں کے ساتھ اپنا اثر و رسوخ استعمال کر کے ان کو لشکر مہیا کرنے پر راضی کرے۔ اخوند کو کسی قدر کامیابی حاصل ہوئی اور وہ سراوان کے قبائلی سرداروں کو اکٹھا کر کے ان کو اپنے ساتھ قلات لے آیا لیکن ملا داؤد محمد کے رویہ کی وجہ سے وہ اور زیادہ غیر مطمئن اور ناراض ہو گئے۔^۱

۱۸۲۳ء کے موسم خزاں میں سردیاں گزارنے کی غرض سے جب سراوان کے یہ قبائلی سردار اور معتبرین کبھی پہنچے تو انہوں نے وڈیرہ سردار خان رندا اور میر بہرام خان بلیدی کو بھی اپنے ساتھ شامل کر کے کبھی میں شورش برپا کر دی اور لوٹ مار کا بازار گرم کر دیا۔ ان کی دیکھا دیکھی علی شیر کھلے بگٹی بھی اپنے لشکر کے ساتھ پہاڑوں سے اتر آ اور تجارتی کاروانوں کو لوٹ کر ہر طرف خوف و ہراس پھیلا دیا اس صورت حال کا مقابلہ کرنے کے لئے خان مخراب خان نے شاخاسی نور محمد کو جھالاوان روانہ کیا۔ تاکہ وہ جھالاوان سے ایک لشکر جمع کر کے خضدار میں اس کا انتظار کرے۔ اس کے کچھ عرصہ بعد وہ

خود بھی خضدار پہنچا اور یہاں سے جمالادان کے لشکر کے ساتھ کوچ کر کے درہ سولہ کے راستے سفر کرتے ہوئے کشتہ کے مقام پر ٹھہرا اسی مقام پر سردار احمد خان نگسی اور غلام نبی مغیری بھی جھل اور کچھی سے آن پہنچے اور باریابی حاصل کر کے خان کو اپنی حمایت کا یقین دلایا۔ ان دونوں رہنماؤں نے سراوان کے قبائلیوں کے ساتھ شامل ہو کر شورش برپا کرنے سے عدا گریز کیا تھا اور اس قسم کی سرگرمیوں میں حصہ لینے کے حق میں نہ تھے۔ اس کے بعد خان اپنے لاؤ لشکر کے ساتھ گنجاہ کی طرف روانہ ہو گیا۔ وہ کچھی میں گاڈی کے قصبہ کو جلانے اور تاخت و تاراج کرنے کا ارادہ رکھتا تھا۔ جہاں قبائلیوں نے جمع آوری کی تھی جب خان میر محراب خان کوٹرو کے مقام پر پہنچا تو سراوان کے قبائلیوں کو خان کے لشکر کے ساتھ مقابلہ کرنے کی جرات نہ ہوئی قبائلی سرداروں نے سیدہ بی بی نور خاتون سے استدعا کی کہ وہ مداخلت کر کے خان کو ان کے خلاف مزید کارروائی کرنے سے باز رکھے سیدہ بی بی نور خاتون قرآن مجید لے کر خان کے پاس گئی اور اسے قرآن مجید کا واسطہ دے کر کارروائی کرنے سے باز رہنے کی تلقین کی خان نے سیدہ بی بی نور خاتون کی مداخلت کی وجہ سے سراوان کے سرداروں کی خطاؤں سے درگزر کر کے ان کو معاف کر دیا اور قبائلیوں کے سرکردوں سردار مہر اللہ خان

رئیسائی سردار محمد خان شاہوانی و ڈیرہ سردار خان رندا اور میر بہرام خان بلیدی کو برغمال بنا کر اپنے ساتھ گنجاہ لے گیا جہاں وہ ان کے ساتھ عزت اور خوش اخلاقی سے پیش آیا۔ اس موقع پر ان کو ان کے مرتبہ کے مطابق توشہ خانہ کے مدد سے حسب دستور روز اور جیرہ (نقد و جنس) ملا کرتا تھا۔ ان قبائلی سرداروں کو رخصت کرنے کے بعد خان جھالاوان کے لشکر کو اپنے ساتھ لے کر بھاگ میں وارد ہوا۔ یہاں سے اس نے ملا داؤد محمد اور اخوند ملا فتح محمد کو علی شیر بگٹی کے ڈیرے کی طرف جو کہ سلیمان کے پہاڑوں میں واقع تھا روانہ کر دیا تاکہ وہ جھالاوان کے لشکر کی مدد سے بگٹیوں کو قرار واقعی سزا دے کر علی شیر بگٹی اور اس کے ساتھیوں کو گرفتار کر کے اپنے ساتھ لائیں ملا داؤد محمد اور اخوند ملا فتح محمد نے جھالاوان کے لشکر کو لے کر کہ سلیمان کے پہاڑوں کا رخ کیا اور وہاں علی شیر بگٹی کے ڈیرے پر حملہ کر کے بگٹیوں کو قرار واقعی سزا دی اور علی شیر بگٹی کو اس کے چند ساتھیوں سمیت گرفتار کر کے اپنے ساتھ گنجاہ لے آئے اور خان کے سامنے پیش کر دیا۔ علی شیر بگٹی اور اس کے ساتھیوں نے اپنی خطاؤں پر ندامت کا اظہار کیا اور خان کی اطاعت قبول کر لی خان ان کی خطاؤں سے درگزر کر کے ان کے ساتھ بھی عزت سے پیش آیا اس کے بعد ان کو بھی عزت سے رخصت کر دیا تاکہ وہ اپنے گھروں کو جا کر امن سے رہیں۔^۱

ملا داؤد محمد نے افغانستان کی مستبدانہ فضا میں پرورش پائی تھی وہ بلوچستان کے مسلمہ رواج اور دستور حکومت کے روایتی بنیادی اصولوں اور وزارت کے بنیادی فرائٹس سے قطعاً ناواقف تھا اس کو اس بات کا احساس بھی نہ تھا کہ وزارت کا فرض اولین خان اس کے سرداروں اور عام قبائل کے درمیان خوشگوار تعلقات پیدا کرنا تھا تا کہ حکومت کا کاروبار خوش اسلوبی سے چل سکے۔ وہ استبداد اور جبر کے بل بوتے پر حکومت کا کاروبار چلانا چاہتا تھا۔ اس کا خیال تھا کہ ایک سخت گیر اور مستبدانہ رویہ اختیار کرنے سے وہ بے چینی دور ہو سکتی ہے جو خان کے مطلق العنان رویہ سے پیدا ہو گئی تھی۔

سردار میر مہر اللہ خان رئیسائی ملا داؤد محمد کا سب سے بڑا مخالف تھا اور وہ اس بڑی رکاوٹ کو اپنے سامنے سے ہٹانے کی فکر میں لگا رہتا تھا۔ ملا داؤد محمد کے رویہ اور وزارت کے عہدے پر اس کی تقرری کی وجہ سے جو شورشیں برپا ہو گئیں تھیں۔ وہ ان کی ذمہ داری بھی سردار میر مہر اللہ پر ڈالتا تھا۔ اس شخص کو خان میر مہراب خان کی طبیعت پر اس قدر قابو حاصل تھا کہ اس نے خان کو سردار میر مہر اللہ خان سے بہت زیادہ بدظن کر دیا۔ خان نے ۱۸۴۳ء کے موسم گرما میں ملا داؤد محمد کی ایمانہ پر اور اسکی انگلیت پر قلات میں سردار میر مہر اللہ خان کو طلب کر کے قتل کر دیا۔^۱

بلوچستان کی تاریخ میں یہ ایک بڑا الیہ اور ایک خطرناک حادثہ تھا جو ملا داد محمد کی سازش سے رونما ہوا۔ اس واقعہ سے ملک کے طول و عرض میں غم و غصہ کی لہر دوڑ گئی۔ عام لوگوں کا اعتماد خان سے اُٹھ گیا۔ جمالاوان کے قبائل سردار قادر بخش زرکزی کے قتل کی وجہ سے پہلے ہی سے ناراض تھے اب اس نئے الیہ کی وجہ سے سراوان کے قبائل بھی خان سے بہت زیادہ بدظن اور ناراض ہو گئے اور ہر طرف خوف و ہراس پھیل گیا۔ اس کا نتیجہ یہ ہوا کہ سراوان کے سرداروں اور معتبرین کا ایک وفد جس میں سردار مہر اللہ خان کے فرزند ان سردار زادگان میر اسد اللہ خان و میر عبدالکریم رئیسانی، سردار محمد خان شاہوانی، سید محمد شریف حزر پچی اور میر مصری خان شاہی زکی میسٹل شامل تھے فشنگ گئے اور وہاں سے سردار شیر دل خان والی قندہار کے پاس ایک عرضداشت بھیج کر میر محراب خان اور ملا داد محمد کے رویہ کے خلاف سخت شکایت کی۔ سردار شیر دل خان نے اس وفد کی عرضداشت کا بغور مطالعہ کر کے اپنا ایک قاصد فشنگ روانہ کیا اور اس کے توسط سے وفد کے ارکان کو قندہار آنے کی دعوت دی لیکن یہ لوگ اس کے قاصد کے ساتھ قندہار نہ جاسکے اور بدستور فشنگ میں مقیم رہے کچھ عرصہ کے بعد سردار شیر دل خان خود فشنگ چلا آیا اور وفد کے ارکان میں سے سردار زادہ میر اسد خان

رئیسائی، سردار میر محمد خان شاہوانی اور سید محمد شریف تیرپنگی کو اپنے ساتھ
 قندہار لے گیا اور سردار زادہ میر عبدالمکریم رئیسائی اور میر مصر خان شاہی زئی
 منگل کو تسلی دے کر واپس وطن روانہ کر دیا۔^۲

سردار عظیم خان بارک زئی ایک وسیع جاگیر کا مالک تھا۔ [۱۸۲۱ء]

میں لٹ بند کے مقام پر پشاور سے کابل کی طرف آتے ہوئے اس کی وفات
 ہو گئی اس کی وفات سے اس کے بھائیوں اور بھتیجیوں میں اس کی جاگیر کی تقسیم
 پر نزہت دست تنازعہ ہو گیا اور اس تنازعہ نے دو سال سے زیادہ عرصہ تک طول
 کھینچا اور آخر کار بارک زئی براداران نے بیرونی حملوں کے تدارک کے
 لئے سردار عظیم خان کی جائداد کو سردار شیردل خان اور سردار پر دل خان کے
 حوالے کر کے افغانستان کی مملکت کو غیر مساوی انداز میں آپس میں تقسیم کر لیا
 ولایت قندہار کا انتظام سردار شیردل اور سردار پر دل خان کے سپرد ہوا۔ سکر،
 لوگر اور ولایت کابل کا نصف حصہ سلطان محمد خان اور یار محمد خان کے حصہ میں
 آئے کابل کی ولایت کا بقیہ نصف حصہ بشمول کوہستان، کوہ دامان سردار
 دوست محمد خان کے حوالے کیا گیا عبدالبہار خان کو غلجیوں کا علاقہ ملا۔ فزئی
 کی ولایت یار محمد خان کو دی گئی۔ لیکن دو سال کے اندر اندر سردار دوست محمد

خان نے کامل کی تمام ولایت کے علاوہ گلزنٹیوں کے علاقہ پر قبضہ کر لیا۔ اس کشمکش کے دوران شاہ ایوب کی اپنی بھی کوئی افادیت اور حیثیت باقی نہ رہی اور وہ چپکے سے تلج و تخت چھوڑ کر لاہور چلا گیا۔ جہاں وہ سردار رنجیت سنگھ کے وظیفہ پر گزارہ کرتا تھا۔ اس کشمکش کی وجہ سے سردار شیر دل خان والی قندہار کو بلوچستان کے معاملات کی طرف توجہ مبذول کرنے کی فرصت نہ تھی اس کے باوجود اس نے بلوچستان سے آئے ہوئے وفد کو تسلی دی کہ وہ بلوچستان کی طرف ایک فوجی مہم کی رہنمائی کرتے ہوئے ان کی جائز شکایات کا ازالہ کر کے رہے گا۔^۱

قندہار میں سرداروں کی موجودگی سے جو صورت حال پیدا ہو گئی تھی وہ خان میر محراب خان کے لئے باعث تشویش تھی اس نے اخوند ملائح محمد کو صلاح مشورہ کے لئے اپنے پاس بلایا اور سردار شیر دل خان کی متوقع فوجی مہم کے تدارک کے لئے تجویز میں طلب کیں اخوند ذاتی طور پر بلوچ افغان روایتی دوستی کے پیش نظر سردار شیر دل خان کے ساتھ جنگ کرنے کے حق میں نہیں تھا لیکن اس متوقع حملے کے تدارک کے لئے اور کوئی چارہ کار بھی اسے نظر نہیں آتا تھا۔ اس نے خان کو یہ مشورہ دیا کہ وہ (اخوند) شاہ غاشی نور محمد کو اپنے ساتھ لے کر مستونگ چلا جائے اور وہاں کے مقامی

قبائل کے علاوہ نوشکی کے ڈگر مینگلوں سے ایک لشکر جمع کر کے مستونگ میں سردار شیردل خان کی آمد کا انتظار کرے چنانچہ شانغاسی نور محمد کو اپنے ساتھ لے کر مستونگ پہنچا اور یہاں کے مقامی قبائل کے علاوہ نوشکی کے ڈگر مینگلوں سے بھی بڑی تعداد میں ایک لشکر جمع کر کے مستونگ میں سردار شیردل خان کی آمد کا انتظار کرنے لگا۔ سردار شیردل خان حسب توقع دس ہزار گھوڑ سواروں پر مشتمل ایک مسلح فوج لے کر جس کے ساتھ توپیں بھی تھیں۔، بلوچستان کی طرف روانہ ہو کر راستہ میں قلعہ حاجی آباد میں فرودکش ہوا۔ لیکن قندہار سے روانہ ہوتے وقت وہ تپ معرکہ کے مرض میں مبتلا ہو گیا اور یہاں پہنچ کر اس کے مرض نے شدت اختیار کر لی اور اسے مجبوراً قندہار کی طرف لوٹنا پڑا جہاں کچھ عرصہ کے بعد اسی مرض سے اس کی وفات واقع ہو گئی اور اس کی جگہ اس کا بھائی سردار پردل خان قندہار کا والی بنا۔^۱

سردار پردل خان والی قندہار نے اخوندزادہ غیاث کو خان کے پاس قلات روانہ کر کے خواہش ظاہر کی کہ وہ اخوند ملاخ محمد جیسے معتمد شخص کو قندہار روانہ کر دے تاکہ وہ سردار میر اسد خان رئیسانی، سردار محمد خان شاہوانی اور سید محمد شریف کو کسی طرح تسلی دے کر قلات لے آئے جو بدستور کابل میں

مقیم تھے اس کی مرضی تھی کہ کچھ ایسا راستہ تلاش کیا جائے کہ جس کی بنا پر سرداروں کی شکایات کا ازالہ ہو سکے اور وہ مطمئن ہو کر بلوچستان آئے۔ پھر راضی ہو جائیں اور یہ ایک ایسا فریضہ ہے کہ اخوند ملا فتح کے علاوہ کوئی دوسرا شخص سرانجام نہیں دے سکتا ہے اور ان سرداروں کو اخوندی پرکلی اعتماد ہے۔

اخوند ملا فتح محمد قندہار جا کر سرداروں کو مطمئن کر کے منانے اور ان کو وطن واپس لانے پر راضی ہو گیا لیکن اس کے ساتھ ساتھ اس نے خان سے استدعا کی کہ اس کو اپنے فرزند اخوند ملا محمد صدیق کو بھی قندہار لے جانے کی اجازت دی جائے۔ ملا داد محمد درحقیقت اخوند ملا فتح محمد کے قندہار جانے پر خوش نہیں تھا وہ جانتا تھا کہ اخوند ملا فتح محمد نے کامیابی حاصل کر لی اور وہ سرداروں کو واپس قندہار سے لا کر خان کے ساتھ مفاہمت کرانے میں کامیاب ہو گیا تو یہ صورتحال اس کے اپنے لئے خوش آمد ثابت نہ ہوگی اور وہ اپنے آپ کو خرابا درگھل محسوس کرے گا وہ خان میر عراب خان کی موجودگی میں اخوند ملا محمد صدیق کے قندہار جانے پر معترض ہوا اور بڑی شدت سے اس کی مخالفت کی۔ اخوند ملا فتح محمد نے بھی اس کے اس معاندانہ رویہ کی وجہ سے قندہار جانے سے انکار کر دیا۔ اخوند ملا فتح محمد کو ملا داد محمد کے انداز گفتگو سے نہ صرف مایوسی ہوئی بلکہ اس پر خوف کی سی کیفیت طاری ہو گئی کیونکہ

سردار مہر اللہ خان کے قتل کا واقعہ ابھی ذہنوں سے محو نہیں ہوا تھا اخوند نے اس خیال کے پیش نظر کہ ملا داؤد محمد سازش کر کے اس کو یا اس کے فرزند اخوند ملا محمد صدیق کو کوئی نقصان نہ پہنچا دے قلات چھوڑ کر جمالادان جانے کا فیصلہ کیا۔ اس خبر کے سنتے ہی بعض دوسرے زعماء بھی جن میں میر کرم خان و میر محبوب خان ایلیتا زئی جام علی خان جمالادان کے بعض سردار اور معتبرین مثلاً سردار رشید خان زرک زئی سردار میر بوہر خان موسیانی میر یحییٰ خان و میر یار محمد شاہی زئی میسنگل وغیرہ اخوند ملا فتح محمد کے گرد جمع ہو کر اس کے ہمنوا بن گئے اور جمالادان جانے کا فیصلہ کیا خان میر مہراب خان نے اپنی والدہ کو ان کے پاس بھیج کر ان کو جمالادان جانے سے روکنے کی کوشش کی لیکن اسے کامیابی نہ ہوئی ملا داؤد محمد کے خلاف عام لوگوں کے جذبات اس قدر بھڑکے ہوئے تھے کہ اخوند نے اس خدشہ کے پیش نظر کہ خان کے پاس قلات میں اس کے دو حریف میر شاہنواز خان اور میر فتح خان موجود تھے۔ قلات میں ان زعماء کی موجودگی کو مناسب خیال نہیں کیا۔ کیونکہ ان کے خیال کے مطابق ہو سکتا تھا کہ یہ زعماء فوراً جذبات سے متاثر ہو کر خان کے خلاف میر شاہنواز خان اور میر فتح خان کو کھڑا کر کے اس کی پشت پناہی کریں اور اس سے اخوند کے نام پر دھبہ لگ جائے یہ ایک ایسا موقع تھا کہ خان کا کوئی طرفدار قلات میں

موجود نہ تھا اسی بناء پر اخوند متہذ کرہ بالازم کو لے کر جھالاوان کی طرف روانہ ہو گیا اور جب یہ لوگ خضدار پہنچے اور ان کی آمد کی خبر سب کو ہو گئی تو بعض قبائلیوں نے انتہائی مایوسی کے عالم میں خضدار کے بازار کو لوٹا خان کے عمال حکومت نظم و نسق کے درہم برہم ہو جانے کی وجہ سے اس قدر بے بس تھے کہ وہ دکانداروں کی دکانوں کو اس لوٹ مار سے بچا بھی نہ سکے۔^۱ یہ واقعات ۱۸۲۳ء میں پیش آئے۔

آخر مجبور ہو کر خان میر مہراب خان نے ملا داؤد محمد کو قندھار روانہ کر دیا تاکہ وہ سردار پردل خان سے مل کر ایسا کوئی راستہ نکالے کہ جس کی بنا پر وہ سردار جو قندھار میں قیام پذیر تھے وطن واپس آ جائیں اور سردار پردل خان کو بلوچستان کے معاملات میں مداخلت کرنے کا موقع نہ ملے قندھار میں ملا داؤد محمد کو ایک سال سے زیادہ عرصہ لگا لیکن یہ معلوم نہ ہو سکا کہ وہاں اس کو کتنی کامیابی ہوئی البتہ اتنا معلوم ہے کہ ۱۸۲۵ء کے موسم گرما کے اوائل میں جب ملا داؤد محمد واپس آیا تو اسی موقع پر سردار زادہ میر اسد خان اور اس کے رفقاء سردار محمد خان شاہوانی اور سید محمد شریف تیرپنگی بھی واپس آ گئے تھے۔

اسی اثناء میں خان میر مہراب خان نے اپنی اہلیہ کو جو جام علی خان کی

بھی تھی جہاں روانہ کر دیا تاکہ وہ اخوند ملاخ فتح محمد کو راضی کر کے اپنے ساتھ واپس قلات لے آئے۔ بی بی صاحبہ نے اخوند ملاخ فتح محمد کو یقین دلایا کہ اب خان میر مہراب خان ملا داد محمد کو اپنے پاس نہیں رکھے گا اور اخوند کو وزارت کے عہدے پر بحال کر دے گا۔ اس موقع پر سہراوان کے قبائلیوں نے کبھی میں شورش برپا کر دی تھی اور انہوں نے بھاگ شہر کا محاصرہ کر کے عام رعایا پر دست قطاول دراز کر دیا تھا۔ اخوند ملاخ فتح محمد اپنا اثر و رسوخ استعمال کر کے ان باغیانہ سرگرمیوں کا خاتمہ کرنے کے لئے کبھی کی طرف روانہ ہو گیا اور اس کے فرزند ملا محمد صدیق میر کرم خان اور میر یعقوب خان ایجازی جام علی خان، سردار میر رشید خان زہری، میر عیسیٰ خان شاہی زکی مینگل اور میر یار محمد مینگل بی بی صاحبہ کے ساتھ قلات روانہ ہو گئے اور خان میر مہراب خان سے باریابی حاصل کر لی۔ خان نے ان کو انعام و اکرام سے نوازنے کے بعد کبھی روانہ کر دیا۔ تاکہ کبھی میں باغیوں نے جو شورش برپا کی تھی اس کا خاتمہ ہو سکے۔

جام علی خان واپس بیلا چلا گیا اور یہ لوگ جب کبھی پہنچے تو ان کی آمد سے خوشتر کبھی میں اخوند ملاخ فتح محمد نے امن قائم کر دیا تھا۔ اخوند ملاخ فتح محمد کے

میں موقع پر بھاگ میں آنے کی وجہ سے باغیوں پر خاطر خواہ اثر پڑا۔ اور اس کی مداخلت پر باغیوں نے بھاگ شہر کا محاصرہ اٹھا لیا۔ اخوند نے ایک عرصہ تک بھاگ میں باغیوں کو عام رعایا کی فیصلوں کو لوٹنے سے باز رکھا اور کچھی میں پوری طرح امن و امان قائم ہو گیا۔ اخوند نے اپنے حریف خاندان کے ایک فرد ملا محمد حسین کو جو ملا عبدالرحمان آخانی زکی کا بیٹا تھا بھاگ کا نائب مقرر کر دیا۔ خان کو یہ تقرری بیحد ناگوار گذری وہ اس کو اس عہدے سے ہٹانا چاہتا تھا لیکن اخوند نے خان کے پاس ایک عرضداشت بھیج کر گزارش کی کہ اس شخص کا باپ اور بھائی قتل ہو گئے اور اس کا گھر تباہ ہو گیا اور اس کے زخموں کا مرہم ہی یہی تقرری ہو سکتی تھی جس پر میں نے عمل کیا ہے خان نے اخوند کا لحاظ کر کے اس کو بھاگ کی بجائے ڈھاڈر کا نائب مقرر کر دیا۔^۱

کچھ عرصہ کچھی میں قیام کرنے کے بعد اخوند ملا فتح محمد اور اخوند ملا محمد صدیق قلات جانے کے ارادے سے درہ مولہ کے راستے انجیرہ پہنچے یہاں ان کو ملا داؤد محمد کے قندہار سے واپس قلات آنے کی اطلاع ملی۔ اخوند ملا محمد صدیق اور ملا داؤد محمد کے درمیان جو عداوت چلی آتی تھی اس کے پیش نظر ملا محمد صدیق نے قلات کی بجائے باغیانہ جانے کا فیصلہ کیا اس کے بعد

ان کو اچانک خبر ملی کہ خان میر محراب خان قلات سے سوراب کی طرف بڑھ رہا ہے اور وہ ان پر شب خون مارنے کا ارادہ رکھتا ہے اس خبر سے ان دونوں کو بڑی حیرت اور مایوسی ہوئی۔ غالباً خان ان پر حملہ کرنے کا ارادہ رکھتا تھا۔ لیکن سردار میر اسد خان ریسائی کے سختی سے منع کرنے پر جو ابھی نیا نیا قندہار سے واپس آیا تھا اور جس کے ساتھ خان کی نئی نئی مفاہمت ہوئی تھی خان نے اپنا یہ ارادہ ترک کر دیا۔ وہ ان دونوں کو اپنے ساتھ لے کر سوراب پہنچا اور یہاں سے قلات تک یہ دونوں کو اپنے ساتھ لے کر سوراب پہنچا اور یہاں سے قلات تک یہ دونوں اس کے ہمراہ تھے قلات میں خان ان دونوں کے ساتھ بڑی مہربانی سے پیش آیا اور انہیں انعام و اکرام سے نوازا۔^۱

۱۸۴۵ء میں سردار رحم دل خان سیوی سے شمال کی طرف بڑھا اسکے ساتھ ایک مختصر سی فوج اور کچھ توپیں تھیں اس نے شمال کے قلعہ سے شمال کے کوتوال ملک دینار شاہی زکی مینگل کو دھوکہ سے نکال باہر کر کے شمال کے علاقہ پر قبضہ کر لیا۔ اس موقع پر سردار کہندل خان نے اپنے بھائی سردار مہر دل خان کے ساتھ سردار رحم دل خان کے لئے مزید کمک روانہ کر دی اور قندہار کی فوج نے مستونگ کی طرف پیش قدمی کرتے ہوئے اس علاقہ پر

بھی قبضہ کر لیا۔ خان میر محراب خان نے سردار میر محمد خان شاہوانی میر
ابراہیم خان۔ میر قطب خان رئیسانی اور میر جان محمد میٹگل کو سردار رحمدل
خان کے پاس مستونگ روانہ کر دیا جنہوں نے ملاواؤ دھم کے خلاف شکایت
کی۔ آخر کار دونوں حکومتوں کے درمیان مفاہمت ہو گئی اور قندہار کے
سرداروں نے خان کے تمام علاقے دوبارہ خالی کر دیئے۔^۱

خان محراب خان کے عہد حکومت میں جزاوسزا کا ایک عجیب واقعہ
رو نما ہوا۔ جھیل کے مکسیوں اور بکھی کے رند قبیلہ کے لوگوں کے درمیان ایک
عرصہ سے عداوت چلی آتی تھی۔ مکسیوں کے مقابلہ میں رندوں کی تعداد بہت
زیادہ تھی انہوں نے سات ہزار افراد پر مشتمل ایک لشکر جمع کر کے مکسیوں کو
کلجیا نیست و نابود کرنے کا فیصلہ کیا۔ گنسی دو ہزار افراد سے زیادہ میدان جنگ
میں لانے کے ناقابل تھے۔ دونوں فریقوں کے درمیان مصالحت کی بڑی
کوشش کی گئی علاقہ کے سید اور خواتین نے ان کے بیچ میں پڑ کر رندوں کو اپنا
ارادہ ترک کرنے کی تلقین کی اور ہر چند کہ رندوں کی منت و سماجت

کی مگر وہ باز نہ آئے۔ دونوں فریق خوب مسلح ہو کر ایک دوسرے کے قریب آ گئے اور ان کے درمیان لڑائی شروع ہو گئی۔ ملکسیوں نے رندوں کے ہجوم پر ایک بارگی اور ایک ساتھ گولیاں چلائیں جس کی وجہ سے رندوں کی صفوں میں بھگدڑ مچ گئی اور اس کے بعد یکبارگی تلواریں میان سے نکال کر رندوں پر پل پڑے اور کچھ اس بے جگری سے لڑے کہ رندوں کے پھلکے چھوٹ گئے اس پر طرہ یہ کہ اسی میدان میں آپاشی کی نہروں کا ایک جال بچھا ہوا تھا رندان نہروں میں بھی بری طرح پھنس گئے اور ان میں سے دو ہزار افراد ان کی آن میں میدان جنگ میں کام آئے۔ لیکن ملکسیوں کا کچھ زیادہ نقصان نہیں ہوا۔ خان نے اس موقع پر ملکسیوں کے سردار میر احمد خان کے لئے خلعت روانہ کی اس سے رندوں کو اس قدر زیادہ سخت ہوئی کہ وہ سب کے سب سندھ کی طرف نقل مکانی کر کے چلے گئے جہاں سندھ کی طرف نقل مکانی کر کے چلے گئے جہاں سندھ کے ٹالپر حکمرانوں نے ان کے گزارے کے لئے انہیں کچھ اراضیات بھی دیں۔ اگرچہ کچھ عرصہ کے بعد ان کو واپس بلایا گیا لیکن ان کی طاقت دوبارہ بحال نہ ہو سکی یہ واقعہ ۱۸۳۰ء میں پیش آیا۔

اسی زمانہ میں ہڑند اور واجل (ڈیرہ جات) کے علاقے خان کے ہاتھ سے نکل گئے ایک عرصہ سے سید محمد شریف تیرپچی ان علاقوں کا حاکم چلا

آتا تھا۔ پنجاب کے خود بخوار حکمران رنجیت سنگھ نے ان علاقوں پر بلا مزاحمت قبضہ کر لیا اور سید محمد شریف نے ایک معمولی رقم لے کر یہ علاقے خالصہ سردار کے گماشتوں کے حوالے کر دیئے اور خان میر مخراب خان اپنے ملک کے اندرونی خلفشار کی وجہ سے کوئی کارروائی کرنے کی حیثیت میں نہ تھا ان علاقوں کو دوبارہ حاصل کرنے کے لئے کوئی کارروائی نہ کی گئی۔^۱

کچھ عرصہ سے مینگل اور بڑنچو قبیلہ کے لوگ تہارتی کارروائیوں کو تنگ کیا کرتے تھے اور ان سے مقررہ شرح سے کئی گنا زیادہ فی بار بدکہ وصول کرنے لگے تھے ان کے ان مطالبوں سے تہارت کو بڑا نقصان پہنچ رہا تھا دوسری طرف سردار رستم خان محمد حسنی اور خادان کے سردار مہتم خان نوشیروانی نے بھی خان کی اطاعت سے من موڑ لیا تھا۔ مکران میں بھی کچلی سرداروں نے باغیانہ سرگرمیاں شروع کی تھیں۔ ۱۸۳۱ء میں خان مخراب خان ملا دادا کو محمد کو اپنے ساتھ لے کر خضدار پہنچا یہاں سے اس نے بڑنچو اور مینگل قبیلوں کے خلاف کارروائی کر کے ان کو تہارتی کارروائیوں سے مقررہ شرح سے زیادہ بدکہ وصول کرنے سے منع کر دیا۔ سردار رستم خان محمد حسنی نے بھی خان کی اطاعت قبول کر لی اس کے بعد خان کے بھائی میرا عظیم خان اور ملا دادا کو محمد کی

سرکردگی میں خان کے لشکر نے گورجک کا رخ کر کے سردار میر مہتمم خان
 نوشیروانی کو گورجک کے قلعہ میں محصور کر لیا۔ اس قلعہ کا محاصرہ ابھی جاری تھا
 کہ قلعہ کے اندر جلانے کی لکڑی ختم ہو گئی جس کے بغیر محصورین کا گزارہ
 مشکل ہو گیا انہوں نے اس شرط پر اطاعت قبول کرنے پر رضامندی ظاہر کی
 کہ محاصرین ان کو باہر سے جلانے کی لکڑی فراہم کر دیں محاصرین نے اس
 شرط پر جلانے کی لکڑی محصورین کو مہیا کر دی کہ وہ دوسرے دن فاتحین کو قلعہ
 کے اندر پر تلف خیانت دیں گے لیکن محصورین نے لکڑی حاصل کرنے کے
 بعد اختیار ڈالنے سے انکار کر دیا۔ محاصرین نے قلعہ کا محاصرہ اور زیادہ سخت
 کر دیا اور محصورین کی حالت دوبارہ خراب ہو گئی اس اثناء میں سردار مہتمم خان
 نے اپنا ایک ہرکارہ قندہار بھیج کر قندہار کے سرداروں کی توجہ خان کی
 کارروائیوں کی طرف مبذول کی سردار کھدل خان کی مداخلت کی وجہ سے میر
 اعظم خان نے گورجک کے قلعہ کا محاصرہ اٹھا لیا۔ اس کے بعد میر اعظم خان
 اور ملا داد محمد اپنا لشکر لے کر کیچ میں وارد ہو گئے لیکن ان کو کیچ کے چکی سرداروں
 کے خلاف کچھ زیادہ کامیابی حاصل نہ ہوئی اور وہ واپس قلات چلے آئے۔
 ۱۸۳۳ء میں شجاع الملک نے بارک زئی بھائیوں کے اقتدار پر

ایک کاری ضرب لگانے کی تیاریاں شروع کر دیں۔ اس نے ان تیاریوں کے لئے لودھیانہ کو اپنا مرکز بنایا۔ وہ ۷ فروری ۱۸۳۳ء کو لودھیانہ سے نکل کھڑا ہوا۔ اس نے پنجاب کے حکمران سردار رنجیت سنگھ کے ساتھ اپنے دوستانہ تعلقات استوار کرنے کے لئے سردار رنجیت سنگھ نے اسے مبلغ ایک لاکھ روپے بطور تحفہ دے دیئے سندھ کے نالپہر حکمرانوں نے اسے مدد دینے کا وعدہ کیا تھا لیکن جب شجاع الملک سندھ میں داخل ہو گیا تو سندھ کے حکمران اپنے وعدہ سے منحرف ہو گئے شجاع الملک نے جو شکار پور میں قیام پزیر تھا فوج بھیج کر بھکر کے قلعہ پر قبضہ کر لیا جو دریائے سندھ کے اندر ایک نہایت خوبصورت جزیرہ پر تعمیر کیا گیا تھا۔ ۹ جنوری ۱۸۳۳ء کو اس کی فوج نے سندھ کے نالپہر حکمرانوں کی فوج کو روہڑی کے قریب زبردست شکست دی اس موقع پر اس کی فوج کا سپہ سالار سمندر خان کا کڑ تھا جو اس سے محشر میر مصطفیٰ خان کی فوج میں جمعدار کے عہدے پر مامور رہ چکا تھا۔ سندھ کے حکمرانوں نے اسے مبلغ پانچ لاکھ روپے ادا کر دیئے اور اس سے بارگ زئی بھائیوں کے خلاف اس کی تیاریوں کو اور زیادہ تقویت ملی اس کی فوج میں زیادہ تر روہیلہ اور دوسرے ہندوستانی تھے جن کی تعداد چھ ہزار افراد کے لگ بھگ تھی اور ان کی قیادت کمپنیل کے ہاتھ میں تھی جو سکاٹ لینڈ کا باشندہ

تھا یہ شخص اس سے پیشتر ایسٹ انڈیا کمپنی اور اس کے بعد سکھ فوج میں ملازم رہ چکا تھا اس نے شجاع الملک کی فوج یورپین طرز پر تربیت دے کر خوب منظم کرنی تھی اور وہ پوری طرح تربیت یافتہ تھی۔^۱

اسی اثناء میں میر احمد یار خان کے بیٹے میر شاہ نواز خان اور میر فتح خان قلات کے قلعہ سے بھاگ نکلے اور کچھی میں جا کر باغیانہ سرگرمیاں شروع کریں۔ اسی موقع پر اخوند ملا محمد صدیق اور میر محمد حسن ریکسانی سندھ میں وارد ہوئے جہاں شجاع الملک بدستور قیام پذیر تھا سندھ سے واپسی پر راستہ میں انہیں میر شاہ نواز اور میر فتح خان ملے جنہوں نے ان کو اپنا ہمراہ اور طرفدار بنانے کی کوشش کی لیکن ان دونوں نے ان کا ساتھ دینے سے انکار کر دیا۔^۲

شجاع الملک جب اپنی فوج لے کر ولایت قندھار کی حدود میں داخل ہوا تو بارک زنجیوں نے کوئی مزاحمت نہ کی اور قندھار میں قلعہ بند ہو گئے اور سردار دوست محمد خان سے امداد طلب کی سردار دوست محمد خان اپنے بھائیوں کے ساتھ اپنے اختلافات کو بالائے طاق رکھ کر ان کی مدد پر کمر بستہ ہو گیا۔ دو

مینے کے محاصرہ کے بعد شجاع الملک نے قندہار کے قلعہ پر زبردستی قبضہ کرنے کی کوشش کی لیکن اس کا حملہ ناکام ہو گیا اور اس کے بہترین سپاہی اور مصہدار میدان جنگ میں کام آئے اس موقعہ پر سردار دوست محمد خان بھی قندہار کے نزدیک پہنچ گیا تھا۔ ان سب کی مشترکہ فوج نے شجاع الملک کی فوج پر حملہ کر دیا اور دونوں فریقوں کے درمیان دو دن تک لڑائی جاری رہی شجاع الملک کا پلہ بھاری نکل آتا تھا۔ شجاع الملک کی فوج کامیابی سے دوچار ہونے والی تھی کہ اسکے سپہ سالار کپ بتل کی ایک توپ پھٹ گئی اور اس سے نہ صرف کپ بتل خود زخمی ہو گیا بلکہ اس کے کئی سپاہی بھی مارے گئے اس توپ کے پھٹ جانے کی وجہ سے بارود خانہ کو بھی آگ لگ گئی اور اس کے سپاہی منتشر ہو گئے۔ یہ واقعہ ۲ جون ۱۸۴۳ء کو پیش آیا۔ شجاع الملک سیستان میں لاش کی طرف بھاگ نکلا اور وہاں سے ایک بھڑملا تے سے ہو کر قلات پہنچا خان میر محراب خان نے اس کی بڑی خاطر مدارات کی اور اسے قلات کے قلعہ کے اندر جگہ دے کر اس کی حفاظت کا پورا پورا انتظام کیا۔ اس موقعہ پر سردار حمید خان نے دو ہزار گھوڑ سواروں کے ساتھ بڑی تیزی سے اس کا تعاقب کیا غشی عطا محمد شکار پوری کا بیان ہے کہ اس نے بلوچستان کی

میں سرحد تک اس کا تعاقب کیا مرزا احمد علی کا بیان ہے کہ وہ منگو چرتک جو قلات سے فقط بتیس کلومیٹر کے فاصلہ پر واقع ہے۔ شجاع الملک کے تعاقب میں آیا خان میر محراب خان نے دارونہ گل محمد کو سردار رحم دل خان کے پاس بھیج کر اسے مزید قلات کی طرف پیش قدمی کرنے سے منع کر دیا اور کہا کہ شجاع الملک نے اس کے ہاں پناہ لی ہوئی ہے اور وہ اس کا مہمان ہے۔ بلوچی تک کے مطابق وہ ہر قیمت پر اس کی حفاظت کا ذمہ دار ہے سردار رحم دل خان کی طرف سے شجاع الملک کی گرفتاری کے لئے اس قسم کی کارروائی ان دوستانہ روابط کے منافی ہوگی جو دونوں حکومتوں کے درمیان ایک عرصہ دراز سے قائم چلے آتے ہیں۔ اس کے بعد سردار رحم دل خان واپس قندھار چلا گیا۔ خان نے دو تین مہینہ کے بعد شجاع الملک کو عزت سے رخصت کر دیا اور سندھ تک میر عیسیٰ خان مینگل کو اس کے ساتھ کر دیا تاکہ وہ خیریت کے ساتھ اسے سندھ کی سرحد تک پہنچا دے۔ شجاع الملک سندھ میں کچھ عرصہ قیام کرنے کے بعد جیسلمیر کے راستے لوہیانہ چلا گیا۔

۱۸۳۳ء کے موسم خزاں میں میر شاہنواز خان اور میر فتح خان نے کبھی میں علم بغاوت بلند کر دیا۔ سراوان سے کچھ قبائلیوں کو اپنے ساتھ لے

کردہ پہلے ڈھاڈر پہنچے اور وہاں کے نائب باران کو موت کے گھاٹ اتارا
 اس کے بعد انہوں نے اپنے لشکر کو ساتھ لے کر بھاگ کا رخ کیا۔ بھاگ کا
 نائب ملا محمد حسن بھی باغیوں کے ساتھ مل گیا۔ خان محراب خان نے اپنے
 بھائی میر اعظم خان کو باغیوں کا مقابلہ کرنے کے لئے روانہ کیا وہ نگسی قبیلے
 کے سردار میر احمد خان کی مدد سے ملکسپوں کا ایک لشکر اکٹھا کر کے ان کے
 مقابلے پر بھاگ پہنچا۔ دونوں فریقوں کے درمیان میر مصطفیٰ خان کے مزار
 کے نزدیک ایک گھمسان کی جنگ ہوئی جس کے دوران ملا محمد حسن میدان
 جنگ میں کام آیا۔ میر شاہنواز خان اور میر فتح خان کے لشکر نے بری طرح
 شکست کھائی۔ میر شاہنواز خان قندہار کی طرف اور میر فتح خان سندھ کی
 طرف بھاگ گیا۔^۱

اس واقعہ کے کچھ عرصہ بعد سردار میر رشید خان زرک زئی نے خان
 کی اطاعت سے منہ موڑ لیا۔ میر محراب خان اس کی سرگرمیوں کا خاتمہ کرنے
 کے لئے ایک لشکر لے کر جھالاوان پہنچا۔ سردار رشید خان کے لشکر نے انجیرہ
 اور زہری کے درمیان ایک پہاڑی درے میں مورچے سنبھال لئے
 دونوں فریقوں کے درمیان گولیاں چلیں لیکن بعض خیر خواہوں کی مداخلت کی

وجہ سے مزید خون خرابے تک نوبت نہ آئی سردار رشید خان نے خان کی اطاعت قبول کر لی اور خان نے اسے معاف کر دیا۔^۷

ملا داد محمد کا ستارہ اقبال بدستور عروج پر تھا اور خان میر محراب خان اس کو بدستور وزارت کے عہدے پر مامور رکھنے پر اہم تھا ملا داد محمد کو ابتدا ہی سے کوئی مقبولیت حاصل نہ تھی لیکن اس کی مخالفت بھی زوروں پر تھی جب قبائلی سرداروں اور دوسرے مقتدر افراد کو بہت زیادہ مایوسی ہوئی تو انہوں نے ملا داد محمد کو وزارت کے عہدے سے زبردستی ہٹانے کا فیصلہ کیا اور اخوند ملا محمد صدیقی کو جو ملا داد محمد کا بڑا سخت مخالف تھا اپنا رہنما بنایا ۱۸۳۵ء کے موسم گرما میں جبکہ خان میر محراب خان قلات کے قلعہ کے باہر چشمہ قلات کے نزدیک ایک باغ میں خیمہ زن تھا۔ ملا محمد صدیقی کے حامیوں نے جن میں کئی مقتدر اور صاحب رسوم افراد شامل تھے خان کے خیمہ کا رخ کیا اور اس کی ذات کے لئے خطرہ کا موجب بن گئے انہوں نے اپنی بندوقوں کا رخ خان کے خیمہ کی طرف پھیر دیا۔ داد محمد کی مخالفت اور اسی کی بنا پر خان سے ناراضگی اس قدر بڑھ گئی تھی کہ خان کے اکثر ملازمین درپردہ باغیوں کے ساتھ مل گئے تھے اس موقع پر بانی تاجر اور شہر کے دوسرے شرفاؤں میں پڑے اور

دونوں فریقوں کے درمیان مصالحت کرنے کی کوشش کی اور باغیوں کو آگے بڑھنے اور کوئی کارروائی کرنے سے باز رکھا اسی دوران داروغہ گل محمد نے موقع کی نزاکت کا احساس کرتے ہوئے قلعہ کے دروازے کھول دیئے اور خان بھخاقت تمام قلعہ کے اندر داخل ہو گیا اور وہ گل محمد نے باغیوں پر قلعہ اور اس کی دیواروں سے گولیاں چلائیں اور وہ زہری کی طرف نکل کھڑے ہوئے جہاں ان کے درمیان ان بن پیدا ہو گئی اور وہ منتشر ہو گئے اس موقع پر میر ولی محمد میٹگل ہی وہ واحد معزز شخص تھا جو خان کے ساتھ رہا، حتیٰ کہ جام علی خان بھی جو اس موقع پر موجود تھا باغیوں کے ساتھ مل گیا۔ مسن کا بیان ہے کہ اخوند ملا محمد صدیق کے حامی خان میر مخراب خان کو معزول کر کے اس کو خان بنانے کا ارادہ رکھتے تھے بہر نوع اس واقعہ کے بعد اخوند ملا محمد صدیق قندہار کی طرف بھاگ نکلا جہاں سردار کہدل خان نے اس سے کہا کہ اگر وہ ایک ملا ہے تو اس کو ایک جنگجو بلوچ کی وضع قطع اختیار کرنے کی کیا ضرورت ہے۔ غالباً سردار کہدل خان کو یہ معلوم نہ تھا کہ بلوچستان میں اس زمانہ میں پڑھے لکھے اور تعلیم یافتہ شخص کے لئے ملا کا لقب استعمال کیا جاتا تھا۔

خان مخراب خان کے دل پر اس واقعہ کا بڑا اثر ہوا اور داروغہ گل محمد نے بھی ملا

داؤد محمد کے غلط رویہ کی طرف اسکی توجہ مبذول کرائی خان اسکے بعد
 ملا محمد داؤد کے ساتھ سردمہری کا برتاؤ شروع کر دیا اور اس کی بجائے ملا محمد
 حسن کے ساتھ گرم جوشی کا مظاہرہ کرنے لگا اور بتدریج نظر عنایت اسی کی
 طرف پھیر دی اور اب یہ دونوں ایک دوسرے کے حریف بن گئے اور دونوں
 ایک دوسرے کو نیچا دکھانے کے درپے ہو گئے۔ ابتدا میں تو ملا محمد حسن نے
 خان کی خوشامد تک اپنی بات محدود رکھی۔ لیکن رفتہ رفتہ جب اس کو ملا داؤد محمد
 کے خلاف خلاف کی ذہنی کیفیت کا علم ہو گیا تو اس نے اس کی دعا بازی کے
 خلاف کھلم کھلا ہاتھیں کرنی شروع کر دیں اور آخر کار جرات پاتا کر ملا داؤد محمد کا
 خاتمہ کرنے کی پیش کش کر دی۔ دوسری طرف ملا داؤد محمد کو بھی ملا محمد حسن کی
 دشمنی کا پورا پورا خطرہ محسوس ہوا اور اس نے خان کے سامنے تجویز پیش کر دی
 کہ ملا محمد حسن کا قتل خان کے مفاد کے لئے بڑا ضروری ہے لیکن ابھی خان
 نے کوئی فیصلہ ہی نہیں کیا تھا کہ ملا داؤد محمد نے اپنی قسمت کا فیصلہ خود کر لیا۔
 اس نے اپنی جان کے خوف سے سردار رحمت خان اور سردار کبیر خان
 والی قندھار کے نام ایک عرضداشت بھیج کر خان کے خلاف شکایتوں کا ایک
 طومار باندھ دیا۔ اور ان کو بلوچستان پر حملہ کرنے کی ترغیب دی بد قسمتی سے یہ
 خط و کتابت پکڑی گئی اور ملا داؤد محمد کا راز فاش ہو گیا۔ اس کے باوجود خان
 نے ملا داؤد محمد سے کہا کہ وہ دوسرے ہی دن ملا محمد حسن کا کام تمام کر سکتا

ہے۔ اسی طرح اس نے ملا محمد حسن کی بھی حوصلہ افزائی کر کے اسے ملا داؤد محمد کو قتل کرنے کا حکم دے دیا۔ دوسرے دن خان نے دوبارہ داؤد محمد کی یقین دہانی کرائی کہ وہ اس کے منصوبہ کے ساتھ پوری طرح متفق ہے۔ ملا داؤد محمد بھی بعد دوپہر بڑا مطمئن ہو کر خان کے دربار میں آیا تاکہ وہ اپنے شکار کا بیچھا کر لے دربار برخواست ہونے کے بعد یہ دونوں خان کے پاس ٹھہرے۔ ملا داؤد محمد عصر کی نماز کے لئے اٹھ کر وضو کرنے لگا۔ ملا محمد حسن اس موقع سے فائدہ اٹھا کر اس کے پیچھے گیا اور اس کی گردن پر تلوار سے ایک کاری ضرب لگائی۔ ملا داؤد محمد پیچھے مڑ کر دریافت کرنے لگا کہ معاملہ کیا ہے؟ جبکہ تلوار کے ایک دوسرے وار سے ملا محمد حسن نے اس کا کام تمام کر دیا۔ اس کے بعد خان نے اس خدمت کے صلے میں ملا محمد حسن کو وزارت کے عہدے پر فائز کر دیا۔ اخوند ملا محمد صدیقی کو ملا داؤد محمد کے قتل کے بعد قندھار سے قلات آنے کا حوصلہ ہو گیا۔ سادے کا بیان ہے کہ داؤد محمد سے خان مہراب خان کا تعلق خصوصی توجہ کا محتاج ہے کیونکہ خان موصوف کے دور حکومت کی مشکلات کو عموماً ملا داؤد محمد سے ہی منسوب کیا جاتا ہے وہ معمولی حیثیت کا ایک غلزنئی افغان تھا خان نے اس کو ملک کے مروجہ دستور اور قبائل کی مرضی کے برخلاف وزارت کے عہدے پر فائز کیا۔ اس دستور کے تحت اس عہدے پر میر قسمر کے زمانہ ہی سے دہوار خاندان کے افراد موروثی طور پر

فائز چلے آتے تھے جو نبی اس شخص کو اعتماد میں لیا گیا اس نے ہر اس شخص کو قتل کروانے کا راستہ اختیار کیا جس کے اثر و رسوخ سے اس کو خطرہ لاحق تھا چارلس مسن کا بیان ہے کہ داؤد محمد کے دماغ سے خطرے کے احساس کو دور کرنے کی خاطر جب بھی موقعہ فراہم ہوا۔ یکے بعد دیگرے ان گنت مقتدر اور صاحب رسوخ سردار اور دوسرے زعماء اس کے وہم کی قبر بانگاہ پر بھیشت چڑھا دیئے گئے۔ ان فوری ارتکاب قتل کا فوری نتیجہ خان کے اقتدار اور وقار کو ہر بار زبردست دھچکے لگنے کی صورت میں نمودار ہوا۔ مسن کا بیان ہے کہ ملا داؤد محمد نے میر شاہنواز خان اور میر فتح خان کو بھی قتل کروانے کی تجویز خان محراب خان کے سامنے رکھی تھی۔ لیکن خان میر محراب خان نے اس کی بات نہ مانی اور ان کو باعزت طریقے سے قید میں رکھا۔ غالباً ملا داؤد محمد کے قتل کا واقعہ ۱۸۳۶ء یا اس کے بعد رونما ہوا۔^۱

ملا داؤد محمد کے قتل کے بعد بھی ملک میں امن و امان کو صورت حال میں کوئی خاص تبدیلی واقع نہ ہوئی بلکہ اس کے برعکس بعض لوگوں نے اس واقعہ کو اپنی باغیانہ سرگرمیوں کے لئے ایک اور بہانہ بنا لیا۔ اس کی سب سے بڑی وجہ یہ تھی کہ خان میر محراب خان کے ہاتھ سے یکے بعد دیگرے کئی مقتدر

اور صاحبِ رسوخ افرادِ آمل ہوئے جس کا اثر ملک کے نظم و نسق پر پڑا۔ اکثر قبائلی سردار اور دوسرے معتبرین خان سے بہت زیادہ بدظن تھے اور خان کے دربار میں حاضر ہونے سے عدا کر بڑھتے تھے۔

خان میر محراب خان کے عہدِ حکومت کا سب سے اہم واقعہ افغانستان کی پہلی جنگ تھی جس میں بلوچستان کو بلاوجہ ملوث ہونا پڑا۔ مارچ ۱۸۳۶ء میں لارڈ آک لینڈ لارڈ ولیم ہینک کی جگہ ہندوستان کا گورنر جنرل بنا۔ اس موقع پر سردار دوست محمد خان امیرِ کابل نے اس کی تقریری پر مسرت کا اظہار کرتے ہوئے اسے خوش آمدید کا پیغام دیا۔ لارڈ آک لینڈ نے اپنے جوابی پیغام میں امیرِ کابل کا شکریہ ادا کرتے ہوئے اس بات کا اعادہ کیا کہ برطانوی حکومت دوسرے آزاد ممالک کے اندرونی معاملات میں عدم مداخلت کے اصول کی سختی سے پابند ہے لیکن اس کے باوجود ستمبر ۱۸۳۷ء میں سر ایلیگزینڈر برنس کو امیر دوست محمد خان کے پاس کابل روانہ کیا گیا تھا اس نے یہ سفر تجارتی مقاصد کے لئے اختیار کیا تھا لیکن درحقیقت اس کا یہ سفر سیاسی نوعیت کا تھا۔ اس سفر کے دوران ڈاکٹر لارڈ اور لیفٹیننٹ رابرٹ لیچ بھی اس کے ہمراہ تھے۔ کابل سے لیچ کو تجارتی مشن پر قندھار روانہ کر دیا گیا لیکن اندرونی طوہ پر اسے سیاسی معلومات حاصل کرنے کی غرض سے قندھار

بھیجا گیا تھا۔

اسی دوران ایک روسی وفد کاؤنٹ سسکی ٹونج کی قیادت میں ایران کے دار الحکومت تہران میں موجود تھا جس میں کرنل بلرم برگ اور کیپٹن ونگے وچ بھی شامل تھے۔ روسی وفد کا یہ موخرالذکر رکن ایک قابل زبان دان اور ایک نہایت سرگرم مصہبہ ارتھا۔ اس نے اپنے آپ کو افغانستان میں پوری طرح مصروف رکھا ہوا تھا اس موقع پر کابل میں اس کی آمد سے اور زیادہ وحیدگی پیدا ہو گئی وہ اپنے آپ کو روس کا سفیر ظاہر کرتا تھا۔ اس کی خواہش تھی کہ قندھار کے بارک زئی سرداروں کے تعلقات ایرانی حکومت کے ساتھ مستحکم بنیادوں پر استوار ہوں۔ اس موقع پر امیر کابل سردار دوست محمد خان نے برطانوں وفد کے ارکان کے ساتھ گفتگو کے دوران صاف طور پر اس بات کا اظہار کیا کہ اس نے برطانوں حکومت کی حمایت سے مایوس ہو کر روسیوں کی طرف اپنی توجہ مبذول کر دی ہے سرائیکزنڈر بزنس امیر دوست محمد خان کے تعلقات انگریزوں کے ساتھ وابستہ کر کے اندرونی اور بیرونی دشمنوں کے خلاف اس کے ہاتھ مضبوط کرنے کا ہوا خواہشمند تھا اس نے قندھار کے بارک زئی سرداروں کو ایرانی حکومت کے ساتھ تعلقات استوار کرنے سے باز رکھنے کی خاطر اپنے اختیار اور ہدایات سے بھی تہاؤز کر کے

ان سے کچھ اس قسم کے وعدے بھی کئے جو برطانوی حکومت کے لئے قابل قبول نہ تھے برطانوی حکومت نے اگست ۱۸۳۸ء میں اس کی کارکردگی پر عدم اعتماد کا اظہار کرتے ہوئے اسے واپس بلا لیا۔ انگریز اپنی پسند کے ایک افغان شہزادے کو افغانستان میں برسرِ اقتدار لانا چاہتے تھے چنانچہ برطانوی حکومت نے اس موقع پر شجاع الملک کو بزدل شمشیر کابلی کے تخت پر بٹھانے کا فیصلہ کیا۔ یکم اکتوبر ۱۸۳۸ء کو گورنر جنرل ہندوستان کی طرف سے افغانستان پر فوج کشی کرنے کا باقاعدہ اعلان کر دیا گیا۔

۱۰ دسمبر ۱۸۳۸ء کو انڈس کی فوج فیروز پور سے روانہ ہو کر ۲۳ جنوری ۱۸۳۹ء کو دریائے سندھ کے کنارے روہڑی پہنچ گئی بنگال انجنیئرز کے کمیشنر تھامسن نے دریائے سندھ پر پل باندھ دیا اور ۳ فروری کو فوج دریائے سندھ کو عبور کر کے اس کے دائیں کنارے پر خیمہ زن ہو گئی شجاع الملک نے روہڑی سے گیارہ کلومیٹر اوپر کی جانب سے دریا کو عبور کیا۔ اس کی فوج کو جو چھ ہزار افراد پر مشتمل تھی اس کے اسباب بار برداری اور سواری کے جانوروں سمیت دریا عبور کرنے میں ایک ہفتہ لگا۔ اس اثنا میں سمبلی کی فوج سمندری راستہ سے دریائے سندھ کے دہانے وکر کے مقام پر پہنچ گئی تھی اور وہ سر جان کین کی

قیادت میں بنگال کی فوج کے ساتھ مل جانے کی غرض سے بڑی تیزی کے ساتھ بڑھ رہی تھی۔^۱

ابتداء میں خان میر محراب خان اور انگریزوں کے تعلقات میں کتنی یادگمانی کا شائبہ تک موجود نہ تھا۔ ۱۸۳۱ء میں سر الیکزینڈر برنس جب دریائے سندھ کو عبور کر کے کابل کی طرف جا رہا تھا تو اس نے خان میر محراب خان کے نوجوان فرزند شہزادہ میر محمد حسن کیلئے تحفے تحائف بھی بھیجے تھے اور اسے خیر سگالی کا پیغام دیا تھا جو گنداہ میں قیام پذیر تھا۔ شہزادہ میر محمد حسن نے اس پیغام کا خاطر خواہ جواب دیتے ہوئے بڑی گرم جوشی کے ساتھ اس کا شکریہ ادا کیا تھا جب سر الیکزینڈر برنس کو امیر دوست محمد خان امیر کابل کے دربار سے واپس بلایا گیا تو اس نے اس موقع پر رابرٹ لچ کو جو قندھار میں قیام پذیر تھا ہدایت کر دی کہ وہ شکار پور پہنچ کر اپنی خدمات کرنل پائٹزر کے سپرد کر دیں جو ان دنوں سندھ میں گورنر جنرل کالیکٹ تھا۔ رابرٹ لچ ان ہدایات کی پیروی کرتے ہوئے قندھار سے شمال پہنچا اور یہاں سے خان کی دعوت پر قلات کی طرف اپنا سفر جاری رکھا قلات پہنچے پر خان کے دربار میں اس کی خوب پذیرائی ہوئی خان اور لچ کے درمیان تحفے تحائف کا بھی تبادلہ ہوا لیکن اس کے قیام کے دوران لچ کی بعض باتوں سے خان کی طبیعت کسی

قدر مکدر ہوگئی۔ اس مرحلہ پر انگریزوں کی جانب سے شجاع الملک کو افغانستان کی بادشاہت پر بحال کرنے کا فیصلہ پوری طرح ظاہر ہو چکا تھا لیکن یہ معلوم نہ ہو سکا کہ خان اور رابرٹ لچ کے درمیان کیا گفتگو ہوئی اور خان کے ساتھ معاملات طے کرنے میں اسے کہاں تک اختیارات حاصل تھے خیال ہے کہ اس نے اپنی طرف سے بڑی کوشش کر کے موقعہ کو ہاتھ سے جانے کی غلطی تو نہ کی ہوگی لیکن اس کا نتیجہ خان کی اس رائے کے نتیجہ میں جو اس نے لچ کے متعلق قائم کی تھی مشکل ہی سے اطمینان بخش ہو سکتا تھا۔ اس ناکامی کے بعد رابرٹ لچ قلات چھوڑ کر شکار پور چلا گیا۔ جہاں بعد میں سر الیکٹر انڈر برنس بھی لارڈ آک لینڈ کی مرضی کے مطابق اس سے جا کر ملا۔ تاکہ وہ شمالی سندھ میں خیر پور کے حکمرانوں کے ساتھ ایک معاہدہ طے کرنے کے علاوہ فوج کے لئے اشیائے خوراک اور دوسری ضروریات کا اہتمام کرے جو عنقریب وہاں پہنچنے والی تھی ان امور سے فارغ ہونے کے بعد سر الیکٹر انڈر برنس سندھ کی سرحد پر سبزل کوٹ کے گھاٹ کی طرف چلا گیا جہاں اس نے انگریزی فوج کا استقبال کیا۔ اس موقعہ پر انگریزی فوج کے سرہنری فین کے ساتھ اس کی ملاقات کے دوران چارلس ہین کو اس سے ملنے کا موقعہ ملا۔ دونوں رعما کے درمیان جن امور پر گفتگو ہوئی اس میں

بلوچستان کے معاملات بھی زیر بحث آئے۔ سرائیکزٹڈر برس نے چارلس مسن کے سامنے اعتراف کر لیا کہ رابرٹ لچج نے قلات میں اپنے قیام کے دوران سارے کام لٹلا کئے۔ قلات کے معاملات کو خوش اسلوبی سے سلجھانے کے لئے چارلس مسن نے اپنی خدمات پیش کیں۔ لیکن اس کا اسے کوئی موقع نہ دیا گیا۔ انگریزی فوج جب شکار پور پہنچی تو اس کے لئے شکار پور میں پہلے ہی سے ہر قسم کی سہولتیں فراہم کر دی گئی تھیں۔

انگریزوں کی خواہش تھی کہ ان کی فوج افغانستان کی طرف کوچ کرتی ہوئی بلوچستان کے علاقے سے کسی مزاحمت اور رکاوٹ کے بغیر ہو کر گزرے اور اس معاملہ میں وہ خان میر محراب خان کا تعاون حاصل کرنے کو بڑا ضروری خیال کرتے تھے۔ لیکن بلوچستان میں نظم و نسق کی حالت کے پیش نظر ان کا بلوچستان کے علاقہ خصوصاً درہ بولان کے دشوار گزار راستے سے صحیح سلامت گزرنا ایک بڑا دشوار مسئلہ تھا۔ اس نازک موقع پر خان کے دربار میں جو لوگ موجود تھے ان پر بھروسہ نہیں کیا جاسکتا تھا۔ بظاہر ملا محمد حسن اخوند ملا محمد صدیق اور سید محمد شریف تیرپنگی کا شمار خان کے مستدین میں ہوتا تھا۔ لیکن در پردہ یہ سب لوگ اس کے مخالف تھے۔ خان نے ملا محمد حسن کو ایک معمولی عہدے سے

ترقی دیکر ایک اہم عہدے پر فائز کر دیا تھا لیکن اس میں ذاتی خواہشات اور جذبات سے بالاتر ہو کر ایک باوقار اور حقیقت پسندانہ خارجہ پالیسی اختیار کرنے کی صلاحیت موجود نہ تھی کہ جس کی بنا پر انگریزوں کو شکایت کا موقع نہ ملتا۔ خان نے ملا محمد حسن کے بھائی اور باپ کو قتل کر کے اس کے خاندان کو ناقابلِ تلافی نقصان پہنچایا تھا اور یہ کمزور ملا محمد حسن کے دل سے آسانی کے ساتھ ٹھوٹھیں ہو سکتی تھی۔ وہ کسی صورت میں بھی خان کا خیر خواہ نہیں ہو سکتا تھا۔ اس سے پیشتر آخوندزی خاندان کے افراد موروثی طور پر وزارت کے عہدے پر فائز چلے آتے تھے خان مخراب خان نے آخوند ملا محمد صدیق کے باپ آخوند ملا فتح محمد کو وزارت کے عہدے سے ہر طرف کر کے اس کی بجائے ملا داد محمد کو اس عہدے پر فائز کر دیا تھا ملا داد محمد کے قتل کے بعد بھی اس خاندان کے افراد کی اس عہدے پر دوبارہ فائز ہونے کی نوبت نہ آئی اسی بنا پر آخوند ملا محمد صدیق بھی دل و جان سے خان کا طرفدار نہیں تھا سید محمد شریف اس سے پیشتر سکھوں کے ساتھ سازش کر کے ہڑندو داخل کا علاقہ پنجاب کے حکمران رنجیت سنگھ کے ہاتھ ایک معمولی رقم پر فروخت کر چکا تھا وہ طبعاً ایک سازشی قسم کا انسان تھا اور اس کے دل میں ریا کاری اور دغا بازی کا مادہ کوٹ کوٹ کر بھرا تھا۔ بظاہر تو یہ سب لوگ اپنے آپ کو خان کا خیر خواہ ظاہر کرتے تھے لیکن ان کی سرگرمیاں منہی انداز کی تھیں اور وہ سب کے سب خان کو انگریزوں کے ساتھ الجھانے کے درپے

تھے۔ انگریزوں کے ساتھ خوشگوار تعلقات قائم کر کے ان کی فوج کو بلوچستان کے علاقے سے بغیریت گزارنے میں خان کو اپنے ان معتمدین میں سے کسی کی حمایت حاصل نہ تھی اور وہ تنہا اس اہم فرض سے سبکدوش نہیں ہو سکتا تھا اور نہ وزارت کی صحیح رہنمائی اور تعاون کے بغیر وہ انگریزوں کے ساتھ درپیش معاملات کو تنہا خوش اسلوبی سے طے کر سکتا تھا وہ جس قسم کی مشکلات سے دوچار ہو رہا تھا انہیں اس کے معتمدین ہی پیدا کر رہے تھے۔^۱

ملا داد محمد کی زندگی میں جب کہ اس کا اقتدار عروج پر تھا غلوی برادران نے دروہولان کے ایک ہنگوئی خاندان میں شادی باطلوں کے تعلقات قائم کر لئے تھے اور انہوں نے ہنگوئی قبیلہ کے ملاوہ دروہولان کے دوسرے قبیلوں میں بھی بڑا اثر اور سوخ پیدا کر لیا تھا۔ ملا داد محمد کے بھائی غلام جان اور خان جان بدستور اسی علاقے میں موجود تھے۔ انگریزوں نے نہ صرف ملا محمد حسن اور سید محمد شریف کی خدمات خرید لی تھیں بلکہ انہوں نے ملا داد محمد کے بھائیوں کو بھی اپنے اہتمام میں لے لیا تھا اس موقع پر ملا داد محمد غلوی کے بھائی غلام جان اور خان جان نے بھی انگریزوں کو غلط اطلاعات فراہم کر کے انہیں خان کے خلاف اکسانے میں بڑا کردار ادا کیا عجیب بات تو یہ تھی کہ جو لوگ خان سے غلامی کے مرتکب ہو رہے تھے۔ انگریزوں نے

انہی لوگوں کو اپنا معتد بنا لیا تھا اور اس طرح معاملات کی تہہ تک پہنچنے کا دروازہ بھی انہوں نے اپنے اوپر بند کر لیا۔ انگریز مصدبہ اراچی ساوہ دلی کی وجہ سے اپنے ان معتدین کی چالوں سے ناواقف تھے ان کا خیال تھا کہ وہ ان لوگوں کی خدمات خرید کر خان کے ساتھ اپنے معاملات آسانی کے ساتھ طے کر لیں گے۔ اس موقع پر ان اہم امور کو سرانجام دینے اور بگڑے ہوئے حالات کو سلجھانے پر جو بڑے بڑے انگریز مصدبہ ارا ماہور تھے ان میں بھی سیاسی بصیرت کی زبردست کمی تھی انہوں نے جن لوگوں کی خدمات خرید کر ان کو اپنا معتد تصور کر لیا تھا انہیں لوگوں نے ان کو اندھیرے میں رکھا اور انہیں بری طرح دھوکا دیا۔^۱

خان محراب خان نہ صرف انگریزوں کی فوج کو بلوچستان کے علاقہ سے گذر جانے کی اجازت دینے پر تیار تھا۔ بلکہ اس کی خواہش تھی کہ انگریزوں کی فوج کسی رکاوٹ اور مزاحمت کے بغیر اس کے علاقے سے گذر جائے اسی مقصد کے پیش نظر اس نے اپنے بھائی میر محمد اعظم خان کو گھوڑ سواروں کے ایک مختصر دستہ کے ساتھ کبھی روانہ کر دیا تا کہ وہ کوئٹہ میں قیام کر کے اس بات کا خیال رکھے کہ کبھی کے علاقہ سے گزرتے وقت انگریزوں کی فوج کے راستے میں کسی قسم کی رکاوٹ اور مشکلات پیدا نہ ہونے پائیں۔

اس نے کبھی کے باشندوں کے نام ایک تحریری فرمان بھی صادر کر کے ان کو تاکید کی کہ وہ انگریزی فوج کے سپاہیوں سے کسی قسم کا تعرض نہ کریں اور ان کے ساتھ الجھنے سے گریز کریں اگر ان میں سے کسی کو فوج کے کسی فرد سے تکلیف پہنچے تو وہ برامنانہ کی بجائے اپنی شکایات فوج کے جرنیل تک پہنچا دیں۔ اس قسم کا فرمان جاری کر کے خان نے بڑی نیک نیتی کا مظاہرہ کیا تھا۔

میر محمد اعظم خان کو کوئٹہ میں اپنے قیام کے دوران اپنی ذاتی ضروریات کیلئے رقم کی ضرورت پڑی اس نے ایک مقامی ہندو دکاندار سے مبلغ چھ سو روپے کا مطالبہ کیا ہندو دکاندار نے رقم دینے سے انکار کر دیا۔ میر محمد اعظم خان نے طیش میں آ کر ہندو دکاندار کے مال تجارت کو ضبط کر لیا جس میں اس کے لٹلے کا گودام بھی شامل تھا۔ ہندو دکاندار نے یہ بہانہ بنا لیا کہ یہ خطا انگریزی فوج کی ضرورت کے لئے خرید گیا ہے اور ہندو دکانداروں نے جوانی کا روئی کے طور پر ہڑتال کر کے اپنی دکانیں بند کر کے اپنی دکانیں بند کر دیں اور کاروبار کرنے سے انکار کر دیا۔ دوسرے دن سفاهت کی صورت نکالی گئی میر محمد اعظم خان کو ہندو دکانداروں کی طرف سے مبلغ چار سو روپے

ملے ہندو دکانداروں نے ہڑتال ختم کر کے اپنی دکانیں کھول دیں اور فوراً ہی
 کاروبار شروع کر دیا اس واقعہ سے افواجیں پھیل گئیں اور کوئٹہ میں موجود
 انگریزوں کے گماشتوں نے اس واقعہ کو شکار پور جا کر مبالغہ آمیز انداز میں
 انگریز افسروں کے سامنے پیش کیا۔ بعد میں سر الیکزینڈر برنس نے خان کو
 ایک ایسا مکتوب لکھا کہ اس کے اپنے الفاظ میں اس خط سے اس کے ہوش
 ٹھکانے لگ جائیں گے لیکن حقیقت یہ تھی کہ اس کے اپنے ہوش ٹھکانے نہ
 تھے اسی دوران شجاع الملک نے بھی شکار پور سے ایک مکتوب خان کے نام
 روانہ کر کے اسے یاد دلایا کہ میر شاہنواز خان اس کی لشکرگاہ میں موجود ہے
 اور وہ اسے آسانی کے ساتھ خان کے خلاف استعمال کر سکتا ہے خان میر
 محراب خان کو جب اس واقعہ کا علم ہوا تو اس نے بروقت اپنے بھائی کے نام
 ایک تہدید آمیز خط لکھ کر اسے سخت ڈانٹ پلائی اور اسے سختی کے ساتھ اس قسم
 کی حرکتوں کا اعادہ کرنے سے روکا۔ سر الیکزینڈر برنس اور شاہ شجاع کی
 جانب سے جب مکاتیب اس کو ملے تو ان سے اس کو کسی قدر پریشانی لاحق
 ہوئی اور ان غلط فہمیوں کو جو انگریز افسروں کے دل میں اس کے خلاف پیدا
 ہوئی تھیں دور کرنے کی خاطر اسے برطانوی حکومت کے وزیر و سفیر کے پاس
 ایک وفد روانہ کرنے کی ضرورت محسوس ہوئی بد قسمتی سے اس نازک موقع پر

خان کے پاس قابل اعتماد آدمیوں کا فقدان تھا۔ اس اہم فریضہ کو سرانجام دینے کے لئے یوں تو کئی خواہشمند لوگ موجود تھے لیکن ملا محمد حسن نے اپنے عہدے کی بنا پر ان سب پر فوقیت حاصل کر لی۔ اس نے سید محمد شریف تیرپنچی کو بھی اپنے ساتھ لیا۔ خان نے ان دونوں کے مشن کی کوئی مخالفت نہ کی حالانکہ اس کو خوب معلوم تھا کہ یہ دونوں گرگان باران دیدہ اس کے مفادات کو نقصان پہنچائیں گے۔ یہاں پہلی بار اس کی شخصیت کا کمزور پہلو کھل کر سامنے آیا۔ اس ناعاقبت اندیشی اور لاپرواہی کی وجہ یہ تھی کہ شکار پور میں انگریز افسروں کے ہاں میر شاہنواز خان کی جس شاندار انداز میں استقبال اور پذیرائی ہوئی۔ شجاع الملک نے جس طریق پر اپنے کمپ میں میر شاہنواز خان کی موجودگی کا احساس دلایا۔ سر ایلیگزینڈر برنس نے جن الفاظ میں اسے مرعوب کرنے کی کوشش کی اور رابرٹ لچ کے متعلق جو اس نے رائے قائم کر لی تھی ان سب امور سے اس نے اندازہ لگایا تھا کہ چاہے وہ کتنی ہی مخلصانہ کوشش کرے۔ انگریز افسر اپنی کوتاہ اندیشی سے اس کے رویہ سے ہرگز مطمئن نہ ہوں گے اور چاہی اس کا مقدر ہو چکی ہے۔ یہ ایک ایسی حقیقت تھی کہ جو لوگ بھی اس کے زوال کے خواہشمند تھے یہی کچھ اس سے کہا کرتے تھے اور اس پر اصرار بھی کرتے تھے اس موقع پر جب کہ یہ وہ

اپنا کام شروع کرنے لگا تھا۔ خان نے اپنی طرف سے بڑی کوشش کی کہ انگریزوں کو شکایات کا موقع نہ ملے اور اس موقع پر کبھی کے عوام و خواص کے نام اس نے جو ہدایات جاری کی تھیں اس سے اس کے اس جذبہ کی عکاسی ہوتی ہے۔^۱

اگرچہ یہ کہنا مشکل ہے کہ برطانوی حکومت کے وزیر و سفیر کے

ساتھ ملا محمد حسن اور اس کے رفیق کار سید محمد شریف کی ملاقات شکار پور میں

ہوئی یا بھاگ میں لیکن اس کے نتائج بلا مبالغہ بڑے غیر معمولی تھے۔ خان کی

جہی کو یقینی بنانے کیلئے ضروری تھا کہ ملا محمد حسن برطانوی حکومت کے وزیر

و سفیر کو دھوکہ اور فریب میں مبتلا رکھے۔ یہی کچھ اس نے خان میر محراب خان

کے ساتھ کیا اور اسے بھی دھوکہ اور فریب میں مبتلا رکھا اور اسے اس معاملہ میں

پوری پوری کامیابی حاصل ہو گئی اس نے اپنے آقا کے مفادات کی وکالت

کرنے کی بجائے اسے شرانگیز سازشوں اور برے ارادوں کا ملزم ٹھہرایا اور

بد قسمتی یہ ہوئی کہ برطانوی حکومت کے اس وزیر و سفیر نے بھی ان الزامات کو

درست سمجھ کر من و عن قبول کر لیا۔ ایک ہی سانس میں اس نے برطانوی

حکومت کے ساتھ اپنی وفاداری کا گن گایا اور برطانوی حکومت کے اس

نماحدہ واسطے نے بھی اس کی ان باتوں پر پوری طرح اعتبار کر لیا۔ انڈس فوج

سے متعلق اس ممتاز انگریز مصددار نے ایک دستاویز پر بھی اپنی مہر ثبت کر کے اس سب سے بڑے خدار کو اس کی خدمات اور خیر سگالی کی سند بطور صلہ بھی عطا کر دی۔ یہ بات اپنی جگہ حیرت انگیز ہے کہ ایک عام با اصول شخصیت نے کیونکر ایک ایسے خدار شخص کی گذارشات پر کان دھر کر انہیں درست تسلیم کرنے کی لٹھی کی جو اپنے اس آقا کے مفادات کو نقصان پہنچا رہا تھا جس کا وہ ملازم تھا اور جس کے مفادات کی وکالت کا بیڑا اس نے اٹھایا تھا۔ اس پر طرہ یہ کہ اس معاملہ کو خفیہ بھی نہ رکھا گیا جس کی وجہ سے خان کے خدشات کو اور زیادہ تقویت ملی۔^۱

اس موقع پر برطانوی حکومت کا یہ نمائندہ اعلیٰ خان کی تباہی یا اس کی معزولی کا کوئی ارادہ نہیں رکھتا تھا اس نے ملا محمد حسن کو واپس قلات روانہ کر کے اسے تاکید کی کہ وہ خان کے ساتھ اپنا اثر و رسوخ استعمال کر کے اسے ایسی کارروائیوں سے باز رکھے جو اس کے لئے تباہ کن ثابت ہو سکتی تھیں۔ ملا محمد حسن اپنی کامیابیوں پر خوشیاں مناتے ہوئے رخصت ہو گیا اور برطانوی حکومت کا یہ سادہ لوح نمائندہ اس خوش فہمی میں جھکا ہو گیا کہ اس نے خان میر محراب خان کے وزیر کو اپنا طرفدار بنا کر ایک بڑا سیاسی کارنامہ سرانجام دیا ہے۔^۲

قلات کھینچنے پر ملا محمد حسن نے خان کو یقین دلایا کہ انگریز ایک ہے
ایمان قوم ہے اور اس قوم سے اچھائی اور نیکی کی امید رکھنا سمیٹ ہے اور
انگریز افسروں کا ارادہ اسے گرفتار کر کے ٹھکانے بھوانے کا ہے۔ انگریز افسروں
نے مجھے اپنی سحر انگیز گفتگو اور زر کے انج سے اپنا طرفدار بنانے کی بڑی
کوشش کی تھی لیکن خدا واحد شاہد ہے کہ میں اپنے ولی نعمت سے روگردانی
کرنے کا خیال تک دل میں نہیں آسکتا۔ انگریز کچھ زیادہ طاقتور نہیں ہیں بلکہ
کمزور ہیں اور ان کی فوج کی تعداد بھی کم ہے اس لئے ان سے خوف کھانے کی
ضرورت نہیں ہے۔ اس نے اپنا یہ منصوبہ صرف انہی باتوں تک محدود نہیں رکھا
بلکہ برطانوی حکومت کے وزیر و سفیر کو بھی اطلاع دی کہ خان میر مہراب خان کو
راہ راست پر لانے کی بڑی کوشش کی گئی لیکن وہ بدستور اپنی ضد پر قائم ہے اور
نت نئی سازشوں کے منصوبے بنا کر ان کو عملی جامہ پہنانے کی کارروائیوں میں
مصروف ہے۔ اس نے قلات ہی میں بیٹھ کر کچھ ایسے عمل کئے کہ انگریزوں
نے حقیقت حال کا تجزیہ کئے بغیر اس کی باتوں پر کلیتاً اعتبار کر لیا۔^۱

ملا محمد حسن کے پاس اس کے عہدے کی بنا پر اس قسم کے سفید کاغذ
بڑی تعداد میں پڑے رہتے تھے جن پر خان میر مہراب خان کی مہر ثبت ہوتی

تھی تاکہ جب ضرورت خان کی طرف سے فرامین جاری کرنے کے لئے ان کو استعمال کیا جاسکے۔ اس سے چھتر خانان قلات کے کسی وزیر نے بھی اس قسم کے مہر شدہ خالی کاغذات سے غلط قاعدہ اٹھانے کی کوشش نہیں کی تھی۔ ملا محمد حسن نے خان کی جابجائی کو یقینی بنا کر اسے انگریزوں کے ساتھ الجھانے کی خاطر اس کی لاطمی میں خفیہ طور پر پر خان کی طرف سے اس قسم کے فرامین جاری کر دیئے جن میں ان علاقوں کے مقتدر اور صاحب رسوخ افراد کو جہاں سے انگریزوں کی فوج کے گزرنے کا امکان تھا ہدایت کی گئی تھی کہ وہ اپنی پوری طاقت استعمال کر کے انگریزوں کی فوج کا راستہ روک کر اس کو نقصان پہنچائیں اور مزاحمت کر کے ان کے راستہ میں رکاوٹ پیدا کریں۔ بعد میں اس قسم کے فرامین انگریزوں کے ہاتھ لگے یا جان بوجھ کر پکڑوائے گئے۔ انگریزوں نے ان فرامین کی اصلیت معلوم کئے بغیر ہی یہ فرض کر لیا کہ ان کو خان کی مرضی سے جاری کیا گیا ہے۔^۱

خان کی مرضی انگریزوں کی فوج کے راستہ میں رکاوٹ پیدا کرنے کی ہرگز نہ تھی۔ اس کے برعکس اس کی خواہش تھی کہ انگریزوں کی فوج بلوچستان کے علاقہ سے صحیح سلامت گزرے تاکہ اس معاملہ میں اس کو جو

دہلی پر پشانی لاقح تھی دو روز ہو جائے۔ اس موقع پر جبکہ انگریزوں کی فوج
 افغانستان کی طرف روانہ ہونے والی تھی قند ہار کے ہارک زکی سرداروں نے
 خان میر محراب خان کو رواجی بلوچ افغان دوستی کا واسطہ دلا اگر اس پر زور دیا
 کہ وہ مزاحمت کر کے انگریزوں کی فوج کی درو بولان سے گزرنے سے
 سردار میر آزاد خان نوشیروانی سردار خاران تو یہاں تک مزاحمت کے لئے
 تیار تھا کہ اس نے اپنی رضا کارانہ خدمات پیش کر دیں اور خان سے کہا کہ
 انگریزوں کی فوج کے خلاف مزاحمت کرنے کے لئے جو سگر جگہ جگہ درو
 بولان میں قائم کئے جائیں گے وہ ان کے لئے اسلحہ اور نظری بڑی تعداد میں
 مہیا کرے گا۔ لیکن خان میر محراب خان اس قسم کی کارروائیوں کو پسندیدگی کی
 نگاہ سے نہیں دیکھتا تھا اور انگریزوں کی فوج کے خلاف مزاحمت کر کے اپنے
 آپ کو افغانستان کے تخت کے دعویداروں کے تنازعہ میں ملوث نہیں کرنا
 چاہتا تھا۔ اس سے ان قدیم روایات کی نفی ہوتی تھی جن کے تحت بلوچستان
 اور افغانستان کی حکومتیں ایک دوسرے کے امدونی تنازعات میں عدم
 مداخلت کے اصول پر ایک عرصہ دراز سے کار بند چلی آتی تھیں۔^۱

انگریزوں کی ایک خواہش یہ تھی کہ ان کی فوج کا ایک حصہ (بھی

ڈویژن (دورہ مولا کے راستے کوچ کرتے ہوئے قلات کے راستے شمال پہنچے۔ انہوں نے خان میر مہراب خان کے نام ایک درخواست بھیج کر اس کی اجازت طلب کی۔ اگرچہ کوئی بھی حکمران کسی دوسری فوج کو اپنے دارالحکومت کی طرف بڑھنے کی اجازت نہیں دے سکتا، اس کے باوجود خان نے انگریزوں کی فوج کے ایک حصے کو دورہ مولا کے راستے سفر کرتے ہوئے شمال کی طرف جانے کی اجازت دے دی لیکن بعد میں انگریزوں نے خود بخود اپنا یہ ارادہ ترک کر دیا۔

انگریزی فوج شکار پور سے جھل ورتنبو کے راستے شمال کی طرف روانہ ہوئی۔ دورہ بولان میں بعض قبائلیوں نے جوڑ یا دو تریسنگز کی، کرد اور گاگڑ قبیلوں سے تعلق رکھتے تھے انگریزی فوج پر ہر جگہ جگہ حملہ کر کے ان کے مال و اسباب کو لوٹا اور بار برداری کے جانوروں کو رات کے وقت کھول کر لے گئے۔ دورہ بولان کو عبور کرتے وقت انگریزی فوج کو بڑی دقتوں کا سامنا کرنا پڑا اور ان کا معمولی پیانے پر جانی اور مالی نقصان بھی ہوا۔ آخر کار انگریزی فوج دورہ بولان سے گزرتے ہوئے شمال کوٹ پہنچنے میں کامیاب ہو گئی۔ دورہ بولان کے سفر کے دوران انگریزی فوج کو جن مشکلات سے گزرنا پڑا اس

میں درپردہ ملاواؤ محمد غلزنئی کے بھائیوں غلام جان اور خان جان کا ہاتھ کام کر رہا تھا۔ لیکن ان دونوں نے انگریز افسروں کو بڑی چالاکی سے یہ باور کرایا کہ انگریزوں کی فوج پر قبائلیوں کی طرف سے یہ حملے خان میر مہراب خان کی ایما سے ہوئے۔ انگریز افسروں کو یہی دونوں بھائی اطلاعات فراہم کرتے تھے۔ انہوں نے خان کو قبائلیوں کی ان کارروائیوں میں ملوث کرنے کی غرض سے عمل جراحی کے کچھ اوزار اور چاقو وغیرہ بھی مراد اور اسپلٹی کے قبائلیوں سے خرید کر ثبوت کے طور پر ان کو پیش کر دیئے جو درہ بولان میں انگریزوں کی فوج پر حملوں کے دوران چرائے گئے تھے اور انگریز افسروں نے ان اوزاروں کو خان کے خلاف ایک قومی ثبوت تسلیم کر لیا۔ لیکن اس موقع پر درپردہ غلزنئی بھائیوں نے جو اہم کردار ادا کیا اس کا انہیں علم نہ ہو سکا۔

وژہ بولان میں قبائلیوں نے جو لوٹ مار مچائی اس کی ذمہ داری خان میر مہراب خان پر ڈال دی گئی لیکن اس کے باوجود انگریز خان سے انتقام لینے کا کوئی ارادہ نہیں رکھتے تھے۔ اس موقع پر خان کا تعاون حاصل کر کے اسے اپنے دوستوں کی فہرست میں شامل کرنے کے لئے ایک اور کوشش کی گئی۔

سرایلیگزٹڈ برنس جس کو قلات میں سفارت کے فرائض سرانجام دینے پر مامور کیا گیا تھا۔ خان کے ساتھ مفاہمت کر کے اس کی حمایت حاصل کرنے کی غرض سے شمال سے قلات پہنچا لیکن وہ اور برطانوی حکومت کا سفیر و وزیر قلات کے حالات سے اس قدر بے خبر تھے کہ اس نے سید محمد شریف تیرپچی کو بھی اپنے ساتھ لے لیا۔ باور کیا جاتا ہے کہ سرایلیگزٹڈ برنس نے خان میر محراب خان کو شکار پور اور کویٹہ کا درمیانی راستہ کھلا رکھنے کی غرض سے مبلغ ڈیڑھ لاکھ روپے کی پیشکش بھی کی۔ اسی مقصد کے لئے ایک معاہدہ طے کر کے اس پر دونوں فریقوں نے اپنے دستخط اور مہریں ثبت کر دیں اور اب خان کے لئے صرف ایک ہی فرض باقی رہ گیا کہ وہ سرایلیگزٹڈ برنس کے ہمراہ شمال جا کر شجاع الملک اور برطانوی حکومت کے سفیر و وزیر سے ملاقات کر کے ان کو اپنی حمایت کا یقین دلانے لیکن خان بعض اہم وجوہات کی بنا پر شمال جانے کے حق میں نہیں تھا چارلس مسن کا بیان ہے کہ شجاع الملک کے متعلق خان اچھی رائے نہیں رکھتا تھا اس لئے وہ اس سے ملاقات کرنے کو سخت ناپسند کرتا تھا لیکن اس کی دوسری وجوہات بھی تھیں۔ پہلی وجہ تو یہ تھی کہ وہ شجاع الملک کے ساتھ ملاقات کر کے اپنے آپ کو افغانستان کے تخت کے دعویداروں کے تنازعہ میں ملوث کرنا نہیں چاہتا تھا۔ دونوں

سکوت میں ایک عرصہ دراز سے ایک دوسرے کے اندرونی معاملات میں عدم مداخلت کے اصول پر سختی سے پابند رہتی آتی تھیں۔ اور ایسا کرنے سے قدیم افغان بلوچ دوستی کو نقصان پہنچنے کا امکان تھا جو ایک عرصہ دراز سے دونوں ممالک کے سکرانوں کے درمیان پہلی آتی تھی۔ دوسری وجہ یہ تھی کہ اس سے بیشتر شہزادوں کے ہارک زنی سرداروں کے ہاتھ سے شکست کھا چکا تھا اور اس دفعہ بھی اس کی کامیابی کے امکانات کچھ زیادہ روشن نہیں تھے۔ اس کے علاوہ مہراب خان کو افغانوں کے مزاج اور ان کے مذہبی احساسات کا پورا پورا علم تھا وہ جانتا تھا کہ شہزادوں کو افغانستان میں کوئی پانچواں کامیابی حاصل نہ ہوگی کیونکہ اہل افغانستان جو بڑے سے کٹھن بھی جذبات رکھتے تھے ایک ایسے شخص کو جو انگریزوں کی امداد و اعانت سے برسرِ اقتدار آ جا چاہتا تھا کسی قیمت پر قبول نہیں کر سکتے تھے البتہ خان میر مہراب خان برطانوی حکومت کے سفیر وزیر کے ساتھ ملاقات کرنے کا مخالف نہیں تھا۔ ملا محمد حسن اور سید محمد شریف دونوں نے بڑی کوشش کی کہ خان میر مہراب خان اور سر ایگزیکٹو ربرٹس کے درمیان کوئی معاہدہ طے نہ ہونے پائے لیکن ان کو کامیابی نہ ہوئی لیکن خان کو کوئٹہ جانے سے باز رکھنے کے لئے انہوں نے اپنی کوششیں بدستور جاری رکھیں اور انہوں نے اس کو باور کرانے کی کوشش کی کہ اگر اس نے شمال کا سفر اختیار کیا تو اس کا نتیجہ تباہی کے سوا اور کچھ نہ ہوگا۔

برطانوی حکومت کا سفیر و وزیر جو نبی شمال پہنچا ملا محمد حسن اور اس کے دوسرے ہمراز فقہاء اس کے حضور میں حاضر ہوئے۔ اس موقع پر انگریز افسروں کی طرف سے اس نکتہ پر زور دیا جا رہا تھا کہ خان میر محراب خان کو ضرور شمال آنا چاہیے۔ ملا محمد حسن اور اس کے ہم خیال ساتھیوں نے انگریز افسروں کے سامنے اس بات کا وعدہ کر لیا کہ وہ خان کو شمال آنے کے لئے آمادہ کریں گے لیکن اس کے برعکس ملا محمد حسن نے خان کو شمال جانے سے سختی سے منع کر دیا اور اس سے کہا کہ اگر شمال میں اسے کوئی حادثہ پیش آیا تو اس کی ذمہ داری اس کی اپنی ذات پر ہوگی اور ملا محمد حسن کو بعد میں مورد التزام نہیں ٹھہرایا جائے گا کہ اس نے اپنے فرائض میں کوتاہی کی اور اس نے خان کو اس قسم کا حادثہ پیش آنے کے بارے میں خبردار نہ کیا۔^۱

سراہیلگز ٹر برنس اس مقصد سے قلات آیا تھا کہ وہ لازمی طور پر خان کو شمال جانے کے لئے آمادہ کرے گا۔ اور اس معاملہ میں کامیابی حاصل کرنے کی خاطر اس نے خان کو اس کی آمد و رفت کے اخراجات کے لئے مبلغ بیس ہزار روپے بھی دے دیئے اور اسکی اتنی خوشامد کی کہ وہ بالآخر شمال جانے پر راضی ہو گیا۔ خان کی مرضی تھی کہ وہ اپنے رشتہ کی مناسبت سے اپنے ساتھ

پانچو گھوڑ سواروں پر مشتمل ایک دست لے کر شمال جائے گا۔ لیکن سر ایلیگزنڈر برنس نے صرف میں گھوڑ سواروں کی تجویز پیش کر دی جو کسی طرح بھی مناسب نہیں تھی۔ اس سادہ لوح انگریز کی اس تجویز سے ملائم حسن اور اس کے ساتھیوں کو ایک ذریعہ موقعہ ہاتھ آیا اور انہوں نے خان سے کہہ دیا کہ اب تو ایلیگزنڈر برنس کی اس تجویز سے صاف طور پر واضح ہے کہ خان کے بارے میں انگریزوں کی نیت خراب ہے اور سر ایلیگزنڈر برنس کا ارادہ ہی یہ ہے کہ وہ اسے دھوکہ سے شمال لے جا کر گرفتار کرے اور اس کے بعد اسے نکلتے بھجوادے۔ ملائم حسن اور اسکے ساتھیوں کی مخالفت کے باوجود خان محراب خان نے شمال جانے کی تیاریوں کے زمرے میں اپنے خیمے شہر سے باہر لگا دیئے۔ سر ایلیگزنڈر برنس کو اس بات کی خواہش تھی کہ وہ جلد از جلد شمال جا کر اپنی غیر معمولی کامیابی کی اطلاع اپنے انگریز افسروں کو پہنچا کر ان کی دہائی حاصل کرے، وہ بڑی عجلت میں خود شمال کی طرف روانہ ہو گیا اور اپنے منشی موہن لال کو قلات میں چھوڑ دیا تاکہ وہ خان کو لے کر شمال پہنچا دے، خان کو اس کی عجلت کے ساتھ قلات چھوڑ کر شمال جانے پر حیرانی ہوئی اور اس نے بر ملا کہا کہ سر ایلیگزنڈر برنس نے (اپنے خیال میں اپنے دانت میں) کر اور اس پر اپنی تر تھی لگا ہیں ڈال کر) اسے چمکے دیا اور اب وہ اپنے منشی کو اپنے پیچھے چھوڑ کر چلا گیا ہے۔ اس کا ذکر بھی اس نے چمک

آمیڑ انداز میں کیا۔ موہن لال نے اپنے سر پرست کی غیر موجودگی کا فائدہ اٹھا کر خان سے کہا کہ وہ گورنر جنرل ہندوستان لارڈ آک لینڈ کے ساتھ براہ راست اثر و رسوخ رکھتا ہے اور وہ اسی اثر و رسوخ کے بل بوتے پر ایک خوبصورت لوٹڈی خریدنے کا بھی خواہشمند تھا۔ اس کی یہ باتیں خان کی طبیعت پر ناگوار گزریں۔ خان اس کے بعد شمال جانے کے بارے میں تذبذب میں مبتلا ہو گیا۔ خیال ہے کہ اسے اس بات کا وہم تھا کہ شمال میں کہیں اس کے ساتھ واقعی کوئی حادثہ پیش نہ آئے لیکن اس تذبذب کی اصل وجہ یہ تھی کہ خان موہن لال کی قیادت میں بیس گھوڑ سواروں کے ساتھ شمال جانے کیلئے اپنے آپ کو آمادہ نہیں کر سکتا تھا۔

سرایکلز ٹر برنس نے اپنے قلات کے قیام کے دوران خان میر محراب خان کے ساتھ جو معاہدہ طے کیا وہ اس کی خواہشات کے عین مطابق تھا اور خان کے ساتھ اس معاہدہ کی شرطیں طے کرتے ہوئے اسے کسی قسم کی کوئی دقت بھی پیش نہ آئی۔ البتہ خان نے اس موقع پر یہ شرط بھی پیش کی کہ اگر اس کا بھرپور تعاون حاصل کرنا مقصود ہے تو کراچی کی بندرگاہ اس کے حوالے کی جائے جو کسی زمانہ میں بلوچستان میں شامل تھی اور سندھ کے

نالپر حکمرانوں نے اس پر قبضہ کر لیا تھا۔ سر ایلیگز نڈر برس کو خان کی یہ شرط پسند نہ آئی اور خان نے بھی اس پر اصرار نہ کیا جس کی وجہ سے یہ معاہدہ بڑی آسانی سے طے ہو گیا۔ لیکن ملا محمد حسن اور سید محمد شریف کو یہ معاہدہ پسند نہیں تھا۔ اس کی وجہ یہ تھی کہ اس معاہدہ سے خان کے اقتدار کو تقویت مل گئی تھی اور اس سے ملا محمد حسن اور سید محمد شریف کا وہ منصوبہ خاک میں مل گیا تھا جس پر عملدرآمد کر کے وہ خان میر محراب خان کو انگریزوں کے ساتھ الجھا کر اس کی تباہی کا سامان فراہم کرنے کے بڑے خواہشمند تھے۔ سر ایلیگز نڈر کی سب سے بڑی کمزوری یہ تھی کہ وہ ان دونوں کو اپنا معتمد خیال کرتا تھا۔

جب سر ایلیگز نڈر برس قلات سے شمال کی طرف روانہ ہو گیا تو سید محمد شریف کو بھی اس نے اپنے ساتھ لے لیا۔ سید محمد شریف نے متذکرہ بالا معاہدہ کے اثرات کو زائل کرنے کی غرض سے ایک نہایت جرأت مندانہ قدم اٹھانے کا فیصلہ کیا۔ اس نے سفر کے دوران راستہ ہی میں سر ایلیگز نڈر کو خبردار کیا کہ مکار اور دغا باز محراب خان اس معاہدہ سے روگردان اور پشیمان ہے۔ اس نے اس کا راستہ روکنے کی غرض سے چند غنڈے مقرر کئے ہوئے ہیں اور امکان ہے کہ یہ لوگ سفر کے دوران ان پر حملہ آور ہوں گے اور ان کا

مال و اسباب لوٹ کر لے جائیں گے۔ اس سادہ لوح فرنگی نے اس کی باتوں پر پوری طرح یقین کر لیا اور اپنی پونجی جس میں معاہدے کے مسودے کے علاوہ مبلغ دو ہزار روپے بھی شامل تھے۔ سید مذکور کے حوالے کر دی تاکہ وہ ان کو حفاظت سے چھپا کر رکھ لے۔ معاہدے کے مسودے اور نقدی جو ایک تھیلے میں رکھے گئے تھے ایک اونٹ کی پشت پر احتیاط سے باندھ دیئے گئے تھے۔ حقیقت یہ تھی کہ سر الیکز نڈر برنس کا راستہ روک کر اس پر حملہ کر کے اس کے مال و اسباب کو معاہدہ کے مسودہ اور نقدی سمیت لوٹ کر لے جانے کا منصوبہ محمد شریف نے خود ہی بنالیا تھا اور یہ چور اور ڈاکو اس کی اپنی جماعت ہی سے تعلق رکھتے تھے خان میر محراب خان کے وہم و گمان میں بھی نہیں تھا کہ سر الیکز نڈر کو سفر کے دوران راستہ ہی میں اس قسم کا حادثہ پیش آ سکتا ہے جب سر الیکز نڈر برنس اور محمد شریف اپنے رفقا اور سواری اور ہار برداری کے جانوروں سمیت شمال کی حدود میں داخل ہو گئے تو سید محمد شریف کی پیش گوئی کے مطابق چند چوروں اور ڈاکوؤں نے ان پر حملہ کر دیا اور سر الیکز نڈر برنس کے کچھ اونٹوں کو بھی اپنی تحویل میں لے لیا۔ جن میں وہ اونٹ بھی شامل تھا جس کی پشت پر معاہدہ کے مسودہ اور نقدی کا تھیلا بھی رکھا گیا تھا اس حادثہ کے دوران سر الیکز نڈر برنس کے کچھ آدمی بھی مارے گئے اور زخمی ہوئے۔ سید محمد شریف کا یہ منصوبہ پوری طرح کامیاب ہو گیا۔ سید مذکور کو فرنگیوں کے مزاج کا پورا تجربہ حاصل تھا اور اسے معلوم تھا کہ فرنگی کسی سازش کی تہ تک پہنچنے کی صلاحیت نہیں رکھتے ہیں۔ اس نے بڑی خوبصورتی کے ساتھ اس حادثہ کی ذمہ داری خان میر محراب خان پر ڈال دی

اور اپنی اس بدکرداری اور جرم کو چھپالیا۔ انگریزوں نے اس واقعہ کی تحقیقات کرنے کی تکلیف گوارا نہ کی اور سر ایلیگزینڈر برنس جب شامل پہنچا تو اس نے اس معاہدہ کے خلاف احتجاج کیا۔ جس کا مسودہ سفر کے دوران اس سے چھین لیا گیا تھا خان میر محراب خان کو جب اس واقعہ کا علم ہوا تو اس نے فوری طور پر شامل کے نائب ملا رحیم داد کو قلات بلایا جس کے علاقہ میں یہ حادثہ پیش آیا تھا اور اس واقعہ کے بارے میں اس سے دریافت کیا ملا رحیم داد نے خان کو بتلایا کہ اس حادثہ کا منصوبہ خود سید محمد شریف نے تیار کیا تھا اور سینہ چوزوں کی اس ٹولی میں اس کا بھتیجا اور باغبان دونوں شامل تھے جن کو یہ کام سرانجام دینے کے لئے سید مذکور نے مسلخ چودہ سو روپے بھی دیئے تھے۔ خان میر محراب خان نے اس معاملہ میں سید مذکور کے خلاف کوئی کارروائی کرنے کی ضرورت محسوس نہ کی کیونکہ سید محمد شریف کی خدمات انگریزوں نے خرید لی تھیں۔ وہ ان کا اپنا آدمی تھا۔ اور یہ معاملہ بھی انگریزوں ہی سے تعلق رکھتا تھا لیکن وہ اس سے بیخبر تھا کہ انگریز سید محمد شریف کے فریب میں مبتلا ہو کر اس جرم کا مجرم اس کی ذات کو ٹھہرا رہے ہیں یہ بات بجائے خود حیرت انگیز تھی کہ لارڈ آک لینڈ نے نہایت اہم امور پر اس قسم کے انگریز افسروں کو مامور کر دیا تھا جو کلر کی گہرائی اور سیاسی بصیرت

سے قطعاً محروم تھے اور جن کو سید محمد شریف جیساریا کار اور دعا باز شخصوں نے قریب میں جتلا کر کے آسانی سے دھوکہ دے سکتا تھا۔ بعد میں سر ایلیگزینڈر برنس نے خان کے خلاف اپنی برہمی کا اظہار کرتے ہوئے کہا کہ خان میر محراب خان نے اس کے قیام قلات کے دوران کراچی کی بندرگاہ کا مطالبہ کیا تھا۔ غالباً اس کو یاد نہیں رہا تھا کہ سردار دوست محمد خان امیر کابل نے بھی اس کے قیام کابل کے دوران اسی قسم کا ایک مطالبہ پشاور کے بارے میں بھی کیا تھا اور سر ایلیگزینڈر برنس نے اس کی باتیں بڑے غور سے سنی تھیں اور اس موقع پر اسے برہم ہونے کی ضرورت محسوس نہ ہوئی تھی۔^۱

ان ایام میں خان میر محراب خان بدستور قلات کے قلعہ سے باہر قیام پذیر تھا اور وہ اپنے سر شال کے بارے میں کوئی حتمی فیصلہ کرنے نہیں پایا تھا۔ جس کی وجہ سے شال کی طرف اس کی روانگی میں تاخیر ہو گئی اس موقع پر سر ایلیگزینڈر برنس کی جانب سے اسے ایک خط ملا جس میں خان کو اطلاع دی گئی تھی کہ شجاع الملک شال کوٹ سے قندھار کی طرف روانہ ہو چکا ہے اور اب وہ شال کی طرف آنے کی تکلیف کو ادا نہ کرے۔ اس خط کی وجہ سے خان کو اس تذبذب سے نجات حاصل ہو گئی جس میں وہ انگریز افسروں کے نامناسب اور غیر معقول رویے کی وجہ سے جتلا ہو گیا تھا۔^۲

اپریل ۱۸۳۹ء میں انگریزوں اور شجاع الملک کی مشترکہ فوج قندھار کی طرف روانہ ہو گئی۔ جب باڑک زئی سرداروں کو معلوم ہو گیا کہ انگریزوں کی فوج بڑی سرعت کے ساتھ قندھار کی طرف بڑھ رہی ہے تو وہ ایران کی طرف بھاگ نکلے۔ انگریزوں نے قندھار پر قبضہ کر لیا۔ ۸ مئی ۱۸۳۹ء کو ایک تقریب میں قندھار ہی میں شجاع الملک کی بادشاہت کا اعلان کر کے اسے تخت پر بٹھا دیا گیا۔ درانی سرداروں اور قندھار کے باشندوں کا رویہ وہ نہیں تھا۔ جس کی توقع انگریز کر رہے تھے قندھار پر قبضہ کرنے کے بعد انگریزوں نے غزنی پر چڑھائی کرنے کا فیصلہ کیا۔ غزنی پر قبضہ کرنے کے بعد وہ کابل کی طرف بڑھنے کا ارادہ رکھتے تھے۔ انگریزوں کی فوج کی قیادت سر جان کین کے سپرد تھی اور شاہ شجاع بھی اس کے ہمراہ تھا امیر دوست محمد نے ایک طویل محاصرہ کے خیال سے غزنی کے قلعہ میں خوراک کی ایک بڑی مقدار جمع کر کے اس کی حفاظت کے لئے وہاں فوج بٹھا دی جس کی قیادت اس کے بیٹے غلام حیدر خان کے سپرد تھی۔ امیر دوست محمد انگریزوں کی فوج کو کافی عرصہ روکے رکھنے کا خواہشمند تھا تا کہ اسے غزنی قبائل سے کثیر تعداد میں لشکر جمع کرنے کا موقع ملے اور وہ اپنے بیٹے اکبر خان اور اس کی فوج کو درہ خیبر کے علاقہ سے بلا سکے۔^۱

اگرچہ غزنی کے قلعہ کے استحکامات بڑے مستحکم تھے اور غلام حیدر خان نے قلعہ کے تمام دروازوں کو خاک ریز کر کے پوری طرح مسدود کر دیا تھا۔ فقط کابل کی طرف کھلنے والے دروازے کو خاک ریز کر کے مسدود نہیں کیا گیا تھا تاکہ غزنی کا رابطہ کابل سے قائم رہ سکے لیکن انگریزوں کے پاس خوراک کی کمی تھی اور وہ اپنا بھاری اسلحہ پیچھے چھوڑ آئے تھے ان حالات میں وہ ایک طویل محاصرہ کے متحمل نہیں ہو سکتے تھے۔ ۲۳ جولائی کو علی الصبح انگریزی فوج کی ایک جماعت نے کپٹن پیٹ لیٹیننٹ میک لیوڈ اور سر ڈورنڈ کی قیادت میں کابل کی جانب کھلنے والے دروازے کو منہدم کر دیا۔ انگریزوں کی فوج غزنی کے قلعہ میں داخل ہوگی اور غلام حیدر خان کو گرفتار کر لیا۔ خوراک کی ایک بڑی مقدار انگریزوں کے ہاتھ لگی۔ انگریزوں کی اس کامیابی سے امیر دوست محمد خان کے تمام منصوبے ورہم برہم ہو گئے۔ دریائی سرداروں کو جو ابھی تک لا تعلق تھے شاہ شجاع کی طرف مجبوراً جھکنا پڑا۔ امیر دوست محمد خان کابل سے دو منزل آگے بڑھ کر مورچے سنبھالے ہوئے تھا لیکن ستوا غزنی اور اپنے بیٹے کی گرفتاری کی خبر سن کر اس نے انگریزوں کے ساتھ مقابلہ کرنے کے ارادے کو ترک کر دیا اور اپنے خاندان کے افراد کو بلخ روانہ کر دیا۔ اس موقع پر اکبر خان بھی سرکلارڈ ویڈ کی فوج کے مقابلے کی تاب

نہ لاکر پیچھے ہٹنے پر مجبور ہو گیا تھا وہ بھی اپنے باپ سے جا کر مل گیا اور امیر کی
پسپائی کو پردہ دے کر بڑی پامردی سے اسکی حفاظت کی ویڈ کی سکھ فوج اور
مقامی لیویز میں شہزادہ تیمور بھی شامل تھا۔^۱

شاہ شجاع کا کابل کی طرف روانہ ہونا شان و شوکت کا مظہر تھا راستہ
میں آس پاس کے گاؤں کے لوگ ہر طرف سے امنڈ آئے تھے تاکہ وہ اس
نظارے کی کیفیت دیکھ سکیں۔ غالباً وہ شاہ شجاع کی بجائے سفید فام فرنگیوں کو
دیکھنے کی خاطر جمع ہو گئے تھے جن کے ساتھ انہیں کبھی واسطہ نہیں پڑا تھا۔
۱۷ اگست کو شاہ شجاع کابل میں بڑے شہانہ اور فاتحانہ انداز میں داخل ہوا۔
برطانوی حکومت کے وزیر و سفیر کے علاوہ سر جان کین اور فوج کے دوسرے
ممتاز عہدیدار اس کے ہمراہ تھے۔ بالا حصار کی طرف جانے والے راستہ
کے دونوں طرف کابل کے باشندے بڑی تعداد میں جمع ہو گئے تھے اور وہ
مکانوں کی چھتوں اور دیواروں سے بڑی حیرت کے ساتھ اس غیر معمولی
جلوس کا نظارہ کر رہے تھے۔ شاہ شجاع کو پورے تیس سال کے بعد بالا حصار
کے قلعہ میں داخل ہو کر قیام کرنے کا موقع ملا تھا۔^۲

برطانوی حکومت کے سفیر و وزیر نے قندہار کی طرف انگریزی فوج

کی روانگی کے موقع پر کیپٹن بین کوشال میں بٹھا کر سیاسی امور کی نگرانی اس کے سپرد کر دی تھی۔ خان میر محراب خان نے اپنے کچھ آدمی اس کے پاس مثال بھیج کر اس سے رابطہ پیدا کرنے کی ایک آخری کوشش کی لیکن کیپٹن بین نے ان کے ساتھ ملاقات کرنے سے صاف انکار کر دیا۔ اس کی وجہ یہ تھی کہ انگریز افسروں نے اپنی طرف سے خان میر محراب خان کو پوری طرح مجرم گردان کر اس کو قراہو آقی سزا دینے کا تہیہ کر لیا تھا۔^۱

خان میر محراب خان کو اس بات کا علم نہیں تھا کہ اس نے سر ایلیگزینڈر برنس کے ساتھ جو معاہدہ طے کیا تھا وہ انگریزوں کی طرف سے کالعدم قرار دیا گیا تھا۔ اس نے ملا محمد حسن کو حکم دیا کہ وہ قندھار جا کر اس کی طرف سے شاہ شجاع کو اس کی کامیابی پر مبارکبادی کا تحریری پیغام پہنچاویں اور شاہ شجاع کے علاوہ انگریز افسروں کو اس کی طرف سے تحفے تحائف بھی پیش کریں ملا محمد حسن شمال تک گیا اور کیپٹن بین سے ملاقات کر کے اس کے ذہن کو آلودہ کرنے کی کوشش کی اور اس کے بعد خان کو نکھاکہ انگریز افغانستان میں شکست سے دوچار ہو گئے ہیں۔ اور وہ عنقریب پناہ گزینوں کی حیثیت سے بلوچستان لوٹ آئیں گے۔ وہ قندھار جانے کے لئے تیار ہے لیکن کچھ انتظار کرنا ضروری ہے تاکہ بعد میں اسے غلط کاری اور اپنے فرائض سے لاپرواہی

کرنے کا ملزم نہ ظہر پایا جائے۔ ملا محمد حسن نے فزنی کے خطوط اور کابل پر شاہ شجاع کے قبضہ تک قند ہار کی طرف روانگی میں تاخیر کر کے خان کی حکم عدولی کی اور خان نے ملا محمد حسن کے اس رویہ سے تنگ آ کر اسی مقصد سے شمال کے نائب ملا رحیم داد کو قند ہار کا سفر اختیار کرنے کا حکم دیا اور ہدایت کر دی کہ وہ وہاں سے کابل جا کر اس کی طرف سے شاہ شجاع کو خطوط اور بہت سے تحفے تحائف پیش کر دے۔ لیکن ملا رحیم داد نے بھی بہانے بنا لئے اور کابل جانے کے لئے تیار نہ ہوا۔ اسی دوران بعض جرائم پیشہ افراد شمال میں متعین انگریزی فوج کے اذیتوں کو بردہستی سمجھ کر لے گئے اور ان کو سیستان لے جا کر فروخت کر دیا۔^۱

کچھ وقت گزرنے کے بعد انگریزوں کی ایک بڑی فوج میجر جنرل ویلٹائر کی قیادت میں کابل سے واپسی کے دوران شمال پہنچ گئی اور انگریزوں کو بلوچستان کے حکمران خان میر محراب خان سے اس کی غداری اور جرائم کی پاداش میں انتقام لینے کا موقعہ فراہم ہو گیا۔ اس موقعہ پر بھی ملا محمد حسن انگریزوں کے کیمپ میں موجود تھا اور وہ اپنی پرانی چالوں کو بروئے کار لانے میں مصروف تھا۔ اسے اس میں کامیابی بھی حاصل ہو گئی کیونکہ انگریز

اس قماش کے لوگوں کی باتوں کو پرکھے بغیر سچ ماننے کے لئے ہر وقت تیار رہتے تھے۔ اس نے شمال میں موجود پولیٹیکل افسر کو یقین دلایا کہ اس نے خان میر محراب خان کو انگریزوں کے ساتھ اپنا غلط رویہ تبدیل کرنے کی بڑی کوشش کی لیکن اسے کامیابی نہ ہوئی۔ دوسری طرف اس نے خان کو لکھا کہ وہ کسی بھی صورت میں شمال نہ آئے ورنہ اسے قید کر کے نکلتے بھگوا دیا جائے گا۔^۱

ان حالات سے ایک غیر معمولی ثبوت فراہم ہو جاتا ہے کہ خان میر محراب خان کو کس حد تک اندھیرے میں رکھا گیا تھا کہ اسے اس بات کا وہم و گمان تک نہ تھا کہ اسے ان جرائم کے لئے انتقام کا نشانہ بنا لیا جائے گا جن کا ارتکاب اس نے کبھی کیا ہی نہ تھا۔ انگریزوں کے قلات پر حملہ کا علم اسے اس وقت ہوا۔ جب انگریزوں کی فوج شمال سے قلات کی طرف روانہ ہو گئی۔ اس آخری وقت پر وہ اپنے دفاع کی طرف اپنی توجہ مبذول کر کے جنگ کی تیاری میں مصروف ہو گیا اور اپنے ہر کارے چاروں طرف روانہ کر کے اپنے قبائل سے امداد طلب کی۔^۲

اس سے پیشتر جب خان اور اس کے قبائلی سرداروں کے درمیان اختلافات پیدا ہو جایا کرتے تھے تو وزارت کا فرض تھا کہ وہ اس قسم کے

اختلافات کو ختم کر کے خان اور اس کے سرداروں کے درمیان خوشگوار تعلقات قائم کرے مگر ملا محمد حسن کو اس قسم کے فرائض سرانجام دینے سے کوئی دلچسپی نہ تھی اور نہ ایسا کرنے کی اس میں صلاحیت موجود تھی۔ اس نازک موقع پر جبکہ دارالحکومت کو انگریزوں سے خطرہ پیدا ہو گیا تھا۔ ملک میں اتحاد و اتفاق کا زبردست فقدان تھا۔ خان نے قلات کے دفاع کے لئے جو اہل کی بہت کم لوگوں نے اس کا جواب دیا۔ جب انگریزوں کی فوج قریب پہنچ رہی تھی تو اس نے اخوند ملا محمد صدیقی کو انگریزوں کی فوج میں شامل پولیسکل آفیسر سے بات چیت کرنے کی غرض سے روانہ کیا۔ اس کی روانگی کے وقت خان نے یہ ملا کہا کہ اخوند ملا محمد صدیقی ایک دغا باز شخص ہے اور وہ اس سے دغا کر کے رہے گا۔ اس کی رائے صحیح نکلی اور اخوند نے اس سے دغا کی۔ اس دغا بازی کے صلہ میں اس نے قلات کے ہندو دکانداروں کے نام انگریز پولیسکل آفیسر سے ڈرائٹ بھی حاصل کیے خان میر مخراب خان کے اس نامندے اور پولیسکل آفسر کے درمیان ملاقات منگوچہ کے مقام پر ہوئی۔ اخوند نے انگریزوں سے وعدہ لیا کہ انگریزوں کی فوج ۶ نومبر ۱۸۳۹ء کی صبح سے چوتھری قلات میں وارد نہ ہوگی۔ غالباً اخوند کا مقصد یہ تھا کہ قلات سے خان کو بھاگ جانے کا وقت میسر آسکے اس کا مطلب یہ تھا کہ وہ خان کو ایسا

کرنے کی ترغیب دینا چاہتا تھا لیکن انگریزوں پر وہ اس وعدے پر کار بند رہنے کا ارادہ نہیں رکھتے تھے اور وہ خان کوچنگ نکلنے کا موقع فراہم کرنے کے لئے تیار نہ تھے۔ انگریزوں کی فوج ۵ نومبر ۱۸۳۹ء کو پہلی اسج قلات پہنچ گئی۔ انگریزوں نے پس شہر کی طرف سے پہاڑی ٹیلوں پر فوراً اپنی توپیں نصب کر دیں اور قلعہ پر گولہ باری شروع کر دی۔ انگریزوں کی فوج ۱۲۶۱ افراد پر مشتمل تھی اور ان کے ساتھ چھ توپیں تھیں جن کو پھنکڑوں پر لاد کر قلات پہنچایا گیا تھا۔ قلات کے استحکامات اس قدر کمزور تھے کہ حملہ میں تاخیر کرنے کی ضرورت نہ تھی انگریزی فوج کا ایک دستہ پس شہر کی جانب سے قلعہ کی دیوار پر چڑھنے میں کامیاب ہو گیا اور توپوں کی گولہ باری سے قلعہ کی شمالی دیوار میں شکاف پڑ گئے اور وہ مسمار ہو گئی۔ قلعہ کے لوگوں کی اکثریت کا تعلق قلات شہر اور اسکے مضافات سے تھا۔ ابھی قلعہ پر حملہ شروع ہی ہوا تھا کہ ان کا ایک بڑا حصہ قلعہ کی دیوار پھانسی کر بھاگ نکلا، قلعہ کی شمالی دیوار منہدم ہو جانے کی وجہ سے انگریزی فوج کو قلعہ کے اندر داخل ہونے کا راستہ مل گیا۔ اس کے بعد انہوں نے قلعہ کے دروازے بھی اڑا دیے اور لڑائی شروع ہو گئی خان میر محراب خان اور اس کے منگھی بھراہم وطنوں نے جو اعانت وطن میں اپنے خون کا آخری قطرہ بھی بہانے پر تیار تھے بڑی بے ہنگامی سے دشمن کا

مقابلہ کیا۔ صبح سے دوپہر تک جنگ جاری رہی بالاخر خان میر مہراب خان نے کوئی چار سو افراد کے ساتھ داد شجاعت دیتے ہوئے جام شہادت نوش کیا۔ دو ہزار افراد کے لگ بھگ انگریزوں کے ہاتھوں گرفتار ہوئے یہ رمضان شریف کا مہینہ اور جمعہ کا دن تھا انگریزوں کی فوج کی طرف سے اکیس افراد قتل اور ایک سو کے قریب شدید زخمی ہوئے معمولی زخمی ہونے والوں کی تعداد زیادہ تھی۔ انگریزوں کے ہتھیار زیادہ مہلک تھے اور بلوچ گواروں اور ویسی ہندوؤں سے توپ و تفنگ کا مقابلہ نہیں کر سکتے تھے۔ اسی لئے ان کا نقصان زیادہ ہوا۔

اس موقع پر سرکردہ افراد میں سے جن لوگوں نے اعانت وطن میں انگریزوں کے خلاف لڑتے ہوئے جام شہادت نوش کیا۔ ان میں سردار ولی محمد مینگل، میر تاج محمد مینگل، میر عبدالکریم ریسلمانی، ماریاب نور محمد، دار سردار داد کریم شاہ ہولنی سردار شہباز خان مچاری قلاتی لہڑی، زمان خان چندلانی شاہ عاسی نور محمد، دارو محمد فاضل محمد کے نام قابل ذکر ہیں۔ فدایان وطن دیوان بچہ مام، دیوان حکیم چند اور دیوان آسرداس نے بھی اس موقع پر اپنے خون کی قربانی دی۔ اس موقع پر جن لوگوں کو شہادت نصیب نہ ہوئی ان میں ملا محمد حسن نائب رحیم دان، اخوند ملا محمد صدیقی، سید محمد شریف "نائب

عبدالعزیز اور محمد خان رستم زکی شامل تھے جو میری کی بالائی منزل میں ایک کوٹھڑی میں چھپے ہوئے پائے گئے اور انہوں نے انگریزوں کے سامنے ہتھیار ڈال دیئے۔^۱

ستوط قلات کے وقت ملا محمد حسن کے دو غلام روہیہ کے پیش نظر گمان کیا جاتا تھا کہ وہ قلات کی مسند کے حصول کا خواہشمند تھا۔ لیکن یہ اس کی بد قسمتی تھی کہ دستاویزات کی تلاش کے دوران اس کے سر ہانے کے نیچے سے اس قسم کے خطوط انگریز افسروں کے ہاتھ لگے جو اس نے خان میر محراب خان کو دکھائے تھے۔ ان خطوط سے اس کی دعا بازی کا راز انگریزوں پر فاش ہو گیا۔ انگریزوں نے اسے گرفتار کر کے ملا رحیم داد سمیت سندھ میں بھکر کے قلعہ میں قید کر دیا۔ کیپٹن بین نے برہم ہو کر اسے سخت لعنت ملامت کی جس کا مطلب یہ تھا کہ خان میر محراب خان کی بیگناہی انگریزوں پر پوری طرح واضح ہو گئی تھی۔^۲

۱۸۴۱ء میں چارلس مسن قلات آیا تھا۔ اس کا بیان ہے کہ ان دنوں میں اس نے قلات کو بڑا خوشحال شہر پایا تھا لیکن ستوط قلات کے فوراً بعد جب وہ قلات میں وارد ہوا تو یہاں جنگ کی تباہی کے اثرات نمایاں تھے۔ قلات

کے باشندے پھنسنے پرانے کپڑوں میں ملبوس جنگ کا ذکر کرتے ہوئے اسے
 مشیت خداوندی قرار دیتے تھے اور وہ خود تسلیم و رضا کی ہو بہو تصویر تھے۔
 قلات پر انگریزوں کے حملہ کی خبر سننے ہی شہر قلات کے شرفا کی اکثریت نے
 اپنی مستورات کو اپنے ہاتھ سے تہ تیغ کر دیا تاکہ انگریز فوجی ان کی بے حرمتی
 نہ کریں اور خود لڑائی میں شامل ہو گئے۔ ان میں سے کئی لوگ شہادت حاصل
 نہ کر سکے اور بیچ گئے لیکن ان کے گھروں کی پرانی رونق اور گہما گہمی ایک
 المناک اور شدید افسردگی اور وحشت میں تبدیل ہو گئی تھی۔ اس کے باوجود
 وہ بڑے صابر و شاکر نظر آتے تھے۔^۱

خان میر محراب خان نے قلات پر انگریزوں کے مبینہ حملے کی اطلاع
 پاتے ہی سب سے پہلا قدم یہ اٹھایا کہ اپنے بھائی میر اعظم خان کو حکم دیا کہ وہ
 قلات چھوڑ کر کسی محفوظ مقام کی طرف چلا جائے جب حملہ شروع ہوا تو خان
 کے حرم کو بھی ان کی کنیزوں سمیت قلعہ سے باہر نکال دیا گیا اور ان میں سے
 کچھ پیدل روانہ ہو گئیں۔ خان نے حملہ سے کچھ دن ہی پیشتر اپنے بیٹے میر محمد
 حسن کو داروغہ گل محمد سمیت نوشکی کی طرف روانہ کر دیا تاکہ وہ قلات کے دفاع
 کے لئے وہاں سے ایک لشکر جمع کر کے اپنے ساتھ لائیں لیکن ان کی

آہ میں تاخیر ہوگئی جب انگریزوں کی فوج قلعہ کے اندر داخل ہوگئی اور کسی قسم کی امید باقی نہ رہی تو خان نے اپنے بیٹے کے لئے بطور تحفہ ایک راکفل اپنے ایک معتد شخص کے حوالے کی جس کے اوپر اس کے آباؤ اجداد میں سے تیس افراد کے اسمائے گرامی سنہری حروف میں کندہ تھے تاکہ وہ اسے ایک علامتی نشانی کے طور پر اپنے پاس محفوظ رکھے اور وہ یہ بندوق لے کر جہاں کہیں بھی جائے تو اس بندوق کے بل بوتے پر لوگ اسے شناخت کر سکیں۔ اس بندوق کے ساتھ اس نے اپنے بیٹے کے نام ایک تحریر بھی لکھی جس میں اس کو مندرجہ ذیل تین نصیحتیں کی گئیں تھیں۔

۱۔ وہ انگریزوں کے سامنے حتی المقدور ہتھیار ڈالنے سے

گریز کرے۔

۲۔ وہ قبائل کے مزاج کو پیش نظر رکھتے ہوئے اس وقت تک ان پر اعتماد

نہ کرے جب تک کہ وہ انگریزوں کے ساتھ خیر و آتما ہونے میں بہل نہ کریں۔

۳۔ وہ تمباکو نوشی سے قطعاً پرہیز کرے کہ جس کا لازمی نتیجہ شراب

نوشی ہوتا ہے اور جو اسکے چچا میرا عظیم خان کی طرح اسے بھی ناکارہ بنا دے گی۔

خان کے ذاتی مال و اسباب پر بھی انگریزوں نے قبضہ کر لیا جو پہلے سے کہیں منتقل کرنے کی غرض سے جمع کر کے تیار کر لیا گیا تھا۔ خان اپنے ہیروں جو اہرات کے لئے بھی شہرت رکھتا تھا لیکن بروقت یہ دستیاب نہ ہو سکے۔ انگریز افسروں نے ان کے متعلق تحقیقات شروع کر دی۔ کچھ دنوں کے بعد ان کو خفیہ طور پر اطلاع ملی کہ یہ جو اہرات ملائم حسن کے قبضہ میں ہیں اور خان نے ہی اس کو یہ جو اہرات سپرد کر دیئے تھے۔ ملائم حسن کے گھر کی تلاشی لی گئی اور یہ جو اہرات اس کے گھر سے برآمد ہو گئے اس سے انگریزوں کو بڑی خوشی حاصل ہوئی غالباً ملائم حسن نے ان جو اہرات کو اپنے لئے محفوظ کر لیا تھا۔ ان جو اہرات کو مستدری راستے سے بھیجی روانہ کر دیا گیا، لیکن وہ راستہ ہی میں گم کر دیئے گئے، خان کے خزانے میں سے جو قیمتی پتھر دستیاب ہوئے وہ فیروز ترشیدہ تھے اور ان میں نقص موجود تھا وہ فقط ساٹھ ہزار روپے میں فروخت کر دیئے گئے خان کے خزانے میں مبلغ بیس ہزار روپے کی رقم بھی ملی جو سرالیکزٹڈ رینس نے اپنے قیام کے دوران اس کے حوالے کی تھی۔

ملائم حسن کے گھر سے ایک غیر معمولی انکشاف بھی ہوا جس سے نہ صرف اس کی دعا بازی پر روشنی پڑتی تھی بلکہ اس کا وہ طریقہ کار بھی ظاہر ہو گیا کہ جس کے بل بوتے پر وہ خان کی جاہلی کا سامان فراہم کیا کرتا تھا۔ اس کے گھر سے سفید کاغذات کے کوئی ایک سو ورق بھی ملے جن پر خان کی مہر ثبت تھی۔ ان پر

کوئی تحریر نہیں لکھی تھی وہ استعمال کے لئے تیار تھے اور ان پر حسب
غذا اپنی صوابدید کے مطابق تحریر لکھ کر ان کو جاری کیا جاسکتا تھا۔ ان کاغذات
سے اس بات کا ثبوت میرا ہو گیا کہ ملا محمد حسن ان مہر شدہ کاغذات پر خان کی
طرف سے اس کی لاطمی میں فراہم جاری کر کے قبائل کو انگریزوں کے خلاف
اشتعال دے کر ان کو انگریزوں کی فوج پر حملہ کرنے کی ترغیب دلا یا کرتا تھا۔
انگریزوں پر اپنے معتمدین کی دغا بازی پوری طرح واضح ہو گئی تھی
اور ان پر یہ بھی انکشاف ہو گیا تھا کہ خان میر محراب خان کو انہوں نے بے
گناہ شہید کر کے ایک زبردست جرم کا ارتکاب کیا تھا لیکن اس کے باوجود
بلوچستان کے متعلق ان کی نیت صاف نہ تھی ان کے ساتھ اس معاملہ میں
جو دغا بازی ہوئی تھی اس میں ان کی اپنی بیوقوفی بھی شامل تھی۔ لارڈ آف
لینڈ کے اس نامعقول ٹولے نے اپنی نالائقی کو چھپانے کی خاطر اس بے
انصافی کو خان میر محراب خان کے فرزند کے ساتھ بھی جاری رکھا جسے انہوں
نے خان کے ساتھ روادار رکھا تھا۔ انہوں نے میر محمد حسن کے حق کو قطعاً نظر انداز
کر کے میر شاہنواز خان کو قلات کی مسند پر بٹھار دیا اور اس کے لئے یہ جواز پیدا
کیا کہ وہ میر محبت خان کا پوتا ہونے کی بہت سے بلوچستان کا جائز حکمران

ہونے کا مستحق تھا۔ حالانکہ میر محبت خان کو تقریباً ایک صدی پیشتر حکمران بننے کے بعد معزول کر دیا گیا تھا۔ گویا خان میر نصیر خان اول سے لے کر میر محراب خان تک جتنے حکمران ہو گزرے تھے وہ سب کے سب ناچائز تھے۔ انگریزوں کا یہ قدم نہ صرف مستحکم خیز بلکہ ناقصیت پر مبنی تھا۔^۱

انگریزوں نے دوسرا اہم قدم یہ اٹھایا کہ انہوں نے بلوچستان کے حصے بخرے کر ڈالے انہوں نے سرادان کا صوبہ شامل کی نیابت اور دوسرے اضلاع سمیت اورنگپور کا صوبہ اس کے اضلاع سمیت امیر کابل کے عقیدوںات میں شامل کر دیے۔ سردار محمد خان شاہوانی کو مبلغ دو سو روپے سالانہ کے مشاہرے پر شاہ شجاع الملک کی طرف سے سرادان کا نائب مقرر کر دیا گیا جو کیپٹن بین کی نگرانی میں اپنے فرائض سرانجام دیا کرتا تھا۔ کبھی کے صوبے کا نائب سید محمد شریف پٹریچی کو مقرر کر دیا گیا جو مسٹر اسٹیل کی ماتحتی میں شاہ شجاع الملک کی طرف سے اپنے فرائض سرانجام دیتا تھا۔ شامل کی نیابت کا انتظام سردار محمد خان ابن سردار سمندر خان پوپلو کی کے سپرد ہوا جو کیپٹن بین اور اس کی فوج کا ہیڈ کوارٹر بھی تھا۔^۲

بلوچستان کے حصے بخرے کرنے سے انگریزوں کا مقصد یہ تھا کہ

بلوچوں کی قومی ایک جہتی شتم ہو جائے وہ انگریزوں کے خلاف کوئی مزاحمت نہ کر سکیں اور امیر کابل کی آمدنی میں بھی خاطر خواہ اضافہ ہو سکے۔^۱

انگریزوں کا مقرر کردہ نیا خان وارثت کے اصول سے پوری طرح واقف تھا۔ اس نے مسٹر اسٹیل سے مبلغ بیس ہزار روپے شکار پور میں بطور قرض حاصل کئے تھے اس رقم کی ادائیگی کا پروانہ سبیلہ کے محلکہ کشم کے نام جاری کر کے اس نے خان میر نصیر خان کے اس فرمان کو منسوخ کر دیا۔ جس کی بنا پر خان موصوف سبیلہ کی آمدنی میں اپنے نصف حصہ سے دستبردار ہو گیا تھا۔ اگرچہ بعد میں اس پروانہ کو ناپسند کر کے رد کر دیا گیا لیکن خان کا یہ قدم لارڈ آک لینڈ اور اس کے مشیروں کے اصول وارثت کے تصور کے عین مطابق تھا۔ جس کے تحت قلات کی مسند پر اس کے دعویٰ کو درست تسلیم کر لیا گیا تھا۔^۲

انگریزوں نے افغانستان اور بلوچستان دونوں میں سب سے بڑی غلطی یہ کی کہ انہوں نے سابقہ حکمرانوں کے مخالفین کو اپنا دوست بنا لیا اور انہی لوگوں نے ان سے دعا بازی کی۔^۳

لارڈ آک لینڈ نے افغانستان اور بلوچستان میں اپنے جس ٹولے کو

اہم سیاسی امور سپرد کر دیئے تھے ان کی کوتاہ اندیشی اور نالائقی کی وجہ سے افغانستان میں امیر دوست محمد خان کو اپنے اقتدار سے محروم ہونا پڑا اور بلوچستان میں خان میر محراب خان کو اپنے اقتدار کے ساتھ ساتھ اپنی جان کی قربانی بھی دینی پڑی لیکن بعد میں اس ٹولے کے ناقابت اندیشانہ کارروائیوں کی وجہ سے انگریزوں کی پوری فوج کو اس کے اعلیٰ منصبداروں سمیت ایک ایسی تباہی کا سامنا کرنا پڑا جس کی مثال تاریخ میں مشکل سے ملتی ہے۔^۱

خان میر نصیر خان ثانی

شہزادہ میر محمد حسن اور دارو نہ گل کو جو خان میر محراب خان کی منشاہ کے مطابق ایک لشکر جمع کرنے کی غرض سے نوشہلی گئے ہوئے تھے نوشہلی میں خاطر خواہ کامیابی ہوئی۔ وہ نوشہلی کے ڈگری مینگل اور دوسرے قبیلوں سے ایک لشکر جمع کر کے ایک ایسے موقع پر قلات سے چند کلومیٹر کے فاصلہ پر کوہنگ کے مقام پر پہنچے جبکہ انگریزوں کی فوج نے جنرل یلشارٹر کی قیادت میں قلات پر قبضہ کر لیا تھا۔ خان میر محراب خان اور دوسرے ممتاز سرداروں اور معترین کی شہادت کی خبر سن کر انہیں ایک بڑا دلچسپہ لگا۔ دارو نہ گل محمد اور شہزادہ میر محمد حسن قلات پر حملہ کرنے کے لئے بڑے مضطرب تھے۔ لیکن مینگل قبیلہ کے تجربہ کار اور دور اندیش معترین قلات پر حملہ کر کے اپنی طاقت کو منافی کرنے کے حق میں تھے وہ لوگ شہزادہ میر محمد حسن اور دارو نہ گل محمد کو اپنے ساتھ لے کر واپس نوشہلی چلے گئے دارو نہ گل محمد اور شہزادہ میر

محمد حسن نے اپنے لواحقین کے ساتھ نوشہلی سے خاران کی طرف مراجعت کی جہاں سردار میر آزاد خان نوشہروانی نے ان کو اپنے ہاں پناہ دے کر ان کی خاطر مدارات میں کوئی کسر اٹھانہ رکھی کچھ دنوں کے بعد سردار میر لہہ خان کچکی نے ان کو پنجگور آنے کی دعوت دی اور انہوں نے پنجگور جا کر سردار میر لہہ خان کچکی کے ہاں قیام کیا۔

میر شاہنواز خان کو قلات کی مسند پر بٹھانے کے بعد انگریز افسروں کو قلات میں ایک پولیٹیکل افسر کی تقریری کی ضرورت محسوس ہوئی۔ انہوں نے کیپٹن بین کے معاون ایفٹینٹ لوڈے کو اس عہدے پر مامور کر کے اسے قلات میں بٹھا دیا۔ نئے خان نے سب سے پہلے اپنی توجہ شہزادہ میر محمد حسن اور داروغہ گل محمد کی طرف مبذول کی اور لوڈے کو جو عام لوگوں میں سب دین کے نام سے مشہور تھا اپنے ساتھ لے کر پنجگور کی طرف روانہ ہوا تاکہ وہ شہزادہ میر محمد حسن اور داروغہ گل محمد کو پنجگور سے نکال باہر کر کے یا انہیں گرفتار کر کے ان سے نجات حاصل کرے۔ اس کا منصوبہ بڑا معقول تھا اور شہزادہ میر محمد حسن اور داروغہ گل محمد کی گرفتاری خارج از امکان نہ تھی۔ لیکن باغیانہ کے میر کمال خان ایلیا زئی نے جس کا شمار میر شاہنواز خان کے حمایتیوں میں ہوتا تھا۔ نئے خان کے عزائم کی اطلاع سردار میر آزاد خان نوشہروانی

کے توسط سے پنجگور میں شہزادہ میر محمد حسن اور داروغہ گل محمد کو پہنچا دی۔ میر کمال خان کی اس بروقت اطلاع سے میر شاہنواز خان کا یہ منصوبہ ناکام ہو گیا اور نئے خان کی پنجگور میں آمد سے پیشتر شہزادہ میر محمد حسن اور داروغہ گل محمد اپنے لواحقین کو ساتھ لے کر خاران کی طرف منتقل ہو گئے اور وہاں سے دوبارہ نوشکی جا کر سردار میر فاضل خان ڈگر میں گل کے ہاں جا کر پناہ لی۔ میر شاہنواز خان اور لوڈے کے سپاہیوں نے پنجگور میں قیامت برپا کر دی اور اہالیان پنجگور کو لوٹ کر بہت زیادہ مال قیمت حاصل کیا اور وہاں کے قبائل کے ساتھ نہایت جنگ آ میز اور ناشائستہ سلوک کیا۔ اس مہم سے فارغ ہونے کے بعد میر شاہنواز خان نے باغیانہ کی راہ لی اور وہاں اس نے میر کمال خان بیلخانہ زئی کی ایک بہن سے نکاح کیا۔ لوڈے پنجگور سے سیدھا قلات پہنچا اور وہاں سے مڑ کر باغیانہ میں وارد ہوا۔ وہ اپنے ساتھ اس معاہدے کا مسودہ بھی لایا اور میر شاہنواز خان کے حوالہ کر دیا جو انگریزوں اور میر شاہنواز خان کے درمیان طے پایا تھا اور اس کی توثیق گورنر جنرل نے کر دی تھی لیکن اس معاہدہ میں سے وہ شق حذف کر دی گئی تھی جس کی رو سے برطانوی حکومت میر شاہنواز خان کو قلات کی مسند پر بٹھانے کے بعد اس کے اقتدار کو قائم رکھنے کی پابند تھی۔

لوڈے باغبانہ سے دو بارہ قلات پہنچا جہاں اس کو معلوم ہوا کہ شہزادہ میر محمد حسن اور داروغہ گل محمد نوشکی میں ڈگر سینکڑوں کے ہاں قیام پذیر ہیں۔ وہ میر شاہنواز خان کے بھائی میر فتح خان کو اپنے ساتھ لے کر ایک مختصر فوج کے ساتھ نوشکی کی طرف روانہ ہوا تا کہ وہ شہزادہ میر محمد حسن اور داروغہ گل محمد کو نوشکی سے بھی نکال باہر کر سکے۔ شہزادہ میر محمد حسن اور داروغہ گل محمد کو لوڈے اور میر فتح خان کی نوشکی کی طرف روانگی کی اطلاع پہلے ہی سے مل گئی تھی اور وہ ان کی آمد سے خوشتر ہی نوشکی سے خاران کی طرف نکل کھڑے ہوئے اور لوڈے کا یہ منصوبہ بھی ناکام ہو گیا۔ لوڈے اور میر فتح خان نے نوشکی کے سینکڑوں اور دوسرے قبائل کے ساتھ بھی وہی سلوک کیا جو اس سے خوشتر میر شاہنواز خان اور لوڈے نے اہالیان پنجگور کے ساتھ روا رکھا تھا وہ سردار میر فاضل خان مینگل کو بھی پکڑ کر اپنے ساتھ قلات لے آئے۔ اسی دوران میر شاہنواز خان نے باغبانہ سے ساسولی قبیلہ کے صدر مقام تو تک پر حملہ کر کے ساسولیوں کو اپنی اطاعت قبول کرنے پر مجبور کیا۔ اس کے بعد وہ قلات پہنچا۔^۱

کیمپٹن بین نے اس سے خوشتر لوڈے کی ان کارروائیوں پر اپنی مسرت کا اظہار کیا تھا لیکن جب ان کارروائیوں کی اطلاع برطانوی حکومت

کے وزیر اور سفیر کو ملی تو اس نے لوڈے کی ان کارروائیوں کی بڑی مذمت کی، جس کی وجہ سے کیپٹن بین کو بھی ان کارروائیوں کی مذمت کرنی پڑی اور اس نے لوڈے کو آئندہ کے لئے اس قسم کی کارروائیوں میں حصہ لے کر بلوچستان کے اندرونی معاملات میں مداخلت کرنے سے سختی سے منع کر دیا۔ گمان ہے کہ لوڈے سردار امیر آزاد خان نوشیروانی کو سزا دینے کی غرض سے خاران کی طرف فوج کشی کرنے کا ارادہ رکھتا تھا جہاں شہزادہ میر محمد حسن اور داروغہ گل محمد نے پناہ لی ہوئی تھی لیکن برطانوی حکومت کے وزیر و سفیر کی اپنی کارروائیوں پر اظہار ناراضگی کے بعد اس نے خاران پر فوج کشی کرنے کا ارادہ ترک کر دیا۔^۱

میر شاہنواز کو بلوچ قبائل میں کوئی مقبولیت حاصل نہ ہو سکی۔ اس کی وجہ یہ تھی کہ اس میں وہ سنجیدگی اور خودداری مفقود تھی جس کی توقع عام لوگ اپنے خان سے رکھا کرتے تھے۔ اس کے علاوہ انگریزوں نے جس طریق پر بلوچستان کے حصے بخرے کر کے بعض علاقوں کو امیر کابل کے زیر انتظام دے دیا تھا۔ میر شاہنواز نے اس کو روکنے کی بجائے انگریزوں کی اس کارروائی کو خوشی سے قبول کر لیا تھا اور وہ انگریزوں کی مدد کے بغیر اپنے اقتدار کو قائم رکھنے کی صلاحیت بھی نہیں رکھتا تھا۔ مزید برآں انگریزوں نے

جن حالات میں قلات پر بلاوجہ حملہ کر کے خان میر محراب خان کو شہید کر دیا تھا۔ اس سے عام لوگ بڑے (رنجیدہ) خاطر تھے اور وہ ایک ایسے شخص کو اپنا خان تسلیم کرنے پر تیار نہ تھے جس کو انگریزوں نے قبائل کی مرضی اور منشا کے برعکس اپنے ہی طور پر قلات کی مسند پر بٹھا دیا تھا۔^۱

انگریزوں کے پولیٹیکل افسر لوڈے کے مستبدانہ رویہ سے قلات کے باشندے بڑے تنگ تھے۔ اس ردِ خونخوار کتے رکھے ہوئے تھے اور جب وہ کسی شخص پر ناراض ہو جاتا تھا تو وہ اپنے کتے اس پر چھوڑ دیا کرتا تھا۔ قلات کے باشندے اس کی ان حرکتوں سے بڑے خوفزدہ رہتے تھے۔ اسی اثناء میں اس کے ہاتھ سے ایک اندوہناک حادثہ رونما ہوا۔ ان دنوں وہ اپنے لئے ایک مکان تعمیر کرنے میں مصروف تھا وہ قلات کے ایک غریب باشندے یحییٰ دہوار کو بیگار میں پکڑ کر اس سے اپنے مکان کی تعمیر میں کام لیا کرتا تھا۔ اور کسی وجہ سے اس شخص پر ناراض ہو کر اس پر اپنے خونخوار کتے چھوڑ دیئے۔ کتوں نے اس شخص کو بری طرح گھائل کر دیا اور کچھ لوگوں نے اس کو بڑی تشویشناک حالت میں اس کے گھر پہنچا دیا۔ دو تین دن کے اندر اندر اس کی وفات ہو گئی۔ اس واقعہ سے قلات شہر میں غم و غصہ کی ایک لہر دوڑ گئی اور

لوگ دہلی زبان میں اور کبھی کبھی بر ملا طور پر لوڈے کی اس حرکت پر اپنی ناراضگی کا اظہار کرنے لگے لیکن اس واقعہ کی خبر ملک کے کونے کونے میں آگ کی طرح پھیل گئی اور ہر جگہ لوگوں نے انتقام لینے کا تہیہ کر لیا اور ہر جگہ اس واقعہ کا شدید رد عمل ہوا۔ اس واقعہ کا پس منظر یہ تھا کہ لوڈے کیجی دہوار سے بلا معاوضہ مفت کام لینا چاہتا تھا لیکن یہ شخص خان کے علاوہ خان کے کسی افسر کے لئے مفت کام کرنے کا اپنے آپ کو پابند خیال نہیں کرتا تھا۔ لوڈے کو یہاں کے دستور کا کچھ زیادہ علم نہیں تھا اور اس شخص کے رویے کو حکم عدولی پر معذور کر کے اس پر ناراض ہو گیا اور یہی واقعہ فوری طور پر انگریزوں کے خلاف بغاوت کا باعث بنا۔^۱

انگریزوں کے خلاف بغاوت کے آثار سب سے پہلے سراوان میں نمودار ہوئے۔ سردار میر محمد خان شاہوانی نے ملک دینار محمد شہی سردار جان محمد ہنگوئی اور سردار محمد خان لہڑی کو اپنے ساتھ متفق کر کے شہزادہ میر محمد حسن اور دارونہ گل محمد کو خاران سے جو کہ کلگ کے دامن میں ایک سرسبز اور شاداب مقام پر قیام پذیر تھے۔ سراوان آنے کی دعوت دی لیکن شہزادہ میر محمد حسن اور دارونہ گل محمد نے اس کے جواب میں لکھا کہ سراوان کے سردار جب

انگریزوں کے خلاف کھلم کھلا علم بغاوت بلند کریں گے تو وہ اس وقت سراوان میں وارد ہو سکیں گے۔^۱

اتفاق کی بات ہے کہ ان دنوں قلات کے پولیٹیکل افسر ایفٹینٹ لوڈے کی حفاظت کے لئے شاہ شجاع کے کوئی ساتھ ہندوستانی سپاہی قلات میں متعین تھے۔ لیکن لوڈے نے کپٹن بین کی ہدایت کے مطابق ان میں سے پچیس سپاہیوں کو واپس شمال روانہ کر دیا۔ اس کے خوشی غلام محمد کو بھی مستونگ میں ایک ضروری کام درپیش تھا۔ وہ بھی ان سپاہیوں کے ساتھ روانہ ہو گیا۔ جب یہ لوگ مستونگ پہنچے تو یہاں فضا مکدر تھی۔ سراوان کے کچھ قبائلیوں نے سردار محمد خان شاہوانی کی ایما پر ان افغان سپاہیوں پر حملہ کر کے ان سب کو خوشی غلام محمد سمیت موت کے گھاٹ اتار دیا انگریزوں کے خلاف بغاوت کی یہ ابتدا تھی جو مستونگ سے شروع ہوئی۔^۲

اس واقعہ کی خبر جب قلات پہنچی تو میر شاہنواز خان نے فوراً قلات کے ارد گرد کے گاؤں اور قبائل سے ایک لشکر اکٹھا کرنے کا اہتمام کیا اس نے اپنی والدہ اور بھائی میر فتح خان کو زہری روانہ کر دیا تاکہ وہ زہری کے علاقہ سے ایک لشکر جمع کر کے

قلات پہنچانے کا اہتمام کریں۔ اس نے اپنے چند قاصد میر کمال خان ایٹکا زئی اور جمبالاوان کے بعض دوسرے سرداروں کے پاس روانہ کر کے ان سے امداد طلب کی۔^۱

اسی اثناء میں شہزادہ محمد حسن اور سردار میر آزاد خان پچاس شتر سواروں کے ساتھ خاران سے نمرغ اور اس کے بعد منگوچ کے علاقے میں داخل ہوئے اور وہ قلات کی طرف بڑھنے کا ارادہ رکھتے تھے۔ ان کی آمد کی خبر سے میر شاہنواز خان کو بڑی پریشانی ہوئی اور اس نے صبح دن چڑھے قلعہ کے اندر سے چھوٹے اور بڑے آتشیں ہتھیاروں سے گولیاں چلائیں تاکہ عام لوگوں کو قلات پر حملہ کے خطرے کا احساس دلایا جاسکے۔ اس نے پیش بندی کے طور پر قلعہ کے محافظین کو تیار رہنے کا حکم دے دیا لیکن شام تک قلات پر حملہ کے کوئی آثار نمودار نہ ہوئے۔ اس کے باوجود رات بھر آتشیں اسلحہ کا استعمال برابر جاری رہا۔ کیونکہ میر شاہنواز خان کو اسی رات قلعہ کے اندر اور باہر بغاوت برپا ہونے کا خطرہ لاحق ہو گیا تھا۔^۲

سراوان کے قبائلی سرداروں نے مستونگ میں جمع آوری کر کے شمال پر حملہ کرنے کی تیاری کر لی تھی اور وہ بھند تھے کہ اس موقع پر مستونگ

میں شہزادہ میر حسن کی موجودگی ضروری ہے۔ ان قبائلی سرداروں کے اسرار پر شہزادہ میر محمد حسن قلات کی بجائے منگوجر سے مستونگ چلا گیا۔ ان سرداروں کا خیال تھا کہ قلات پر حملہ کر کے اس پر قبضہ کرنا ان کے لئے کچھ زیادہ مشکل نہ ہوگا۔ اور وہ شمال کو زیادہ اہمیت دیتے تھے جس کی حفاظت کا انتظام بڑا ناقص تھا۔ اور اس سے پیشتر شمال کے قلعہ کی حفاظت کے لئے جو سپاہی متعین تھے انہیں برطانوی حکومت کے سفیر وزیر کے حکم سے وہاں سے ہٹا کر افغانستان بھیجا گیا تھا۔ میر شاہنواز خان کے سر سے یہ بلا ٹل گئی اور قبائلیوں کا لشکر شہزادہ میر محمد حسن داروئے گل محمد اور سردار میر آزاد خان کو اپنے ساتھ لے کر شمال کی طرف روانہ ہو گیا۔^۱

انہی دنوں کیمپٹن ٹین نے کاکڑ قبیلہ کے سرکردوں کے ساتھ رابطہ قائم کر کے انہیں اپنا اتحادی بنا لیا تھا اور وہ مری قبیلہ کا قلعہ قمع کرنے کے لئے ان سے کام لینا چاہتا تھا۔ سراوان کے سرداروں نے بھی کاکڑ قبیلہ کے سرکردوں کے ساتھ رابطہ قائم کر کے انہیں شمال کے قلعہ پر ایک مشترکہ حملہ کی پیشکش کی کاکڑ قبیلہ کے لوگوں کا خیال تھا کہ شمال کے قلعہ میں انگریزوں نے ایک بڑا خزانہ جمع کر رکھا ہے اور وہ یہ بھی جانتے تھے کہ شمال کے قلعہ پر

قبضہ کرنا کچھ زیادہ مشکل نہیں ہے چنانچہ مالِ غنیمت حاصل کرنے کی خاطر وہ مریوں کی بجائے انگریزوں کا قلعہ قمع کرنے پر تل گئے۔ انہوں نے بلوچوں کے لشکر کے شمال پہنچنے سے پیشتر ہی رات کے وقت شمال کے قلعہ پر حملہ کر دیا۔ لیکن ان کا حملہ ناکام بنا دیا گیا۔^۱

اس واقعہ کی اطلاع فوراً افغانستان پہنچا دی گئی۔ لیفٹننٹ لٹچ نے جو قندہار کا پولیسکل ایجنٹ تھا۔ اس خطرے کا مقابلہ کرنے کے لئے فوری اقدامات کئے۔ لیفٹیننٹ ٹراورس انگریزوں کے چند فوجی دستوں کے ساتھ بڑی تیزی سے سفر کرتے ہوئے شمال پہنچا اور شمال کے قلعہ کی فوج کی مدد کر کے کاکڑوں کے لشکر کے درمیان کود پڑا۔

اسی دوران سراوان کے قبائلی لشکر نے بھی شمال پہنچ کر شمال کے قلعہ کا محاصرہ کر لیا اور مختلف سمتوں سے قلعہ پر حملے شروع کرنے کی تیاریاں شروع کر دیں۔ قندہار کے پولیسکل ایجنٹ لیفٹیننٹ لٹچ نے بھی اپنی کارروائیاں جاری کر رکھی تھیں۔ اس نے سالو خان اچکزئی کو اپنے پاس بلا کر اسے مبلغ بیس ہزار روپے دے دیئے اور اسے ہدایت کی کہ وہ جس قدر جلد ممکن ہو سکے زیادہ سے زیادہ گھوڑ سوار اپنے ساتھ لے کر شمال پہنچ جائے اور شمال کے قلعہ کو قبائلیوں کے دست برد سے بچائے۔^۲

صالو خان اچکزئی کوئی چھ سو گھوڑ سوار شمال کے قلعہ کے محافظین کی مدد پر لے آیا اور محاصرین کی صفوں کو چیرتا ہوا۔ کیمپن بین تک پہنچ گیا اس کشمکش میں اس کے کوئی دس بارہ گھوڑ سوار قبائلیوں کے ہاتھ سے مارے گئے اور کچھ زخمی ہوئے۔ سراوان کے لشکر نے شمال کے قلعہ کا محاصرہ بدستور جاری رکھا لیکن مختلف قبیلوں کے لشکر کے درمیان اس بات پر شدید اختلاف پیدا ہو گیا کہ کس قبیلہ کے لشکر کو قلعہ کے کس حصہ پر حملہ کرنا چاہیے۔ اس اختلاف کے نتیجہ میں وڈیرہ میر جان محمد ہنگڑی نے جس کے لشکر کی تعداد سب سے زیادہ تھی میدان چھوڑ دیا اور اس کے بعد دوسرے قبائلی گروہ بھی میدان چھوڑ کر مستونگ کی طرف پسا ہو گئے جہاں داروغہ گل محمد نے ان کو دوبارہ جمع کر کے منظم کرنا شروع کیا۔ سراوانی لشکر کی اس پساہٹی سے میر شاہنواز خان کو یہ خوش فہمی ہوئی کہ شمال سے ناکام لوٹنے کے بعد اب سراوانی قبائل قلات پر حملہ کرنے کی جرات نہ کر سکیں گے لیکن اس کا یہ خیال خام تھا۔

میر شاہنواز خان نے جھالاوان کے قبائلی سرکردوں سے امداد کی جو اپیل کی تھی بہت کم لوگوں نے اسکی آواز پر لبیک کہا۔ سب سے پہلے قلات کی مضافاتی بستیوں سے ایک لشکر اس کی مدد کو پہنچا۔ میر فتح خان اور اس کی والدہ

زہری سے واپس چلی آئیں۔ ان کے بعد سردار میر بوہر خان موسیانی اور سردار میر رشید خان زرک زئی کا فرزند قلات پہنچے آخر میں میر کمال خان ایلتا زئی میر بیسی خان مینگل کے بیٹے میر خان محمد مینگل کی ہمراہی میں قلات پہنچا اور اس کے علاوہ کچھ دوسرے سرکردہ بھی اپنے اپنے مختصر لشکر کے ساتھ قلات میں وارد ہوئے۔^۱

اگرچہ قلات کے قلعہ کی حفاظت کے لئے نفری کی کوئی کمی نہ تھی لیکن میر شاہنواز خان نے جن لوگوں کو اپنی امداد پر جمع کیا تھا۔ ان پر پوری طرح بھروسہ نہیں کیا جاسکتا تھا۔ سردار میر بوہر خان کی وفاداری مشتبہ تھی۔ میر کمال خان ایلتا زئی پر بھی مشکل سے اعتماد کی جاسکتا تھا اس کے باوجود میر شاہنواز خان نے خلعت اور انعام و اکرام دے کر ان لوگوں کو اپنا طرفدار بنانے کی کوشش کی۔ یہ لوگ ایفٹینٹ لوڈے کو کچھ زیادہ پسند نہیں کرتے تھے۔ میر کمال خان ایلتا زئی کو زیادہ تر اپنی جاگیر سے دلچسپی جو کبھی میں واقعہ تھی سردار میر بوہر خان کے بھی اسی قسم کے مفادات تھے جن کی حفاظت کی خاطر وہ قلات چلا آیا تھا۔ اس کی جائداد واقعہ کبھی کو ضبط کرنے کے بعد حال ہی میں واگذار کر دیا گیا تھا۔ ان لوگوں نے سازشوں کا ایک سلسلہ شروع کر

دیا۔ وہ لیفٹیننٹ لوڈے کو بیچ سے نکال کر میر شاہنواز خان اور میر محمد حسن کے مفادات کو باہم مربوط کرنے کے حق میں تھے لیکن میر شاہنواز خان انگریزوں کا دامن چھوڑنے کیلئے تیار نہ تھا۔^۱

اس نازک موقع پر میر شاہنواز خان نے سوئیانی بندر کے کشم کی نصف آمدنی انگریزوں کے سپرد کر دی۔ میر کمال خان جام سبیلہ کے خاندان کے ساتھ رشتہ داری کا تعلق رکھتا تھا اور اسے سبیلہ کے معاملات سے گہری دلچسپی تھی۔ وہ میر شاہنواز خان کی اس حرکت سے بڑا برا فروختہ ہوا۔ وہ اپنے بیروکاروں کو لے کر شہر سے باہر نکلا اور باغبانہ چلے جانے کی دھمکی دی۔ میر شاہنواز کا سارا دار و مدار اسی ایک شخص کی حمایت پر تھا۔ لوڈے نے مجبور ہو کر اس سے تحریری وعدہ کیا کہ میر شاہنواز کا یہ حکم فوری طور پر منسوخ کر دیا جائیگا۔ اس موقع پر میر کمال خان کو کبھی سے اطلاع ملی کہ اس کی جائداد واقع کوٹرو ضبط کر لی گئی ہے۔ میر کمال خان کو ناراضگی کا ایک موقع فراہم ہو گیا۔ لوڈے نے دوبارہ مجبور ہو کر اسے یقین دلایا کہ اسکی جائداد واقع کوٹرو فوراً واکھار کر دی جائیگی۔ وہ بڑی مشکل سے راضی ہوا۔^۲

سراوانی قبائلی کا لشکر مستونگ سے قلات کی طرف روانہ ہوا۔ شہزادہ

میر محمد حسن اور دارونہ گل محمد کے علاوہ سردار میر آزاد خان نوشیروانی بھی اپنے
 شتر سواروں کے ساتھ ان کے ہمراہ تھا۔ ان کی تعداد دو ہزار کے لگ بھگ
 تھی۔ سب سے پہلے ان کا ہراول دست قلات کے سامنے نمودار ہوا اور وہ
 اپنے گھوڑوں سے اتر پڑے۔ قلعہ کے سپاہیوں نے ان پر گولی چلائی۔ ان
 کے بعد سراوانی لشکر کا بڑا حصہ شہر کے قریب پہنچا۔ ان لوگوں نے اپنے
 گھوڑوں اور اونٹوں سے اترتے ہی قلعہ کے قریب واقع مکانات کی آڑ لی
 اور قلعہ پر حملہ کر دیا۔ ظہر کی نماز تک ان کا حملہ برابر جاری رہا۔ دونوں طرف
 سے گولیاں چلتی رہیں۔ جس کے نتیجہ میں دو تین آدمی ہلاک ہو گئے۔

رات کے وقت سراوانی لشکر نے قلعہ پر دوبارہ اپنا حملہ شروع کیا۔
 یہ حملہ دوسرے دن بھی جاری رہا۔ انہوں نے زیادہ تر قلعہ کی مشرقی دیوار کو
 اپنی گولیوں کا نشانہ بنایا۔ مشرقی دیوار کی حفاظت پر میر کمال خان کا لشکر متعین
 تھا۔ انہوں نے جوانی کارروائی کے طور پر سراوانی لشکر پر گولیاں چلائیں۔
 سراوانی لشکر نے قلعہ کے دروازوں پر حملہ کرنے کی کوشش نہ کی اس کی وجہ
 غالباً یہ تھی کہ وہ سیڑھیوں کی مدد سے قلعہ کی دیواروں کو پار کرنے کا ارادہ
 رکھتے تھے اور اس مقصد کے لئے سیڑھیوں تیار کرنے میں مصروف تھے

تیسری رات کو بھی انہوں نے قلعہ پر اپنے حملے جاری رکھے اور قلعہ کی دیوار پر گولیوں کی بوچھاڑ کی۔ میر شاہنواز کے حامیوں نے ان پر قلعہ کے اندر سے گولیاں چلائیں۔ اس موقع پر شہزادہ میر محمد حسن اور سردار میر آزاد خان نوشیروانی قلعہ کے قریب ایک باغ میں فروکش تھے۔ ایک گولی شہزادہ محمد حسن کے خیمہ میں لگی اور ایک دوسری گولی سے سردار میر آزاد خان کا گھوڑا زخمی ہو گیا۔ ان حادثات کے بعد وہ باغ سے باہر کے مضافاتی مکانات میں منتقل ہو گئے۔

قلعہ کے محافظین کو امید تھی کہ حملہ آور کسی بھی رات کو موقع ملنے پر قلعہ کی دیوار عبور کرنے کی کوشش کریں گے اس قسم کی کارروائی کے تدارک کی غرض سے انہوں نے راتوں کو قلعہ کی دیواروں کے قریب مختلف مقامات پر مشعلیں جلائے رکھنے کا اہتمام کیا تھا جو تھیں رات کو سحری کے وقت جبکہ قلعہ کے اندر مشعلوں کی روشنی مدھم پڑ گئی تھی اور قلعہ کے محافظوں پر نیند کا غلبہ ہو گیا تھا سروانی لشکر کے کوئی پچاس ساٹھ افراد خفیہ طور پر شہر میں داخل ہو گئے، انہوں نے گولیاں چلا کر قلعہ کی مغربی دیوار پر ایک شدید حملہ کر دیا اور بیڑھیوں کی مدد سے قلعہ کی دیوار پر چڑھنے کی کوشش کی۔ اس مقصد کے لئے جو بیڑھیاں تیار کی گئی تھیں ان کی لمبائی کم تھی اور وہ قلعہ کی دیوار کی چوٹی

سک نہیں پہنچ سکتی تھیں۔ قلعہ کی اس دیوار کے محافظین نے جو جنگ قبیلہ سے تعلق رکھتے تھے حملہ آوروں کی مدد کرنی چاہی ان میں سے کچھ لوگوں نے اپنی پگزیوں کو ایک دوسرے کے ساتھ باندھ کر حملہ آوروں کو قلعہ کی دیوار پر چڑھنے میں مدد دی اور ان کے باقی ساتھیوں نے بغیر گولی کے ان پر بندوبست چلائیں تاکہ حملہ آوروں میں سے کوئی زخمی نہ ہونے پائے اور وہ آسانی سے قلعہ کی دیوار پار کر سکیں۔^۱

اس موقع پر لیفٹیننٹ لوڈے کے ساتھ مشہور انگریز سیاح چارلس میسن بھی قلعہ میں موجود تھا یہ دونوں اپنے سپاہیوں کو لے کر واردات کے موقع پر پہنچ گئے۔ ان سپاہیوں نے فوراً قلعہ کی دیوار پر چھڑھنے والوں اور ان کے مددگاروں پر گولیاں چلا کر ان میں سے چند رہ افراد کو موقع پر ہلاک کر دیا۔ میر جلال خان کے بیٹے نے جو اپنے چند ساتھیوں کے ساتھ قلعہ کی دیوار پر چڑھنے میں کامیاب ہو گیا تھا اپنے آپ کو قلعہ کے اندر گرا دیا۔^۲

اس موقع پر میر شاہنواز خان اپنے چند محافظوں کے ساتھ خطرے کے مقام

کی طرف جا رہا تھا کہ راستہ میں اس کی لڑائی بھیڑ میر جلال خان کے بیٹے اور اس کے ساتھیوں سے ہوئی۔ انہوں نے میر شاہنواز خان پر حملہ کر کے اس کے دو تین آدمیوں کو ہلاک کر دیا۔ اس کشمکش کے دوران ان کا ایک آدمی بھی میر شاہنواز خان کے ہاتھ سے ہلاک ہو گیا۔ میر شاہنواز خان اپنے جائے قیام کی طرف پلٹا ہو گیا اور میر جلال خان کے بیٹے اور اس کے ساتھیوں نے میر کمال خان تک اپنے آپ کو پہنچا دیا اور اس کی پناہ حاصل کر لی۔^۱

اس موقع پر قلعہ کی دیوار پر چڑھتے ہوئے جو لوگ ہلاک ہوئے، وہ لاگو قبیلہ کے چشم و چراغ تھے۔ جب شہزادہ میر محمد حسن مستونگ جاتے ہوئے منگوج سے گزرا تھا تو لاگو قبیلہ کے ان سرکردوں نے مایہ کا وہ تمام غلہ اس کے حوالے کر دیا تھا۔ جو انہوں نے میر شاہنواز خان کے لئے جمع کیا تھا۔ اور اس کے بعد جب سراوانی قبائل کا لشکر قلات کی طرف کوچ کر رہا تھا۔ تو لاگو قبیلہ کے افراد بھی سینکڑوں کی تعداد میں اس کے ساتھ شامل ہو گئے۔^۲

اس موقع پر میر شاہنواز خان سے ایک نعلطی سرزد ہوئی جو زہریوں کی ناراضگی کا باعث بنی۔ اس نے سردار میر بوہر خان سے کھلم کھلا وعدہ کیا کہ وہ اس کو جھالاوان کا سردار تسلیم کرے گا۔ اس سے بدشتر سردار رشید خان

زرک زئی زمانہ قدیم سے جھالاوان کا سردار اعلیٰ چلا آتا تھا۔ سردار رشید خان کے بیٹے نے ناراض ہو کر داروغہ گل محمد کو قلعہ پر حملہ کرنے کی دعوت دی اور وعدہ کیا کہ وہ حملہ آوروں پر قلعہ کا دروازہ کھول دے گا۔ لیکن داروغہ گل محمد نے اس سے کوئی فائدہ نہیں اٹھایا کیونکہ اس کو اعتبار نہیں تھا کہ واقعی زہری قبیلہ کے لوگ قلعہ کا دروازہ کھول دیں گے۔ اس نے سردار میر رشید خان کے بیٹے کے اس پیغام کو ایک قسم کا فریب تصور کیا۔^۱

حملہ آوروں کی طرف سے قلعہ کی دیوار پار کرنے کا عمل اگرچہ ناکام ہو گیا تھا۔ لیکن قلعہ کے اندر خوف و ہراس کی سی کیفیت پائی جاتی تھی اس کی ایک وجہ یہ تھی کہ جنگ قبیلہ کے کچھ لوگ قلعہ کے سپاہیوں کے ہاتھ سے اس وقت ہلاک ہو گئے جبکہ وہ حملہ آوروں کو قلعہ کی دیوار پر چڑھنے میں مدد دے رہے تھے اور میر شاہنواز خان جنگ قبیلہ کے ان افراد پر بھی ہاتھ ڈالنے کی جرات نہیں کر سکتا تھا جنہوں نے بغیر گولی کے حملہ آوروں پر بندوبست چلائی تھی۔^۲

سب سے پہلے میر کمال خان ایجاز زئی نے مزید مزاحمت کرنے سے انکار کر دیا۔ میر شاہنواز خان نے دن بھر اسے قلعہ کا دفاع کرنے پر آمادہ

کرنے کی کوشش کی لیکن اس نے نہیں مانا۔ غالباً میر جلال خان کے بیٹے سے ملنے کے بعد اس کی نیت بدل گئی۔ آخر کار مجبور ہو کر میر شاہنواز خان نے صلح کی شرطیں طے کرنے کیلئے میر کمال خان ہی کو اپنا ایلچی بنا کر شہزادہ میر محمد حسن، داروہ گل محمد اور سراوان کے سرداروں کے کیمپ میں روانہ کیا۔ دونوں فریقوں کے درمیان ایک اقرار نامہ طے پایا جس کے تحت میر شاہنواز خان قلات کے تحت سے شہزادہ میر محمد حسن کے حق میں دست بردار ہو گیا اور میر شاہنواز خان اور میر فتح خان کو قلات کا قلعہ خالی کر کے باغبانہ چلے جانے کی اجازت دے دی گئی اور باغبانہ کے علاوہ خضدار اور زیدی کا علاقہ انہیں جاگیر میں دے دیا گیا۔^۱

میر شاہنواز خان بہ نفس نفیس شہزادہ میر محمد حسن کے پاس جا کر اسے جלוں کی شکل میں قلعہ کے اندر لے آیا۔ جہاں سرداروں نے اس کو قلات کی مسند پر بٹھا کر اسے نصیر خان ثانی کا لقب دیا۔ میر شاہنواز خان اور میر فتح خان اپنے خاندان کے اراکین اور لواحقین کے ساتھ جمالاوان کی طرف منتقل ہو گئے۔ سراوانی قبائل کے لشکر نے قلعہ پر قبضہ کر لیا۔ لیفٹیننٹ لوڈے اور چارلس مسن دونوں گرفتار ہو گئے۔^۲

اس سے پیشتر جبکہ سراوان کے سردار شہزادہ میر محمد حسن اور داروغہ گل محمد کو مستوحک میں بلوا کر قلات پر حملہ کرنے کی تیاریوں میں مصروف تھے۔ کپٹن بین نے خواہش ظاہر کی تھی کہ اگر قبائلی سرداروں اور شہزادہ میر محمد حسن اپنی طرف سے امیر کاہل شاہ شجاع کے نام ایک عرضداشت روانہ کر کے اس کو اپنی وفاداری کا یقین دلائیں تو برطانوی حکومت شہزادہ میر محمد حسن کو اس کے والد میر محراب خان کا جانشین تسلیم کرنے پر غور کر سکتی ہے لیکن سرداروں نے اس کی بات اس بنا پر رد کر دی کہ شاہ شجاع نے خان میر محراب خان کے ساتھ برا سلوک کیا تھا اور وہ شاہ افغانستان نہیں تھا بلکہ انگریز ہی صحیح معنوں میں افغانستان کے حکمران تھے اور شاہ شجاع کی بادشاہت ایک قسم کا مذاق تھا۔ قلات کے محاصرہ کے دوران کپٹن بین کے پاس شمال میں فوج اس قدر کم تھی کہ وہ قلات کے قلعہ کے محافظین کے لئے کوئی امداد روانہ نہیں کر سکتا تھا۔ شکار پور میں بھی فوج کی کمی تھی اور سیوی کے ٹوک انگریزوں کے خلاف آمادہ جنگ تھے۔ شکار پور سے بھی کسی قسم کے امداد کرنے کی امید نہ تھی کیونکہ شکار پور کے انگریز خود ہی اپنی حفاظت پر قادر نہ تھے۔^۱

آخری وقت میں کپٹن بین کے پاس شمال میں افغانستان کی طرف

سے مناسب تعداد میں ایک فوج بھیج گئی۔ اس نے لیفٹیننٹ ہمر سلے کی قیادت میں چند روز یا سولہ سو افراد پر مشتمل ایک فوج مستونگ پر چڑھائی کرنے کے لئے روانہ کی جس میں پیادہ اور گھوڑ سوار کے علاوہ توپخانہ بھی شامل تھا چترہ موہلی کے نزدیک دو سو افراد پر مشتمل قبائلیوں کے ایک گروہ سے ان کی لڑھ بھینڑ ہو گئی جن کو انہوں نے تہ تیغ کر دیا۔ اس کے بعد انہوں نے پڑنگ آباد کے نزدیک اپنا گھمپ قائم کر کے مستونگ کے باشندوں کو اطاعت قبول کرنے پر مجبور کیا لیکن جب ان کو معلوم ہوا کہ قلات پر سراوانی قبائل کا قبضہ ہو گیا ہے اور دونوں فریقوں کے درمیان صلح ہو گئی ہے تو لیفٹیننٹ ہمر سلے کو مزید کوئی کارروائی کرنے کی ضرورت محسوس نہ ہوئی اور اس نے اپنی فوج کو لے کر شمال کی راہ لی۔^۱

قلات پر انگریزوں کے حملہ کے عین موقع پر میر محمد اعظم خان خان میر محراب خان کی ہدایت پر پہلے چلا گیا تھا جہاں وہ بڑی عسرت سے زندگی گزار رہا تھا۔ شہزادہ محمد حسن کی مسند نشینی کی اطلاع پا کر وہ دوبارہ قلات پہنچ گیا۔ اس موقع پر جبکہ داروغہ گل محمد سراوانی قبائل کو قلات پر حملہ کرنے کی نیت سے منظم کر رہا تھا۔ شہزادہ میر محمد حسن کی والد بی بی گنجانی کچھی میں تھی۔

وہ خفیہ طور پر چنگی سے مستونگ پہنچی اور جب سراوانی لشکر قلات پہنچ گیا تو وہ بھی ان کے ساتھ قلات چلی آئی۔ وہ ایک قابل خاتون تھی اور عام طور پر اس کی رائے کو بڑی اہمیت دی جاتی تھی۔^۱

کیپٹن جین میں بھی معاملات کو سمجھنے کی صلاحیت نہیں تھی اور وہ تدبیر سے عاری تھا۔ شہزادہ میر محمد حسن جو اب نصیر خان ثانی تھا۔ دارونہ گل محمد اور سراوان کے چیدو سرداروں نے مل کر کیپٹن جین سے رابطہ پیدا کر کے انگریزوں سے صلح کی کوشش کی لیکن کیپٹن جین نے کچھ ایسی ذلت آمیز شرائط پیش کیں جو ایک فیور قوم کے سرکردوں کے لئے قابل قبول نہ تھیں۔ صلح کے لئے اس نے مندرجہ ذیل شرائط پیش کیں۔

۱۔ قلات انگریزوں کے حوالے کر دیا جائے۔

۲۔ خان میر نصیر خان قندہار جا کر شاہ شجاع الملک کو اپنی اطاعت

گزاری اور وفاداری کا یقین دلائے۔

۳۔ فی الوقت وہ علاقے جو بلوچستان سے الگ کر کے امیر کاہل

کے ماتحت کر دیئے گئے ہیں۔ بدستور اس کے ماتحت رہیں گے۔^۲

خان میر نصیر خان ثانی، دارونہ گل محمد اور سراوانی سرداروں نے

سراوانی لشکر کے ساتھ مستونگ کی طرف کوچ کیا۔ لیفٹیننٹ لوڈ سے اور چارلس میسن کو بھی اپنے ساتھ مستونگ لائے۔ آخری کوشش کے طور پر چارلس میسن کو شامل جانے کی اجازت دے دی تاکہ وہ کیپٹن بین کے ساتھ بالمشافہ گفتگو کر کے اس کو ایک آبرومندانہ صلح کے لئے آمادہ کرے لیکن کیپٹن بین نے اس پر جاسوسی کا الزام لگا کر اس کو گرفتار کر کے قید کر دیا۔¹

اس اثناء میں راس نیل نے ملا محمد حسن اور ملارجم داد کو جو سندھ میں بکھر کے قلعہ میں قید تھے رہا کر دیا اور وہ قلات چلے آئے۔²

آخر مایوس ہو کر خان میر نصیر خان ثانی داروغہ گل محمد اور سراوانی سردار اپنا لشکر لے کر شمال پر حملہ کی غرض سے اٹمرگ کے راستے شمال کی طرف روانہ ہو گئے۔ جب کیپٹن بین کو سراوانی لشکر کی مستونگ سے شمال کی طرف روانگی کا علم ہو گیا تو اس نے مناسب تعداد میں ایک فوج ان کے مقابلے کے لئے اٹمرگ کی طرف روانہ کر دی۔ سراوانی لشکر نے اٹمریزوں کی اس فوج کو اٹمرگ میں ایک عبرتناک شکست دی۔

لیفٹیننٹ ہرسلے اس موقع پر بھی اٹمریزوں کی فوج کا قائد تھا۔ اس شکست کے نتیجہ میں لیفٹیننٹ ہرسلے اپنے بچے کچھ سپاہیوں کو لے کر شمال کی طرف بھاگ نکلا۔ ان لوگوں نے اس تیزی کے ساتھ اپنے گھوڑے سے اٹمرگ کی طرف دوڑائے کہ شمال پہنچتے ہی کئی گھوڑے مر گئے۔³

خان میر نصیر خان، داروغہ گل محمد اور سراوان کے سردار، انجیر گ میں لیٹننٹ ہرسلے کی فوج کو شکست دینے کے بعد شمال پر حملہ کا ارادہ ترک کر کے اپنے لشکر کے ساتھ ڈھاڈر کی طرف روانہ ہوئے اور ڈھاڈر کے نزدیک پہنچ کر کوسہ کی پہاڑیوں میں مورچے سنبھال لئے ڈھاڈر کے نزدیک انگریزوں کی فوج نے اپنی لشکر گاہ قائم کی ہوئی تھی۔ انگریزوں کو جب قبائلیوں کے ٹھکانے کی اطلاع ملی تو ان کی فوج نے قبائلیوں پر حملہ بول دیا۔ اس لڑائی میں قبائلیوں کو شکست ہوئی اور وہ منتشر ہو گئے۔ اس موقع پر لیٹننٹ لوڈے بھی ان کے ساتھ تھا۔ اور قاسم لہڑی کو اس کی نگرانی پر مقرر کیا گیا تھا۔ جب قبائلیوں کا لشکر منتشر ہو گیا تو قاسم لوڈے کو موت کے گھاٹ اتار کر خود بھاگ نکلا۔¹

قلات سے روانگی کے وقت خان میر نصیر خان ثانی اپنے چچا میر محمد اعظم خان کو اپنا جانشین مقرر کر کے قلات میں چھوڑ گیا تھا۔ اسی اثنا میں انگریزوں کی ایک فوج جنرل ناٹ کی قیادت میں قلات پر چڑھائی کی خاطر شمال سے قلات کی طرف روانہ ہوئی جب یہ فوج مستونگ پہنچی تو میر اعظم خان کو اس کی اطلاع ملی اور وہ قلات چھوڑ کر زہری کی طرف بھاگ نکلا۔ انگریزوں کی فوج

نے کسی مزاحمت کے بغیر قلات پر قبضہ کر لیا۔ اس موقع پر خان میر نصیر خان
ثانی داروغہ گل محمد اور سراوان کے سردار ڈھاڈر سے کبھی کی طرف منتقل ہو گئے
تھے۔ جنرل ٹاٹ کو قلات ہی میں انگریزی فوج اور قبائلیوں کے درمیان
ڈھاڈر کے نزدیک تصادم کی اطلاع ملی جس کے دوران لیفٹیننٹ اوڈے
قاسم لہڑی کے ہاتھ سے قتل ہوا تھا۔ یہ تمام واقعات ۱۸۴۰ء کے دوران
پیش آئے۔

راہن ٹیل نے کرنل ایک آرٹھیسی کو اکتوبر ۱۸۴۰ء میں قلات کا
پولیسٹکل ایجنٹ مقرر کیا تاکہ وہ بلوچستان کے معاملات کو اپنے تجربوں کی روشنی
میں سلجھا کر وہاں امن قائم کرے۔ یہ غیر معمولی قابلیت کا ایک تجربہ کار افسر تھا
لیکن بلوچستان کے سرکردوں اور انگریزوں کے درمیان شبہات کا یہ حال تھا
کہ جنوری ۱۸۴۱ء سے لے کر جولائی ۱۸۴۱ء تک کوشش کر کے کرنل ٹھیسی نے
بمشکل خان نصیر خان کو شمال جا کر انگریز افسروں سے ملنے پر راضی کیا۔ دونوں
فریقوں کے درمیان اکتوبر ۱۸۴۱ء میں ایک معاہدہ طے پایا جس کی شرائط کے
تحت برطانوی حکومت نے شہزادہ محمد حسن کو میر نصیر خان ثانی کے لقب سے
خان میر محراب خان شہید کا جانشین تسلیم کر لیا۔ خان نے وعدہ کیا

کہ وہ انگریزوں کی مرضی اور منشا کے بغیر کسی بیرونی ملک کے ساتھ تعلقات قائم نہیں کرے گا۔ انگریزوں نے جو علاقے بلوچستان سے الگ کر کے امیر کابل کے ماتحت کر دیئے تھے وہ دوبارہ خان میر نصیر خان کے حوالے کر دیئے۔ اس معاہدہ کے بعد بلوچستان میں مکمل امن قائم ہو گیا۔¹

اس موقع پر انگریزوں اور خان کے درمیان جو صلح و صفائی ہوئی اس میں سردار میر عیسیٰ خان مینگل نے ایک اہم کردار ادا کیا۔²

انگریزوں کے خلاف اکتوبر ۱۸۳۹ء میں ہی خیبر یوں نے بغاوت کی جو شاہ شجاع کے طرفدار خیال کئے جاتے تھے۔ دوسرے ہی مہینہ میں لارڈ کین کو ہندوستان کی طرف کوچ کرتے ہوئے درہ خیبر میں زبردست مزاحمت کا سامنا کرنا پڑا۔ ۱۸۳۹ء کے موسم بہار میں غلزئیوں نے شاہ شجاع کی حکومت کے خلاف بغاوت کی۔ لیکن قندھار سے ایک فوج بھیج کر اس بغاوت کو فرو کر دیا گیا۔ امیر دوست محمد نے مجبور ہو کر انگریزوں کے پاس لودھیانہ میں پناہ لی اور نواب جبار خان نے بھی جولائی ۱۸۴۰ء میں شاہ شجاع کی اطاعت قبول کر لی اور اسکے بعد امیر دوست محمد کو کلکتہ منتقل کر دیا گیا۔ لیکن افغانستان میں شاہ شجاع کے اقتدار کے خلاف جو تحریک شروع ہو گئی تھی وہ

روز بروز بڑھ رہی تھی۔^۱

اسی اثنا میں سردار دوست محمد خان کا فرزند اکبر خان بخارا سے بھاگ نکلا اور کابل پہنچ کر تحریک کی قیادت اپنے ہاتھ میں لی۔ انگریزوں کے خلاف بڑی تیزی سے منافرت پھیلنے لگی جس کو ملاؤں نے اور زیادہ ہوا دی۔ کوہستان کے باشندے بغاوت پر اتر آئے اور کابل میں داخل ہو گئے۔^۲

۲ نومبر ۱۸۴۱ء کو کابل میں بغاوت نے ایک ہمہ گیر شکل اختیار کر لی۔ باغیوں نے ایلیگزینڈر برنس کو قتل کر کے انگریزوں کے خزانے کو لوٹا اور کیمپ ہتل کو جو شاہ کی ہندوستانی فوج کو لے کر ان کے مقابلہ پر آیا تھا کوئی کامیابی نصیب نہ ہوئی باغیوں نے اسے زبردست کھلت دے کر سخت نقصان پہنچایا۔ ۲۳ دسمبر ۱۸۴۱ء کو انہوں نے برطانوی حکومت کے وزیر و سفیر کو بھی موت کے گھاٹ اتار دیا۔ ۶ جنوری ۱۸۴۲ء کو انگریزی فوج نے پہا ہو کر جلال آباد کی طرف کوچ کرنا شروع کر دیا لیکن افغانوں نے ان پر حملے شروع کر دیئے۔ راستہ میں برف پڑی ہوئی تھی اور انگریزوں کو واپسی میں بڑی دشواری پیش آرہی تھی۔ ایک ہفتہ کے اندر اندر انگریزوں کی تمام فوج افغانوں کے پے درپے حملوں اور سردی کی وجہ سے تباہ ہو گئی اور فقط ڈاکٹر

برائیڈن بیچ کر جلال آباد پہنچا اور انگریزوں کی فوج کی تباہی کی خبر جلال آباد پہنچائی اس موقع پر افغانوں کے ہاتھ سے انگریزوں کو نہ صرف جانی اور مالی نقصان اٹھانا پڑا بلکہ ان کی عزت و ناموس بھی خاک میں ملی اور وہ صفحہ ہستی سے مٹا دیئے گئے۔^۱

افغانستان میں انگریزوں کی شکست کے باوجود خان میر نصیر خان ثانی نے اس معاہدے کی پوری پوری پابندی کی جو اس کے اور انگریزوں کے درمیان طے پا گیا تھا اور ان کی کمزوری سے قائدہ اٹھا کر انگریزوں کو شکایت کا موقع نہ دیا۔^۲

ابتداء میں خان میر نصیر خان ثانی کو کچھ مشکلات درپیش آئیں اور قبائلی سرداروں سے بدظن رہنے لگے اس کی وجہ یہ تھی کہ اس نے اخوندزیوں کی وزارت کو بحال کرنے کی بجائے ملا محمد حسن ہی کو وزارت کے عہدے پر دوبارہ فائز کر دیا اس نے کرائے کی ایک مختصر فوج بھی رکھی تھی اور اس میں زیادہ تر افغانوں کو بھرتی کر لیا تھا۔ سرداروں کا مطالبہ تھا کہ وزارت پر اس خاندان کے افراد میں سے کسی مناسب شخص کو وزارت کے عہدے پر فائز کیا جائے جو ملک کے مرہبہ دستور کے تحت موروثی طور پر اس عہدے پر فائز چلے آتے تھے اور کرائے کی جو فوج رکھی گئی ہے۔ وہ بھی ملک کے

مرہبہ دستور کے خلاف ہے اس کو بھی توڑ دیا جائے لیکن خان میر نصیر خان جانی ان مطالبات کو تسلیم کرنے کے لئے تیار نہ تھا اس کے باوجود اس نے اپنے قبائلی سرداروں کو تھوڑے عرصہ کے اندر اندر اپنے اعتماد میں لے کر مطمئن کر دیا اور ان کو وہ تمام اختیارات دے دیئے جو ان کو دستور کے تحت حاصل تھے۔ اس نے اپنے اختیارات سے بھی کبھی تجاوز نہ کیا۔ اس کا نتیجہ یہ نکلا کہ ملک کے اندر نظم و نسق کی حالت بہتر ہو گئی۔ زراعت تجارت اور صنعت و حرفت میں خاطر خواہ ترقی ہوئی۔^۱

ملا محمد حسن خان گڑھ جا کر جیکب کے ساتھ ملاقات کرنے کے لئے بڑا عجب رہتا تھا۔ انگریز افسر اس سے سخت بدظن تھے وہ غالباً چاہتا تھا کہ انگریز افسروں کے پاس جا کر اپنی صفائی پیش کرے اور اپنے مفادات کو آگے بڑھائے۔ اس نے سب سے پہلے اپنے بھائی محمد امین کو خان گڑھ روانہ کر دیا تاکہ وہ سندھ کے پولیٹیکل افسر جیکب کے ساتھ اس کی ملاقات کے انتہام کرے۔ اس کے بعد مارچ ۱۸۵۱ء میں بذات خود خان گڑھ جا کر دو ہفتہ تک وہاں قیام کیا اور جیکب کے ساتھ کئی بار ملاقاتیں کیں تھوڑے عرصہ کے بعد وہ دوبارہ خان گڑھ گیا اور جیکب کے ساتھ ملاقات کی۔ ان

ملاقاتوں کی غرض و غایت کسی کو معلوم نہ ہو سکی لیکن یہ دوسری ملاقات فوری طور پر اس کے زوال کا باعث بنی۔ جبکہ نے خان کو اطلاع دی کہ اس کا وزیر اس کی جگہ خان بننے کا آرزو مند ہے اور اس معاملے میں انگریزوں سے مدد حاصل کرنے کا خواہشمند ہے۔ معلوم نہیں یہ الزام کہاں تک درست تھا اور ملا محمد حسن کو جبکہ کے ساتھ جا کر کئی ملاقاتیں کرنے کی آخر ضرورت کیا تھی۔ جبکہ کے ساتھ ان بار بار کی ملاقاتوں سے تو یہی ظاہر ہوتا تھا کہ اس سے اس قسم کی کوئی امتحان حرکت ضرور سرزد ہوئی تھی جو سندھ کے پولیٹیکل افسر کو پسند نہ آئی اور اس نے اس پر نگرانی کا الزام لگا کر اس سے خان کو آگاہ کر دیا۔ خان کو اس عجیب و غریب انکشاف سے حیرت اور رنج ہوا۔ اس نے ملا محمد حسن کو واپس قلات آنے پر فوراً گرفتار کر کے قید خانہ میں ڈال دیا۔ اس کے بھائی محمد امین کا بھی یہی حشر ہوا۔ ملا محمد حسن نے ۱۸۵۰ء میں قید خانہ میں وفات پائی۔

خان میر نصیر خان جانی ایک نہایت دلیر متحمل مزاج انصاف پسند، دوراندیش اور نیک طبیعت انسان تھا اس کے والد نے اس کو اچھی تعلیم اور اعلیٰ تربیت دلوائی تھی۔

خان موصوف ایک عرصہ سے مٹانہ کی تکلیف میں مبتلا تھا اس زمانہ

میں عمل جراحی سے اس مرض کے علاج کا کچھ انتظام ضرور تھا لیکن ذاتی وجوہات کی بنا پر وہ علاج کرانے پر راضی نہ ہوا۔ کبھی سے قلات کی طرف سفر کے دوران راست میں اس کی تکلیف بڑھ گئی اور مٹانہ میں درد شدت سے شروع ہوا۔ قلات پہنچنے سے جو شتر ہی اس کی وفات ہو گئی۔ اس کی وفات ۱۸۵۷ء میں ہوئی۔ اگر وہ طبعی عمر تک زندہ رہتا تو یقینی بات ہے کہ بلوچستان کی تاریخ ہی بدل جاتی۔ اسکی وفات سے ملک کی سیاست میں جو خلا پیدا ہو گیا۔ وہ بعد میں پرتہ ہو سکا۔

خان میر خداداد خان

قبائلی سرداروں نے خان میر خداداد خان کو ۱۸۵۷ء میں قلات کی مسند پر بٹھا دیا۔ اس وقت اس کی عمر فقط اٹھارہ سال کی تھی اس کی پرورش ابتداء ہی سے حرم کی چار دیواری میں ہوئی تھی۔ اس کو انتظامی امور اور سیاسی معاملات کا کوئی تجربہ نہیں تھا۔ اس میں وہ دور اندیشی صبر و تحمل اور وسیع انظریہ منفقہ و تہمی جو اس کے بڑے بھائی خان میر نصیر خان کے حصے میں آئی تھی وہ مشتعل ہونے پر کچھ اس انداز سے انجا پسندانہ قدم اٹھاتا تھا کہ اس کے اس رویہ سے معاشرے کے تمام طبقے خوف زدہ اور غیر مطمئن رہتے تھے۔ وہ کسی پر اعتماد نہیں کرتا تھا اور دوسرے لوگ بھی اس پر اعتماد نہیں کرتے تھے۔ ان کمزوریوں کے باوجود وہ ایک الوا العزم شخصیت کا مالک تھا اسے مویشی رکھنے کا بڑا شوق تھا۔ اس نے نہایت اعلیٰ پایہ کے گھوڑے اونٹ اور اچھی نسل کی بھیڑ بکریوں کے ریوڑ رکھے ہوئے تھے۔ اس کے وقت کا ایک بڑا حصہ ان مویشیوں کے ملاحظہ میں گزرتا تھا۔ اس کے باوجود سیاسی اور

انتظامی امور کی طرف بھی اس کی توجہ مبذول رہتی تھی۔ روایت ہے کہ سردیوں کے موسم میں جبکہ اونٹ مست ہوا کرتے ہیں وہ اپنے گلہ شتراں کے سب سے بڑے مست اونٹ کو اپنے نزدیک رکھوا کر اس کی آواز سے مظلوظ ہوا کرتا تھا لیکن ملک کے ان شیر صفت انسانوں کو اپنے پاس پھینکنے نہیں دیتا تھا جو نظام حکومت اور ملک کے ستون تسلیم کئے جاتے تھے اور جن کی حمایت حاصل کرنا انتظام حکومت کو خوش اسلوبی سے چلانے کے لئے بھید ضروری تھا۔ اس کے نزدیک زیادہ تر معمولی درجہ کے لوگوں کو رسائی حاصل تھی اور وہ اس سے وہی بات کہتے تھے جس سے وہ خوش ہوتا تھا اس کی سب سے بڑی کمزوری یہ تھی کہ وہ اپنے آپ کو ملک کا مطلق العنان فرماں روا تصور کرتا تھا اور نظام حکومت کے روایتی مروجہ دستور کی اسے پروا نہ تھی جس کے تحت انتظامی امور اور سیاسی معاملات میں قبائلی سرداروں کی رائے کو اہمیت حاصل تھی۔ اس نے قلات میں ایک باقاعدہ فوج بھی رکھی ہوئی تھی جس میں اکثر و بیشتر غیر ملکی افغان بھرتی کئے گئے تھے اور اس باقاعدہ فوج پر قبائلی سرداروں کو بڑا سخت اعتراض تھا۔

خان میر خدا داد خان کو سب سے زیادہ داروند گل محمد کی حمایت حاصل تھی۔ اس نے داروند گل محمد ہی کو وزارت کے عہدے پر فائز کر دیا

تھا۔ ابتدا میں جو لوگ اس کے گرد جمع ہو گئے ان میں دارونہ گل محمد شاہا سی دی
 محمد، ملا محمد خان وکیل، دارونہ محمد علی، ملا محمد حسین اور دیوان گنگا رام کے نام
 قابل ذکر ہیں لیکن اس کی طبیعت پر زیادہ تر دارونہ خاندان کے افسر اور جوائی
 ہو گئے تھے۔ اس خاندان کے اراکین کی خان سے وفاداری مسلم تھی اور وہ
 خان کے احکامات کی تعمیل کو اپنا فرض اولین خیال کرتے تھے۔ قوم اور وطن
 سے ان کی وفاداری شک و شبہ سے بالاتر تھی لیکن یہ لوگ زیادہ دور اندیش
 واقع نہیں ہوئے تھے اور خان کے احکامات کی تعمیل میں کچھ اس حد تک مبالغہ
 سے کام لیتے تھے کہ بسا اوقات ان کا اثر خطرناک صورت اختیار کر لیتا
 تھا۔ اسکے برعکس اخوندزئیوں کے دور وزارت میں اگر خان کسی اضطراری
 کیفیت کے تحت کوئی حکم جاری کرتا تھا تو اسکی اس وقت تعمیل کی جاتی تھی جب
 وزارت کو یقین ہو جاتا تھا کہ اس کے اثرات خطرناک ثابت نہ ہوں گے وہ
 اس قسم کے احکامات کو روک کر خان کو اس کے خطرناک اثرات سے آگاہ
 کرتے تھے اور اکثر حالات میں خان اپنے اس قسم کے احکامات کو منسوخ
 کرنے پر مجبور ہو جاتا تھا۔

خان خداداد خان نے جو مطلق العنان پالیسی اختیار کر رکھی تھی اس
 کے اثرات اس کے عہد حکومت کے شروع ہی سے نمودار ہونے لگے۔

سے پہلے خان خداداد خان اور جام میر خان کے درمیان میر کمال خان ایٹاناز زئی کی جائیداد کے اوپر تنازعہ شروع ہوا جو باغبانہ میں واقع تھی اور یہ جائیداد جنت آشیان خان نصیر خان اول کے زمانہ سے جام کے قبضہ و اختیار میں رہی تھی اس معاملہ میں سردار نور الدین میمنگل اس کا طرفدار تھا۔ خان نے اپنے دور حکومت میں اس جائیداد کو کئی بار ضبط کیا اور پھر کئی بار واکزار کر دیا۔ خان کے اس رویہ سے یہ تنازعہ ملک کی سیاست میں روز بروز بڑھتا گیا۔ ناسور بن گیا جو کبھی ٹھیک ہونے میں نہ آیا کچھ عرصہ کے بعد خان خداداد خان اور سردار تاج محمد زرک زئی کے درمیان خاندانی امور اور رشتہ ناموں کے معاملوں میں ناراضگی پیدا ہو گئی اور اس تنازعہ نے بھی شدت اختیار کر لی۔ خان کا رشتہ قبل ازیں سردار تاج محمد کی بیٹی سے ہوا تھا ابھی اس کا نکاح بھی نہیں ہوا تھا کہ اس نے سردار تاج محمد کی بہن سے نکاح کر لیا جو خان نصیر خان کی بیوہ تھی۔ سردار تاج محمد اس معاملہ میں خان سے بے حد ناراض ہو گیا۔

سردار ملا محمد رئیسانی اور سردار تاج محمد زرک زئی کے خاندان آغا علی زئی کے ساتھ رشتہ داری کے دیرینہ تعلقات تھے۔ یہ دونوں سردار ملا محمد حسن کے بھائی محمد امین کو قید سے رہا کرانا چاہتے تھے جو خان نصیر خان غانی کے

زمانہ سے غداری کے الزام میں قید چلا آتا تھا خان نے سراوان اور جمبالاوان کے چوٹی کے ان دوسراوں کی بات ماننے سے انکار کر دیا۔ سردار تاج محمد پہلے ہی سے رنجیدہ تھا اب سردار ملا محمد ریکسانی بھی اس سے سخت ناراض اور مایوس ہو گیا۔ ستمبر ۱۸۵۷ء میں سراوان اور جمبالاوان کے قبائلی سردار اور جام میر خان سردار لسیلہ میر نصیر خان چانی کی وفات کی عذر خواہی و فاتحہ اور نئے خان کی دستار بندی و مسند نشینی کی مبارکباد پیش کرنے کی غرض سے قلات آئے ہوئے تھے۔ سردار مراد خان موسیانی کے ورغلانے پر خان خدا داد خان نے سرداروں کے کیمپ پر حملہ کر دیا قبائلی سردار اور جام میر خان اپنا کیمپ چھوڑ کر جمبالاوان کی طرف بھل دیئے اور وہاں اپنے ساتھ سردار میر آزاد خان سردار خاران کو بھی شامل کر کے شورش برپا کر دی شاہ غاسی ولی محمد کو خان نے ان کی سرکوبی کے لئے جمبالاوان روانہ کیا اس کی حکمت عملی اور مداخلت سے فساد کی آگ کسی قدر ٹھنڈی پڑ گئی اس معاملہ کے تھوڑے عرصہ بعد قبائلی سرداروں نے خان خدا داد خان اور داروغہ گل محمد کے خلاف بار دیگر شورش برپا کر دی۔ انہوں نے اس موقع پر خان کے پاس ایک وفد روانہ کیا اور تحریری صورت میں مندرجہ ذیل مطالبات اس کے سامنے پیش کئے:

۱۔ نظام حکومت کے دستور کو بحال کر کے انتظام حکومت اسی کے

بنیادی اصولوں کے مطابق چلایا جائے۔

۲۔ خان نے جو باقاعدہ فوج رکھی ہوئی ہے وہ نظام حکومت کے

دستور کے خلاف ہے اس کو توڑ دیا جائے۔

۳۔ ملک کے دستور کے مطابق قبائلی سردار رسول اور فوجی معاملات

میں مداخلت کرنے کا حق رکھتے ہیں ان معاملات میں ان کے ساتھ مشورہ کر کے ان کی رائے کو فوقیت دی جائے۔

۴۔ وزارت کے عہدے پر اس شخص کو مقرر کیا جائے جس کو قبائلی

سرداروں کی حمایت و تائید حاصل ہو۔ داروغہ گل محمد اور دیوان گنگا رام کو ان کے عہدوں سے علیحدہ کر دیا جائے۔

خان خداداد خان نے ان مطالبات کو قبول کرنے سے انکار کر دیا

اور اس بات کا سخت کے ساتھ اعادہ کیا کہ وہ ملک کا مطلق العنان حکمران ہے

اور وہ کسی بھی معاملہ میں قبائلی اور علاقائی سرداروں کے مشورے کا پابند نہیں

ہے۔

داروغہ گل محمد کے متعلق سرداروں کا خیال تھا کہ خان نے جو مستبدانہ

اور مطلق العنان پالیسی اختیار کی ہوئی ہے اس میں داروغہ گل محمد کا ہاتھ ہے

اور دیوان گنگا رام کو علیحدہ کرنے کا مطالبہ اس بنا پر کیا گیا تھا کہ وہ ملا محمد امین

کی رہائی کا سخت مخالف تھا۔ ان مطالبات کو منوانے کے سلسلے میں خان خداداد خان اور سرداروں کے درمیان جنگ کا زبردست خطرہ پیدا ہو گیا اور قریب تھا کہ ان کا فیصلہ بات چیت کی بجائے میدان جنگ میں ہو لیکن انگریز پولیٹیکل آفسر مسٹر مکالے کی مداخلت کی وجہ سے کوئی لڑائی نہ ہوئی۔ نومبر ۱۸۵۷ء میں میجر گرین نے جو پولیٹیکل آفیسر کے عہدے پر مقرر ہو کر گنداوہ آیا تھا۔ خان اور سرداروں کے ساتھ علیحدہ علیحدہ ملاقاتیں کر کے اختلافات کی اصل وجہ معلوم کرنے کی کوشش کی اور اپنی رپورٹ اپنے افسران بالا کے پاس بھجوا دی۔ جنوری ۱۸۵۸ء میں خان خداداد خان نے خان گڑھ جس کا نام اب جیکب آباد ہو گیا تھا کا سفر اختیار کیا اور وہاں مسٹر جیکب اور مسٹر فریئر سے طویل ملاقاتیں کیں ان ملاقاتوں کے فوراً بعد ان سرداروں کے کچھ مطالبات تسلیم کر لئے اس نے داروغہ گل محمد کو وزارت کے عہدے سے الگ کر دیا اور اس کی بجائے شاہ غاسی ولی محمد کو وزارت کے عہدے پر فائز کر دیا۔ اس نے دیوان گنگا رام کو بھی اس کے عہدے سے الگ کر کے ملک بدر کر دیا جو ایک عرصہ سے اپنا فرض منصبی خوش اسلوبی سے سر انجام دے رہا تھا۔ ملا محمد امین کو بھی جیل خانہ سے رہائی حاصل ہو گئی۔

شاہ غاسی ولی محمد کی ذات میں انتظام حکومت چلانے کی صلاحیت

موجود تھی اور وہ اس میں خوب مہارت رکھتا تھا۔ اس کو قبائلی سرداروں کی حمایت بھی حاصل ہوگئی لیکن خان خداداد خان کی طبیعت پر قابو حاصل کرنا اس کے بس کی بات نہ تھی اس موقع پر خان کے خلاف ایک طرف میر شاہنواز خان کے بیٹے میر فتح خان نے بغاوت کر دی اور دوسری طرف مریوں نے شورش برپا کر کے کبھی میں لوٹ مار کا بازار گرم کر دیا۔ ان شورشوں کی وجہ سے تھارتی کاروانوں کی آمد و رفت میں رکاوٹ پیدا ہوتی تھی۔ ان شورشوں کو خان اور انگریزوں کی مشترکہ کوششوں سے فوجی کارروائیاں کر کے فوراً دبا دیا گیا۔ ۱۸۵۹ء میں کمران کے مغربی علاقوں کے سرداروں کی سرکوبی کی طرف خان نے خصوصی توجہ مبذول کی اور شاہ غاسی ولی محمد نے ان کے خلاف ایک مہم کی رہنمائی کر کے ان کو اطاعت قبول کرنے پر مجبور کر دیا۔ ایک عرصہ سے یہ علاقہ پوری طرح حکومت کے قابو میں نہیں تھا۔

۱۸۶۳ء میں خان اور سردار تاج محمد ذرک زئی کے درمیان اسی خانگی رشتوں کی وجہ سے خاصیت باروگر شروع ہوگئی اور دوسرے قبائلی اور علاقائی سردار بھی خان کی مستبدانہ اور مطلق العنان پالیسی سے سخت نالاں تھے اس کا نتیجہ یہ ہوا کہ خان اور اس کے سرداروں کے درمیان تعلقات ایک

بار پھر خراب ہو گئے اور سرداروں نے خان کی بجائے اس کے چچا زاد بھائی میر شیر دل خان کو خان بنانے کا پختہ ارادہ کر لیا۔ مارچ ۱۸۶۳ء میں جبکہ خان اور اس کے تقریباً تمام سردار جو زیادہ تر سراوان اور جھالاوان سے تعلق رکھتے تھے۔ گندواہ میں موجود تھے کہ میر شیر دل خان نے اچانک حملہ کر کے خان خداداد خان کو بری طرح زخمی کر دیا۔ اس کے بعد گاجان اور سنی میں کچھ عرصہ قیام کرنے کے بعد وہ مستونگ چلا آیا اور یہاں سید علی محمد مستونگی کو اپنا وزیر مقرر کر دیا اس کے بعد قلات پر چڑھائی کر کے قلات کی میری پر قبضہ کر لیا۔ خان خداداد خان اس عرصہ میں ادھر ادھر پھرتا رہا اس کے زخموں کے مندمل ہونے میں بہت وقت لگا۔

خان خداداد خان کے زخم ٹھیک ہونے کے بعد اس نے سراوان اور جھالاوان کا دورہ کیا اور قبائلی سرداروں کی منت سماجت کر کے اپنا طرفدار بنانے کی کوشش کی اس نے ان فوجی افسروں کو بھی اپنا طرف دار بنانے میں کوئی کسر اٹھانہ رکھی جن کی سازش سے وہ اقتدار سے محروم ہو گیا تھا میر شیر دل خان جسٹانی لحاظ سے ایک مضبوط شخص تھا لیکن اس میں حکومت کرنے کی صلاحیت نہیں تھی اور سرداروں کا دل بہت جلد اس سے کٹھا ہو گیا۔ اس صورت حال کا نتیجہ یہ ہوا کہ انہی مقتدر رہنماؤں نے جنہوں نے خان

خدا داد خان کو تخت سے محروم کر کے میر شیر دل خان کو اقتدار سے ہم کنار کر دیا تھا۔ اب ۱۸۶۴ء میں دوبارہ پلٹا کھا کر میر شیر دل خان کو کمانیر شیر دل خان یوسف زئی کے ہاتھوں سے قتل کروا کر خان خدا داد خان کو ایک بار پھر اقتدار کی کرسی پر بٹھا دیا۔ خان خدا داد نے قبائلی سرداروں کے رو برو اپنی گزشتہ حرکتوں پر پشیمانی کا بڑے زور شور سے اظہار کیا تھا کہ گزشتہ واقعات سے اسے بہت کچھ سبق حاصل ہو گیا ہوگا۔ لیکن خان کی طبیعت میں جبر و استبداد کا جو میلان تھا اس میں کمی کی بجائے اور زیادہ شدت پیدا ہو گئی اور عنان حکومت سنبھالنے کے ساتھ ہی وہ انہی قبائلی سرداروں کے ساتھ دست وگریباں ہونے لگا۔ جن کی امداد و اعانت سے اسے دوبارہ حکومت حاصل کرنے میں کامیابی حاصل ہوئی تھی۔

خان خدا داد خان نے ۱۸۶۴ء میں میر کمال خان ایچا زئی کی جائیداد واقعہ بانہانہ کو دوبارہ ضبط کر لیا۔ جو جام موصوف کے قبضہ میں تھی اس معاملہ میں جب جام میر خان اور سردار مینگل نے مزاحمت کی اور برس پکار ہوئے تو شاہ غاشی ولی محمد نے ان کو بانہانہ سے گرفتار کیا اور اپنے ساتھ قلات لے آیا خان نے ان کو جیل خانہ میں ڈال دیا۔ ۱۸۶۵ء میں شاہ غاشی ولی محمد نے خان کے حکم پر خاران پر لشکر کشی کر کے سردار میر آزاد خان کو جس

نے خان کی مستبدانہ پالیسی کے خلاف ہونے کی وجہ سے اس کی اطاعت سے منہ موڑ لیا تھا دوبارہ اطاعت قبول کرنے پر مجبور کر دیا۔ ان واقعات کے کچھ ہی عرصہ بعد خان نے سردار ملا محمد رئیسانی اور سردار تاج محمد زک زئی کو گرفتار کرنے کا منصوبہ بنایا جو خان کے رویہ سے تنگ آ کر اس کے خلاف باغیانہ سرگرمیوں اور سازشوں میں مصروف تھے سردار ملا محمد رئیسانی قندھار کی طرف بھاگ نکلنے میں کامیاب ہو گیا لیکن ۱۸۶۶ء میں سردار تاج محمد گرفتار ہو گیا اور خان نے اس کو جیل خانہ میں ڈال دیا۔ ۱۸۶۷ء میں جیل خانہ ہی میں اس نے وفات پائی۔ ان دنوں یہ بات مشہور تھی کہ خان نے اپنے ہاتھ سے اس کا گلا گھونٹ دیا تھا۔ اس کے کچھ عرصہ بعد سردار محمد خان لہڑی باغی ہو گیا اور اس نے سردار اللہ ڈنہ کو اپنے ساتھ ملا لیا لیکن جلد ہی خان کے ہاتھ سے مارا گیا اسی دوران کاتک کے رستم زئی قبیلہ کے لوگوں نے بغاوت کر دی اور نائب عبدالعزیز نے خان کے حکم سے کاتک پر فوج کشی کی اس لڑائی میں میر حبیب خان اور میر راوت خان رستم زئی مارے گئے۔ ۱۸۶۷ء میں سردار میر آزاد خان نوشیروانی نے خان سے ناراض ہو کر سیستان میں پناہ لی اور میر بلوچ خان نوشیروانی نے سوراہ پر حملہ کر کے اس علاقہ کو تاخت و تاراج کیا۔

خان خدا داد خان نے ۱۸۶۶ء میں سردار تاج محمد زک زئی کو گرفتار کرنے کے بعد جام میر خان اور سردار نور الدین کو رہا کر کے میر کمال خان ایٹا زئی کی جائداد واقعہ باغبانہ کو واگزار کر دیا تھا لیکن ۱۸۶۸ء کے اواخر میں جام میر خان اور خان کے درمیان اس جائیداد پر دوبارہ تنازعہ شروع ہوا۔ اب کی بار سردار نور الدین اور سردار بلوچ خان نوشیروانی دونوں جام کے طرفدار تھے۔ خان نے ان تینوں کے خلاف باغبانہ پر فوج کشی کی لیکن مجبور ہو کر یہ جائیداد دوبارہ واگزار کر دی۔

فروری ۱۸۶۹ء میں انگریزی حکومت کی طرف سے کمپین ہیرسن قلات میں پولیٹیکل آفیسر مقرر ہو کر آیا۔ اس موقع پر قبائلی اور علاقائی سرداروں نے مل کر اس کے پاس خان کی سخت شکایت کی اور اپنے گزشتہ مطالبات کا اعادہ کیا جس میں دستور حکومت کی بحالی کے علاوہ دوبارہ فوج توڑ دینے پر زور دیا گیا تھا۔ مئی ۱۸۶۹ء میں سراوان اور مچھلاوان کے قبائلی سرداروں اور جام میر خان نے ایک بڑا لشکر لے کر قلات پر چڑھائی کی لیکن کمپین ہیرسن کی موجودگی اور مداخلت کی وجہ سے کوئی لڑائی نہ ہوئی اکتوبر ۱۸۶۹ء میں جام میر خان نے خان کے خلاف بغاوت کا دوبارہ اعلان کر دیا، سردار نور الدین میٹنگل بھی اس بغاوت میں اس کے ساتھ تھا لیکن شاہ عاسی

ولی محمد نے جمالاوان میں ان کو شکست دے کر منتشر کر دیا۔ اسی سال مرہوں نے بھی کبھی میں لوٹ مار کی۔ ان کے لوٹ مار سے تجارتی کاروانوں کو بہت نقصان اٹھانا پڑا خان نے ان نقصانات کو پورا کرنے کے لئے تاجروں کو ایک بڑی رقم بطور معاوضہ ادا کی۔

۱۸۱۷ء میں خان نے اپنے آپ کو ایک اور تازہ میں زہری کے زرگ زئی قبیلہ کے ساتھ ملوث کر لیا۔ سردار تاج محمد کے بعد سرداری کا مستحق اس کا بڑا بیٹا میر گوہر خان تھا۔ لیکن خان کی خواہش تھی کہ وہ اپنے خور و سال بیٹے میر مصطفیٰ خان کو جو سردار تاج محمد کی لڑکی کے وطن سے تھا۔ زہری قبیلہ کا سردار مقرر کر دے یہ نظام حکومت کے دستور کے اصولوں کے خلاف تھا زہری قبیلہ میں اس کا شدید رد عمل ہوا اور بغاوت کی سی کیفیت پیدا ہو گئی لیکن ۱۸۷۲ء میں میر مصطفیٰ خان کی موت واقع ہوئی اور یہ تازہ خود بخود رفع ہو گیا۔

۱۸۱۷ء کے موسم بہار میں خان دژہ بولان کے راستہ ڈھاڈر سے مستونگ میں وارد ہوا یہاں اس نے کافی عرصہ قیام کیا اس نے اس موقع پر اپنے قیام کے دوران سید علی محمد پر الزام لگایا کہ اس نے میر شیردل خان کے دور حکومت میں اپنی وزارت کے دوران سرکاری خزانہ سے مبلغ آٹھ ہزار

روپے خورد برد کئے تھے سید موصوف سے اس نے اس رقم کا زبردستی سے مطالبہ کیا۔ سید علی محمد نے اپنی جائیداد غیر منقولہ واقعہ مستونگ اور خانگی زیورات فروخت کر کے یہ رقم ادا کر دی اور ناراض ہو کر راتوں رات کابل چلا گیا اس سے خان کے خلاف مستونگ میں شدید غم و غصہ کا اظہار ہوا۔ سید علی محمد بڑے ہی مقبول اور صاحب رسوم بزرگ خیال کئے جاتے تھے اور روایت مشہور ہے کہ خان نے یہ رقم دوبارہ اس کے پاس کابل میں پہنچا دی تھی لیکن وہ واپس نہیں آیا۔

خان کے قیام مستونگ کے دوران اس کے پاس سواری اور بار برداری کے جانوروں کا ایک بہت بڑا گلد تھا۔ ان کے چارہ اور دانہ کا مسئلہ اہالیان مستونگ کے لئے وبال جان بن گیا۔ خان کے گلہ بان لوگوں کی اراخیات سے لوہن، جو اور گندم بلا امتیاز کاٹ کاٹ کر لے جاتے تھے اور جانوروں کی کثرت کی وجہ سے روزانہ بہت بڑی مقدار میں بھوسہ اور لوہن وغیرہ کی ضرورت پڑتی تھی بعض لوگوں نے جو زیادہ تر مقتدر خاندانوں سے تعلق رکھتے تھے اس معاملہ میں مزاحمت کی اور جب خان کو اس کا علم ہوا تو اس نے مزاحمت کرنے والوں کی جائیدادیں ضبط کر لیں۔ ان اقدامات سے خان کے خلاف مستونگ کی فضا سخت مکدر ہو گئی۔ اکتوبر ۱۸۱۸ء میں

خان خداداد خان کی مستونگ سے روانگی اور قلات پہنچنے کے بعد سروان میں اس کے خلاف بغاوت کا آغاز ہو گیا۔ قبائلی سردار مستونگ کی میری پر قبضہ کرنے کے بعد ایک بڑے لشکر کے ساتھ قلات پر چڑھائی کرنے کی غرض سے قلات کی طرف روانہ ہو گئے قلات میں اطلاع پہنچنے پر شاہ عاسی دلی محمد فوج کا ایک دست لے کر بدرنگ کے مقام پر ان کے ساتھ نبرد آزما ہوا لیکن شکست کھائی اور منگوجر میں فوری طور پر اپنے دستے کو دوبارہ منظم کر کے اب کی بار مستونگ سے اور زیادہ قریب کھڈ کوچہ میں ان کے مقابلے پر آیا جہاں شاہ عاسی کی فوج اور قبائلی لشکر کے درمیان جوڑائی ہوئی اس میں شاہ عاسی نے شکست کھائی اور گرفتار ہوا لیکن توپ ماشی کی حاضر دماشی سے یہ شکست فتح میں تبدیل ہو گئی اور شاہ عاسی کو قباکیوں کے ہاتھ سے نجات ملی۔ اس لڑائی میں سردار جہانگیر خان لہڑی کے علاوہ کئی مقتدر افراد میدان جنگ میں کام آئے۔ اس کے بعد قباکیوں نے کبھی کاڑخ کیا اور کبھی میں ہر طرف لوٹ مار کا بازار گرم ہو گیا۔ اس شورش نے اس قدر طوالت اختیار کر لی کہ خان کی حکومت کے لئے آخر کار زوال کا باعث بنی۔ ۱۸۷۳ء میں جبکہ کبھی میں قباکیوں کی شورش اپنے عروج پر تھی جام میر خان کے لئے جام علی خان نے بیل میں بغاوت کر کے سردار نور الدین کو بھی اپنے ساتھ ملا لیا اور یہ دونوں کسی

مزاحمت کے بغیر بیلہ پر قابض ہو گئے۔ اسی اثناء میں سردار لڈ خان کھلی نے کچھ میں خان کے خلاف بغاوت کر کے کچھ پر قبضہ کر لیا۔ اور نائب کچھ داروہ عطا محمد کو کچھ کی میری خالی کر کے چلے جانے پر مجبور کر دیا اس کے بعد سردار نور الدین نے بیلہ پر قبضہ جمانے کے بعد خضدار کا محاصرہ کر لیا اور میر آزاد خان نوشیروانی بھی اس کے ساتھ شامل ہو گیا ان ایتر حالات میں پے در پے بغاوتوں اور شورشوں کی وجہ سے انگریزوں کو بلوچستان کے اندرونی معاملات میں براہ راست مداخلت کرنے کا موقع فراہم ہو گیا۔ سر میری ویدر نے جو سندھ کا کمشنر تھا۔ خان اور اس کے سرداروں کے درمیان اختلافات کو ختم کرنے کے لئے اپنی خدمات پیش کیں۔ اس معاملہ میں خان اس بات پر راضی ہو گیا کہ سر میری ویدر ایک حالت کی حیثیت سے ہردو فریق کے درمیان کو بیٹے میں فیصلہ کرے اس موقع پر سرداروں کا نمائندہ سردار ملا محمد ریسائی تھا۔ اور خان کی نمائندگی شاہ غاسی ولی محمد نے کی یہ گفتگو جیک آباد میں ہوئی۔ سر میری ویدر نے ہردو فریق کے نمائندوں شاہ غاسی ولی محمد اور سردار محمد ریسائی کے مکتبہ نظر کو معلوم کرنے کے بعد یہ طے کر دیا کہ سرداران حسب سابق فرماں بردار بن کر بدامنی اور شورشوں کا سلسلہ بند کر دیں اور خان اپنے سرداروں کو وہ تمام مراعات دے دے جو اس سے پہلے خانان

ماہیتی کے زمانہ میں ملک کے مروجہ دستور اور رواج کے مطابق ان کو حاصل تھے۔ اس کا مطلب یہ تھا کہ خان سرداروں کو اپنے اعتماد میں لے کر ان کے مشورے سے انتظام حکومت کا کاروبار چلائے۔ خان کو اس بات سے چڑھتی کہ قبائلی سردار حکومت کے کاروبار میں مداخلت کرنے یا مشورہ دینے کا اختیار رکھتے ہیں۔ خان کو سر میری ویدر کا یہ فیصلہ سخت ناپسند آیا۔ وہ انگریزوں سے اور زیادہ بدظن ہو گیا اور شاہ عاسی ولی محمد کی جان کے درپے ہوا۔ شاہ عاسی ولی محمد نے ملک چھوڑ کر جبک آباد میں پناہ لی۔

ان دنوں کمانیئر شیر خان، منشی صالح محمد اور منشی گل محمد ہی زیادہ تر خان کے مشکور نظر تھے۔ کمانیئر شیر خان کو شاہ عاسی ولی محمد سے ذاتی عداوت تھی۔ دونوں منشی اپنے ادنیٰ مرتبہ کی وجہ سے اس قابل ہی نہیں تھے کہ وہ ان نازک حالات میں کوئی مفید مشورہ دے سکیں۔ انگریزوں کی مداخلت پر آخر کار خان نے شاہ عاسی ولی محمد کو دوبارہ وزارت عظمیٰ کے عہدے پر بحال کر دیا۔ انگریزوں نے شکر خان اور دونوں منشیوں کو گرفتار کر کے سندھ میں مقید کر دیا۔ انگریزی حکومت کو سندھ اور پنجاب کی سرحد پر قیام امن کے مسئلہ سے گہری دلچسپی تھی اور ان بدامنیوں سے جو بلوچستان میں ایک معمولی کی بات بن گئی تھی۔ تھماتی کاروانوں کی آمد و رفت میں رکاوٹ پیدا ہو رہی تھی

اور اس بد امنی کا اثر سندھ اور پنجاب پر بھی پڑ رہا تھا جہاں کبھی کبھار بلوچستان کے مری اور بگٹی قبیلوں کے لوگ سرحدی علاقوں میں لوٹ مار کرتے تھے۔

فروری ۱۸۶۲ء میں سر میری ویدرنے سکھر کے مقام پر خان کے

ساتھ ملاقات کی اس موقع پر سردار ملا محمد رئیسانی اور چند دوسرے سرداروں کے علاوہ شاہ غازی ولی محمد بھی موجود تھا لیکن خان کو اصل مسئلہ سے کوئی دلچسپی نہیں تھی اس ملاقات میں اس نے کمانیر شکر خان اور اپنے دونوں غشیوں کی

رہائی پر زیادہ زور دیا۔ خان اور کمشنر سندھ کی یہ ملاقات ناکام ہو گئی۔ اس

سے پیشتر انگریزوں کے سندھ سے متعلق افسروں کا خیال تھا کہ خان خدا داد

خان کی امداد کر کے امیر عبدالرحمن کی طرح اس کے ہاتھ مضبوط کر دئے

جائیں تاکہ وہ شورش پسند عناصر کا قلع قمع کر کے ملک میں امن قائم کر سکے۔

اس مقصد کے لئے وہ خان کو مبلغ پچاس ہزار روپے سالانہ بطور امداد بھی دیا

کرتے تھے تاکہ خان اس امداد سے فائدہ اٹھا کر سندھ اور پنجاب کے

سرحدی علاقوں میں قیام امن کا بندوبست کرے اس مقصد کے لئے انہوں

نے خان کو باقاعدہ اسلحہ فراہم کرنے کا اہتمام بھی کر لیا تھا تاکہ وہ سرداروں

کے مقابلہ میں اپنی پوزیشن مستحکم کر لے اور سارے ملک پر اس کی گرفت

مضبوط ہو جائے خان کو امیر عبدالرحمن کی طرح ایک مطلق العنان حیثیت

دینے کی طرف یہ ابتدا کی قدم تھا اور اس سے عہدہ برآ ہونے کی خواہش میں وہ خان کی حیثیت کو مزید مستحکم اور مضبوط کرنے کے لیے مزید اقدامات کرنے کا ارادہ رکھتے تھے۔ دوسری طرف پنجاب سے متعلق افسران اس منصوبے کی کامیابی کو شک کی نگاہ سے دیکھتے تھے اور ان کا خیال تھا کہ خان کو چھوڑ کر قبائلی سرداروں سے براہ راست تعلقات پیدا کر کے ہی قیام امن کا مقصد پورا ہو سکے گا۔ اس لحاظ سے جبکہ آباد کی یہ میٹنگ بہت اہمیت رکھتی تھی اور اسی کے اوپر انگریزوں کی نظروں میں خان کی آئندہ حیثیت کا دار و مدار تھا۔ لیکن خان نے یہ موقع ہاتھ سے کھو دیا اور قبائلی سرداروں کی حیثیت اور طاقت میں اضافہ ہو گیا۔ اب انگریز اور قبائلی سرداروں کے ساتھ براہ راست تعلقات قائم کرنے کے حق میں ہو گئے اور خان سے متعلق اپنی پالیسی پر نظر ثانی کر کے اس کا رخ بدل دیا یہ ایک اہم فیصلہ تھا۔ انگریزوں نے اس کے بعد اس منصوبے کو ترک کر دیا۔ جس کے تحت وہ خان کو وافر تعداد میں حسب ضرورت اسلحہ دینے کے خواہشمند تھے اور اس سے بھی ایک قدم آگے بڑھ کر مبلغ پچاس ہزار روپے سالانہ کی وہ امداد بھی بند کر دی جو وہ اس سے پہلے خان کو دیا کرتے تھے انہوں نے اپنے پولیٹیکل افسر کو بھی خان کے دربار سے واپس بلا یا شاہ عاسی ولی محمد نے بھی اپنے عہدے سے

استغنی دے کر جیکب آباد میں مستقل سکونت اختیار کر لی۔ سر اداوان، جمال اداوان، مکران، کھنچی اور لسبیلہ میں کہیں بھجونی اضطراب اور کہیں شورشوں کا سلسلہ برابر جاری تھا۔ ستمبر ۱۸۷۳ء میں خان خدا داد خان نے دارونہ گل محمد کے بیٹے عطا محمد کو وزارت کے عہدے پر مقرر کر دیا۔ ابھی اس عہدے پر کام کرتے ہوئے اس کو زیادہ عرصہ نہیں گزارا تھا کہ لسبیلہ کے رہنے والے چند چوروں اور ڈاکوؤں نے سندھ کے سرحدی علاقہ میں ڈاکہ ڈالا۔ کسٹرن سندھ کے دہاؤ کے تحت خان نے دارونہ عطا محمد کو ان ڈاکوؤں کی گرفتاری کے لئے بیلہ روانہ کیا اور ساتھ ہی اس کو ہدایت کر دی کہ وہ جام علی خان کو بھی گرفتار کر کے اپنے ساتھ قلات لے آئے۔ دارونہ عطا محمد جب بیلہ پہنچ گیا تو جام علی خان نے بڑی خیر سگالی کا مظاہرہ کر کے ڈاکوؤں کو سندھ پولیس افسروں کے حوالے کر دیا۔ اس بنا پر دارونہ عطا محمد نے جام علی خان کو گرفتار کرنے کی ضرورت محسوس نہ کی۔ لیکن جب وہ واپس قلات آیا تو خان اس معاملہ میں اس سے سخت ناراض ہوا اور اس کو وزارت کے عہدے سے برطرف کر دیا۔ ۸ دسمبر ۱۸۷۵ء کو سر رابرٹ سنڈیمین نے قلات کا دورہ کیا اور بلوچستان کے حالات پر خان خدا داد خان کے ساتھ بالشانہ گفتگو کی۔ لیکن اس گفتگو کا کوئی مثبت نتیجہ برآمد نہ ہوا۔ البتہ سنڈیمین پر یہ حقیقت پوری طرح واضح ہو گئی کہ

قیام امن کے سلسلے میں خان کے ساتھ رابطہ پیدا کرنے سے کوئی مسئلہ حل نہیں ہوگا اور نہ اس سے کوئی مدد مل سکے گی۔

جنوری ۶ء ۱۸۷۶ء میں خان خداداد خان نے دارونہ عطا محمد کے توسط سے سردار نور الدین کو قلات آنے کی دعوت دی اور سردار نور الدین دارونہ عطا محمد کی یقین دہانی پر کہ خان اس کو کوئی نقصان نہیں پہنچائے گا۔ دارونہ کے ساتھ قلات چلا آیا اور دارونہ کے مکان میں ٹھہر گیا خان خداداد خان نے دارونہ عطا محمد کے مکان پر حملہ کرا کے سردار نور الدین کو اس بہانے سے قتل کرا دیا کہ وہ اور دارونہ مل کر خان کو قتل کرنے کی سازش میں ملوث تھے بلوچستان کی تاریخ میں یہ واقعہ بھی ایک بڑا المیہ ثابت ہوا۔ اس حادثہ کے نتیجہ میں ملک کے طول و عرض میں جو شورش اور بغاوتیں برپا ہوئیں ان پر قابو حاصل کرنا اب خان کے لئے ناممکن ہو گیا اور وہ پہلی بار قبائلی سرداروں اور دوسرے مقتدر افراد کے ساتھ کسی مصالحت پر آمادہ نظر آنے لگا۔ ۱۳ اپریل ۶ء ۱۸۷۶ء کو رابرٹ سنڈیمن نے قلات کا سفر اختیار کیا۔ بلوچستان کے حالات بہت زیادہ خراب تھے اور امن و امان کی صورت حال نے سنگین صورت اختیار کر لی تھی اس نے خان سے طویل ملاقات کی اور اس کی توجہ اس الاقانونیت کی طرف مبذول کی جو انگریزوں کے لئے تشویش کا موجب

بن رہی تھی اب خان کے لئے اپنے سرداروں کے ساتھ مصالحت کئے بغیر کوئی چارہ کار باقی نہیں رہا تھا۔ اس نے اپنی پالیسی کی وجہ سے ان سرداروں کے ہاتھوں پوری طرح شکست کھائی تھی رابرٹ سنڈیمین کا یہ دورہ اس لحاظ سے بڑی اہمیت رکھتا تھا کہ اس نے خان خدا داد خان کا اور اس کے قبائلی اور علاقائی سرداروں کے درمیان مصالحت کے لئے زمین ہموار کر دی۔ سردار تو پہلے ہی سے مصالحت کے لئے تیار بیٹھے تھے اب خان بھی ایک قطعی فیصلہ کے لئے تیار ہو گیا۔ چنانچہ آخر کار ۱۳ جولائی ۱۸۷۶ء کو مستونگ کے مقام پر خان خدا داد خان اور قبائلی و علاقائی سرداروں کا ایک کنونیشن بلا یا گیا اس کنونیشن میں خان خدا داد خان کے علاوہ تقریباً تمام سرداروں اور بعض دیگر مقتدر افراد نے شرکت کی طویل بحث و مباحثہ کے بعد موٹے موٹے اصول طے کر لئے گئے اور اس کے بعد ۸ دسمبر ۱۸۷۶ء کو چیکب آباد کے مقام پر انگریزوں، خان قلات اور قبائلی سرداروں کے درمیان ایک باقاعدہ معاہدہ ہوا۔ جس کی شرائط کے تحت انگریزوں کو خان اور اس کے سرداروں کے درمیان ایک مستقل ٹالسٹ کی حیثیت حاصل ہو گئی اور انگریزوں کو بلوچستان کے اندرونی معاملات میں دخل دینے کا قانونی حق مل گیا اور ملک پر ان کا سیاسی تسلط پوری طرح قائم ہو گیا۔ اس معاہدے کی شرائط کے تحت جس پر

تمام فریقوں نے اپنی ہر تصدیق مثبت کر دی تھی۔ انگریز ہر چھوٹے اور بڑے معاملہ میں دخل دینے کے پوری طرح اہل قرار پائے۔ یہ معاہدہ درحقیقت بلوچستان کو انگریزوں کی نغلامی میں دینے کا پٹہ تھا جس کو ملک کے تمام عمائدین نے خوشی سے قبول کیا۔ خان خدا داد کے آخری دور میں ملا فقیر محمد خراسان زکی وزارت کے منصب پر فائز تھا۔ اس زمانہ میں خان کی طبیعت پر ہر وقت قنوطیت جاری رہتی تھی اور خان کو آثار و شواہد کی بنا پر وہم ہو گیا تھا کہ انگریز اس کو تخت سے ہٹا کر اس کی جگہ اس کے بڑے فرزند میر محمود خان کو خان بنانا چاہتے ہیں۔ اس نے میر اعظم خان کو جو میر محمود خان سے عمر میں چھوٹا تھا۔ اپنا جانشین بنانے کا فیصلہ کیا لیکن قبل اس کے کہ وہ اس منصوبے پر عمل کرتا اس نے انگریزوں کے اس اقدام کے لئے خود موافقہ فراہم کیا جس کے متعلق اسے وہم تھا کہ وہ اس کو تخت سے ہٹا کر میر محمود خان کو اس کا جانشین مقرر کر دیں گے۔ ۱۸۹۳ء میں مستوفی الممالک ملا فقیر محمد نے اپنے بیٹے ملا غلام فاروق کو قلات انجنسی میں ملازمت دلوائی اس سے خان بڑا برا فرد خستہ ہوا اس زمانہ میں خان موصوف بھاگ میں قیام پذیر تھا اور غلام فاروق بھی اپنے خاندان کے لوگوں سے ملنے کے لئے رخصت لے کر بھاگ آیا ہوا تھا جو بھاگ ہی میں خان کے ساتھ قیام پذیر تھے۔ خان نے اس خاندان کے

تمام فریہ افراد کو جن میں غلام فاروق کے علاوہ اس کا معمر باپ نائب
 عبدالعزیز اور ایک ملازم شیردل بھی شامل تھا، موت کے گھاٹ اتار دیا، یہ
 لوگ قطعاً بے گناہ تھے ان کے ہاتھ سے کوئی ایسی حرکت سرزد نہیں ہوئی تھی
 جو اس قدر سنگین سزا کے مستوجب قرار پاتے۔ معلوم ہوتا ہے کہ اس آخری
 دور میں قبائلی سردار اور دوسرے مقتدر لوگ خان کی دسترس سے باہر تھے اور
 اب وہ اپنے ملازمین کو اپنا تختہ مشق بنانا چاہتا تھا یہ حادثہ فوری طور پر خان کے
 زوال کا باعث بنا انگریزوں نے اس کو گرفتار کر کے قید میں ڈال دیا اور اس
 کے ساتھ اس کے بیٹے میر اعظم جان کو بھی قید کر دیا بلوچستان کی تاریخ کا یہ
 ایک زبردست ایہ تھا۔

غالباً متونی الممالک فقیر محمد اور اس کے اہل خاندان کا قتل کسی
 اخطراری کیفیت کا نتیجہ نہیں تھا جو فوری طور پر رونما ہوا خان اور متونی الممالک
 کے درمیان خدشات اور شبہات کچھ عرصہ پہلے ہی سے پیدا ہو گئے تھے اس
 المناک حادثہ سے پیشتر فقیر محمد نے تین اقدامات کئے جن سے ان
 خدشات اور شبہات کو تقویت پہنچتی ہے جو خان اور اس کے درمیان پیدا ہو
 گئے تھے۔ سب سے پہلے اس نے اپنی سالم غیر منقولہ جائیداد یعنی آب
 وارضی واقع مستونگ کو اپنے ایک عزیز کے ہاتھ فروخت کر دیا۔ اور اس کے

بعد اپنے گھر ملو اعلاشہ کو جو اعلیٰ درجہ کے قالینوں اور نمودوں اونی دریوں اور
 تانبہ کے بے شمار قیمتی برتنوں پر مشتمل تھا۔ ملک سعادت خان تربیگی کے ہاں
 منتقل کر دیا۔ جس کے ساتھ اسکے گھرے دوستانہ تعلقات تھے اور ملک
 سعادت خان علاقہ کا ایک بڑا صاحب رسوخ شخص تھا۔ آخر میں اس نے
 اپنے بیٹے غلام فاروق کو جب آباد میں قلات اچھنسی میں ملازمت دلوائی۔
 غالباً یہ اقدامات اس نے اپنے تحفظ کی خاطر کئے تھے تاکہ اول تو انگریزوں
 کی حمایت کی بنا پر خان کی طرف سے اسے کوئی گزند نہ پہنچ سکے۔ دوئم اسے
 خان کی طرف سے کوئی حادثہ پیش آنے کی صورت میں اس کی جائداد ضبط نہ
 کی جاسکے اور یہ جائداد اس کے عزیزوں اور دوستوں کے توسط سے اس کے
 درغا کے حوالے ہو سکے۔ غالباً خان موقع کی تلاش میں تھا۔ اور غلام فاروق کی
 انگریزوں کے ہاں بطور ملازم تقرری کو بہانہ بنا کر اس نے فقیر محمد کے
 خاندان کو ختم کرنے میں چابک دستی سے کام لیا۔ ادھر انگریز بھی اس کے
 رویہ سے غیر مطمئن تھے اور وہ بھی موقع کی تلاش میں تھے کہ خان کے اس
 اقدام سے ان کو ایک بہانہ مل گیا اور انہوں نے بھی خان کو گرفتار کر کے اسے
 قید کرنے میں چابک دستی سے کام لیا۔ لیکن افسوسناک بات یہ ہوئی کہ ملک
 میں انگریزوں کے اس اقدام کے خلاف فوری طور پر کوئی رد عمل نہ ہوا۔

خان کی ناکامی کی دو بڑی وجوہات تھیں۔ پہلی وجہ یہ تھی کہ اس کی مشرتی سرحد پر انگریز ایک مستحکم سلطنت قائم کرنے میں کامیاب ہو گئے تھے اور وہ اپنے پیشرو خان میر نصیر خان ثانی کی طرح ان کے ساتھ نبھا کر کے ان کو مطمئن نہ کر سکا۔ خان کی اندرونی پالیسی کی وجہ سے اکثر قبائل خان سے ناراض رہا کرتے تھے اور آئے دن کی شورشوں سے ملک کا نظم و نسق درہم برہم ہو گیا تھا۔ اور اس کے اثرات انگریزوں کے سرحدی علاقوں پر پڑ رہے تھے اور خان کی پالیسی سے ہزاری کا اظہار کرتے ہوئے قبائلی سردار بھی اس سے نجات حاصل کرنے کے لئے انگریزوں کی طرف دیکھتے تھے۔ ان وجوہات کی بنا پر خان کو حکومت کا کاروبار خوش اسلوبی سے چلانے میں ناکامی ہوئی اور یہی وجوہات اس کے زوال کا باعث بن گئیں۔ اس معاملہ میں خان کا موقف یہ تھا کہ نائب عبدالعزیز اور فقیر محمد اس کو قتل کرنے کا ارادہ رکھتے تھے جب دونوں خان کے روبرو پیش ہوئے تھے تو نائب عبدالعزیز کے بدن پر کچھی طاری ہو گئی اور ایک بھرا ہوا پستول جو اس نے اپنی آستین میں چھپا رکھا تھا۔ اس کے ہاتھ سے زمین پر گر گیا تھا غالباً اسی مفروضہ کی بنا پر خان نے ایک انتہائی قدم اٹھایا تھا۔

طرز حکومت اور معاشرہ

ڈبلیو آر ہیوز نے چارلس مین کے حوالے سے اپنی کتاب وی
کنزی آف بلوچستان میں میر وائٹوں کے دستور حکومت پر رائے زنی
کرتے ہوئے لکھا ہے۔

میر قنبر کے اقتدار اعلیٰ سنبھالنے پر قبیلوں نے فیصلہ کیا کہ اس کی
حیثیت موروثی ہو۔ اس کے ساتھ دو مشیران اعلیٰ بھی مقرر کئے گئے جن میں
سے پہلا قبیلہ ریکسانی اور دوسرا قبیلہ زرک زئی سے تعلق رکھتا تھا۔ ان میں
سے پہلا سراوان اور دوسرا جمبالاوان کا سردار اعلیٰ قرار پایا۔ یہ طے ہوا کہ ہر
وقت اور ہمیشہ کے لئے درباروں کے موقع پر سراوان کا سردار۔ خان کے
دائیں طرف اور جمبالاوان کا سردار خان کے بائیں طرف بیٹھا کرے گا عام
دلچسپی کے تمام معاملات اور وہ امور جن کا تعلق قبیلوں کے مفاد اور خوشحالی
سے ہو سب سے پہلے سردار سراوان کے سامنے پیش کئے جائیں جس کو اپنی

رائے کا اظہار کرنے میں اولیت حاصل تھی۔ اس کے بعد یہ معاملات سردار جھالادان کے سامنے رکھے جائیں۔ کوئی معاملہ ان سرداروں کی رائے اور مشورہ کے بغیر طے نہیں ہونا چاہیے جن کو اپنے قبیلوں میں زبردست اثر و رسوخ حاصل تھا اور ان کو حق حاصل تھا کہ جب بھی وہ مناسب خیال کریں تو حکومت سے اپنے تعاون کا ہاتھ کھینچ لیں۔ اس قسم کا دستور غالباً اس خیال سے وضع کیا گیا کہ خان اور قبیلوں میں پورا پورا اتحاد قائم رہے یا اس خیال سے کہ خان مطلق العنان حیثیت حاصل نہ کرے۔ اس دستور سے حکومت کا سربراہ قبائلی سرداروں کے تعاون اور ان کی مصیبت کا محتاج ہو گیا جو اکثر غیر مطمئن اور تخریب کار ہوتے تھے۔ ان کے علاوہ خان کا ایک اور مشیر خصوصی یا وزیر دہوار یا تاجک آبادی سے جن لیا گیا تھا اس کا مطلب رعیت کے اس طبقے کو نماندگی دے کر مطمئن کرنا تھا۔ جس سے حکومت کی آمدنی کا ایک بڑا حصہ حاصل ہوتا تھا۔“

میر حسن نے کسی قسم کے تشدد کی بجائے دہواروں کی دعوت پر اور ان کی اعانت، مرضی اور منشا سے قلات میں جو حکومت قائم کی اس کا دائرہ ابتداء میں صرف قلات اور اس کے مضافات تک محدود تھا۔ اس ابتدائی دور میں اس کا دستور خان اور دہواروں کی باہمی رضامندی سے اس طرح طے پایا کہ۔

۱۔ قلات کی حکومت میروانی خاندان میں رہے گی اور اس کی حیثیت موروثی ہوگی۔

۲۔ حکومت کے دفاع کی ذمہ داری میروانیوں پر ہوگی۔

۳۔ حکومت کے اخراجات مالیہ اور دوسرے لوازمات کی صورت میں دہوار برداشت کریں گے۔

۴۔ وزارت کا عہدہ دہواروں میں رہے گا اور اس کی حیثیت موروثی ہوگی۔

۵۔ دہوار فوجی خدمت سے مستثنیٰ ہوں گے۔

میر حسن سے لے کر میر احمد تک قلات کے اس ابتدائی دور کی تاریخ میں کوئی نصف درجن کے قریب شخصیتوں کا ذکر ملتا ہے۔ جو یکے بعد دیگرے قلات کی مسند پر متمکن تھے، لیکن ان سب کی حکومت کا دائرہ قلات کے شہر اور اس کے مضافات سے آگے نہ بڑھ سکا۔ یہ سب حکمران مغلوں کے اہتمام میں خان کے لقب سے ملقب تھے میروانیوں میں میر احمد پہلا حکمران تھا جس نے اپنی حکومت کو وسعت دینے کی طرف بھرپور توجہ دی۔ میر عبداللہ خان نے بلوچستان کے طول و عرض اور اس سے باہر بھی اپنے دور اقتدار میں مغلوں کا جولا تمنا ہی سلسلہ شروع کیا اس سے فتوحات کا ایک بڑا دائرہ کھل گیا۔ میر نصیر خان کی حکمت عملی اور فوجی طاقت کی وجہ سے حکومت

کو اتنی وسعت حاصل ہوگئی کہ اس کا دائرہ ان تمام علاقوں تک پھیل گیا جہاں بلوچ کثیر تعداد میں آباد تھے۔ گویا میر احمد نے جو بیڑا اٹھایا تھا۔ میر نصیر خان اول نے اس کو پورا کر دیا۔

میر وائسوں کو اپنی حکومت کا دائرہ وسیع کرنے کے لئے ملک کے بعض مقتدر قبائل کا تعاون حاصل کرنے کی ضرورت پڑی تھی۔ اس بناء پر حکومت کے ابتدائی دستور میں ایک زبردست تبدیلی واقع ہوئی۔ حکومت کی بنیاد نظام قوم داری پر رکھی گئی۔ اس تبدیلی کی وجہ سے نظام حکومت میں قبائل کو بھر پور نمائندگی حاصل ہوگئی۔ حکومت میں قبائل کی نمائندگی ان کے سرورٹی سرکردے ہی کیا کرتے تھے جو عموماً سردار کہلاتے تھے قبائلی سرداروں کے علاوہ علاقائی سردار بھی نظام قوم داری کے رکن بن گئے۔ یہ سردار خاران لسبیلہ اور مکران کے صوبوں سے تعلق رکھتے تھے ان قبائلی اور علاقائی سرداروں کا فرض یہ تھا کہ وہ خان کو ضرورت پڑنے پر ایک معین تعداد میں لشکر مہیا کرنے کے پابند تھے۔ یہ لشکر قبائلی سردار اپنے اپنے قبیلوں اور علاقائی سردار اپنے اپنے علاقوں سے مہیا کرتے تھے۔ ان خدمات کے صلے میں ان کو خان کے دربار میں بعض مراعات کے علاوہ ان کے اپنے علاقے اور خصوصاً کچھی میں جاگیریں عطا کی گئیں تھیں جو عموماً قبائل کی مشترکہ ملکیت

تصور کی جاتی تھیں جن سے یہ لشکر مہیا کئے جاتے تھے۔ یہ جاگیر مالیہ سے مستثنیٰ تھی۔ قلات میں ان سرداروں کی موجودگی کے دوران ان کے قیام و طعام کے علاوہ جو خام راشن کی صورت میں دیا جاتا تھا ان کے گھوڑوں اور مہاریوں کے لئے چارہ اور دانہ کا انتظام خان کی طرف سے کیا جاتا تھا۔ دربارہ قلات میں توشہ خانہ اسی مقصد کے لئے قائم کیا گیا تھا۔

اگرچہ علاقائی سردار فوجی خدمات سے مستثنیٰ نہیں تھے لیکن اس کا دار و مدار زیادہ تر سراوان اور جمالاوان کے قبائلی سرداروں پر تھا۔ یہ لشکر تین دستوں پر مشتمل تھا۔ پہلا دست خان کا اپنا دست تھا خان کے اپنے قبیلہ میروانی اور اس کی شاخوں سے حاصل کیا جاتا تھا۔ اس کا سرکردہ بھی خود خان ہوتا تھا اور خان اپنی بالادستی اور اقتدار کو برقرار رکھنے کے لئے اس دست سے کام لیتا تھا۔

دوسرا دست سراوان کے قبائل سے تعلق رکھتا تھا۔ اس کی کل نفری ۳۸۰۰ افراد پر مشتمل تھی اور اس کا سرکردہ سردار ریسائی ہوا کرتا تھا۔ اس کی نفری ہر قبیلہ کی مردم شماری کے تناسب سے معین کی گئی تھی۔

تیسرا دست جمالاوان کے قبائل سے تعلق رکھتا تھا اس کی کل نفری ۱۵۳۰۰ افراد پر مشتمل تھی۔ اس کی نفری بھی ہر قبیلہ کی کل تعداد نفری کے تناسب سے تقسیم کی گئی تھی اس کا سرکردہ سردار زرک زئی ہوتا تھا۔

ان کے علاوہ ایک اور دست بھی تھا جو محافظہ دست کہلاتا تھا اس کی کل نظری ۵۰ افراد پر مشتمل تھی۔ ہر فرد کے لئے ایک گھوڑا رکھنا لازمی تھا یہ دست وہاں سے تعلق رکھتا تھا۔ اس کی نظری تبدیل ہوتی رہتی تھی۔

دست خاص دست سراوان اور دست جھالاوان کا بار ہواں حصہ مستقل طور پر قلات میں رکھا جاتا تھا اور اس کی نظری بھی تبدیل ہوتی رہتی تھی تمام دستوں کا یہ بار ہواں حصہ دست سان کے نام سے موسوم تھا۔ دست محافظہ دست خان کی خوراک اور ان کی سواری کے جانوروں کے چارہ اور دانہ کا انتظام خان کی طرف سے کیا جاتا تھا۔ حتیٰ کہ محافظہ دست کے گھوڑوں کے لئے مال بھی سرکاری خرچ پر مہیا کئے جاتے تھے۔

باستثنائے ان اراضیات جو کچھی کے بلوچ قبائل کے سرداروں کو جائیداد کے طور پر دی گئی تھیں۔ کچھی کی تمام سیلاب اراضیات مندرجہ ذیل چار حصوں میں تقسیم کی گئی تھیں۔

۱۔ پہلا حصہ ان اراضیات پر مشتمل تھا جو کچھی کی مقامی جٹ آبادی کی ملکیت تھیں۔ اور خان ان سے مال وصول کرتا تھا۔

۲۔ دوسرا حصہ ان اراضیات پر مشتمل تھا جو خان کی سرکاری ملکیت شمار کی جاتی تھیں۔

۳۔ باقی دو حصوں کی اراضیات سراوان اور جھالاوان کے ان قبائل کو بطور جاگیر دی گئی تھیں جو خان کو اپنی مردم شہاری کے تناسب سے لشکر مہیا کرتے تھے۔

انگریزوں نے اپنے مخصوص شامی مفادات کے پیش نظر بلوچ نظام قوم داری کو بلوچ کانفیڈرسی کا نام دیا تھا۔ کانفیڈرسی کی بڑی خصوصیت یہ ہوتی ہے کہ اس کا کوئی رکن جب بھی چاہے تو وہ کانفیڈرسی سے علیحدہ ہو سکتا ہے۔ انگریزوں کی منشا بھی یہی تھی کہ ملک کو کمزور کرنے کے لئے علیحدگی پسندی کے رجحانات کی حوصلہ افزائی کی جائے۔ چنانچہ انہوں نے اپنے دور اقتدار میں بلوچستان کو جو ایک جغرافیائی اکائی ہے نہ صرف مختلف قسم اور نوعیت کے انتظامی حصوں میں تقسیم کر دیا۔ بلکہ نظام قوم داری کے مستقل اراکین کے علاقوں کو بھی علیحدہ کر کے اپنے ماتحت مقامی ریاستوں کی شکل دے دی۔ لیکن حقیقت یہ ہے کہ خان کی حکومت جس کی بنیاد نظام قوم داری پر رکھی ہوئی تھی۔ مختلف لسانی طبقتوں پر مشتمل ایک مخلوط و وحدانی حکومت تھی دستور قوم داری کے تحت سربراہ حکومت یعنی خان کے اختیارات محدود تھے حکومت کی سیاسی پالیسیوں پر قبائل کے موروثی نمائندے اثر انداز ہوتے تھے ان قبائلی اور علاقائی سرداروں کی مجموعی طور پر حیثیت ایک سینٹ یا ایوان بالا کی تھی جس کے اراکین کے مشورے سے حکومت کا کاروبار چلایا جاتا تھا۔

باقاعدہ فوج رکھنے کی ضرورت اس وجہ سے نہیں تھی کہ ضرورت پڑنے پر لشکر مہیا کرنے کی ذمہ داری انتظام قوم داری کے مستقل اراکین پر عائد ہوتی تھی۔ لیکن حکومت کی مالی پالیسیوں پر ان کو چنداں دخل حاصل نہیں تھا۔ اور انتظام حکومت میں بھی ان کو براہ راست دخل حاصل نہیں تھا۔ انتظام حکومت کی ذمہ داری وزارت پر عائد ہوتی تھی دستور کے مطابق وزارت پر ایک دوہار خاندان کا فرد فائز رہتا تھا۔ اور اس کا عہدہ بھی سربراہ حکومت کی طرح سونپا ہوتا تھا۔

خان کے نظام حکومت میں قبائل کے علاوہ اہل زراعت اہل حرفہ اہل تجارت کو بھی نمائندگی حاصل تھی۔ ان طبقوں کے سرکردے جو ارباب ملک اور رکھیں کہلاتے تھے ان طبقوں کی نمائندگی کرتے تھے افغان آبادی کی نمائندگی جس کا شمار اہل زراعت طبقہ میں ہوتا تھا۔ ارباب کا سی کرنا تھا۔ اہل تجارت طبقہ زیادہ تر اہل ہنر پر مشتمل تھا۔ اور ان کے سونپے نمائندوں کو بھی دوسرے طبقوں کی مانند خان کے دربار میں باقاعدہ نشست حاصل تھی۔ لیکن قبائلی و علاقائی سرداروں اور موخرالذکر طبقوں کے نمائندوں کے درمیان بنیادی فرق یہ تھا کہ ان موخرالذکر طبقوں کے نمائندے حکومت کی مالی پالیسیوں پر اثر انداز ہوتے تھے۔ زراعت تجارت کو بڑی وقعت حاصل تھی۔

ان معاملات میں ان کے مشوروں کو جو زیادہ تر تجربہ پر مبنی ہوتے تھے۔
عموماً شرف قبولیت حاصل ہوتا تھا۔

ان طبقوں کے علاوہ ایک اور طبقہ بھی تھا۔ جس کو نظام حکومت میں
نمائندگی حاصل تھی۔ یہ طبقہ اہل سادات کا تھا۔ اس طبقہ کا سب سے بڑا فرض
منصہ یہ تھا کہ اس کے مقتدر اراکین اختلافات کی صورت میں خان اور اس
کے قبائلی سرداروں اور دوسرے مقتدر افراد کے درمیان دائمی طور پر مصالحت
کنندہ کا کردار ادا کرتے تھے۔ عموماً مصالحت اور تصفیہ کی فرض سے اہم
سیاسی امور میں فریقین کے درمیان گفتگو اسی طبقہ کے نمائندوں اور دوسرے
معزز افراد کے توسط سے ہوتی تھی۔ اس طرح اس طبقے کے نمائندے ملک
کے سیاسی اور سماجی معاملات میں ایک بڑا کردار ادا کرتے تھے۔ اس کردار کی
بنا پر ان کو قبائل اور حکومت میں زبردست اثر و رسوخ حاصل تھا۔

مندرجہ بالا حقائق کی روشنی میں بلوچ نظام قوم ہداری کی ترکیب حسب ذیل تھی۔

۱۔ خان حکومت کا سربراہ ہوتا تھا۔ اس کی حیثیت موروثی تھی۔ اس کے
اختیارات لامحدود نہیں تھے۔

۲۔ قبائلی اور علاقائی سردار حکومت کی سیاسی پالیسیوں پر اثر انداز ہوتے
تھے۔ ان کی حیثیت موروثی تھی۔ وہ نظام حکومت میں قبائل کی نمائندگی

کرتے تھے۔ ملک کا دفاع خان اور سرداروں کی مشترک ذمہ داری تھی۔

۳۔ وزیر اعظم انتظامیہ کا سربراہ تھا۔ حکومت کے وہ تمام شعبے جن کا تعلق نظم و نسق، عدلیہ اور ریونیو وغیرہ سے تھا وزیر اعظم کے ماتحت ہوتے تھے۔ وزیر اعظم سربراہ نظام قوم داری یعنی خان کے سامنے جواب دہ تھا۔

۴۔ حکومت کی آمدنی کا انحصار اہل زراعت اہل حرفہ اور اہل تجارت طبقہ پر تھا۔

ملک میں جو انتظامی ڈھانچہ قائم کیا گیا تھا۔ اس کی مشینری کچھ زیادہ پیچیدہ نہیں تھی۔ انتظامی لحاظ سے تمام ملک کئی نیاجوں میں تقسیم کیا گیا تھا۔ متعلقہ نیابت کا سب سے بڑا قصبہ اس کا ہیڈ کوارٹر ہوتا تھا۔ انتظامی اور مالیات کی سہولتوں کے پیش نظر ہر ایک نیابت کو کئی حلقوں میں تقسیم کیا گیا تھا۔ ہر ایک نیابت کا عملہ ایک نائب ایک جانشین۔ ایک داروغہ، چند پنواروں اور کئی چوہداروں پر مشتمل تھا۔ جن کو وزیر اعظم، خان کی منظوری سے مقرر کرتا تھا۔ نظم و نسق اور امن عامہ کا ذمہ دار افسر نائب ہوتا تھا۔ مالیات کا افسر جانشین تھا اور پنواری اسی کے ماتحت تھے۔ داروغہ چوہداروں کا افسر تھا۔ قیام امن اور مالیہ کی وصولی کا کام انہی چوہداروں سے لیا جاتا تھا چونکہ سارے ملک میں شریعت محمدی کا نفاذ تھا۔ اس لئے ہر ایک نیابت کے

ہیڈ کوارٹر میں ایک قاضی بھی متعین رہتا تھا۔ جو عام لوگوں کے مقدمات کی سماعت کر کے ان پر شرعی قانون کے مطابق فیصلہ صادر کرتا تھا۔ قاضیوں کے فیصلہ کے خلاف ایپلوں کی سماعت وزیر اعظم کرتا تھا۔ اور وزیر اعظم کے فیصلوں کے خلاف ایپل براہ راست خان کو کی جاتی تھی۔ فقط ان مقدمات کے قبائلی سرداروں کے توسط سے فیصلے کئے جاتے تھے۔ جن کی نوعیت قبائلی ہوتی تھی اور جن کا تعلق رسم و رواج سے ہوتا تھا۔ اس قسم کے مقدمات کی ایپلوں کی سماعت خود خان کیا کرتا تھا۔ خان کے دربار کا افسر اعلیٰ شافعی کہلاتا تھا۔ دربار کے تمام کاروبار اور اس کا اہتمام اسی سے متعلق ہوتے تھے۔ سزاوان، جمالاوان کچی اور مکران کے صوبہ جات مالیہ وہ خیال کئے جاتے تھے۔ جہاں انتظام حکومت کو خوش اسلوبی سے چلانے کے خاطر نیابتیں قائم کی گئی تھیں۔ لیکن خاران اور سبیلہ کے صوبہ جات کا انتظام براہ راست علاقائی سرداروں کے ہاتھ میں تھا۔ خاران کی سالم آمدنی متعلقہ علاقائی سردار حاصل کرتا تھا لیکن مکران اور سبیلہ کی نصف آمدنی متعلقہ کچی سردار اور جام سبیلہ حاصل کرتے تھے اور نصف آمدنی خان کے خزانے میں چلی جاتی تھی۔

بلوچ، نظام قوم داری میں وزارت کا عہدہ بہت ہی اہم خیال کیا

جاتا تھا۔ انتظامیہ کا سربراہ ہونے کی حیثیت سے انتظام حکومت کو خوش اسلوبی سے چلانا وزیر اعظم کی سب سے بڑی ذمہ داری تھی۔ مالیات کے افسر اعلیٰ ہونے کی وجہ سے اس کا عہدہ مستوفی الممالک کے نام سے بھی موسوم تھا۔ انتظامی امور کے علاوہ فوجی امور میں بھی اسے وسیع اختیارات حاصل تھے اور حکومت کی ساری مشینری اس کی مرضی پر چلتی تھی۔ اندرونی اور بیرونی مہمات میں وہ خان کے لشکر میں کماندار اعلیٰ کے فرائض سرانجام دیتا تھا۔ اندرونی شورشوں اور بغاوتوں کو فرو کرنے کیلئے خان کی طرف سے جو دستے بھیجے جاتے تھے وہ بھی اسی کی ماتحتی اور نگرانی میں باقیوں کے خلاف کارروائی کرتے تھے خوامین قلات کی تاریخ میں شاید ہی کوئی اندرونی یا بیرونی مہم ایسی ہوگی جس میں وزیر اعظم نے شرکت نہ کی ہو۔ بیرونی ممالک کے ساتھ تعلقات اسی کی وساطت سے قائم کئے جاتے تھے۔ بیرونی ممالک کے ساتھ گفتگو بھی اسی کی وساطت ہوتی تھی اور وہ ان تمام قسم کے معاملات میں دخل دینے کا اہل تھا جن کا تعلق ملک کے اندرونی اور بیرونی امور سے تھا۔ ملک کی داخلی اور خارجی پالیسیوں کو جن کے اوپر ملک کی ترقی، خوشحالی، سالمیت اور استحکام کا دارومدار تھا۔ صحیح بنیادوں پر مرتب کر کے حالات کے مطابق ان پالیسیوں پر نظر ثانی کرنا اس کی سب سے بڑی ذمہ

داری تھی ان گونا گوں فرائنض کی بنا پر اس کے اختیارات کا دائرہ بڑا وسیع ہوتا تھا۔ ان تمام فرائنض سے عہدہ برآ ہونے کیلئے اعلیٰ قابلیت، معاملہ فہمی، حکمت عملی، علمی استعداد اور دور اندیشی کی ضرورت تھی۔ ان ذمہ داریوں سے خوش اسلوبی کے ساتھ عہدہ برآ ہونا ہر شخص کے بس کی بات نہیں تھی۔

خوش قسمتی سے دہوار خاندان کے جو ممتاز افراد وزارت کے اس عہدے پر مامور تھے۔ ان میں وہ تمام خوبیاں موجود تھیں جو اس عہدے کے لئے ضروری ہو سکتی تھی۔ اس خاندان کا تعلق دہواروں کے ملازئی طائفہ سے تھا۔ اس زمانہ میں ملا کی اصطلاح تعلیم یافتہ اشخاص کے لئے استعمال ہوتی تھی۔ اس خاندان کے افراد اعلیٰ تعلیم کے زیور سے آراستہ تھے۔

اسی بنا پر ان کا طائفہ بھی ملازئی کے نام سے موسوم تھا۔ اس خاندان کے اراکین اخوند کے لقب سے ملقب تھے۔ اخوند کے اصطلاحی معنی استاد کے ہیں۔ اس خاندان کے افراد عالم و فاضل ہونے کے علاوہ اعلیٰ اخلاق اور بلند کردار کے مالک تھے اور بڑے ہی باوقار، شریف النفس، حلیم الطبع پرہیزگار اور عبادت گزار واقع ہوئے تھے۔ اسی وجہ سے ملک میں ان کی بیحد عزت کی جاتی تھی اور اسی بنا پر اس خاندان کے معزز افراد جو بڑے اعلیٰ پایے کے شارع بھی تھے۔ خان کے حرم میں بلا روک ٹوک جا کر بیگمات کو مذہبی

تعلیم اور درس قرآن دیا کرتے تھے۔ شیرازوں کی تعلیم و تربیت کا کام بھی ان کے سپرد تھا۔ خود سال خواتین کے سربراہ اور اناجی کا فرض بھی یہی معزز افراد سرائیہ نام دیتے تھے۔ مقامات شہر میں ان کا محلہ شیراز کے نام سے موسوم تھا۔ اور اسی محلے کے نام ہی سے ان کی اصلیت پر روشنی پڑتی ہے۔

بلوچ نظام قوم داری میں قدیم ایرانی منصوبہ داری کی ایک بھٹک نظر آتی ہے جو ایران کے ہخامنشی، اشکانی اور ساسانی شہنشاہوں کے عہد حکومت میں ایک عرصہ دراز تک ایران میں رائج تھا۔ ایران کی حکومت ابتداء میں فارس کے صوبہ تک محدود تھی اور بعد ازاں رفتہ رفتہ اسے اس حد تک بڑھتی ہوئی کہ وہ دریائے نیل سے لے کر دریائے سندھ اور اس سے بھی پار کے علاقوں تک ایشیا کے ایک بڑے حصے پر پھیل گئی۔ خواتین کے قائم کردہ نظام حکومت کو ایران قدیم کے بھاری بھر کم اور پیچیدہ نظام حکومت سے مشابہت دینا آفتاب کو چراغ دکھانے کے مترادف ہے۔ لیکن اس کے باوجود بلوچستان میں جو نظام حکومت صدیوں تک قائم تھا اس میں ایرانی نظام منصوبہ داری کی بہت سی خصوصیات پائی جاتی تھیں۔ مثلاً ایرانی حکومت کی گورنری صوبوں، ہاجکداری ریاستوں اور شاہاں ماتحت پر مشتمل وفاق تھی گورنری صوبوں پر شہنشاہ کی جانب سے مقرر کردہ گورنر حکومت

کرتے تھے۔ ان صوبوں کی سالم آمدنی مرکزی حکومت کے خزانے میں چلی جاتی تھی لیکن بائیکڈ اور ریاستوں اور شاہان ماتحت میں سے بعض ایسے تھے جن کی آمدنی کا نصف حصہ ماتحت حکمران خود لیتے تھے اور بقیہ نصف حصہ شہنشاہ کو ادا کر دیا جاتا تھا اور بعض ایسے تھے جن کے موروثی حکمران کسانوں سے جو مال وصول کرتے تھے وہ سارے کا سارا خود ہی لے لیتے تھے اور ان مورخانہ کرد ریاستوں سے مرکزی حکومت کو کچھ بھی ادا نہیں کیا جاتا تھا ان بائیکڈ اور ریاستوں اور شاہان ماتحت کا فرض منطقی یہ تھا کہ وہ جنگ کی صورت میں شہنشاہ کو فوجی خدمت سرانجام دینے کے لئے ایک معین تعداد میں لشکر اور سپاہی مہیا کرتے تھے۔ ان کے علاوہ امیران قدیم میں سات ممتاز خاندان یا قبیلے تھے۔ یہ خاندان جن میں ایک خاندان خود شہنشاہ کا تھا ملک میں برتر ترین رتبہ رکھتے تھے۔ ان میں تین خاندان تو بہت مقتدر خیال کئے جاتے تھے ایک سورین دوسرا قارین، اور تیسرا اسپہد کا خاندان۔ ان سات خاندانوں کا تعلق ملک کے مختلف حصوں سے تھا۔ ان خاندانوں کے مقتدر افراد کو ملک کے مختلف حصوں میں جاگیریں ملی ہوئی تھیں۔ جو مال سے مستثنیٰ تھیں۔

اعلیٰ فوجی اور انتظامی عہدے انہی خاندانوں کے مقتدر افراد کے لئے وقف تھے۔ انہیں خاندانوں کے سرکردہ افراد حکومت کی سیاسی

پالیسیوں پر اثر انداز ہوتے تھے۔ اگر شہنشاہ اعلیٰ قابلیت کا مالک تھا تو وہ ان امرا کو قابو میں رکھ سکتا تھا۔ اگر وہ کمزور تھا تو یہ امراء اپنی تخریب کارانہ سرگرمیوں کی وجہ سے خود شہنشاہ کے لئے خطرہ کا موجب بنتے تھے۔ ان خاندانوں میں سے خاندان سورین کے افراد شہنشاہ کے سر پر اس کی تاج پوشی کے موقعہ پر تاج رکھنے کا حق رکھتے تھے۔

ایران قدیم کے نظام حکومت کا ڈھانچہ ایک عظیم اور پیچیدہ ڈھانچہ تھا۔ خواتین قلات کے نظام حکومت کا مقابلہ اس سے تو نہیں ہو سکتا لیکن دونوں میں ان کی اصل اور ارتقاء کی بنا پر یکساں قسم کی خصوصیات پائی جاتی تھیں۔ ایران کی مانند قلات بھی ابتداء میں صرف ایک محدود علاقہ تک محدود تھا۔ ایران کے شہنشاہوں کی مانند خواتین قلات نے بھی اپنی حکومت کو رفتہ رفتہ بتدریج وسعت دی۔ ایران کے گورنری صوبوں شاہاں ماتحت اور باجگزار اور مقامی موروثی حکمرانوں کی طرح سراوان، جھالاوان اور کجھی کے صوبوں کی ساری کی ساری آمدنی خواتین قلات کے خزانے میں چلی جاتی تھی۔ لیکن خاران، مکران اور بسیلہ کی صورت حال ان کی آمدنیوں کے معاملے میں کچھ مختلف تھی۔ خاران کی سالم آمدنی متعلقہ علاقائی سردار ہی لے لیتا تھا۔ اور اس کا کوئی حصہ خاں کو ادا نہیں کیا جاتا تھا۔ اس کے برعکس مکران اور

سبیلہ کی آمدنی کا نصف حصہ متعلقہ علاقائی سرکار کے لیے تھے اور نصف حصہ خان کے خزانے میں منتقل کیا جاتا تھا۔

ایران کے سات ممتاز خاندانوں کی مانند بلوچستان میں بھی چند ممتاز اور مقتدر خاندان تھے ان میں سے ایک خاندان خود زبان و تھا ان خاندانوں کا تعلق بھی ملک کے مختلف حصوں سے تھا۔ ان ممتاز خاندانوں کو ملک کے مختلف حصوں میں جاگیریں ملی ہوئی تھیں۔ جو مالیہ سے مستثنیٰ تھیں اور ان خاندانوں کا سب سے اہم فرض یہ تھا کہ وہ ضرورت پڑنے پر خان کو ایک معین تعداد میں لشکر مہیا کرتے تھے اور حکومت کی سیاسی پالیسیوں پر یہی لوگ اثر انداز ہوتے تھے۔ انہی ممتاز خاندانوں میں سے ایک کو خان کی مستثنیٰ کے موقع پر خان کے سرپرستار رکھنے کا حق حاصل تھا۔ یہ بھی ایک حقیقت تھی کہ اگر خان نصیر خان اول اور نصیر خان ثانی کی مانند اعلیٰ قابلیت کا مالک تھا۔ تو ان خاندانوں کے افراد قابو میں رہتے تھے اور اگر خان کمزور اور غیر دانشمند تھا تو یہ لوگ تخریب کارانہ سرگرمیوں کے مرتکب ہوتے تھے۔

ایران قدیم میں مرکزی حکومت کا نظم و نسق وزیراعظم کے ماتحت ہوتا تھا جو ہزار بد کہلاتا تھا۔ اس کا عہدہ موروثی تھا اور اعلیٰ زراعت طبقہ سے چن لیا جاتا تھا اور وہ ملک کے داخلی خارجی اور فوجی امور میں بڑے وسیع

اختیارات رکھتا تھا اور شاہی افواج کا کماندار اہلی بھی تھا۔ خوانین قلات کے عہد میں وزارت کی کیفیت بھی یہی تھی۔ وزیر اعظم وسیع اختیارات کا مالک تھا اور اہلی زراعت طبقہ سے تعلق رکھتا تھا۔

ایران بہبود ساسانیاں کا مصنف کرشنن ایران قدیم میں اہل زراعت طبقہ کی اہمیت کا ذکر کرتے ہوئے لکھتا ہے۔

”ایران قدیم کے نظام حکومت کی مشین میں کسان بہنزلہ ایسے پیہوں کے تھے جن کے بغیر اس کا چلنا دشوار تھا۔ اگرچہ بڑے بڑے تاریخی واقعات میں وہ کہیں نظر نہیں آتے تھے تاہم حکومت کے نظام کی عمارت میں وہ ایسی مستحکم بنیاد کی حیثیت رکھتے تھے جس کی اہمیت کا اندازہ نہیں ہو سکتا۔ ان کسانوں کی طاقت ان کے موروثی مقامی اختیارات میں مرکوز تھی۔ کدخدایان۔ دہقان دریش سفیدان اس طبقہ زراعت میں بنیادی پتھر کی حیثیت رکھے تھے۔“

فی الحقیقت بلوچ نظام قوم داری میں بھی طبقہ اہل زراعت کی افادیت کی یہی کیفیت تھی۔ اسی وجہ سے اہل زراعت کی خوشحالی اور تحفظ خان کی حکومت کی مالی پالیسیوں کا بنیادی مقصد تھا۔ یہ حقیقت بجائے خود درست

ہے کہ خان کی حکومت کو بعض قبائل کے تعاون اور اشتراک عمل سے وسعت اور سیاسی استحکام حاصل ہوا لیکن اہل زراعت طبقہ نے اس کے مالی استحکام میں ایک بڑا کردار ادا کیا۔ حکومت کی آمدنی کا ایک بڑا حصہ اسی اہل زراعت طبقہ سے حاصل ہوتا تھا۔ نظام قوم داری کی پوری تاریخ میں ایسا موقعہ نہیں آیا کہ آمدنی کے معاملے میں حکومت کو کوئی پریشانی لاحق ہوئی تھی۔

ایران قدیم کے نظام منصہ داری اور مابعد کے عہدے کے بلوچ نظام قوم داری میں جو مشابہت پائی جاتی تھی۔ اس کی وجہ غالباً یہ تھی کہ دونوں عہدے کے ایرانی اور بلوچی معاشرے میں بھی کوئی بڑا فرق موجود نہیں تھا۔ اس زمانہ میں اہل ایران کے معاشرے کی سب سے بڑی خصوصیت نظام خانوادگی تھی۔ ابتداء میں بلحاظ ارضی اس کی تقسیم حسب ذیل تھی۔

۱۔ نمان (خاندان) ۲۔ زنتو (قبیلہ) وہیو (ولایت) لیکن بمرور زمانہ اس میں کچھ تبدیلی واقع ہوئی اور اس کی صورت یہ ہو گئی۔

۱۔ نمان (خاندان) ۲۔ ویس (وہ) ۳۔ زنتو (قبیلہ) ۴۔ وہیو (ولایت) یہ تقسیم ایرانی نظام خانوادگی میں حکام چارگانہ کے نام سے موسوم تھی۔ جس کا مطلب تھا۔

۱۔ حاکم خانہ ۲۔ حاکم وہ۔ ۳۔ حاکم قبیلہ۔ ۴۔ حاکم ولایت

اس ایرانی نظام خانوادگی کے مقابلے میں بلوچ معاشرے کی کیفیت کچھ زیادہ مختلف نہیں تھی۔ ابتدا میں غالباً ایرانی نظام خانوادگی کی مانند اس کی صورت یہ تھی۔

۱۔ تمین (خاندان) ۲۔ قوم (قبیلہ) ۳۔ استان (عوام) لیکن بلوچستان میں حکومت کے قیام کی وجہ سے بلوچ معاشرے میں اہل زراعت طبقہ کا ہوند لگ گیا اور اس کی یہ صورت ہو گئی۔

۱۔ تمین (خاندان) ۲۔ ڈیہہ (وہ) ۳۔ قوم (قبیلہ) ۴۔ استان (عوام) اور یہ نظام خانوادگی ایرانی نظام خانوادگی کے حکام چارگانہ سے ایک بڑی حد تک ملتا جلتا تھا۔ جس کے تحت حاکم تمین۔ حاکم وہ، حاکم قوم اور حاکم استان کا تصور موجود تھا۔ ورا یک منظم حکومت کے قیام کے بعد حاکم استان نے حاکم ملک کی حیثیت اختیار کر لی۔

اوستائے جدید میں ایرانی سوسائٹی کے تین طبقوں کا ذکر ملتا ہے جو اس کی نہایت ترقی یافتہ شکل تھی۔

۱۔ علمائے مذہب (آذردان) ۲۔ سپاہی (ازاڑشتر) ۳۔ اہل زراعت (واستر یوشوکت) اور فقط یا سنا میں ایک چوتھے طبقہ کا ذکر ملتا ہے یعنی اہل حرفہ (ہوکتی) جو درحقیقت اہل زراعت ہی کا جزو تھا۔ بلوچ معاشرے کی ترقی یافتہ صورت میں علمائے مذہب کا تصور مفقود ہے اس کی

سب سے بڑی وجہ یہ ہے کہ اس زمانے کا بلوچ معاشرہ ایک سیکولر معاشرہ تھا لیکن معاشرے کی اس سیکولر حیثیت کے باوجود اہل سادات کا طبقہ اس کے نعم البدل کے طور پر پیش کیا جاسکتا ہے جو سوسائٹی میں بڑی وقعت کی نگاہ سے دیکھے جاتے تھے۔ اسی طرح سپاہی کے لئے لشکر اہل زراعت کے لئے دہقان اور اہل حرفہ کے لئے کاریگر بلوچ معاشرے کے بھید وہی طبقے تھے جن کا ذکر ایرانی سوسائٹی کے اجزا کے زمرے میں اوستائے جدید اور یا سنا میں ملتا ہے۔ اس معاشرے میں دیوار سے مراد بھی اہل زراعت طبقہ تھا۔ ایران کے معاشی اور اقتصادی حالات میں بمرور زمانہ تبدیلی واقع ہوئی ان تبدیلیوں کی وجہ سے ایرانی سوسائٹی میں اور طبقے نمودار ہو گئے۔ ساسانی عہد کے ایک کتبہ سے ذیل طبقوں کا ذکر ملتا ہے۔

شہر داران۔ واسپہران وزرگان و آزاگان اس مابعد کے بلوچ سوسائٹی میں بھید اسی طرز کے طبقے نمودار ہو گئے تھے چنانچہ خوامین قلات کی بعض دستاویزات میں بھید اس قسم کے طبقوں کا ذکر ملتا ہے۔ شہزادگان۔ سرداران۔ معترین و معززین۔

قدیم ایرانی زبان میں شہزادان کا لفظ شاہی خاندان کے افراد کے لئے استعمال ہوتا تھا۔ واسپہران میں امرا اور منصب دار شامل تھے۔ طبقہ سوئم

وچہارم میں متوسط طبقہ کے امراء اور شرفا شامل تھے جو زیادہ تر زراعت، حرفت اور تجارت کے پیشوں سے تعلق رکھتے تھے۔ بلوچ معاشرے کے وسطی دور میں بھی عینہ یہی طبقے نمودار ہو گئے تھے۔ شہر داران اور سرداران کے الفاظ میں بڑی مشابہت پائی جاتی ہے اسی طرح تمبن بلوچی زبان میں نمان کا نعیم البدل ہے۔ معلوم ہوتا ہے کہ ایران قدیم اور بلوچ نظام قوم داری کے دور کے معاشرے میں ایک حد تک جو مشابہت پائی جاتی تھی۔ اس قسم کی مشابہت کا دونوں عہد کے نظام ہائے حکومت میں پایا جانا کچھ زیادہ تعجب انگیز اور بعید از قیاس نہیں ہے۔ درحقیقت کسی ملک کا نظام حکومت اس ملک کے معاشرے کا آئینہ دار ہوتا ہے۔

زراعت

بلوچ نظام قوم داری کے دوران زراعت کو زبردست اہمیت حاصل تھی کیونکہ حکومت کی آمدنی کا ایک بہت بڑا حصہ زراعت ہی سے مالیہ کی صورت میں حاصل ہوتا تھا۔ بلوچستان میں عموماً تین قسم کی اراضیات پائی جاتی تھیں جن کی تفصیل حسب ذیل ہے۔

۱۔ سرکاری اراضیات

یہ آبی اور سیلاب دونوں قسم کی اراضیات پر مشتمل تھیں جو سرکاری ملکیت تصور کی جاتی تھیں۔ تقریباً ہر ایک کاریز اور چشمہ جات میں ایک شانہ بمع اراضی سرکار کے لئے مخصوص تھی۔ ان کی پیداوار سواری اور بار برداری یعنی گھوڑوں، گدھوں اور اونٹوں کے گلوں کے دانت اور چارہ کے لئے استعمال کی جاتی تھی۔ بیرونی اور داخلی مہمات کے لئے ان جانوروں کے گلے رکھنا انتظامی اعتبار سے بڑا ضروری تھا۔

۲۔ جاگیریں

یہ اراضیات جو آبی اور سیلاب اراضیات پر مشتمل ہوتی تھیں ملک کے صاحب رسوخ اور مقتدر افراد کو جن میں زیادہ تر قبائلی سردار اور ان کے لواحقین شامل تھے جنگی خدمات کے عوض سرکاری طرف سے عطا کی گئی تھیں۔ اس قسم کی اراضیات جو انعامی اراضیات کے نام سے موسوم تھیں مالہ سے مستثنیٰ ہوتی تھیں اور ان کی سالم پیداوار (حق مالکانہ) جاگیردار اور اس کے لواحقین حاصل کرتے تھے۔ ان کا رقبہ کچھ زیادہ وسیع نہیں تھا۔ فقط جنگی کی سیلاب اراضیات میں جاگیرداروں کے وسیع رقبے تھے جو بیرونی مہمات میں شامل ہونے والے قبائل کی مشترکہ ملکیت تھیں اور یہ صورت حال بدستور

موجود ہے۔

۳۔ زمینداریاں

سرکاری اور انعامی اراضیات کے علاوہ باقی تمام اراضیات جو آبی اور سیلابہ اراضیات پر مشتمل تھیں۔ ان کا شمار زمینداروں میں ہوتا تھا اس قسم کی آبی اور سیلابہ اراضیات مقامی زمینداروں کی ملکیت تصور ہوتی تھیں۔ آبی اراضیات سے عموماً نکل پیداوار کا پھٹا حصہ اور خشکابہ اراضیات سے نکل پیداوار کا دسواں حصہ بطور مالہ وصول کیا جاتا تھا اور یہ اراضیات مالہ وہ کہلاتی تھیں۔ فقط نکران میں نکل پیداوار کا دسواں حصہ بطور عشر وصول کیا جاتا تھا۔ ساحل نکران کی مچھلی کی پیداوار پر اس کا دسواں حصہ وصول کر کے نیلام کی صورت میں فروخت کیا جاتا تھا۔ اس کے علاوہ بعض چشمہ جات اور کاریزات سے جو گندم اور نقدی کی ایک مخصوص مقدار بطور جمع بست سالانہ وصول کی جاتی تھی جو رزی کلنگ کے نام سے موسوم تھی۔ سب سے اہم پیداوار جو گندم، جوار، مکئی پالیزات (ٹریوز خریوز) کی تھی۔ آبی اراضیات میں ریمان کی کاشت بھی ہوتی تھی جو چھڑور نکلنے کے کام آتا تھا۔ جانوروں کے چارہ کے لئے عموماً لوسن کاشت کی جاتی تھی۔ مختلف علاقوں میں ان کی آب و ہوا کی مناسبت سے مختلف قسم کے باغات بھی تھے جن میں توت،

سیب۔ خرمائی، بادام، ماشپاتی، انگور، آم، آلوچہ، انار، انجیر کے باغات اور کھجور کے نخلستان شامل تھے۔

صنعت و حرفت

اس سے پیشتر کے زمانہ میں بلوچستان میں کوئی بڑی صنعت نہیں تھی اکثر بڑے بڑے قصبات میں مسکری کی صنعت بڑی اہمیت رکھتی تھی۔ تانبہ اور کانسی کے مختلف اور ان گنت قسم کے برتن بڑے پیمانے پر بنائے اور فروخت کئے جاتے تھے۔ زرگری بھی ایک اہم پیشہ تھا۔ اسی طرح قفلش روزی اور چیلوں کی صنعت بھی اہمیت رکھتی تھی۔ گھریلو دستکاریوں کے زمرے میں قالین بانی، ہندے، اونی دریوں، چڑے کی صنعت اور چڑے پر چکن کاری وغیرہ بڑی اہمیت رکھتی تھیں۔ بعض علاقوں مثلاً کچی اور مکران میں سوتی اور اونی بارچہ بانی کا بھی رواج تھا۔

تجارت

بلوچستان کی تجارت زمانہ قدیم سے داخلی اور خارجی دونوں نوعیت کی تھی۔ آمدورفت کے وسائل کچھ اس قسم کے تھے کہ ایک طرف ایران افغانستان اور وسط ایشیا کے ساتھ اور دوسری طرف ہندوستان کے ساتھ تجارتی تعلقات قائم تھے نیز تجارت کے معاملہ میں بری اور بحری دونوں

وساکن استعمال کئے جاتے تھے وسط ایشیا افغانستان اور ایران سے گھوڑے، شجر، گدھے، اونٹ، قالین، اونٹنی دریاں، پوسٹین، ریشم، اسلحہ، لنگیاں، کلاہ، قند و نیاٹ بلور کے برتن، قالوس، چینی کے برتن اور خشک میوہ جات درآمدات کے اہم جزو تھے جبکہ سندھ، پنجاب اور ہندوستان کے بعض دیگر صوبہ جات کو بھی اون، خشک میوہ جات، دوائی کے طور پر استعمال ہونے والی جڑی بوٹیاں اور گھوڑے برآمد کئے جاتے تھے اور ان کے بدلے میں ہندوستان سے چاول، دھات، کپڑا، ٹیل اور دالیں درآمد کی جاتی تھیں۔ تجارت کلیٹا بانی افغانوں اور ہندوؤں کے ہاتھ میں تھی۔ مال تجارت کی نقل و حرکت کے لئے اونٹ اور گدھے استعمال کئے جاتے تھے اور ان تاجروں کے لین دین کا دائرہ وسط ایشیا تک پھیلا ہوا تھا تجارتی کاروان پنجاب کے لئے درہ گوٹل اور سندھ کے لئے ہرنائی بولان اور مولا کا راستہ اختیار کرتے تھے ایک دوسرا راستہ قلات اور بیلا سے ہو کر سونمیاں تک نکل جاتا تھا۔ اور بحری نوعیت کے تجارتی مال کی نقل و حرکت کے لئے عموماً تجارتی کاروان یہی راستہ اختیار کرتے تھے خصوصاً گھوڑے سونمیاں کی بندرگاہ سے کشتیوں کے ذریعہ بمبئی اور کراچی وغیرہ کی بندرگاہوں میں بھیجے جاتے تھے اور یہ گھوڑے ہندوستانی راجواڑوں میں اچھی قیمت پر فروخت ہوتے تھے اور مقامی راجے مہاراجے

ان گھوڑوں کو اپنے اپنے رسالے کے لئے خریدتے تھے، پسنی گواہ اور اور ماڑہ کی بندرگاہیں بھی تجارت کے مرکز تھے ان بندرگاہوں سے زیادہ تر خشک پھلی سیلون اور ہانگ کانگ کے لئے کشتیوں کے ذریعے بھیجی جاتی تھی۔ جبکہ انہی بندرگاہوں سے مزری، چنائیاں اور کجور بھی اور کراچی کے لئے برآمد کی جاتی تھیں نیز ان بندرگاہوں سے مزری اور چنائیاں کشتیوں کے ذریعے خلیج فارس، عربیہ اور افریقہ کے مشرقی ساحل تک برآمد کی جاتی تھیں۔ نیز مزی راستوں سے بھی مزری اور چنائیاں ہندوستانی صوبوں میں برآمد کی جاتی تھیں۔ اندرون ملک تقریباً تمام بڑے قصبات جن میں گنداہ فتح پور، نوشکی، بھاگ پانچکورا اور تربت شامل تھے۔ کاروانی راستوں پر واقع ہونے کی وجہ سے تجارت کے مرکز تھے۔ خیال ہے کہ سالم تجارت کوئی ڈھائی کروڑ روپے کے لگ بھگ تھی۔

دفتری زبان

بلوچ نظام قومداری کے دوران بلوچستان کی دفتری زبان فارسی تھی اور ساری خط و کتابت فارسی میں ہوتی تھی اور فرامین بھی فارسی زبان میں جاری کئے جاتے تھے جن پر خان کی مہر ثبت ہوتی تھی۔

ادبیات

بلوچستان کا دامن کسی زمانہ میں بھی علماء، فضلا اور شعراء سے خالی نہیں رہا ہے یہاں سینکڑوں شاعر پیدا ہوئے۔ جنہوں نے فارسی زبان میں طبع آزمائی کی۔ لیکن بیشتر کے دیوان امتدادِ زمانہ کی وجہ سے تکف ہو گئے۔ ذیل میں چیدہ چیدہ شعراء کے حالات اور ان کی شاعری کے نمونے قلمبند کئے جاتے ہیں۔ (بہاول انعام الحق کوثر بلوچستان میں فارسی شاعری)

رابعہ خضداری

رابعہ خضداری کا خاندان ابو مسلم کے زمانہ میں یہاں وارد ہوا۔ وہ کعب کی بیٹی تھی۔ اس کا لقب زین العرب تھا۔ وہ ایک قادر الکلام شاعرہ تھی اور شعر گوئی میں یدِ طولاء رکھتی تھی۔ اور رودکی کی سمعصر تھی۔ روایت ہے کہ اس کو اپنے ایک غلام بکماش سے عشق ہو گیا تھا۔ اس کے بھائی حارث نے بکماش کو کنویں میں ڈال دیا اور رابعہ کو گرم حمال میں بند کر کے اس کی رگ کٹوا دی

اور اسے بند نہ کرایا اور گرم حمام کے دروازے کو اینٹوں سے بند کر دیا۔ رابعہ نے ایک کاسہ میں اپنا خون لیا اور اپنی انگلی خون میں ڈبو کر اپنے اشعار و یوار پر لکھے تا آنکہ خون ختم ہو گیا اور وہ فوت ہو گئی۔ اسے سپرد خاک کیا گیا۔

مولانا عطار فرماتے ہیں۔۔۔

نگہ کر وند بزد یوار آں روز
 نوشت بود این شعر جگر سوز
 نگارانی تو چشم چشمہ سار است
 ہمہ رویم نجون دل نگار است
 چو از دو چشم من دو جوئی وادی
 بگرماہ مرا سرشوی وادی
 سہ رہ وارد جہان عشق اکنون
 یکی آتش یکی اشک دیکی خون
 کنون در آتش و در اشک و در خون
 بر فتم زین جہاں دل خستہ بیرون
 مرابی تو سر آمد زندگانی
 منت رفتم تو جاویدان بمانی

بکاش کسی طرح کنویں سے نکلنے میں کامیاب ہو گیا اور رابعہ کے

اندر ہناک انجام کی خبر پا کر حادثہ کو قتل کر دیا اور اس کے بعد راجہ کی قبر پر گنجر سے اپنا کام تمام کر لیا۔ اسے راجہ کے پہلو میں دفن کیا گیا۔ عطار فرماتے ہیں کہ

خوش صبر بے یار یگانہ پاویجست و کوناشد فسانہ

محمد عوفی لکھتا ہے "راجہ بخت کعب القزوی اگرچہ زن بود لہذا

بر مردان جندیہ سے قاری، ہردو میدان و اولی ہردو بیان بر لکھم نازی قادر و شعر

قاری بقائیت ماہر و باقائت ذکا، خاطر وحدت طبع بیوست عشق بانے و شاید نازی

کدے اور "گس روئین" خواندندے بہ سب دین کہ شعر گفت ہوں

خبر و ہند کہ بارے بر سر ایوب

ز آسمان سلطان و سرحد زرین

اگر جا روز زرین طغ بر آواز صبر

سزد کہ بارو بر من کی "گس روئین"

بکناش سے ایک اتفاقی ملاقات کے دوران راجہ نے یہ اشعار کہے تھے۔

باز عشقت اندر آور دم بہ ہند

کوشش بسیار نامہ سود مند

عشق در پائے کرانہ ناپید

کے تو ان گردن شنائے مستند

عشق را خواہی کہ تا پایان بری
 بس کہ پسندید باید ناپسند
 زشت باید دید وانگارید خوب
 زہر باید خورد وانگارید قد
 تو نے کرم عداستم ہی
 کز کشیدن تنگ تر گردو کند
 مسونہ کلام

مرا بعشق مہتمم کنی بہ خلیل
 چہ حجت آری پیش خدائے عزوجل
 بعشق اندر ہے نیازم شد
 بہ نیم اندر طافی ہی شوم بمثل
 نصیم بی تو سخوا ہم جہیم با تو رواست
 کہ بی تو غلکز زہراست با تو زہر غسل

ز بس گل کہ در باغ ماوی گرفت
 چمن رنگ از جگہ مانی گرفت

مگر چشم بختون با بر اند است
 که گل رنگ رخسار لیلی گرفت
 نمی ماند اند ^{عقیقین} قدح
 سرنگی که در لاله مادی گرفت
 سر زخم تازه از درد سیم
 نشان سراج کسری گرفت
 جو رحبان شد اند لباس کبود
 پخش مگر دین ترسا گرفت

فشانده از سون و گل سیم و زرباد
 زهی بادی که رحمت باد بر باد
 برداز نقش آذر صد نشان آب
 نمود سحر مانی صد اثر باد
 مثال چشم آدم شد مگر آید
 دلی لطف عیسی شد مگر باد
 برائے چشم هرنا اهل گوئی
 عروسی باغ راشد جلوه گر باد

قاضی نور گنجابوی

قاضی نور محمد کا شمار خان میر نصیر خان کے مصاحبوں میں ہوتا ہے۔ وہ قاضی
عبداللہ عرف کلوڑا کے فرزند تھے۔ انہیں گنداوہ کا قاضی مقرر کیا گیا تھا۔ اور
وہ خاندانی قاضی تھے۔ فرماتے ہیں۔۔۔

مقام جزیں از لب واز حسب
کہ در گنجہ ام قاضی از جذواب
ز روئے لب نیز عباسیم
ز فضل و ہنر گنجہ را قاضیم
پدر پیشہ ام است قاضی گری
بہ قاضی گری صنم بدہ شاعری
من اول بہ گنجابہ قاضی بدم
در اشغال آن امر راضی بدم

ان کی شاعرانہ صلاحیت مسلم ہے۔ وہ مجاہد بھی تھے اور علاقہ کجھی
میں کسی مقام پر بیرونی حملہ آوروں کا مقابلہ کرتے ہوئے شہید ہو گئے۔
تاریخ وفات اور پیدائش غیر معلوم ہیں۔ مثنوی میں یہ طوئی رکھتے تھے جو اس
کی شہرت کا باعث تھا۔ حضرت امام حسین کی شہادت کے بعد یزید کی حکمرانی

قائم ہونے کی وجہ سے حلب میں بلوچوں کی حالت اور ان کی ہجرت کے بارے میں فرماتے ہیں۔

یہ شہر عرب نیزیک چند سال
بسر کردہ انداز غم و از طلال
کہ از ہجر و ز فرقت آل ہما
کمر بستہ اند صبح و ما
ہم مردوزن از صغیر و کبیر
ہم شیخ و شاب و زبر ناوی
نخان سے نمودن زین واقعہ
کہ مقتول گشتہ بنی قاطر
ہے یک سال این تعزیت داشتہ
بماتم ہے سر موسے بگذاشتہ
ہنوز آن رہ درسم ماتم تمام
بود در میان بلوچاں تمام
چو آن ملک را بادشاہ شد یزید
بمآل عباظلم آمد پدید

بس از مدتی زان گروہے بلوچ

پہ کرمان زمین از طب کردہ کوچ

مشہوری "تحفۃ التصریر بلوچ" کا آغاز ان اشعار سے ہوتا ہے۔

بنام خدائے جہاں آفرین

زمین و زمان انس و جان آفرین

خدائے عظیم عظیم و نجیر

ہو اللہ جھکے کل شئی قدر

خدائے کہ خلق جہاں آفرید

کز دست صنع الہی پدید

فضائل کہ بود انبیاء را تمام

ہمہ مجتمع شد درود و سلام

کہ در گنج ہستی از و باز شد

دلش مخزن گوہر راز شد

جو ختم نبوت شدہ شان او

بود ختم قرآن برہان او

جنگ نامہ میں سکھوں کی چیرہ دستیوں کا ذکر یوں کرتا ہے۔

شدہ شہزاد جو سکھا خراب
 ہم مردانہاں برنج و عذاب
 ہم شہر ویران ورون و برون
 ہم قصر و کاشش شدہ سرگون
 ہم ملک سرہند و لاہور را
 ز پنجاب و ملتان ہم جا بجا
 ز جنگ و خوشاب و زمین چناب
 ہر وہ قسمت بخودے حساب

ہر جا کہ فرمودہ تا ختم
 ہوا خراب و جاہ سا ختم
 کنون آنچہ امرت آں میکنم
 اگر کوہ آئین بود بھگینم
 بدزدی در آید ہم دزد دار
 یکے مرگ جنگی کنند ارکانار
 ہفت جنگ ناید در پچگانہ

گر آئید باشد رخ شان سیاہ
 نیاید در پیش جنگ آوران
 بود جنگ شان حیلہ کافران

چو روز دگر چشمہ زد آفتاب
 بدر زد سر از قصر دریائے آب
 ز فوج قراول سوارے روان
 بیامد بر شاہ کیتی ستان
 کہ آمد زسک لشکر بے شمار
 بہ پیوست بانامزبان کارزار
 شہنشاہ برآپ روان بر نشست
 ہے راندہ رہوار مقرر بدست
 ہمہ سرداران و وزیر و امیر
 خوانین افغان زیر ناک و غیر
 ہے حاضر از پس شہریار

برآمد بعالم کیے گیر و وار
 چو خان بلوچ این خبر راشنید
 ازین غصہ چوں دیک آتش تیبید
 نخست از ہم پیش خان بلوچ
 بروئے شهنشاه روان شد بلوچ

من آن روز در جنگ حاضر بدم
 تماشاہ نمودم ہچشم خودم
 بہ یک دست تیغ و بدگر قلم
 ہمیدان پس سک ہے جاہتم
 خدا آفرید ست شمشیر را
 ہم از بہر افغان و شیر و عا
 دگر از ہرکے بلوچ آفرید
 دگر کس بدیشان نخواہد رسید

بخان نصیر این خبر در زمان
 فرستاد آن شاہ گیتی ستان

کہ اے خان امروز روزِ فراست
 فراکن کہ فرد افزا را جزا است
 تو خود پیوں جرمی زہمِ فرا
 بہ قرآن تو خواندی جزا جزا
 چہ دشمن پائے خود آمد بگور
 بہ آئید بر پشت اسپان بگور

ملا محمد حسن

ملا محمد حسن بن عبدالرحمن بلوچستان کی ایک معروف شخصیت ہو گیا ہے۔
 فصاحت اور بلاغت اور فن شعر و سخن میں کمال رکھتے تھے۔ شاعری میں
 بلوچستان میں شاید ہی ان کے پائے کا کوئی شاعر پیدا ہوا ہو۔ افسوسناک
 بات یہ ہے کہ تاریخ نے ان کی شخصیت کو بڑا گرد آلود بنا دیا ہے۔ لیکن تاریخ
 پر خود موزخ بھی کوئی قدرت نہیں رکھتا۔ کیونکہ یہ موزخ کی اپنی تھکتی نہیں
 ہوتی ہے بلکہ اس کی بنیاد اس مواد پر ہوتی ہے جو ماضی میں دستاویزات کی
 صورت میں وجود میں آیا تھا اور اسے بدلنا کسی موزخ کی بس کی بات نہیں

ہے۔ تاریخ کے کردار کی حیثیت ایک عالی مرتبہ بیج کی سی ہوتی ہے جو کسی ملزم کو بہر کیف بے گناہ ہی تصور کرتا ہے۔ لیکن اگر پراسیکیوشن کی طرف سے کچھ اس قسم کا مواد فراہم ہو جائے کہ وہ کیل صفائی اس کی تردید میں کوئی مواد پیش نہ کر سکے تو پھر متعلقہ عدالت ملزم کو مجرم ہی قرار دے گی۔ لیکن جہاں تک ملا محمد حسن کی شاعرانہ صلاحیت کا تعلق ہے بلا مبالغہ ادبیات اور عالمانہ کردار کے بل بوتے پر ان کی شخصیت ایک درخشندہ ستارے کی مانند ہے اور یہ بات بڑی تعجب انگیز ہے کہ انتظامی مصروفیات کے باوجود ایک پر آشوب دور میں انہوں نے شعرو سخن کا ایک بہت بڑا گنج گرانما یہ تخلیق کیا۔ تاریخ پیدائش نامعلوم اور تاریخ وفات ۱۲۷۲ ہجری ہے۔ فرماتے ہیں (بحوالہ گلدستہ قلات)۔

فرش زمین مگر کہ سراسر پر از گل است
 مینا عجب بہ مجلس رندان بہ قلقل است
 رستم بہ باغ بہر تماشاے آں نگار
 دیدم درابہ سخن چمن با بختل است
 مرغان بہ نغمہ گرد بگردش گرفتہ اند
 در حیرت آدم کہ عجب کار مشکل است

گفتم کہ این نزاکت شادی ز بہر چوست
 گفتند روز شادی آن شاہ عادل است
 نوروز روز تخت نشینی اقامت
 این رسم در تمامی ایران و کابل است
 خوشحال چون شدم من ازین مژدہ آن زمان
 نظم بہمن بہ مدح علی ہجو بلبل است
 من در کلمات رشخ سخن را دو اندہ ام
 رسم بہ این صلابت و مروی ز زابل است
 ہر کس بہ دہگیری کس درنگ و دو ند
 دست حسن بدامن آن شاہ دلدل است
 جفا ہر گز نکن بر من تو اے یار جفا کارم
 وفادارم وفادارم وفادارم وفادارم
 دلم را گیر در دست تو اے دلبر کہ از دست
 دل آزارم دل آزارم دل آزارم دل آزارم
 بہائے ہوست لعل لب گرجان بود جانان

خریدارم خریدارم خریدارم خریدارم
 حسن خود از لب خوبان شکر نوشیده می گوید
 شکر بارم شکر بارم شکر بارم شکر بارم

شوی بر مطلب دل کامیاب آہستہ آہستہ
 کہ میگر دو فلک چون آسیاب آہستہ آہستہ
 بہر بیج و غم موعے پر یرویان نظر لیکن
 کہ آرد شانہ اش در بیج و تاب آہستہ آہستہ
 اگر خوامی تنت خوشبو کنی با شکوہ پیوند
 رسالت برداشت بو گلاب آہستہ آہستہ

بکیش اے ساربان آہستہ مہمل
 کہ سے آید بہ دنیاں تو صد دل
 بہ پائے عاشقانش سے غلہ خار
 لیکن بہر خدا کوتاہ منزل
 نشستم بر ریش چون ماندہ حشتم
 کہ کے بار آید از رہ زان تو اقل

من از ہرآن استادہ سررہ
کہ برگوشش رسد باگک جلاجل

آن رویے نازمین کہ برون از نقاب شد
مہتاب شد ستارہ شد و آفتاب شد
برہر لے کہ آب زلال بیش رسید
زمزم شد و حیات شد و خود شراب شد
ہر قامتے کہ دل بہ قد و قامت تو داد
نے شد چہ شک شد ہمہ تار باب شد
گویا کہ شد زبان حسن بہر گلر خان
کاغذ شد و قلم شد و صاحب کتاب شد

مولاداد

مولاداد ملا محمد حسن کے فرزند ارجمند تھے۔ ۱۲۵۵ء ہجری میں پیدا ہوئے اور
۱۳۲۳ء ہجری میں وفات پائی۔ شاعری کے تمام اصناف میں طبع آزمائی کی
ہے۔ نمونہ کلام ملاحظہ ہو۔

در آب یار پری چہرہ بچہ بن سے شست
 بہ توپ سمیٹن خویش سمیٹن سے شست
 زنگس مارغش آن آب لالہ گون گروید
 مگر بہ آب گل ان گلبدن بدن سے شست
 گلگت در صف بجائے آذری اقدار
 دوران زمان کہ صنم زلف پر شکن سے شست
 پرازبنات و شکر شد دھان مولاداد
 بہ آن زمان کہ بت لب شکر دہن سے شست

گفتیم چہ نامی اے صنم گفتہ کہ مہ نام منست
 گفتیم کجا داری مقام گفتہ قلک بام منست
 گفتیم مگر بر چہرہ جاکر دی زبیں عزوعلی
 گفتا کہ این چہرہ کہن در زیر اقدام منست
 گفتیم کہ خاک پائے تو چون سرمہ در پشماں کنم
 گفتا کہ چشم عاشقان روشن ز انعام منست
 گفتیم مگر آب لقاداری بجام اے دلزبا

گفتا کہ آب زندگی در لعل گلخام منت
گفتم کہ مولاداد رازین جام کے سازی عطا
گفتا کہ این بیچارہ را این خوش کہ دروام منت

مہرود نو رند لہا این کجا و آن کجا
ہر دو منظور اند اما این کجا و آن کجا
قامت موزوں جانان قد سر و بوستان
ہر دو مشہور اند لہا این کجا و آن کجا
زگس قباں دلبر چشم آہوئے نقس
ہر دو منظورند لہا این کجا و آن کجا
گہت گیسوئے یادو فخر ، ملک و خار
ہر دو مذکوراند اما این کجا و آن کجا
زشت دستان دلدار من و درِ عدن
ہر دو پر نوراند لہا این کجا و آن کجا
اوج احمد بر سما و موج موسیٰ بر زمین
ہر دو چون طور اند لہا این کجا و آن کجا

مرزا احمد علی احمد

ملا محمد حسین کے فرزند تھے۔ تاریخ پیدائش غیر معلوم ہے تاریخ وفات ۱۲۱۴ھ ہجری ہے۔ ابتدا میں قلات میں مختلف عہدوں پر فائز رہے لیکن بعض وجوہات کی بنا پر ملازمت ترک کر کے جیک آباد میں سکونت اختیار کر لی اور کچھ عرصہ کے بعد انگریزوں کے دور اقتدار میں محکمہ ٹیک کے ناظر مقرر کئے گئے۔ خان میر محمود خان کی خواہش پر واپس لات چلے آئے لیکن اسی سال وفات پانگے اور کوئٹہ میں سپرد خاک کئے گئے ان کی شہرت کا دار و مدار ان کے غزلیہ کلام پر ہے۔ نمونہ کلام ملاحظہ ہو۔

ریوداز من عمان دل بت خورشید رخسارے
 دل آشوبے دل آراے دل آویزے دل آزارے
 نگارے گلزارے عاشق کشتے بے مہر و بے لطفے
 جہار سے جفا کیشتے جفا خوئے جفا کارے
 بخت طلعت سیمیں عذارے ماہ سیمائے
 فرشتہ طہنے فرخندہ خوئے نرغ اطوارے
 مے زیبازنے ترکے لطفے نازک اندازے

نگارے نازعینے نازوانے ناز کردارے
 بھرخ نیکی مائے بملک دلبری شاہے
 زلم عشوہ آگاہے بھوج حسن سردارے
 بھمت بھشتر نازے بھوگان ناوک اندازے
 دل افروزے سرفرازے بے سمرت دھیارے

سیاہ چشمے غمزہ غارت جاں کردہ سے آید
 بیت کافروٹھے تاراج ایمان کردہ سے آید
 بعارض شد شرر در خرمن خورشید افگندہ
 بلب صد طعنہ برعل بدخشاں کردہ سے آید
 زرشک چاقچاق خم گشت قامت سروستان را
 جمالش نغم تاراج گلستان کردہ سے آید
 کمان ابروش کردہ کین برصید مشاقان
 خدنگ غمزہ اش قصید غریبان کردہ سے آید
 بدستش جام پرے دیدم و گفتم کہ خطرمن
 زرحمت ساغر پرآب حیوان کردہ سے آید

بکوش احمد پہ ترک دل کہ آن ترک جفا بیکر
 مژہ از خون دلہا شاخ مرجان کر وہ سے آید

ز عاشقان روی او زجود تند شوئے او
 بخرخ شد زگوئے او فغان و آہ و نالہا
 زجود چشم بر ہمیش زتاب زلف پر غمش
 مراست بہرہ در غمش زخون دل نوالہا
 زحسن چالفرائے او زعل درہائے او
 رسید در شائے او زہر طرف رسالہا
 بعشق چشم مست آن شہنشاہ پری زخان
 نوشتہ اند عاشقان نچون دل قبالہا

باز ز چشم مست خود کار کہ ست کردہ ای
 از کہ قسم شکستہ ای باکہ درست کردہ ای
 کشتن عاشق حزی نیست ز دست تو عجب
 زانکہ تو عہد قتل او روز نخواست کردہ ای

شے محمد ذرفشاں

آپ کا نام شے محمد اور لقب ذرفشاں والدہ کا نام شے جلال تھا۔
 ذگری مذہب کے پیر و کار تھے۔ ذگریوں میں بڑے علما فضلا اور شعراء پیدا
 ہوئے ہیں۔ شے محمد کے کلام سے ان کے مذہبی رجحانات اور ذگری عقائد کی
 عکاسی ہوتی ہے۔ اس کا نام میر عبداللہ جنگلی اس کے بیٹے سلیمان اور کمالان
 اور پوتا شے جلال بھی شاعری سے گہری دلچسپی رکھتے تھے اور وہ ایرانی
 بلوچستان کے شہرستان قصر قد کے باشندے تھے۔ نمونہ کلام ملاحظہ ہو۔

بنام خدائے کہ درہست و بود
 برآورد از بحر انضال جود
 برآرندہ آسمان و زمین
 نگارندہ آدم ازما وطن
 فرازندہ بر خاک بر روئے آب
 فروزندہ عالم از آفتاب
 برآرندہ حاجت نا امید
 طرازندہ نقش سیاہ و سفید

کہے قطره رات کند او گھر
 کہے نطفہ رات کند او بشر
 نہ کہد شائش بوم و خیال
 در اوصاف او طوی نطق لال
 کسی گوگوید ترا یا قسم
 خدایا از دے دے برتافتم

الہی بھکت دم بر فرود
 بھریاد تو ہر چہ باشد بسود
 وہی نیکی ام گرب ہر دوسرا
 مرا سود باشد چہ تاوان ترا
 خلاص کن از قید نفس ہوا
 عنان کش از راہ کبروریا
 اگر کار جملہ بسامان شود
 زوریائے جو دت چہ نقصان شود
 مکن چشم رحمت ز جملہ دریغ

مکن آفتاب ہمہ زیرے میخ

آن سامعی کہ واقف سز نہاں بود

صنعت نمائے جسم زمین و زمان بود

از فیض فضل اوست کہ از آب قطرہ

اعضائے گوشت و پوست شود استخوان بود

انعام و بخششے کہ تو کردی بموستان

از درگت امید محمد ہماں بود

چون درین جامہ است و خلوت است

راحت اندر راحت اندر راحت است

چونکہ ذکر و علم حرف و حال است

لذت اندر لذت اندر لذت است

اے محمد رفت ایام فراق

وصلت اندر وصلت اندر وصلت است

ہاشق کمرانی

ہاشق کی جان بچاؤ کی فکر نہیں معلوم ہے۔ انکی عمر کا بیشتر حصہ اپنے وطن عزیز میں گزارا لیکن ساری زندگی تنگ دست بن رہے آخر تنگ آ کر پہلے سندھ میں عبود خان ڈاکٹر کی سرپرستی حاصل کرنی اور اس کے بعد ہندوستان جا کر اوروں کے حکمرانوں اور شہزادوں سے وابستہ ہو گئے۔ اسی بنا پر قصائد کی طرف رجحان زیادہ تھا۔ قول کے میدان میں وہ غالب سے متاثر معلوم ہوتے ہیں۔ غالب سے رابطہ قائم تھا۔ ۱۹۱۳ء ہجرتی میں وفات پائی۔ صاحب دیوان تھے۔

نورنگا مہاراجکے ہوں

فتیم کہ باز مسجد یران آستان کنم
خود را شریک غالب ملت آسمان کنم
ہم ہمسور کر وہ مرا عشق ہم غیور
ہم قہدت فرستم وہم قصد جان کنم
بے من مرد بہ کل گل این چند گوش دار
دست بہار دلفغا نے نوزان کنم
سوز و تپش ز شعلہ آہم اگر چمن
دعا چشم کہ باز کہا آشیان کنم

عاجز نیم زمریدہ آسمان ہنوز
 دارم نجویش قوت آہے گمان ہنوز
 خاکسترم بہ یاد شدو نالہائے من
 باہر قی جہد عنان بر عنان ہنوز
 خورشید حشر سرزود از دود آہ من
 غلٹ سراسر عرصہ این خاکدان ہنوز
 صد شمع بر فرو ختم و ول ز تیرگی
 باشد نیاز مند فروغ شرر ہنوز

تج صد گنج بہا نیم ولی بیقدریم
 کز ہنر ورت زنگار بود خانہ ما
 صد گہش در گذر خضر نشاندیم ولے
 از سیاہ بختگی ما سبز نہ شدوائے ما
 ناطق از غلٹ کم قیمتی خویش بدہر
 آب شد بار دگر گوہر یک دانہ ما

ناطق نہ شد بجز کفے حاصلم ز دہر
 آن ہم بہر گوہر کئی گوہر کن گرفت

مہر گڑھ

(چین فرائگولیکس جارج اور چڑھا جی میڈو)

پرانی دنیا کی قدیم ترین تہذیبیں دریاؤں کی وادیوں میں ابھریں۔ مغربی ایشیا کے دجلہ و فرات، شمالی افریقہ کے نیل اور جنوبی ایشیا کے دریائے سندھ ان تینوں تہذیبوں میں وادی سندھ کی تہذیب کے بارے میں بہت کم لوگ جانتے ہیں۔ اس کے باوجود کہ اس کے شہروں میں دو بڑے شہر جنوب میں موہنجو ڈرو اور شمال میں ہڑپہ تین ہزارویں قبل مسیح کے سب شہروں سے بڑے تھے اور اس کی بستیاں اور گاؤں بحیرہ عرب سے لے کر شمالی افغانستان میں دریائے آمو تک پھیلے ہوئے تھے اور ۱۹۷۰ تک یہ بات ایک معجزہ تھی کہ تہذیب وادی سندھ کی ابتداء کیونک ہوگی۔

آب پاکستان کے صوبہ بلوچستان چھ موسموں کے دوران زرعی

ہستیوں کے کئی سلسلوں کا انکشاف ہوا ہے جو ہڑپہ اور موہنجودارو سے تین ہزار سال پیشتر بسائی گئی تھیں۔ یہ انکشاف بہت ہی اہم اور پر معنی ہے کہ اس سے پہلے یقین کیا جاتا تھا کہ اس وسیع علاقہ میں وہ نشیمن زریعی آبادیوں کے ایک عرصہ دراز تک کوئی شواہد نہیں ہیں۔ اس قسم کے شواہد کے فقدان نے تہذیب سندھ کے ممتاز طالب علم سر مارٹن ویلز کو یہ تجویز پیش کرنے پر اکسایا تھا کہ تہذیب وادی سندھ کی ابتداء ایک پسماندہ علاقے میں ایک ایسے خیال کے نفوذ کا نتیجہ تھی جو بدستور ہوا میں تھا جبکہ اس وقت مزید مغرب میں شہر پروان چڑھنے لگے تھے۔

پاکستان میں فرنیچر اور کیا لو جیکل مشن اور پاکستان کے محکمہ آثار قدیمہ کی جانب سے دریائے بولان کے کنارے مہر گڑھ کی قدیم ہستی پر حضرات کا کام جاری ہے اور یہ ہمیں دیکھنے کے قابل بنا دیں گے کہ آیا سماجی اور اقتصادی طور و اطوار کی خصوصیات کی بنا پر تہذیب وادی سندھ کی جڑیں اس علاقے کے ما قبل تاریخ کی گہرائی میں واقع تھیں اس کی جائے وقوع درہ بولان کے عین کنارے واقع ہے۔ جو سطح مرتفع ایران اور سندھ کے درمیان دو مشہور راستوں میں سے ایک ہے۔ یہاں کھجی کا میدان جو دریا برامٹی کا ایک ہموار اور وسیع میدان ہے۔ دو سو کلر میٹر تک جنوب کی

طرف اِحلوان صورت میں دریا سے سندھ تک بڑھتا چلا گیا ہے اس طرف یہ علاقہ اگرچہ بلوچستان کے انتظامی ضلع کا ایک حصہ ہے لیکن یہ دریا سے سندھ کے نظام نکاسی آب کے دائرے میں واقع ہے۔

۱۹۷۳ء میں مہرگڑھ کے رقبہ میں تلاش کے دوران ایک چھوٹا ٹیلا ملا۔ یہاں حضریات کے دوران ایک ایسی آبادی کا سراغ مل گیا جو تین ہزارویں اور چار ہزارویں قبل مسیح سے تعلق رکھتی تھی۔ ۱۹۷۳ء میں سرگرمی کے ساتھ حضریات کا کام شروع ہونے پر معلوم ہوا کہ یہ ٹیلا کئی ٹیلوں کے مجموعہ میں سب سے نمایاں ٹیلا تھا۔ جو شمال میں تقریباً ایک کلومیٹر کے لگ بھگ دریائے بولان کے کنارے تقریباً ۱۵۰۰ ایکڑ کے رقبہ میں پھیلے ہوئے ہیں۔ ٹیلوں کے اس مجموعہ میں فقط ایک بڑی بستی کی آبادی کا ملبہ نہیں تھا بلکہ یہ کئی چھوٹی چھوٹی آبادیوں کے ملبہ پر مشتمل تھا جس میں سے ہر ایک کسی پہلے کے جزوی یا کھلی طور پر اجاڑ دینے کے بعد قائم کیا گیا تھا۔ تین ہزار یا چار ہزار سال کے دوران ایک بستی سے نقل مکانی کر کے کسی دوسری کو بساتے بساتے ان چھوٹی چھوٹی آبادیوں کے آثار تمام علاقے میں پھیل گئے تھے۔

اس صدی کی ابتدا میں ایک سیلاب کے دوران دریائے بولان نے اپنا راستہ مغرب کی طرف بدل دیا تھا۔ اور پرانے راستے سے چند کلومیٹر دور

اپنے نئے راستے پر پہنچے لگا اور ایسا کرتے ہوئے اس نے آبادی کے آثار کا وہ حصہ کاٹ دیا جو آبادی کا سب سے پرانا حصہ ثابت ہوا۔ اور دریا کے اس نئے راستے کے کنارے کی وجہ سے جو ٹیلہ نما دکھاوٹ پیدا ہوا اس سے جھری مہدی کے نہایت آشکارا ڈھانچے نمایاں ہو گئے جو اس سے پہلے مکمل طور پر دریائے بردھلی تلے دب گئے تھے۔ فرانسیسی پٹھل سنٹر برائے ریسرچ کے مونسق لیچوئیر نے اس حصہ پر حضریات کا کام شروع کر دیا ہے۔ جس کو ہم نے ایم آر ۳ کا نام دیا ہے برابر چار مہسوں کے کام سے ظاہر ہوتا ہے کہ اس رقبہ میں مستقل ابتدائی جھری مہدی کی مستقل زرعی آبادیاں بس گئی تھیں جبکہ مٹی کے برتنوں کا استعمال شروع نہیں ہوا تھا اور یہاں کچی اینٹوں کے بنائے ہوئے ڈھانچوں میں سے سب سے زیادہ نزدیک کے زمانہ سے تعلق رکھنے والے ڈھانچوں کے ایک سلسلہ سے کاربن ۱۳ کے طریقہ کے بل بوتے پر تجزیہ سے معلوم ہوا کہ ان کا زمانہ تقریباً چھ ہزاروں قبل مسیح ہے۔

تقریباً ۷۰۰ مربع میٹر پر مشتمل بالائی جھری تہوں سے مٹی ہٹا کر ایم آر ۳ کے آخری زرعی گاؤں کا خاکہ ظاہر کر دیا گیا ہے۔ اس آبادی کے مکانات کچی اینٹوں سے تعمیر کردہ کچی مستطیل کمروں پر مشتمل تھے جن کی درمیان کھلی جگہوں کو دفن کے طور پر استعمال کیا گیا تھا۔ ان ڈھانچوں میں

بعض کے اندر دیوار تعمیر کر کے ان کو مربع نما کوٹھڑیوں میں تبدیل کیا گیا تھا۔ جو بظاہر گودام یا سٹور (انبار) کے طور پر استعمال کئے جاتے تھے۔ یہاں سے حاصل کردہ مصنوعات میں پٹائی کے پتھر اور چھتائی پھل شامل ہیں جن کی چمکدار خصوصیات سے ظاہر ہوتا ہے کہ ان کو اناجوں کی کٹائی میں استعمال کیا جاتا تھا۔ زراعت کے بارے میں اس بالواسطہ شواہد کی تائید کئی قسم کے اناجوں کے دانوں کے نشانات سے بھی ہوتی ہے جو گھارے کے طے میں پائے گئے۔

اناجوں کے ان نشانات سے روم کے نیشٹل میوزیم آف اور ٹیلی آرٹ کے لور نیزوکا نیشنلٹی نے جو مہر گڑھ سے دریافت شدہ پودوں کے آثار کا مشاہدہ کر رہے ہیں کئی قسم کے اناجوں کی شناخت کر لی ہے ان میں جو کی دو قسم اور گندم کی چار اقسام شامل ہیں جن میں روٹی میں استعمال ہونے والا گندم کا ایک نمونہ بھی شامل ہے۔ ان شواہد سے معلوم ہوتا ہے کہ بلوچستان زمانہ قدیم میں اناجی تہذیب کا ایک اہم ابتدائی مرکز تھا۔

ان عندیوں کو ایم آر ۳ کے سٹیج کی گہری کھدائی سے اور زیادہ تقویت ملتی ہے جو اصل زمین کی سطح تک پہنچا دی گئی ہیں۔ برتنوں سے مبرا اس ابتدائی سطح سے کوئی سات میٹر کی گہرائی پر مزید اناجوں کے نشانات برآمد

ہوئے ہیں جن میں گندم اور جو کی مختلف اقسام شامل ہیں اگرچہ کاربن ۱۴ کے طریقہ تجزیہ سے ان گہری تہوں کا زمانہ معین نہیں کیا گیا ہے۔ لیکن یہ بات یقینی ہے کہ ۱۰ میٹر گہرا لمبہ کسی جلدی میں ان اناجوں کے دانوں کے اوپر نہیں جما دیا گیا ہوگا۔ لہذا ہم نے برہنہ تجربہ برتنوں کے استعمال سے نابلد جھری آبادی کے ابتدائی دور کے لئے چھ ہزار سال قبل مسیح سے کچھ عرصہ پیشتر کا زمانہ متعین کر لیا ہے اور ایم آر ۳ کے پورے رقبہ کو برہنہ زمانہ مہر گڑھ دور اول کا نام دیا ہے۔

کاشتکاری نے دور اول کے لمبے میں اناجوں کے علاوہ دوسرے پودوں کی باقیات شناخت کر لی ہیں۔ آلوچہ کی مانند بیر کے میوہ کے بیج اور کھجور کی ٹھالیوں کے پلے ہوئے نمونے دریافت کر لئے گئے ہیں۔ جس کا مطلب یہ ہے کہ یہ درخت بھی جھری دور میں خوراک کا ایک وسیلہ تھے۔

حیوانات کی باقیات بھی مہر گڑھ میں زرعی ترقی کے زمرے میں ایک اور اہم ذریعہ ہیں۔ ابتدائی جھری تہوں کی اوپر کی سطح سے صرف دو میٹر کی گہرائی میں جانوروں کی ہڈیوں کے مجموعہ میں جنگلی جانوروں کی ہڈیوں کی خصوصیات سے کلیتاً پالتو جانوروں کی ہڈیوں کی خصوصیات کی جانب نمایاں تبدیلی پائی جاتی ہے۔ مثلاً ابتدائی مرحلوں کے مجموعوں میں غزالوں پہاڑی

بکروں، بھینڑوں، بارہ سنگوں، نیل گائے اور مویشیوں کی ہڈیاں پالتو مویشیوں اور بکروں کی ہڈیوں سے کہیں زیادہ تھیں۔ لیکن اس کے برعکس مہر گڑھ دور اول کے اختتام پر جانوروں کی ہڈیوں کے مجموعوں میں اگرچہ غزالوں اور جنگلی سورا اور گورخروں کی تھوڑی بہت ہڈیاں موجود ہیں۔ لیکن ان کے علاوہ باقی تمام جانوروں کی ہڈیاں پالتو جانوروں کی ہڈیوں پر مشتمل ہیں۔ جن میں بھینڑ بکریاں اور مویشی شامل ہیں۔ چونکہ چھ ہزار قبل مسیح میں بلوچستان کے اس علاقے میں جنگلی مویشی اور بھینڑ بکریاں پائی جاتی تھیں لہذا یہ بات ممکن ہے کہ ابتدائی تھری دور کے مہر گڑھ کے باشندوں نے ان تمام تین قسم کے جانوروں کو مقامی طور پر پالتو بنا لیا ہوگا۔ کم از کم بھینڑوں کے زمرے میں کافی شواہد دستیاب ہیں کہ ان کو پالتو بنانے کو عمل مقامی طور پر واقع ہوا تھا۔

اگر قدیم ترین جانوروں کی باقیات کے مجموعوں کے لئے چھ ہزار سال قبل مسیح کا زمانہ متعین کیا جاتا ہے تو پھر ان مجموعوں میں کچھ چھوٹے اور قیاساً پالتو مویشیوں کی باقیات کی موجودگی کا صاف مطلب یہی ہے کہ مہر گڑھ میں پالتو مویشیوں کی پرورش کا کام اس زمانہ میں شروع ہو گیا تھا۔ جس زمانہ میں یہ کام مغربی ایشیا میں ہوا تھا۔ مزید برآں بھینسوں کی بھی کچھ

نہ کچھ ہڈیاں ان حجری مجموعوں میں پائی گئی ہیں۔ یہ ہڈیاں چین سے باہر ایشیا کے کسی بھی مقام کے مقابلہ میں اس جانور کے قدیم ترین شواہد مہیا کرتے ہیں۔ لہذا مہر گڑھ کے دور اوّل میں اس طور و اطوار کو دہراتے ہوئے دیکھا جاسکتا ہے جس کے متعلق مغربی ایشیا سے معلومات فراہم ہو گئی ہیں۔ البتہ مہر گڑھ میں اس زمرے میں ایک با معنی تغیر کی عکاسی ہوتی ہے۔ یہاں سب سے اہم جانور بھیڑ بکریاں نہیں بلکہ مویشی ہیں۔

دور اوّل کے کاشتکاروں، گلہ بانوں اور شکاریوں نے اپنے مردوں کی ہڈیاں قبروں میں چھوڑی ہیں جو آبادی میں ہر طرف پھیلی ہوئی ہیں قدیم تین تہوں میں مردوں کو دو طریق پر دفنایا جاتا تھا۔ چت لٹاتے یا پہلو کے بل لٹا کر ان کے گوڑے آگے کی طرف سینے تک اور پاؤں پیچھے کی طرف پھیلائے جاتے تھے ان کے جسم کو سرخ گیرو سے ڈھانپ دیا جاتا تھا۔ اثنا عشر قبر میں منکوں کے ہار، پائل (پازیب) اور کمر بند شامل ہیں۔ منگے، سیب، ہڈیوں، فیروزہ اور کئی قسم کے مقامی پتھروں سے بنائے جاتے تھے۔ بعض اوقات نوکریوں پر رال سے لپ کر کے مردے کے نزدیک رکھا جاتا تھا۔ اس کا مطلب یہ ہو سکتا ہے کہ ان میں فنا ہونے والی اشیاء (خوراک) رکھی جاتی تھیں۔ فرانسیسی آرکیولوجیکل مشن کے گائزاک قبور ان نے ایم آر ۳ کی

ہلائی سطح میں بڑی منت سے کوئی تیس کے قریب قبریں اُجاگر کریں۔ ہر قبر کے پہلو میں ایک طرف سے دیوار یا چھترہ تعمیر کیا گیا تھا۔ یہاں ان قبروں میں جو اشیاء بطور اثاثہ قبر رکھی گئی تھیں۔ ان میں پالش کئے ہوئے پتھر کی کلہاڑیاں اور اوزاروں کے پھل، ہندی اشکال کے چھتاتی پھلوے پتھر کے برتن، پوڑی کے گولے اور ذاتی زیورات (سنگوں کی لڑیاں) شامل ہیں۔ منگے درآہ کردہ فیروزہ اور لاجورد سے تیار کئے جاتے تھے۔ دھات بھی ہوتا تھا جو ایک چھوٹے بچے کے پاؤں کی نقلی بڑی کے پاس پڑا تھا۔ قبور ان نے ایک ہی تانبے کا منگ کھود کر نکالا تھا۔

دور اڈل کی مصنوعات میں چھتاتی پتھروں کے ٹکڑے بہ تعداد کثیر پائے گئے ہیں۔ جن کی تعداد اس وقت میں ہزار کے لگ بھگ ہے۔ یہ اوزار چھتاتی پتھر کی صنعت کی نمائندگی کرتے ہیں جو زیادہ تر اوزاروں کے پہلوں پر مشتمل ہوتی تھی۔ ان پہلوں کی اکثریت پھیلن رکھتا ہے جو ایک طرف یا دونوں طرف کے کنارے سے الگ کیے گئے تھے۔ ہندی اشکال کے پھلووں کی تعداد دوسرے اوزاروں کے مقابلے میں ۴ فیصد سے کسی قدر کم ہے۔ ان میں ٹکون منحرف قسم کے اوزار بھی کچھ نہ کچھ تعداد میں شامل ہیں۔ جن کے ٹکون کی نوک نہیں ہے۔ ان کو از سر نومڑیں کیا گیا ہے۔ اسی لئے

ان بھلوؤں کی پشت اوپر سے خالی ہے۔ ان کا مقابلہ مغربی ایشیا سے برآمد ہونے والے منحرف اوزاروں سے بخوبی کیا جاسکتا ہے۔ ہڈیوں کے اوزار بھی کچھ نہ کچھ تعداد میں برآمد کئے گئے ہیں۔ ان کی بہت بڑی تعداد فقط جزیرہ میں سوراخ کرنے والی سونٹیوں پر مشتمل ہے۔

دوراؤں کی غیر معمولی دریافت پانچ بجھے ہیں جو ناپختہ مٹی سے بنائے ہوئے ہیں۔ ان میں تین انسانی اور دو حیوانی بجھے ہیں۔ انسانی مجسموں میں ایک مجسمہ شکل و شاہت کے اعتبار سے نوکیلا ہے اور اس کے گلے میں فیثہ کاری کے بل بوتے پر بیٹھار ہار پہنائے گئے ہیں۔ دوسرا مجسمہ نشست کی صورت میں ہے اور اس کے چہرے کے دو سوراخ آنکھوں کے منظر ہیں۔ تیسرے انسانی مجسمہ کا صرف نچلا حصہ بچا ہوا ہے یہ بھی نشست کی صورت میں ہے۔ اس کی ٹانگیں اور پیر ایک دوسرے سے ملے ہوئے ہیں۔ بناوٹ کے اعتبار سے تینوں مجسموں سے مغربی ایران کے قدیم مجسموں کی یاد تازہ ہو جاتی ہے۔ حیوانی مجسموں کی بناوٹ عام مجسموں کی مانند ہے۔ یہ سب بجھے قدیم ترین مجسموں میں سے ہیں جو ابھی تک جنوبی ایشیا سے دریافت ہوئے ہیں۔

ایم آر ۳ کے مین جنوب میں ہم نے ایک چاکلو تھیک آبادی کے

شواہد دریافت کر لئے جس کا زمانہ مژکر پانچ ہزاروں قبل مسیح ہے۔ (چالکولیتھک مہجری اور کانسی دور کی تبدیلیوں کی ایک درمیانی کڑی ہے جو پرانی دنیا میں واقع ہوئی تھی) ہم نے اس رقبہ کو ایم آر ۳ کا نام دیا ہے۔ یہ جائے وقوع کی آبادی کی صورت کا دور دوئم ہے۔ یہاں باقیات میں جو سطح کے بالکل نئے واقع ہیں۔ ظروف گلی شامل ہیں۔ یہاں حضریات کے دوران مستطیل اُحسانچے دریافت ہوئے ہیں جن کو دوبارہ دیوار تعمیر کر کے دروازوں سے جاری تنگ کوٹھڑیوں میں تبدیل کیا گیا ہے۔ ان میں سے ایک کوٹھڑی کی تہ میں گندم اور جو کے دانوں کے نشانات ملے۔ یہاں سے دو درانتیاں بھی برآمد کی گئیں۔ دونوں رال میں ایک زوایہ پر بٹھا کر تین چھتائی پھلوں سے تیار کی گئی تھیں۔ لکڑی میں چھید کر کے رال کو اس میں رکھا گیا تھا۔ لکڑی کے دستے تو بہرور زمانہ ضائع ہو گئے۔ لیکن فقط چھید کا نشان رال میں باقی رہ گیا ہے۔ ان درانتی کے پھلوں اور اناج کے دانوں کے نشانات سے ظاہر ہوتا ہے کہ ان کوٹھڑیوں میں سے کم از کم کچھ اناج ذخیرہ کرنے کے لئے استعمال کی جاتی تھیں۔

ایک کوٹھڑی کی دیواروں سے باہر جٹے ہوئے بیج کے دانے ایک جٹے ہوئے رقبہ میں ملے۔ ان میں گندم اور جو کی مختلف اقسام کے اناج کے

وانے اور کچھ کپاس کے بیج شامل ہیں۔ کپاس کے بیج کچھ اس طرح بوسیدہ حالت میں تھے کہ کانسٹینٹنپول بھی تک یہ معلوم نہ کر سکا کہ آیا یہ بیج کسی کاشت شدہ پودے کے ہیں۔ ان کپاس کے بیجوں کی دوسرے کاشت شدہ بیجوں کے پہلو بہ پہلو ایک ڈھانچے کے نزدیک موجودگی جو اناج ذخیرہ کرنے کی غرض سے استعمال کیا گیا تھا اس بات کی نشان دہی کرتی ہے کہ مہرگڑھ کے دورِ دوئم کے کاشتکار کپاس بھی کاشت کیا کرتے تھے کیونکہ یا تو وہ اسے پارچہ بانی کے لئے یا قبل سے معمور اس کے بیج کو کارآمد خیال کر کے اسے پسند کرتے تھے کپاس کی کاشت کے زمرے میں اس سے پیشتر سب سے پہلے شواہد اس خطے میں تہذیب وادی سندھ سے متعلق بعض مقامات سے دریافت ہوئے ہیں جن کا زمانہ ۲۳۰۰ قبل مسیح سے بعد میں ہے۔

ایم آر ۳ کے کوڑے کرکٹ کے اندر سے ہڈیوں کے ہزاروں ٹکڑے برآمد کئے گئے ہیں۔ یہ سب کے سب پالتو جانوروں کی ہڈیاں ہیں جن میں بھیڑ بکریاں اور مویشی شامل ہیں۔ لیکن ان میں زیادہ مویشیوں کی ہڈیوں کی ہے۔ اس سے یہ بات واضح ہے کہ جنوبی ایشیا کے زمانہ تا قبل تاریخ میں مویشی کو اس کے قدیم ترین دور میں ایک اہم جانور کے طور پر پرورش کیا جاتا تھا۔ یہ بات یقینی ہے کہ ان کا گوشت مہرگڑھ کے دورِ دوئم کے

زمانہ میں اس کے باشندوں کی خوراک کا ایک اہم وسیلہ تھا۔ خیال ہے کہ ان مویشیوں کو مل چلانے، اناج صاف کرنے، بار برداری اور دودھ حاصل کرنے کے لئے استعمال کیا جاتا تھا۔ لیکن ان اضافی کرداروں کے شواہد بالواسطہ ہیں۔

خانوں میں مٹی ہوئی کوٹھڑیوں میں سے ایک کی جنوبی دیوار کے بلقامل حضریات کے دوران ایک کارخانہ یا ورکشاپ کا پتہ چلا جہاں ۳۰ پ ستون سے منگے بنائے جاتے تھے۔ چھتائی پتھر کے برے گالے (پرت) جن سے کہ اس نرم پتھر پر کام کیا جاتا تھا۔ ایسے منگوں کے ساتھ یکجا ملے جو تیاری کے مختلف مرحلوں میں تھے۔ نیز غیر استعمال شدہ سوپ ستون اور پرت کے بیکار ٹکڑے بھی اسی جگہ ملے۔ سیپ کے منگے بھی یہاں تیار کئے جاتے تھے۔

اسی عمارتی ڈھانچے کے مشرق میں ایک کھلی جگہ راکھ میں لت پت جانوروں کی ہڈیوں کی ایک تہ سے ڈھکی ہوئی تھی۔ اسی جگہ سے ایک سو سے زائد چمڑہ سوراخ کرنے کی ہڈی کی سونیاں اور جھری دار پتھر ملے جن کی مدد سے ان سونیوں کی نوکوں کو باریک شکل دی جاتی تھی سرخ رال بھی دور دورم میں اتنا ہی مقبول تھا۔ جتنا کہ اس سے پیشتر کے دور میں تھا۔ پٹائی کے پتھر

جو رنگ آلود تھوڑال کی پیٹیوں کے ساتھ یکجا یہاں سے دریافت ہوئے۔
 چھاتی اوزار بھی اس دور دوئم میں بکثرت بنائے اور استعمال کئے جاتے تھے
 لیکن دھات کی کمی تھی۔ تانبے کی فقط ایک کان کی کڑی اور ایک منکا در یافت
 ہو سکے۔

دور دوئم کی ظروف نگلی عمدہ قسم کے برتنوں پر مشتمل ہے لیکن یہ تھوڑی
 تعداد میں پائے جاتے ہیں۔ برتنوں کی سب سے زیادہ عام بناوٹ ناشپاتی
 سے مشابہ مرجانوں پر مشتمل ہے۔ جن کے لب باہر کی طرف مڑے ہوئے
 ہیں۔ ان برتنوں پر پیتل کاری کی گئی ہے۔ جس کی وجہ سے ان کی مٹی چمکدار
 نظر آتی ہے۔ ان کی سطح کے نشانات سے ظاہر ہوتا ہے کہ ان کو تیاری کے
 دوران کسی ذریعے سے گھمایا جاتا تھا۔ مٹی کی بنی ہوئی دوسری اشیاء میں دو
 انسانی مجسمے شامل ہیں۔ جن میں وہی تصنع پایا جاتا ہے جو اس سے پیشتر پتھری
 دور کے مجسموں میں پایا جاتا تھا ان میں سے ایک نشست کی حالت میں ہے
 جس کے پاؤں ایک دوسرے سے ملے ہوئے ہیں اور دوسرا قلم کئے ہوئے
 نوک سے مشابہت رکھتا ہے۔ اس کے نچلے حصے پر فیتہ کاری سے چرخیاں
 بنائی گئی ہیں۔ جس کا مطلب ایک قسم کا کپڑا ہے۔

ایم آر دور دوئم کے رقبہ کی سطح کی مٹی اوپر سے بڑی نرم ہے اس

کے اندر منتقل اور ہاتھ سے بنائی ہوئی ظروف گلی کی ٹیکریاں پائی جاتی ہیں۔ جن کا زمانہ افغانستان اور بلوچستان کے دوسرے علاقوں کی ظروف گلی کے ساتھ موازنہ کی بنا پر پانچ ہزارویں قبل مسیح کا اواخر اور چار ہزارویں قبل مسیح کا اوائل ہے۔ بلاشبہ اس ظروف گلی کا تعلق اس دور سے ہے جسے گلی گل محمد دور روئم کا نام دیا گیا ہے اور جس کا زمانہ چار ہزارویں قبل مسیح قرار دیا گیا ہے امریکی نیچرل میوزیم آف نیچرل ہسٹری کے فیکلٹی سرس نے ۱۹۵۱ء میں کوئٹہ شہر کے نزدیک گلی گل محمد کی قدیم بستی کے اوپر حفريات کا کام سرانجام دیا تھا۔

مہر گڑھ کی چھ ہزارویں اور پانچ ہزارویں قبل مسیح سے متعلق دریافتوں کا معنی و مطلب اختصار کے ساتھ یہ ہے کہ وہ زمانہ ما قبل تاریخ کے مورخین کو معلومات کا وہ ٹھوس اور قیمتی سرمایہ ایک ایسے دور کے لئے فراہم کرتی ہیں جو اس سے پہلے جنوبی ایشیا کے آرکیالوجی (آثار قدیمہ) کے ریکارڈ میں موجود تھیں۔ دور اول اور دور روئم کی آبادیاں وسیع اور مستقل تھیں۔ ان کے مخزن میں کئی کمروں پر مشتمل باقرینہ عمارتی ڈھانچے شامل تھے جو بلا سبالغ اناج ذخیرہ کرنے کے انبار (گودام) تھے شکار اور اناج جمع کرنے کے علاوہ اس دور میں انسانی طور پر اناجوں کی کاشت اور جانوروں

کی پرورش بھی کی جاتی تھی۔ دورِ دوئم میں شکار اور اناج کی جمع آوری ترک کر دی گئی تھی۔ خصوصاً ماہرانہ حرفت ترقی یافتہ تھی۔ طویل رابطوں کے جال کی بدولت مہرگڑھ میں فیروزہ ایران یا وسط ایشیا سے لاجور و شمالی افغانستان سے اور سیپ گھونٹے بحیرہ عرب کے ساحل سے فراہم ہوتے تھے۔

جہیز و مختلفین کے مختلف طریقوں اور مہ فنون کے غیر مساویانہ وقوع سے اس بات کی غمازی ہوتی ہے کہ یہاں ہمارا واسطہ ایک ایسی آبادی سے ہے جس میں کسی نہ کسی حد تک سماجی اختلافات موجود تھے مزید گہری تہوں کے حضرات سے ہماری معلومات میں اضافہ ہو جائے گا۔ کہ حجری دور کے اس علاقے کے لوگوں نے اپنی زندگی کے ابتدائی مرحلے میں خوراک پیدا کرنے کے ذمے میں کیا کردار ادا کیا تھا۔ مہرگڑھ وادی سندھ سے متصل ایک زرعی مرکز کی موجودگی کا ثبوت مہیا کرتا ہے اور اس سے اس خیال کی تائید ہوتی ہے کہ حجری انقلاب ایک پیچیدہ واقعہ تھا۔ جس میں ایک سے زیادہ مراکز ملوث تھے۔ تقریباً چار ہزارویں قبل مسیح کے لگ بھگ مہرگڑھ کی آبادی جنوب کی طرف منتقل ہو گئی جس کے رقبہ کو ایم آر ۲ کا نام دیا گیا ہے۔ آبادی کے طبقے میں جو تقریباً تین میٹر گہرا ہے۔ آثار قدیمہ کا تسلسل و توازن پوشیدہ ہے تسلسل کا مظہر ایم آر ۲ میں ظروف گلی کی موجودگی ہے جن کے اسی

قسم کے نمونے ایم آر ۳ اور بی ہوئی کو ٹھڑیوں میں پائے گئے تھے۔ یہ نسبتاً بڑے ہیں اور زیادہ اہتمام سے تیار کئے گئے ہیں۔

دور سوئم کے ابتدائی مرحلے کا طرہ امتیاز مصنوعات میں اہم تبدیلی ہے جہاں دور دوئم کی ظروف گلی میں تیاری کے دوران کسی ذریعہ سے گھمانے کے آثار پائے جاتے ہیں وہاں دور سوئم کی ظروف گلی کے متعلق یقین سے کہا جاسکتا ہے کہ وہ کہہار کی چاک پر بڑے پیمانے پر تیار کئے جاتے تھے۔ یہ ایک قسم کی عمدہ ظروف گلی ہے جس کی سطح پر ہندی اور نیم فطری اشکال کی نقاشی کی جاتی تھی جیسا کہ بکروں اور پرندوں کی قطاروں میں نقاشی ہے۔

لاجورد فیروزہ اور عقیق کے سنگے سنگ یشب کے ٹکڑوں کے مخروطی برمیں کی مدد سے تیار کئے جاتے تھے۔ ان ٹکڑوں کے اوپر گھسائی کے نشانات سے ظاہر ہوتا ہے کہ ان کو کمانی دار برمیں سے گھمایا جاتا تھا۔ سنگ یشب کے یہ ٹکڑے دور سوئم کے قدیم ترین نمونے ہیں جن کے متعلق معلوم ہے کہ ان کی ایک قسم تین ہزارویں قبل مسیح میں مشرقی ایران میں شہر سوختہ اور شہداد میں اور وادی سندھ میں استعمال کی جاتی تھی۔ جہاں یہ چنودھیرہ میں تہذیب وادی سندھ کے عقیق کے ورکشاپوں سے وابستہ تھے۔

کہار کی چاک اور منگے، سوراخ کرنے والے سنگ یشب کے
 برہوں کے سب سے پہلے استعمال کے شواہد سے مرگڑہ نیکیلیکلی اختراع کا
 قدیم ترین مرکز قرار پاتا ہے جو زیادہ اہتمام سے مصنوعات کی تیاری میں
 دونوں مشرق اور مغرب پر ایک ہزار سال کی سبقت زمانی رکھتا ہے۔ ہم نے
 اس قسم کی بھٹیوں کا بھی کھوج لگایا جو بنا پکھلانے کے لئے استعمال کی جاتی
 تھیں۔

ایک دوسری اہم تبدیلی دور سوئم میں زراعت میں شروع تھی اس سے
 پیشتر کے ادوار کے اناجوں کے ساتھ ساتھ خوردنی گندم کی دو نئی اقسام اور
 ایک نئی قسم کی کاشت بھی ہوتی تھی۔ کاسٹینی نے کلیتا ایک نئی قسم کے
 اناج صحنی کی شناخت بھی کر لی ہے۔ آبادی میں اضافہ اس بات کا بین ثبوت
 ہے کہ بیک وقت کئی قسموں کے اناجوں کی کاشت اور بھیلر بکریوں
 اور مویشیوں کی لگ بھانی سے دور سوئم کی آبادی کو بڑی مقدار میں خوراک
 حاصل ہو جاتی تھی۔ اس دور سوئم کے اختتام سے پہلے ایم آر ۳ کی آبادی بڑھ
 کر ایک سو پچیس ایکڑ پر پھیل گئی تھی۔

تقریباً ۳۵۰۰ قبل مسیح کے لگ بھگ آبادی مزید جنوب کی طرف
 منتقل ہوئی۔ اس رقبے کو ایم آر ۱ کا نام دیا گیا ہے۔ یہاں حضریات کے

دوران اس قسم کی عمارتیں اچاگر ہو گئیں جن کے اندر خوراک ذخیرہ کرنے والے بڑے بڑے برتن رکھے ہوتے تھے۔ دور چہارم کے کوزہ مختلف شکل اور موٹائی کے غیر منقش اور سادہ برتن بڑے پیمانے پر بناتے تھے۔ جن میں اٹھارے کے چھلکے کی مانند بڑے ہارک کوزے شامل تھے۔ انہوں نے منقش برتنوں کی تیاری بھی ترک نہیں کی تھی لیکن کمروں اور پرندوں کی نقاشی متروک ہو گئی تھی اور ان کی جگہ ایک سے زیادہ اور کثیر رنگوں میں نہایت پیچیدہ ہندی اشکال کی نقاشی کی جاتی تھی۔ مختلف شکل و صورت، ساخت اور سائز کے برتنوں میں اضافہ سے ظاہر ہوتا ہے کہ اس دور کے کوزہ گراہیک بڑے متنوع طلب کو پورا کر رہے تھے۔

نسوانی مجسموں کی تیاری بھی جاری تھی اور وہ پہلے کی طرح نشست کی صورت میں بنائے جاتے تھے۔ لیکن ان کی شکل و صورت اب نسبتاً فطری تھی اور وہ پختہ منی کے بنائے جاتے تھے۔ مہریں بنانے میں یہی مواد استعمال کیا جاتا تھا۔ ہڈیوں سے بنی ہوئی مہریں پہلی مہریں ہیں جو مہر گڑھ سے دریافت ہوئی ہیں۔

تقریباً ۳۲۰۰ قبل مسیح میں ہم مہر گڑھ (دور پنجم) میں سکونت پذیر ی کے ایک ایسے دور میں پہنچ جاتے ہیں جو مشرقی ایران اور غربی پاکستان کی

حضریات کی بنا پر بڑا جانا پہچانا ہے۔ کچھ عرصہ جو شتر خیال کیا جاتا تھا کہ بلوچستان اور سندھ کی قدیم بستیوں کی بنیاد اسی زمانہ میں پڑی تھی۔ بلاشبک و شبہ مہر گڑھ کی آبادی کے ابتدائی مرحلوں سے جو شتر خیال کیا جاتا تھا۔ کہ چار ہزار قبل مسیح کے اختتام ہی پر جنوبی ایشیا میں ترقی یافتہ زرعی معیشت کی ابتدا ہوئی تھی۔

اس وقت گمان کیا جاتا تھا کہ بلوچستان میں تبدیلی کے محرکات وسطی ایشیا کی قدیم بستیوں سے وارد ہوئے تھے جن کا تعلق پتہ نماز گاہ دور سوئم کے تہذیبی مرحلے سے تھا۔ ایک ایسا محرک جو ایران میں شہر سوختہ اور افغانستان میں سنڈیلک کی وساطت سے اثر انداز ہوا تھا۔ اب یہ بات پوری طرح واضح ہو گئی ہے کہ یہاں کے مقامی باشندوں نے جن میں مہر گڑھ کے باشندے بھی شامل تھے۔ چار ہزارویں قبل مسیح کے وسط میں ایشیا کے اس حصے میں تبدیلی لانے کے دوران ایک غیر فعال کردار کی بجائے ایک فعال اور سرگرم کردار ادا کیا تھا۔

اب یہ بات واضح ہو گئی ہے کہ تجارت کے ذمے میں ۳۲۰۰ قبل مسیح سے جو شتر ہی رابطوں کا ایک جال بلوچستان کو مشرقی ایران اور جنوبی ترکمانستان سے مربوط کر رہا تھا۔ ذرائع آمد و رفت کے ان راستوں کی وجہ

سے نہ صرف اشیاء تجارت بلکہ خیالات کے تبادلہ میں بھی آسانی پیدا ہوگئی تھی۔ ان تبادلوں کا عکس ان مصنوعات کی ایک ہی طرز پر تیاری میں نمایاں ہے جس نے اس وسیع علاقے کو خصوصیات کا مالک بنا دیا ہے مثال کے طور پر خانہ دار مہریں اور کئی قسم کے اسالیب نقاشی اس خطے کے ایک سرے سے لے کر دوسرے سرے تک یکساں اور ایک دوسرے سے ملتے جلتے ہیں۔

دور پنجم کے اختتام کے بعد مہر گڑھ ایک خوشحال زرعی مرکز بنا۔ چار ہزاروں قبل مسیح کا اختتام اور تین ہزار قبل مسیح کی ابتدا مہر گڑھ کے دور ششم اور ہفتم پر مشتمل ہے حضریات کے دوران اس قسم کے کمرے دریافت کئے گئے جن کے اندر سے ایسے بڑے بڑے برتن برآمد ہوئے جو غالباً نعت خانہ یا ستور کے طور پر استعمال کئے جاتے تھے، انکھیشیوں کے نزدیک چلے ہوئے گندم جو اور جئی کے دانے اور پپائی کے پتھر یک جا پائے گئے۔ فصل کاٹنے کی درانگیاں دور دوئم کی درانگیوں سے مختلف نہیں ہیں۔ چترقائی مہلوے رال میں بٹھا دیئے گئے تھے اور زراعت میں ایک نئی ایجاد انکور تھا۔ جو تقریباً تین ہزار قبل مسیح کی پیداوار ہے۔

دور ششم اور ہفتم کا متاثر کرنے والا پہلو بڑے پیمانے پر برتنوں اور مجسموں کی تیاری ہے۔ فرانس کا کھیس آدو ز اور کیتھرائین جارج نے ایم آر 1

کے شمال میں ایک جگہ دریافت کر لی جہاں ۲۹۰۰ قبل مسیح میں برتنوں کو آگ کی تپش دی جاتی تھی۔ مختلف سائز کے دوسو سے زائد برتن اس جگہ متبادل قطاروں میں یا ایک دوسرے کے اندر رکھے گئے تھے لیکن اچانک طور پر آگ کی تپش دینے کے دوران آگ کے شعلوں نے برتن پکانے کے عمل کو غلط کر دیا اور کوزہ گروں نے فقط یہ کیا کہ ان ضائع شدہ برتنوں کو اسی جگہ رہنے دیا۔ جہاں یہ پکانے کے لئے رکھے گئے تھے۔

یہاں اس علاقہ میں یہی طریقہ بدستور رائج چلا آتا ہے کہ ہا رسب سے پہلے زمین پر بھوسہ کی ایک تہ بچھا دیتے ہیں۔ ان کے اوپر ۵۰۰ سو سے لے کر ۱۰۰۰ برتن تک رکھ دیتے ہیں۔ ان برتنوں کے اوپر اور زیادہ بھوسہ اور برتنوں کے ٹوٹے ہوئے ٹکڑے بچھا دیئے جاتے ہیں۔ اور آخر میں ان کے اوپر گارے کی ایک تہ بھادی جاتی ہے بھوسہ کو آگ لگا دی جاتی ہے جو ۲۳ گھنٹے تک جلتی ہے اس کے بعد ان برتنوں کو ایک ہفتہ تک خشک ہونے کے لئے چھوڑ دیا جاتا ہے۔ آڈوز اور کیٹرائن جارج نے ان خراب شدہ برتنوں کا مشاہدہ کر کے معلوم کر لیا کہ برتنوں کو پکانے کے معاملہ میں یہی طریقہ پانچ ہزار سال پہلے بھی اختیار کیا جاتا تھا۔ یہ اس زمانہ کے نیم مصنوعی اعتبار سے اعلیٰ معیار کے برتنوں کے بارے میں کوزہ گری کا ایک ہا معنی ثبوت ہے۔ غالباً

ان برتنوں کو اسی علاقہ کی مقامی ضروریات کے پیش نظر بنایا جاتا تھا۔ اور آج بھی اسی خیال سے بنائے جاتے ہیں۔

نسوانی مجسموں کی تیاری میں اضافہ ہوا۔ دورِ ششم میں یہ نشست کی صورت میں بنائے جاتے ہیں۔ لیکن اب ان کی ٹانگوں کے گرد مٹی کا ایک ہار لپٹا ہوا ہوتا ہے۔ ان کے چہروں کے دونوں طرف بالوں کے گیب و فریب لئے آویزاں ہوتے ہیں۔ جن سے ایک گیب و فریب باثر پیدا ہوتا ہے۔ ان مجسموں کے دھڑکواؤ ویزاں چھاتیوں کے ساتھ جو جزوی طور پر ہاروں کی لٹریوں سے بچھی رہتی ہیں۔ فطری انداز میں بنایا گیا ہے۔

دورِ ششم میں ہزار قبل مسیح سے شروع ہوا تھا۔ اور ۷۰۰ قبل مسیح میں دورِ ہلیم شروع ہوا تھا۔ دورِ ہلیم کے آخری مرحلہ میں جس کا خاتمہ ایک صدی کے بعد ہوا تھا۔ بڑے عجیب و غریب قسم کے کمروں کا ایک سلسلہ ایم آر ۶ میں دریافت ہوا۔ ان میں سے بیشتر کمرے دو منزل تک اونچے تھے اور ان کے اوپر چڑھنے کے لئے ایک کم اونچا کمرہ استعمال کیا جاتا تھا۔ جس کی چھت اس کے فرش سے فقط ایک میٹر اونچی تھی۔ اور وہ سلور کا کام بھی دیتا تھا۔ لکڑی کے شہتیر اور دھنوں کی متوازی قطاروں کے اوپر بالائی منزل کی بنیاد لکڑی کی گئی ہے جس کے اندر سلور کے طور پر استعمال ہونے والے برتن رکھے

ہوئے تھے۔ سیرمی کے طور پر استعمال کئے جانے والے ایک کمرے میں سے ۲۰۰ کے قریب مختلف شکل اور سائز کے برتن ملے جن کی نقاشی مسکود کن تھی۔

اس مشترکہ اقامتی اور گدامی رقبہ کے شمال میں کھلی جگہیں تھیں جہاں مٹی کے برتن بھٹیوں میں پکائے جاتے تھے۔ ایک دوسرے کے اوپر بھٹوں کی تین تہیں دریافت ہوئیں جن کی بنیادیں بیضوی اور گول تھیں۔ ان کا فقط ایک ہی تلا ہے۔ اس بات کا امکان ہے بیکار اور بھدا مواد استعمال کر کے دوسرا تلا بھی بنایا جاتا ہوگا۔ جو آگ کی تپش کے بعد پھٹ جاتا ہوگا۔ لیکن یہ بھٹے اس قابل ضرور تھے کہ وہ اس قدر حرارت بہم پہنچا سکتے تھے کہ جس سے مطلوبہ مصنوعات پک سکیں۔ راکھ کے ڈھیروں میں تکیوں کی باقیات اور حیوانی الاٹس اس بات کے شواہد ہیں کہ بھوسہ اور جانوروں کی لید ایندھن کے طور پر استعمال کی جاتی تھی۔

برتنوں اور بھسوں کے ٹوٹے ہوئے ڈھیروں سے پتہ چلتا ہے کہ دور ہلیم کے آخری مرحلے میں کوزہ گر بہت بڑے پیمانے پر ظروف سازی میں مصروف تھے ان برتنوں میں کچھ برتن فنکاری اور ہنرمندی کے ایسے عمدہ نمونے ہیں جن کو آرٹ کا درجہ حاصل ہے ان میں بھوسے رنگ کے نہایت

عمدہ اور نفیس پیالے اور کٹورے ہیں جن کے اوپر سیاہ رنگ سے ہندی، بناتا ہے اور حیوانی اشکال کی نقاشی کی گئی ہے۔ اس بھورے رنگ کی ظریف گلی کے نمونے مہر گڑھ سے بہت دور مشرقی ایران تک پائے گئے ہیں۔ دور ہفتم کے مجسموں کی نمائندگی مجسموں کے ہزاروں ٹکڑے کرتے ہیں جو عموماً بازوؤں اور ٹانگوں پر مشتمل ہیں اور کچھ ایسے نمونے بھی ملے ہیں جو ثابت ہیں بلوچستان میں اس سے پیشتر کسی مقام پر ان مجسموں کی اتنی تعداد میں اجتماع دیکھنے میں نہیں آیا ہے۔ یہ مجسمے اب نشست کی صورت میں نہیں ہیں بلکہ یہ سیدھے اپنی ٹانگوں پر کھڑے ہیں۔ ان کے سر میں تصنع پایا جاتا ہے۔ جن کی آنکھیں بڑی بڑی گول اور ناک منقاری ہے لیکن باقی مجسمے پہلے کی نسبت زیادہ فطری انداز میں بنائے گئے ہیں مثلاً جو تڑوں کی ایک طرف سے ذرا سی گولائی نے نسوانی مجسموں کو ایک ایسی مسکور کن صورت دی ہے کہ جن سے مابعد کے ہندی نسوانی مجسموں کی یاد تازہ ہو جاتی ہے۔ مہر گڑھ میں پہلی بار مردوں کے مجسمے بہ تعداد کثیر نظر آتے ہیں۔ جو کل مجسموں کے ۳۰ فیصد ہیں۔ جن کی شناخت جنس کی بنا پر ہو سکتی ہے۔ نسوانی مجسمے بالوں کے طرز آرائش میں ایک وسیع نمونہ پیش کرتے ہیں۔ جن کو سیاہ رنگ اور زیورات کو زرد رنگ سے زینت دی گئی ہے۔ مردوں کے مجسموں کے سر پر

ایک بڑی چکڑی اور ان کے گلے میں نیکامائی کے قسم کا ایک آویز ہے۔ دور ہلقم کے اختتام پر یہ ذرا زیادہ اکڑے ہوئے انداز میں ہوتے ہیں اور ان مجسموں کو عام طور پر برسی انداز شکل و صورت دی گئی ہے۔ جوان مجسموں کی خصوصیات ہیں۔ جن کے نمونے بلوچستان کے دوسرے مقامات اور بلوچستان سے باہر دریافت ہوئے ہیں۔

حیوانی مجسموں میں کوہان والے سائڈوں (نادیا) سوزوں اور پرندوں کے مجسمے شامل ہیں۔ ان سب کو ہنرمندی سے شکل و صورت دی گئی ہے۔ اور وہ تہذیب وادی سندھ کے مجسموں سے مشابہت رکھتے ہیں۔ ایک غیر معمولی دریافت ایک مینڈھے کے مجسمہ کی ہے جس کو سنگ جراحی سے تراش کر بنایا گیا ہے۔ بہت سی مہریں بھی دریافت ہوئی ہیں۔ جو پختہ مٹی کی بنی ہوئی ہیں اور عموماً گول ہی ہیں اور ان میں سے ایک پر دوڑتے ہوئے سائڈ (نادیا) کی تصویر ہے۔ دور ہلقم کی ما بعد کی تہوں سے دریافت ہونے والے برتن اور مصنوعات تہذیب سندھ سے متعلق مصنوعات کی خصوصیات سے مشابہت رکھتے ہیں۔ ان میں ٹکونی پیڑے جو پختہ مٹی کے ہیں۔

متوازی اطراف والے پھل جن میں سے کچھ کی لمبائی ۱۸ سنٹی میٹر ہے۔ بلاشبہ ایک چھوٹے سے ٹیلہ کی سطح کی باقیات جو مہر گڑھ سے صرف ۸

کلومیٹر کے قریب واقع ہے۔ تہذیب وادی سندھ کے پختہ دور کی پیداوار ہیں۔ لیکن تہذیب سندھ کے وقوع ہونے کے کوئی آثار یہاں نہیں پائے جاتے ہیں۔ البتہ یہاں دور ہنرمند کے مابعد کا ایک مدفن تہذیب وادی سندھ کا ہم عصر ہو سکتا ہے۔

ایم آر 1 کے جنوب میں ماریل سائنٹونی نے قبروں کی ایک بڑی تعداد حضریات کے دوران دریافت کرنی ہیں۔ جن کا اٹالک ظروف گلی، تانبہ کے برتن اور دوسری مصنوعات جنوبی ترکمانستان کے کئی مقامات کے اٹالک سے مشابہت رکھتے ہیں جو مدفنوں سے دریافت ہوئے ہیں۔ اسی قسم کے مدفن افغانستان میں بھی دریافت ہوئے ہیں۔ جو دھلی کلچر سے متعلق ہیں۔ مہر گڑھ میں اسی مواد کی موجودگی تہذیب سندھ کے وطن کی سرحد پر واقع ہے۔ افغانستان میں اپنے معکوس متوازی صورت رکھتی ہے جہاں تہذیب سندھ سے متعلق ایک قدیم ہستی شورنگی میں دریائے آمو کے کنارے دریافت کی گئی ہے۔

مہر گڑھ میں ابھی بہت کام کرنا باقی ہے۔ ہمارے پہلے چھ موسموں کی کارکردگی کے نتائج بہر کیف اس بات کے مظہر ہیں کہ اس سے پیشتر ایشیا کی ماقبل تاریخ کی ترجمانی میں جو نظریاتی طریقہ اختیار کیا جاتا تھا۔ اب اس

پر نظر ثانی کر کے اس کی مکمل جانچ پڑتال کرنا لازمی ہو گیا ہے۔ معلومات سے بھرپور یہ مقام باعتبار زمانہ ایک طویل تسلسل کے ساتھ آثار قدیمی سکونت پذیری کا ایک ریکارڈ فراہم کرتا ہے۔ اس تسلسل سے ایک ایسے روز افزوں اہتمام کے عمل کا اظہار ہوتا ہے جو اناجوں کی کاشت جانوروں کی پرورش مصنوعات، عمارات حتیٰ کہ نظریات پر بھی اثر انداز ہوا تھا۔ قدم بقدم اس شیخ کا مشاہدہ کیا جاسکتا ہے جو نہایت وسیعہ تہذیبی تبدیلی اور ترقی کے لئے قائم کیا گیا تھا۔ جو تین ہزار ویں قبل مسیح کے وسط میں تہذیب وادی سندھ کے بڑے بڑے شہروں پر منتج ہوا۔

ذگری۔ بحوالہ کامل القادری

عام روایت ہے کہ ابو سعید بلید یوں کا مورث اعلیٰ تھا۔ اور بلیدی ہمد کے علاقہ گرم سیر کے باشندے تھے جو نقل مکانی کر کے مکران چلے آئے اور مکران میں سکونت اختیار کر لی۔ یہ پہلے ہی سے ذگری مذہب کے پیروکار تھے اور انہوں نے ہی ذگری مذہب کو مکران میں روشناس کرایا۔ لیکن ایک دوسری روایت یہ ہے کہ مکران کے ملک خاندان کے حکمران ابتدا میں ہمد کے علاقہ گرم سیر کے باشندے تھے۔ اور انہوں نے مکران وارد ہونے کے بعد یہاں اپنی حکومت قائم کر لی۔ اسی خاندان کے اراکین ذگری مذہب کے پیروکار تھے اور انہی کی کوششوں سے ذگری مذہب مکران میں مقبول ہوا۔ انہوں نے ہی اس دین کی اشاعت کی اور انہی کی مساعی سے اس مذہب کو پہلے مکران اور اس کے بعد جبالاوان کے بعض علاقوں میں فروغ حاصل ہو گیا۔

باور کیا جاتا ہے کہ سید محمد جو پوری ڈگری مذہب کا بانی تھا اس کے متعلق ابوالفضل کا بیان ہے کہ سید محمد جو پوری ایک بلند پایہ عالم دین تھا۔ اس نے اپنے زمانہ کے جید علماء و فضلاء سے درس حاصل کر لیا تھا۔ وہ علم و فضل کو جذب نہ کر سکا۔ اور اس نے مہدیت کا دعویٰ کیا۔ بہت سے لوگ اس کے پیروکار بن گئے وہ جو پور سے گجرات چلے گئے۔ جہاں سلطان محمد نے اس کا پرچاک خیر مقدم کیا اور اس کا معتقد بن گیا۔ لیکن ہندی مسلمانوں میں اس کی مخالفت بڑھ گئی اور معاملہ تقریر و تحریر اور مناظروں سے گزر کر مجادلہ و مقاتلہ تک جا پہنچا۔ ان حالات کے نتیجہ میں اسے ہندوستان سے ہجرت کرنا پڑی اور قراہ میں سکونت اختیار کر لی۔ ۱۵۰۵ء میں اس نے قراہ ہی میں وفات پائی۔ اس کی تاریخ پیدائش ۱۳۲۲ء ہے۔

سید محمد کے اپنے یا اس کے کسی پیروکار کی کمران میں آمد کا کوئی ثبوت فراہم نہیں ہو سکا ہے اور نہ ہی اس بات کا کوئی ثبوت موجود ہے کہ ڈگری فرقہ کا بانی سید محمد یا اس کا کوئی پیروکار تھا۔ یہ بات بھی پوری طرح واضح نہیں ہے کہ جن مذہبی معتقدات کی اشاعت سید محمد نے کی تھی وہی معتقدات ڈگری مذہب سے تعلق رکھتے ہیں۔ خود ڈگریوں کے پیشوا جو ملائی کہلاتے ہیں۔ سید محمد جو پوری کے بارے میں کسی قسم کی معلومات نہیں

رکھتے ہیں۔ ذکرِی ملاحظہ دو کتابوں سفرنامہ مہدی اور ترویج مہدیت کا ذکر کرتے ہیں لیکن یہ کتابیں دستیاب نہیں ہیں۔ ذکرِی فرقہ کی اپنی کوئی دینی کتاب بھی نہیں ہے۔ وہ قرآن مجید کو اپنی دینی کتاب تسلیم کرتے ہیں اور وہ اس کی باقاعدہ تلاوت بھی کرتے ہیں۔ اور اسے داعی کہہ کر پکارتے ہیں۔ ذکرِی اپنے آپ کو بھی داعی کا نام دیتے ہیں۔ خیال ہے کہ ان کے بعض دینی اصول آشکارا اور بعض خفیہ ہیں۔

ذکرِیوں کے عقیدہ کے مطابق حضرت محمد صلی اللہ علیہ وسلم کی شریعت ناقابلِ عمل ہے اور اس کی بجائے مہدی کے اصول دین قابلِ عمل ہیں۔ حضرت محمد صلی اللہ علیہ وسلم پر قرآن مجید نازل ہو چکا تھا لیکن مہدی صاحبِ تاویل ہے۔ ان کا یہ بھی عقیدہ ہے کہ قرآن مجید کی آیت الذکر و صلوة کا مطلب فقط ذکر ہی ہے اور رمضان شریف کے روزے موقوف ہیں اور فقط ذوالحج کے نو دنوں کا روزہ فرض ہے جس کے بعد دسویں ذوالحج کو قربانی بھی فرض ہے۔ لالہ لا اللہ محمد مہدی نور پاک رسول اللہ ذکرِیوں کا کلمہ ہے۔ ذکرِی نماز اور آذان کی بجائے ذکر کرتے ہیں ان کا مسجد خانہ ذکر خانہ کہلاتا ہے زکوٰۃ اور عشر دنوں ایک دہائی کے حساب سے ادا کیا جاتا ہے۔ ذکرِیوں میں عورتوں کا پردہ معتقدات کا جز نہیں ہے اور نہ مذہبی اعتبار

سے ان میں پردہ کا رواج ہے گمان کیا جاتا ہے کہ وہ مباح کو جائز خیال کرتے ہیں لیکن وہ برملا اس کا اظہار نہیں کرتے ہیں۔^۱ ہر ایک ذگری کا یہ دستور ہے کہ وہ شادی کے بعد اپنی دلہن کو اپنے پیشوایا ملانی کی زیارت کرنے اس کے پاس ضرور لے جاتا ہے۔

ذگریوں کے ہاں دو قسم کی عبادات مروج ہیں۔ ایک ذکر کہلاتا ہے اور دوسرا کشتی۔ کشتی خاص مواقع پر منعقد کی جاتی ہے ذکر روزانہ چھ مرتبہ کیا جاتا ہے جس کے اوقات اور رد مقرر ہیں۔

۱۔ لاله الا اللہ یہ نفی ہے طلوع آفتاب سے پہلے تیرہ مرتبہ فرداً فرداً اس کا ذکر کیا جاتا ہے۔

۲۔ سبحان اللہ بر جمع۔ یہ ذکر جلی ہے یہ بوقت صبح (گورہام) بہ آواز بلند ذکر کیا جاتا ہے اور آخر میں سجدہ کیا جاتا ہے۔ سجدہ ذکر نفی سے شروع کیا جاتا ہے جس کے الفاظ یہ ہیں جسی ربی و جلالہ طلوع آفتاب تک یہی ورد جاری رہتا ہے اور طلوع آفتاب کے بعد سجدہ کیا جاتا ہے۔ یہ سجدہ تمت کی علامت تصور کیا جاتا ہے۔

۳۔ سبحان اللہ بر جمع۔ یہ ذکر جلی ہے جو بوقت مہر نیم روز (نیم

۱۔ ذگری نفی سے مباح کی تردید کرتے ہیں۔

روح ہو ذکر) ورد کیا جاتا ہے اس میں کوئی سجدہ نہیں۔

۴۔ سبحان اللہ پر جمعہ۔ یہ ذکر خفی ہے جو آفتاب کے پیلے

پڑ جانے (روح زرد ہو ذکر) پر کیا جاتا ہے اور یہ غروب سے ذرا پہلے کا ذکر ہے۔ بعد ورد آفتاب غروب ہوتے ہی سجدہ کیا جاتا ہے۔

۵۔ مرشب جو ذکر یعنی عشا کا ذکر ہے جو ذکر جلی کی صورت

میں بہ آواز بلند ورد کیا جاتا ہے۔ اس میں تمام ذکر کے کلمات کو بہ اخراج سبحان دوہرایا جاتا ہے۔

۶۔ نیم ہنگام، ذکر یعنی ذکر نیم شمس۔ یہ ذکر خفی ہے۔ فردا فردا

ورد کیا جاتا ہے۔ کلمہ ورد لاله لاله ہے جو ایک ہزار مرتبہ ورد کیا جاتا ہے اور ہر سو ورد پورے ہونے کے بعد ایک سجدہ ہوتا ہے۔

کشتی ایک خاص قسم کی عبادت ہے کشتی میں شامل ہونے والے

دائرہ بنا کر بیٹھ جاتے ہیں۔ ایک دوسرا یا عورتیں دائرہ کے درمیان میں آ کر

مہدی کی شان و صفت ترنم سے پڑھتی ہیں۔ دوسرے لوگ اسے ایک ساتھ

(آوازیں زبیل) دہراتے ہیں۔ جب گانے والے یا والیاں ہادی کا ترنہ

دیتی ہیں تو دائرہ میں بیٹھے ہوئے لوگ پکارا اٹھتے ہیں۔ ”کل مہدیا“ یعنی

ہمارا پھول مہدی حقیقی ہدایت کی راہ پر گامزن ہے۔ کشتی، پیدائش، نعت اور

شادی کی تقریبات کا ایک جزو لاینفک ہے اور اس کے لئے کوئی وقت اور دن مقرر نہیں ہے۔ کسی وقت بھی کشتی منعقد ہو سکتی ہے اس سے قطع نظر کشتی کے لئے مندرجہ ذیل ایام متعین ہیں۔

- ۱۔ ہر اس جمعہ کی رات کو مجلس کشتی منعقد ہوتی ہے جو مہینہ کی چودھویں تاریخ کو پڑے گو یا چودھویں چاند کی رات کو اس کا انعقاد فضیلت رکھتا ہے اور یہ اس رات کو لازمی طور پر منعقد ہوتی ہے۔
 - ۲۔ عید الاضحیٰ کی قربانی سے فارغ ہونے کے دوسرے دن بھی مجلس کشتی لازمی طور پر منعقد ہوتی ہے۔ لیکن رات کے وقت
 - ۳۔ یک یا دوہم ذوالحجہ کی شبوں کو مجلس کشتی منعقد ہوتی ہے اور نویں ذوالحجہ کی کشتی کو بڑی اہمیت حاصل ہے۔
- ذکری اپنی میت کی تجویز و تخمین عام مسلمانوں کی طرح کرتے ہیں لیکن نماز جنازہ نہیں پڑھا جاتا ہے اور نہ اس موقع پر کوئی ذکر یا مجلس کشتی کا اہتمام کیا جاتا ہے۔

ذکر کے بعض ورد بڑے دلکش اور عجیب ہوتے ہیں۔ جو مقالہ کی صورت میں بولے جاتے ہیں۔ مثلاً

ایک کہتا ہے:- ما زواں زیر زمینا (ہم زیر زمین نہیں جائیں گے)

دوسرا کہتا ہے :- مجت ہارتھ زریزینا (جنت زریزین لے جائے گی)
ایک کہتا ہے :- ہادی سوز دل۔

دوسرا کہتا ہے :- مہدی پدل و جان (مہدی دل و جان سے)
ایک کہتا ہے :- مرچی منی دل بیچارگیں (ان میرا دل بیچارہ ہے)
دوسرا کہتا ہے :- مانند مر نہیں بے بانز لیں (اس پرندہ کی مانند جسکے پر
نہوں)

ایک کہتا ہے :- کشنی کجا پاد کھت (کشنی کہاں سے اٹھے گی یا چلے گی)
دوسرا کہتا ہے :- مہدی کوہ وینا۔ (مہدی کے پہاڑ کے دامن سے)
ایک کہتا ہے :- قولی گن قول ہادی ہ (میں ہادی کے معاہدے یا قول کا
پابند ہوں)

دوسرا کہتا ہے :- مارا صدقیں دین ہادی (ہمارے لئے ہادی کا دین
سچا ہے)

ایک کہتا ہے :- منی دل دوست ہیا کدوں کچ (میرے دلی دوست چلو
کچ چلیں)

دوسرا کہتا ہے :- منی اتریت ہ زیارت کنوں ہیا (جی آکر تریب کی
زیارت کریں)

ایک کہتا ہے :- سیلانی سیلانٹ (سیر کرنے والے سیر کر رہے ہیں)
 دوسرا کہتا ہے :- ماگھاں پہ مہدیا (ہم مہدی کی ملاقات سے شاد ہیں)
 اس قسم کے مکالمات (کورس) لا تعداد ہیں جو اوقات ذکر میں کئے جا
 سکتے ہیں۔

کوہ مراد کی زیارت کو ذگریوں کے مذہبی معتقدات میں بڑی اہمیت
 حاصل ہے جو سال میں ایک دفعہ حج کے دنوں میں بلا ناخہ کی جاتی ہے
 اور ذگری مرد اور عورت پر جو بالغ ہو کوہ مراد کی زیارت کم از کم ایک دفعہ فرض
 ہوتی ہے۔ اس رسم کی بنیاد ملا مراد گچکی نے رکھی تھی۔ کوہ مراد ایک پہاڑی ہے
 جس کے بالائی سرے پر ایک وسیع میدان ہے اس میدان کے مشرق و مغرب
 میں ایک پندرہ بیس فٹ اونچی پہاڑی ہے۔ تقریباً تین کلومیٹر (مربع) یہ
 میدان تین میٹر اونچی دیوار سے محیط ہے اور چونکہ یہ پہاڑی ذگریوں کے
 نزدیک مقدس اور حبرک ہے۔ زائرین جوتے اتار کر اس پہاڑی پر چڑھتے
 ہیں۔ پہاڑی سے ذرا فاصلہ پر ایک دائرہ نما جگہ سے جو مقام ذکر ہے زیارت
 کے دنوں میں ذگری درویش یہاں بیٹھ کر ذکر کرتے ہیں۔ ذگری ننگے پاؤں
 پتھروں کو بوسہ دیتے ہوئے اوپر چڑھتے ہیں۔ پہاڑی چوٹی پر اس کے مشرق
 میں ایک ٹھک جگہ ہے جہاں دائرہ بنا ہوا ہے۔ ذگری اسی دائرے کے گرد

طواف کرتے ہیں۔ اور ساتھ ساتھ ذکر بھی کرتے ہیں۔

تربت کے قریب ایک کنواں ہے جس کو ذگری چاہ زمزم کا نام دیتے ہیں اور اس کے بعد کوہ مراد کی زیارت کو روانہ ہو جاتے ہیں۔ کوہ مراد کے نزدیک صاف اور شفاف پانی کا ایک دوسرا کنواں بھی ہے جس کے پانی کو زائرین عموماً پینے کے لئے استعمال کرتے ہیں۔ کوہ مراد کے نزدیک چند رہائشی مکانات بھی ہیں جہاں کوہ مراد کے مجاور اور اس کے گھستی چوکیدار سکونت رکھتے ہیں۔ ذگری غسل اور وضو کی بجائے فقط استنجاہ کو ضروری خیال کرتے ہیں۔ یہی موٹے موٹے اصول ذگری مذہب یا فرقہ کے بنیادی پتھر خیال کئے جاتے ہیں جو زمانہ قدیم کی طرح آج بھی ان کی زندگی پر پیدائش سے موت تک جاری رہتے ہیں۔

علامہ سید محمد جوپوری۔ بحوالہ فقیر بخش بگٹی

سید محمد ۸۲۷ھ ۱۴۲۳ء میں شہر جوپور میں پیدا ہوئے آپ کے والد کا نام سید عبداللہ عرف سید خان تھا۔ اور آپ کی والدہ کا نام بی بی آمنہ عرف انا ملک تھا۔ آپ نے سات سال کی عمر میں قرآن حکیم کو حفظ کیا اور بارہ سال کی عمر میں فارغ التحصیل ہوئے چونکہ بحث و تبحر میں آپ کو پیدگی حاصل تھی۔ اسلئے جوپور کے شیخ درنیال اور دوسرے علماء نے آپ کو اسد العلماء کا لقب دیا۔ آپ ایک جید عالم تھے اور علوم ظاہری و باطنی میں اپنے عہد میں یکتا تھے۔ آپ جاوید بیان مقرر تھے اور سامعین پر اس طرح چھا جاتے تھے کہ آپ کی زندگی میں بے شمار مناظرین آپ سے مات کھا کر

آپ کے فرید ہو گئے۔ مریدوں کی تعداد آپ کی زندگی میں ہزاروں سے متجاوز ہو چکی تھی۔

دعویٰ مہدویت

آپ نے مہدی ہونے کا دعویٰ کیا۔ چونکہ مہدی کا ذکر آیا ہے اس لئے یہاں اس امر پر مختصر بیان ضروری ہے۔ شیخ حضرات کا عقیدہ ہے کہ امام مہدی آخر الزمان ہوں گے ان کے مطابق وہ امام غائب ہیں۔ جو زندہ کہیں موجود ہیں۔ متعدد عیان مہدویت کے باوجود جو ہو گزرے ہیں۔ وہ اب تک یقین کامل رکھتے ہیں کہ امام مہدی اپنے وقت پر ظہور میں آئیں گے۔ اس نکتہ نظر سے دیکھا جائے تو معلوم ہوگا کہ اس وقت تک جس قدر لوگوں نے مہدی ہونے کا دعویٰ کیا وہ، وہ مہدی نہیں ہو سکتے۔ جن کے معتقد شیخ حضرات ہیں عموماً المقصود آپ نے تین شادیاں کی تھیں۔ آپ کی ازواج محترمہ کے نام یہ ہیں:-

۱۔ انیس سال کی عمر میں آپ نے اپنے چچا کی دختر بی بی اللہ دادی سے شادی کی۔ آپ کی اس اہلیہ محترمہ نے ذی الحج ۹۱ھ میں بمقام چندیری، جبکہ آپ حج کرنے تشریف لے جا رہے تھے وفات پائی۔

۲۔ حج سے مراجعت پر بمقام پنن (احمد آباد) آپ نے

سورہ ہالا زشاوی دختر بی بی مکاں سے شادی کی۔

۳۔ دوران سفر کاہر کے مقام پر آپ نے بی بی ہون سے

شادی کی یہ آپ کی تیسری شادی تھی۔

تعلیم

آپ کی تعلیم کا مدار ان امور پر تھا۔

۱۔ ترک دنیا۔ ۲۔ صادقوں کی صحبت۔ ۳۔ خلق سے صلح و مکی۔ ۴۔ ذکر کثیر۔

۵۔ ہجرت و توکل۔ ۶۔ دیدار الہی کی طلب۔ ۷۔ عسر۔

ان امور کی بنا پر آپ کے چہرہوں کا عقیدہ ہے کہ قرآنی فرائض و

واجبات دو قسم کے ہیں۔ پہلی قسم ان احکام پر مشتمل ہے جس کا تعلق نبوت اور

شریعت سے ہے۔ ان کے خیال کے مطابق رسول اللہ نے ان احکام کی

زبان میں تفصیل سے بیان کیا ہے۔ دوسری قسم ان احکام کی ہے جن کا تعلق

اس دلائل سے ہے جو حضور کی تعلیم سے وجود میں آئی۔ جس کی تبلیغ، احیاء

اور تکمیل منشاء الہی ہے اور اس لئے انہوں نے اس کا بیڑا اٹھایا۔

ان کی اس تعلیم پر اگر غور کیا جائے تو معلوم ہوا کہ وہ ایسی دلائل

کے مدنی تھے جس کا نتیجہ ترک دنیا اور عزت گزینی تھا ان کی بے داغ اور تڑپہ
 طہارت و پاکدامنی علم و فضیلت اور اپنی ذات پر انتہائی جفاکشی اور جھائے
 جہان و جہانداران کی برداشت اور مجاہدانہ تنگ و تازہ باوجود اس حقیقت سے
 انکار کرنا مشکل ہوگا۔ کہ ان کی تعلیم کا ما حاصل اس کے سوا کچھ بھی نہ تھا کہ اس
 کو اگر اس کی انتہائیک عمل میں لایا جاتا اس کا نتیجہ منطقی طور پر یہ ہوتا کہ دنیا۔
 جس کی بنا حق پر ہے جسے حق پر چلانا اس کی تخلیق کا تقاضا اور مدعا ہے اور جس
 کے وارث قرآن کی زبان میں صالحین ہیں۔ کو نظام باطل کے سپرد کرنا
 ہوتا۔ ظاہر ہے یہ صورت حال ناقضائے الہی ہے نہ مدعائے قرآن اور نہ
 رضائے رسالت، اس کی تائید مندرجہ ذیل واقعہ سے ہوتی ہے۔

” بلا آخر علمائے احمد آباد آپ کے روز افزوں اثر اور خلق اللہ کے
 رجوع کی حالت دیکھ کر گھبرائے گئے اور جانچا نیر اس کی عرضی بھیجی کہ سید محمد
 جو پوری کے دھمپ و تلقین میں تخر اور ترک دنیا کی ترفیب ہوتی ہے تمام شہر
 کے علماء و سپاہ و رعیت اور مشائخ چند ہی روز میں آپ کے معتقد و گرویدہ ہو گئے
 ہیں یا ہو رہے ہیں یا سب کے سب دنیا چھوڑ کر اگر فقیر ہو گئے تو ریاست کے
 کل پرزے بیکار ہو جائیں گے اور کچھ دنوں یہ سید اور یہاں رہا تو تمام شہر
 اس کے مطیع ہو جائے گا۔ اور ریاست ہاتھ سے جاتی رہے گی۔ بہتر ہے کہ

ابھی سے انسداد کیا جائے۔ اس درخواست پر آپ کے اخراج کا حکم ہوا اور آپ نے پنشن کا رخ کیا۔“ (مقالات حافظ محمود شیرانی جلد دوم صفحہ ۱۵۳)

سفر و سیاحت

۸۸۷ھ (۱۴۸۲ء) میں چالیس سال کی عمر میں آپ کوچ بیت اللہ کا خیال ہوا۔ چنانچہ آپ دانا پور روانہ ہوئے وہاں سے کالپی اور چندری ہوتے ہوئے جانپانیر پہنچے۔ یہاں ہی آپ کی اہلیہ محترمہ بی بی اللہ داری کا انتقال ہوا۔ یہاں آپ نے ڈیڑھ سال قیام کیا اور وعظ و پند کا سلسلہ جاری رکھا۔ کافی لوگ آپ کے مہدی ہونے کے معتقد ہو کر مزید ہو گئے۔ آخر یہاں سے ماٹھہ گئے۔ یہاں بھی آپ نے بہت سے لوگ اپنے معتقد بنائے۔ پھر دولت آباد آئے اور وہاں سے احمد نگر پہنچے وہاں سے بیدر گئے اور بیدر سے گلبرگ پہنچے یہاں سے بیجا پور اور چچیا پور ہوتے ہوئے ڈاہول بندر پہنچے بیت اللہ میں بھی آپ نے اپنے مہدی ہونے کی دعوت پیش کی حج سے فارغ ہو کر مراجعت فرمائی۔ دیوبند یا بندر کھنبات میں جہاز سے اترے وہاں سے احمد پور پہنچے۔ احمد آباد سے پنشن گئے (پنشن قصبہ بڑی) سے جاتور گئے، جاتور سے نصیر پور اور وہاں سے ناگپور گئے یہاں سے جیسلمیر اور پھر ٹھٹھہ پہنچے۔ ٹھٹھہ سے دریا کے راستے کاٹھ تشریف لے گئے۔ اور یہاں سے

قندھار پہنچے اور شرفاء معززین کی ایک بڑی تعداد آپ کی معتقد ہو گئی۔ ان میں سے محمد کاشانی۔ میاں اشرف ہانسوی۔ میاں دانش خراسانی۔ حاجی محمد عبداللہ اور عبدالہاشم وغیرہ جیسے نامور لوگ قابل ذکر ہیں۔ قندھار سے فراہ پور اگلے فراہ سے موضع رنج میں پہنچے اور اس مقام پر ۱۹ ذی قعدہ ۹۱۰ھ کو بروز دو شنبہ آپ نے وفات پائی اور فراہ اور رنج کے درمیان دفن کئے گئے۔

اس وقت آپ کے پیرو (سجرات) راجپوتانہ، ریاست پالن پور اور اس پریسڈنسی، دکن، کرناٹک، مرہٹ، تلنگا اور ملیبار کے علاقوں میں لاکھوں کی تعداد میں موجود ہیں۔ اس کے علاوہ کمران میں ایک فرقہ ”ذگری“ کے نام سے موجود ہے اس فرقہ کی نسبت بھی سید محمد جو پوری سے کی جاتی ہے۔ آپ کا کمران میں جانا ابھی تک کی مصدقہ تاریخ سے ثابت نہیں ہوا۔ گمان غالب یہ ہے کہ میاں دانش خراسانی نے کمران کے علاقے میں آپ کی تعلیم کی تبلیغ کی ہوگی اور موجودہ ”ذگری“ ان ہی کی مساعی کا نتیجہ ہیں۔

یک نالہ مستانہ زجائے نہ شنیدم
دیراں شود آں شہر کہ میخانہ مدارد!

خواجہ خیل اور میر بھجار

اخوند محمد صدیق نے میر بھجار کے قلمات کے سلسلہ میں "تاریخ خوانین احمد زب" میں لکھا ہے کہ خواجہ خیلوں نے میر بھجار کی گھوڑے، اسلحہ اور رقم سے امداد کی تھی۔ لیکن خواجہ خیل ان دنوں کمزور تھے۔ اس لئے اس کی مزید مدد نہیں کر سکتے تھے۔ معلوم نہیں کن روایات یا دستاویزی حوالوں سے یہ باتیں لکھی ہیں لیکن اپنی کتاب میں ان امور کی کوئی نشاندہی نہیں کی ہے۔ آخوند ملا محمد صدیق کی مرتب کردہ تاریخ ایک حوالہ کی کتاب کی حیثیت سے اہمیت رکھتا ہے۔ لیکن اس کی تحریریں نفاٹس سے مزا نہیں۔ سب سے بڑا نقص تو یہ ہے کہ اس نے اہم واقعات کے وقوع پذیر ہونے کی تاریخ تک نہیں دی ہے۔ جو تاریخ کی جان ہوتی ہیں۔ نیز اس نے اُس زمانہ کے سماجی حالات کا ذکر تک نہیں

کیا ہے جو ملکی سیاست اور فتوحات کے زرخ کو موڑنے میں اہم کردار ادا کرتی ہیں۔ مثلاً آخوند صاحب نے یہ بتلانے کی کوشش ہی نہیں کی ہے کہ سکران سے میر چا کر اور میر گوہرام کے ہجرت کرنے اور قلات کی طرف نکل آنے کی وجوہات کیا تھیں۔ کیا وہ قلات پر حملہ کرنے کی غرض سے سکران کی طرف نکل کھڑے ہوئے تھے، یا پھر اس مہاجرت کی وجہ قحط سالی یا ایران کے صفوی بادشاہ کے ملازمین کے زیادہ ٹیکس وصول کرنے اور اس میں زیادہ سختی کرنے کی وجہ سے سکران کو خیر باد کہہ کر قلات اور سندھ کا رخ کیا تھا۔

جہاں تک خواجہ خیلوں کا تعلق ہے وہ ان ایام میں کمزور نہیں تھے بلکہ اپنی طاقت کی بنا پر مستونگ کی سرہنزاؤی کے مالک تھے اور پورے علاقہ پر ان کا غلبہ اور تسلط تھا۔ اگر بلوچوں کا قلات پر حملہ کر کے قلات کے مقامی حکمران میر عمر کو قتل کر کے قلات پر قبضہ کرنے کا واقعہ ایک تاریخی حقیقت ہے تو پھر خواجہ خیلوں نے اسلحہ، گھوڑے اور رقم کے علاوہ میر بھار کو نفری بھی مہیا کر کے اس کی بھرپور امداد کی تھی کیونکہ یہ بات تو ظاہر ہے کہ میر بھارتن جتنا قلات اور سورات تک نہیں گیا ہوگا۔ بلکہ یقیناً اس کے ہمراہ ایک جنگی لشکر بھی ہوگا۔ جس کو خواجہ خیلوں نے ہی فراہم کیا ہوگا۔ یہ روایت ابھی تک قبیلہ خواجہ خیل کے افراد میں مشہور ہے کہ انہوں نے میر بھار کو ایک سو جنگی جوان جمع

گھوڑے اور اسلحہ فراہم کئے تھے۔ میر بہار کی والدہ بی بی مہناز خواجہ محبت علی کی بیٹی تھی جو قبیلہ خواجہ خیل کا سردار تھا۔ اور علاقہ کی سیادت اس کے ہاتھ میں تھی۔ یہ قرین قیاس نہیں کہ وہ اکیلا اور بے سرو سامانی کی حالت میں قلات اور سوراہ تک سفر کیا ہو۔ لیکن بلوچوں کا قلات پر حملہ کر کے میر عمر سے نہر آ زما ہونا کچھ مشتبہ معلوم ہوتا ہے جہاں تک براہوئی، بلوچی رزمیہ داستانوں کا تعلق ہے میر عمر کا جد گالوں سے نہر آ زما ہونے کا ذکر تفصیل سے ملتا ہے اور وہ غالباً انہی جد گالوں کے ہاتھوں شہید بھی ہوا تھا۔ خاران کے سلام بیگ نیابت کے وادی شمشان کے قبروں پر، ہالا، توہو اور ان کی بہن بسو کے نام کنندہ ہیں۔ جن کے بارے میں خیال کیا جاتا ہے کہ وہ ٹھیس دون اور محمد تاوہ کے عالی زئیوں سے تعلق رکھتے تھے۔ انہوں نے بھی براہوئی جد گال جنگ کے دوران جو مہالا وان کے علاقہ میں ہوئی تھی، جد گالوں کے خلاف ایک اہم کردار ادا کیا تھا۔ میر بہار نے جب قلات پر دوبارہ قبضہ کر لیا تھا تو اس نے بھی بلوچوں کی بجائے جد گالوں کے خلاف نہر آ زما ہو کر ان علاقوں پر قبضہ کر لیا تھا۔ جہاں وہ بڑی تعداد میں اپنے سرداروں کے تحت آباد ہو کر زندگی بسر کر رہے تھے۔ لہذا اس اعتبار سے آخوند ملا محمد صدیقی کی تحریریں بڑی ہی مشتبہ ہیں اور ان پر مکمل بھروسہ نہیں کیا جاسکتا۔ جد گالوں

کے خلاف براہوئی قبائل کی لڑائیوں کے دوران میر عمر کے ایک غلام گوشونے بڑا کردار ادا کیا تھا۔ جس کا ذکر بلوچی نظموں (BALLADS) میں ملتا ہے۔ اس کی اولاد سے چند گھرانے ابھی تک نغاڑ علاقہ سوراپ میں نغاڑی کے نام سے آباد ہیں۔ خیال ہے کہ یہ رزمیہ داستان ملامحمد صدیقی کی تحریروں کی نسبت زیادہ قابل اعتبار ہیں کیونکہ بلوچی شعراء اس قسم کی نظمیں (BALLADS) واقعات کے فوراً بعد مرتب کیا کرتے تھے اور یہ پرانی اور سنی سنائی روایات پر مبنی نہیں ہیں۔



ایک مہذبہ کا تعلق باہمی مستحکم کے دیوار قبول کے طور پر ملنے
 خاکہ سے ہے، طوائف چوری کے سرگرم ملک ہیں۔ اس کے علاوہ ترقی پسند
 ذہنوں اور باہمی اور سیاسی کارکن ہیں۔ اس کا کاروبار اور عہدہ ہی کسی اور
 تان مہذبہ انسان اپنی کے ساتھیوں میں جاتا ہے۔ یہاں وہ ایک قابل
 اور باہمی میں پیدا ہوتے۔ انسانی تقسیم کرنے حاصل کی جس کے بعد
 مہذبہ پہلی سبکی مستحکم میں داخل ہوا۔ اس کا یہ کام ہے کہ اسے
 کی باہمی اسے باہمی کی آگے لے جائے اور اس سے ۱۹۷۵ء میں حاصل
 کی۔ اس زمانے میں وہ مل میں تھے، انہیں اور باہمی اور باہمی ترقی پسندوں
 یا کھل مہذبہ حاصل ہے اس کی پہلی تصنیف یعنی "مہذبہ انسان کا تاریخ"
 باہمی انگریزی کے زیر اہتمام شائع ہوئی۔ اس کتاب پر پھر کہتے ہوئے
 روزنامہ "پریس" نے کہا ہے کہ "لاہل مہذبہ نے مہذبہ انسان کے آگے
 قدم پر چلتے ہوئے انگریزی کی بجائے خود کی مہذبہ مہذبہ مہذبہ
 کے مہذبہ مہذبہ کی مہذبہ مہذبہ کی مہذبہ مہذبہ کی مہذبہ کی ایک
 ہی مہذبہ ہے کہ مہذبہ ہے۔ یہ اس کی پہلی مہذبہ کتاب ہے۔"

"تاریخ مہذبہ انسان" اس کی دوسری تصنیف ہے جو مہذبہ
 تیار ہو چکی ہے۔ اس میں مہذبہ مہذبہ مہذبہ مہذبہ مہذبہ مہذبہ
 مہذبہ انسان کی مہذبہ مہذبہ مہذبہ مہذبہ مہذبہ مہذبہ
 ہے کہ اس کتاب مہذبہ مہذبہ مہذبہ مہذبہ مہذبہ مہذبہ
 مہذبہ مہذبہ مہذبہ مہذبہ مہذبہ مہذبہ مہذبہ مہذبہ مہذبہ
 مہذبہ مہذبہ مہذبہ مہذبہ مہذبہ مہذبہ مہذبہ مہذبہ مہذبہ



بلوچی اکیڈمی کوئٹہ